

پرِ مَبْنَى نَظَامٍ  
پُرَمَّن وَسَتَّ

# نظام خلافت

اللَّهُ أَكْبَرُ اللَّهُ أَكْبَرُ  
اللَّهُ أَكْبَرُ إِلَهٌ لَا إِلَهَ إِلَّا هُوَ

- ☒ خلافت
- ☒ جمهوریت
- ☒ آمریت

چودھری رحمت علی

خلافت پبلی کیشنز

کتابِ ملتِ بیضا کی پھر شیرازہ بندی ہے  
یہ شارخ ہاشمی کرنے کو ہے پھر برگ و بر پیدا

# کتابِ خلافت

(نظامِ خلافت کے متعلق مفصل اور جامع کتاب)

از قلم

چودھری رحمت علی

اسلامک پبلیکیشنز (پرائیویٹ) لمیٹڈ

3۔ کورٹ سٹریٹ، لورڈ مال، لاہور (پاکستان)

(جملہ حقوق بحق مصنف محفوظ ہیں۔)

کتاب خلافت	:	کتاب
چودھری رحمت علی المردوف بابائے خلافت	:	مصنف
دارالسلام، واپڈاٹاؤن، لاہور۔		

فون: 4-03009462188, 042-35183123

E-mail: khalafat@hotmail.com

ال عمران چودھری	:	ترتیب و تدوین
اگست - 2010ء	:	اشاعت
دوم	:	ایڈیشن
1100	:	تعداد
پروفیسر محمد امین جاوید (میگن ڈائریکٹر)	:	اهتمام
3- کورٹ سریئٹ، لور مال، لاہور (پاکستان)		

فون: 4-042-37214974, 042-37248676, 37320961 فیکس:

www.islamicpak.com.pk	:	ویب سائٹ
islamicpak@yahoo.com	:	ای میل
رضا پرنسپر	:	طبع
350/- روپے	:	قیمت

# اک ولولہ تازہ دیا میں نے دلوں کو

الحمد لله، صد بار الحمد لله، امتی انحطاط وزوال کے روایت دواں دور میں رقم الحروف نے

تجدید دین کے سلسلہ میں خاصا کام کیا ہے۔ مختصر ایہ کہ:

☆ جبکہ نظامِ خلافت کو تیاگ کرامت مسلمہ صدیوں سے لمبی تان کر سوچکی تھی،

محراب و منبر اس پارے میں خاموش تھے؛ ذرائع ابلاغ محو خرافات تھے، رقم الحروف نے یاد کرایا کہ امت مسلمہ کی بگڑی ہے تو نظامِ خلافت کو ضائع کر کے اور اس کی بنے گی تو نظامِ خلافت کو پھر اس دھرتی پر روایت دواں کر کے۔

☆ رقم الحروف ہی نے اس راست سے پرداہ اٹھایا کہ نظامِ خلافت قرآن و سنت

کے مطابق ہونے کی بنا پر عبادت ہے تو آمریت، جمہوریت، اشتراکیت وغیرہ جیسے انسان ساختہ نظام بغاوت ہیں۔ مخفی بغاوت ہی نہیں سورہ مائدہ کی آیات مبارکہ 44، 45 اور 47 کے مطابق کفر بھی ہیں، ظلم بھی ہیں اور فسق بھی۔ علاوه ازیں شرک تو ہیں ہی، الہذا حرام ہیں۔

☆ رقم الحروف ہی نے صدیوں بعد انکشاف کیا کہ دو یا لوکیت میں دینِ حق

سے خلیفۃ المسلمين کے علاوہ چار قرق آنی ادارے بعنوان اولو الامر، شوریٰ، امت مسلمہ اور بیت المال نکال دیئے گئے۔ آج ہمارا اختیار کردہ دین مذکورہ اداروں کے بغیر ہونے کی وجہ سے دینِ حق نہیں رہا، دینِ ملوک بلکہ بے دینی ہی کی ایک شکل ہے۔ بنا بریں عدل، امن، خوشحالی، اتحاد، غلبہ، دینِ حق جیسی اقدار ظلم، بد امنی، پسمندگی، درماندگی، انتشار، مغلوبیت کی شکل اختیار کر چکی ہیں۔

☆ یہ پتہ بھی متواتر بعد رقم الحروف نے ہی دیا کہ اسلام کا نظامِ اطاعت،

تین اطاعتوں یعنی اللہ کی اطاعت، رسول ﷺ کی اطاعت اور اولو الامر کی اطاعت پر مشتمل ہے

(نماز: 59)۔ آج ہماری اطاعت ادھوری اور ناقص ہے اس لیے کہ اولو الامر کا وجود ہمارے ہاں

اس لینے نہیں کہ خلیفۃ المسلمين جسے اولو الامر میں مرکزی حیثیت حاصل ہوتی ہے، خود نہیں۔

☆ اس راز کو بھی واشگاف کیا تو رقم الحروف نے کہ صد یوں سے ہمارے ہاں اجتہاد کے دروازے شوریٰ کے نہ ہونے سے بند ہیں۔ ارکان شوریٰ نے مشورہ خلیفۃ المسلمين کو دینا ہوتا ہے جو خوب نہیں۔

☆ رقم الحروف ہی نے یہ سربستہ راز کھولا کہ زیر آسمان آج امت مسلمہ کا وجود نہیں۔ امت مسلمہ عرصہ ہو تخلیل ہو کر ان گنت مسلم اقوام کا روپ دھارچکی ہے۔ بنابریں غلبہ دینِ حق، شہادت علی الناس اور دوسرا فرائض جو امتی سطح پر ہونے تھے آج کما حقہ ادنیں ہو رہے۔

☆ اس راز سے بھی پر پر رقم الحروف ہی نے اخھایا کہ دورِ خلافت نہ ہو تو دورِ جہالت ہوتا ہے۔ نیز جب تک ہمارے ہاں نظامِ خلافت بحال نہیں ہوتا، عصر حاضر کے مسلمان دورِ جہالت میں ہیں اور رہیں گے۔

☆ رقم الحروف ہی نے پتہ دیا کہ دینِ حق سے اگر خلیفۃ المسلمين اولو الامر شوریٰ امت مسلمہ بیت المال وغیرہ کو نکال دیا جائے تو دین اسی طرح بے جان ڈھانچہ رہ جاتا ہے جس طرح سے انسانی جسم سے روح نکل جائے تو رہنے والی لاش محض خاک کا ڈھیر ہوتی ہے۔ یہی وجہ ہے کہ آج ہمیں ہمارے اختیار کردہ دین سے وہ برکات حاصل نہیں ہو رہیں جو دورِ خلافتِ راشدہ کے مسلمانوں کو حاصل تھیں۔

☆ ایک اور بہت اہم بات جو رقم الحروف نے عام کی وہ یہ کہ کوئی بھی نظامِ زندگی اختیار کر دہ آئین کا پروڈکٹ ہوتا ہے۔ اشتراکی آئین اشتراکیت کو معرض وجود میں لا تا ہے تو جمہوری آئین سے سرمایہ دارانہ جمہوریت وجود پذیر ہوتی ہے۔ مطلب یہ کہ جب ہمیں خلافتِ راشدہ کا سانظالم مطلوب ہے تو وہ ایک ہی صورت میں وجود پذیر ہو سکتا ہے کہ قرآن و سنت آئین مملکت ہونے کو کوئی خود ساختہ کتا پچھے۔ لاریب، اصلی بیچ سے اصلی فصل پیدا ہوتی ہے، قرآن و سنت کو آئین مملکت قرار دے دیں وہ رونقیں وہ بہاریں وہ برکات لوٹ آئیں گی جو ہم سے روٹھ چکیں۔ مقصدِ تخلیق آدم بھی پورا ہو گا تو اسی طرح سے۔ تفصیلات آئندہ صفحات میں ملاحظہ فرمائیں۔

# فہرست مضمایں

نمبر شمار	عنوانات	صفحات
-1	کارِ قیامِ خلافت میرا اور ہدنا پچھونا بنا تو کیسے؟	iv
-2	کچھ اس کتاب کے بارے میں	01
-3	مقصدِ تخلیقِ آدم	04
-4	اسبابِ زوالی امت	13
-5	خلافت کی شرعی حیثیت	25
-6	نظامِ باطل	49
-7	نظامِ خلافت قائم ہو آج تو کیسے؟	67
-8	نظامِ خلافت نہ ہونے کے مضر اثرات	87

# برکاتِ خلافت

## صفحات

## عنوانات

## نمبر شمار

107	اسلام انسانیت کا دین ہے	- 9
114	اسلامی معاشرے میں مرد اور عورت کی حیثیت	- 10
120	تیمبوں کی فلاج و بہبود کا فکر	- 11
124	تیمبوں کے علاوہ دوسرا سمجھا جوں کی فلاج و بہبود	- 12
129	دھاندی سے مال ہڑپ کرنے کی ممانعت	- 13
131	حق تلقی کی ممانعت	- 14
136	بنیادی حقوق	- 15
177	تعدی از واج	- 16
182	مردوں اور کے حقوق میں عدم مساوات	- 17
188	اسلامی سزاوں کا سخت ہونا	- 18
196	اسلامی جہاد (صلح جدوجہد) کیوں؟	- 19

# نظام ہائے خلافت

نمبر شمار	عنوانات	صفحات
-20	خلافت کا نظام حکومت	202
-21	خلافت کا نظام عبادت	218
-22	خلافت کا نظام معاشرت	233
-23	خلافت کا نظام معيشت	249
-24	خلافت کا نظام اطاعت	267
-25	خلافت کا نظام مشاورت	282
-26	خلافت کا نظام عفت و صمت	296
- 27	ضمیمہ.....سوال و جواب	312

# کارِ قیامِ خلافت میرا اور ہننا بچھونا بناتو کیسے؟

زمیندار گھر انے کا چشم و چراغ ہونے کے ناطے سے مجھے 1952ء میں زرعی کانج لائے پور میں داخل کرایا گیا۔ پہلے ہی سال گرمیوں کی تعطیلات میں گھر جانے کیلئے سامان باندھ رہا تھا کہ ایک طالب علم ساتھی نے ایک کتابچہ مجھے پکڑا تھے ہوئے صحیحت کی کہ میں اسے گاؤں پہنچ کر فارغ وقت میں پڑھوں۔ یہ کتابچہ جو سید ابوالاعلیٰ مودودیؒ کا تحریر کردہ تھا میں نے ایک نہیں وقفے سے تین دفعہ پڑھا۔ اسے پڑھنے سے پہلی دفعہ مجھ پر اکشاف ہوا کہ مسلمان دنیا میں ”مغلوب“ ہیں اور دنیا کی قیادت کفر کے ہاتھ میں ہے۔ اس خبر نے مجھے متکفر و مغموم کیا تو اس حد تک کہ اس نے میری سوچ بلکہ میری زندگی کے دھارے کو بدل کر رکھ دیا۔ کانج واپسی پر اور اس کے بعد سالہا سال تک میں اس ٹوٹھ اور کھون میں لگ گیا کہ ایسا کیوں ہے؟ مسلمان اور دنیا میں مغلوب ہو میرے نزدیک ایک بہت بڑا تضاد تھا۔ اسی سوال کا جواب ڈھونڈنے کیلئے کہ مسلمان دنیا میں مغلوب ہیں تو کیوں؟ میں اس وقت کے بعد ایک عرصہ تک ان گنت علماء کرام سے ملا۔ دینی جلسوں اور اجتماعات میں حاضری میرا معمول بن گیا تو استقر کر کے اس سے میری تعلیم پر کچھ منفی اثرات مرتب ہوئے۔ باس ہمہ مجھے کسی بھی حلتے سے میرے سوال کا کوئی تسلی بخش جواب نہ ملا۔ کانج مذکور سے ایم ایس سی کرنے کے بعد مجھے پہلے حکمہ انہاز پنجاب اور پھر واپسی میں ملازمت کرنے کا موقع ملا۔ اسی دوران پچھے عرصہ شعبۂ اسلامیات پنجاب یونیورسٹی میں بطور متعلم مسلک رہا اور وہاں پر بھی محترم علامہ علاء الدین صدیقی صاحب اور دوسرے اساتذہ سے بار بار تبادلہ خیال کیا تھا میری ذہنی اچھن کو کوئی حل نہ کر پایا۔ البتہ اس دوران میری تشویش میں مزید اضافہ ہوا تو اس لیے کہ مزید پتہ چلا کہ مسلمان دنیا میں مغلوب ہوتے ہیں تو اس وقت جب وہ نصرت اللہ سے محروم ہوں اور اللہ تعالیٰ کا یہ بھی فرمانا کہ ”(مسلمانو) غلبہ تمہارا ہی ہو گا“ بشرطیکہ تم

مومن ہوئے،۔ یعنی مسلمانوں کا دنیا میں مغلوب ہونا ایک ہی شکل میں ممکن ہے کہ وہ اللہ تعالیٰ کی نصرت سے محروم ہوں اور یہ بھی کہ وہ مومن نہ رہیں۔ واقعات کی دنیا میں جب مسلمان دنیا میں آج مغلوب ہیں تو ایک تو اس لیے کہ وہ نصرت ایزدی سے محروم ہیں اور دوسرے یہ کہ ان کا ایمان اس معیار سطح کا نہیں رہا کہ جو انہیں دنیا میں بطور غالب قوت رکھے۔

1982ء کی ایک رات پہلے پہر حسب معمول قرآن مجید کی تلاوت کر رہا تھا کہ پڑھتے پڑھتے ایک جگہ پر تجھکین فی الارض یعنی غلبے کا ذکر آیا۔ میراً اسے میں پیدائشی کہوں گا، مسئلہ تو تھا ہی ”غلبة“ کے متعلق میں نے اس آئیہ مبارکہ کو بار بار پڑھا۔ سیاق و سباق کو بھی پڑھا۔ کوئی دس بارہ منٹ میں شرح صدر ہوا تو اس قدر کہ میرے ذہن میں تقریباً ربع صدی سے بیسرا کیے سوال کا بھر پور جواب مل گیا اور میں نے خود کو ایک بدلا ہوا انسان محسوس کیا۔ یہ آئیہ مبارکہ سورہ نور کی آیت نمبر 55 تھی جس کے متعلق بعد میں میرے علم میں لایا گیا کہ مفسرین نے اسے آئیہ اختلاف کا نام دے رکھا ہے۔ اس آئیہ کریمہ میں اللہ تعالیٰ نے نظامِ خلافت کے تین نمایاں (Distinct) مراحل کا ذکر فرمایا ہے۔ ملاحظہ ہو:

”اللہ نے وعدہ فرمایا ہے تم میں سے ان لوگوں کے ساتھ کہ جو ایمان لا سکیں اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے لوگوں کو بنانچا کا ہے۔ اور ان کیلئے ان کے اس دین کو غلبہ عطا کرے گا جسے اللہ تعالیٰ نے ان کے حق میں پسند کیا ہے اور ان کی حالتِ خوف کو امن سے بدل دے گا۔ بس وہ میری عبادت کریں اور میرے ساتھ کسی کو شریک نہ کریں۔ اور جو اس کے بعد کفر کرے تو ایسے ہی لوگ فاسق ہیں۔“

بڑا دوڑوک الفاظ میں اللہ تعالیٰ نے اس آئیہ مبارکہ میں پہلے خلافت کے مرحلے کا ذکر کیا ہے پھر غلبہ دین کے مرحلے اور آخر میں اسلام کی برکات کے مرحلے کا۔ یہ ایسے ہی ہے جیسے کسی پھل دار درخت کو پھل تو شاخوں پر گلتا ہے لیکن شاخیں معرض وجود میں نہیں آتیں جب تک کہ اس سے پہلے تناہ ہوا اور تناہ بھی ایک ہی صورت میں وجود پذیر ہوتا ہے کہ پہلے جڑ کا وجود ہو۔ یعنی جڑ ہو تو تناہ اور

تنا ہو تو شاخصیں، پھول اور پھل۔ مذکورہ آیت بصراحت بیان کر رہی ہے کہ اسلام کی برکات و ثمرات حاصل ہوتے ہیں تو اس وقت جب دنیا میں کہیں نظامِ خلافت قائم ہو۔ یعنی نظامِ خلافت ہونے کا لازمی نتیجہ غلبہ دین ہے اور غلبہ دین ہونے کا لازمی نتیجہ اسلام کے فیوض و فوائد کا حاصل ہونا ہے۔

جب میں نے اس آئیہ کریمہ کے بیان کردہ مرحل کی روشنی میں سیرت رسول ﷺ کا تجزیہ کیا تو مرحل کی یہی ترتیب وہاں تھی۔ مدینہ میں پہلے نظامِ خلافت قائم ہوا، پھر یہ نظام جہاں کہیں پہنچا وہیں غلبہ دین ہے حق لازماؤ وجود پذیر ہوا اور جہاں کہیں غلبہ دین ہے حق ہوا وہیں علاقوں کے علاقوں اور خطوں کے خطوں نے اسلام کی برکات کو جانا، چکھا اور استفادہ کیا۔ سیرت رسول ﷺ کو مزید کھنگالنے سے مجھے یہ بصیرت بھی حاصل ہوئی کہ جب کلی دو ربوتوں میں کی گئی جدوجہد کے نتیجے کے طور پر مدینہ میں دنیا بھر کی بڑی بڑی سلطنتوں کے مقابلے میں ایک چھوٹی اسلامی ریاست قائم ہو کر نظامِ خلافت معرض وجود میں آیا تو قیامت تک جب بھی کسی نے نظامِ خلافت کو پھر قائم کرنا ہو تو وہ وہی کچھ کرے جو نی کائنات ﷺ نے مکہ میں کیا۔ اس کی تفصیلات تو بعد میں آئیں گی لیکن ایک بات جس نے مجھے واپس اکی پراجیکٹ ڈائریکٹری چھوڑنے پر آمادہ کیا، وہ رسول ﷺ کا انقطاع تھا اس نظام سے کہ جس کو وہ بدلنا چاہتے تھے۔ باطل نظام کو نظامِ خلافت میں بدلتے کامضم ارادہ تو کرچا تھا الہذا یہ کسی طور چیختہ تھا کہ ایک طرف تو اس نظام کا کل پر زہ بنا رہوں کہ جس کو بدلنا ہے اور دوسرا طرف اسے بدلتے کی سعی کروں۔ 1982ء اور 1990ء کے دوران کی دفعہ استغفار دینے کی ٹھانی لیکن ہر دفعہ محکمانہ ساتھیوں کا اصرار اور گھریلو ضروریات اس میں آڑے آتی رہیں اس لیے کہ میرے تمام پچھے اس وقت زیر تعلیم تھے اور برسر روزگار صرف میں تھا۔ بالآخر ملازمت کے ابھی کئی سال باقی تھے کہ میں نے مارچ 1991ء میں ملازمت کو خیر باد کہہ دیا۔ ملازمت چھوڑتے وقت اپنے استغفار میں لکھا:

"Humbly I may request that till this date I have spent most of my time in pursuit of worldly gains. Now the remaining

time, if any, I intend to invest exclusively  
in the service of Islam."

یہ بھی ذکر کرتا چلوں کہ ملازمت چھوڑتے وقت کبھی یہ وسوسہ بھی دل میں آتا تھا کہ  
گھر بیو اخراجات کیسے پورے ہونگے۔ ہمت بند ہتھی تھی تو درج ذیل آیہ مبارکہ سے جسے میں اکثر  
گنگنا تارہ تھا:

”جو کوئی اللہ کی راہ میں ہجرت کرے گا وہ زمین میں پناہ لینے کیلئے بہت جگہ اور بسر  
اوقات کے لیے بڑی گنجائش پائے گا.....“ (نساء: 100)۔

تحدیث نعمت کے طور پر بیان کرنا اپنا فرض سمجھتا ہوں کہ ایسا ہی ہوا جیسے کہ مذکورہ آیت  
میں ذکر کیا گیا ہے۔ جو دن بھی اس کے بعد چڑھا پہلے دن سے بہتر چڑھا اور ہر لحاظ سے یعنی  
جسمانی، روحانی، سماجی، معاشری اور بالخصوص حکمت و شرح صدری کے اعتبار سے۔

1991ء میں جب ملازمت چھوڑی تو ایک دھن اور ایک ہی لگن ذہن پر سوار تھی کہ  
اسی تحریک کو مقدور بھر آگے بڑھایا جائے جس کی ابتداء جید احمد حضرت آدم سے ہوئی تھی۔ اس  
وقت خلافت کے حوالہ سے قابل ذکر کام پاکستان میں کہیں نہیں ہوا تھا۔ حزب التحریر کی صدائی کبھی  
کبھی کانوں میں پڑتی تھی یا پھر بھائی خورشید احمد گنگوہی صاحب نے نشت گاہ کی دیوار پر  
”خلافت اکیڈمی“ (جسے ان کے کہنے کے مطابق ایک وقت پر ان کے ایک دوست نے مذاقا  
”خلافت ایک آدمی“ پڑھا تھا، یعنی اس وقت تھا ہی ایک گنگوہی جو خلافت کے حوالے سے کام کر  
رہا تھا) کا بورڈ چسپاں کر رکھا تھا۔ اب تو ”مرے رازداں اور بھی ہیں“ کے مصدق متعدد حلے  
منزل خلافت کی طرف گامزن ہیں لیکن اس وقت مجھے کسی نے یہ تک کہہ ڈالا کہ ”خلافت کسی دوائی  
کا جزوک نام معلوم ہوتا ہے۔“

جیسے کہ اوپر ذکر ہوا ملازمت تیاگ کر کوئی نئی جماعت بنانے کا ارادہ نہ تھا، البتہ خواہش  
تھی کہ جو دینی جماعتوں اور افراد دینِ حق کی سر بلندی کیلئے کوشش ہیں انہیں ”کا یہ قیامِ خلافت“

کی طرف لایا جائے۔ ایسی تنظیموں میں سے کئی نے میرے گھر پہنچ کر کوشش کی کہ میں ان کی جماعت میں شامل ہو جاؤں۔ ہر ایک کا خیال تھا کہ جو شخص اپنے بھلے عہدے کو دین کی خاطر چھوڑ کر گھر آبیٹھا ہے، کام کا آدمی ہے۔ میں نے ان کی اس خواہش کو ایک اور طریقہ سے کیش کیا۔ میں نے بمشورہ مولانا خورشید احمد گنگوہی اور قاری عابد محمود قریشی اس وقت کی ایک معززتی..... سید وحی مظہرندوی کی معاونت سے مختلف تنظیموں کے سربراہان کو ترغیب دی کہ ایک تحریکی ادارہ بعنوان ”مجلس خلافت“ بنایا جائے جس میں ہر تنظیم کے دو افراد کو شامل کیا جائے۔ مجلس بنی۔ اس کا متفقہ ستور بھی بن۔ ستور میں ان جماعتوں، تنظیموں اور اداروں کی لست بھی دی گئی جو ریکارڈ کیلئے ذیل میں پیش کی جاتی ہے۔ کچھ افراد کو یعنی جن کی کوئی جماعت وغیرہ نہ تھی، انفرادی طور پر شامل کیا گیا۔

نمبر شمار	تنظيم	نامزد کردہ افراد
-----------	-------	------------------

1	تحریک احیائے خلافت	مفتقی غلام سرو قادری (سیکرٹری)
2	تحریک انقلاب اسلامی	ڈاکٹر محمود الرحمن فیصل
3	تحریک خلافت	چودھری رحمت علی
		مولانا خورشید احمد گنگوہی
4	تنظيم اسلامی پاکستان (بطور مبصر) ڈاکٹر عبدالخالق ع عبد الرزاق	عبد محمد قریشی
5	جمعیت الحدیث پاکستان	حافظ زیر احمد ظہیر
6	نظام اسلام پارٹی	مولانا وحی مظہرندوی (کنویز)
		معین الدین شاہ
		ڈاکٹر جہاگیر شجاع

نقشبندیہ اویسیہ (تنظيم الاخوان)	مولانا محمد اکرم اعوان، تاج رحیم	7
مولانا ملک عبدالرؤف	متحده علماء کوئٹہ	8
مولانا عبدالرحمٰن مدینی (خدا نجی)	مجلس تحقیق اسلامی	9
جاوید احمد غامدی	انفرادی طور پر	10
ڈاکٹر مرتضیٰ حسن	-	11
ریاض الحسن نوری	-	12
سید خورشید احمد گیلانی	-	13
مولانا سیف اللہ خالد	-	14

مجلسِ خلافت کی متعدد نشستیں ہوئیں۔ کوئی سال سوا سال کے بعد انہوںنے اس مجلس کا مشترک کرعائی اجلاس ہوا۔ اجلاس منعقد ہونے کے بعد مجلسِ خلافت بوجوہ آگے نہ چل سکی۔ میں نے تو چونکہ کارِ قیامِ خلافت کو آخری سانس تک کرنے کا عزم کر رکھا تھا لہذا اس کو پہلے ”تحریکِ خلافت“ اور پھر ”علمی تحریکِ خلافت“ کے عنوان سے ایک عرصہ تک جاری رکھا۔ علمی تحریکِ خلافت اپنی منزل کی طرف بھر پورا نہ اس سے روای دوال تھی کہ ایک موقع پر ”سبق پھر پڑھ“ کا کوئی شمارہ جیل میں جزل (ر) ظہیر الاسلام عبادی صاحب کے ہاتھ لگا۔ ان کے کہنے کے مطابق انہوں نے فیصلہ کیا کہ جیل سے رہائی کے بعد اس رسالے کے مدیر کو ملوں گا۔ چنانچہ ایسا ہی ہوا۔ ہم دونوں میں متعدد نشستیں ہوئیں جن کے نتیجے میں ہم دونوں نے اکٹھے ہو کر ”تحریکِ عظمتِ اسلام“ کے عنوان سے کارِ قیامِ خلافت کو آگے بڑھانے کا عزم کیا۔ اللہ کا شکر ہے کہ یہ کام بفضل اللہ تاذم تحریر پورے خلوص سے آگے بڑھ رہا ہے۔

## رحمت علی

دارالاسلام، واپڈا ائاون، لاہور۔ فون: 9462188 - 0300

خلافت کیا؟ کیوں؟ اور کیسے؟

# کچھ اس کتاب کے بارے میں

خلافتِ راشدہ کے اٹھ جانے کے بعد نظامِ خلافت کو بھول جانا تاریخِ عالم کا سب سے بڑا سانحہ ہے جس کی ذمہ داری ان تمام مسلمانوں پر عائد ہوتی ہے جو اس وقت سے لیکر آج تک اس دنیا میں آئے لیکن بھائی خلافت کے کام کو مکاہفہ نہ کر پائے۔ ایسے میں مسنون زندگی گزارنے کا ایک ہی راستہ ہے کہ ہم چین نہ لیں جب تک کہ نظامِ خلافت کو اس دھرتی کا پھر مقدر نہ ہنا دیں۔ ایسا کرنے کیلئے یہ جاننا از بس ضروری ہے کہ نظامِ خلافت ہے کیا؟ بھلکے ہم تو کہاں؟ ذلت و خواری مسلمانوں کا مقدار بنا تو کیونکر؟ اب ہم کریں تو کیا؟ ایسے ہی سوالات کے جوابات یہ کتاب دیتی ہے بڑے مختصر لیکن بھرپور انداز میں۔

کوئی چودہ صدیاں بیت گئیں جب نظامِ خلافت کو چلتا کر کے ملوکیت نے ڈیرے آ جائے۔ اتنا مبارع صدی یہ ملوک کوئی ہاتھ پر ہاتھ دھرے نہ پہنچ رہے۔ اس دوران فتوحات بھی ہوئیں۔ خوشحالی کے ادوار بھی آئے۔ فلاجی و ترقیاتی کام بھی ہوئے۔ ایسا ہوا کیونکہ ایسا کئے بغیر یہ ملوک، ملوکیت کو طول نہیں دے سکتے تھے۔ اصل کام جوان ملوک نے کیا اس لبے عرصے میں وہ تھا دینِ حق کو سخ کر کے دین ملوک کروائی دواں کرنا۔ انہوں نے اپنے کام کا آغاز ہی نظامِ خلافت کو مسما کر کے کیا۔ اللہ کی رحمتیں ہوں عمر بن عبد العزیز پر جو اپنے دور میں پھر اللہ و رسول ﷺ کی طرف اپکا۔ صد یوں پر محیط عرصے میں باقی ملوک بعذر رہے کہ خواہ کچھ ہو ظالم خلافت کو بحال نہیں ہونے دیں گے۔ کچھ عرصہ ان کی خوب مزاحمت ہوئی۔ خروج بھی ہوئے۔ لیکن جیسے کہ ملوکیت کا خاصہ ہوتا ہے ملوک نے ہر مزاحمت کو بے دردی سے کچلا۔ خانوادہ رسول ﷺ کو تیقظ کرنے سے بھی نہ چوکے۔ کئی علمائے امت کو جیلوں میں ڈالاں پر کوڑے بر سائے۔ پہلے بنو امیہ پھر بنو عباس پھر بنو عثمانی غرضیکہ صد یوں پر محیط موروثی بادشاہتوں کو جاری و ساری رکھا تو اس حد تک کہ مثال کے

طور پر ہارون الرشید نے پوری اسلامی دنیا اپنے دو بیٹوں میں آدمی آدمی یوں تقسیم کر دی جیسے کہ یہ اس کی ذاتی ملکیت ہو۔ بعد میں مامون الرشید نے امین الرشید کو قتل کیا۔

طااقت کے مل بوتے پران باغی ملوک نے نہ صرف اس خلافت کا قلع قمع کیا کہ جس کو نبی کائنات ﷺ اور ان کے ساتھیوں نے تینس سالہ دو رینبوت میں مختوق، مشقتوں اور قربانیوں سے استوار کیا تھا بلکہ یہ خود کو خلیفہ کہلواتے رہے اور عند یہ دیتے رہے کہ خلافت بس یہی ہے جسے وہ روائی دواں رکھے ہوئے ہیں۔ ان کا سب سے بڑا جرم یہی کہ انہوں نے دینِ حق ہی کو نہ بدلا تاریخ کو بھی بدلا۔

یہ کتاب بتاتی ہے کہ وہ خلیفہ نہیں تھے، غاصب تھے جنہوں نے خلیفۃ المسلمين کے اللہ تعالیٰ کی طرف سے عطا کئے گئے حق حکمرانی کو چھینا۔ یہ کتاب بتاتی ہے کہ انہوں نے دینِ اسلام سے نہ صرف خلیفۃ المسلمين کو نکالا بلکہ ان اداروں کو بھی جنہیں قرآن مجید اول الامر امت اور شوریٰ کا نام دیتا ہے اور جو معرض وجود میں رہتے ہیں تو صرف اس وقت جب خود خلیفۃ المسلمين کا وجود موجود ہو۔ یعنی انہوں نے دینِ حق کو دینِ ملوک کی شکل دی۔ جس دین کو آج ہم اختیار کئے ہوئے ہیں یہ دینِ حق نہیں، دینِ ملوک یا بے دینی کی ایک شکل ہے۔ یہ کتاب بتاتی ہے کہ دورِ خلافت راشدہ کے مسلمانوں کو جو ثیرات و برکات حاصل تھے وہ آج ہم کو کیوں حاصل نہیں؟ کیوں ایسا ہے کہ اس وقت عدل تھا، آج ظلم، اس وقت امن تھا، آج بدانتی اس وقت خوشحالی تھی، آج سب کچھ ہوتے ہوئے بھی بدهالی، اس وقت اتحاد تھا، آج انتشار اور اس وقت غلبہ دینِ حق تھا آج مسلمانانِ عالم مغلوب و مجبور۔ یہ کتاب بتاتی ہے کہ 1924ء کو ”ستوط خلافت“ نہیں، ٹوٹی پھوٹی اور عالمی مرکزیت کا ستوط ہوا تھا ستوط خلافت تو اس وقت ہوا جب دورِ خلافت راشدہ کو چلتا کر کے یہ ملوک بر سر اقتدار آئے تھے۔

امت روایات میں کھوگئی۔ کچھ لوگ 1924ء کو ”ستوط خلافت“ کا سال قرار دینے پر مصر ہیں شاید اس لیے کہ انہوں نے کہیں کتابوں سے ایسا ہی پڑھا ہے۔ اصل میں ایسا یہ نہ دان

کرتے ہیں تو اس لیے کہ ان کا تصورِ خلافت ناقص ہے۔ اس موقع کو ”ستوطِ خلافت“، قرار دینے کا مطلب پورے دورِ ملوکیت کو دورِ خلافت قرار دینا ہے۔ حماقت سے ان حضرات نے خلافت کو ”لنڈا بازار“، ”سبھلیا“ کاش یہ جانیں کہ خلافت وہ ارفع و اعلیٰ مقام ہے کہ جس کے سامنے فرشتے سجدہ ریز ہوئے۔ یہ حرم بسانے اور اقتدار کی خاطر بھائی بندوں کو قتل کرنے کا دور ”دورِ خلافت“ نہیں دورِ بغاوت تھا۔ کتابِ هذا صدیوں بعد دیزپر دوں کو چاک کر کے حقائق کو پیش کرتی ہے۔

قاری کی سہولت کیلئے اس کتاب کو ضمیمہ کے علاوہ درج ذیل تین حصوں میں تقسیم کیا گیا ہے۔

1- خلافت کیا، کیوں اور کیسے؟

2- برکاتِ خلافت

3- نظام ہائے خلافت

اس کتاب میں کچھ حقائق کا ذکر مکر نظر آئے گا۔ ایسا ہے تو ایک تو ان کی اہمیت کے پیشِ نظر اور دوسرا سیاق و سبق کی مانگ ہی ایسی تھی۔ قرآن مجید میں بھی کئی امور کا بار بار اعادہ کیا گیا ہے تو ان کی اہمیت کے پیشِ نظر تدریس و تبلیغ کی سہولت کے پیشِ نظر چند ابواب کو لیکھ رہاں میں بھی تقسیم کیا گیا ہے۔ فہم دین کی خاطر اس کتاب کا ہر گھر میں ہونا سودمند ہو گا۔ پڑھے لکھے اپنے آن پڑھ بہن بھائیوں کو اس کے مندرجات سے آگاہ کریں۔ فہم دین ہی پر دنیا و آخرت کی کامیابی کا دار و مدار ہے۔ بیٹھے ال عمران اور بیٹیِ سلمی کی معاونت اس کتاب کی تیاری میں بڑی مدد و معاون رہی ہے۔ بیٹیِ شفقت، بیٹیِ ثروت، بیٹیِ صرف، بیٹیِ عرفان اور بیٹیِ عثمان کی کاوشوں کا اعتراض بھی ضروری ہے۔ اللہ تعالیٰ ان تمام کو اجرِ عظیم عطا کرے۔

قارئین کرام! آپ نے سروق پر ”بابائے خلافت“ کے الفاظ ملاحظہ فرمائے ہیں۔ یہ الفاظ رقم کوئی مصلحت کی خاطر مجبوراً لکھنے پڑے ہیں..... رقم

## مقصدِ خلائقِ آدم

اللہ تعالیٰ نے انسان کو اکرمِ اخلاق و اخوات بنا لیا ہے۔ اتنی عظمت دی رب کائنات نے اس خاک کے پتلے کو کہ ہر دوسری مخلوق کو اس کیلئے مسخر کر دیا۔ قرآن میں آیا:

”وَهُوَ الَّذِي جَعَلَ لِي زَمِنًا كَيْفَيَةً لِيَرَى مَا فِي السَّمَاوَاتِ وَالْأَرْضِ وَمَا يَرَى مِنْ أَنْفُسِهِ إِنَّمَا يُنَزَّلُ مِنْهُ الْحَقِيقَةُ وَمَا يَرَى مِنْ أَنْفُسِهِ إِنَّمَا يُنَزَّلُ مِنْهُ الْحَقِيقَةُ“ (بقرۃ: 29)۔

ایک اور جگہ اسی حقیقت کو مزید کھول کر بیان کیا گیا۔ فرمایا:

”اللہ وہی تو ہے جس نے زمین اور آسمانوں کو پیدا کیا اور آسمان سے پانی بر سایا، پھر اس کے ذریعہ سے تمہاری رزق رسانی کے لیے طرح طرح کے پھل پیدا کیے۔ جس نے کشتی کو تمہارے لیے مسخر کیا کہ سمندروں میں اس کے حکم سے چلے اور دریاؤں کو تمہارے لیے مسخر کیا۔ جس نے سورج اور چاند کو تمہارے لیے مسخر کیا کہ لگاتار چلے جا رہے ہیں۔ اور رات اور دن کو تمہارے لیے مسخر کیا۔ جس نے وہ سب کچھ تمہیں دیا جو تمہیں درکار تھا۔ اگر تم اللہ کی نعمتوں کا شمار کرنا چاہو تو کرنہیں سکتے۔ حقیقت یہ ہے کہ انسان بڑا ہی بے انصاف اور ناشکرا ہے۔“ (ابراهیم: 32-34)

کس قدر عظیم عطا ہے کہ اللہ تعالیٰ نے ہر دوسری مخلوق کو انسان کیلئے صرف مسخر ہی نہیں کیا بلکہ نافع بھی۔ انسان کی ہر فطری ضرورت پوری کی۔ دوسری اشیاء کو اللہ پاک نے بنا لیا ہی ایسا ہے کہ جو انسانی بقاء اور ارتقاء کیلئے ضروری ہے۔ انسان مرغی کپڑتا ہے، ذبح کرتا ہے اور کھا جاتا ہے۔ گھوڑے کو لام دے کر سوار ہو بیٹھتا ہے۔ دریاؤں کے رخ موڑ کر پانیوں کو من مرضی کے مطابق استعمال کرتا ہے۔ ہوا اور اس کی حرکت کو جیسے چاہے اپنے لیے سازگار بنالیتا ہے۔ سوال پیدا ہوتا ہے کہ انسان اللہ تعالیٰ کے نزدیک اتنا لاؤ لا اور اشرف کیوں ہے؟ دوسرے لفظوں میں ہر دوسری مخلوق جب انسان کیلئے پیدا کی گئی ہے تو انسان کس کام اور مقصد کیلئے پیدا کیا گیا ہے؟ مقصد

تخلیق آدم ہے کیا؟ ظاہر ہے وہ کام بھی اسی طرح انوکھا اور افضل ہونا چاہئے جس طرح یہ حقوق یعنی انسان انوکھا اور افضل پیدا کیا گیا ہے۔

پیشتر اس کے کہ ہم اس مقصد کو بیان کریں کہ جس کیلئے انسان پیدا کیا گیا ہے اس حقیقت کا ذکر ضروری ہے کہ جس قدر یہ ہم ہے کہ انسان جانے کا سے کس مقصد کیلئے پیدا کیا گیا ہے اتنا ہی انسانوں کی اکثریت مرنے تک یہ نہیں سوچ پاتی کہ اس کی پیدائش کا مقصد کیا ہے؟ انسانوں کی ایک معتقد باکثریت دنیا میں آتی ہے اور اپنی تخلیق کا مقصد جانے بغیر واپس اپنے رب کے ہاں لوٹ جاتی ہے۔ ظاہر ہے وہ تمام انسان جو نادانی میں اپنی زندگی کا پورا عرصہ گزار کر اپنے رب کے حضور پیش ہو گئے تو وہ خود گنجائش پیدا کریں گے کہ ان کے خلاف کارروائی کی جائے گوہ بصورتِ دیگر (Otherwise) کئی کارہائے نمایاں ادا کر کے گئے ہو گے۔ بزمِ خویش بردی بھر پورا اور کامیاب زندگی گزار کر اللہ کے ہاں لوٹے ہوں گے۔ اس کی مثال ایسی ہے کہ فرض کریں لاہور میں واقع کوئی محکمہ اپنے کسی اہل کار کو کراچی بھیجا تاہے کہ فلاں سر کاری کام کر کے آئے۔ اہل کار کراچی جاتا ہے، خوب سیر سپاٹے اور خرید و فروخت کرتا ہے۔ اپنے رشتہ داروں سے ملاقاتیں کرتا ہے لیکن وہ کام نہیں کرتا جس کو کرنے کیلئے محکمے نے اسے کراچی بھیجا تھا۔ واپس لاہور آتا ہے۔ ظاہر ہے وہ نادان اہل کار خود محکمے کو موقع فراہم کرتا ہے کہ اس کے خلاف انضباطی کارروائی کرے۔ اللہ تعالیٰ کو موقع فراہم کرنے اور محکمے کو موقع فراہم کرنے میں البتہ زمین و آسمان کا فرق ہے۔ محکمے کو ایک دفعہ ناراض کر کے وہ اہل کار پھر اپنی اچھی کار کر دگی سے محکمے کا نور نظر بن سکتا ہے لیکن اللہ تعالیٰ کو ناراضگی کا موقع فراہم کر کے اللہ کے ہاں واپس جانے والے کو دوبارہ کبھی موقع نہ ملے گا کہ وہ بہتر کار کر دگی سے اب کی بار اللہ تعالیٰ کی خوشنودی حاصل کر سکے۔ اس کو جو سزا ملے گی اس کی ابتداء تو ہو گی، انہا کبھی نہیں۔

مقصدِ تخلیق آدم کیا ہے؟ قرآن مجید میں مختلف مقامات پر مختلف انداز میں اس کا ذکر آیا ہے۔ سورہ ذاریات کی ایک چھوٹی سی آیہ مبارکہ میں، البتہ اس کا دلوٹک، حتیٰ اور پر زور ذکر آیا ہے۔ فرمایا گیا:

”ہم نے جن اور انسانوں کو اس کے سوا کسی مقصد کیلئے پیدا نہیں کیا کہ وہ میری عبادت

کریں،” (ذاریات: 56)۔

اللہ تعالیٰ اسے یوں بھی بیان کر سکتے تھے کہ میں نے جن اور انسان کو اپنی عبادت کیلئے پیدا کیا ہے لیکن ”سوائے اس کے“ کا ذکر کر کے مقصدِ تخلیق آدم کو اٹل، حقی اور حقیقت میں بڑا ہی واضح اور پر زور کر دیا گیا ہے۔

اس آیہ مقدسہ کو پڑھتے ہوئے قاری کے ذہن میں ایک تجھبِ انگیز تاثر پیدا ہوتا ہے۔ ہمارے ہاں عبادت کا جو مفہوم معروف ہے وہ بس نمازوں روزےِ حج، زکوٰۃ، تسبیحات و مناجات اور اسی قبیل کے دوسرا مراسم عبودیت تک محدود ہے۔ بلکہ مخفی ”عبادت“ سے تو یہ تاثرا بھرتا ہے کہ دنیا داری کا کوئی کام نہ کیا جائے۔ مصلی ہو، تسبیح ہو اور گوشہ تہائی میں بس اللہ اللہ۔ اسلام یوں ”تارک الدنیا“ ہونے کے تصور کی جڑ کاٹ دیتا ہے یہ اعلان کر کے کہ ”لارہبانیہ فی الاسلام“۔ اسلام میں رہبانیت جیسی کوئی شے نہیں۔ اسلام ایک متحرک و متحکم دین ہے۔ وہ تغیر کائنات و تغیر انسانیت اور تمدییر منزل کا درس دیتا ہے۔ قرآن مجید میں دین کی اصطلاح اکثر و بیشتر استعمال ہی ”نظام“ کے معنی میں ہوئی ہے۔ اسلام کا راستہ زندگی کے عین مجددار سے گزرنے کا راستہ ہے۔ اکاس بیلی، یعنی وہ افراد جن کا گزر را وقت دوسروں کی کمائی پر ہو، کی اسلام میں کوئی گنجائش نہیں۔ پوپ، پادری، پریست، پنڈت، پروہت، پچاری، غیرہ جیسی تن آسان اور زندگی سے فرار اختیار کرنے والی ہستیوں یعنی جن کے مذہبی شخص کی ابتداء لفظ ”پ“ سے شروع ہوتی ہے کی اسلام شدت سے نفی کرتا ہے۔ کیا خوب ترجمانی کی علامہ اقبال نے جب فرمایا:

یا وسعتِ افلاک میں تکمیرِ مسلسل  
یا خاک کی آغوش میں تسبیح و مناجات  
وہ مذہبِ مردانِ حق، مردانِ خدا مست  
یہ مذہبِ ملا و جمادات و نباتات

سوال پیدا ہوتا ہے کہ پھر اس عبادت کا کیا مفہوم ہے جو مقصدِ تخلیق آدم اور بالآخر انسان کی مغفرت و نجات کا باعث بنتا ہے۔ قرآن و سنت کی رو سے درج ذیل تین نمایاں مفہوم ہیں قرآن مجید کی استعمال کردہ ”عبادت“ کی اصطلاح کے۔ پہلا مفہوم وہی ہے جو عام فہم یعنی

ارکانِ اسلام..... نماز، روزہ، زکوٰۃ اور حج کی ادائیگی، ان فرائض کا وقته و قسم سے دہراتے رہنا اللہ تعالیٰ نے مسلمانوں یعنی ان انسانوں کیلئے جو دائرہ اسلام میں داخل ہو جائیں، لازم قرار دیا۔ ان کی ادائیگی کے بغیر مسلمان ہونے کا دعویٰ کرنا محض خود کو فریب دینا ہے۔ یہ چاروں فرائض اسلام کے ستون ہیں۔ نماز کو تو خود مجھی رحمت ﷺ نے ”عماد الدین“، قرار دیا۔ لیکن وہ عبادت جو مقصد تخلیق آدم ہے محض ان فرائض کی ادائیگی سے پورا نہیں ہوتا۔ محض عبادت کے لیے تخلیق کا مطلب تو یہ ہے کہ سن شعور سے لیکر آخری سانس تک ایک انسان کا ہر لمحہ بلکہ لمحے کا بھی کروڑواں حصہ عبادت کے بغیر نہ گزرے۔ مثال کے طور پر اگر نماز کو لیں تو پانچوں نمازوں کی ادائیگی زیادہ سے زیادہ دو گھنٹوں میں ہو جاتی ہے۔ تو پھر اس سے یعنی دو گھنٹے عبادت اور باقی بائیس گھنٹے غیر عبادت میں گزارنے سے تو مقصد تخلیق آدم پورا نہیں ہوتا۔ پورا ہوتا ہے تو صرف ایک ہی صورت میں کہ ایک انسان کا ہر لمحہ ”من الصالحین“، اور ”مع الصادقین“، کی سطح کا گزرے۔ ایسا ہونا ممکن ہے اور وہ اس طرح کہ انسانی جسم کوئی ہزاروں اعضاء پر مشتمل ہے۔ ان اعضاء میں سے جب بھی کوئی عضو حرکت کرتا ہے تو نیکی کا کام ہو رہا ہوتا ہے یا گناہ کا، تیسری کوئی چیز نہیں۔ جب بھی زبان، آنکھ، کان، ہاتھ، پاؤں وغیرہ میں سے کوئی ایک عضویاں کرتا ام اعضاء حرکت کرتے ہیں تو نتیجہ کے طور پر نیکی سر زد ہو رہی ہوتی ہے یا برائی، تیسری کوئی چیز نہیں۔ اللہ تعالیٰ کے صرف عبادت کیلئے پیدا کیے جانے کا مطلب ہے کہ سن شعور سے لیکر آخری سانس تک جب بھی انسان کا کوئی عضو حرکت کرے نیکی کیلئے کرے، برائی کیلئے کبھی نہیں۔ پھر یہ بھی ایک حقیقت کہ جب بھی کوئی عضو نیکی کیلئے حرکت کرتا ہے تو متواز آقرآن و سنت کے کسی نہ کسی حکم کی پیروی ہو رہی ہوتی ہے اور جب بھی یہ عضوی حرکت گناہ کا ارتکاب کر رہی ہوتی ہے تو متواز اشریعت کے کسی نہ کسی حکم کی نافرمانی ہو رہی ہوتی ہے۔ یہ بھی کہا جا سکتا ہے کہ نیکی ہی نیکی کرنے والا مونمن اس لیے چلتا پھرتا قرآن ہوتا ہے کہ اس کا سوتا، اس کا جا گنا، اس کا غسل کرنا، اس کا وضو کرنا، اس کا کھانا، اس کا پینا غرضیکہ اس کا ہر ہر فعل قرآن و سنت کے مطابق ہوتا ہے۔ علام اقبالؒ نے اس حقیقت کو یوں بیان کیا ہے فرمایا:

یہ راز کسی کو نہیں معلوم کہ مومن  
قاری نظر آتا ہے حقیقت میں ہے قرآن

پھر جس طرح ایک انسانی عضو سے سرزد ہونے والا عمل نیکی ہوتا ہے یا گناہ اسی طرح ایک انسان سے سرزد ہونے والا کوئی کام (Job) بھی ایک طرح سے کیا جائے تو نیکی بن جاتا ہے اور دوسری طرح سے کیا جائے تو وہی کام گناہ کا کام بن جاتا ہے۔ مثال کے طور پر ایک نجح ہو سکتا ہے کسی کیس کی تک پہنچنے کے لیے تین سال لگا دے۔ اس دوران ظاہر ہے اسے شواہد و قرائیں سے ہی اندازہ لگا کر کیس کا فیصلہ کرنا ہوتا ہے، خود تو با فعل وہ موقع پر موجود نہیں ہوتا۔ اگر وہ نجح ساعت کا یہ کام پوری لگنے دیانتداری اور جافشانی سے کرتا ہے تو فیصلے کی پھر بھی دوصورتیں ہو سکتی ہیں یعنی فیصلہ غلط بھی ہو سکتا ہے اور صحیح بھی۔ اگر فیصلہ صحیح ہو جائے تو نجح کو دو ہرا ثواب حاصل ہوتا ہے اور اگر فیصلہ غلط ہو جاتا ہے تو شریعت کہتی ہے کہ اس کو اکہرا ثواب ضرور ہو گا۔ ہر دو صورتوں میں اس نجح کا اس کیس میں لگایا ہوا تین سال کا متعلقہ وقت بطور "عبادت" شمار ہو گا۔ لیکن وہی نجح اسی کیس کا فیصلہ سناتے وقت کسی دوست، رشتہ دار وغیرہ کی سفارش پر یا رشوٰت وصول کر کے ڈھنی مار جاتا ہے تو وہی وقت جو تین سالوں میں اس نے اس کیس پر صرف کیا اس کے نامہ اعمال میں بطور گناہ درج کیا جاتا ہے۔ ذرا سادہ معاملہ لیں تو مثال کے طور پر ایک کاشتکار صحیح اٹھتا ہے۔ اپنے کھیت پہنچ کر اپنی فصل کاٹتا ہے۔ گھر لا کر کرتا ہے اور جانوروں کو کھلاتا ہے تو جتنا وقت اس نے اس کام میں لگایا بطور نیکی شمار ہو گا۔ بصورتی دیگر یعنی فصل کا شتہ وقت وہ اپنے کھیت کی کاملی ہوئی فصل کے ساتھ پڑوی کے کھیت سے پڑوی کی فصل کاٹ کر شامل کر لیتا ہے تو وہ پورا وقت جو اس پورے کام میں اس نے لگایا بطور گناہ شمار ہو گا۔ غرضیکہ انسان سے سرزد ہونے والا کوئی بھی کام اگر جائز طریقہ (قرآن و سنت کے مطابق) سے کیا جائے تو نیکی ہو گا اور اگر ناجائز طور سے کیا جائے تو بدی ہو گا، تیری کوئی چیز نہیں۔ محض عبادت کیلئے پیدا کیے جانے کا مطلب یہ ہے کہ وہ ہمیشہ جائز طریقے سے نیکی کیلئے ہوتا جائز طریقے سے بدی کیلئے بھی نہ ہو۔

سورہ ذاریات کی مذکورہ آیہ مبارکہ پڑھنے سے ایک اور اہم سوال پیدا ہوتا ہے۔ اس آیہ کریمہ میں صرف دخلوقات یعنی جن اور انسان کا ذکر ہے۔ اس سے کیا یہ مطلب لیا جائے کہ اللہ تعالیٰ کو ان دخلوقات سے عبادت مطلوب ہے باقی کروڑوں دخلوقات سے نہیں۔ عبادت تو یقیناً ہر دخلوق کی درکار ہے بلکہ قرآن بار بار اس بات کا اعادہ کرتا ہے کہ زمین و آسمان میں موجود ہر دخلوق

ہر لمحہ ہر آن مجموعہ عبادت ہے۔ تسبیح و مناجات میں معروف ہے ہر وہ چیز جو آسمانوں میں ہے اور ہر وہ چیز جو زمین میں ہے۔

مذکورہ آئیہ کریمہ میں صرف دو مخلوقات کا ذکر کیا گیا، باقی کا نہیں تو اس لیے کہ ان دونوں مخلوقات بالخصوص انسان کی حیثیت دوسری تمام مخلوقات سے میکسر مختلف ہے۔ انسان (اور کسی حد تک جن) کو اللہ تعالیٰ نے ایک مقررہ مدت تک نہ صرف صواب دیدی اختیارات دے رکھے ہیں بلکہ دوسری بہت سی صلاحیتیں اور اہلیتیں بھی عطا کر رکھی ہیں جو دوسری مخلوقات کو حاصل نہیں۔ یعنی انسان کو اللہ تعالیٰ نے اختیار و ارادہ کی صلاحیت و دلیعیت کر رکھی ہے کہ وہ چاہے تو نیکی کرے اور چاہے تو بدی۔ چاہے تو اللہ تعالیٰ کو بھی مانے اور چاہے تو نہ مانے۔ سورج، چاند پانی، ہوا وغیرہ میں یہ صلاحیت ہے ہی نہیں۔ دوسری مخلوقات بے چون و چراپ اپنے ہیں اس کام کے کرنے کی وجہ اللہ تعالیٰ نے ازل سے ان میں سے ہر ایک کو تفویض کر رکھا ہے۔ سورج کو مثال کے طور پر اللہ تعالیٰ نے روشنی اور گرمی مہیا کرنے کا کام دے رکھا ہے۔ سورج کی کیا مصالحت کو وہ دیئے گئے کام سے بال برابر بلکہ بال کا کروڑواں حصہ بھی انحراف کرے۔ وہ نہیں کر سکتا کہ کسی دن نہ چڑھے اس لیے کہ اس کی طبیعت ناساز ہے یا یہ کہ وہ کسی ورکشاپ میں زیر مرمت ہے۔ وہ دیئے گئے کام سے سرما انحراف نہیں کر سکتا اور اس کا ہمیشہ اللہ تعالیٰ کے اس کام کو کئے جانا ہی اس کی عبادت ہے۔

سوال پیدا ہوتا ہے کہ جب اللہ تعالیٰ نے کسی مخلوق کو عیش اور بے فائدہ یا بے مقصد پیدا نہیں کیا خواہ وہ مخلوق چھوٹی سے چھوٹی بخشش بکثیر یا ہو یا بڑی سے بڑی بخشش آسمان ہو انسان کو بھی کیا کوئی کام دے رکھا ہے اور اگر دے رکھا ہے تو وہ کام ہے کیا؟ ظاہر ہے انسان کو دیا جانے والا کام افضل بھی ہو گا اور عظیم بھی اس لیے کہ یہ مخلوق نہ صرف شرف و افضلیت کی حامل ہے بلکہ دوسری ہر مخلوق کو اللہ تعالیٰ نے بنایا ہی ایسا ہے کہ جو انسانی ضرورت کے عین مطابق اور موزوں ہو۔ ایسا ہی ہے رب کائنات نے انسان کو زمین میں کرنے کا کم و بیش وہی کام دے رکھا ہے جو خود رب کائنات باقی کائنات میں برآور راست کر رہا ہے۔ وہی اللہ تعالیٰ کی حاکیت جو باقی کائنات میں برآور راست جاری و ساری ہے اللہ تعالیٰ کے طے کردہ پروگرام کے مطابق زمین میں انسان کے

ذریعہ سے نافذ کرنا مطلوب ہے۔

اللہ تعالیٰ نے قرآن مجید کے آغاز ہی میں یعنی سورہ بقرۃ کے چوتھے روغ میں جہاں فرشتوں کو عند یہ دیا ہے کہ وہ زمین میں خلیفہ بنانے والا ہے روغ کے اختتام سے پہلے یعنی اس روغ کی آخری آیت میں نہ صرف کا رخلافت کا بھی ذکر کیا ہے بلکہ اس کی نوعیت کا بھی۔ فرمایا:

”ہم نے کہا کہ ”تم سب یہاں سے اتر جاؤ۔ پھر میری طرف سے جو ہدایت تمہارے پاس پہنچے تو جو لوگ میری اس ہدایت کی پیروی کریں گے ان کیلئے کسی خوف اور رنج کا موقع نہ ہو گا اور جو اس کو قبول کرنے سے انکار کریں گے اور ہماری آیات کو جھٹلا میں گے وہ آگ میں جانے والے لوگ ہیں جہاں وہ ہمیشہ رہیں گے۔“

اس آیہ مبارکہ میں ایک تو اس کام کی وضاحت ہو گئی جو انسان نے زمین میں کرنا ہے یعنی دنیا میں ہدایت اللہ کے مطابق نظام کا قیام اور دوسراے اس امر کی وضاحت کہ انسان کو ارادہ و اختیار (Discretionary Powers) کی صلاحیت حاصل ہے۔ چاہے تو وہ اللہ قوانین نافذ کرے، جس صورت میں وہ کامیاب قرار پائے گا اور چاہے تو وہ آسمانی ہدایت کو ٹھکرادے جس صورت میں وہ ایسی آگ میں ڈالا جائے گا جو بھی بھجنے والی نہیں۔ یہ بھی اس آیت سے عیاں کہ جب وہ اپنا نظام زندگی اللہ قوانین کے مطابق استوار نہ کرے گا تو پھر اپنے خود ساختہ قوانین نافذ کرے گا اس لیے کہ بہر صورت اس نے زندگی تو اس دنیا میں گزارنی ہے۔ کا رخلافت یعنی وہ کام جو اللہ تعالیٰ نے انسان کو تفویض کیا ایک جملے میں بیان کیا جائے تو یہ کہ ”زمین پر انسانوں کے ذریعہ سے اللہ تعالیٰ کے عطا کردہ قوانین کی حکومت“ اور اگر ایک لفظ میں بیان کیا جائے تو بس ”خلافت“۔ اس جملے کے پہلے حصے میں تین اہم پالیسی امور بیان کیے گئے۔ ایک تو یہ کہ ایسی اللہ تعالیٰ کی بالواسطہ حکومت صرف ایک کرہ یعنی کرہ ارض پر ہے باقی کڑات پر نہیں، وہاں اللہ تعالیٰ کی حکومت برداشت ہے۔ دوسراے یہ کہ ظاہر ہے کہ جس کا بنایا ہوا قانون نافذ ہو حکومت اسی کی ہوتی ہے لہذا زمین پر بھی اللہ تعالیٰ ہی کی حکومت ہے اس لیے کہ حاکیت صرف ایک اسی ہستی کو سزاوار ہے۔ اور تیسرا یہ کہ اللہ تعالیٰ کی حکومت معرض وجود آتی ہے تو صرف اس صورت میں کہ دنیا میں اللہ قانون نافذ ہو۔ جملے کے دوسرے حصے میں ایسی حکومت کو خلافت کے نام سے

موسوم کیا گیا ہے تو اس لیے کہ اصل حاکم غیب میں ہے اللہ تعالیٰ خود زمین پر حکمرانی کوئی اپنادفتر کھول کر نہیں کر سکتا۔

قرآن مجید مزید پتہ دیتا ہے کہ اللہ تعالیٰ نے انسان کو یہ قیامِ خلافت کا ام بطور امانت دے رکھا ہے۔ بلکہ پیشکش ہونے پر انسان نے اس عظیم کام کو کرنے کا رضا و رغبت بیڑا خود اٹھایا ہے۔ قرآن مجید میں آیا:

”ہم نے اس امانت کو آسمانوں اور زمین اور پہاڑوں کے سامنے پیش کیا تو وہ اسے اٹھانے کیلئے تیار نہ ہوئے اور اس سے ڈر گئے مگر انسان نے اسے اٹھالیا بے شک وہ بڑا ظالم اور جاہل ہے۔“ (احزاب: 72)۔

اللہ تعالیٰ نے انسان کو یہ کام ہی بطور امانت نہ دیا بلکہ وہ صلاحیتیں (Faculties) اور سہولتیں (Facilities) بھی بطور امانت عطا کیں جن کو دیے بغیر وہ اس قابل ہی نہ ہو سکتا تھا کہ وہ زمین پر اللہ تعالیٰ کی حکومت قائم کرنے کا کام سرانجام دیتا۔ ان صلاحیتوں اور سہولتوں کو عطا کرنے کا ذکر بھی الکتاب میں آیا۔ فرمایا گیا:

”جب تیرے رب نے فرشتوں سے کہا ”میں مٹی سے ایک بشر بنانے والا ہوں، پھر جب میں اس کی نوک پلک ٹھیک کر دوں اور اس میں اپنی روح پھونک دوں تو تم اس کے آگے سجدے میں گرجاؤ“ (ص: 72)۔

اس آیتہ مبارکہ اور سورہ احزاب کی مذکورہ آیت مقدسہ سے پتہ چلتا ہے کہ پہلے انسان ایک عامی مخلوق تھی اس لیے کہ شروع میں ہی انسان اگر اشرف الخلوقات ہوتا تو دوسرا مخلوقات کو کارِ خلافت کی پیشکش کرنے کی ضرورت ہی نہ تھی۔ جب آفر ہونے پر انسان نے خود اس بطور امانت کو اٹھالیا تو پھر یہ ”نوک پلک ٹھیک کرنے“ کا مرحلہ آیا۔ نوک پلک ٹھیک کرنے میں کیا کیا گیا، وہی کہ انسان کو بولنے سمجھنے سوچنے تیز کرنے، فیصلہ کرنے کی صلاحیتیں دیں۔ اختیار و ارادہ کی صفت صرف رب کائنات کو مسراوار ہے۔ جب اللہ ہی کی حکومت کو زمین پر قائم کرنے کا بیڑا انسان نے اٹھالیا تو پھر اللہ تعالیٰ نے ”نخت فیہ من روی“ کی شکل میں اسی اختیار و ارادہ کی صفت کا کچھ پرتو انسان میں ودیعت فرمایا۔ اس قدر عز و شرف انسان کو عطا کرنے کے بعد جب اللہ تعالیٰ نے

فرشتوں کو حکم دیا کہ وہ انسان کے سامنے سجدہ ریز ہو جائیں تو غالباً یہ وہ سجدہ نہ تھا جو ہم انسان یا دوسری مخلوقات اللہ کے حضور کرتی ہیں۔ دراصل دنیا و آخرت میں کیے جانے امور کی نگرانی اللہ تعالیٰ نے جب انسان کے تعالیٰ نے فرشتوں کو دے رکھی ہے (مدبر اس امر)۔ تو ان نگرانوں کو اللہ تعالیٰ نے جب انسان کے سامنے سجدہ ریز ہونے کو کہا تو اس کا مطلب یہ تھا کہ اب ہر وہ چیز جو ان نگران فرشتوں کی نگرانی میں ہے انسان کیلئے مخرب ہے۔ لہذا اب وہ کوئی مراجحت کرنے کی بجائے خود بھی انسان کیلئے مدد و معاون بن جائیں تا کہ انسان روئے زمین پر اللہ تعالیٰ کی حکومت کرنے کا فریضہ بطریقہ احسن ادا کر سکے۔

یہ تمام سہولتیں اور اہلیتیں عطا کرنے کے بعد ابھی اللہ تعالیٰ کی طرف سے ایک اور سہولت کا مہیا کرنا ضروری تھا۔ یہ سہولت حقیقی اللہ تعالیٰ کے ان قوانین و فرمانیں کی فراہمی کی کہ جن کو نافذ کر کے ہی کا ریخلافت کی تکمیل ہو سکتی تھی۔ ان قوانین و فرمانیں کو ایک ہی وقت میں انسانیت کے سپرد نہیں کیا جا سکتا تھا اس لیے کہ پوری انسانی تاریخ پر تمدنی ترقی کے ساتھ ساتھ ان میں وقایا فوت ترمیم و تبدیلی ناگزیر تھی۔ بنابریں ضروری تھا کہ پوری انسانی تاریخ پر آسانی کتابوں کا نزول اور انبیاء کی بعثت اس وقت تک ہوتی رہتی جب تک کہ دینِ حق کی حقیقی اور آخری تکمیل نہ ہو جاتی اور سلسلہ تنزیلیں کتب اور بعثت انبیاء کو منقطع نہ کر دیا جاتا۔ ایسا ہی ہوا اور اس ساری حقیقت کو اللہ تعالیٰ نے انسانوں اور شیطان کو زمین پر پھیجنے کے آخری مرحلے جیسا کہ بقرہ: 29 میں بیان ہوا بصرافت واضح کر دیا۔

نتیجہ لکلا اس پہلے یکجگر کی گفتگو کا تو یہ کہ مقصد تخلیق آدم عبادت ہے۔ عبادت کے تین مفہوم ہیں اور ان تینوں مفہوم کے اعتبار سے عبادت کا مقصد پورا ہوتا ہے تو ایک اس صورت میں کہ دنیا میں نظام خلافت قائم ہو۔ بنابریں مقصد تخلیق آدم ٹھہرا..... قیام و دوام خلافت۔ وہ شخص جو اس دنیا کی زندگی میں قیام خلافت کے کام کو سرانجام نہیں دیتا، مقصد تخلیق آدم سے بے بہرہ رہ کر زندگی گزارتے ہوئے اپنے رب کے پاس لوٹتا ہے جو انتہائی خسارے کا سودا ہے۔ ہر فرد نے دنیا میں ایک ہی بار آنا ہے، دوسری بار کچھ نہیں۔

## اسبابِ زوال امت

رب کائنات نے جو ذرائع اور قدرتی وسائل مسلمانوں کو دے رکھے ہیں، کسی دوسری قوم کو نہیں دیئے۔ محل وقوع ایسا کہروں، چین، امریکہ، آسٹریلیا وغیرہ جیسے ممالک کو اللہ تعالیٰ نے قطیبین اور جانبین میں پھینک رکھا ہے جب کہ اسلامی دنیا کرہ ارض کے عین وسط میں۔ دنیا بھر کی بڑی بحیری، فضائی شاہراہیں دنیا کے اسلام ہی سے گزرتی ہیں۔ تقریباً تمام درے اور آبی گزرگاہیں اسلامی دنیا میں واقع ہیں۔ آب و ہوا جو مسلمان دنیا کو عطا کی گئی ہے تو ایسی کہ سورج ہر وقت اسلامی دنیا میں کہیں نہ کہیں چمکتا رہتا ہے۔ اس کا مطلب ہے کہ ہر موسم کی اجتناس، سبزیاں اور پھل وقت کے کسی بھی موڑ پر کہیں نہ کہیں اسلامی دنیا میں دستیاب ہوتے ہیں۔ افرادی قوت اتنی کہ دنیا میں ہر چوڑھا آدمی مسلمان ہے۔ سرمائے کی وہ فراوانی کہ دنیا بھر کے کارخانے، فیکٹریاں اور بینک اوپیک ممالک کی دولت کے مرہون منت ہیں۔ معدنی وسائل بالخصوص معدنی تیل کے ذخائر تو ایسے جیسے ٹھاٹھیں مارتا ہوا سمندر مسلمان سر زمینوں میں موجود ہے۔ سندھ طاس اور نیل ڈیلٹا جیسے عظیم نہری منصوبے مسلم دنیا میں واقع ہیں اور سب سے بڑھ کر قرآن و سنت جیسے ہدایت کے عظیم سرچشمہ اللہ تعالیٰ نے امت مسلمہ کی تحویل میں دے رکھے ہیں۔

بایں ہم مسلمان ہیں آج کی دنیا میں پستی و گراوٹ کی اتحاد گہرائیوں میں سرگردان۔ شاذ و نادر ہی کوئی دوسری قوم اس قدر ذلت و مسکنت سے دوچار ہے کہ جتنی امت مسلمہ۔ اس وقت بلکہ ایک لمبے عرصے سے دنیا کی قیادت کفار و مشرکین کے ہاتھ میں ہے۔ دنیا میں غلبہ شرکا ہے۔ اس لیے کہ ڈرائیور گ سیٹ پر کفر بر اجمان ہے۔ دنیا کی پنچا سنت اقوام متحده میں پانچ ممالک ویٹ پاور کے حامل ہیں جو اغ لیکر ڈھونڈیں ان میں ایک بھی مسلمان ملک نہیں۔ تقریباً پانچ درجن مسلم ممالک اگر تمام کے تمام کوئی قرارداد پاس کر لیں، ویٹو بہادر کی ایک ٹھوکر اس کی دھیاں بکھیر دیتی

ہے۔ جہاں کہیں دنیا میں جنگ ہو رہی ہے سب مسلمان سر زمینیں ہیں۔ کفار و مشرکین کی پروارہ خواہش ہے کہ مسلمانوں کو ان کی اپنی زمینیوں پر تہذیق کیا جائے۔ ارزانی ہے دنیا میں تو خون مسلم کی اور ویرانی ہے تو عصمتِ مسلم کی۔ روتے بچے، چینی عورتیں، صبح و شام اٹھتے جنازے، اجتماعی قبریں مقدر ہے تو صرف مسلمانوں کا۔ اغیار کا داؤ لگ گیا مسلمانوں کو لڑا کر ان کے وسائل لوئے کا۔ سچ کہا علامہؒ نے:

نشانِ برگِ گل تک بھی نہ چھوڑ اس باغ میں گلچین

تری قسمت کو رزم آرائیاں ہیں با غبانوں میں

مسلمانوں کی بے بسی و بے کسی اور بے حسی و بے ما یگی کی نوبت یہاں تک پہنچ گئی کہ ان کے جیتے جی اہانت کی جا رہی ہے عظیم تر کتاب..... قرآن مجید کی اور عظیم تر پیغمبر..... نبی کائنات ﷺ کی لیکن ڈوب مر نے کا مقام ہے کہ دنیا بھر کے مسلمان کسی گستاخ کا بال تک پہیا نہیں کر سکتے۔ کہاں وہ مقام کہ امت مسلمہ کو اللہ تعالیٰ نے ”خیر امت“ اور ”امت وسط“ جیسے عظیم القابات سے نواز اور کہاں یہ مقام کہ امت مسلمہ فٹ پا تھے پر پڑے تربوز کے چکلے کی حیثیت اختیار کر گئی کہ اسے چلنے والے عام را ہر ٹھوکر مار کر جی چاہے تو دائیں پھینک دیں اور جی چاہے تو بائیں صبح و شام بیچارا چھالکا بے رحم ٹھوکروں کے رحم و کرم پر۔ سوال پیدا ہوتا ہے یہ المناک و اندوہناک صورت حال پیدا ہوئی ہے تو کیوں؟ بربادی مسلم کے اسباب ہیں تو کیا؟

کوئی اٹھتا ہے تو مسلمانوں کے زوال کی وجہ شکناوجی میں کی قرار دیتا ہے۔ اس میں کوئی شک نہیں کہ مسلمانوں کے ہاں شکناوجی کا فقدان ہے۔ مسلم دنیا میں کوئی ہوائی اڈا معرض وجود میں نہیں آسکتا جب تک کہ بنے بنائے ہوائی جہاز امپورٹ نہ کئے جائیں۔ اور تو اور کسی مسلمان کی کلامی اس وقت تک نہیں سچ سکتی جب تک کہ گھڑی دساور سے بن کر نہ آئے۔ 1967ء میں دشمن نے متعدد عرب علاقوں چند دنوں کی معمولی مزاحمت کے بعد تھیا لیے۔ وجہ یہ تھی کہ عربوں کے پاس اپنے دفاع تک کیلئے اسلحہ کے انبار دشمن ہی سے حاصل کردہ تھے جو حضن کباڑیے کا مال تھا۔

اسی طرح کچھ لوگوں کی رائے ہے کہ مسلمانوں کے ہاں شرح خواندگی کم ہے اور یہ بھی بہت حد تک درست ہے۔ کچھ کا خیال ہے کہ مسلمانوں میں اتحاد کا فقدان ہے۔ کفار و مشرکین متعدد ہیں جب کہ اسلام والے منتشر یہ بھی درست ہے۔ غرضیکہ متعدد آراء مسلمانوں کی موجودہ پستی و زوال کی لیکن ہمارے ہاں یہ کم ہی شعور ہے کہ یہ جتنے اسباب بیان کیے جاتے ہیں اصل میں اسbab نہیں متاثر ہیں زوال کی اس وجہ کے جو سونتہ بختی او جعل ہے، مسلمانوں کو اس کا شعور نہیں۔ یعنی مسلمانوں کی ذلت و خواری اور پستی و زوال کا صرف ایک سبب ہے، اسbab ہیں ہی نہیں۔ صرف ایک وجہ ہے وجوہات ہیں ہی نہیں۔ اے کاش! مسلمان اس ایک سبب سے آگاہ ہوتے لیکن شواہد و قرائیں بیان گیں دلیل بتارہ ہے ہیں اور یہ ایک عظیم الیہ ہے کہ مسلمانوں کا زوال صرف ایک وجہ سے اور مسلمان ہیں کہ اس ایک وجہ سے بے بہرہ و نا آشنا۔

وہ ایک وجہ یہ ہے کہ اس دین میں جو رسول ﷺ امت کے سپرد کر کے گئے تھے اور آج ہمارے اختیار کردہ دین میں زمین و آسمان کا فرق ہے۔ دورِ خلافت راشدہ کے بعد کوئی چودہ سو سال سے ہمارے ہاں ملوکیت نے ڈیرے جما رکھے ہیں۔ ملوک اس دوران کوئی ہاتھ پر ہاتھ دھرے نہ بیٹھے رہے۔ وہ قرآن مجید میں تو کوئی تبدیلی نہیں کر سکتے تھے اس لیے کہ اس کے تحفظ کی ذمہ داری خود اللہ تعالیٰ نے لے رکھی ہے لیکن مقدور بھر کوشش کی انہوں نے قرآن و سنت کے نظام..... نظام خلافت کو بدلنے کی بلکہ بگاڑنے کی۔ بڑی اور بنیادی تبدیلی تو اسی وقت آگئی جب خلافتے راشد کو چلتا کر کے ملوک آدمیکے۔ پہلے بیعت کے ذریعے خلفاء کا العقاد ہوتا تھا پھر حکومت کے ذریعے بیعت ہونے لگی۔ اس ہمالہ قد تبدیلی سے بندوں کو موقع مل گیا کہ وہ خواہشات و مفادات پر منی قوانین کو اللہ تعالیٰ کے عطا کردہ قرآن و سنت پر منی قوانین میں غلط سلط کر کے اپنی مرضی کا نظام (دین) راجح کریں۔ سوائے حضرت عمر بن عبد العزیزؓ کے چند سالہ دورِ خلافت کے ملوک دین میں من پسند تبدیلیاں کرتے رہے اور شویں قسمت یہ سلسلہ آج تک جاری ہے۔ سب سے بڑی تبدیلی یہ ہوتی کہ خلیفۃ المسلمين کو چلتا کر کے جدی پشتی حکومتوں کا سلسلہ شروع

ہوا۔ پہلے دورِ امیہ، پھر دورِ بنو عباس، پھر عثمانیوں کا دور اور پھر دورِ غلامی سے گزرنے کے بعد طوائف الملوکی یعنی وہ نظام جس میں آج ہم مسلمان رہ بس رہے ہیں۔ قرآن و سنت کی رو سے پوری اسلامی دنیا کی باگ ڈور ہمیشہ ہمیشہ کیلئے ایک خلیفۃ المسالیمین کے ہاتھ میں ہونا تھی۔ خلیفۃ المسالیمین جیسے کہ ان الفاظ سے عیاں ہے کی تعریف ہی یہ ہے کہ پوری دنیا نے اسلام کا واحد سربراہ۔

خلافاءِ راشدین کو چلتا کر کے ملوک آئے تو چونکہ حکومت کی باگ ڈور ان کے ہاتھ میں تھی اور خود کو خلیفہ کہلواتے رہے۔ ظاہر ہے جب دورِ خلافت یعنی قرآن و سنت کے خالص احکامات پر مبنی نظام نہ رہا تو خود کو خلیفہ کہلوانا اسی طرح غلط تھا جس طرح کہ دورِ خلافت کو تیاگ کر دورِ ملوکیت کو لانا۔ حق حکمرانی جو صرف اللہ تعالیٰ کو سزاوار ہے بطور امانت (خلافت) صرف خلیفۃ المسالیمین کو حاصل ہے۔ ان ملوکوں نے اس حق کو چھینا اور آج تک چھینے ہوئے ہیں۔ بنا بریں یہ غاصب تھے اور غاصب ہیں۔ غلط بات ہے کہ سقوطِ خلافت 1924ء میں ہوا۔ سقوطِ خلافت تو اسی وقت ہو گیا جب دورِ خلافتِ راشدہ کو منقطع کر دیا گیا۔ ہاں 1924ء میں اس لٹکڑی لوی مرکزیت کا اختتام ہوا جو جیسی تیسی تھی اس وقت تک بہر حال موجود تھی۔ درحقیقت 1924ء میں سقوط مرکزیت ہوا، سقوطِ خلافت نہیں۔ اس میں کوئی شک نہیں کہ دورِ ملوکیت میں فتوحات بھی ہوئیں۔ خوشحالی کے ادارے بھی آئے لیکن ملوک نے وہیں حق کی تنخ کی کی تو بے دریغ، دل کھول کر۔

ہم نے اوپر ذکر کیا کہ اس دین میں جو رسول ﷺ امت کے سپرد کر کے گئے اور جو دین آج ہم نے اختیار کر رکھا ہے زمین و آسمان کا فرق ہے۔ پہلا بڑا فرق جو پیدا کیا گیا تو یہ کہ سپرد کردہ دین میں خلیفۃ المسالیمین کا وجود تھا جب کہ آج ہمارے اختیار کردہ دین میں نہیں اور صدیوں سے یعنی اس وقت سے نہیں جب دورِ خلافتِ راشدہ کو دورِ ملوکیت میں بدل گیا۔ نبی کائنات ﷺ دنیا میں تشریف لائے تھے تو دورِ جہالت تھا اور جب تشریف لے گئے تو دورِ خلافت تھا۔ کون و مکاں شاہد دورِ نبوت کا حاصل خلیفہ کا انعقاد اور خلافت کا قیام تھا۔ دورِ نبوت میں حرا و ثور کی ریاضتیں بھی ہوئیں، جبکہ مدینہ کی بھر تیں بھی ہوئیں، صلوٰۃ وزکوٰۃ کی عبادتیں بھی ہوئیں بدر و حنین

کی کاوشیں بھی ہوئیں لیکن یہ سب ذرائع (Means) تھے ہدف تھا تو اللہ تعالیٰ کا دیا ہوا کام..... قیامِ خلافت۔ خلیفۃ المسلمين کا چلتا کرنا اور دورِ خلافت راشدہ کو منقطع کرنا ان تمام محتنوں جانفشاںیوں اور قربانیوں کا تھے تھے کرنا تھا جو دورِ نبوت میں رسول ﷺ اور ان کے ساتھیوں نے کیں۔ اللہ و رسول ﷺ نے نظامِ خلافت کو اس قدر ترجیح دی تو اس لیے کہ نظامِ خلافت کے بغیر قرآن و سنت پر عمل ہو ہی نہیں سکتا اور یہ وہ حقیقت ہے کہ جو مسلمانوں سے اجھل ہوئی تو اس قدر کہ اور تو اور خود محرب و منبر سے اس کا ذکر نہ ہونے کے برابر ہے۔ مش و قمر اور لیل و نہار پر بیشان کہ دینِ حق کی بنیادیں مسار ہو گئیں لیکن مسلمانوں نے اسے اس سنجیدگی اور فکرمندی سے نہ لیا کہ جو اس کا حق تھا۔

حکماء کی تحقیق کے مطابق انسانی جسم میں چار اعضاء ایسے ہیں کہ جن میں سے اگر ایک میں بھی معمولی سانقٹس بھی پڑ جائے تو انسان بیمار ہو جاتا ہے اور اگر ان اعضاء میں سے کوئی ایک ہی جواب دے جائے تو یہی موت ہے۔ یہ چار اعضاء رئیسے ہیں دل، دماغ، معدہ اور جگر۔ اسی طرح دینِ اسلام میں چار اجزاء رئیسے ہیں اس لیے کہ ان کا خود قرآن مجید میں ذکر ہے۔ خلیفۃ المسلمين کا وجود ہو تو یہ چاروں قرآنی ادارے آموجود ہوتے ہیں۔ بصورتِ دیگر یعنی خلیفۃ المسلمين کا وجود نہ ہو تو یہ ادارے معدوم ہو جاتے ہیں۔ آئیں دیکھیں وہ چار ادارے کو نے ہیں؟

## 1۔ اولو الامر

اولو الامر کا مطلب ہے صاحب امر لوگ یا اہل حل و عقد۔ اس میں خلیفۃ المسلمين کے علاوہ وہ تمام لوگ شامل ہوتے ہیں جو کسی نہ کسی طور ایسے عہدوں پر فائز ہوتے ہیں جہاں پالیسی امور طے ہوں۔ یعنی اس میں شامل ہوتے ہیں گورنر، وزراء، ارکانِ عدالتیہ، ارکانِ شوریٰ، فوج اور دوسرے قومی اداروں کے سربراہان، اہل فکر و دانش وغیرہ۔ ویسے تو سیکولر نظاموں میں بھی ظاہر ہے صاحب امر لوگ ہوتے ہیں۔ لیکن تین امتیازی شرائط ہیں جو شرعی اولو الامر کو عام صاحب امر لوگوں سے ممتاز کرتی ہیں۔ شرعی اولو الامر ہونے کی پہلی شرط یہ ہے کہ وہ مسلمانوں میں سے ہوتے ہیں۔

غیر مسلموں میں سے نہیں۔ دوسری شرط یہ ہے کہ وہ اللہ و رسول ﷺ کی اطاعت کے پابند ہوتے ہیں اور تیسرا شرط یہ کہ خلیفۃ‌الملمین کو ان میں مرکزی حیثیت حاصل ہوتی ہے۔

اللہ تعالیٰ نے اولو الامر کی اطاعت کو مشروط سہی، اللہ و رسول ﷺ کی اطاعت کے بعد اور تحت لازم قرار دیا ہے۔ قرآن مجید میں آیا:

”اے لوگو جو ایمان لائے ہو، اطاعت کرو اللہ کی اور اطاعت کرو رسول ﷺ کی اور ان لوگوں کی جو تم میں سے صاحب امر ہوں۔ پھر اگر تمہارے درمیان کسی معاملہ میں نزاع ہو جائے تو اسے اللہ و رسول ﷺ کی طرف پھیر دو اگر تم واقعی اللہ اور روز آخر پر ایمان رکھتے ہو۔ میں ایک صحیح طریق کا را اور انجام کے اعتبار سے بھی بہتر ہے“ (نساء: 59)۔

وہ نظام اطاعت جسے ہمارا خالق والک..... رب کائنات ”صحیح طریق کا را اور انجام کے اعتبار سے بھی بہتر“، قرار دے رہا ہے آج ہمارے اختیار کردہ دین سے محدود ہے اور اس وقت سے محدود ہے جس وقت سے خلیفۃ‌الملمین کا وجود اس میں نہیں یا دوسرے لفظوں میں جب سے دو رخلافت راشدہ کو منقطع کر دیا گیا۔ عین اس وقت سے ہمارا نظام اطاعت درہم برہم ہے۔ ”خود بدلتے نہیں، قرآن کو بدلتے نہیں“ کے مصدقہ ہم دو اطاعتوں یعنی اللہ و رسول ﷺ کی اطاعت کے عادی ہو چکے ورنہ قرآن مجید ان دو اطاعتوں کے ساتھ تیسرا یعنی اولو الامر کی اطاعت کو لازم قرار دیتا ہے اور وہ اس لیے کہ اولو الامر وہ قرآنی ادارہ ہے کہ جس نے وقت کے کسی بھی موڑ پر اسلامی دنیا میں قرآن و سنت کے احکامات کو نافذ کرنا ہوتا ہے یا دوسرے لفظوں میں نظام خلافت کو روای دواں رکھنا ہوتا ہے۔ جب سے ہمارے ہاں نظام خلافت نہیں عین اس وقت سے ہمارے ہاں اولو الامر نہیں ہیں۔ نظام خلافت کے بغیر قرآن مجید کی مذکورہ اور اسی قبل کی آیات پر تاقیامت عمل نہیں ہو سکتا۔ بصورتِ موجودہ ناقص ہے ہماری اطاعت اور ناقص ہے ہمارا اختیار کردہ دین۔

## 2۔ امت مسلمہ

دوسرा قرآنی ادارہ جو آج ہمارے اختیار کردہ دین میں نہیں امت مسلمہ کا ادارہ ہے۔ خلیفۃ

اسلمیین اور نظامِ خلافت موجود تھا تو امت مسلمہ کا وجود بھی تھا۔ نظامِ خلافت نہ رہا تو مرکزیت کے درہم برہم ہونے سے ہمارے ہاں امت مسلمہ کا وجود نہ رہا، امت اقوام میں تخلیل ہو گئی۔ زیر آسمان آج امت مسلمہ کا وجود کہیں نہیں۔ اقوام ہیں، مصری قوم، شای قوم، ایرانی قوم، افغانی قوم، غرضیکہ ان گنت اقوام جو اکثر و بیشتر مصروف ہوتی ہیں تو ایک دوسرے کی ٹانگ کھینچنے (Leg Pulling) میں۔ ہم وقت امت مسلمہ کا دین میں ہونا محکم دینی تقاضا ہے اس لیے کہ بہت سے دینی فرائض کی ادائیگی صرف امتی سطح پر ممکن ہے۔ علماء کرام سیاستدان اور ہر دانشور خواہش رکھتا ہے کہ مسلمانوں عالم متحد ہوں۔ لیکن یہ نہیں بتاتا کہ دنیا کے اسلام کی سطح کا اتحاد کیسے ہو؟ بلکہ بھول جاتا ہے کہ اتحاد کی اعلیٰ ترین صورت وہی ہے جو اللہ تعالیٰ کی وضع کردہ اور رسول ﷺ کی آzmودہ۔۔۔۔۔ پوری اسلامی دنیا کے ذرائع و وسائل کا ایک خلیفۃ اسلامیین کے ہاتھ میں ہوتا۔۔۔ نظامِ خلافت کو تیاگ کرہم مسلمان اتحاد کی اس اعلیٰ ترین اور فطری صورت سے آج محروم ہیں۔۔۔ نظامِ خلافت قائم نہ ہوتا قرآن کریم کی مشہور آیت کہ ”سب مل کر اللہ کی رسی کو مضبوط پکڑ لو اور تفرقہ میں نہ پڑو“ (آل عمران: 103) پر تاقیامت عمل نہیں ہو سکتا اور اس پر عمل نہ ہوتا مزید درج ذیل آیت پر بھی عمل نہیں ہو سکتا:

”جو لوگ مکر حت ہیں وہ ایک دوسرے کی حمایت کرتے ہیں۔۔۔۔۔ اگر (مسلمانوں) تم یہ نہ کرو گے تو زمین میں فتنہ اور بڑا فساد پا ہو گا“ (انفال: 73)۔

ان دو آیات پر عمل نہ ہوتا درج ذیل تیسرا آیہ مبارکہ پر بھی عمل نہیں ہو سکتا:

”اور تم لوگ جہاں تک تمہارا بس چلے زیادہ سے زیادہ طاقت اور تیار بندھے رہئے والے گھوڑے (میکنا لوگی اور جدید اسلحہ) ان کے مقابلہ کیلئے مہیا رکھوتا کہ اس کے ذریعہ سے اللہ کے اور اپنے دشمنوں کو اور ان دوسرے اعداء کو خوفزدہ رکھو جنہیں تم نہیں جانتے اللہ جانتا ہے۔ اللہ کی راہ میں جو کچھ تم خرچ کرو گے اس کا پورا پورا بدل تمہاری طرف پہنچا جائے گا اور تمہارے ساتھ ہر گز ظلم نہ ہو گا“ (انفال: 60)۔

ذکورہ تین آیات پر عمل نہ ہوتا درج ذیل چوہنی آیت یعنی شہادت علی الناس کا فرض ادا

نہیں ہو سکتا:

”اور اسی طرح تو ہم نے تمہیں ایک ”امست وسط“ بنایا ہے تاکہ تم دنیا کے لوگوں پر گواہ ہو اور رسول ﷺ پر گواہ ہو،“ (بقرۃ: 143)۔

ذکرہ چار آیات پر عمل نہ ہو تو دنیا بھر کے انسانوں کی اصلاح و رہنمائی اور عالمی سطح پر امر بالمعروف اور نبی عن المنکر کا وہ فرض جو امت مسلمہ کو خیر امت ہونے کے ناطے سے ادا کرنا ہے اور جو درج ذیل آئیہ مقدسہ میں بیان ہوا ہے کی ادائیگی کے متعلق بس یہی کہا جا سکتا ہے کہ ”ایں خیال است و محال است و جنون“۔

”اب دنیا میں وہ بہترین گروہ تم ہو جسے انسانوں کی ہدایت و اصلاح کیلئے میدان میں لایا گیا ہے۔ تم نیکی کا حکم دیتے ہو بدی سے روکتے ہو اور اللہ پر ایمان رکھتے ہو“ (آل عمران: 110)۔

یہ تو چند آیات کا ذکر ہوا لیکن پورے قرآن مجید کے احکامات اس قدر باہم غم اور ایک دوسرے سے گندھے ہوئے ہیں کہ اگر یہ کہا جائے کہ نظام خلافت کی عدم موجودگی میں پورے قرآن پر کما حقہ عمل نہیں ہو سکتا تو اس بات کو جھٹلایا نہیں جا سکتا۔ ”ادخلو انی اسلام کافہ“ کی صورتی حال پیدا ہو سکتی ہے تو نظام خلافت کے ہوتے ہوئے ورنہ یہ منظر دنیا میں کبھی دیکھنے میں نہیں آ سکتا۔ اور تو اور صرف فریضہ شہادت علی الناس کو لے لیں۔ قرآن و سنت کے احکامات کو انسانیت تک پہنچانے کے لیے دو ہی راستے ممکن ہیں یعنی قول اور فعل کے ذریعہ سے۔ جدید ذرائع کی موجودگی میں بذریعہ قول تو رسالتِ دین کا کام کچھ ہو سکتا ہے لیکن فعلًاً تو تجویز ہو کہ نظام خلافت بالفعل کسی خطہ زمین میں روای دواں ہوتا کہ دنیا والے اس نظام کے فیوض و برکات پہنچم سرد کیجیں۔

### 3۔ شوریٰ

وہیں حق کا ایک اور اہم جز شوریٰ ہے اور اس کا دین میں ہونا بھی ایک قرآنی تقاضا ہے۔ فرمایا گیا:

”(مون وہ ہیں جو) نماز قائم کرتے ہیں، اپنے معاملات آپس کے مشورے سے چلاتے ہیں اور ہم نے جو کچھ بھی رزق انہیں دیا ہے اس میں سے خرچ کرتے ہیں،“  
(شوری: 38)۔

قرآن مجید میں اکثر و پیشتر صلوٰۃ و زکوٰۃ کا جوڑے کے طور پر ذکر اکھا آیا ہے۔ لیکن مذکورہ آیہ مبارکہ میں اس ترتیب کو توزیر کران کے درمیان ”اپنے معاملات آپس کے مشورے سے چلاتے ہیں“ لایا گیا ہے۔ اس سے دین میں جزو شوریٰ کی اہمیت دو اور دوچار کی طرح واضح ہے۔ مجلس شوریٰ اور آج ہمارے ہاں رانچ پارلیمنٹ میں زمین و آسان کا فرق ہے۔ امتی سطح کے ترقیاتی کاموں میں بھی ارکان شوریٰ کا کردار ہوتا تو ہے لیکن ان کی اصل ذمہ داری کسی ایسی صورتِ حال یا کوئی ایسا نیا معاملہ کہ جس کے متعلق قرآن و سنت سے براہ راست نص نہ ملے، قرآن و سنت ہی سے استنباط کر کے خلیفۃ المسلمين کو مشورہ دینا ہوتا ہے۔ کسی حد تک اس ادارے نے احتسابی ادارے کے طور پر بھی کام کرنا ہوتا ہے۔ بنابریں یہ ادارہ مجتہدین یعنی ایسے علماء کرام پر مشتمل ہوتا ہے جن کو حالات حاضرہ کے علاوہ قرآن و سنت پر پورا عبور ہوتا ہے۔ جب کہ پارلیمنٹ نے قانون سازی کرنا ہوتی ہے شوریٰ کو قانون سازی کی اجازت نہیں انہوں نے قرآن و سنت کی محض تعبیر و تفسیر یا دوسرے لفظوں میں اجتہاد کر کے خلیفۃ المسلمين کو مشورہ دینا ہوتا ہے۔ یاد رہے اسلام میں قانون سازی صرف اللہ تعالیٰ کو سزاوار ہے، ”ان الحکم الا للہ“۔ پارلیمنٹ میں تو متحارب حزب اقتدار اور حزب اختلاف ہوتے ہیں لیکن شوریٰ میں چونکہ قرآن و سنت کی پیروی مطلوب ہوتی ہے ایسے احزاب کی کوئی گنجائش نہیں۔ یہ بھی یاد رہے کہ شوریٰ ایک امتی سطح کا ادارہ ہوتا ہے۔ پتے کی بات جو یہاں کرنی مطلوب ہے یہ ہے کہ ہمارے اختیار کردہ دین میں شوریٰ کا کوئی وجود نہیں اس لیے کہ ارکان شوریٰ نے خلیفۃ المسلمين کو مشورہ دینا ہوتا ہے جو خود موجود نہیں اور اس وقت سے موجود نہیں جب سے خلیفۃ المسلمين کو چلتا کر کے ملوک آگئے۔ نتیجے کے طور پر صدیاں بیت گئیں ہمارے دین سے شوریٰ کا ادارہ معدوم ہے اور اس وقت سے آج تک اجتہاد کے دروازے بند ہیں۔

## 4۔ بیت المال

ایک اور ادارہ جو ہمارے اختیار کردہ دین میں نہیں ہے بیت المال کا ادارہ ہے۔ یہ بھی قرآنی ادارہ ہے اس لیے کہ زکوٰۃ جس کا قرآن مجید میں بار بار ذکر آیا، کی مکا حقہ ادا یعنی تبھی ممکن ہے جب بیت المال کا ادارہ موجود ہو۔ دارالخلافہ میں اس کا مرکزی وجود ہو اور پھر صوبوں، شہروں قصبوں وغیرہ میں اس کی شاخیں ہوں۔ زکوٰۃ ادا کرنے والوں نے اصل میں اپنی زکوٰۃ کی رقم بیت المال میں جمع کرنا ہوتی ہیں اور یہ خلافت وقت کا کام ہے کہ وہ اسے وظائف کی شکل میں مستحقین میں تقسیم کرے۔ یہ جو ہمارے ہاں اس وقت ہو رہا ہے کہ لوگ اپنی زکوٰۃ اپنے گرد و پیش کے لوگوں میں تقسیم کر دیتے ہیں بیت المال نہ ہونے کی وجہ سے ایک تبادل طریقے کے طور پر راجح ہے ورنہ یہ زکوٰۃ دینے والوں کا زکوٰۃ وصول کرنے والوں کو دست بدست دینا اسلامی طریقہ نہیں ہے۔ اس سے کچھ لوگوں کی عزت نفس محروم ہوتی ہے جو اللہ تعالیٰ کو ظاہر ہے، کیسے پسند ہو سکتی ہے؟

یاد رہے حضرت ابو بکر صدیقؓ کے دورِ خلافت کے آغاز ہی میں مانعین زکوٰۃ کا مسئلہ پیدا ہوا تھا۔ شاید ان کو مانعین کی اصطلاح سے یاد کیا جانا درست بھی ہے یا نہیں اس لیے کہ ان حضرات نے زکوٰۃ دینے سے انکار نہیں کیا تھا۔ ان کا موقف یہ تھا کہ زکوٰۃ توہ نکالتے ہیں لیکن بیت المال میں جمع نہیں کرتے، خود ہی اپنے اردو گرد کے مستحقین میں تقسیم کرتے ہیں۔ خلیفۃ المسلمين کو یہ تھوڑی سی ترمیم ناگوار گزری لہذا ان کے خلاف کارروائی کی حتیٰ اکر وہ زکوٰۃ کی رقم کو بیت المال میں ہی جمع کرانے لے گے۔ افسوس بلکہ سوچنے کی بات یہ ہے کہ خلیفۃ المسلمين نے تو دین میں یہ تھوڑی سی ترمیم بھی گوارانہ کی اور ہم مسلمان ہیں کہ نہ صرف بیت المال کی دین میں عدم موجودگی سے سمجھوتہ کئے ہوئے ہیں بلکہ خود خلیفۃ المسلمين ہمارے دین میں نہ رہا اور ہم ہیں کہ بغیر خلیفۃ المسلمين کے دین کو برضا و رغبت یوں اختیار کئے ہوئے ہیں جیسے کہ کچھ ہوا ہی نہیں اور فرض کئے ہوئے ہیں کہ ہمارا اختیار کردہ دین وہی ہے جو نی رحمت ﷺ امت کے سپرد کر کے گئے تھے۔

انسانی جسم سے اگر دل، دماغ، معدہ اور جگر کو نکال دیا جائے تو باقی جو کچھ بچے اسے لاش سے موسم کیا جاتا ہے حالانکہ وہ لاش بھی نامکمل اور ادھوری ہوتی ہے۔ دینِ حق سے اگر محض خلیفۃ المسلمين کو نکال دیا جائے تو اس کی حیثیت اس ائمۂ کسی ہو جاتی ہے جس سے زردی نکال دی جائے۔ ایسے ائمۂ کوتا قیامت سیتے رہیں اس سے پچھی پیدا نہیں ہو گا۔ ایک کمرے کی چار دیواریں ہوتی ہیں۔ کسی ایک دیوار کو سماڑ کر دیں، کرہ نہیں ہر کوئی اسے کھنڈ رکھے گا۔ اور پھر محض ایک دیوار کا کیا، دوسری، تیسرا حتیٰ کہ چاروں دیواروں کو گرد دیا جائے تو چھت زمین کا حصہ بن جاتی ہے اور دیکھنے والوں کو ایک تھڑا نظر آتا ہے۔ ملے سے البتہ یہ پتہ چل جاتا ہے کہ یہاں کبھی کوئی شامد ارمعمارت تھی۔ ہم جھوٹی اقدار کے خونگر ہو چکے، کسی کیلئے شاید یہ ہضم کرنا آسان نہ ہو کر وہ دین جس میں خلیفۃ المسلمين کے علاوہ اولو الامر، امیر مسلم، شوریٰ اور بیت المال نہیں، دینِ اسلام تو کیا بے دینی کی ایک شکل ہے۔ دینِ حق ہم اختیار کئے ہوتے تو ہمیں وہ تمام برکات اور فوائد و فیوض حاصل ہوتے جو دورِ خلافتِ راشدہ کے مسلمانوں کو حاصل ہوئے تھے۔ کون و مکان شاہد اس وقت عدل تھا، آج ظلم، اس وقت امن تھا آج بد امنی، فتنہ و فساد اس وقت خوشحالی تھی آج بدحالی بلکہ پسمندگی و درمانگی، اس وقت اتحاد تھا آج انتشار، اس وقت مسلمان دنیا میں بطور غالب قوت موجود تھے آج مغلوب، یہ تمام اقدار 180 درجے کیوں بدل گئیں؟ تمام اقدار اس لیے برعکس ہو گئیں کہ دورِ خلافتِ راشدہ کے مسلمانوں کا دین، دینِ حق تھا جب کہ آج ہمارا اختیار کردہ دین مسخ شدہ، انحراف زدہ اور حقیقت میں بے دینی کی ایک شکل ہے۔ نوٹ فرمائیں، بار بار فرمائیں۔ یہی ایک وجہ ہے ہمارے زوال ہماری پستی اور ہم پر طاریِ ذلت و رسائی کی۔

اللہ کا احسان ہے کہ ہمارے ہاں قرآن مجید بغیر کسی شو شے کی تبدیلی کے من و عن موجود ہے اور وہ اس لیے کہ اللہ تعالیٰ نے خود اس کے تحفظ کی ذمہ داری لے رکھی ہے۔ اس کے اصل اور حقیقی ہونے سے ہمیں کم از کم یہ تو پتہ چلتا ہے کہ ملوک نے دین کو بدلاتو کس حد تک۔ اس کے برعکس یہودیوں اور عیسائیوں نے اپنے دین (دینِ اسلام) کو بدلاتو نازل شدہ اپنی کتابوں کو بھی

بدل لیا۔ انہیں پتہ ہی نہیں چلتا کہ وہ مخرف ہوئے تو کس حد تک؟ اللہ مرضی کے دین کو چھوڑ کر آج وہ من مرضی کے دین میں سرگردان و غلطان ہیں تو کس قدر؟

مسلمان اور دنیا میں مغلوب ہوں، ایک تضاد ہے۔ اس میں کیا شک کرو اس کی واقعات کی دنیا میں تو آج ہم مسلمان مغلوب ہیں۔ صرف مغلوب ہی نہیں ہمارا یہ مغلوب ہونا پتہ دے رہا ہے کہ ہمارا ایمان ناقص ہے۔ قرآن نے اپنے نزول کے وقت بتا دیا تھا کہ مسلمان دنیا میں مغلوب ہونگے تو اس وقت جب وہ مومن نہ رہیں گے۔ فرمایا گیا:

”دُلْ شَكْلَتَهُ نَهْ هُوَ غُمْ نَهْ كَرُؤْ تَمْ هِيْ غَالِبٌ رَهُوَ گَيْ أَرْ قَمْ موْمَنْ هَوَيْ“ (آل عمران: 139)۔

اور یہ بھی کہ مسلمان دنیا میں مغلوب ہوتے ہیں تو اس وقت جب وہ اللہ تعالیٰ کی نصرت سے محروم ہوں۔ یہ بھی قرآن مجید میں آیا:

”اللَّهُ تَعَالَى مَدْبُرٌ هُوَ تَوْكِيٌ طَاقَتٍ تَمْ پُرْ غَالِبٌ آنِ وَالْيَنِيْسْ“ (آل عمران: 160)

نچوڑ اس لیکچر کا لکلا تو یہ کہ دورِ جہالت میں خلیفۃُ اُسْلَمِیْنَ، اولُ الْأَمْرِ، امِیْتُ مُسْلِمَیْنَ، شوریٰ اور بیتِ المال کا وجود نہیں تھا، آج بھی نہیں۔ ہم پھر دورِ جہالت میں ہیں۔ دورِ خلافت نہ ہو تو دورِ جہالت کا ہونا لازمی ہے۔ نظامِ خلافت آج بحال ہو جائے یہ پانچوں ادارے از خود آ موجود ہونگے۔ پانچوں ادارے آ موجود ہوں تو انسانیت کو ہی برکات و ثمرات حاصل ہو جائیں جو دورِ خلافتِ راشدہ کے مسلمانوں کو حاصل تھے۔ یہی وجہ ہے کہ اللہ تعالیٰ نے انسان کی تحقیق کا مقصد قرار دیا تو قیامِ نظامِ خلافت کو۔ ہر دوسرے کام کو چھوڑ کر آج کے مسلمانوں کے کرنے کا صرف ”ایک“ کام ہے اور وہ یہ کہ بجائی نظامِ خلافت۔ یہ ایک کام ہو جائے اس کی برکات صرف مسلمانوں کو ہی حاصل نہ ہوں گی؛ صرف انسانیت کو ہی حاصل نہ ہوں گی؛ بلکہ حیوانات و بیاتات و جمادات غرضیکہ ہر مخلوق کو۔ انسانوں کو یہ فیوض و فوائد ہر مخلوق کو پہنچانے چاہیے اس لیے کہ ہر مخلوق انسان کی خدمت میں مصروف و مشغول ہے۔

## خلافت کی شرعی حیثیت

پیشتر اس کے کہم خلافت کی شرعی حیثیت پر پروشنی ڈالیں خلافت کی تعریف کوتازہ کر لیں۔ مفسرین کرام نے خلافت کی جو تعریف کی ہے اس کا نچوڑی یہ ہے کہ ہماری اس زمین پر اللہ تعالیٰ کی حکومت کا نام خلافت ہے۔ سوال پیدا ہوتا ہے کہ جب پوری کائنات پر حکمرانی اللہ تعالیٰ کی ہے تو پھر زمین پر قائم ہونے والی اس کی حکومت کو خلافت کا انوکھا نام کیوں دیا گیا؟ اس میں کوئی شک نہیں کہ پوری کائنات پر حکمرانی اللہ تعالیٰ کی ہے، ان الحکم الا لله، لیکن زمین پر قائم ہونے والی حکومت کو اسی طرح خلافت کا انوکھا نام دیا گیا جس طرح کہ کائنات کے اس حصے پر پیدا کی جانے والی خلوق..... انسان کو انوکھا سلوب اختیار کرتے ہوئے اللہ تعالیٰ نے صواب دیدی اختیارات اور دوسری منفرد صلاحیتوں اور اعزازات سے نوازا۔ ایسی حکومت کو اس لیے ”خلافت“ کا مخصوص نام دیا گیا کہ اس میں اصولی قوانین تو سو فیصد اللہ پاک کے نافذ ہوتے ہیں لیکن باقی کائنات کی طرح براہ راست نہیں، انسان کے ہاتھوں نافذ ہوتے ہیں۔ مختصرًا خلافت کی تعریف ہوئی تو یہ کہ ”انسانوں کے ذریعہ سے زمین پر قائم ہونے والی اللہ تعالیٰ کے قوانین پر مبنی حکومت“۔ یاد رہے قرآن مجید اور کتب احادیث میں بیان کردہ تعلیمات و احکامات اگر ان کے صفحات تک محدود رہیں تو ان کی حیثیت محض ایک نظریے اور تھیوڑی کی ہے، زیادہ سے زیادہ انہیں اسلامی نظریہ کہا جاسکتا ہے۔ البتہ جب یہ تعلیمات و قوانین کسی نظرے زمین میں نافذ ہو جائیں تو یہی خلافت ہے۔

☆..... اس لیکھر کی ترتیب و تدوین میں مولانا خورشید احمد گنگوہی صاحب کی معاونت

سے استفادہ کیا گیا۔

علماء امت اور فقهائے اسلام اس بات پر متفق ہیں کہ کسی بھی چیز کی شرعی حیثیت کو جانچنے کے چار مأخذ ہیں۔ وہی چیز شرعی حیثیت کی حامل قرار پائے گی جو ان چاروں مأخذ میں سے کم از کم ایک مأخذ پر پوری اترتی ہو۔ یہ چار مأخذ ہیں قرآن مجید سنت رسول ﷺ، اجماع امت اور قیاس۔ آئیے ان چار مأخذ کی روشنی میں خلافت کی شرعی حیثیت کو پرکھیں۔

### قرآن مجید بطور مأخذ خلافت

اللہ تعالیٰ نے انسان کو زمین پر اپنی حکومت قائم کرنے کا کام بطور امانت دیا بلکہ قرآن مجید سے پتہ چلتا ہے تو یہ کہ پیش کرنے پر انسان نے اس امانت کو خود قبول کیا۔ قرآن مجید میں آیا: ”ہم نے اس امانت کو آسمانوں اور زمین اور پہاڑوں کے سامنے پیش کیا تو وہ اسے اٹھانے کیلئے تیار نہ ہوئے اور اس سے ڈر گئے مگر انسان نے اسے اٹھایا، بے شک وہ بڑا ظالم اور جاہل ہے“ (احزاب: 72)۔

سوال پیدا ہوتا ہے کہ ان دوسری مخلوقات نے اس پیشکش کو ٹھکرایا تو کیوں اور ”وہ اس سے ڈر گئیں“ تو کیوں؟ وہ ڈر گئیں تو اس لیے کہ حق امانت ادا کرنے کی صورت میں تو اس میں بڑی عظمت اور عالی مقامی تھی لیکن امانت میں خیانت ہونے کی شکل میں اس پیشکش میں سخت سزا کی وعدہ بھی ضمیر تھی۔ چنانچہ اگلی ہی آیت میں اس بات کو واضح کر دیا گیا۔ فرمایا:

”اس بارِ امانت کو اٹھانے کا لازمی نتیجہ یہ ہے کہ اللہ منافق مردوں اور عورتوں اور مشرک مردوں اور عورتوں کو سزا دے اور مومن مردوں اور عورتوں کی توبہ قبول کرے اللہ در گزر کرنے والا اور رحیم ہے“ (احزاب: 73)۔

یوں انسان کے از خود اس پیشکش کو قبول کرنے کے بعد لازمی تھا کہ اللہ تعالیٰ اپنی طشدہ سنت کے مطابق کہ وہ ہر مخلوق کو مطلوبہ کام کرنے کیلئے در کار ساخت اور راہنمائی عطا کرتا ہے (طہ: 50) انسان کو ان اختیارات و اعزازات سے نوازتا کہ جو ”فی الارض غلیفة“ کو کار خلافت یا ز میں میں اللہ تعالیٰ کی حکومت قائم کرنے کیلئے در کارتے۔ چنانچہ قرآن مجید میں آیا:

”جب تیرے رب نے فرشتوں سے کہا ”میں مٹی سے ایک بشر بنانے والا ہوں، پھر جب میں اسے پوری طرح بنادوں اور اس میں اپنی روح پھونک دوں تو تم اس کے آگے بجداے میں گرجاؤ“ (ص: 72-71)۔

یعنی عام مخلوق کی حیثیت سے انسان کی تخلیق تو ظاہر ہے پہلے ہوچکی تھی، اسی لیے تو دوسری چیز ہے مخلوقات کے ساتھ اسے بھی پیش کیا ہوئی، البتہ انسان کی طرف سے اس پیش کش کو قبول کرنے کے بعد مذکورہ آئیہ مبارکہ میں اسے تین مزید اعزازات سے نوازا گیا۔ ایک تو اسے سننے سمجھنے، بولنے، حق و باطل میں تمیز کرنے وغیرہ جیسی صلاحیتوں سے مزین کیا (سویہ)، دوسرے اسے ایک مقررہ مدت تک صوابدیدی اختیارات دیئے (نُفَّتْ فِيهِ مِنْ رُوحِي) اور تیرے فرشتوں کو اس کے سامنے بجداہ ریز ہونے کی شکل میں کار خلافت میں درکار اشیاء و عناصر کو اس کیلئے محرک رکھا۔ یہ تمام اختیارات و اعزازات البتہ اللہ تعالیٰ نے بطور امانت دیئے۔ بالفاظ دیگر کام جو کرنے کیلئے دیا وہ بھی بطور امانت اور منفرد صلاحیتیں اور اہلیتیں دیں تو وہ بھی بطور امانت۔

مذکورہ اختیارات و اعزازات عطا کرنے کے بعد ایک اور ایسی سہولت کا فراہم کیا جانا ضروری تھا جس کو مہیا کیے بغیر کار خلافت سر انجام نہیں پاسکتا تھا۔ یہ سہولت الہی قوانین فراہم کرنے کی تھی۔ ان قوانین کے نفاذ سے ہی اللہ کی حکومت معرض وجود میں آسکتی تھی۔ قوانین ایک ہی وقت پر یکمشت نہیں دیئے جاسکتے تھے اس لیے کہ انسانی تمدن کی ترقی کے ساتھ ان میں تھوڑے بہت روبدل کا ہونا لازمی تھا۔ چنانچہ انسانی تاریخ پر اس سہولت کو کما حقہ فراہم کیا گیا تو نہ صرف وقت فو قائم آسمانی کتابوں کی تنزیل سے بلکہ انبیاء و رسول کی متوازی بعثت سے بھی تاکہ وہ اپنے قول و فعل سے الہی رضا پرمنی تشریح و تعبیر کر دیں۔ تاہم شروع میں ہی یہ واضح کر دیا گیا کہ اگر انسان امامیا دیجے گئے کام کا حق ادا کریں گے یعنی زمین پر اللہ تعالیٰ کے فراہم کردہ قوانین نافذ کریں گے تو وہ سرخرو ہو گے۔ بصورت دیگر یعنی اللہ تعالیٰ کے قوانین نافذ کرنے کی بجائے اگر وہ اپنے بنائے ہوئے قوانین نافذ کر کے خیانت کے مرتكب ہوں گے تو سخت سزا ان کا مقدار ہو گی۔ قرآن میں آیا:

”ہم نے کہا ”تم سب بیہاں سے اتر جاؤ۔ پھر میری طرف سے جو کوئی ہدایت تمہارے پاس نہیں تو جو لوگ میری اس ہدایت کی پیروی کریں گے ان کیلئے کسی خوف اور رنج کا موقع نہ ہوگا، اور جو اس کو قبول کرنے سے انکار کریں گے اور ہماری آیات کو جھٹائیں گے وہ آگ میں جانے والے لوگ ہیں جہاں وہ ہمیشور ہیں گے“ (بقرۃ: 39)۔

قرآن مجید کا اسلوب یہ ہے کہ جو اہم بات ہو اس کو کم از کم دو دفعہ اسی یا تھوڑے بہت مختلف پیرائے میں بیان کیا گیا ہے۔ چنانچہ ایک اور جگہ پر قوانین کی فراہمی و پیروی کو بیان کیا گیا تو اس طرح:

”اے بنی آدم! یاد رکھو اگر تمہارے پاس خود تم ہی میں سے ایسے رسول آئیں جو تمہیں میری آیات سنارہے ہوں تو جو نافرمانی سے بچے گا اور اصلاح کا روپیہ اختیار کرے گا اس کے لیے کسی خوف اور رنج کا موقع نہیں ہے اور جو لوگ ہماری آیات کو جھٹائیں گے اور ان سے سرکشی اختیار کریں گے وہی اہل دوزخ ہوں گے جہاں وہ ہمیشور ہیں گے“ (اعراف: 35-36)۔

یعنی اللہ تعالیٰ کے قوانین کو نافذ کرنا یا کا رِ خلافت کوئی نقلی کام نہیں کرنے پر ثواب ہو اور نہ کرنے پر گناہ نہ ہو۔ یہ فرضِ کفایہ بھی نہیں بلکہ سو فرائض کا ایک فرض ہے جسے نہ کرنا سخت ترین عذاب کا موجب ہے۔ اللہ پاک کے نازل کردہ قانون کو نافذ نہ کرنے والے تو کافر، ظالم اور فاسق قرار پاتے ہیں۔ قرآن مجید میں آیا:

۱۔ ”جو لوگ اللہ کے نازل کردہ قانون کے مطابق فیصلہ نہ کریں وہی کافر ہیں“ (ماکدہ: 44)۔

۲۔ ”جو لوگ اللہ کے نازل کردہ قانون کے مطابق فیصلہ نہ کریں وہی ظالم ہیں“ (ماکدہ: 45)۔

۳۔ ”جو لوگ اللہ کے نازل کردہ قانون کے مطابق فیصلہ نہ کریں وہی فاسق ہیں“ (ماکدہ: 47)۔

اللہ تعالیٰ کے قانون کو نافذ کرنے سے حکومت تو اللہ تعالیٰ کی قائم ہوتی ہے لیکن یہ بڑا اعزاز اور آزمائش ہے ان سپوتوں کیلئے جو ایسے نظام کو خود آگے بڑھ کر قائم کرتے اور چلاتے ہیں۔ بنابریں حق امانت کو بطریق احسن ادا کرنے والوں سے رب کائنات اس قدر خوش ہوتا ہے کہ خود ان کی نصرت کے درپے ہو جاتا ہے۔ ان کی مدد کرتا ہے تو اس طرح کہ ایک طرف انہیں ثابت قدم رکھتا اور دوسری طرف ان کے مخالفین کی چالوں کو بے اثر و بے ہدف کر دیتا ہے۔ فرمایا:

”اے لوگو جو ایمان لائے ہو اگر تم اللہ کی مدد کرو گے تو وہ تمہاری مدد کرے گا اور تمہارے قدم مضبوط جمادے گا۔ رب ہے وہ لوگ جنہوں نے کفر کیا ہے تو ان کیلئے ہلاکت ہے اور اللہ نے ان کے اعمال کو بھٹکا دیا ہے اس لیے کہ انہوں نے اس چیز کو ناپسند کیا جسے اللہ نے نازل کیا ہے۔ اللہ نے ان کے اعمال ضائع کر دیئے،“ (محمد: 7-9)۔

یاد رہے یہ اپنے اعمال کو رائیگاں کروانے والے وہی لوگ ہیں جو حق امانت ادا کرنے اور کارِ خلافت کرنے سے قاصر ہے۔ ان کے بر عکس کارِ خلافت کی طرف پیش رفت کرنے والے جب اپنے ایمان و عمل سے اللہ تعالیٰ کے معیار پر پورے اترتے ہیں تو اللہ تعالیٰ نہ صرف یہ کہ انہیں دنیا میں مصہب خلافت عطا کرتا ہے بلکہ خلافت کے ہی نتیجہ میں غلبہ دین حق اور برکات دین حق بخشیں امن، خالص عبادت کے موقع اور شرک سے بچنے کی سہولت کا وعدہ کرتا ہے۔ فرمایا گیا:

”اللہ نے وعدہ فرمایا ہے تم میں سے ان لوگوں کے ساتھ جو ایمان لا سیں اور نیک عمل کریں کہ وہ ان کو اسی طرح زمین میں خلیفہ بنائے گا جس طرح ان سے پہلے گزرے لوگوں کو بنا چکا ہے، ان کے لیے ان کے اس دین کو غالب کرے گا جسے اللہ تعالیٰ نے ان کے حق میں پسند کیا ہے ان کی حالت خوف کو امن سے بدل دے گا، بس وہ میری عبادت کریں اور میرے ساتھ کسی کو شریک نہ کریں۔ اور جو اس کے بعد کفر کرے تو ایسے ہی لوگ فاسق ہیں،“ (نور: 55)۔

”امن“ کو اللہ تعالیٰ نے اس آئی مقدسہ میں ایسے جیسے بطور ”پیر و میڑز“ لیا ہے اس لیے کہ ”امن“ ہوتا ہی کسی معاشرے میں اس وقت ہے جب وہاں پر عدل ہو، خوشحالی ہو اور کوئی فرد

محرومیت کا شکار نہ ہو۔ یہاں پر اسلام کی ان برکات کو تیرے مرحلے میں بیان کیا گیا گیا ہے۔ اس تیرے مرحلے سے پہلے دوسرے مرحلے یعنی غلبہ دین حق اور غلبہ دین حق سے بھی پہلے ایک اور بنیادی مرحلے یعنی قیامِ خلافت کے مرحلے کا ذکر ہے۔ یہ آیت جسے نام ہی آئیہ استخلاف کا دیا گیا ہے قرآن مجید سے جوازِ خلافت کی بنیاد ہے۔ ترتیب جو آئیہ کریمہ بیان کر رہی ہے یہ ہے کہ دینِ اسلام کی برکات اس وقت تک حاصل نہیں ہو سکتیں جب تک کہ دین حق بطور غالب قوت موجود نہ ہو اور دین حق بطور غالب قوت موجود نہیں ہو سکتا جب تک کہ پہلے نظامِ خلافت قائم نہ ہو۔ یعنی پہلے نظامِ خلافت قائم ہو تو غلبہ دین حق اور غلبہ دین حق ہو تو اسلام کی برکات حاصل ورنہ ایں خیال است وحال است وجنوں۔ جیسے کہ پہلے بیان ہوا یہ ایسا ہی ہے کہ پھل دار درخت کو پھل تو شاخوں پر لگتے ہیں لیکن شاخیں اس وقت تک معرض وجود میں آہی نہیں سکتیں جب تک کہ ان سے پہلے تانہ ہو اور تنا خود وجود پذیر نہیں ہو سکتا جب تک پہلے جڑ نہ ہو۔ جڑ ہوتا تنا ہوتا ہو تو شاخیں، شاخیں ہو تو پھل۔ قرآن مجید سے نظامِ خلافت کے جواز کا اس سے بڑا اور کیا ثبوت کہ نظامِ خلافت ہو تو اسلام کی برکات سے انسانیت بہرہ مند ہو سکتی ہے ورنہ نہیں۔ تاریخ شاہد دنیا میں ایسا ہی ہوتا رہا ہے۔ دور جانے کی ضرورت نہیں، دورِ خلافتِ راشدہ میں خلافت قائم تھی تو اس دور کے مسلمانوں کو اسلام کی بے مش برکات بخش امن، عدل، اتحاد، خوشحالی، غلبہ دین حق وغیرہ حاصل تھیں۔ آج دنیا میں خلافت کہیں نہیں تو ان برکات کا حصول کیا، برکات 180 درجے بر عکس ہو گئیں ہیں۔ امن کی جگہ بدمانی، عدل کی جگہ ظلم، اتحاد کی جگہ فرقہ واریت، خوشحالی کی جگہ پسماندگی و درماندگی، غلبہ دین حق کی جگہ مغلوبیت آج کے مسلمانوں کا مقدر ہے۔ خلافت تھی دورِ خلافتِ راشدہ میں تو توحید تھی یعنی صرف اللہ کا قانون راجح تھا۔ توحید آجائے تو سب نیکیاں اور بھلا کیاں آ جاتی ہیں۔ اس کے بر عکس شرک یعنی اللہ کے قانون کے ساتھ بندوں کے بنائے ہوئے قوانین کو شامل کر لیا جائے تو بھلا کیوں کا قلع قلع اور برا کیوں کا دور دورہ ہو جاتا ہے۔ نظامِ خلافت کے نہ ہونے کا مطلب ہی شرک کا ہونا ہے اور یہ شرک ہی کی وجہ سے ہے کہ آج جیسا کہ اوپر بیان ہوا،

ہمارے ہاں دینِ حق کی برکات برعکس ہو گئی ہیں۔ ایسا کیوں ہوا ہے مذکورہ آیت میں اس پر بھی روشنی ڈالی گئی۔ آیہ استخلاف کا اختتام اس جملے پر ہوا ہے ”جو اس کے بعد کفر (ناشکری) کریں تو ایسے ہی لوگ فاسق ہیں“۔ یعنی جو لوگ نظامِ خلافت کو تیاگ کرنا شکری کاراستہ اختیار کریں اور اپنے آپ کو خلافت سے محروم کر لیں تو ان کی نشوونما رک جاتی ہے۔ وہ بھلائیوں سے محروم ہو جاتے ہیں۔ قرآن عربی میں نازل ہوا۔ عربی میں فاسق اس درخت کو کہتے ہیں کہ جس کی چھال اتار کر اسے نیگا و ہڑنگا کر دیا جائے۔ یاد رہے کسی پودے یا درخت کی خوراک و پانی چھال کے ذریعے سے پتوں میں پہنچتے ہیں جہاں یہ خام خوراک سورج کی روشنی میں پک کر درخت کے رُگ و ریشے میں لوٹتی ہے۔ پتے درخت کا کچن ہیں۔ جب چھال اتر جائے تو زمین سے پانی اور غذا کی عناصر کی پتوں میں سپلائی منقطع ہو جاتی ہے۔ ایسے درخت کی نشوونما رک جاتی ہے اور کچھ ہی عرصہ بعد وہ سوکھ کر ایندھن بن جاتا ہے۔

دورِ خلافتِ راشدہ میں جب خلافت کی چھال قائم تھی تو دنیا والوں کو دینِ حق کی برکات میسر تھیں۔ ناشکری کا مرٹکب ہو کر جب بعد میں آنے والے مسلمان فاسق بن گئے تو ان کی نشوونما رک گئی۔ یہی وجہ ہے کہ دینِ حق کی رحمتیں آج ہمارے ہاں زحمتیں بن کر مقدر بنی ہوئی ہیں۔ بصورتِ موجودہ آپ لاکھ لیبارڑیاں ادارے یونیورسٹیاں بنائیں نشوونما بہر حال رکی رہے گی۔

قرآن میں یہ بھی آیا ”سب مل کر اللہ کی رسی کو مظبوط پکڑ لواور ترقہ میں نہ پڑو“ (آل عمران: 103)۔ اس آیت پر تلقین اسلامی دنیا میں موجود 57 حکمرانوں سے اقتدار صرف ایک حکمران یعنی خلیفۃ المسلمين کے ہاتھ منتقل نہ ہو۔ قرآن میں آیا ”اطاعت کرو اللہ کی اور اطاعت کرو رسول ﷺ کی اور ان لوگوں کی جو تم میں سے صاحبِ امر ہوں“، (نساء: 59)۔ اس آیت پر بھی تلقین اسلامی دنیا میں موجود نہیں ہو سکتا جب تک خلیفۃ المسلمين دنیا میں موجود نہ ہو۔ اس لیے کہ صاحبان امر میں جب تک خلیفہ وقت کو مرکزی حیثیت حاصل نہ ہو شرعی اول والا مر معرض وجود میں آتے ہی نہیں۔ قرآن مجید میں یہ بھی آیا ”وہ جو اپنے معاملات آپس کے مشورے

سے چلاتے ہیں،” (شوری: 38)۔ اس آیت پر بھی تاقیامت عمل نہیں ہو سکتا جب تک کہ شوری موجود نہ ہو اور شوری موجود نہیں ہو سکتی جب تک خلیفۃ اُسلمین موجود نہ ہو۔ ارکان شوری نے خلیفۃ وقت ہی کو تو مشورہ دینا ہوتا ہے۔ اجتہاد کے دروازے بند رہیں گے جب تک کہ خلیفۃ خلافت کا نظام موجود نہ ہو۔ قرآن مجید میں یہ بھی آیا ”(مسلمانو) اب دنیا میں وہ بہترین امت تم ہو جئے انسانوں کی ہدایت و اصلاح کیلئے میدان میں لایا گیا ہے۔ تم نیکی کا حکم دیتے ہو بُدی سے روکتے ہو اور اللہ پر ایمان رکھتے ہو“ (آل عمران: 110)۔ اس آیت پر بھی تاقیامت عمل نہیں ہو سکتا جب تک خلیفۃ اُسلمین کے وجود سے دوبارہ مرکزیت قائم نہ ہو اور موجودہ مسلم اقوام کو باہم غم کر کے پھر امت مسلمہ کو بحال نہ کیا جائے۔ غرضیکہ اور تو اور خلافت کی عدم موجودگی میں نہ نظام صلواۃ کما حقہ قائم ہو سکتا ہے اور نہ نظامِ زکوٰۃ۔ خلیفۃ اُسلمین کی عدم موجودگی میں تو معیاری حج کی ادائیگی ناممکن ہے اس لیے کہ خطبۃ حج تو خلیفۃ اُسلمین کا اعزاز ہے۔ بنابریں کیا اس میں کوئی شک ہے کہ خلافت ہوتے دین و رہنے بے دینی۔ دورِ جہالت تھا تو دورِ خلافت نہیں تھا اور جب دورِ خلافت نہ ہوتا تو دورِ جہالت ہوتا ہے۔ یہی وجہ ہے کہ ہر ٹیکی کو قیامِ خلافت یا اقامتِ دین کا ہی کام کرنے کو دیا گیا۔ چیزیں چیزیں کا نام لیکر فرمایا:

”اس نے تمہارے لیے دین کا وہی طریقہ مقرر کیا ہے جس کا حکم اس نے نوحؐ کو دیا تھا اور جسے (اے محمد ﷺ) اب تمہاری طرف ہم نے وحی کے ذریعہ سے بھیجا ہے اور جس کی ہدایت ہم ابراہیمؑ اور موسیؑ اور عیسیؑ کو دے چکے ہیں۔ اس تاکید کے ساتھ کہ قائم کرو اس دین کو اور اس میں متفرق نہ ہو جاؤ۔ یہی بات ان مشرکین کو سخت ناگوار ہوئی ہے جس کی طرف تم انہیں دعوت دے رہے ہو“ (شوری: 13)۔

یعنی اللہ پاک نے انبیاءؑ و رسولؐ کو انسانیت کا امام ہوتے ہوئے وہی..... اقامتِ دین..... کا کام کرنے کو کہا جو انسانیت کو کرنے کیلئے دیا۔ کوئی بھی دنیا میں ایسا نہیں آیا جس نے اپنی نبوت کے پہلے لمحے سے لیکر آخری لمحے تک یہی کام نہیں کیا۔ خود رسول ﷺ نے دورِ نبوت کا ایک

ایک لمحہ اسی تگ و دو میں گزارا۔ ہم سمجھ بیٹھے ہیں کہ دین میں نماز روزےِ زکوٰۃ وغیرہ کی بہت اہمیت ہے بلکہ نماز کے ادا کرنے کو ہی آج سارا دین قصور کر بیٹھے ہیں۔ نماز پڑھ لی اور سمجھ بیٹھے کہ بس دین کا حق ادا ہو گیا۔ اس میں کوئی شک نہیں نماز اور زکوٰۃ کی اسلام میں بہت اہمیت ہے۔ نماز سماجی و تمدنی نظام کو سنوارتی ہے تو زکوٰۃ معاشی نظام کو۔ لیکن اہمیت ان کی ہے تو اس لیے کہ یہ ایک مسلمان کو نظامِ خلافت قائم کرنے اور قائم رکھنے میں بنیادی تربیت کی حیثیت رکھتی ہیں یعنی خود منزل نہیں ہیں، منزل یعنی قیام و دوامِ خلافت میں مدد و معافون ہوتی ہیں۔ بلکہ یہ اپنی حقیقی اور معیاری حیثیت سے ادا ہی اس وقت ہوتی ہیں جب خلافت قائم ہو چکی ہو اور مسلمان اقتدار میں ہوں۔ قرآن مجید میں آیا:

”یہ دہ لوگ ہیں جنہیں اگر ہم زمین میں اقتدار بخشیں تو وہ نماز قائم کریں گے، زکوٰۃ دیں گے، معروف کا حکم دیں گے اور منکر سے منع کریں گے۔ اور تمام معاملات کا انجام کار اللہ کے ہاتھ میں ہے“ (حج: 41)۔

یعنی صرف یہی نہیں کہ نماز اور زکوٰۃ کی اصل ادائیگی ہوتی اس وقت ہے جب نظامِ خلافت قائم ہو اور مسلمانوں کو تکمین فی الارض حاصل ہو بلکہ فریضہ امر بالمعروف اور نبی عن المنکر کی ادائیگی بھی اس وقت ممکن ہے جب مسلمان دنیا میں بطور غالب قوت موجود ہوں۔ جیسے کہ امر بالمعروف اور نبی عن المنکر کے الفاظ سے ظاہر ہے معروف کو حکماً نافذ کرنا اور نبی کو بالقوہ منع کرنا ہوتا ہے۔

ذکورہ آیہ مبارکہ یعنی سوری کی آیت نمبر 13 میں انبیاءؑ و رسول کو اقامتِ دین و قیامِ خلافت کا کام دیتے ہوئے یہ بھی فرمایا کہ بھی اقامتِ دین کا کام (اے محمد ﷺ) آپ نے کرنا ہے۔ اب دیکھنے والی بات یہ ہے کہ اقامتِ دین اور اقامتِ صلوٰۃ و زکوٰۃ کی ترتیب کیا ہے کہ جس کے مطابق اللہ تعالیٰ نے رسول ﷺ کو عمل پیرائی کیلئے کہا۔ یاد رہے پہلی وحی جو رسول ﷺ پر غارِ حراء میں نازل ہوئی محض تعارفی تھی۔ البتہ دوسری وحی میں جو کچھ عرصہ بعد نازل ہوئی نہ صرف یہ کہ زندگی بھر کرنے کا پروگرام دے دیا بلکہ ساتھ یہ بھی واضح کر دیا کہ مجھے جائے باطل نظاموں کو ملیا میٹ کر

کے نظامِ حق کو قائم کرنا جان جو کھوں کا کام ہے۔ حالمین نظامِ باطلِ خنثے پیشوں یہ کام ہونے نہیں دیتے۔ مشکل ترین کام ہے اقامتِ دین کا جوانبیاً و رسول کو کرنے کیلئے دیا گیا۔ لہذا رسول ﷺ کو اس کام کی سُنگینی سے آگاہ کرتے ہوئے صبر و ثبات کا راستہ اختیار کرنے کی تلقین کی گئی۔ صحیح روایات سے ثابت ہے کہ دوسری وجی سوریہ مدشر کی درج ذیل چھوٹی چھوٹی سات آیات پر مشتمل تھی۔

”اے اوڑھ لپیٹ کر لینئے والے اٹھوا در بخدا رکرو۔ اور اپنے رب کی کبریائی کو قائم کرو اور اپنے کپڑے پاک رکھو۔ اور گندگی سے دور رہو۔ اور احسان نہ کرو زیادہ حاصل کرنے کیلئے اور اپنے رب کی خاطر صبر کرو۔“

یعنی اور ضروری ہدایات کے علاوہ جو کام کرنے کیلئے دیا تو اللہ کی حکومت (کبریائی) قائم کرنے کا اور بھرپور تابادیا کہ اس راستہ میں جب مشکلات و مصائب سے واسطہ پڑے تو صبر کا دامن تھا مانا اور وہ بھی اپنے رب کی خاطر یعنی ظاہر ہے کام جو کرنے کیلئے دیا جا رہا ہے وہ اللہ کی حکومت قائم کرنے کا ہے۔ چونکہ اس دوسری وجی کے موقع پر بھی رسول ﷺ وصولی وجی سے ابھی پوری طرح مانوس نہ ہوئے تھے لہذا اسی طرح اس موقع پر بھی آپ ﷺ چادر لپیٹ کر لیٹ گئے جیسے کہ پہلی وجی کے موقع پر۔ اس لیے رسول ﷺ کو ”یا الیها المدشر“ کے الفاظ سے پکارا گیا۔ مطلب یہ کہ اے میرے محبوب بندے، تم اوڑھ کر کہاں لیٹ گئے تمہیں تو کا عظیم کی تکمیل کیلئے باعظیم سے گزرنما ہے۔ اور تو اور خود رسول ﷺ کو قیامِ خلافت یا اللہ کے قانون کو نافذ کرنے کا کام بطور چلنچ دیا اور قرآن مجید میں بار بار ساخت و عید سنائی اللہ کے قانون کو چھوڑ کر لوگوں کی خواہشات کی پیروی کرنے کی۔ ایک جگہ پر فرمایا:

”اب اگر تم نے اس علم کے باوجود جو تمہارے پاس آچکا ہے لوگوں کی خواہشات کی پیروی کی تو اللہ کے مقابلے میں نہ کوئی تھہرا حامی و مددگار ہو گا اور نہ ہی کوئی اس کی پکڑ سے تم کو چھا سکتا ہے۔ (رعد: 37)۔

ایک اور جگہ پر فرمایا:

”(اے محمد ﷺ) تم اس دین کی طرف دعوت دو اور جس طرح تمہیں حکم دیا گیا ہے اس پر مضبوطی سے قائم ہو جاؤ اور ان لوگوں کی خواہشات کی پیروی نہ کرو اور ان سے کہہ دو کہ ”اللہ نے جو کتاب نازل کی ہے میں اس پر ایمان لا یا۔ مجھے حکم دیا گیا ہے کہ میں تمہارے درمیان الصاف کروں“ (شوریٰ: 15)۔

پھر قیامِ خلافت کا کام رسول ﷺ کی رحلت کے بعد صرف ان کی امت یا قبل از قیامت آخری امت کو ہی نہ دیا گیا بلکہ اس سے پہلے کسی نہ کسی پیانے پر سابقہ امتوں کو بھی دیا گیا۔ اہل کتاب کے متعلق فرمایا:

”بِرْ مَلَكَهُ دُؤَءَ اهْلِ كَتَابٍ! تَمَّ هُرْزَ اصْلَ پِرْ نَهِيْنَ هُوْ جَبْ تَكَرُّرَةً اورَ اَنْ دَوْسَرِيْ كَتَابُوْنَ كَوْقَائِمَ نَهِيْنَ هُوْ جَوْتَهَارَهُ رَبُّ كَيْ طَرْفَ سَهْ نَازِلَ كَيْ گَئِيْ ہُيْنَ“ (ماندہ: 68)۔  
قرآن مجید سے ان واضح احکامات کی روشنی میں کسی کا یہ تصور کرنا کہ دنیا میں اقتدار حاصل کرنے کے درپے ہونا دنیا پرستی ہے سراسر غلطی پرمنی ہے۔ ہاں اپنے لیے اقتدار حاصل کرنا واقعی دنیا پرستی اور گمراہی ہے لیکن اللہ کے دین کیلئے حکومت کا طالب ہونا عین عبادت اور مقصدِ تخلیق انساں ہے۔ یہی وجہ ہے کہ ہجرت کے نازک موقع پر اللہ تعالیٰ خود اپنے نبی ﷺ کو دعا سکھاتے ہیں تو حصول اقتدار کی۔ قرآن مجید میں آیا:

”اوْرَدَ عَاكِرَهُ كَهُ پُرَوْدَگَارَ مجَھَے جَهَانَ بَھِيْ تَوْ لَهْ جَاصَّاَيَ کَسَاتَھَ لَهْ جَا اوْرَ جَهَانَ سَے بَھِيْ تَکَالَ سَچَّاَيَ کَسَاتَھَ تَکَالَ اوْرَ اپَنِيْ طَرْفَ سَے اَيْكَ اقتدارَ كَوْ مِيرَاً مِدَگَارَ بَنَادَے“ (بنی اسرائیل: 80)۔

چنانچہ مدینہ پکنخی سے پہلے اللہ تعالیٰ نے نبی کائنات ﷺ کو وہ اسلامی ریاست عطا کر دی جو بالآخر چند ہی سالوں میں پورے عرب پر اللہ کے دین کو غالب کرنے میں مدد و معاف ثابت ہوئی۔ اصل میں دنیا سے فتنہ و فساد کا قلع قمع ہوئی نہیں سکتا جب تک کہ اصلاح پسندوں کے پاس سیاسی قوت نہ ہو۔ خود قرآن میں آیا:

”ان کافروں سے جنگ کرو یہاں تک کہ قتله باقی نہ رہے اور دین پورے کا پورا اللہ  
کیلئے ہو جائے“ (انفال: 39)۔

برائی جتنی چاہے کوئی بغیر قوت پھیلا سکتا ہے لیکن نیکی محض و عظوظ ذکیر سے استوار نہیں  
ہو سکتی۔ یہی بات ہے جس کا خود رسول ﷺ نے انہمار کیا، فرمایا ”اللہ تعالیٰ حکومت کی طاقت سے  
ان چیزوں کا سد باب کر دیتا ہے جن کا سد باب قرآن سے نہیں کرتا“۔ مذکورہ دعائیں رسول ﷺ  
سے یہ بھی کہلوایا گیا کہ وہ اقتدار میرے پروگرام کیلئے ہو کسی دوسرے کے پروگرام کیلئے نہیں۔  
دوسرے کے پروگرام کیلئے تو مکہ میں بھی آپ ﷺ کو اقتدار ملتا تھا لیکن آپ ﷺ نے دو ٹوک انکار  
کر دیا۔ وہاں جا کر اقتدار کو قبول کیا جہاں وہ خالص خلافت کی شکل میں تھا۔

جیسا کہ اوپر ذکر ہوا مخصوص وجوہات کی بنا پر دنیا میں اللہ تعالیٰ کی حکومت کو خلافت کا  
نام دیا گیا لیکن انسانوں کو بار بار یاد دہانی کرایی گئی کہ ظاہر بندوں کی حکومت نظر آنے والی حکمرانی  
اصل کے اعتبار سے اللہ کی حکومت ہوتی ہے اس لیے کہ کبریائی اللہ تعالیٰ کے سوا کسی اور کو سزا اور  
نہیں۔ بنابریں قرآن مجید اسی کی کبریائی کو بار بار دہراتا ہے۔ روزے کا مقصد بیان کرتے ہوئے  
یہ تو فرمایا کہ ”لعلکم تشرکون“..... ”لعلکم تشققون“..... لیکن ساتھ یہ بھی فرمایا کہ اس طور جو تمہیں ہدایت  
حاصل ہوا اس پر اللہ تعالیٰ کی ”کبریائی“ کا اظہار و اعتراض کرو۔ وہ لوگ جو دنیا میں اللہ تعالیٰ کی  
حکومت قائم کرنے کی بجائے اپنی حکومت بطور جمہوریت، آمریت، اشتراکیت وغیرہ قائم و دائم  
کرنے میں عمریں گزار دیتے ہیں آخرت میں جب وہ عین سزا بھگت رہے ہو گئے تو ان کو بتا دیا  
جائے گا کہ ان کا ایسا انجام اس لیے ہے کہ وہ بھول گئے تھے کہ ”سب تعریف اللہ ہی کیلئے ہے جو  
زمیں اور آسمانوں کا مالک اور سارے جہاں والوں کا پور دگار ہے۔ زمین اور آسمانوں میں کبریائی  
اسی کیلئے ہے اور وہی زبردست اور دانا ہے“ (جاشیہ: 36-37)۔ سورہ بنی اسرائیل میں آیا ”اس  
کی کبریائی قائم کرو کمال درجے کی کبریائی“، سورہ حشر میں آیا: ”سب پر غالب اپنا حکم بزور نافذ  
کرنے والا اور بڑا ہی ہو کر رہنے والا“۔ اسی طرح ایک جگہ پر اللہ تعالیٰ نے اپنا تعارف کرایا تو اس

طرح کہ ”العلی العظیم۔۔۔۔۔ بزرگ و برتر ذات“ (بقرۃ: 255)۔ دوسری جگہ پر فرمایا: ”الکبیر المتعال۔۔۔۔۔ وہ بزرگ جو ہر حال میں بالاتر رہنے والا ہے“ (رعد: 9)۔ تیسرا جگہ پر فرمایا: ”العلی الکبیر۔۔۔۔۔ بالا دست اور بزرگ ہے“ (حج: 62)۔

پھر صرف قرآن مجید کی تلاوت کے وقت ہی اس کبریائی کے گن نہیں گائے جاتے بلکہ معمول کی زندگی میں کسی نہ کسی صورت میں اعلان ہو رہا ہے تو اسی کا کہ ”اللہ اکبر۔۔۔۔۔ کبریائی صرف اللہ تعالیٰ کا حق ہے۔۔۔۔۔ پچھے کی پیدائش پر جو پہلی حقیقت اس کے ہر کان میں باری باری ڈالی جاتی ہے تو یہ کہ ہم سب پابند ہیں اللہ تعالیٰ کی حکومت قائم کرنے کے۔۔۔۔۔ پھر اذان میں نماز میں کئی کئی بار بلکہ مذبوحہ کو ذبح کرتے وقت دلوٹک اعلان ہوتا ہے تو یہی کہ دنیا کے دھندوں میں کوئی بھول گیا ہے تو پھر یاد کر لے کہ حکمران ہے تو صرف ایک اللہ۔۔۔۔۔ اللہ اکبر۔

### سنت رسول ﷺ بطور مأخذ خلافت

قرآن مجید کے بعد اسلام کا دوسرا بڑا مخذ رسول ﷺ کی سنت ہے۔ سنت رسول ﷺ اصل میں اللہ تعالیٰ کے مہیا کردہ قانون کی آفیشل تفسیر و تعبیر ہے۔ قرآن مجید اصولوں کی کتاب ہے۔ سابقہ ادوار کی طرح کتاب کے ساتھ رسول ﷺ کو سمجھا ہی اس لیے گیا کہ وہ اپنے قول و فعل اور تائید سے ان اصولوں کی تفسیر و تعبیر کر دے۔ بصورت دیگر یعنی قرآن مجید کے الفاظ کی تشریح اگر ہر کہہ و مہہ کی صواب دید پر ہوتی تو سوائے انتشار کے کچھ حاصل نہ ہوتا۔ کوئی مربوط نظام معرض وجود میں آتا ہی نہ۔ نماز کو ہی لے لیں قرآن مجید میں اتنا ہی آیا کہ ”اقبیو الصلوٰۃ“ یعنی نماز قائم کرو۔ صحابہؓ نے پوچھا کہ کیسے قائم کریں، فرمایا ”اسی طرح سے نماز پڑھو جس طرح مجھے نماز پڑھتے دیکھو“۔ چنانچہ نماز جس طرح آج ہمارے ہاں پڑھی جا رہی ہے قرآن مجید کے بعد سنت رسول ﷺ سے مأخذ ہے۔ کوئی لاکھ کہے کہ وہ ”اہل قرآن“ ہے، قرآن مجید پر عمل پیر انہیں ہو سکتا اس لیے کہ قرآن مجید خود سنت کے بغینہ میں چلتا۔ ایک جگہ پر آیا:

”کہہ دو“ اگر تم حقیقت میں اللہ سے محبت رکھتے ہو تو میری پیروی اختیار کرو اللہ تم سے

محبت کرے گا اور تمہاری خطاؤں کو بخش دے گا۔ اللہ مجتنثے والا رحم کرنے والا ہے، ”کہہ دو“ اللہ کی اطاعت کرو اور رسول ﷺ کی، ”اگر یہ اعراض کریں تو یاد رکھیں کہ اللہ کافروں کو دوست نہیں رکھتا“ (آل عمران: 31-32)۔

یعنی اللہ کی اطاعت کے ساتھ رسول ﷺ کی اطاعت نہ کرنے والا ایسا ہی ہے جیسے خود اللہ تعالیٰ کی اطاعت نہ کرنے والا۔ یہ اس لیے کہ اللہ کی اطاعت ممکن ہی نہیں رسول ﷺ کی اطاعت کے بغیر۔ اللہ کا اتہ پتہ رسول ﷺ ہی تودیتا ہے۔ اسی لیے قرآن مجید میں آیا: ”جو کچھ رسول ﷺ تمہیں دیں وہ لے لو اور جس چیز سے وہ تم کو روک دیں اس سے رک جاؤ۔ اللہ سے ڈرہ اللہ سخت سزا دینے والا ہے“ (حشر: 7)۔

ایک اور جگہ پر آیا:

”اے لوگو جو ایمان لائے ہو اطاعت کرو اللہ کی اور اطاعت کرو رسول ﷺ کی اور اپنے اعمال کو بر بادن کرو“ (محمد: 32)۔

بالفاظِ دیگر اللہ تعالیٰ کی وہ اطاعت بے سود ہے جو رسول ﷺ کی اطاعت کے ذریعہ سے ہے۔ یہی وہ ضابط ہے جس کا رسول ﷺ نے خود ایک موقع پر اظہار مایا تو اس طرح: ”جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ تعالیٰ کی نافرمانی کی“ (بخاری و مسلم)۔

تاریخی واقعہ ہے رسول ﷺ نے حضرت معاذ بن جبلؓ گوئیں کا گورنر بنا کر بھیجا۔ وداع کرتے وقت معاذ بن جبلؓ سے پوچھا کہ یمن میں امور کا فیصلہ کرتے ہوئے تمہیں قرآن مجید سے راہنمائی نہ ملے تو پھر کیا کرو گے؟ حضرت معاذ بن جبلؓ نے کہا کہ ایسی صورت میں سنت رسول ﷺ سے استفادہ کروں گا۔ آپ ﷺ نے ارشاد فرمایا کہ اگر سنت رسول ﷺ بھی خاموش ہو تو پھر؟ معاذ بن جبلؓ نے جواب دیا کہ ایسی صورت میں قرآن و سنت پر قیاس کرتے ہوئے خود فیصلہ دوں گا۔

مطلوب ان حالہ جات کا یہ کہ رسول ﷺ کا کوئی فعل، قول یا تائید قانون کی حیثیت رکھتا

ہے، البتہ اس بڑی شرط کے ساتھ کہ وہ واقعی رسول ﷺ سے منسوب ہو۔ ہر وہ حدیث جو قرآن سے مطابقت نہ رکھتی ہو ٹھکرائی جائے گی۔

خلافت کیلئے سنت رسول ﷺ سے اس سے بڑا اور کیا ثبوت کہ آپ ﷺ کی پوری زندگی کا حاصل ہے ہی ”قیامِ خلافت“ دو رینبوت کے ایک طرف دورِ جہالت تو دوسری طرف دورِ خلافت، آپ ﷺ دنیا میں تشریف لائے تو دورِ جہالت کا دور دورہ تھا، دنیا سے تشریف لے گئے تو دورِ خلافت تھا۔ زندگی بھر پر محیط رسول ﷺ کا اصل اسوہ کیا ہوا؟ ظاہر ہے ”قیامِ خلافت“ یعنی آنے والے وقت میں جب بھی کسی کو دورِ جہالت سے واسطہ پڑے تو اسوہ رسول ﷺ یہی ہے کہ چیلن سے نہ بیٹھے جب تک کہ دورِ جہالت کی جگہ دورِ خلافت کو قائم نہ کر دے۔ یاد رہے دنیا میں جب دورِ خلافت نہ ہو تو دورِ جہالت ہوتا ہے۔ دورِ جہالت کے ساتھ سمجھوتا کے رکھنا نہ صرف اسوہ رسول ﷺ کی ضد ہے بلکہ پر لے درجے کی منافقت ہے، دعویٰ ہوتا ہے دین کا لیکن پیروی ہو رہی ہوتی ہے بے دینی کی۔ یاد رہے حراوثور کی ریاضتیں، بدر و حین کی کاؤشیں اور جيش و مدینہ کی ہجرتیں سب ذرائع تھے منزل تھی تو صرف قیامِ خلافت۔

كتب احادیث میں سے کسی مستند کتاب کا نام نہیں لیا جا سکتا جس میں قیام و دوامِ خلافت کے متعلق احادیث کا مجموعہ ہو۔ مثال کے طور پر صحیح بخاری میں ”کتاب الاحکام“ کا پورا حصہ احادیث خلافت پر مشتمل ہے۔ اسی طرح صحیح مسلم میں ”کتاب الامارت“ اسی لیے وقف ہے۔ انہی تاثیر کی کتاب ”جامع الاصول“ کے اندر ایک حصہ ہے جس کا نام ہی ”کتاب الخلافة“ ہے۔ داود شریف، ترمذی شریف، نسائی شریف، منداحمد، موتیۃ امام مالک غرضیکہ ہر مجموعہ احادیث میں مستقل ایک باب خلافت کے متعلق ہے۔ خلافت کے متعلق یہ وسیع خزانہ ہونے کے علی الرغم المیدی یہ ہے کہ دنیا یے اسلام حتیٰ کہ علماء کرام اور دانشواران امت اہمیت خلافت سے بے بہرہ اور قیامِ خلافت سے مفراغتیار کیے ہوئے ہیں۔ منبر و محراب میں بڑی طاقت ہے۔ اگر حاملین منبر و محراب قیامِ خلافت کے درپے ہو جائیں تو ”شبانی سے کلیسی و قدم“ ہے۔ دورِ ملوکیت میں صرف

یہی نہ ہوا کہ اہل سیاست اور اہل مذہب ریلوے ٹریک کی دولائنوں کی طرح متوازی راستوں پر چل پڑے بلکہ یہ بھی کہ اہل مذہب سحرِ ملوکیت کا شکار ہو کر بھول ہی گئے کہ وہ اصل اسوہ رسول ﷺ سے منہ موڑے ہوئے ہیں۔ صدائیں سنی جانے لگیں کہ نظامِ خلافت کو تو امام مهدی نے آ کر قائم کرنا ہے۔ سوال پیدا ہوتا ہے کہ وقت کا کونسا موڑ ہے جس پر مسلمانوں کو خلیفۃ المسُلمین، اولو الامر، شوریٰ وغیرہ کی ضرورت نہ ہو۔ اس وقت توزیر آسمان امت مسلمہ تک کا کہیں وجود نہیں۔ عرصہ ہوا امت مسلمہ خود مختار باقوام میں بٹ پھلی۔ قرآن و سنت دنیا سے معدوم نہیں ہو گئے، من و عن موجود ہیں۔ کھولے پڑھئے، پر کھئے اور بتائیے کہ کیا کوئی ایسا اسلام بھی ہے جو خلیفۃ المسُلمین، اولو الامر، شوریٰ اور امت مسلمہ کے بغیر ہو۔ کاش! علماء امت قرآن خوانی سے قرآن فہمی اور دورہ حدیث سے غورہ حدیث کی طرف بھی آئیں۔

سنت رسول ﷺ بطور مأخذ خلافت کے سلسلہ میں ہم یہاں صرف چیدہ چیدہ احادیث کا ذکر کرتے ہیں۔ سب سے پہلے ان احادیث کا ذکر جن میں ہادی برحق ﷺ نے خلیفہ وقت کی فضیلت بیان فرمائی ہے۔ اس سلسلے کی پہلی حدیث حضرت نعمان بن بشیرؓ سے مردی ہے۔ فرمایا:

”تمہارے اندر دو رنبوت رہے گا جب تک اللہ چاہے گا۔ پھر اللہ جب اسے ختم کرنا چاہے گا تو اسے ختم کر دے گا۔ اس کے بعد خلافت علی منہاج النبوة قائم ہوگی.....“ (مسند احمد)

یہ ایک لمبی حدیث کا ابتدائی حصہ ہے جس میں سرورِ کائنات ﷺ نے خود ایسے دور کا ذکر فرمایا جس کی خوبصورتی اور کمال یہ کہ وہ نبوت کے طریق پر ہوگا۔ یاد رہے کم و بیش ایک لاکھ چوبیس ہزار انیماں اور سلیمانی گزر چکے کسی نے ایسے مبارک دور کا ذکر نہیں کیا۔ ذکر کیا تو اس کا کہ ”میرے بعد نہیں آئے گا“، حضرت نوحؑ، حضرت ابراہیمؑ، حضرت موسیؑ، حضرت عیسیؑ وغیرہ غرضیکہ کسی ایک نہیں نے بھی نہیں کہا کہ میرے بعد خلیفہ یادوں خلافت آئے گا۔ خلیفۃ المسُلمین کی اس سے بڑی فضیلت اور کیا کہ جس جگہ کو سابقہ انیماں نہیں کی آمد کے ذکر سے پر کرتے تھے اس جگہ کو رسول آخر الزمان ﷺ نے خلافت سے پر کیا اور خلافت بھی ایسی جو نبوت کے طریق پر ہو۔ لکی دو رنبوت ہو یا مدنی اصل میں

ایک مدت کی انسانی بھول کے بعد پھر اسلام کو نصب کرنے کے ادوار تھے۔ دور نبوت میں جزیرہ العرب کی حد تک اسلام گوایک غالب حیثیت سے متعارف ہو چکا تھا لیکن اس کے انتظامی عدالتی، تمدنی، معاشرتی، ثقافتی، تعلیمی، شورائی امور وغیرہ کی تفصیلات طے ہونا بھی باقی تھیں۔ چنانچہ رسول ﷺ نے نہ صرف اپنی سنت بلکہ اپنے ہدایت یا فتح خلفاء کی سنت کو اپنانا بھی لازم قرار دیا۔ یاد رہے مذکورہ نظاموں کی تفصیلات کو جو بالخصوص خلیفہ ہانی حضرت عمرؓ سے قرآن و سنت کی روشنی میں طے ہوئیں اسلامی دنیا تو درکنار غیر اسلامی دنیا نے بھی اپنانے میں سعادت محسوبی۔

فضیلت ہی کے متعلق ایک اور حدیث جو معاذ بن جبلؓ اور عبیدہ بن جراحؓ سے یعنی دو

جلیل القدر صحابہؓ سے مردی ہے یوں ہے:

”نبوت اور خلافت کا دور اللہ کی رحمت کا دور ہے“ (مجموع الزوابع)۔

یعنی رحمت کا زمانہ یا تو نبوت کا زمانہ ہوتا ہے یا خلافت کا زمانہ۔ نبوت ختم ہو چکی اب تا قیامت خلافت کا دور ہے۔ اس کے کبھی ختم ہونے کا ذکر تو کیا، اس کو ہر لمحہ قائم و دائم رکھنے کا حکم ہے۔ اگر خلافت بالفعل موجود ہے تو فرمائی رسالت کے مطابق یہی دور دوڑ رحمت ہے۔ اور اگر خلافت کی بساط پیش دی جائے تو یہ وہ بد قسمت دور ہے کہ انسانیت اللہ کی رحمت کے ساتبان سے محروم ہو جاتی ہے۔

ایک اور حدیث میں جو حضرت ابو ہریرہؓ سے مردی ہے، رسول ﷺ نے سات ایسے آدمیوں کا ذکر فرمایا جن کو قیامت کے دن جب اللہ کے سایہ کے سوا اور کوئی سایہ نہ ہوگا، اللہ تعالیٰ اپنے سایہ میں لے لے گا۔ ان ساتھ خوش قسمتوں میں خلیفۃ المسلمين سر فہرست ہوگا۔ (بخاری مسلم، نسائی)۔

یہ چند احادیث خلیفہ خلافت کی فضیلت میں بیان ہوئیں لیکن شومی قسمت ہماری دینی اسلام سے اس قدر دوری کہ ہم موذن کی فضیلت کو توجانے ہیں۔ نماز میں پہلی صفت کی فضیلت کو توجانے ہیں۔ درود ابراہیمی کی فضیلت کو توجانے ہیں۔ حفظ قرآن کی فضیلت کو توجانے ہیں، نہیں

جانتے ہم تو خلافت کی فضیلت کو۔ قرآن و سنت بپا نگ دل اعلان کریں کہ خلافت تو انسان کی تخلیق اور اس دنیا میں پھیجے جانے کا مقصد ہے ہماری بلا کو۔ مقصد حیات بھول کر ہم پگڑا ڈیوں پر سر گردواں ہیں۔ اللہ و رسول ﷺ کے نزدیک جو اہم ہمارے نزدیک وہ غیر اہم اور اللہ و رسول ﷺ کے نزدیک جو غیر اہم ہمارے نزدیک اہم کون نہیں جانتا کہ اللہ کے قوانین کو نافذ کرنے والا اللہ کے نزدیک کافر بھی ہے، ظالم بھی اور فاسق بھی۔ دل دل جاتا ہے ہادی برحق کی یہ حدیث بیان کرتے ہوئے کہ ہر مرنے والا جہالت کی موت مرتا ہے اگر اس نے خلیفۃ المسلمين کی بیعت نہ کی ہو۔ فرمایا:

”جو شخص اپنا ہاتھ نکال لے اطاعت سے وہ قیامت کے دن اللہ سے ملے گا اس حالت میں کہ کوئی دلیل اس کے پاس نہ ہوگی اور جو شخص مر جاوے اور اس کی گردن میں بیعت کا فلا دہ نہ ہو تو اس کی موت جاہیت کی سی ہوگی“، (مسلم)۔

یعنی خلیفۃ المسلمين کی بیعت کیے بغیر مرنے والا اور اس کی اطاعت سے نکل جانے والا ایسے ہی مرتا ہے جیسے وہ دورِ خلافت میں آیا ہی نہ ہو۔ دورِ جہالت میں ہی رہا اور دورِ جہالت میں ہی مرا۔ اس کی موت ابو جہل اور ابو الہب کی سی ہوگی۔ ایسی ہی احادیث کا یار لوگوں نے یہ توڑ نکالا کہ وہ بیعت جو اصل میں اللہ اور بندے کے درمیان ہوتی ہے (توبہ: ۱۱۱) اور اللہ کے نمائندے خلیفۃ المسلمين ہی کا اس لیے اعزاز ہے کہ بیعت کرتے وقت اس کے ہاتھ پر اللہ کا ہاتھ ہوتا ہے، ہر ایسے غیرے کا مشغلہ بن گیا۔ بے ملک بادشاہوں کی طرح بے اختیار و بے مس خلفاء کی بھیڑ لگ گئی۔ بزم خویش رشد و ہدایت کے بیشتر سلسلے چل نکل۔ ساون کے مینڈ کوں کی طرح بے شمار گدیاں معرض وجود میں آگئیں۔ تبادل انتقام کر لیا، بھول ہی گئے ہم کہ منصب خلافت ۳ دن اور دورا توں سے زیادہ خالی رکھا ہی نہیں جا سکتا۔

ایک اور حدیث میں رسول ﷺ نے خلیفۃ المسلمين کو ڈھال قرار دیا۔ فرمایا:

”امام ڈھال ہے جس کے پیچے لڑتے ہیں مسلمان اور بچتے ہیں مسائل و مشکلات سے۔ پھر اگر وہ حکم کرے اللہ سے ڈرنے کا اور انصاف کرے تو اس کا ثواب ہو گا اور جو اس کے

خلاف حکم دے تو اس پر وباں ہوگا،” (بخاری و مسلم)۔

کس قدر عدمہ مثال فرمائی نبی کائنات ﷺ نے۔ اندازہ لگائیں معرکہ حق و باطل برپا ہے تواریں تواریں سے ٹکرائی ہی ہیں۔ ہر جا ہد کے دائیں ہاتھ میں تواریں ہے تو باعیں میں ڈھال ہے۔ ایسے میں اگر آپ ایک ایسے جاہد کو میدان میں اتاریں کہ جس کے پاس تواریں ہے ڈھال نہیں ہے تو ٹھیک ہے اس کا اگر داؤ لگ گیا تو وہ شاید حریف کا کام تمام کر دے لیکن جو تواریں اس پر پڑیں گی ڈھال کی عدم موجودگی میں تو وہ اسے گاجر مولی کی طرح کاٹ کر رکھ دیں گی۔ نبی کائنات ﷺ نے خلیفۃ المسلمين کو ڈھال سے تشبیہ دے کر دو اور دو چار کی طرح واضح کر دیا کہ وقت کے کسی بھی موڑ پر جب امت مسلمہ خلیفۃ المسلمين سے محروم ہوگی تو اقوام عالم بے دریخ اس کا خون بھائیں گی۔ یہ خون فلسطین میں بھی ہے گا۔ یہ خون کشمیر میں بھی ہے گا۔ یہ خون افغانستان اور عراق میں بھی ہے گا۔ غرضیکہ میدان کا رزار کا روپ دھار جائیں گی تو صرف مسلمان سر زمینیں۔ دنیا بھر میں ارزانی ہوگی تو خون مسلم کی اور بر بادی ہوگی تو عصمت مسلم کی۔

اس حدیث پاک سے ایک اور بہت پتے کی بات کا راز کھلا۔ وہ یہ کہ نظام خلافت کے ہونے ہی سے مسلمانوں کے مسائل حل ہوئے۔ بدؤ خلافت امت مسلمہ گھبیر مسائل سے دوچار ہوگی جیسے کہ ہماری آنکھوں کے سامنے آج وہ ہے۔ اسی صورتِ حال کو ایک اور حدیث سے واضح کیا گیا۔ فرمایا:

حضرت عمرؓ سے مروی ہے، رسول ﷺ نے فرمایا: ”خلیفۃ المسلمين زمین میں اللہ کا سایہ ہے۔ اللہ کے بندوں میں سے ہر مظلوم ادارہ خلافت کی پناہ حاصل کرے گا۔“

یعنی دنیا بھر میں کسی بھی مظلوم کو پناہ ملے گی تو نظام خلافت میں۔ اس کی دادرسی ہوگی تو خلیفۃ المسلمين کی موجودگی میں۔ آج پتہ ہے خود مسلمان کس جگہ اور کن اداروں میں فریاد لیکر جاتے ہیں؟ ان ممالک میں کہ جہاں ستاؤں کے ستاؤں مسلمان ممالک اگر فریاد لیکر جائیں تو جمہوریت کے دعوے دار ایک عدد دیوٹو سے اس کی دھیاں بکھیر دیتے ہیں یعنی عدل کے دعوے دار اداروں کی بنیاد ہی

بے حدی اور علم پر استوار ہے۔ ایک اور حدیث جس کے راوی ابن عباس ہیں رسول ﷺ نے فرمایا:  
 ”خلیفۃ المسلمين کے بغیر امت کی اصلاح ممکن نہیں۔“

ایک بہت بڑی حقیقت سے پرداہ اٹھایا رسول ﷺ نے اس مختصر سی حدیث میں۔ یعنی فرمایا تو یہ کہ جب امت میں بگاڑ آپ کا ہو گا۔ جب مسلمانوں کی گاڑی بڑی سے اتر چکی ہو گی۔ وہ پکڑنڈیوں میں سرگردان ہاتھ پاؤں مار رہی ہو گی ایسے میں مسلمانوں کی بگڑی محض اپنی عقل کے گھوڑے دوڑا نے اور خود ساختہ منصوبے بنانے سے نہیں بنے گی۔ بنے گی تو صرف نظامِ خلافت کو پھر بحال کرنے سے۔ امتِ مسلم کی حالت زار کو دیکھ کر ہر ناصح، خواہ وہ عالمِ دین ہو یا سیاستدان، دانشور ہو یا پروفیسر وغیرہ، جو حل تجویز کرتا ہے وہ یہ کہ مسلمان متحد ہو جائیں۔ حل واقعی یہی ہے بہدا کافی اور بہدا شافعی لیکن تجویز کنندہ کوئی واضح لامحہ عمل نہیں دیتا کہ اتحاد ہو تو کیسے؟ محض اتحاد کی بات کرنا اور یہ کہنا کہ اتحاد میں بڑی طاقت ہے بالکل بجا لیکن محض اتحاد کے گن گانے یا اتحاد اسلامیں سے موسوم کر کے کوئی کمیٹی وغیرہ بنا لینا کیا امتی سطح کے اتحاد کو بحال کر سکتا ہے؟ ایسی کمیٹیاں اور ادارے بنانے سے مزید انتشار تو پھیل سکتا ہے اتحاد تا قیامت قائم نہیں ہو سکتا۔ امتی سطح کا اتحاد صرف اسی ایک طریقہ سے قائم ہو سکتا ہے جو خالق کائنات کا وضع کردہ اور نبی کائنات ﷺ کا آزمایا ہوا ہے اور وہ یہ کہ پوری امت کی باغِ ذور اس ایک خلیفہ کے ہاتھ میں ہو کہ جس کی اطاعت بھی اللہ و رسول ﷺ کی اطاعت کے بعد اور تخت لازمی ہے۔ اللہ تعالیٰ نے مسلمانوں کو جو نظامِ زندگی دیا ہے وہ ہے ہی اتحاد کی اعلیٰ ترین صورت۔ نظامِ خلافت سے بڑھ کر کسی اتحاد کا تصور نہیں کیا جا سکتا۔ یہی وجہ ہے کہ رسول ﷺ کی متعدد احادیث تاکید کرتی ہیں کہ ایک خلیفہ کی موجودگی میں اگر کبھی دوسرا دھمکتے تو اس کو قتل کر دو۔ صحیح مسلم کی ایک تسلیل میں بیان ہونے والی تین احادیث ملاحظہ ہوں۔ فرمایا:

۱۔ ”قریب ہیں فتنے اور فساد پھر جو کوئی چاہے اس امت کے اتفاق کو بگاڑنا تو اس کو توار سے مار دخواہ کوئی ہو۔“

۲۔ ”جو شخص تھا رے پاس آوے اور تم سب ایک شخص پر جئے ہو۔ وہ چاہے تم میں

پھوٹ ڈالنا اور جدائی کرنا تو اس کو مار ڈالو۔“

۳۔ ”جب دو خلیفہ سے بیعت کی جاوے تو جس سے اخیر میں بیعت ہوئی ہواں کو مار

ڈالو۔ (اس لیے کہ اس کی خلافت پہلے خلیفہ کے ہوتے ہوئے باطل ہے)“ (کتاب الامارت)۔

آج ہمارے ہاں امت مسلمہ پر کوئی 57 حکمران مسلط ہیں۔ اللہ و رسول ﷺ کے

احکامات کی اس قدر مخالفت کہ 57 کی تو کیا بات نمیں رحمت ﷺ تو ایک وقت پر دو خلفاء کی

اجازت نہیں دیتے اور اس کا طریقہ بتایا تو یہ کہ دوسرے حکمران کو سراحتاتے ہی قتل کر دو۔ اس قدر

سخت سزا ہتا گی دوسرے سراحتانے والے کی تو اس لیے کہ اس فعل سے امت مسلمہ میں تفرقہ پڑتا

ہے۔ اور تفرقہ فتنہ اور بڑے فساد کا موجب ہوتا ہے۔ چنانچہ قرآن مجید میں آیا:

”جو لوگ منکر حق ہیں وہ ایک دوسرے کی حمایت کرتے ہیں۔ اگر تم یہ نہ کرو گے تو زمین

میں فتنہ اور بڑے فساد پیدا ہو گا“ (انفال: 73)۔

یاد رہے فتنہ و فساد کی قہر مانیاں اس قدر زیادہ ہیں کہ قرآن مجید انہیں قتل سے زیادہ

مہلک اور ہولناک قرار دیتا ہے۔ چنانچہ فرمایا گیا:

”وقتی اگر چہ برائے لیکن فتنہ اس سے بھی زیادہ برائے ہے“ (بقرۃ: 191)۔

اس میں کوئی شک نہیں کہ قتل بڑا ہولناک جرم ہے۔ اس قدر ہولناک کہ بغیر حق کیا ہوا

قتل پوری انسانیت کے قتل کے مترادف ہے۔ مسلمان کو عمدًا قتل کرنے والے کی سزا صرف دوزخ

ہے، اس سے کم نہیں۔ لیکن فتنہ اس سے بھی زیادہ ہولناک ہے تو اس لیے کہ یہ اصلاح کی ضد اور

ایسی صورتِ حال پیدا کرتا ہے کہ اس میں ایک تو کیا ہزاروں لاکھوں قتل ہو کر بھی جان نہیں چھوٹتی۔

عج کہا مولا نا مودودیؒ نے کہ ”جب کوئی انسانی گروہ زبردستی اپنا فکری استبداد دوسروں پر مسلط

کرے اور لوگوں کو قبول حق سے بمحروم کرے اور اصلاح و تعمیر کی جائز و معقول کوششوں کا مقابلہ دلائل

سے کرنے کی بجائے حیوانی طاقت سے کرنے لگے تو وہ قتل کی بُنیت زیادہ سخت برائی کا ارتکاب

کرتا ہے اور ایسے گروہ کو بزرگ شیشیر ہشاد بینا بلکل جائز ہے۔

شرک بہت بڑا جرم ہے لیکن تفرقہ و فرقہ واریت اس سے بھی بڑا جرم ہے۔ چنانچہ حضرت ہارونؑ نے سامری کے پیدا کردہ شرک کو تو برداشت کر لیا لیکن یہ گوارانہ کیا کہ ان کی مداخلت کی وجہ سے امت تقسیم ہو جائے۔ فرقہ واریت اس لیے شرک سے زیادہ مہلک ہے کہ فرقہ واریت سے جرم دو ہرا ہو جاتا ہے یعنی فرقہ واریت بھی اور ساتھ شرک بھی۔ یاد رہے ہمارے ہاں مذہبی فرقہ واریت بہت بعد کی بات ہے۔ پوری امت کیلئے ایک حکمران کی بجائے متعدد معرض وجود میں آگئے تو سیاسی فرقہ واریت کا دور دورہ پہلے ہوا تو اس سیاسی فرقہ واریت کے نتیجہ کے طور پر مذہبی فرقہ واریت کا ظہور بعد میں۔ سیاسی فرقہ واریت آج ختم ہو جائے اور پوری امت مسلمہ ایک خلیفۃ المُسْلِمِین کی سربراہی میں آجائے تو مذہبی فرقہ واریت جلد اپنی موت آپ مر جائے گی۔ رسول ﷺ کے ارشاد کے مطابق اگر ہم امت مسلمہ کو ”جسید واحد“ کی صورت میں رکھتے یعنی پوری امت کو ایک حکمران کی سربراہی میں رکھتے تو نہ فرقہ واریت سر اٹھاتی اور نہ فتنہ و فساد اور شرک کا ارتکاب ہوتا۔ یاد رہے کشمیریوں کا مسئلہ صرف کشمیریوں کا نہیں، امت مسلمہ کا مسئلہ ہوتا۔ مسئلہ فلسطین بھی اصل میں امت مسلمہ کا مسئلہ ہے نہ کہ محض فلسطینیوں کا۔

## اجماع امت بطور مأخذ خلافت

اصول تدویے یہ ہے کہ جس چیز کا جواز قرآن مجید سے ثابت ہو جائے وہ اٹل ہے۔ ان صفات میں سدت رسول ﷺ اور اجماع امت کو مزید کھلا جا رہا ہے تو اس لیے کہ دیکھا جائے کہ قرآن مجید میں یا یا کوئی مضمون خلافت کو رسول ﷺ اور صحابہؓ نے کس طور لیا۔ یاد رہے ایسے معاملے میں یا ایسی نئی صورتی حال کہ جس کے متعلق قرآن و سنت میں نص نہ ملے، قرآن و سنت ہی کی روشنی میں ذیلی قانون سازی کرنا ”اجماع امت“ ہے۔ قرآن و سنت کے معانی کو تنازع ہونے کی صورت میں متعین کرنا ”اجماع امت“ ہی کے دائرہ میں آتا ہے۔ نظام خلافت میں ”اجماع امت“ کو تیرے مأخذ کی حیثیت حاصل ہے اور یہ اجتہاد ہی کی ایک قسم ہے۔ ”اجماع امت“ میں

لفظ ”امت“ کا ہونا خود غمازی کرتا ہے کہ یہ امتی سطح کی ذمہ داری ہونے کی بناء پر شوریٰ کے دائرہ کا رکام معاملہ ہے۔ اجماع کا لغوی معنی ہے اتفاق اور اتفاق کی نوبت آتی ہی اس وقت ہے جب فرد کی بجائے ایک جماعت فیصلہ کرے۔ بھی بات ہے جو حضرت علیؓ نے سعید المسیب جو رسول ﷺ کی وفات کے بعد مدینہ میں پیدا ہوئے کے ایک سوال کے جواب میں کہی۔ سوال کیا گیا اگر کسی مسئلے پر قرآن و سنت خاموش ہوں تو پھر ہم کیا کریں۔ جواب حضرت علیؓ نے فرمایا کہ اگر آپ کو قرآن مجید سے بھی اور سنت رسول ﷺ سے بھی راہنمائی نہ ملے تو پھر ایک عالم پر اکتفاء نہ کرنا چاہئے بلکہ مجتہدین کی ایک جماعت اس کا فیصلہ کرے۔ شوریٰ مجتہدین ہی کی جماعت تو ہوتی ہے۔

قیامِ خلافت کے نصاب کے متعلق اجماع امت ہے کہ مصہبِ خلافت تین دن اور دو راتوں سے زیادہ خالی نہ رہے۔ رسول ﷺ کی رحلت پر ان کا جسد مبارک تین دن اور دو راتیں پر دخاک نہ کیا گیا اس لیے کہ کبار صحابہؓ ثقیفہ بنی ساعدہ میں جمع تھے یہ فیصلہ کرنے کیلئے کہ اب خلیفۃ المسلمين کون ہو؟ انصار کا خیال تھا کہ ہونے والا خلیفۃ انصار میں سے ہو جبکہ مہاجرین کی رائے تھی کہ وہ مہاجرین میں سے ہو۔ اسی دوران ایک تیرسی تجویز جسے ابوالیان نے متفقہ مسترد کر دیا، یہ تھی کہ ایک خلیفۃ مہاجرین سے اور ایک انصار سے مقرر کر لیا جائے۔ اس تجویز کو دو ٹوک رو کیا گیا تو اس لیے کہ قرآن و سنت اس کی اجازت نہیں دیتے۔ یہ اتفاق ہوتے ہی کہ ہونے والا خلیفۃ المسلمين مہاجرین میں سے ہو حضرت ابو بکر صدیقؓ نے حضرت عمرؓ اور حضرت عبیدہ بن جراحؓ میں سے کسی ایک کو خلیفۃ المسلمين بنانے کی تجویز پیش کی۔ ابھی بات آگے نہ بڑھی تھی کہ حضرت عمرؓ نے آگے بڑھ کر اپنا ہاتھ حضرت ابو بکر صدیقؓ کے ہاتھ میں دے دیا۔ یہ بیعت کا آغاز تھا چنانچہ اس کے بعد وہاں پر موجود صحابہؓ نے تو ہیں بیعت کر لی جب کہ باقی کبار صحابہؓ نے اگلے دن مسجد بنوی میں کی۔

نصبِ خلافت کا معاملہ اس قدر اہم تھا کہ بظاہر اس وقت شریعت کے دو احکام کو پس پشت ڈالا گیا۔ ایک تو یہ کہ وفات پانے والے کو جلد از جلد دفنا دیا جائے اور دوسرا یہ کہ متوفی کے اعزہ و اقرباً اس وقت تک کوئی دوسرا کام نہ کریں جب تک رحلت کرنے والے کو دفنانہ دیا جائے۔

اصل میں اس وقت معاملہ درپیش غیر معمولی نوعیت کا تھا۔ یاد رہے کوئی بھی شخص اپنے وقت کا خلیفہ بھی ہوتا ہے۔ رحلت فرما جانے والی ہستی ﷺ جس منصب و رتبے کو سنبھالے ہوئے تھی، غیر معمولی نوعیت و اہمیت کا حامل تھا۔ معاملہ صرف ہونے والے خلیفۃ الْمُسْلِمِینَ کے چنان کا ہی نہ تھا، اس اہم بات کا فیصلہ کرنا مطلوب تھا کہ منصب خلافت زیادہ سے زیادہ کتنا عرصہ خالی رکھا جاسکتا ہے۔ نصاب جو اس طرح طے ہوا بعد میں بھی اس کا حوالہ دیا گیا۔ حضرت عمرؓ نے اپنے بعد پنے جانے والے خلیفۃ الْمُسْلِمِینَ کیلئے جو کمیٹی بنائی اسے یہ بھی تاکید کی کہ وہ یہ فیصلہ تین دن اور دوراتوں کے اندر اندر کرے۔ ثقیفہ بنی ساعدة میں دو بڑے بڑے فیضلوں پر اجماع امت ہوا۔ ایک تو منصب خلافت کے خالی رہنے کے نصاب پر اور دوسرے یہ کہ ایک وقت پر پوری امت مسلمہ صرف ایک خلیفہ کی سربراہی میں ہوئو دیا دو سے زیادہ خلفاء کی سرکردگی میں کھلی نہیں۔

اسے نالائقی کا نام دیا جائے، بدجنتی یا گمراہی کا، ایک مدت سے مقدور بھر خلافت کے ہوئے ہے امت مسلمہ ان دونوں فیضلوں کی جو نئی کائنات ﷺ کی رحلت کے موقع پر کبار صحابہؓ بشمول الساقوں الا لاوون نے کئے۔ کہاں یہ اجماع امت کہ منصب خلافت تین دن اور دوراتوں سے زیادہ خالی نہ رہے اور کہاں یہ صورت حال کہ دور خلافت راشدہ کے اختتام سے آج تک خالی ہے منصب خلافت۔ پھر کہاں اس فیصلے پر اجماع امت کہ ایک وقت میں پوری امت مسلمہ صرف ایک خلیفہ کی سربراہی میں ہو اور کہاں مسلمانان عالم پر آج مسلط ہونا ستاؤں سربراہان کا۔ کیا جواب ہوگا اس دن جامعۃ الازہر اور دوسرے اوپری کلغی والوں کا جب اللہ پوچھے گا کہ جب دین حنفی کو یوں ملیا میث کیا جا رہا تھا تو تم کہاں مر گئے تھے؟ تمہارے سامنے دین اسلام کے حصے بخڑے ہوتے رہے اور تم یوں لمبی تان کرسوئے رہے کہ جیسے کچھ ہوا ہی نہیں؟ کاش! حاملینِ محراب و منبر جان جائیں کہ جماری زندگی کا ایک ایک لمحہ گناہگاری میں گذر رہا ہے جب تک ہم نظام خلافت کو پھر اس دھرتی کا مقدر بنا کر اسوہ رسول ﷺ کی پیروی کا حق ادا نہیں کرتے۔

ظاہر ہے ”قياس بطور مأخذ خلافت“، کو زیر بحث لانے کی ضرورت ہی نہیں۔

# نظامِ باطل

## نظامِ باطل ہے کیا؟

نظامِ باطل کہا جائے یادو رجھالت بات ایک ہی ہے۔ یعنی وہ نظام جو قرآن و سنت کے خالص احکامات و قوانین پر مبنی نہ ہو۔ جیسا کہ پہلے بیان ہو چکا ایسا نظام جو قرآن و سنت کے خالص قوانین و ضوابط پر روای دواں ہو آج کی دنیا میں زیر آسمان کہیں نہیں۔ ہر جگہ یعنی دنیا کے ہر گوشے میں نظامِ باطل کی چیل پہل ہے اور وقت کے موجودہ موڑ پر اس کی دو اقسام ہیں۔ نظامِ باطل کی ایک قسم وہ ہے جو قرآن و سنت کے انکار پر مبنی ہے اور اس وقت پوری دنیا کے کفر میں روای دواں ہے۔ کفار و مشرکین نے اللہ تعالیٰ کے عطا کردہ صوابیدی اختیارات کو بغافت کارستہ اختیار کرتے ہوئے اپنے ہاں کے نظاموں کو اپنی خواہشات و مفادات پر استوار کر رکھا ہے۔ نظامِ باطل کی دوسری قسم وہ ہے جو کچھ اسلام، کچھ غیر اسلام، کچھ اللہ و رسول ﷺ کے احکامات اور کچھ اپنی خواہشات و مفادات کے ملغوبے پر مبنی ہے۔ قلم لکھتے جبکھ محسوس کر رہا ہے کہ ایسا آدھا تیز اور آدھا بیٹر کے مصدق نظام اس وقت پوری دنیا کے اسلام میں جاری و ساری ہے۔ پھر یہ بھی کہ جیسے منافق اللہ تعالیٰ کے نزدیک کافر سے زیادہ قابل گرفت ہے دنیا کے اسلام کا اپنا یا ہوا ملغوبان نظام دنیا کے کافر کے اپنا گئے کافرانہ نظام سے زیادہ مہلک اور زیادہ قابل گرفت ہے۔ قرآن مجید میں آیا:

”تو کیا تم کتاب (قرآن) کے کچھ حصوں کو مانتے ہو اور کچھ کا انکار کرتے ہو؟ پھر تم میں سے جو لوگ ایسا کریں ان کی سزا اس کے سوا اور کیا ہے کہ دنیا کی زندگی میں ذلیل و خوار ہو کر رہیں اور آخرت میں شدید ترین عذاب کی طرف پھیر دیئے جائیں؟ اللہ ان حرکات سے بے خبر نہیں ہے جو تم کر رہے ہو“ (بقرۃ: 85)۔

جس ذلت و خواری سے اس وقت مسلمانانِ عالم دوچار ہیں اس کی وجہ سے قدر کھول کر اس آئیہ کریمہ میں بیان فرمادی گئی ہے۔ کتاب کے کچھ حصوں پر عمل پیرا ہونا یک چھنبر 2 میں بیان ہو چکا، ہمارے اختیار کردہ دین میں نہ خلیفۃُ اُسْلَمِینَ کا وجود ہے، نہ اولادِ امر کا، نہ امتِ مسلم کا، نہ شوریٰ کا اور نہ بیتِ المال کا۔ ان تمام قرآنی بنیادوں کو سما کر کے مسلم دنیا کے ہر ملک نے اپنے ہاں جو نظام رائج کر رکھا ہے اس میں محض اپنی خواہشات و مفادات کی تکمیل کرنے والے ادارے قائم کر رکھے ہیں۔ یہ صدور یہ ڈکٹیٹریہ بادشاہ یہ خود ساختہ امراء یہ پارلیمنٹ یہ خود ساختہ آئینی کتابیچے اور دوسرے مقابل انتظامات اسی سلسلے کی کڑیاں ہیں۔ مختلف مسلم ممالک میں اختیار کردہ نظاموں میں کچھ اسلام اور کچھ غیر اسلام پر مبنی۔ اور تو اور یہ درجنوں مسلم ممالک کا وجود غیر اسلامی ہے۔ یہ پوری دنیا نے اسلام پر ایک خلیفۃُ اُسْلَمِینَ کی سرباہی کی بجائے آج کوئی 57 سربراہوں کا مسلط ہونا، کچھ اسلام اور کچھ غیر اسلام کی سب سے بڑی دلیل ہے۔ نظامِ خلافت قائم و دامَ رکھا جاتا تو ایسا نہ ہوتا۔ نظامِ خلافت کو بحال کر دیا جائے ہر چیزِ موزوں (In Order) اور اسلامی ہو جائے۔ اس دنیا کی ذلت و رسوانی سے بھی خجالت مل جائے اور آخرت کے شدید ترین عذاب کی بھی نوبت نہ آئے۔

## نظامِ باطل اور اسوہ رسول ﷺ

جب دنیا میں نظامِ باطل روں دواں ہو تو سوال پیدا ہوتا ہے کہ اسوہ رسول ﷺ کیا ہے؟ ایسی صورت حال کی ظاہر ہے، اللہ کے رسول ﷺ اور ان کے ساتھیوں نے اصلاح کی۔ نظامِ باطل کو نظامِ حق اور دورِ جہالت کو دورِ خلافت میں بدلا۔ ”فَاتَّبِعُونِي“ اور ”أَطِعْنِي“ کے مطالبات ہمارے لیے اس کے علاوہ کوئی دوسرا استثنیں چھوڑتے ہیں کہ نظامِ جہالت جس سے ہمیں سابقہ پڑا ہوا ہے کو نظامِ خلافت میں بدلا جائے۔ ”فَنَهَا طَاعَنَ اللَّهَ“ کا حصول ”مِنْ يَطِعُ الرَّسُولَ“ کی شرط پوری کیے بغیر ممکن نہیں اور اطاعتِ رسول ﷺ اس کے سوا اور ہے کیا کہ دورِ جہالت سے سمجھوتہ نہ کیا اور چین نہ لیا جب تک کہ اسے دورِ خلافت میں بدلت نہ دیا۔

ایک دن آتا ہے۔ ہر فرد نے اپنے رب کے حضور پیش ہونا ہے۔ اللہ پوچھے گا میرے بندے! تو نے وہ کام کیوں نہ کیا جو میرے رسول ﷺ نے کیا۔ بندہ عرض کرے گا، باری تعالیٰ! میں نے بہت نمازیں پڑھیں، فرض ہی کا کیا نظری روزوں کی بھرمار کر دی، زکوٰۃ و صدقات دیتا رہا۔ حق بھی میں نے کیا، عمرے تو بہت کیے۔ اللہ تعالیٰ فرمائیں گے بندے! کیا میرے رسول ﷺ دنیا میں گئے تو نمازیں پڑھ کر اور روزے وغیرہ رکھ کر واپس آگئے۔ یاد ہے تم کو انہوں ﷺ نے اور ان کے ساتھیوں نے محنتیں کیں، قربانیاں دیں، مصائب و مشکلات کے پھراؤ ان پر ٹوٹ پڑے شب و روز چین نہ لیا جب تک کہ نظامِ جہالت کو نظامِ خلافت میں بدل نہ دیا۔ بندے! تو مجھے صرف ایک سوال کا جواب دے کر تو نے مسنون زندگی کیوں نہ گزاری؟

قرآن و سنت کے اوراق پلیٹ، مسنون زندگی گزارنی ہے تو آج کے مسلمانوں کیلئے صرف ایک راستہ ہے کہ موجودہ نظامِ جہالت کو نظامِ خلافت میں بدل جائے۔ جب روای دو اس نظام کو بدلنا ہے تو اس کے دوراستے ہیں۔

پہلا راستہ یہ کہ موجودہ نظامِ باطل سے بقدر استطاعت اجتناب کیا جائے۔ اس کا حصہ نہ بن کر اسے بدلنے کی کوشش کی جائے۔ یہ ہی طریقہ ہے جو انہیں بشمول ہی کائنات ﷺ نے اختیار کیا۔ اللہ کا اقرار کرنے سے پہلے طاغوت کا انکار کیا۔ دنیا میں کوئی نئی ایسا نہیں آیا جس نے مرجبہ معاشرے کی پیروی کی ہو۔ خود معاشرے کے پیچھے لگنے کی بجائے اس نے معاشرے کو اپنے پیچھے لگانے کی سرتوڑا اور بھرپور کوشش کی۔ اگر آدمی باطل معاشرے کی پیروی کرے اور ساتھ نمازوں روزے وغیرہ کا اہتمام کرے تو اسے کسی مزاحمت کا سامنا نہیں کرنا پڑتا۔ بھانہڑ اس وقت ملتا ہے جب باطل نظام سے سمجھوتہ نہ کیا جائے اور اسے بدلنے کی تگ دووکی جائے۔ ایک آدمی کی عادات کو بدلنا کا درد اور پھر مجھے جمائے نظاموں کو بدلنا بھڑوں کے چھتے میں ہاتھ ڈالنا ہوتا ہے۔ بہت شکن مصائب اور دل دھاڑ دینے والی تکالیف سے واسطہ پڑنا لازمی ہے۔ قرآن اس کا بار بار ذکر کرتا ہے۔ ایک جگہ پر فرمایا گیا:

”پھر کیا تم لوگوں نے یہ سمجھ رکھا ہے کہ یوں ہی جنت کا داخلہ تمہیں مل جائے گا، حالانکہ تم

پر وہ سب کچھ نہیں گزرا ہے جو تم سے پہلے ایمان لانے والوں پر گزر چکا ہے؟ ان پر سختیاں گز ریں، مصیبتیں آئیں، بلا مارے گئے حتیٰ کہ وقت کا رسول ﷺ اور اس کے ساتھی اہل ایمان چیخ اٹھے کہ اللہ کی مد کب آئے گی..... اس وقت انہیں تسلی دی گئی کہ ہاں اللہ کی مدد قریب ہے، (بقرۃ: 214)۔

ایک اور جگہ پر آیا:

”الف۔ ل۔ م۔“ کیا لوگوں نے یہ سمجھ رکھا ہے کہ وہ بس اتنا کہنے پر جھوڑ دیجے جائیں گے کہ ”ہم ایمان لائے“ اور ان کو آزمایا نہ جائے گا۔ حالانکہ ہم ان سب لوگوں کی آزمائش کر چکے ہیں جو ان سے پہلے گزرے ہیں۔ اللہ کو تو ضرور یہ دیکھنا ہے کہ سچ کون ہیں اور جھوٹے کون؟“ (عنکبوت: 1-3)۔

اصل میں بہتے دریا کے بہاؤ کے موافق تیرنا آسان ہوتا ہے، جان پر اس وقت بنتی ہے جب بہاؤ کے مخالف تیرا جائے۔ باطل نظام سے سمجھوتہ کرنے رکھنا، خواہ اس کے ساتھ قیام وجود کی بھر مار ہو باطل نظام کے لیے بڑا سازگار ہوتا ہے۔ ایسے میں کیا مجال اس کے ماتھے پر شکن تک پڑے۔ قریش کے وفاداب طالب کے ذریعہ بار بار آئے کہ سمجھتے کو سمجھا وہ کچھ لے دے کر معاملہ کر لے۔ قرآن اس کا ذکر کرتا ہے۔ فرمایا گیا:

”پس اے نبی ﷺ، جھلانے والوں کے دباؤ میں ہرگز نہ آؤ۔ وہ چاہتے ہیں کہ کچھ تم  
مداہنت کرو تو وہ بھی مداہنت کریں“ (قلم: 8-9)۔

ماننیں اسلام نے یہ بھی چاہا کہ اگر ان کی خواہشات کو سمو کر دیں حق میں کچھ تبدیلیاں کر لی جائیں تو وہ ﷺ کے باقی دین کو بسر و چشم قبول کر لیں گے۔ قرآن میں آیا:

”اور جب انہیں ہماری صاف صاف آیات سنائی جاتی ہیں تو جو لوگ (آخرت میں)  
ہم سے ملنے کی امید نہیں رکھتے وہ کہتے ہیں کہ اس کے سوا کوئی اور قرآن لاؤ یا اس میں کچھ ترمیم  
کرو۔ اے محمد ﷺ، ان سے کہو مجھے یہ حق نہیں ہے کہ اپنی طرف سے اس میں کوئی تغیر و تبدل کر

لوں۔ میں تو بس اس وحی کا پیر وہوں جو میرے پاس بھیجی جاتی ہے،” (یونس: 15)۔

رسول ﷺ نے ان کی ہر پیشش کو بتکرا جھلا دیا۔ ایک دفعہ تو مشرکین پیشکشوں کا ایک پرکشش پیچ لیکر آگئے۔ اس میں سرفہرست پیشکش یہ تھی کہ اگر محمد ﷺ ان کے ساتھ سمجھوئے کسی نبی سے یہ امید رکھنا کہ وہ باطل کے ساتھ ایک قدم چل پڑے گا، ایسا سوچنے والے کی محض حماقت کا مظہر ہے۔ یہی وہ موڑ ہے جس پرنی کائنات ﷺ کے سامنے دو تبادل راستے تھے۔ ایک سہلوں کا راستہ تھا تو دوسرا مشکلات کا۔ ایک تن آسانیوں اور تن پوری کا راستہ تھا تو دوسرا ہجرت و غزوہ کا۔ ایک مروجہ معاشرے کے پیچھے چلنے کا راستہ تھا اور دوسرا معاشرے کو اپنے پیچھے لگانے کا۔ پوری تاریخ شاہد ہر نبی نے دوسرا راستہ اختیار کیا۔ نبی کائنات ﷺ نے بھی یہی دوسرا راستہ اختیار کیا اس لیے کہ ایسا کیے بغیر باطل نظام نہیں بدلا کرتے۔ جب بھی کسی نے نظام بدلا拿 ہے، ضروری ہے کہ اس سے بقدر استطاعت اجتناب کیا جائے۔ مسنون طریقہ یہی ہے۔

ہم نے محض ”اجتناب“ کا نہیں ”بقدر استطاعت اجتناب“ کی اصطلاح کا استعمال کیا۔ یعنی رواں دوال نظام باطل کے ساتھ چلنے سے انکار کرنا تو لازم ٹھہرا لیکن یہ اجتناب اسی حد تک کیا جانا ضروری ہے جس حد تک کہ کسی کے بس میں ہو۔ مثال کے طور پر باطل نظام کی ملازمت سے اجتناب ہے تو لازم لیکن کوئی تبادل روزگار کے قابل نہ ہو یا اسے روزگار نہ ملنے کا خدشہ ہو تو وہ اجتناب نہ کرے۔ البتہ اسے ایک مجبوری سمجھ کر کرے اور موقع ملتے ہی اس سے دستبردار ہو جائے۔ کوشش اس کی نظام کو بد لئے کیلئے رہے یعنی وہ ان لوگوں کا بھر پور ساتھ دے جو نظام بد لئے میں مصروف ہوں۔ یاد رہے نبی رحمت ﷺ اور صحابہؓ اسی خانہ کعبہ میں عبادت کرتے رہے جہاں مشرکین عرب نے 360 بت سوار کھتھ تھے۔ انجام کا الرلل تعالیٰ نے بت پرستوں کو تو مشرکین قرار دیا اور وہ جو مجبوراً اس خانہ کعبہ کا طواف کرتے تھے جنہیں اس نظام سے نفرت تھی اور جو ٹھانے میٹھے تھے کہ موقع ملتے ہی کعبۃ اللہ کو اس گندگی سے پاک کر دیں گے اللہ تعالیٰ انہیں ”السابقون

الاولون، قرار دیتا ہے یعنی وہ لوگ جنہوں نے نظام بدلنے میں مسابقت کی۔ دونوں گروہ.....  
 مخالفین اسلام اور اسلام والے اسی خانہ کعبہ میں عبادت کرتے تھے جو باطل زدہ تھا۔ زمین و آسمان  
 کافر ق پڑ گیا ان کے انجام میں تو اس لیے کہ ایک گروہ کو اللہ تعالیٰ مشرکین یعنی وہ جن کی بخشش نہیں  
 قرار دیتا ہے اور دوسرے گروہ کو سابقون الاولون یعنی وہ جن کو اسی دنیا میں جنت کی بشارت دی  
 گئی کا مستحق تھہرایا گیا۔ اتنا بڑا فرق پڑا تو اس لیے کہ پہلا گروہ خانہ کعبہ کے باطل نظام کا کشوؤین  
 تھا جب کہ دوسرا اس نظام میں بکراہت وقت گزاری کر رہا تھا اور کوشش تھا کہ ایک دن وہاں کے  
 نظام کو ہر غیر اللہ آلو دگی سے پاک کر دے گا۔ ایسا ہی ہوا وہ وقت آیا جب نبی کا نبانت ﷺ ان  
 جھوٹے خداوں کو اپنی چھڑی سے گرار ہے تھے۔

تو ایک طریقہ تو باطل نظام بدلنے کا ہی جس کا ذکر ہوا، دوسرا طریقہ یہ کہ باطل نظام  
 بدلنے والے نظام کا حصہ بن کر اسے بدلنے کی جدوجہد کریں۔ یعنی وہ طریقہ کہ جسے کسی نبی نے  
 اختیار نہیں کیا۔ غیر مسنون اس لیے کہ رسول ﷺ نے بعد اس طریقے کو اختیار کرنے سے انکار  
 کیا۔ کیوں انکار کیا؟ بڑا سوال ہے۔ بڑے ہی غور و خوض کا متھاضی۔ ایک فقرے میں اس کا  
 جواب دیا جائے تو یہ کہ ”اس طریقے کو اپنانے والے نظام کو بدل نہیں پاتے بلکہ دھیرے دھیرے  
 دھیسے دھیسے باطل نظام انہیں بدل دیتا ہے۔“ بدیریا سو یہ جو بڑے جوش و ہوش سے نظام کو بدلنے  
 کے درپے ہوتے ہیں آہستہ آہستہ خود باطل نظام کے موافق بلکہ رسیا ہو جاتے ہیں۔ اس قدر رسیا  
 کہ شعوری اور لا شعوری طور پر اس کے گن گانا شروع کر دیتے ہیں۔ مختین بھی کرتے ہیں۔  
 قربانیاں بھی دیتے ہیں۔ اخلاص کے بھرپور مظاہرے بھی کرتے ہیں لیکن، شومی قسمت، نظام باطل  
 کے زہر سے بچ نہیں پاتے۔ مجبوری کی آڑ میں ایسی دلدل میں پھنس جاتے ہیں کہ قرآن و سنت کی  
 نصوص تک توزتے چلے جاتے ہیں۔

## نظام باطل کے تضادات

نظام باطل میں کوئی خرابی ہے کہ کسی نبی نے بھی اس سے سمجھوتہ نہیں کیا، بلکہ بھرپور

کوشش کی کہ اسے اولیں فرصت میں نظامِ حق سے بدل دیا جائے۔ انہیاں ورثائق کی بعثت اور کتب سماوی کی تنزیل کا مقصد واحد تھا ہی نظامِ باطل کا قلع قلع کر کے اس کی گچہ نظامِ حق کو برپا کرنا۔ خود نبی کائنات ﷺ نے جیسے کہ پہلے ذکر ہو چکا، دور نبوت کا ایک ایک لمحہ نظامِ باطل کو نظامِ خلافت کے بدلنے میں لگایا تو کیوں؟ اس لیے کہ نظامِ باطل غیر فطری، غیر متوازن، غیر صالح اور غیر عادلانہ ہونے کی وجہ سے ایسا ناسازگار ماحول پیدا کرتا ہے کہ انسان اللہ کی غلامی سے نکل کر بندوں کی غلامی میں آ جاتا ہے اور یوں اس کی زندگی تضادات کا مجموعہ اور اجیر رہتی ہے۔ مثال کے طور پر ہم ذیل میں چند تضادات کا ذکر کرتے ہیں (نظامِ باطل کے مضر اثرات کا بیان تو ہم انشاء اللہ لیکچر نمبر 6 میں کریں گے)۔

ہماری تحریر انسانیت کی سطح کی ہے۔ ہماری کوشش ہے کہ اس آفاقتی تحریر کو مقامی و شخصی حالات سے ملوث نہ کریں۔ لیکن بات سمجھانے کی خاطر ہمیں ذیل میں ملکی و مقامی سطح کے حالات کو بیان کرنا پڑ رہا ہے۔ ہم اس کے لیے معدودت خواہ ہیں۔

دوسرے کئی مسلم ممالک میں بھی ایسا ہوا لیکن ہم یہاں پر صرف ملک عزیز پاکستان کی بات کرتے ہیں۔ ہمارے ہاں سالہا سال سے نظامِ باطل کا حصہ بن کر اور الیکشنوں کا راستہ اختیار کر کے یہاں پر اسلامی نظام قائم کرنے کیلئے متعدد دینی جماعتیں کوشش ہیں۔ وہ جو "اسلامی نظام اسلامی نظام" کا داعیہ لیکر باطل نظام کا حصہ بننے تھے آج "جمهوریت" جمهوریت کا راگ الاپ رہے ہیں۔ بھول گئے کہ جمهوریت..... جمہور کے خود ساختہ آئین و قانون پر بنی نظام ہی تو باطل نظام ہے۔ سوال پیدا ہوتا ہے کہ پاکستان کیا جمہوریت کو قائم کرنے اور جمہوری اداروں کو منظم کرنے کیلئے بنایا گیا تھا؟ جمہوریت تو ہندوستان میں آج بھی ہے۔ بلکہ بھارت کی جمہوریت ذرا زیادہ خالص ہے۔ ایسے میں کس حکیم نے کہا تھا کہ خون کے دریا عبور کرو اور سر زمین پاکستان پہنچ کر جمہوریت کو نافذ کرو؟ قرآن و سنت گواہ سب خرایوں کی جڑ بندوں پر حکومت ہے۔ اس میں کیا شک نظامِ خلافت کو بھی بندے ہی چلاتے ہیں۔ اصل میں بات قانون کی ہے۔ جس کا

قانون رائج ہو حکومت اس کی ہوتی ہے۔ نظام خلافت کو بھی بندے ہی روای دواں رکھتے ہیں لیکن قانون اللہ کا ہوتا ہے۔ اور وہ آفیقی قانون خلیفہ وقت پر بھی اسی طرح لا گو ہوتا ہے جس طرح کر ایک عام شہری پر۔ جمہوریت، امریت، اشتراکیت وغیرہ ایک ہی سکے کے مختلف رخ ہیں۔ اگر نظام فرد واحد کے بنائے ہوئے تو انہیں پرمنی ہوتا سے آمریت کہتے ہیں۔ کسی طبقے یا گروہ کے خود ساختہ قوانین پرمنی نظام کو اشتراکیت کہتے ہیں۔ تمام عوام (جمہور) بگڑ جائیں اور وہ اپنے بنائے ہوئے قوانین لا گو کر کے نظام چلا کیں تو اسے جمہوریت کا نام دیا جاتا ہے۔ تمام کافرانہ ممالک میں اس وقت انسان ساختہ زیادہ تر یہ تینوں نظام جاری و ساری ہیں۔ کس قدر بھول..... کفار و مشرکین بھی جمہوریت پسند، مسلمان بھی جمہوریت پسند..... چو کفر از کعبہ بر خیز دکباجا نہ مسلمانی؟

نظام خلافت عبارت ہے اس لیے کہ یا اللہ کا وضع کرده اور رسول ﷺ کا آزمودہ نظام ہے۔ اس کے مقابلہ میں آمریت، اشتراکیت، جمہوریت جیسے نظام بغاوت ہیں اس لیے کہ یہ بندوں نے اپنی خواہشات و مفادات کی تکمیل میں روای دواں کر رکھے ہیں۔ یہ انسان ساختہ نظام بغاوت تو ہیں ہی، کفر، ظلم، فسق اور شرک بھی ہیں۔ حرام ہوتی ہے وہ چیز جس میں کفر، ظلم، فسق اور شرک پیوست ہو۔ بنابریں جمہوریت حرام ہے۔ آمریت حرام ہے، اشتراکیت حرام ہے۔

ہم نے اوپر ذکر کیا کہ نظام باطل کا حصہ بن کر نظام کو بد لنکا داعی بظاہر مجرور اسی پے در پے قرآن و سنت کی نصوص توڑتا چلا جاتا ہے۔ اور وہ بھی دھڑلے سے اس لیے کہ ساتھ ساتھ جشن بھی مناتا جاتا ہے۔ بے دریغ سرمایہ لگاتا ہے۔ دعوییں بھی کرتا ہے، مٹھائیاں بھی باٹھتا ہے۔ نظام باطل کی سرگزشت مکمل نہیں ہو گی جب تک اس سارے عمل (Process) کا کچا چٹھانہ کھولا جائے۔ جو مسلمان MPA یا MNA کی خواہش لیکر موجودہ با غایانہ نظام کا حصہ بنتا ہے، حصولی منزل کی خاطر اس کو کس قرآن و سنت کی نص کو توڑنا پڑتا ہے؟ آئیں بادل خواستہ کچھ پر اگنڈہ نور دی کر لیں۔

مثال کے طور پر قومی اسمبلی کا رکن بننے والا امیدوار سب سے پہلے امیدواری کے فارم

پر کرتا ہے اور اس پر اپنے دستخط ثبت کرتا ہے۔ ایسا کر کے مخصوصیت میں وہ ایک بڑی چھلانگ لگاتا ہے۔ ایسی چھلانگ لگانے کا مطلب ہے وہ نظامِ باطل کے لیے میر قبولیت ثبت کرتا ہے۔ جب کہ مسلمان ہونے کے ناطے اس پر فرض تھا کہ طاغوت کا انکار اور اللہ کا اقرار کرتا۔ قرآن مجید میں آیا:

”جو کوئی طاغوت کا انکار کر کے اللہ پر ایمان لے آیا، اس نے ایک ایسا معمبوط سہارا تھام لیا، جو کبھی ٹوٹنے والا نہیں اور اللہ سب کچھ سننے اور جانے والا ہے“ (بقرۃ: 256)۔

لیکن جب ایم این اے شپ کا امیدوار نظامِ باطل کو قبول کرتا ہے تو اس کا مطلب ہے کہ وہ نظامِ حق کو رد کرتا ہے۔ بالفاظِ دیگروہ اللہ کا انکار تو طاغوت کا اقرار کرتا ہے۔ پھر جب یہ امیدوار اپنی کامیابی کی کرشکن ہم چلاتا ہے تاکہ کسی طور سے عہدہ مل جائے تو وہ اس دوسری نص کو توڑتا ہے جس میں رسول رحمت اللہ علیہ نے فرمایا ”ہم نہیں عہدہ دیتے اسے جو عہدے کو مانگتا اور تاگلتا پھرے“۔ اسی انتخابی ہم (Compaign) میں جب وہ سرمایہ کاری کرتا ہے تو باغِ دہل اس تیسرا نص کو توڑتا ہے جو قرآن مجید میں بیان ہوئی تو اس طرح:

”ان کے نبی نے ان سے کہا کہ ”اللہ نے طالوت کو تمہارے لیے بادشاہ مقرر کیا ہے۔

یہ سن کر وہ بولے ”ہم پر بادشاہ بننے کا وہ کیسے حقدار ہو گیا؟ اس کے مقابلے میں بادشاہی کے ہم زیادہ مستحق ہیں۔ وہ تو کوئی بڑا مدار آدمی نہیں ہے۔“ نبی نے جواب دیا ”اللہ نے تمہارے مقابلے میں اسی کو منتخب کیا ہے اور اسے دماغی اور جسمانی دونوں قسم کی اہلیتیں فراوانی کے ساتھ عطا فرمائی ہیں اور اللہ کو اختیار ہے کہ اپنا ملک جسے چاہے دے اللہ بڑی وسعت رکھتا ہے اور سب کچھ اس کے علم میں ہے“ (بقرۃ: 247)۔

اس آیہ کریمہ میں اللہ تعالیٰ بڑے واضح انداز میں سرمائے کو بطور معیارِ اہلیت روکرتا ہے۔ اس کے برعکس جمارے ہاں تقریباً تقریباً واحد معیارِ اہلیت ”سرمایہ“ ہی ہو کر رہ گیا ہے۔ غریب لاکھوں خوبیوں کا مالک ہو عوامی نمائندہ بننے کی اس لینے نہیں سوچ سکتا کہ سرمایہ کاری نہیں کر سکتا۔ آگے چلیں اسی ہم کے دوران وہ چوتھی نص توڑتا ہے تو اس وقت جب خود ساختہ خوبیاں

اور مخالف کی خود ساختہ خرایاں بیان کرتا ہے۔ اسی دوران وہ برادری ازم، قرابت اور دوستی کے جذبات ابھار کر طبقاتی تقسیم پیدا کرتا ہے۔ پھر جیسے کہ ہم آگے ذکر کریں گے یہ انتخابی مہم اصل میں مہماجوئے کی ایک شکل ہے لیعنی اس دوران جو اکھیلا جاتا ہے اور دل کھول کر۔ متعدد مخالفین کو اکثر ویشتر مقروض بنانا کر جو امیدوار کامیاب ہو جاتا ہے وہ پیشتر اس کے کہ ایک چھٹ کے نیچے مردو خواتین کی گپٹ پیش میں شامل ہو کر متواتر کئی نصوص توڑے حلف اٹھاتا ہے۔ اس حلف کو بظیر غائز دیکھیں اس میں قرآن و سنت کے الفاظ تک نہیں اور وہ شاید اس لیے کہ ایک غیر مسلم نے بھی منتخب ہو کر وہی حلف اٹھانا ہوتا ہے۔ حلف میں وہ اس آئین کے تحفظ کا بوجھ اٹھاتا ہے جس میں ایک بھی شق قرآن و سنت کے خلاف ہو تو اس کے تحفظ کے حلف کا کوئی مسلمان سوچ بھی نہیں سکتا۔ ایک شق کے غیر اسلامی ہونے کی تو کیا بات، جس آئین کے تحفظ کا حلف اٹھایا جاتا ہے اس میں غیر اسلامی دفعات، اسلامی دفعات سے کہیں زیادہ ہیں۔ ہم ذیل میں اس کتابچے میں شامل چند غیر اسلامی دفعات کا ذکر کرتے ہیں تاکہ باطل نظام کی قلابازیاں اور انکل چھو جا گر ہو:

## طریق انتخاب

کسی بھی نظام میں طریق انتخاب کو بنیادی حیثیت حاصل ہوتی ہے اس لئے کہ معرض وجود میں لائے جانے والے نظام کی یہ پہلی اینٹ ہے۔ اگر یہ پہلی اینٹ میری ہی لگ جائے تو تاثریا دیوار کجھ ہی جائے گی۔ قرآن و سنت کو تو یہ طریق انتخاب وضع کرتے وقت درخواست ناء ہی نہ سمجھا گیا اپنی خواہشات اور سرم زمانہ کی پیروی کرتے ہوئے اس میں ”ہر بالغ فرد ایک ووٹ“ کے اصول کو اپنایا گیا۔ اسلامی تاریخ کے ورق اللہی، بار بار اللہی، چاروں خلفاء راشدین میں سے کسی ایک کا انتخاب بھی اس اصول کے مطابق نہ ہوا۔ آخر کیوں؟ اس لئے کہ قرآن مجید اس اصول کے برعکس مستقل ایک اور اصول دیتا ہے۔ قرآن کریم میں بار بار آیا ”اکثر الناس لا یعلمون.....لوگوں کی اکثریت ہمیشہ جاہل ہوتی ہے“۔ بالفاظِ دیگر جس نظام کی اٹھان لوگوں کی اکثریت کے بل بوتے پر ہوگی، وہ نظام لازماً جاہلانہ ہوگا۔ اسلام میں حق رائے وہی صرف ارباب حل و عقد یعنی پہلے سے

موجود اولی الامر کو حاصل ہے اور بس۔ خود امیدوار کھڑے ہو کر اپنے حق میں ووٹ مانگتے پھرنا اور اپنی تعریف خود کرتے پھرنا باطل نظام کی پروش کرنے کا ایک اور ذریعہ ہے۔ اسلام پہلے ہی قدم پر اس بھی انک روش کا قلع قع کرتا ہے۔ رسولؐ کا ارشادِ گرامی ہے:

”نبیں دیتے عہدہ، ہم اسے جو خود مانگتا اور تانگتا پھرے“ (مسلم)

ہمارے ہاں کامروجہ طرزِ انتخاب تو ویسے ہی تمار بازی کی ایک بھی انک اور وسیع تر شکل ہے۔ جوئے کی فتحی تعریف یہ ہے کہ ایسا کھیل جس میں چند جوئے باز سرمایہ لگاتے ہیں۔ پورے لگائے گئے سرمایہ کا فائدہ ایک جوئے باز لے اڑتا ہے باقی تمام ہاتھ ملتے گھر لوٹتے ہیں۔ یہی تو ہمارے ہاں انتخابات میں ہوتا ہے۔ ایک حلقت میں چند افراد سرمایہ لگاتے ہیں۔ پورے لگائے گئے سرمائے کا فائدہ منتخب ہونے والا تمار باز لے اڑتا ہے باقی تمام ہاتھ ملتے گھر لوٹتے ہیں۔ تھڑے پر جو اکھیلنے والے تمار بازوں اور انتخاب لڑنے والے جو بازوں میں البتہ ایک فرق تو یہ ہوتا ہے کہ تھڑے پر کھیلنے والے معمولی سرمایہ لگاتے ہیں جب کہ انتخابات لڑنے والے لاکھوں کی سرمایہ کاری کرتے ہیں۔ دوسرا فرق یہ ہے کہ تھڑے پر جو اکھیلنے والوں کو پولیس آپکڑتی ہے جب کہ انتخابی تمار بازوں کو حکومت وقت خود ہر سہولت میسر کرتی ہے تاکہ وہ جی بھر کر کھیلیں۔ پھر تھڑے پر چھوٹے پیانے پر تمار بازی کرنے والوں کے خلاف علماء کرام فتویٰ صادر کرتے ہیں جب کہ انتخابی تمار بازی علماء کرام خود کھیلتے ہیں۔

## اولی الامر

73ء کے آئین کے مطابق کوئی بھی غیر مسلم رکن شوریؓ، رکن کا بینہ اور رکن عدليہ ہو سکتا ہے، صرف صدر اور وزیر اعظم کے لئے مسلمان ہونا لازمی ہے۔ ایسا بھی رسم زمانہ کی نقلی اور انسانی خواہشات کی پیروی میں کیا گیا ہے۔ اسلامی احکامات کے مطابق ہر وہ مسلمان اولو الامر کا حصہ ہے جو کسی ایسی اسماں پر تعینات ہو کہ جہاں پالیسی امور طے ہوتے ہوں یا سماجی طور پر وہ ایک فائز مقام ہو۔ شوریؓ، عدليہ، کا بینہ کے اولو الامر ہونے میں کوئی کلام ہے ہی نہیں۔ رب

کائنات تو مونوں سے یوں مخاطب ہوتا ہے کہ ”اوی الامر منکم ..... یعنی اولو الامر مسلمانوں میں سے ہونے چاہئے، بالخصوص ارکان شوریٰ کیلئے تو مجھ تھا ہونا لازمی ہے۔ بتایا جائے کہ درج ذیل حکم کیا اللہ تعالیٰ کا حکم ہے یا نہیں؟

”اے لوگو جو ایمان لائے ہو اطاعت کرو اللہ کی اور اطاعت کرو رسول کی اور ان لوگوں کی جو تم میں سے صاحب امر ہوں، پھر اگر تمہارے درمیان کسی معاملہ میں نزاع ہو جائے تو اسے اللہ و رسول گی طرف پھیر دو اگر واقعی تم اللہ اور روز آختر پر ایمان رکھتے ہو۔ یہی صحیح طریق کا رہے اور انجام کے اعتبار سے بھی بہتر“ (نساء: 59)۔

ایک طرف اللہ تعالیٰ کا غیر مسلموں کو اولو الامر میں شامل نہ کرنے کا حکم، دوسری طرف اپنی خواہشات کی پیروی میں 73ء کے آئین میں غیر مسلموں کو اولو الامر میں شامل کرنے کا قانون بتائیے طاغوت اور کیا ہوتا ہے؟ کیا یہی قصور نہیں تھا نامرا فرعون کا؟ کس قدر ڈھنائی؟ ڈوب مرنے کا مقام ہے ان حضرات کیلئے جنہوں نے طاغوتی دستاویز پر آج سے کوئی تیس سال پہلے مہر تصدیق ثبت کی اور آج تک اس عظیم حداثتی غلطی کو دھراۓ جا رہے ہیں۔

## قرآنی معیارِ اہلیت

قرآن جب انتخابات کی بات کرتا ہے تو اس کے لئے پانچ اوصاف پر مشتمل معیارِ اہلیت بھی دیتا ہے۔ بڑا ہم کام ہے عوامی نمائندوں کے لئے معیارِ اہلیت مقرر کرنے کا۔ اسلام اس بارے میں کیسے خاموش رہ سکتا تھا؟ پانچ اوصاف یعنی ایمان (نور: 55)، تقویٰ (حجرات: 13)، صلاح (نور: 55)، علم اور جسم (بقرۃ: 247) پر مشتمل معیارِ اہلیت خود قرآن میں دیا گیا۔ ہمارے ہاں کے مروجہ طریق انتخاب جسے 73ء کے آئین کی پشت پناہی حاصل ہے کی دفعات 62 اور 63 میں گو معیارِ اہلیت دینے کی بودی سی کوشش کی گئی ہے لیکن وہ اسقدرتاً قابلِ عمل ہے کہ عملاً صرف ایک ہی اہلیت وجہ کا میابی بن کر رہ گئی ہے اور وہ اہلیت ہے ”سرمایہ داری“، یعنی سرمایہ کاری کرنے کی استعداد۔ رب کائنات کو پوچھ تھا کہ عیار لوگ سرمائے کے بل بوتے پر لوگوں کو رام کرنے کی جارت

کریں گے لہذا اس نے جس آئیہ مبارکہ میں علم اور جسم جیسے دو اہم اوصاف کو قرآنی معیارِ الہمت کا حصہ بنایا اسی میں سرمایہ داری و سرمایہ کاری کو معیارِ الہمت بنانے کی نفی کر دی۔ ملاحظہ ہو قرآن:

”ان کے نبی نے ان سے کہا کہ اللہ نے طالوت کو تمہارے لئے بادشاہ مقرر کیا ہے۔ یہ سن کرو وہ بولے ”ہم پر بادشاہ بننے کا وہ کیسے حقدار ہو گیا؟ اس کے مقابلے میں بادشاہی کے ہم زیادہ مستحق ہیں۔ وہ تو کوئی بڑا مالدار آدمی نہیں ہے۔“ نبی نے جواب دیا ”اللہ نے تمہارے مقابلے میں اسے منتخب کیا ہے اس لئے کہ اسے علم اور جسم کی الہمتیں فراوانی سے عطا کی ہیں.....“ (بقرۃ: 247)۔

## عورت کی سربراہی

اسلام کے معاشرتی و سیاسی نظام میں چھوٹے سے چھوٹا انتظامی یونٹ ”گھر“ ہے۔ یہ یونٹ چھوٹا تو ہے لیکن اس قدر بنیادی کہ کوئی بھی معاشرہ و تمدن بالآخر گھروں کے مجموعے سے بنتا ہے۔ جیسی اینٹ ویسی دیوار کے مصدق جیسا یہ بنیادی یونٹ ہو گا ویسا ہی معاشرہ معرض وجود میں آئے گا۔ اسلام نے بنابریں اس یونٹ کی بہیت و کارکردگی کو اس قدر اہمیت دی ہے کہ خود قرآن مجید میں جتنی ہدایات گھریلو زندگی کے متعلق ہیں کسی اور یونٹ کے متعلق نہیں۔ پتے کی بات جو بیہاں کی جانی مطلوب ہے یہ ہے کہ اسلام اس چھوٹے سے چھوٹے یونٹ کی باغ ڈور عورت کے ہاتھ میں نہیں، نہ صرف مرد کے ہاتھ تھاماتا ہے بلکہ اس تھمانے کی مصلحت بھی بیان کرتا ہے۔ قرآن مجید میں آیا:

”مرد عورتوں پر قوام ہیں، اس بنا پر کہ اللہ نے ان میں سے ایک کو دوسرے پر فضیلت دی ہے اور اس بنا پر کہ مرد اپنے مال خرچ کرتے ہیں.....“ (نساء: 34)۔

ظاہر ہے جب اسلام چھوٹے سے چھوٹے انتظامی یونٹ کی باغ ڈور عورت کے ہاتھ نہیں تھاماتا تو وہ پورے ملک کی قیادت کو صھیف نازک کے سپرد کرنے کا کیسے روادار ہو سکتا ہے؟ اللہ تعالیٰ کا حکم تو سپریم ہے، خود ساختہ آئین کے مصنفوں اگر سوچتے کہ ان میں سے کوئی ایک بھی جب اپنے گھر کی قیادت اپنی بیوی کے سپرد کرنے پر آمادہ نہیں تو پورے ملک کی سربراہی اس کے ہاتھ

دینے کی حماقت کیوں؟

آئین کے مصنفوں تو ظاہر ہے اپنی خواہشات کے اور سرم زمانہ کی پیروی کر رہی رہے تھے، حسرت تو ان علماء کرام اور دینی سیاسی جماعتوں پر ہے جو فریب میں آکر رسول ﷺ کے ارشاد مبارک کو بھی گول کر گئیں کہ وہ قوم تباہ ہو گئی جس نے اپنی باغ ڈور عورت کے ہاتھ تھادی۔ اس ایک غیر اسلامی قدم یعنی عورت کی سربراہی کی گنجائش پیدا کرنے سے خود ساختہ آئین کے وہ حصے جو سربراہِ مملکت (The Federal President) اور وفاقی حکومت (The Federal Government) پر مشتمل ہیں سب غیر اسلامی قرار پاتے ہیں۔

## دوسر بر اہان

اسلامی حکومت میں سربراہ کی حیثیت، مشروط ہی مطاع کی ہوتی ہے۔ سربراہ وقت کی اطاعت اسی طرح لازم کہ جس طرح اللہ و رسول ﷺ کی اطاعت۔ مطاع کو اگر دو یا زیادہ عہدوں میں تقسیم کر دیا جائے تو ایسے عہدے دار اسی طرح باہم متصادم ہو جاتے ہیں کہ جس طرح اللہ تعالیٰ کا یہ فرمانا کہ اگر دو والہ ہوتے تو کائنات کا نظام کبھی نہ چل سکتا۔ یہی وجہ ہے کہ اوپر دی گئی سورہ نساء کی آیت نمبر 34 میں مرد کو قوام بناتے وقت ایک وجہ یہ دی گئی ہے کہ کسی بھی انتظامی یونٹ میں ایک کو افضل (سربراہ) بنانا بہر حال لازمی ہے۔ خود ساختہ آئین میں دوسر بر اہوں..... ایک سربراہِ مملکت (صدر) اور دوسر اس سربراہِ حکومت (وزیرِ اعظم) کی پروپریشن اس قدر غیر اسلامی ہے کہ اس نے پورے آئین کو اسلام کے خلاف کھڑا کر دیا ہے۔ ہمارے ہاں آئے دن صدر اور وزیرِ اعظم کی باہمی چاقش نے تو تحریب سے بھی ثابت کر دیا ہے کہ مطاع کو منقسم نہیں ہونا چاہیے۔ یاد رہے دو خلافتِ راشدہ کا اختتام ہوا ہی تو اس وقت جب ایک خلیفہ کی موجودگی میں دوسرے خلیفہ کی بیعت ہونے لگی۔ خلافت وقت کا دوسر بر اہوں میں بث جانا اسلامی تاریخ کا وہ ظیم حادثہ ہے کہ جس سے اتری ہوئی گاڑی آج تک پھری پر نہیں چڑھ پائی۔ کس قدر رپتے کی بات بتا دی ہوئی ہے ہادی برحق نے فرمایا:

”جب دو خلیفہ سے بیعت کی جاوے تو جس سے آخر میں بیعت ہوئی ہواں کو مار ڈالو۔“ (اس لئے کہ اس کی خلافت پہلے خلیفہ کے ہوتے ہوئے باطل ہے)۔ (مسلم)

یوں خود ساختہ آئین کا وہ حصہ جو صدر، وزیر اعظم بلکہ پوشیل گورنمنٹ، گورنزوں، صوبوں اور فیڈریشن کے باہمی تعلقات وغیرہ پر پھیلا ہوا ہے تمام غیر اسلامی قرار پاتا ہے۔

## مجلس شوریٰ (The Parliament)

رسم زمانہ نے آئین کے مصنفوں کو مجلس شوریٰ کے ساتھ بریکٹ میں (The Parliament) لکھنے پر مجبور کیا اور نہ اسلامی شوریٰ کو پارلیمنٹ سے اتنا ہی تعلق ہے جتنا کہ مشرق کو مغرب سے۔ دونوں کے فرائض منصبی ہی میں 180 درجے کا فرق ہے۔ موجود پارلیمنٹ ایک قانون ساز ادارہ ہے جس میں بندوں کی کی ہوئی قانون سازی (جو شخص ارکانِ پارلیمنٹ کی خواہشات پر مبنی ہوتی ہے) کے مطابق کاروبار حکومت اور کاروبار زندگی چلتا ہے۔ اس کے عکس اسلامی شوریٰ خلیفہ وقت جس کا حصہ ہوتا ہے کے ہاتھ بندھے ہوتے ہیں۔ وہ قانون سازی نہیں کر سکتے؛ قانون سازی صرف اور صرف اللہ تعالیٰ کو سزا اوار ہے۔ ”ان الحکم لله“، شوریٰ کا اصل بلکہ اگر واحد فرضی منصبی کہا جائے تو مضائقہ نہیں، ہر اس معاملہ میں قرآن و سنت کی روشنی میں اجتہاد کر کے خلیفہ وقت کو مشورہ دینا ہوتا ہے کہ جس کے بارے میں خلیفۃ المسلمين کو برائے راست قرآن و سنت سے ہدایات نہ ملیں۔ اجتہاد کی اس پروپریٹر سے ہی قرآن و سنت وہ درج اختیار کرتے ہیں کہ جسے قرآن ہی میں ”الیوم اکملت لکم دینکم“ کے الفاظ سے بیان کیا گیا ہے۔ وقت گزرنے کے ساتھ سینکڑوں ایسے مسائل پیدا ہوتے رہتے ہیں کہ جن کے متعلق برائے راست قرآن و سنت سے ہدایات نہیں ملتیں۔ اسلام میں اجتہاد کی پروپریٹر ایسے ہی موقع کے لئے ہے۔

## دواں یا وان

خود ساختہ آئین کا وافر حصہ دو ایوانوں یعنی قومی اسمبلی اور سینٹ کے لئے مختص ہے

حالانکہ اسلام میں اس کی قطعاً گنجائش نہیں اس لئے کہ جس کیفیت و صورت حال کے لئے سیکولر دنیا میں یہ دو ایوانی پارلیمنٹ بنائی جاتی ہے وہ اسلام میں پیدا ہی نہیں ہوتی۔ رسم زمانہ کی نقابی میں ہمارے ہاں بھی قومی اسمبلی کا وجود تو مختلف صوبوں کی آبادی کے تناسب ارکان پر مشتمل ہے جب کہ سینٹ میں تمام چھوٹے بڑے صوبوں سے لئے گئے ارکان کی تعداد برابر ہے۔ ایسا اس لئے کیا گیا ہے کہ ارکان قومی اسمبلی کسی بڑے صوبے سے تعلق رکھتے ہوئے اپنی اکثریت کی بناء پر کسی دوسرے صوبے کو نفع یا نقصان نہ پہنچا سکیں۔ اسلام میں فیصلے (نہ کہ قانون سازی) جب کرنے ہی قرآن و سنت کے مطابق ہیں تو علاقے، زبان یا کسی اور بنیاد پر کسی کے نفع یا نقصان پہنچانے کا امکان ہی کہاں کہ دو ایوانوں کی ضرورت پڑے۔ اسلام میں تو یہ بھی ضروری نہیں کہ خلیفہ وقت ارکانِ شوریٰ کی اکثریت کی رائے پر عمل کرے۔ اگر خلیفۃ المسلمين کو تمام ارکانِ شوریٰ کے مقابلہ میں صرف ایک رکنِ شوریٰ کی رائے قرآن و سنت کے قریب تر محسوس ہو تو وہ یہ نہیں دیکھے گا کہ یہ تو محض ایک رکن کی رائے ہے۔ ترجیح قرآن و سنت کو ہے نہ کہ اکثریت کی رائے کو۔ منعینِ زکوٰۃ کے بارے میں تو حضرت ابو بکر صدیقؓ نے پوری شوریٰ کی رائے کو ٹھکرایا۔ وقت نے ثابت کیا کہ ان کا فیصلہ ہی قرآن و سنت سے قریب تر تھا۔

اسلام کی رو سے البتہ دو ایوان کا ہونا اس طور جائز بلکہ ترجیح کا حامل ہے کہ ایک ایوان مرد حفراًت کے لئے مختص ہو تو دوسرا خواتین کے لئے اور ہر دو کی اہمیت و قوت یکساں ہو۔ اس سے ایک تو مخلوط مجلس، جو شریعت کی صریحاً خلاف ورزی ہے، کا انعقاد ختم ہو جائے گا اور دوسرے خواتین کھل کر بہتر انداز میں اپنی رائے اور فیصلے کا اظہار کر پائیں گی۔ شوریٰ کی اصل روح یہی ہے۔

## اسلامی نظریاتی کنسل

73ء کے آئین میں مجلسِ شوریٰ کے علاوہ اسلامی نظریاتی کنسل کا وجود تو اسلام کے ساتھ ایک عجیب نہاد ہے۔ جیسا کہ اوپر ذکر کیا گیا اور جیسا کہ شوریٰ کے نام ہی سے عیاں ہے شوریٰ کا اصل کام اجتہاد کرتے ہوئے خلیفہ کو مشورہ دینا ہے۔ اجتہاد ظاہر ہے وہ کر سکتا ہے جس کا

نہ صرف قرآن و سنت پر کلی عبور ہو بلکہ وہ عالمی امور سے بھی پوری طرح آگاہ ہو۔ اسی لئے توعیٰ نہماںندوں کیلئے قرآنی معیار اہلیت میں ایک شرط ”علم“، کی ہے۔ کس قدر غیر اسلامی ہے 73ء کا آئین کہ آن پڑھ تک کو رکنِ شوریٰ ہونے کی اجازت دیتا ہے۔ یہ تو ایسا ہی ہے کہ کسی کالج میں لیکچرر تو آن پڑھ کو تعلیمات کر دیا جائے اور پھر اس کی کوپورا کرنے کیلئے اہل افراد کی ایک علیحدہ ٹیم بن کر خواہ خواہ کالج کے بجٹ پر بوجھڈا لا جائے۔ کیا یہ اللہ تعالیٰ کے اس حکم کی 180 درجے خلاف نہیں جسمیں کہا گیا ہے کہ ”امانیت (عہدے) اہل افراد کے سپرد کرو“ (نساء: 58)۔

## وفاقی شرعی عدالت

شرعی عدالت کی 73ء کے آئین میں پرویژن سے تو سو فیصد عیاں ہے کہ اس آئین کو بنایا گیا اسلام کا ماق اڑانے کیلئے ہے۔ سوال پیدا ہوتا ہے کہ وفاقی شرعی عدالت شرعی ہے تو کیا پاکستان میں کوئی غیر شرعی عدالت بھی مطلوب ہے؟ عدالت اور غیر شرعی چہ بواجھی؟ انسان جب قانون سازی کرے گا تو ایسی قانون سازی کا تضادات کا مجموعہ ہونا لازمی ہے۔

## طریقِ قانون سازی

قانون سازی اور بندوں سے ”ان الحکم الا للہ“ کی کھلم کھلا خلاف ورزی تو ہے ہی، بیچارے رحمت کا ہاتھ کانپ رہا ہے اس طریقِ قانون سازی کو تحریر میں لاتے جو 73ء کے جمہوری آئین میں درج ہے۔ ملاحظہ فرمائیں:

قانون سازی یا متبادل قانون سازی کی تحریک خواہ عدالت کی طرف سے ہو اسلامی نظریاتی کو نسل کی طرف سے یا کسی رکنِ شوریٰ کی طرف سے دو صورتوں سے دوچار ہوتی ہے۔ پہلی صورت تو یہ کہ حکومت وقت ایسی ترمیم یا قانون سازی کو دل سے قبول نہیں کرتی۔ ایسا ہو تو جیل بہانے نیل کبھی منڈھنے نہیں چڑھتی اس لئے کہ حکومت وقت کے پاس ٹالنے کے آن گنت طریقے ہوتے ہیں۔ تجربہ شاہد ہے وہ ٹالتی ہی چلی جاتی ہے۔ اگر پارلیمنٹ میں معاملہ آئی جائے تو چونکہ

پارلیمنٹ میں حکومت وقت کی اکثریت ہوتی ہے الہاما معاملہ وہی بن جاتا ہے کہ کب گوندھا جائے کب پکایا جائے اور کب کھانے کی نوبت آئے؟ یاد رہے 1973ء کے آئین کے کئی قوانین عدالتوں سے غیر شرعی قرار پائے اور ان کو تبدیل یا ترمیم کرنے کی سفارش کے باوجود آج تک ترمیم نہیں کر پائے۔

دوسری صورت یہ ہے کہ حکومت وقت بھی ترمیم یا نئی قانون سازی کے حق میں ہوتی ہے اور دل و جان سے ترمیم کرنا چاہتی ہے لیکن خود ساختہ آئین میں ترمیم کیلئے دو تہائی اکثریت کا ہونا لازمی ہے۔ یاد رہے کہ تاریخ پاکستان میں کم ہی ایسا ہوا ہے کہ حکومت وقت کو دو تہائی اکثریت حاصل ہوا اور یہ دو تہائی اکثریت کا میسر نہ ہونا صدیوں پر بھی محیط ہو سکتا ہے۔ ایسے میں مطلوبہ ترمیم کا کیا حشر ہو گا؟ یہی نہ کہ عدالتیں بھی حکومت وقت بھی حتیٰ کہ پوری قوم بے بس ہو گی۔ ترمیم نہیں کر پائے گی خواہ عدالت میں آئین کے جس حصے کو بدلا ہے وہ غیر شرعی قرار پا چکا ہو۔ اللہ تعالیٰ کل کو میدانِ حشر میں پوچھے گا کہ خدا یک دفعہ اشتکن کو غیر شرعی قرار دینے کے بعد تم اس کے ساتھ کیوں چھٹے رہے؟ ظاہر ہے جواب یہی ہو گا کہ ہمارے ہاتھ دو تہائی اکثریت نہ ہونے کی وجہ سے بند ہے تھے۔ بتائیے، اللہ تعالیٰ کے ہاں یہ عذر کیا قابل قبول ہو گا؟ اللہ تو یہی کہے گا کہ تم کوس حکیم نے کہا تھا کہ ہاتھ باندھنے والا کتاب پر خود تیار کر کے اسے آئین ملکت قرار دے دو۔ میرے عطا کردہ اذلی وابدی آئین کو مجھوں مغلوب کر کے یہ خود ساختہ آئین بنانے کی تم نے جسارت و حماقت کی ہی تو کیوں؟ یہی تو وہ موقع ہو گا جب اپنی امت کی کبھی شکایت نہ کرنے والے نبی ﷺ پا راٹھیں گے تو یوں:

”اے اللہ! میری قوم نے اس قرآن کو مجھوں کے رکھا“ (فرقان: 30)۔

بات کو آگے بڑھاتے ہوئے فرض کیجئے کہ حکومت وقت کو پارلیمنٹ میں دو تہائی اکثریت حاصل ہے اور وہ اس قابل ہے کہ مطلوبہ ترمیم کر سکے۔ لیکن ”زلف کو سر ہونے تک“ مزید کئی مشکل مراحل سے گزرنا پڑتا ہے جن کا ذکر تک کرنا مناسب نہیں۔ بندے اور اللہ رسول ﷺ کے احکامات کی منظوری دیں، طاغوت اور کیا ہوتا ہے؟

## نظامِ خلافت قائم ہوا ج تو کیسے؟

ایک مسلمان ریفرنس کا پابند ہے، من مرضی یا شتر بے مہار کی سی زندگی نہیں گزار سکتا۔ ریفرنس قرآن و سنت ہے اور بس۔ مسلمانی ہے ہی یہی کہ چھوٹے سے چھوٹا کام مثلاً پانی کا گھونٹ بھی پیا جائے تو مسنون طریقے سے پیا جائے۔ پنجمہ کو کتاب کے ساتھ بھیجا ہی اس لئے جاتا ہے کہ وہ احکاماتِ الٰہی کی الٰہی تعبیر عملاً کر کے دکھادے۔ بصورتِ دیگر تو کسی بھی حکم کی متعدد تعبیریں کی جانے اور بنابریں اشتباہ میں پڑنے کا امکان ہے۔ ہم عصر حاضر کے مسلمانوں نے شدہ ترتیب و ترکیب کے مطابق، صرف قرآنی احکامات کے پابند ہی نہیں، اسوہ رسول ﷺ کے بھی پابند ہیں۔

جب لازم ہہرا کہ ہم مسلمانوں نے کوئی بھی کام کرنا ہے تو مسنون طریقے سے کرنا ہے تو نظامِ خلافت قائم کرنے کیلئے بھی مسنون طریقے کے علاوہ کوئی دوسرا استہ اختیار نہیں کر سکتے۔ غلط فہمی کی بنا پر کچھ لوگ یہ فرض کر بیٹھے ہیں کہ جیسے نظامِ خلافت قائم کرنے کا کوئی مسنون طریقہ ہے، ہی نہیں۔ حیرانگی کی بات ہے کہ ایسے حضرات یہ نہ سوچ پائے کہ پانی پینے کھانا کھانے، سونے جانے، خریدنے، بیچنے، لڑنے، صلح کرنے وغیرہ غرضیکہ ہر ہر کام کیلئے تو مسنون طریقہ ہے تو طریقہ قیامِ خلافت، ہی کیا اتنا غیر سخیدہ اور غیر اہم کام ہے کہ اس کا کوئی مسنون طریقہ نہیں۔ حالانکہ نظامِ خلافت یا بالفاظِ دیگر اللہ تعالیٰ کی فی الارض حکومت قائم کرنے کا کام تو مقصدِ بعثت نبوت اور مقصدِ تخلیق آدم ہے۔ دور نبوت کے ایک طرف دور جہالت تو دوسری طرف دور خلافت۔ اسوہ رسول ﷺ کیا ٹھہرا، ظاہر ہے کہ نظامِ خلافت کا قیام۔ پھر یہ بھی کہ جس دین کی تجھیں کا اللہ تعالیٰ نے اپنے نبی ﷺ سے اعلان کروایا وہ مکمل کیسے ہوا اگر قیامِ خلافت کے طریقی کار سے عاری ہو؟ آئندہ صفحات میں پیش کی گئی گزارشات سے انشاء اللہ و اور درچار کی طرح واضح ہو جائے گا کہ قرآن و سنت میں قیامِ خلافت کا مربوط منضبط اور دوڑوک مسنون طریقہ موجود ہے۔

## حصول اقتدار لازمی

ہمارے ہاں ایک اور غلط فہمی پائی جاتی ہے۔ کہا جاتا ہے کہ حصول اقتدار اور کاوس سیاست دنیا دارانہ کام ہے جس سے علماء کرام اور دانشواران امت کو اجتناب کرنا چاہئے۔ یہ غلط سوچ دور ملوكیت میں اس لئے پیدا کی گئی کہ ملوک نہیں چاہتے تھے کہ ان کی من مانیوں میں قرآن و سنت کی پابندیاں حائل ہوں۔ اس کا حل انہوں نے یہ ڈھونڈا کہ دین حق کو سیاست اور مذہب کے دو علیحدہ علاحدہ دو اسر میں تقسیم کر دیا۔ انہوں نے خود تو سیاست و اقتدار کی مند سنبھال لی جبکہ دینی رحمات رکھنے والے عنصر کو اہل مذہب قرار دے کر مدرسوں اور دارالعلوموں کی طرف ڈھکیل دیا۔ وقت گزرنے کے ساتھ ساتھ اہل سیاست سیکولر نظام کے قریب تر ہوتے چلے گئے جبکہ اہل مذہب درس و تدریس اور گفتگی کی چندر سوماتِ عبودیت میں منہمک ہو گئے۔ آج دین حق کا وجود زیر آسمان مفقود ہے۔ جس دین کو آج کے ہم مسلمان اختیار کئے ہوئے ہیں وہ اس دین سے یکسر مختلف ہے جو رسول ﷺ امت کے سپرد کر کے گئے تھے۔ سپرد کردہ دین میں خلیفۃ المسُلِّمِین، اولو الامر، شوریٰ امت وغیرہ کا وجود تھا، ہمارے اختیار کردہ دین میں نہیں۔ امت مسلمہ بھی درجنوں اقوام کا روپ دھار پکھی۔ یعنی ہمارا اختیار کردہ دین اس مردے کی مانند ہے جس میں بظاہر تمام اعضاء و جوارح تو موجود ہوتے ہیں، نہیں ہوتی تروخ۔ سیاست و مذہب کی یہ تقسیم ہمارے لئے اسی طرح سودمند ہونے کی بجائے مضر ہو گئی ہے جس طرح پانی جیسا انتہائی سودمند مشروب آسی سیجن اور ہائیڈروجن میں منقسم ہو کر برکش صفات کا حامل ہو جاتا ہے۔ پانی آگ کو بجا تا ہے جبکہ آسی سیجن دوسری چیزوں کو جلانے میں مددگار ہوتی ہے اور ہائیڈروجن کیس خود حلقتی ہے۔

حامدین نظام خلافت صرف مقتدر ہی نہیں ہوتے بلکہ ایسے مقتدر جس کی نظری کسی دوسرے نظام میں نہیں ملتی۔ اسلام امامت سیاست (امامت کبریٰ) اور امامت صلوٰۃ (امامت صغیری) کو اس خلیفۃ المسُلِّمِین میں مجتمع کرتا ہے جس کی اولو الامر میں مرکزی حیثیت ہوتے ہوئے مشروط ہی، اسی طرح اطاعت لازم جیسے اللہ اور اس کے رسول ﷺ کی اطاعت۔ خلیفۃ المسُلِّمِین

پوری اسلامی دنیا کا حکمران بھی ہوتا ہے تو دارالخلافہ کی مرکزی مسجد کا خطیب و امام بھی۔ اسلام غلبہ دین حق کو لازم قرار دیتا ہے لیکن یہ غلبہ اس وقت تک حاصل ہی نہیں ہوتا جب تک کہ پہلے خلفاء خلافت کا وجود نہ ہو یا نظام خلافت کی طاقت میسر نہ ہو۔ خلافت نام ہے اللہ کی حکومت کا اور ظاہر ہے اللہ تعالیٰ کی حکومت صرف مقتدر ہی نہیں اسی مقتدر ہوتی ہے جس کے پائے کی کوئی دوسرا طاقت نہیں ہوتی۔ ایسا ہی ہوتا حق بحق دار رسید کی صورتِ حال پیدا ہوتی ہے۔ یہی وجہ ہے کہ رسول ﷺ نے اپنے درینبوت کا ایک ایک لمحہ نظام خلافت قائم کرنے میں لگایا۔ سلسلہ نبوت ختم ہونے پر یہ کام اب امت مسلمہ کے فرائض میں اولیں حیثیت کا حامل ہے۔ نظام خلافت قائم کرنے کا مطلب اصل میں اللہ تعالیٰ کے اقتدار کو قائم کرنا ہے، کسی انسان کا اپنا ذاتی اقتدار نہیں۔

## حصول اقتدار کا انوکھا طریقہ کار

دنیا میں انقلاب لانے کے چار طریقے معروف ہیں۔ ایک تو یہ کہ ایک طاقتوگروہ کسی کمزور گروہ پر قابو پا کر اقتدار حاصل کر لے۔ کسی بیرونی حملہ آور کا اقتدار پر قابض ہو جانا اسی طریقے کی مثال ہے۔ فوج کا سویلین حکومت کو چلتا کر کے خود قابض ہو جانا بھی اسی کی مثال ہے۔ دوسرا طریقہ بذریعہ سازش اقتدار حاصل کرنے کا ہے۔ ایسٹ انڈیا کمپنی کا ہندوستان پر اور اسرائیل کا فلسطین پر قابض ہو جانا اسی طریقے کی مثالیں ہیں۔ تیسرا طریقہ بذریعہ سڑیت پاوریا یا عوامی بغاوت اقتدار حاصل کرنے کا ہے۔ انقلاب فرانس اور انقلاب روس اسی کی مثالیں ہیں۔ چوتھا طریقہ بذریعہ انتخابات اقتدار حاصل کرنے کا ہے۔ یاد رہے انہیں نے ان چاروں طریقوں میں سے کسی کو بھی اختیار نہ کیا، انہوں نے جو طریقہ اختیار کیا وہ اللہ تعالیٰ کی نصرت کو بروئے کار لَا کر انقلاب لانے کا ہے۔ آئیے دیکھیں کس قدر ریکتا و منفرد طریقہ کا رہے یہا!

## تین باتوں کا ادراک ضروری

تفصیلات بعد میں پہلے تین بنیادی باتیں نوٹ کر لیں۔ رسول ﷺ کے لائے

ہوئے انقلاب کو کما حق نہیں سمجھا جا سکتا جب تک ان تین باتوں کا آغاز ہی میں اور اک نہ کر لیا جائے۔ پہلی بات تو یہ ہے کہ ہجرت مدینہ پر یہ انقلاب وقوع پذیر ہو چکا تھا۔ اس کے بعد مدنی دورِ نبوت اور دورِ خلافتِ راشدہ میں جو جدوجہد ہوئی اور حقیقتہ بھر پور ہوئی وہ استحکام و وسعتِ انقلاب اور غلبہِ مدینہ حق کے لئے تھی۔ اللہ کے رسول ﷺ کہ سے مدینہ تشریف لے گئے تو ایک پناہ گزین کی حیثیت میں نہیں، بطور حکمران وارد ہوئے۔ مدینہ کی نواز اسیدہ و نو خیز اسلامی ریاست، خواہ کتنی ہی چھوٹی تھی ایک خود مختار ریاست تھی اور رسول ﷺ اس کے فرمانزواد تھے۔ دوسری بات جس کا ادرارک بہت ضروری ہے یہ ہے کہ نظامِ خلافت کا انعقاد کوئی جزوی نہیں کلی تبدیلی ہے۔ جزوی اصلاح (Patch Work) کی قطعاً اجازت نہیں۔ ”ادخلو انی المسلم کافہ“ سے کم تر کا سوال ہی پیدا نہیں ہوتا۔ شاخ تراشی وغیرہ سے کام نہیں بنتا، شجرِ خوبی کو جڑ سے اکھاڑ کر شجرِ طیبہ کو نئے سرے سے کاشت کرنا ہوتا ہے۔ تیری بات جو ذہن میں از بر ہونی چاہئے یہ ہے کہ مجموعی طور پر یہ انقلاب دو ادوار میں منقسم ہے، دورِ قیامِ خلافت اور دورِ دوامِ خلافت۔ دورِ قیامِ خلافت وہ دور ہے جس کے اختتام پر یہ عظیمِ انقلاب وقوع پذیر ہوا اور دورِ دوامِ خلافت وہ دور ہے جس میں اس لائے ہوئے انقلاب کو استحکام و وسعت نصیب ہوئی۔ بالفاظِ دیگر کی دو نبوت، قیامِ خلافت کا دور ہے تو مدنی دورِ نبوت مشمول دورِ خلافتِ راشدہ دوامِ خلافت کا دور ہے۔ قیامِ خلافت اور دوامِ خلافت کے ان ادوار کو اس لئے ذہن میں رکھنا ضروری ہے کہ ہر دور میں اپنائی گئی حکمتِ عملی اپنی نوعیت کے اعتبار سے بڑی حد تک مختلف ہے۔ آج کی دنیا میں اسلامی انقلاب برپا کرنے والے نوٹ کر لیں کہ انہیں دوامِ خلافت سے پہلے قیامِ خلافت کا مرحلہ در پیش ہے۔ ان دونوں ادوار میں اپنائی گئی حکمتِ عملیوں کو اگر باہم گذٹ کر دیا جائے تو اسلامی انقلاب کا کوئی سوال نہیں۔ قیامِ خلافت اور دوامِ خلافت میں اپنانے گئے مسنون طریقے کا رکاذ کر ہم یہاں پر علیحدہ علیحدہ کرتے ہیں۔

# قیامِ خلافت کا مسنون طریق کار

## قیامِ خلافت اور دوامِ خلافت کی جدوجہد کا فرق

قیامِ خلافت اور دوامِ خلافت میں اپنائے گئے طریق کا رہنمائی کم از کم دونماں ایا فرق ایسے ہیں جن کا تذکرہ ضروری ہے۔

### ۱۔ دعوت بلا تشدید

پہلنا میاں فرق یہ ہے کہ کبھی دور بیوت یا دور قیامِ خلافت میں جہاد بالسیف نہیں ہوا۔ تلوار کا استعمال تو در کنار کسی مسلمان نے کبھی کسی دشمن کو تھپٹک نہیں مارا بلکہ گالی تک نہیں دی۔ قوت بازو کا استعمال قطعاً منوع تھا۔ مسلمانوں نے مارضو رکھائی اور حقیقتاً خوب کھائی لیکن خود کسی کو نہیں مارا۔ میکنگ کا مقابلہ شرافت سے کیا اور بدی کا جواب تیکی بلکہ بہتر نیکی سے دیا۔ دور قیامِ خلافت میں اقدام کا کوئی سوال نہیں۔

خفیہ دعوت کے دور میں ایک دفعہ حضرت سعد بن ابی وقاصؓ کے ہاتھوں کسی حملہ آور دشمن کے سر میں عمومی سی چوٹ آگئی تو نبی رحمت ﷺ نے اسے ساتھیوں کی تربیت میں کمی گردانا اور بلا تاخیر دار ارقام کو مسلمانوں کے لئے ابھیاع و تربیت کا مرکز بنایا۔ دور دعوت میں ہی ایک دفعہ ایک شخص رسول ﷺ کی موجودگی میں حضرت ابو بکر صدیقؓ کو بے تحاشا گالیاں دینے لگا۔ صدیقؓ اکبر خاموشی سے اس کی گالیاں سنتے رہے اور نبی رحمت ﷺ بھی اس موقع پر مسکراتے رہے۔ آخر کار جب صدیقؓ اکبر کا پیانہ صبر لبریز ہو گیا تو انہوں نے بھی جواباً قادرے ترش بات کہہ دی۔ رسول ﷺ کو اچھا نہ لگا (لگتا بھی کیسے یہ تو قیامِ خلافت کا دور تھا) اور وہاں سے تشریف لے گئے۔ حضرت ابو بکرؓ بھی پیچھے ہو لئے اور راستے میں ہی جا کر عرض کی کہ یہ کیا ماجرا ہے کہ جب تک وہ مجھے گالیاں دیتا رہا آپ ﷺ مسکراتے رہے اور جب میں نے جواب دیا تو آپ ﷺ نا راض ہو گئے؟ فرمایا کہ جب تک تم خاموش تھے ایک فرشتہ تمہاری طرف سے اس کا جواب دیتا رہا مگر جب تم

بولے تو فرشتے کی جگہ شیطان آگیا، میں شیطان کے ساتھ تو نہیں بیٹھ سکتا تھا۔  
 یاد رہے وہ جہاد جو دو رکبی میں ہوا مخفی بالقلب اور بالسان تھا، بالقوہ ہوا ہی اس وقت  
 جب مدینہ میں ایک اسلامی ریاست، غیر اسلامی ریاستوں کے مقابلہ میں معرض وجود میں آگئی۔

## ۲۔ انقلاب بلا انتخاب

جیسا کہ ہم نے اوپر انقلاب بذریعہ انتخابات غیر مسنون قرار دیا ہے، دورِ قیام خلافت  
 اور دورِ دوام خلافت کا دوسرا بڑا فرق یہ ہے کہ دورِ قیام خلافت میں انتخابات کا کوئی سوال نہیں۔ یہ  
 امر بعض لوگوں کے ذہن میں الجھاؤ پیدا کرتا ہے اس لئے کہ وہ سمجھے بیٹھے ہیں کہ اسلام میں  
 انتخابات تو ہیں۔ اس میں کوئی شک نہیں کہ اسلام میں انتخابات ہیں لیکن یہ انتخابات اسلامی نظام کو  
 لانے کیلئے نہیں، اسلامی نظام لانے کے بعد اسے چلانے کے لئے ہیں۔ کمی دورِ نبوت میں اگر  
 انتخابات کے ذریعہ تبدیلی لائی جاتی تو انقلاب کبھی واقع نہ ہوتا۔ اسی طرح اگر دورِ خلافت راشدہ  
 یعنی دورِ دوام خلافت میں انتخابات نہ ہوتے تو بنی گھڑ جاتی۔ ملوکیت اصل میں داخل ہوئی اس وقت  
 جب انتخابات نہ ہوئے۔

یہ دونوں ایس فرق تو دورِ قیام خلافت اور دورِ دوام خلافت میں حدِ فاصل کی حیثیت رکھتے ہیں۔  
 اب ہم دو ایسے پہلوؤں کا ذکر کرتے ہیں جن پر عمل توہر دو دوار میں لازمی ہے لیکن دورِ قیام خلافت  
 میں ان کی اہمیت قدرے زیادہ ہے۔ بالفاظِ دیگران پر عمل کئے بغیر بھی اسلامی انقلاب نہیں آ سکتا۔

## ۱۔ دعوت الی اللہ ہی نہیں، طاغوت سے اجتناب بھی

جیسا کہ اوپر ذکر ہوا دورِ قیام خلافت میں جب طاقت کا استعمال منوع ہے تو ایک لحاظ  
 سے انقلاب کا وقوع بعض دعوت و تبلیغ ہی سے ہو جاتا ہے۔ لیکن اس سے اگر کوئی یہ سمجھے بیٹھے کہ وعظ و  
 نصیحت کرتے جاؤ اور ایک دن انقلاب برپا ہو جائے گا تو وہ بھول کا ہی نہیں ”بڑی بھول“ کا شکار  
 ہے۔ حقیقت میں دعوت الی اللہ سے بھی پہلے اجتناب طاغوت لازم ہے۔ انقلاب کا یہ وہی طریق و  
 فلسفہ ہے جو لا الہ الا اللہ میں صدقی صدم ضمیر ہے۔ اللہ کے رسول ﷺ جب کہتے ”لا الہ الا اللہ تَعَلَّمُوا“

تو حقیقت میں پورا فلسفہ اسلامی انقلاب ان کے سامنے رکھ دیتے۔ ہر مسلم کو یہ انقلابی کلمہ پڑھایا ہی اس لئے جاتا ہے کہ جو تبدیلی اسلام معاشرے میں برپا کرنا چاہتا ہے وہی ہر فرد میں۔ خلافت معاشرے میں بعد میں قائم ہوتی ہے، ہر ہدایان لانے والے میں پہلے۔ چار الفاظ کے اس کلمے میں ”الا اللہ“ بعد میں ہے اور ”الا اللہ“ پہلے۔ اجتناب طاغوت پہلے ہے اور دعوت الی اللہ بعد میں۔ نظامِ باطل سے مکمل بائیکاٹ پہلے ہے تو نظامِ حق کی دعوت بعد میں۔ دعوت الی اللہ اور اجتناب طاغوت کا اس قدر چوپی دامن کا ساتھ ہے کہ قرآن میں اسے بار بار مختلف اسلوب میں بیان کیا گیا۔ ایک جگہ پر آیا:

”ہم نے ہرامت میں ایک رسول پیغیجا اور اس کے ذریعہ سب کو خبردار کر دیا کہ اللہ کی بندگی کرو اور طاغوت کی بندگی سے اجتناب کرو“ (آلہ: 36)۔

ایسی آیات کی رو سے لازمی ٹھہرا کہ اسلامی انقلاب لانے کیلئے دعوت و اصلاح اور اجتناب و برآت کا کام ساتھ ساتھ ہو۔ ضروری ہے کہ داعیانِ حق اس نظامِ باطل کا مکمل حد تک خود حصہ نہ بنیں جسے وہ نظامِ عدل و قسط میں بدلنا چاہتے ہیں۔ مکملہ حد تک اس لئے کہ رسول ﷺ خود ایک عرصہ تک اسی خانہ کعبہ میں نماز ادا کرتے رہے جس میں کہ 360 بت بر اجانان تھے۔ اسوہ رسول ﷺ پر ایک سرسری نگاہ بھی ڈالی جائے تو یہ حقیقت دو اور دو چار کی طرح واضح ہو کر سامنے آتی ہے کہ نبی کائنات ﷺ اور آپ ﷺ کے ساتھیوں نے اس نظام سے کہ جسے وہ بدلنا چاہتے تھے باصرار کنارہ کشی کی۔ اجتناب کی تاریخی مثال قریش سے ہے کہ سردارانِ قریش نے نبی رحمت ﷺ کو چند رعایتوں کے حصول کی خاطر اپنا بادشاہ بنانے کی پیشکش کی لیکن آپ ﷺ نے یہ کہہ کر اس پیشکش کو ٹھکرایا کہ:

”اگر سورج میرے دائیں ہاتھ اور چاند میرے بائیں ہاتھ پر بھی رکھ دیا جائے تو میں یہ کام نہیں چھوڑوں گا۔ یہاں تک کہ یا تو اللہ اسے کامیاب فرمادے یا میں اس راہ میں ہلاک ہو جاؤں“۔

اس ٹھکرانے کی وجہ یہی تھی کہ اسلام کو یہ تک قبول نہیں کر سکتی اگر نہ اسے باتیں مان لی جائیں تو باطل کی کم از کم ایک بات مان لی جائے۔ ظاہر ہے مفہوم و مصالحت کی صورت میں ایسا

ہونا ناگزیر تھا۔ یہی بڑی وجہ تھی کہ رسول ﷺ نے جب ہجرت کی تو جب شہ کی بجائے مدینہ جانے کو ترجیح دی حالانکہ جب شہ کے باڈشاہ نجاشی اس وقت مسلمان ہو چکے تھے۔ ایسا کرنے میں یعنی جب شہ کی طرف ہجرت کرنے میں جو رکاوٹ تھی وہ یہی تھی کہ نظامِ حق اور نظامِ باطل کا ایک قدم بھی ساتھ چلانا ممکن نہ تھا۔ نبوت و باڈشاہت میں کیا جوڑ؟

مشرکین مکنے لا کھوش کی کہ اللہ کے رسول ان کے ساتھ ”کچھ دو کچھ لو“ کا معاملہ کر لیں۔ قرآن میں آیا ہے۔

”پس اے نبی ﷺ جھلانے والوں کے دباو میں ہرگز نہ آؤ۔ وہ چاہئے ہیں کہ کچھ تم مذاہبت کرو تو وہ مذاہبت کریں“ (القمر: 9-8)۔

آخر جب اللہ کے رسول ﷺ نے نظامِ باطل کے ساتھ چلنے سے یک قلم انکار کر دالا تو قریش مکہ کم از کم مطالبه (Minimum Demand) لے کر آگئے۔ ابوطالب کی وساطت سے انہوں نے چاہا کہ ”آپ ﷺ کا بھیجا ہمیں ہمارے دین پر چھوڑ دے اور ہم اسے اس کے دین پر چھوڑ دیتے ہیں“، وہ جس معبود کی عبادت کرنا چاہے بخوبی کرے، ہمیں اس سے کوئی تعریض نہیں مگر وہ ہمارے معبودوں کی نمدانت نہ کرے اور یہ کوشش نہ کرتا پھرے کہ ہم اپنے معبودوں کو چھوڑ دیں، رسول ﷺ نے آسمان کی طرف نگاہ اٹھائی اور قریش کے مرداروں سے فرمایا ”آپ لوگ یہ سورج دیکھ رہے ہیں؟ انہوں نے کہا ہاں، آپ ﷺ نے فرمایا کہ جس طرح یہ سورج آپ لوگوں سے اپنی روشنی روک لینے پر قادر نہیں اسی طرح میں بھی اس کام کو چھوڑ دینے پر قادر نہیں ہوں“، یاد رہے ہجرت حقیقت میں مروجہ باطل نظام سے بایکاٹ کی آخری اور حتمی صورت تھی۔ ان حقائق سے نتیجہ جو نکلا تو یہ کہ اسلامی انقلاب نہ انتخاب (Ballot) سے آتا ہے نہ جہاد بالسیف (Bullet) سے۔ آتا ہے تو محض دعوت الی الخیر اور انتخاب بالطاغوں سے۔

## ۲۔ عداوت و مخالفت

اس میں کوئی بھک نہیں کہ ایک آدمی کی ایک عادت کو بدلتا جوئے شیر لانے کے مترادف

ہے۔ پھر ایک معاشرہ اور معاشرہ بھی وہ جو ہم عصر دنیا میں نچلی ترین سطح پر ہو کی ہیئت و ترکیب کو کلیہ بدلتا تو لاکھ گنا مشکل ہوتا ہے۔ مجھے جانے نظام کب گوارا کرتے ہیں کہ کوئی جب چاہے انہیں ادھیڑ بکھیر کر رکھ دے۔ بڑا جان جو کھوں کا کام تھا جو انہیاں کو درپیش رہا ہے۔ سب سے بڑی مشکل جو حائل رہی ہے وہ یہ کہ حاملین نظام باطل اسے نظام حق سمجھ کر اپنانے ہوئے ہوتے ہیں۔ ان کے وہم و مگان میں بھی نہیں ہوتا کہ وہ نظام جو انہیں آباد اجادا سے ملا ہے کس طور ناقص ہے۔ ایسی ہی صورتی حال سے رسول ﷺ اور ان کے ساتھیوں گو واسطہ پڑا۔ جتنے بھی مشرکین کے فواد ابوطالب کے پاس آئے وہ انہیں زبان حال سے پکار پکار کر کہتے تھے کہ وہ کیسے اس شخص کو برداشت کریں جو ہمارے معبدوں کی برائی کرتا ہے، ہمارے دین میں عیب نکالتا ہے، ہماری جماعت میں پھوٹ ڈالتا ہے، ہماری عقولوں کو حماقت قرار دیتا ہے اور ہمارے باپ دادا کو گراہ ٹھہرا تا ہے؟

گزرے اور بھپرے ہوئے کفار و مشرکین سے نیکی کروانا بھی کوئی آسان کام نہ تھا لیکن انہائی کٹھن کام تو ان سے بدی کا چھڑوانا تھا۔ معاملہ محض ایک اللہ کو مان لینے کا ہوتا تو شاید وہ مان لیتے کیونکہ پہلے ہی کسی حد تک وہ اسے مانتے تھے لیکن یہ ان کو قطعاً گوارانہ تھا کہ وہ ان بتوں کو توڑ دیں جنہیں وہ خداوں کی حیثیت دیئے بیٹھے تھے۔ مشرکین کے سینوں سے شرک کا پودا کاٹ کر تو حید کا پودا لگانا خود مشکلات کو دعوت دینا تھا۔ پھر بڑے بڑے تیر تھوں اور مزاروں کے سر پر ستون کو کب گوارا تھا کہ کوئی ان کی گدیوں اور سجادہ نشینیوں کو چلچڑی کرے۔ سردار ان قریش سوچ تک نہ سکتے تھے کہ کوئی انہیں ان کی سرداریوں، قبیلہ پرستیوں اور شاہ زوریوں سے دست بردار کر دے۔ پھر ان کے لئے اللہ کی توحید کو تو ماننا مشکل تھا ہی، اس سے بہت زیادہ مشکل اپنے ہی شہر اور محلے کے ایک شخص کی رسالت کو ماننا تھا۔ قرآن ان کی نفیات کو یوں بیان کرتا ہے:

”” اور یہ ظالم آپس میں سرگوشیاں کرتے ہیں کہ یہ شخص آخر تم جیسا ہی ایک بشر تو ہے۔ پھر کیا تم آنکھوں دیکھتے جادو کے پھندے میں پھنس جاؤ گے، (الانبیاء: 3)۔

”کیا ہمارے درمیان بس یہی ایک شخص تھا جس پر ذکر نازل کیا گیا،“ (ص: 8)۔

پھر من مانیوں، شہوت رانیوں اور مادر پدر آزادیوں کے دلدادہ مشرکین کو یہ بھی کب گوارا تھا کہ وہ قرآن جیسے ضابطے میں کسے جائیں۔ ان کے پاؤں تلے سے زمین نکل گئی جب انہیں خبر دی گئی کہ ایک آن دیکھی طاقت ہر لمحہ ہر فرد کے ساتھ ہے۔ آخرت پر ایمان لانا، حشر و نشر، جزا اور سزا اور جنت و دوزخ کا تصور انہیں کسی طور پر بول نہ تھا۔ ایسا عقیدہ تو ان کی سرشت و خصلت پر شدید وار تھا۔ انہیں قطعاً گوارا تھا کہ وہ کسی ایسے ضابطے کو مان لیں جو ان کے ہاتھ باندھ کر کہ دے۔ یہی وجہ تھی کہ رسول ﷺ کے خلاف جتنے ہتھکنڈے ان کے پاس تھے ان میں سے موثر ترین حشر و نشر اور جزا اور سزا کا سہتراء کرنا تھا۔ چنانچہ وہ کہتے:

”ہم بتائیں تمہیں ایسا شخص کہ جو خبر دیتا ہے کہ جب تمہارے جسم کا ذرہ منتشر ہو چکا ہو گا تو اس وقت تم نئے سرے سے پیدا کر دیے جاؤ گے۔ نامعلوم یہ شخص اللہ کے نام پر جھوٹ گھڑتا ہے یا اسے جذون لاحق ہو گیا ہے“ (سبا: 7-8)۔

ایک اور مشکل جس کا مشرکین مکہ کو سامنا تھا یہ تھی کہ ان کے اپنے بھائی بند بیٹے بیٹیاں اور رشتے دار، گھر بار اور ہر رشتہ تیاگ کر ایک ایک دودو کر کے بتدرنج مدعا انقلاب کے کمپ میں جا رہے تھے۔ عجیب اور متھیر کن صورتِ حال پیدا ہو چکی تھی کہ ان کے اپنے جگر کے گلڑے ان سے بر سر پیکار ہو رہے تھے۔ زیرِ فلک تو جیسے مشرکین کی شامت آگئی وہ کیسے برداشت کرتے کہ کوئی اٹھے اور یوں ان کے مفادات کا قلع قع کر دے۔ چنانچہ ہر مفاد پرست اسلامی انقلاب کے راستے میں بھاری پھر بن گیا۔ نہ بھی پیشواؤں اور پچاریوں کو گدیوں کی سرداروں کو اپنی سرداریوں کی سودخواروں اور ساہوکاروں کو اپنی ساہوکاری کی نسل پرستوں کو اپنی نسل پرستی کی رسم پرستوں کو رسم پرستی کی بست پرستوں کو بت پرستی کی اجاداد پرستوں کو اپنی اجاداد پرستی کی غرضیکہ ہر مفاد پرست کو اپنے مفاد کی فکر لاحق ہو گئی۔ نیندیں حرام ہو گئیں، دن میں تارے نظر آنے لگے۔ وہ جو آپس میں لڑا کرتے تھے اس نئی تحریک کی مخالفت میں سب متھد ہو کر آئنی دیوار بن گئے۔ ظاہر ہے مخالفت میں جس قدر شدت تھی، مخالفت کا مقابلہ کرنے والوں میں اتنی ہی بلکہ اس سے بڑھ کر

برداشت واستعداد کی ضرورت تھی۔

مقابلہ میں کون تھے؟ رسول ﷺ کے علاوہ کتنی کے چند ہاتھ بند ہے نقوی قدیمہ یعنیں کسی کے خلاف ہاتھ اٹھانا تو درکنار سخت لمحے میں جواب دینے کی اجازت نہ تھی۔ پھر اسلامی تحریک میں شامل ہونے والے اولیں افراد میں سے اکثر ویشتر یا تو غلام، لوگوں یا اور موالی تھے اور یا پھر خانوادہ قریش کے نو خیز چشم و چراغ۔ دونوں طرح کے یہ طبقات خود مختار نہیں، کسی نہ کسی طور سرپرستوں کے محتاج تھے۔ ان سرپرستوں نے اپنے زیر پرستوں کو اپنی سرپرستی سے ہمکمانہ تو تملما اٹھے۔ مظالم ڈھائے تو اتنے کہ ظلم کرنے والے کبھی کبھار خود نادم ہوتے۔ حضرت بلاںؓ حضرت خبابؓ، حضرت عمراؓ اور ان کے والدین وغیرہ کی داستانِ المرہقی دنیا تک کے کفر کو شرماتی رہے گی۔ حضرت ابو بکر صدیقؓ حضرت خالد بن سعیدؓ حضرت عبد اللہ بن مسعودؓ جیسے جلیل القدر صحابہؓ بوار بار پیٹا گیا۔ اپنے گھر بار اور گلی محلوں کو آسانی سے کون چھوڑتا ہے؟ لیکن اس دور میں تو مسلمانوں کو دودفعہ بھرت کر کے جب شہ جانا پڑا۔

خود رسول ﷺ پر کوڑا پھیکا جاتا۔ ان کے راستے میں کائنے بچھائے جاتے۔ سجدہ میں جاتے تو ان پر گندگی اور جانوروں کی او جھٹری ڈال دی جاتی۔ گلے میں کپڑا ڈال کر یوں مرود ڈال جاتا کہ آنکھیں نکل آتیں۔ طائف کے بازاروں میں انہیں لہو بہان کیا گیا، مسلمانوں کا مقاطعہ کر کے دو چار دس دن نہیں مسلسل تین سال انہیں شعب ابی طالب میں محصور کیا گیا۔ اس پر بھی جب مخالفین کو کامیابی نہ ہوئی تو چھپھوری اور ذلیل حرکتوں پر اتر آئے۔ حضرت نبیؐ گو طلاق دلوانے کی کوشش کی۔ آپ ﷺ کے صاحبزادے کی وفات پر اظہار مسرت کیا۔ رسول ﷺ کی دو بیٹیوں کو اباوں لہب کے دو بیٹوں سے طلاق دلوادی۔

جب یوں کرتے بھی بات بنتی نظر نہ آئی تو تحریک اسلامی کے خلاف بھر پور جھوٹ کی مہم شروع کر دی۔ ہر اس قبلیے کے پاس جاتے جہاں نبی کائنات ﷺ بغرض دعوت و تبلیغ پہنچتے یہ تاثر دینے کے لئے کہ یہ ہم میں سے اچھا بھلا آدمی تھا لیکن (نوع ذ بالہ) اب اس کا دماغ چل گیا

ہے۔ قرآن کی آواز سنتے ہی شور مچاتے۔ قرآن کو ائمہ معنی پہناتے۔ نبی کائنات ﷺ کو دبی زبان میں کچھ کا کچھ کہہ جاتے۔ صحیح ایمان لاتے شام کو مکر جاتے، اللہ کے رسول ﷺ کو ساحر و مجنون قرار دیتے۔ جب کسی طور دال گلتی نظر نہ آئی تو داعی حق ﷺ کوہی ختم کرنے پر تل گئے تاکہ نہ رہے بانس نہ بجے بانسری۔ غرضیکہ انہوں نے کوئی ایسا موقع ہاتھ سے نہ جانے دیا جس سے کہ اسلامی انقلاب کا راستہ رک سکتا تھا۔ زیرِ فلک اسلام کی مخالفت میں جو کچھ ان کے بس میں تھا کر گزرے۔

## نصرتِ ایزدی حاصل ہوئی تو نوپر انقلاب

اسلامی انقلاب کے دشمنوں کو گمان تھا کہ شاید وہ انصباطی کارروائیوں اور مقشداوں ہتھکنڈوں سے انقلاب نبویؐ کا راستہ روک لیں گے۔ ان پگلوں کو کیا خبر کہ اسلامی انقلاب کا راستہ ازل سے ہے ہی یہی۔ ”زازروا“ اور ”معنی نصر اللہ“ کے مرحلہ آتا ہی نہیں جسے قرآن ”الا ان نصر اللہ قریب“ کا نام دیتا ہے۔

ایک طرف مخالفین نے اپنی تمام توانائیاں ذراائع اور وسائل اسلامی انقلاب کا راستہ روکنے میں صرف کر دیں تو دوسرا طرف مسلمانوں کی جانقزوشیاں اور قربانیاں رنگ لائیں۔ سمعیہ کی شہادت، بالاً و خبابؓ کو دی گئیں اذیتیں، جبکہ کی طرف ہجرتیں، ہبپ ابی طالب کی بھوک و نگ بس ایک ہی غرض کیلئے تھیں کہ کسی طرح نصرتِ ایزدی حاصل کی جائے۔ طائف میں خود بعد از بزرگ توئی ﷺ کا خون بہا تو ہوا کارخ ہی نہیں تاریخ کارخ تو اسی وقت بدل گیا۔ رہی سہی کسر ہجرت مدینہ نے پوری کر دی۔ جب اللہ کے بندے اس لئے گھر بارے محروم کر دیے گئے کہ وہ کہتے تھے ”اللہ ہمارا رب ہے“ تو نصرتِ ایزدی نہ رک سکی۔ بارش کی طرح چھم چھم برسی۔ ہجرت مدینہ بظاہر تو بُرادل دوز واقع یکیں حقیقتاً اسلامی انقلاب کی نوید تھا۔ انقلاب آیا اور بیانگ دہل آیا۔ یعنی قرآن مجید خبر دیتا ہے کہ کم از کم دو طریقے ایسے ہیں کہ جنہیں اختیار کر نیوالوں کو اللہ تعالیٰ اپنی نصرت سے نوازتا ہے۔ پہلا طریقہ یہ ہے کہ کچھ اللہ کے بندے اس قدر تمن و حسن اللہ کی راہ میں لگادیں کہ ”جادہ و فی اللہ حق جہاده“ کی شرط پوری ہو جائے۔ ایسا کرتے ہوئے ان

کے وسائل ختم ہونے کو ہوں لیکن منزلِ ابھی کچھ فاصلے پر ہو تو باقی سفر میں اللہ کی نصرت شاملِ حال ہو جاتی ہے۔ بالفاظِ دیگر پہل بہر حال بندوں کی طرف سے ہوتی ہے۔ نصرت ایزدی جواب کے طور پر آتی ہے۔ قرآن میں آیا:

”اے لوگو جو ایمان لائے ہو اگر تم اللہ کی مدد کرو گے تو وہ تمہاری مدد کرے گا،“

(محمد: 7)۔

نصرت ایزدی حاصل کرنے کا دوسرا طریقہ یہ ہے کہ اسلام کی طرف دعوت دینے والے کسی پر کسی قسم کی زیادتی نہ کریں ہاں ان پر زیادتی ہو تو صبر کریں یعنی زیادتی کا جواب بھی زیادتی سے نہ دیں۔ اس طور پر ظاہر ہے وہ مظلومیت کے شکار قرار پاتے ہیں۔ مظلوم کی آہ بے اثر نہیں جاتی۔ کمی دو رینبوت میں چند لفوسی قدسیہ جب ظلم کا شکار ہوئے حتیٰ کہ اپنا گھر یا رچھوڑ کر مدینہ کو چل دینے تو اللہ تعالیٰ نے انہیں فقال کی اجازت دیتے ہوئے اس مذکا ذکر یوں فرمایا:

”اجازت دے دی گئی ان لوگوں کو جن کے خلاف جنگ کی جا رہی تھی کیونکہ وہ مظلوم

ہیں اور اللہ یقیناً ان کی مدد پر قادر ہے،“ (حج: 39)۔

دعائے خلیل کی بدولت مکہ شہرِ امن تھا۔ اللہ نہیں چاہتا تھا کہ اس کی حرمت پر حرف آئے قیامِ خلافت کا دور..... بغیر اقدام و تشدد کا دور تو یہیں مکمل کیا۔ دوامِ خلافت کا دور..... اقدام و فقال کے دور میں سردارانِ قریش کو مکہ کی سر زمین سے نکالا تو اس طرح کہ پھر انہیں واپس جانا نصیب نہ ہوا۔ اسلامی انقلاب کا جو راستہ اختیار کیا گیا اسے کامیاب ہونا ہی تھا کیونکہ وہ رب کائنات کا وضع کر دہ تھا۔ کوئی وجہ نہیں کہ آج اسلامی انقلاب و قوع پذیر نہ ہو بشر طیکہ وہی مسنون طریقہ اختیار کیا جائے۔

بس طرح آج ہمیں ملکی نظامِ باطل کے علاوہ امریکہ جیسی سپر طاقتون کی مزاحمت کا سامنا بھی ہے، تاریخ انسانی کے مختلف ادوار میں مصلحین کو ایسی جابر و قاہر طاقتون سے پالا پڑتا رہا ہے۔ خود نبھی کائنات ﷺ اور ان کے ساتھیوں گو دو رینبوت میں فارس و روم جیسی بڑی بڑی طاقتون کا سامنا تھا۔ ظاہر ہے ایسی مہیب طاقتون پر غلبہ تھی ممکن ہے کہ مقابلے میں ان سے بھی عظیم تر قوت ہو۔ یہ خلاء اللہ تعالیٰ کی مدد سے ہی پر ہو سکتا ہے اور یہی حکمت نصر ہے اللہ تعالیٰ کی نصرت

حاصل کر کے انقلاب لانے میں۔ کمی دوینہوت اسی مدد کے حصول کی جدوجہد کا دوسرا نام ہے۔ چنانچہ جب مسلمانوں کو اللہ تعالیٰ کی مدد حاصل ہو گئی تو سارا مسئلہ ہی حل ہو گیا۔ آج بھی بہت سے مصلحت اندیش ڈراتے ہیں کہ اندر وہی ویرونی مہیب طاقتوں سے ٹکرانا اپنے آپ کو پاش پاش کرنے کے سوا کچھ نہیں۔ ایسے ہی مواقع پر مسلمانوں کو جور استہ اختیار کرنے کیلئے کہا گیا ہے تو یہ:

”اور ہر گز نہ دبو کفار و مخالفین سے، کوئی پروانہ کروان کی اذیت رسانی کی اور پھر وہ کرو

اللہ پر اللہ ہی اس کیلئے کافی ہے کہ آدمی اپنے معاملات اس کے سپرد کر دے“ (احزاب: 48)۔

یعنی اللہ تعالیٰ کافرمانا یہ کہ کوئی سپرد طاقت زیر آسمان ہے تو ہوا کرے۔ اس کے پاس بڑی فوج، دور مار میزائیں، کمپیوٹر کا دفاعی نظام اور ایم بیم وغیرہ سہی لیکن دنیا کے لوگوں تھیں کیا معلوم کہ جب کوئی اپنے رب کو اپنا مد دگار بنالے تو مخالفانہ نظام ویسے ہی مغلوب و محظل ہو جاتا ہے۔ یقین نہ آئے تو نمودر سے، فرعون سے بلکہ دور کی کیا بات مشرکین مکہ ہی سے پوچھ لوکس طرح مغلوب و مغلوب ہوئے ان کے بڑے بڑے بڑے مہیب نظام۔ بھرت کی رات رسول ﷺ خوفناک محاصرین کا محاصرہ توڑ کر نکل جاتے ہیں، خون کے پیاسوں کی تمام تیاریاں اور عیاریاں وہری کی وہری رہ گئیں۔ قرآن خود گواہی دیتا ہے تو اس طرح:

”وہ وقت بھی یاد کرنے کے قابل ہے جب کہ مکرینِ حق تیرے خلاف تدبیریں کر رہے تھے کہ تجھے قید کر دیں یا قتل کر دیں یا جلاوطن کر دیں۔ وہ اپنی چالیں چل رہے تھے تو اللہ اپنی چال چل رہا تھا اور (جانے رہو) اللہ سب سے بہتر چال چلنے والا ہے“ (الفاطحہ: 3)۔

غاریثوں میں دشمن عین دہانے پر پہنچ جاتا ہے۔ اللہ تعالیٰ نے قرآن ہی کی زبان میں ”کمزور ترین گھر“، مکڑی کے جالے کا تلعہ بنادیا۔ سرورِ عالم ﷺ نے اس موقع پر جو الفاظ فرمائے وہ اسلامی طرز انقلاب کا مرکزی راز ہے۔ فرمایا ”غم نہ کر اللہ ہمارے ساتھ ہے“۔ یعنی جس فرقی میں رب کائنات خود شامل ہوچکا اسے مات کرے گا تو کون؟ اللہ تعالیٰ کافرمانا تو یہ:

”اس وقت اللہ نے اپنے طرف سے سکون قلب نازل فرمایا اور اپنے نبی ﷺ کی مدد ایسے شکروں سے کی جو تم کو نظر نہ آتے تھے۔ اور کافروں کا بول بنجا کر دیا۔ اور اللہ کا بول تو اونچا ہی

ہونے کو ہے۔ اللہ زبر دست اور دانا و بینا ہے،“ (توبہ: 40)۔

لاریب، آج بھی اسلامی انقلاب برپا ہو سکتا ہے بشرطیکہ اللہ تعالیٰ کی نصرت کو بروئے کار لانے کا مسنون طریقہ اختیار کیا جائے۔ نصر اللہ اور فتح لازم و ملزم ہیں (صف: 13)، (نصر: 1)۔ نظامِ باطل جب یوں بے لس و مغلوق ہو جائے اور زامِ کار مصلحین کے ہاتھ آجائے تو یہ وقت ہے جب دوامِ خلافت کا دور شروع اور انتخابات کا انعقاد ضروری ہو جاتا ہے۔ وہ بھی قرآن و سنت کے دیئے ہوئے طریقے سے جس کی ایک شکل آگے آ رہی ہے۔

قیامِ خلافت کے متعلق گزارشات ختم کرنے سے پہلے دو غلط فہمیوں کا ازالہ ضروری ہے۔ ایک غلط فہمی تو یہ کہ کہا جاتا ہے کہ رسول ﷺ اور صحابہؓ کے مقابل غیر مسلم تھے جب کہ آج ہمیں مسلمانوں سے واسطہ ہے۔ اصل میں افراد سے مقابلہ نظامِ باطل کے قلع قلع کیلئے ہوتا ہے۔ اگر نظامِ باطل ہو تو اس سے کوئی فرق نہیں پڑتا کہ اس کے مخالفین و معاونین غیر مسلم ہیں یا برائے نام مسلمان۔ جس نظام سے آج ہمیں واسطہ ہے یہ بھی کچھ اسلام اور کچھ غیر اسلام کا آمیزہ ہے اور جو نظام اس وقت تھا وہ بھی اسلام و غیر اسلام کا ملغوبہ تھا۔ اس وقت جو اور عمرے کی کوئی نہ کوئی شکل موجود تھی۔ چار میہنے کی حرمت کو تمام قبائلی عرب تسلیم کرتے تھے۔ ختنہ، غسل، جنابت، جانوروں کو ذبح کرنا، مردوں کو فن کرنا، نکاح، طلاق، قصاص، دیت وغیرہ کی شکلیں کسی نہ کسی طور موجود تھیں۔ بالفاظ دیر آج کی طرح ”کفر طلا اسلام“، ”توبہ ستور موجود تھا“ کی اگر تھی تو خالص دین حق کی۔

دوسری بات جو کہی جاتی ہے تو یہ کہ اس وقت تو رسول ﷺ خود موجود تھے جب کہ آج مابعد رسالت کا دور ہے۔ دراصل یہ ایسا ہے کہ کوئی یہ کہے کہ آج دین پر عمل کرنا یا مثال کے طور پر نماز پڑھنا اس لئے ضروری نہیں کہ رسول ﷺ ہم میں نہیں۔ قرآن و سنت کی پیروی کا تو مطلب ہی یہ ہے کہ تاقیامت جو بھی کام بھی کیا جائے مسنون طریقے سے کیا جائے۔ مسنون طریقے سے کیا جائے تو کامیابی و کامرانی لازم ہے، شک و شبہ کی کوئی گنجائش نہیں۔ قرآن میں آیا:

”جو شخص اللہ و رسولؐ کی پیروی کرے اس نے بڑی کامیابی حاصل کی،“

(احزاب: 71)۔

# دوام خلافت کا مسنون طریق کار

- یاد رہے چاروں خلفاء راشدین کا انتخاب تو ہوا لیکن قدرے مختلف طریقے سے۔ تاہم طریقہ ہائے انتخاب میں قرآن و سنت پرمنی چند مشترک اصولی ضوابط اختیار کئے گئے جو یوں ہیں:-
- ۱۔ کوشش کی گئی کہ قیادت اہل امانت کو سونپی جائے اور اس قرآنی ضابطے کی حرف بہ حرف پیروی ہو جو یوں ہے کہ ”مسلمانو! اللہ تمہیں حکم دیتا ہے کہ امانتیں اہل امانت کے سپرد کرو اور جب لوگوں کے درمیان فیصلہ کرو تو عدل کے ساتھ کرو.....“ (النساء: 58)۔
  - ۲۔ حق حکمرانی صرف ایک سربراہ یعنی خلیفہ کو سونپا گیا باوجود یہکہ اسلامی مملکت کی حدود بے حد و سیع ہو گئیں۔ آج اسلامی دنیا پر ایک خلیفہ کا حق حکمرانی چھین کر اگر 57 حکمران مسلط ہیں تو سب کے سب عاصب اور واجب القتل ہیں اس لئے کہ رسول ﷺ کا ارشاد مبارک ہے کہ ”جب دو خلیفہ سے بیعت کی جائے تو جس سے اخیر میں بیعت ہوئی ہو اسے قتل کرو (اس لئے کہ اس کی خلافت پہلے خلیفہ کے ہوتے ہوئے باطل ہے)“ (مسلم)۔ بالفاظ دیگر اسلام جب ایک سے دو خلفاء ہونے ہی کی اجازت نہیں دیتا تو متعدد حکمرانوں کا کیا سوال؟
  - ۳۔ ولی عہد بنانے کی قطعی ممانعت
  - ۴۔ امیدوار کھڑا ہو کر کسی کو بذریعہ کنسسیگ اپنے حق میں کرنے کی دوڑوک نفی۔ ہادیٰ برحق ﷺ کا ارشاد اگرامی ہے ”خدا کی قسم ہم نہیں دیتے عہدہ اس شخص کو جو اس کی درخواست کرے اور جو اس کی حرص کرے“ (مسلم)۔ یاد رہے آج کی دنیا میں اس دھرتی کے مکینوں کو کسی سیلاپ، کسی زلزلے اور کسی ایٹھ بم سے اتنا نقصان نہیں پہنچا جتنا کہ رسول ﷺ کے اس ارشاد مبارک سے انحراف سے۔ آج دنیا میں جس قدر ظلم واستھمال، فتنہ و شربادانی و بے چینی سفارش و رشتہ اقرباء پروری و دہرا معیارِ جدی دشمنیاں اور ہارس ٹریڈنگ وغیرہ ہیں ان سب کا سرچشمہ ایک فرد کا دوسرا فرد کے ووٹ کا تھانج ہو جانا ہے۔

۵۔ خلیفہ کا انتخاب محض ارباب حل و عقد کی رائے سے ہوا، امت کے ہر فرد نے ان انتخابات میں حصہ نہ لیا۔ اصل میں قرآن کے مطابق دنیا میں وقت کے ہر موڑ پر لوگوں کی اکثریت ہمیشہ جاہلوں کی ہوتی ہے (اکثر الناس لا یعلمون) لہذا جس نظام کی امتحان لوگوں کی اکثریت پر ہواں میں ہمیشہ جاہل ہی آگئے آئیں گے۔ ”الناس“ یعنی مسلموں اور غیر مسلموں دونوں کا انتخاب میں حصہ لینا تو درکنار اسلام تو اس سے بھی ایک قدم آگے جاتا ہے اور وہ پوری مسلم آبادی کو بھی اس بکھیرے میں نہیں ڈالتا کہ وہ انتخابات میں حصہ لے چنا ہے کا بوجھ وہ صرف ارباب حل و عقد پر ڈالتا ہے۔ یاد رہے اسلام میں خلیفہ کی جگہ خالی ہونے کے تین دن کے اندر اندر اسے پر کرنا ہوتا ہے اور ایسا تبھی ممکن ہے کہ صرف ارباب حل عقد، جو حقیقت میں عوام کے معتمد ہوتے ہیں، اس مرحلہ کو سر کریں۔

۶۔ اہل اور قابل ترین قیادت کو آگے لانے کے لئے قرآنی معیارِ الہیت، جو پانچ اوصاف، ایمان (النور: 55)، تقویٰ (الحجرات: 13)، صلاح (النور: 55)، علم اور جسم (البقرة: 247) پر مشتمل ہے، کی پابندی کی گئی۔

۷۔ ایک دفعہ منتخب ہو جانے والی قیادت کو ہٹانا درج ذیل صرف تین صورتوں میں جائز ٹھہر اور نہ تاحیات قائم دائم۔

☆ وفات پا جانے کی صورت میں

☆ از خود معدترت کر لینے کی صورت میں

☆ قرآنی معیارِ الہیت میں سے کسی ایک یا کئی اہلتوں میں کسی آنے کی صورت میں۔  
دو رخلافتِ راشدہ میں مؤخر الذکر دونوں صورتوں کی نوبت نہ آئی لہذا اپنی ہی صورت کو اختیار کیا گیا۔

۸۔ اہل اقتدار تو بہر حال حزب اقتدار باقی پوری امت حزب اختلف تھی۔ کوئی بھی انتی کسی بھی وقت قیادت کا احتساب کر سکتا تھا۔ آج کی طرح کی متحارب حزب اقتدار و

حزب اختلاف کا کوئی وجود نہ تھا۔

۹۔ منتخب ہونے کی صورت میں خلیفہ وقت پر درج ذیل دو مزید قدغنیوں کی

پابندی لازمی تھی۔

☆ ترجیحہ اوس سطح کے شہری کی بودوباش اختیار کرنا۔

☆ دارالخلافت کی مرکزی مسجد کا خطیب و امام ہونا۔

زمانی و مکانی ضروریات کے پیش نظر نویعت کے اعتبار سے طریق انتخاب قدرے مختلف تو ہو سکتا ہے لیکن شرعاً وہی طریق انتخاب جائز ہوگا جو مندرجہ بالا شرعی حدود کا پابند ہو ورنہ ناجائز، خواہ ایک ہی شرط کی خلاف ورزی کیوں نہ ہو۔ حضرت عمر بن عبد العزیزؓ کے دور کو اسی لئے دورِ خلافتِ راشدہ کا حصہ سمجھا جاتا ہے کہ کچھ عرصہ اخراج کے بعد ان کے دور میں ایک دفعہ پھر ان شرائط کی پابندی کی گئی۔ سوال پیدا ہوتا ہے کہ آج کیا کوئی ایسا طریق انتخاب وضع کر لینا ممکن نہیں کہ جس کے ذریعہ قرآن و سنت پر پورا اتر نے والی قیادت ہی آگئے۔ ایسا کرنا سو فیصد ممکن ہے۔ ذیل میں ہم پاکستان کو بطور مثال لے کر ایک ایسے ہی طریق انتخاب کا ذکر کرتے ہیں۔

## محوزہ طریق انتخاب

جب معیاری لوگ آگے لانے ہوں تو ضروری ہے کہ وہ ادارہ یا معیار جو اہل لوگوں کی شاندی کرے ایک ہی ہو۔ دارالسلام (اسلام کی مملکت واحده) کی سطح پر ایسا واحد ادارہ ایکشن کمیشن ہی ہو سکتا ہے یعنی ہر صوبہ میں صوبائی ایکشن کمیشن تو دارالسلام کی سطح پر وفاقی ایکشن کمیشن۔ پہلے مرحلے میں چونکہ صوبائی امراء کا انتخاب مطلوب ہے لہذا ہر صوبے میں مثال کے طور پر پاکستان (پاکستان، دارالسلام کا ایک صوبہ ہوگا) میں پاکستان کا ایکشن کمیشن حصہ ضرورت یا مثال کے طور پر پچاس ایکشن پینٹل بنایا گا۔ ہر پینٹل تین ایسے افراد پر مشتمل ہوگا جن کی شرافت اور دیانتدارانہ شہرت مسلمہ ہو۔ یاد رہے اسلامی تعلیمات کے مطابق ایسے نیک

سیرت انسان وقت کے ہر موز پر موجود ہوتے ہیں۔ ایکشن پینلوں کی تھکیل کے ساتھ ساتھ پورے پاکستان کو مناسب سائز کے حلقوں میں تقسیم کر لیا جائے (حلقے کا سائز موجودہ قوی اسمبلی کے حلقوں کے برابر بھی ہو سکتا ہے)۔ ہر حلقہ کے لئے مقرر کردہ ایکشن پینل اپنے حلقة میں سات دن مختلف ریسٹ ہاؤسوں، یونین کونسل کے دفتروں یا دوسری مناسب جگہوں پر اس پروگرام کے تحت قیام کرے کہ جس کا پہلے سے اخبارات و اشتہارات کے ذریعہ اعلان کیا جائے۔ اس ساری سیمی کا مقصد یہ ہے کہ متعلقہ پینل حلقے کے لوگوں سے اس قدر قریب تر رابطہ قائم کرے کہ گویا اہالیاں حلقة کا ہی حصہ بن جائے۔ اپنے قیام کے دوران متعلقہ آبادی میں سے بہ مشورہ عوام ایسے لوگوں کی خفیہ فہرست تیار کی جائے کہ جو قرآنی معیار اہلیت کے حامل ہوں۔ فہرست تو پہلے ایسے تقریباً 150 افراد (مردوں) کی تیار کی جائے لیکن کافی چھانٹ اور کراس چینگ کے بعد اسے 100 افراد تک محدود کر دیا جائے۔ اس طرح سات دنوں میں 50 پینل پچاس حلقوں کی فہرستیں تیار کر لیں گے۔ اسی حساب سے کم و بیش 150 حلقوں کا سروے تقریباً تین ہفتوں میں مکمل ہو جائے گا۔ سروے مکمل ہونے کے سات دن کے اندر اندر صوبائی ایکشن کمیشن انہی ممبر ان پینل کی خدمات سے استفادہ کرتے ہوئے ہر حلقة کی فہرست میں شامل کر دہ 100 افراد کو متعلقہ حلقة ہی میں کسی ایک جگہ پر برائے مشورہ طلب کرے۔ ضروری نہیں کہ ایسے تمام اجتماعات پورے صوبے میں ایک ہی دن ہوں۔ لیکن اگر ہوں بھی تو کوئی حرج نہیں۔

مشورہ کے اغراض و مقاصد بتانے کے بعد بلاۓ گئے افراد میں سے ہر ایک کو 100 افراد کی تیار کردہ فہرست کی ایک کاپی مہیا کی جائے اور اسے فہرست میں دیئے گئے افراد میں سے مطلوبہ (پاکستان کی صورت میں مثلاً دس) افراد کو جن کو کہ وہ سمجھتا ہے کہ وہ قرآنی معیار اہلیت پر بدرجہ اتم پورے اترتے ہیں خفیہ طور پر نک کرنے کو کہا جائے۔ جو شخص اپنے نام کو بھی نک کرے اس کے مشورے کو نہ صرف مسترد کر دیا جائے بلکہ اسے کسی بھی عہدے کے لئے نااہل قرار دیا جائے۔

اس طرح سے جو خصیت سب سے زیادہ نک ہوا سے متعلقہ صوبہ کی طرف سے وفاقی شوریٰ کا رکن ہونے کی سعادت ہو۔ جو دوسرے نمبر پر آئے اسے صوبائی شوریٰ کا رکن گردانا جائے۔ باقی نک شدہ افراد میں سے مطلوبہ تعداد کو زوں شوریٰ کا رکن بنایا جائے۔ اس کے لئے ہر صوبے کو ایک کروڑ آبادی پر مشتمل زوں میں تقسیم کیا جائے۔ ہر زوں کی انتظامیہ علیحدہ اور ایک گورنر کی سربراہی میں ہو (اس مرحلے پر پاکستان کے غالباً 17 زوں بنانا ہوں گے) اگر کوئی منتخبہ شخص معدودت کر لے تو ظاہر ہے پھر فہرست میں نک کردہ اگلے فردوں کیا جائے گا۔

امیر المؤمنین کا چنان و وفاقی شوریٰ کے ارکان آپس میں اسی طرح بغیر کسی رکن شوریٰ کے امیدوار کھڑا ہونے کے خفیہ رائے وہی سے کریں۔ صوبائی امراء کا چنان و صوبائی شورائیں کریں اور زوں گورنر کا انتخاب زوں شورائیں کریں۔ وفاقی وزراء کا انتخاب خلیفہ وقت اور صوبائی وزراء کا چنان و صوبائی امراء کی صوابدید پر ہو۔ نیز ملکی سطح پر ایسے انتخابات پوری تاریخ میں صرف ایک ہی دفعہ ہوں۔ کسی رکن شوریٰ کی سیٹ خالی ہونے کی صورت میں صرف متعلقہ حلقہ میں دوبارہ انتخاب ہو۔

اس میں کوئی شک نہیں کہ ہمارا تجویز کردہ طرز انتخاب جملہ اسلامی تقاضوں کو پورا کرتا ہے، تاہم حرف آخر نہیں۔ قرآن و سنت کی شرائط کی پابندی کرتے ہوئے طرز انتخاب میں حسپ ضرورت رو بدل کیا جا سکتا ہے۔ مذکورہ طرز انتخاب نہ صرف ستا، آسان، مختصر وقت میں اور معمولی عملہ سے مکمل ہونے والا ہے بلکہ مروجہ انتخابی شورش رابئ، گروہی و جماعتی محاذ آرائیوں اور برادریوں کی خاصتوں سے بھی قطعی پاک ہے۔ اس کی سب سے بڑی خوبی یہ ہے کہ دارالسلام، صوبائی اور زوں سطح پر انتخاب صرف ایک ہی دفعہ درکار ہے، پھر کبھی نہیں۔ اس کا یہ بھی طرہ امتیاز کہ صرف اہل اور امانتدار افراد ہی قیادت پر متنکن ہو سکتے ہیں، ووٹر کی محتاجی کا کوئی سوال نہیں۔ دور دراز کا ایک غریب دیہاتی بھی ذاتی الہیت کی بنا پر عوامی نمائندہ اور حکمران منتخب ہو سکتا ہے۔

## نظامِ خلافت نہ ہونے کے مضر اثرات

اللہ تعالیٰ نے صرف یہی نہیں کیا کہ انسان کو عین زمین پر صحیح تھے وقت تاکید کی کہ زمین پر پہنچ کر الٰہی ہدایات و قوانین کی پیروی کرنا (بقرۃ: 39)، صرف یہی نہ کیا کہ نبی کائنات ﷺ کو دوسری ہی وجہ میں دور نبوت میں جو کرنے کا کام دیا تو دنیا میں اللہ تعالیٰ کی کبریائی و حاکیت قائم کرنے کا (مدثر: 3)، صرف یہی نہ کیا کہ حصول غلبہ دین کو دوسرے مرحلے پر رکھا، پہلے مرحلے پر رکھا تو قیامِ خلافت کو (نور: 55) بلکہ اس اشرف الخلوقات کی پیدائش کا مقصد قرار دیا تو جیسے پہلے بیان ہوا ”قیامِ خلافت“ کو۔ ایسا کیا گیا تو اس لیے کہ نظامِ خلافت اگر دنیا میں روایا نہ ہوتا تو قرآن و سنت کے پیشتر احکامات پر کماحتہ عمل ہوئی نہیں سکتا بلکہ اس صورت میں انسانی زندگی محض مجبوریوں کا گورکھ دھندا بن کر رہ جاتی ہے۔

سلسلہ نبوت ختم ہونے کے بعد ایک اہم فریضہ اب امت مسلمہ کے ذمہ ہے کہ وہ رہتی دنیا تک دین حق کی برکات و ثمرات کو ہر انسان تک پہنچائے۔ قرآن مجید میں آیا:

”اب دنیا میں وہ بہترین گروہ تم ہو جسے انسانوں کی ہدایت و اصلاح کیلئے میدان میں لایا گیا ہے“ (آل عمران: 110)۔

صدقہ حیف امت مسلمہ نے اپنے آپ کو ”خیر امت“ کے منصب جلیلہ سے نیچے گرایا تو اس قدر کہ خود امت مسلمہ کا وجود آج زیر آسمان کمیں نہیں۔ نتیجہ اس کا لکھا تو یہ کہ چہ جائیکہ امت مسلمہ دوسری اقوام کیلئے ہدایت و اصلاح کا فرض منصی ادا کرتی خود اغیار سے ڈکٹیشن لینے پر مجبور ہے۔ واقعات کی دنیا میں آج مسلمانانِ عالم خود تو ذلت و خواری سے دوچار ہیں، ہی پوری انسانیت کو اسلام کی برکات سے محروم کیے ہوئے ہیں۔ ایسا کیوں ہوا؟ اس لیے کہ:

گنوادی ہم نے اسلاف سے جو میراث پائی تھی  
ثریا سے زمین پر آسمان نے ہم کو دے ما را  
یہ سودا بڑے خسارا کا ہے۔ نظامِ خلافت قائم و دائم رہتا تو ایسا نہ ہوتا۔ نظامِ خلافت کو  
گنو کر، ہم نے کیا کھویا؟ ذیل میں چند مصراحتات کا ذکر کیا جاتا ہے۔

سب سے پہلے یہی نوٹ فرمائیں کہ اسلام میں نماز، زکوٰۃ، امر بالمعروف و نبی عن  
المنکر..... چار امور اس قدر را ہم ہیں کہ رب کائنات نے ان امور کو فرض قرار دے رکھا ہے۔ لیکن  
غور فرمائیں، دوبارہ غور فرمائیں یہ چاروں اہم امور پوری تفصیلات کے ساتھ ادا ہوتے ہی اس  
وقت ہیں جب مسلمانوں کو تمکین فی الارض حاصل ہو۔ (ج: 41)۔

آج ہمارے ہاں نمازیں بھی پڑھی جا رہی ہیں، زکوٰۃ کی ادائیگی بھی ہو رہی ہے اور اسی  
طرح امر بالمعروف اور نبی عن المنکر کے فرائض کی ادائیگی بھی کسی درجے ہو رہی ہے لیکن یہ سب  
فرائض آج بطور رسم ادا کیے جا رہے ہیں۔ ان کی اصل ادائیگی نظامِ خلافت کی موجودگی ہی میں ہو  
سکتی ہے۔ تفصیل اس کی یوں ہے:

## صلوٰۃ

قرآن مجید میں ایک ایسی آیہ مبارکہ کا ذکر آیا ہے جسے مفسرین نے آیہ تمکین فی الارض  
کا نام دیا ہے۔ ملاحظہ ہو یہ آیت مقدسہ:

”یہ وہ لوگ ہیں جنہیں زمین میں اگر ہم اقتدار بخشیں تو وہ نماز قائم کریں گے، زکوٰۃ  
دیں گے، معروف کا حکم دیں گے اور منکر سے منع کریں گے۔ اور تمام معاملات کا انجام کار اللہ کے  
ہاتھ میں ہے“ (ج: 41)۔

اس آیہ مبارکہ میں امتی سطح کے چار فرائض منصبی یعنی نماز، زکوٰۃ، امر بالمعروف اور نبی  
عن المنکر کا ذکر آیا ہے۔ فرمایا گیا کہ ان چاروں کی ادائیگی کما حقہ، ایک ہی صورت میں ممکن ہے کہ  
مسلمانوں کو تمکین فی الارض حاصل ہو یا دوسرے لفظوں میں نظامِ خلافت قائم ہو۔ سوال پیدا ہوتا

ہے کہ نظامِ خلافت کے بغیر فریضہ نماز کیوں کماحتہ ادا نہیں ہوتا۔ دراصل قرآن مجید میں نماز پڑھنے کا نہیں نماز قائم کرنے کا ذکر ہے۔ یعنی صلوٰۃ خود ایک نظام ہے جس میں خلیفۃ المسلمین کو خود دارالخلافہ کی مرکزی مسجد میں امامت و خلافت کے فرائض ادا کرنے ہوتے ہیں اور دنیا بھر کے آئمہ مساجد کو خلیفۃ المسلمین کی نمائندگی کرتے ہوئے یہ فرائض ادا کرنے ہوتے ہیں۔ اصل میں اسلام عوام کے مسائل کو حل کرنے کیلئے ان کو زحمت نہیں دیتا کہ وہ حکمرانوں کے دروازے کھلکھلاتے پھریں بلکہ شب و روز کے چوبیں گھنٹوں میں کم از کم پانچ وقت خود حکمرانوں کو عوام میں لاتا ہے تاکہ ترجیحاً لوگوں کے مسائل سونے سے پہلے پہلے حل ہوں۔ خلیفۃ المسلمین تو مقتدر ہوتے ہوئے اپنے اردوگر علاقے کے مسائل حل کرتا ہے لیکن ہر مسجد میں اس علاقے کے اعلیٰ ترین افسروں بطور امام صلوٰۃ خلیفۃ المسلمین کی نمائندگی کرتے ہوئے یہی فرائض ادا کرنے ہوتے ہیں تاکہ ہر علاقے کے عوام کو اپنے مسائل حل کروانے کی سہولت میسر ہو۔ یہ ہے مطلب ”قیام صلوٰۃ“ کا۔ ظاہر ہے یہ نظام معرض وجود میں تبھی آسکتا ہے یادو سرے لفظوں میں قیام صلوٰۃ کا فریضہ بھی کماحتہ ادا ہو سکتا ہے کہ نظامِ خلافت بالفعل موجود ہو۔

یہ تو ہوئی قرآن مجید کی بات لیکن سنت رسول ﷺ بھی یہی ہے۔ گونماز معراج کے موقع پر فرض ہو چکی تھی لیکن کمی دور نبوت میں نہ مسجد بنی نہ جماعت کا التزام ہوا۔ مسجد بنی قوم دینہ پہنچ کر اس وقت جب نظامِ خلافت قائم ہو چکا۔ کس قدر اہم ہے قیامِ خلافت کا نظام!

## زکوٰۃ

ہم نے ہر چیز کا تبادل انتظام کر لیا ورنہ اس میں کیا شک کہ فریضہ زکوٰۃ کی کماحتہ ادا بھی کے لئے بیت المال کا وجود لازمی ہے۔ بیت المال کے نظام کا مطلب ہے کہ مرکزی بیت المال دارالخلافہ میں تو اس کی شاخیں پوری اسلامی دنیا میں موجود ہوں۔ ظاہر ہے بیت المال تو درکنار خود دارالخلافہ معرض وجود میں آتا ہے تو اس وقت جب نظامِ خلافت روای دواں ہو۔ یہی وجہ ہے کہ زکوٰۃ بھی فرض ہوئی قوم دینہ پہنچ کر اس وقت جب نظامِ خلافت قائم ہو چکا۔ قرآن و سنت

دونوں سے عیاں ہے کہ فریضہ زکوٰۃ کما حقة، ادا ہو سکتا ہے تو اس وقت جب نظامِ خلافت قائم ہو۔

## امر بالمعروف و نبی عن الممنکر

اصل میں امر بالمعروف خود ایک فریضہ ہے تو نبی عن الممنکر بھی خود ایک فریضہ ہے۔

قرآن مجید نے اکثر و پیشتر ان دونوں فرائض کو اکٹھے بیان کیا ہے۔ بنا بریں یہ یوں جیسے ایک ہی فرض کے دو حصے ہوں۔ قرآن و سنت میں امر بالمعروف و نبی عن الممنکر کی اہمیت اتنی کہ صلوٰۃ وزکوٰۃ کی طرح اس کی ادائیگی فرد پر بھی واجب ہے، معاشرے پر بھی اور عالمی سطح پر بھی۔ ایک فردِ مومن کے اوصاف بیان کرتے ہوئے قرآن مجید میں امر بالمعروف و نبی عن الممنکر کو انفرادی سطح پر ادا کرنے کا حکم بھی دیا گیا ہے (توبہ: 112)، معاشرے کی سطح پر بھی (آل عمران: 104) اور امت کی سطح پر بھی (آل عمران: 110)۔ خود نبی کا نباتت ﷺ کے ارشادِ مبارک کے الفاظ اس بارے میں اتنے محکم اور پر زور ہیں کہ دل کا نپتا ہے اس فریضے کی عدم ادائیگی کی صورت میں، فرمایا:

”اس ذات کی قسم جس کے ہاتھ میں میری زندگی ہے (اے امّت مسلمہ!) تم نیکی کا حکم دیجتے رہو اور برائی سے روکتے رہو ورنہ اللہ تعالیٰ تمہیں ایک ایسے (خطرناک) عذاب میں مبتلا کر دے گا کہ اس سے نجات پانے کیلئے تم اللہ تعالیٰ سے دعا کرو گے مگر وہ تمہاری دعاؤں کو قبول نہیں کرے گا“ (ترمذی۔ مسنود احمد)۔

اس حدیثِ پاک کے الفاظ (امر یعنی حکم کرو اور نبی یعنی روکو) نشاندہی کرتے ہیں کہ یہ فریضہ اسی وقت کما حقة، ادا پا سکتا ہے کہ جب کرنے والا مقتدر رہو یعنی اس قابل ہو کہ وہ بزورِ معروف کا حکم اور نبی سے روک سکے۔ ایک گھر کا سربراہ اپنے گھر والوں کو تو اس کا پابند نہ سکتا ہے، پڑوس والوں کو نہیں۔ امتی سطح یا عالمی سطح پر بھی یہ فریضہ کما حقة، ادا پا سکتا ہے تو اس وقت جب نظامِ خلافت قائم ہو یا دوسرے لفظوں میں فریضہ امر بالمعروف و نبی عن الممنکر کی ادائیگی کے لئے بنیادی ضرورت (Pre-Requisite) یہ ہے کہ نظامِ خلافت موجود ہو اور

مسلمان دنیا میں بطور غالب قوت ہوں۔ مغلوبیت کی صورت میں نہ حکم دیا جاسکتا ہے اور نہ روکا جاسکتا ہے۔

## بیعت کیلئے خلیفۃ المسلمين کا وجود ضروری

قرآن و سنت زیر آسمان صرف خلیفۃ المسلمين یا اس کی زندگی میں اس کی طرف سے بیعت لینے کی اجازت دیتے ہیں، کسی دوسرے کو نہیں۔ بیعت اصل میں ایک معاهدہ ہے بظاہر بندے (خلیفۃ المسلمين) اور بندے کے درمیان لیکن اصل میں اللہ اور بندے کے درمیان۔ اس معاهدے میں بندہ اپنی جان اور اپنا مال اللہ کے سپرد کرتا ہے اور اللہ اسے جان اور مال کے معاوضے میں جنت عطا کرتا ہے۔ قرآن مجید میں آیا:

”حقیقت یہ ہے کہ اللہ نے مونموں سے ان کے نفس اور ان کے مال جنت کے بد لے خرید لیے ہیں وہ اللہ کی راہ میں اڑتے اور مارتے ہیں۔ ان سے (جنت کا وعدہ) اللہ کے ذمے ایک پختہ وعدہ ہے توراة اور بخیل اور قرآن میں اور کون ہے جو اللہ سے بڑھ کر اپنے عہد کا پورا کرنے والا ہو؟ پس خوشیاں مناؤ اپنے اس سودے پر جو تم نے اللہ سے چکالیا ہے۔ یہی سب سے بڑی کامیابی ہے“ (توبہ: 111)۔

یاد رہے یہ سودا (بیع) اس معنی میں نہیں ہے کہ انسان کو یہ اختیار مل گیا ہے کہ وہ اپنی قوتوں، صلاحیتوں، جانوں اور مالوں کا اس طور مالک ہو گیا ہے کہ اسے اتحارثی دے دی گئی ہے کہ وہ ان کو جیسے چاہے استعمال کرے۔ اس کے متنی صرف یہ ہیں کہ اسے اتحارثی دے دی گئی ہے کہ وہ ان مقبوضات کو جو اس کے پاس اللہ تعالیٰ کی طرف سے بطور امانت ہیں اور جس میں امین یا خائن بننے کی آزادی اس نے انسان کو دے رکھی ہے انسان برضا و غبت نہ کہ مجبوراً اسے اللہ کی چیز مان لے اور وقت آنے پر اللہ کو لوٹا دے۔

اللہ کی طرف سے صرف ایک ہستی ہے جو ایسا سودا کرنے کی مجاز ہے اور وہ ہستی ہے خلیفۃ المسلمين کی جو اصل میں اللہ کی جانب سے امور خلافت سرانجام دے رہا ہوتا ہے اور بیعت

یتے وقت جس کے ہاتھ پر اللہ کا ہاتھ ہوتا ہے۔ (فتح: 10)

خلافت کی جگہ ملوکیت آئی تو اسی چور دروازے کے ذریعہ سے۔ دور خلافت میں اصول تھا کہ خلیفۃ المسلمين کا انعقاد یادوسرے لفظوں میں حکومت بیعت کے ذریعہ سے قائم ہوتی تھی جبکہ ملوکیت میں حکومت کے ذریعہ سے بیعت ہونے لگی۔ یہ ہمالہ قد تبدیلی تھی جس نے مستقبل کے پورے نقشے کو بدل دیا۔ اسی موزؑ پر امت مسلمہ تین گروہوں میں منقسم ہوئی۔ ایک گروہ وہ تھا جس نے حکمرانِ وقت کی بیعت کر لی گوکہ وہ ملوکیت کی شکل میں تھا۔ دوسرا گروہ وہ تھا جس نے ایسی درباری بیعت سے اجتناب کیا اور اپنے ہی میں سے کسی صالح، متقد اور مخلص آدمی کی بیعت تبادل انتظام کے طور پر کی۔ ان دونوں گروہوں نے جو بھی کیا تھی نتیجہ (In good faith) سے کیا یہ امید کرتے ہوئے کہ عذریب خلافت راشدہ پھر استوار ہو جائے گی اور یوں ان سمیت امت پھر بڑی پرچڑھ جائے گی۔ ایک تیراگروپ بھی تھا جس نے خلافت سے ملوکیت کی تبدیلی کو قول ہی نہ کیا اور مراحتت کی تھانی۔ اسی سلسلہ میں کئی خروج بھی ہوئے۔ وقت کے ساتھ ساتھ پہلا اور تیسرا گروہ تو معذوم ہو گئے۔ دوسرا گروہ کی بگڑی ہوئی صورت آج بھی ہمارے ہاں سلسلوں اور گدیوں کی شکل میں موجود ہے۔ اسی گروہ کے پیشواؤں کو مشائخ کا نام دیا جاتا ہے۔ ہم نے اسے بگڑی ہوئی صورت قرار دیا، ایک تو اس لیے کہ وہ کام جو ایک وقت پر نیک نتیجے سے کیا گیا، وقت گزرنے کے ساتھ ایک پیشہ اور دکانداری کا روپ دھار گیا۔ اس گروہ کی کچھ اچھائیاں بھی ہیں لیکن مجموعی طور پر اس کی بے اعتدالیاں بلکہ بد اعمالیاں حاوی ہیں اس کی اچھائیوں پر۔ اس کا سب سے بڑا نقصان جو امت مسلمہ کو ہوا ہے وہ یہ کہ جب بیعت کا تبادل انتظام ہو گیا تو امت بھول ہی گئی کہ اس ہستی کو اپنے نظامِ زندگی میں واپس لایا جائے جس کو ہی بیعت لینے کی احتراطی حاصل ہے یعنی خلیفۃ المسلمين۔ خلیفۃ المسلمين کو واپس لانے یا بالفاطمیہ دیگر بھائی نظام خلافت کا تصور مزید پس منظر میں چلا گیا جب مشائخ خود خلیفہ گر بن گئے۔ ہر گدی یا سلسلے سے مسلک درجنوں خلفاء کوئی کسی محلہ کا، کوئی کسی بستی کا اور کوئی کسی علاقے کا۔ دیکھا دیکھی مذاق بن گیا مصب خلافت تو

اس حدتک کہ انگریز نے جب محسوس کیا کہ مسلمانوں کو خلیفہ سے بڑی الفت ہے تو اس نے جام کو خلیفہ کا القب دے دیا۔ قرآن و سنت کی رو سے مشائخ کو بیعت لینے کی کوئی احتاری نہیں اس لیے کہ یہ اس پوزیشن میں نہیں کہ کسی کو جان اور مال کے عوض جنت کی گارنٹی دے سکتیں۔ ان کو تو خود پتہ نہیں کہ آخرت میں ان کا حشر کیا ہونے والا ہے۔ نافرمانی ہے اللہ تعالیٰ کی جو شاید ان سے مسلسل نادانی سے ہو رہی ہے۔

## فریضہ شہادت علی الناس

انسانیت کی سطح پر دنیا میں دو گروہ ہمیشہ رہے ہیں۔ انسانوں کا ایک گروہ وہ جو مسلمان گھرانوں میں پیدا ہوا اور دوسرا گروہ وہ جو غیر مسلم گھرانوں میں پیدا ہوا۔ دونوں گروہوں کے ہر فرد کا حساب کتاب آخرت میں ایک ہی پلیٹ فارم پر ہوتا ہے۔ لہذا اللہ تعالیٰ کے ہاں جواب دہونے کیلئے ہر دو گروہ کے ہر فرد کیلئے یہ جانتا ضروری ہے کہ اس کا رب چاہتا کیا ہے؟ انتخاب و ارادہ اور سزا و جزا کا نظام صرف اسی صورت میں معنی خیز ہو سکتا ہے جب ہر انسان کو یہ اطلاع مل جائے کہ حق کیا ہے اور باطل کیا؟ اس دنیا میں اسے صحیح کا مقصد کیا ہے؟ اس کا آغاز کیسے ہوا اور اس کی انتہا کیا ہے؟ کون سے کام اچھے ہیں اور کون سے بُرے؟ اچھے کام کرنے سے اسے کیا انعام ملے گا اور بُرے کاموں کا کیا انجام ہو گا؟ کوئی بتانے والا اسے جنت اور دوزخ کے احوال سے آگاہ کرے اور کوئی باخبر اسے بتادے کہ اس دنیا کا قیام عارضی ہے اور آخرت کا قیام دائمی۔ پھر چونکہ روزِ محشر کا حساب کتاب ہر انسان کیلئے یکساں نوعیت کا ہو گا لہذا سب سے پہلے اس دنیا میں وارد ہونے والے انسان کا ان تمام باتوں کو جانتا اتنا ہی ضروری ہے جتنا کہ بعد میں آنے والے کسی انسان کا۔ ان میں سے کسی کے پاس یہ عذر نہ ہو کہ اسے تو ان حقائق سے کسی نے آگاہ ہی نہیں کیا۔

ایک وقت تک انسانی تاریخ میں یہ رسالت یعنی انسانوں کو مذکورہ حقائق سے آگاہ کرنے کا کام انجام و رسلی کرتے رہے ہیں۔ سلسلہ نبوت منقطع ہونے پر بالخصوص غیر مسلمان

گھر انوں میں پیدا ہونے والوں تک یہ پہنچانے کا کام امیت و سط لیعنی ان انسانوں پر ڈالا گیا ہے جو مسلمان گھر انوں میں پیدا ہوئے اور جنمیں پیدائشی وہ ماحول میسر ہوا کہ وہ مذکورہ حقائق سے از خود آگاہ ہوئے۔ قرآن مجید میں آیا:

”اور اسی طرح تو ہم نے تمہیں ایک ”امیت و سط“ بنایا ہے تا کہ تم دنیا کے لوگوں پر گواہ ہوا اور رسول ﷺ تم پر گواہ ہو،“ (بقرۃ: 143)۔

قرآن مجید نے اس پہنچانے کے کام کو ”شهادت علی الناس“ کی اصطلاح سے موسوم کیا ہے۔ یہ اس لیے کہ ایک شخص سے دوسرے شخص تک الہی ہدایات و قوانین پہنچانے کے دو ممکن ذرائع ہیں۔ ایک قول سے اور دوسرے فعل سے۔ ذرائع ابلاغ کی گونا گونی سے قول سے پہنچانا تو آج بہت آسان ہو گیا۔ لیکن بذریعہ قول پہنچانے والوں لیعنی مسلمانوں کیلئے اسلام ایک بڑی کڑی شرط عائد کرتا ہے اور وہ یہ کہ قول سے پہنچانے والے خود اس پر با فعل عمل پیرا بھی ہوں۔ قرآن مجید میں فرمایا گیا:

”اے لوگو جو ایمان لائے ہو تم کیوں وہ بات کہتے ہو جو کرتے نہیں ہو؟ اللہ کے نزدیک یہ سخت ناپسندیدہ حرکت ہے کہ تم کہو وہ بات جو کرتے نہیں“ (صف: 2-3)۔

یعنی مثال کے طور پر اگر کسی نے کسی دوسرے کو نماز پڑھنے کی بالقول تاکید کرنی ہوتی ضروری ہے کہ وہ تاکید کرنے والا پہلے خود نماز کا پابند ہو۔ کسی نے کسی دوسرے کو مسنون طریقے سے پانی پینے کی ہدایت کرنی ہو تو لازمی ہے کہ پہلے وہ خود مسنون طریقے سے پانی پینے کا پابند ہو۔ اسی طور جب امیت مسلمہ کیلئے یہ ”شهادت علی الناس“ کا کام بطور فرض منصبی قرار دیا جا چکا تو اس کیلئے بطور پیشگی ضرورت (Pre-Requisite) لازمی ٹھہرا کہ جس دینِ حق کو اس نے دنیا والوں تک پہنچانا ہے، بالقول پہنچانے سے پہلے وہ خود اس دین لیعنی اسلام کو با فعل قائم کیے ہوئے ہو۔ دینِ اسلام کو با فعل قائم کرنا ہی نظامِ خلافت ہے۔ ”شهادت“ کا مطلب ہے گواہی لیعنی ایسا نظام دنیا میں بطور گواہ عملاً موجود ہوتا کہ اس کی برکات اور فوائد فیوض خود دنیا والے پہنچم سردیکہ

سکین۔ نظامِ خلافت نہ ہونے کی وجہ سے یہ فرضِ منصبی آج امتِ مسلمہ سے نہیں ہو رہا۔ سوختہ بختی قطعاً نہیں ہو رہا۔

## غلبہ دینِ حق

سابقہ لیکچروں میں دورِ حاضر کے مسلمانوں کا دنیا میں مغلوب ہونا اور دنیا کی قیادت کا اہل کفر و شر کے ہاتھ میں ہونا کافی نیز بحث آچکا۔ نظامِ خلافت موجود ہو تو دینِ حق موجود ہوتا ہے۔ نظامِ خلافت کی عدم موجودگی میں بے دینی کی ایک شکل ہے جسے آج ہم اسلام سمجھ کر اختیار کیے ہوئے ہیں۔ قرآن بڑے دلوں کے انداز میں پتہ دیتا ہے کہ دینِ حق کی سرشت میں ہے کہ اسے دنیا میں بطور غالب قوت ہی موجود ہونا ہوتا ہے۔ فرمایا گیا:

”اور اللہ کا بول تو اونچار ہے والا ہے“ (توبہ: 40)۔

مغلوب ہی رہیں گے دنیا میں مسلمان جب تک یہ نظامِ خلافت کو بحال کر کے اسے روای دواں نہیں رکھتے۔ غلبہ دینِ حق تو یہی دوسرا مرحلہ ہے جس کی تبھی باری آتی ہے کہ قبل قیامِ خلافت کا پہلا مرحلہ سرانجام ہو۔ (نور: 55)

## سودہشک، فناشی

سودہشک اور فناشی تین عالمگیر بیماریاں ہیں۔ یہ عالمی طاقتلوں کی پیدا کردہ ہیں اس لیے کہ دنیا کی قیادت ان کے ہاتھ میں نہیں ہے کہ جوان یتیوں بیماریوں کا قلع قلع چاہتے ہیں۔ اہل شرکہ جن کے ہاتھ میں دنیا کی قیادت ہے اپنے تمام ذرائع اور تمام توانائیاں شرکو عالم کرنے میں صرف کر رہے ہیں۔ ظاہر ہے میں مسلمان ہونے کے ناطے سودہ سے نفرت کرتا اور اس سے آخری حد و دنک تک بچنا چاہتا ہوں لیکن میری یہ خواہش، ایک سہانی خواہش ہی رہے گی جب تک دنیا کی قیادت اہل خیر کے ہاتھ میں نہیں آ جاتی۔ پوری دنیا اس وقت سودی نظام میں جکڑی ہوئی ہے۔ مجھے اسی باطل کے نظام میں ہی رہ بسنا ہے۔ ٹھیک ہے میں بینک میں اپنی بچت جمع نہ کراؤں یا

کراوں تو کرنٹ اکاؤنٹ وغیرہ میں کراکر کسی حد تک تو میں سود سے نج سکتا ہوں لیکن اس کا کیا جائے کہ جس قلم سے میں لکھ رہا ہوں اس میں سود ہے۔ اس لیے کہ تمام مصنوعات کسی نہ کسی فیکٹری میں بنتی ہیں اور آج کے دور میں کوئی فیکٹری ہے جو سودی نظام سے ماوراء ہو۔ تو میں نہ چاہتے ہوئے بھی سود میں ملوث ہوں اور وہ اس لیے کہ سسٹم میں سود ہے اور یہ سودی نظام بالطل عالمی طاقتلوں کا بربار پا کر رہا ہے۔ میں مجبور ہوں، سود سے نہیں نج سکتا اس لیے کہ موجودہ حالات مجھے جگڑے ہوئے ہیں۔ نظام خلافت نہیں تو نظام جہالت کا دور دورہ ہے۔ بنابریں "I am" "victim of the system" میں سود سے نہیں نج سکتا۔

اسی طرح شرک اتنی بڑی اخلاقی بیماری ہے کہ اللہ تعالیٰ کا ارشاد ہے:

"اللہ کے ہاں بُشِّرَکُ ہی کی بخشش نہیں ہے، اس کے سوا اور سب کچھ معاف ہو سکتا ہے جسے اللہ بخشنا چاہے۔ جس نے اللہ کے ساتھ کسی کو شریک ٹھہرایا وہ تو گمراہی میں بہت دور نکل گیا،" (نساء: 116)۔

جیسے کہ اوپر ذکر ہوا نظام خلافت نہ ہو تو "پورے کے پورے اسلام میں داخل ہونے" کی صورت پیدا ہو ہی نہیں سکتی۔ کوئی لاکھ کوشش کرے زیادہ سے زیادہ یہ صورت بن سکتی ہے کہ کچھ اسلام اور کچھ غیر اسلام۔ یہ کچھ اسلام اور کچھ غیر اسلام ہی تو شرک ہے۔ نظام خلافت کی عدم موجودگی میں تو آج کے مسلمان اغیار کی ڈیکشن لینے پر مجبور ہیں۔ یہ تو "مہا شرک" ہے جس میں دنیا بھر کے مسلمان ملوث ہیں۔

غاشی عربی، بے حیائی، بے غیرتی بلکہ جسمتی سے کون سا انسان ہے کہ جو بچا ہوا ہو؟ دنیا بھر کے ذرائع و ابلاغ صبح و شام لگے ہوئے ہیں یہ بد اخلاقیاں پھیلانے..... آپ نے وی نہ رکھیں، اخبار نہ پڑھیں، آپ کی پرواز دور تک نہ ہو لیکن مسجد تک جاتے ہوئے جو طوفانی بد تمیزی کھلے بانہوں آپ کو دعوت گناہ دے رہا ہوتا ہے، کیا ہے کوئی ایسی عینک جو آپ کو امتحان آتے اس طوفان حیا سوزی سے بچا سکے؟

بس مجبوری ہے، مجبوری ہے کی رٹ لگائے ہم قبر میں چلے جائیں گے۔ نظامِ خلافت

ہوتا تو ایسا نہ ہوتا۔

## اجتہاد کے دروازے بند

خلافتِ راشدہ کے مبارک دور کو منقطع کر کے ملوک نے ذیرے آجائے تو انہیں کمر توڑ مراجحت کا سامنا کرنا پڑا۔ یہی وقت تھا جب علماء امت نے سرکاری شوریٰ کو درباری مولویوں کا گھٹ جزو قرار دیتے ہوئے مسترد کر دیا۔ تبادل انتظام کے طور پر فقہائے اسلام کے متعدد مکتبہ، فکر معرض وجود میں آئے جن میں خلق، مالکی، شافعی اور حنفی ہمارے ہاں کافی معروف ہیں۔ ان فقہی گروہوں نے گرفتار کام کیا، جو نظامِ خلافت قائم ہونے والی شوریٰ کیلئے انمول خزانہ ثابت ہو گا۔ بایس ہمہ اس میں کوئی شک نہیں کہ یہ فقہی مکتبہ، فکر نظامِ خلافت کی اصل شوریٰ کے نہ ہونے سے تبادل انتظام کے طور پر معرض وجود میں آئے۔ دین حق سے یہ انحراف تھا لہذا وقت گزرنے کے ساتھ یہ گرفتار کام بھی متعدد مذہبی طبقات اور فرقتوں کی تخلیق کا باعث بنا۔ خلافتِ راشدہ کا نظام اگر قائمِ دائم رہتا تو ان متعدد مکتبہ ہائے فکر کا ظہور ہی نہ ہوتا اور اجتہاد کا کام امتی سطح پر قرآنی شوریٰ سے ہی سرانجام ہوتا رہتا۔ آج ایسی شوریٰ کا وجود نہیں تو اجتہاد کے دروازے بند ہیں۔ مختلف دارالعلوموں کی سطح پر یہ مفتی حضرات کی ضرورت نہ پڑتی۔ فتوؤں سے فتوے نہ نکراتے۔

## جہاد

وقت کے موجودہ موڑ پر مختلف چہادی گروہوں، تنظیموں اور لشکروں کو جو قتال و جہاد کرنا پڑ رہا ہے یہ ”مجبوری“ کا راستہ ہے۔ اس کی حیثیت ایسی ہی ہے کہ کسی کے سامنے اس کی بہن، بیٹی یا بیوی وغیرہ کو کوئی جرا چھین کر بھاگنے کی کوشش کرے تو اس کے پاس چاروں ناچار اس کے علاوہ کوئی راستہ نہیں ہوتا کہ وہ اس کا بھرپور دفاع کرئے خواہ اس کی جان جاتی رہے۔ ناقابلی فہم تصور ہے

کہ مسلم ہو اور جان کو آن پر قربان نہ کرے۔ اللہ تعالیٰ کے خزانے بڑے وسیع ہیں، قتال و جہاد کرنے والوں کیلئے اس کے پاس بہت کچھ دینے کو ہے اور راہ جہاد میں جانیں دینے والے انشاء اللہ روزِ محشر سرخ رو ہونگے۔ لیکن کوئی یہ نہ بھولے کہ نظامِ خلافت کی عدم موجودگی میں یہ قتال و جہاد کا مقابل راستہ ”مجبوراً“ آج کے مسلمانوں کو اختیار کرنا پڑا، ورنہ شرعی قتال و جہاد کیلئے درج ذیل دو شرائط کا پورا ہونا ضروری ہے۔

۱۔ شرعی قتال و جہاد صرف ملکوں کی سطح (State to State) پر کیا جانا ضروری ہے۔

نجی لشکروں اور پا یویٹ تیزیموں کی سطح پر نہیں۔

۲۔ شرعی قتال و جہاد صرف خلیفہ وقت یا اس کی زندگی میں اسی کے نمائندے کے

ایماء اور اجازت پر ہو سکتا ہے، ہر آدمی کو اپنی سطح پر جہادی گروہ بنا کر ایسے کرنے کی اجازت نہیں۔

سوال پیدا ہوتا ہے کی دو نبوت جسے اوپر قیامِ خلافت کے دور سے موسم کیا گیا میں قیامِ نظامِ خلافت کی جدوجہد تو ہوئی اور حقیقت میں بھر پور ہوئی لیکن قتال والا جہاد نہیں ہوا۔ اس وقت تک مسلمان ہونے والوں کو اذیتیں دی گئیں، زیر آسمان بے مشل مارا پیٹا گیا لیکن کسی مسلمان نے کفار و مشرکین میں سے کسی کو تھپڑتک نہیں مارا، تھپڑ مارنا تو درکنار مسلمانوں نے ترش کلامی سے اجتناب کیا۔ مکینگی کا مقابلہ شرافت اور بدی کا مقابلہ تیکی سے کیا۔ دشمنان اسلام نے تو ”بے صبری“ کا مظاہرہ بھر پور کیا، مسلمانوں نے ”صبر“ کا دامن تھامے رکھا۔ یاد رہے جیسے پہلے ذکر ہو چکا جب نجی کائنات ﷺ کو دوسرا ہی دھی میں دنیا میں اللہ تعالیٰ کی کبریائی و حاکیت کو قائم کرنے کا حکم دیا تو اسی دھی کے آخری آیے مبارکہ یعنی ساقویں آیت میں یہ تاکید بھی کر دی کہ ”اپنے رب کی خاطر صبر کرنا“، اللہ تعالیٰ جانتا تھا کہ تبدیلی نظامِ جان جو کھوں کا کام ہے۔ بڑے مشکل اور بھی ان مرحلے آئیں گے۔ دل دہل جائیں گے اور مومنین ہلامارے جائیں گے۔ غزوہ خندق میں ایک ایسا مرحلہ آیا جسے قرآن مجید بیان کرتا ہے تو

اس طرح کہ ”اس وقت ایمان والے خوب آزمائے گئے اور بری طرح ہلا مارے گئے،“  
(احزاب: ۱۱)۔

لیکن یاد رہے یہ کشت و خون والے مراحل مدینہ میں پیش آئے جب ایک چھوٹی سی اسلامی ریاست دنیا بھر کی بڑی مملکتوں کے مقابلے میں معرض وجود میں آگئی۔ مکہ میں ایسا نہ ہوا تو اس لیے کہ ابھی اسلام کی ریاست معرض وجود میں نہ آئی تھی۔ قیامِ خلافت کے دور میں ”کفوا ایدیکم“ کا راستہ اختیار کیا گیا، ظلم کے مقابلے میں صبر کا راستہ اختیار کیا گیا۔ اسلامی ریاست کے وجود پذیر ہوتے ہی اس پابندی کو اٹھالیا گیا اور ابتداء ہی میں اللہ تعالیٰ نے نہ صرف قتال کی اجازت دے دی بلکہ ایسا کرنے کی وجہ کو بھی بیان کیا۔ قرآن مجید میں اس کا ذکر آیا۔ فرمایا گیا:

”اجازت دے دی گئی (قتال کی) ان لوگوں کو جن کے خلاف جنگ کی جا رہی ہے۔ کیونکہ وہ مظلوم ہیں اور اللہ یقیناً ان کی مدد پر قادر ہے۔ یہ لوگ ہیں جو اپنے گھروں سے نکال دیتے گئے صرف اس قصور پر کہ وہ کہتے تھے ”اللہ ہمارا رب ہے“۔ (حج: 39)۔

مظلوم اور اللہ کے درمیان کوئی دیوار نہیں ہوتی۔ مظلوم کی مدد پر کائنات اس طور کرتا ہے جیسے کہ یہ اس پر واجب ہو۔ کی دو رنبوت کے مسلمانوں سے زیادہ اور کون زیادہ مظلوم ہو گا جنہیں اپنے وطن اور اپنے گھروں سے نکال دیا گیا ہے۔ ہجرتِ مدینہ نظامِ باطل سے انقطاع کی آخری صورت تو تھی ہی اللہ تعالیٰ کی نصرت کو حاصل کرنے کا اعلیٰ ترین ذریعہ بھی تھی۔ قرآن مجید میں ایسے ہی موقوع کیلئے آیا:

”جو کوئی اللہ کی راہ میں ہجرت کرے گا وہ زمین میں پناہ لینے کیلئے بہت جگہ اور بسر اوقات کیلئے بڑی گنجائش پائے گا، اور جو کوئی اپنے گھر سے اللہ کی طرف ہجرت کے لیے نکلے، پھر اسے موت آجائے اس کا اجر اللہ کے ذمے واجب ہو گیا، اللہ بہت بخشش فرمانے والا اور رحیم ہے،“  
(نساء: 100)۔

وقت آیا کی دو رینوت میں تشدید کے مقابلہ میں صبر کرنے والوں پر کہ نہ صرف عرب و عجم  
جیسی وسیع و عریض جگہ انہیں رہنے کو لی بلکہ نصرت ایزدی بھی ان کے شامل حال ہوئی۔ قرآن مجید  
میں آیا:

”یاد کرو وہ وقت جبکہ تم تھوڑے تھے۔ زمین میں تجھ کو بے زور سمجھا جاتا تھا۔ تم  
ذرتے رہتے تھے کہ کہیں لوگ تمہیں مٹانے دیں۔ پھر اللہ نے تم کو جائے پناہ مہیا کر دی۔ اپنی مدد  
سے تمہارے ہاتھ مضبوط کیے اور تمہیں اچھا رزق پہنچایا۔ شاید کہ تم شکر گزار  
ہو،“ (انفال: 26)۔

سورہ حج جو ہجرت مدینہ کے پکھہ ادھر پکھہ ادھر یا پکھہ کی دوڑ کے آخری ایام میں اور  
پکھہ مدنی دور کے آغاز میں نازل ہوئی میں اس بات کا ذکر کہ ”اجازت دے دی گئی قتال کی“  
کیا بر ملا اس کو واضح نہیں کرتا کہ کمی دو رینوت میں قتال کی اجازت نہ تھی حالانکہ مسلمانوں پر حملہ  
ہو رہے تھے۔ وجہ اس کی صرف یہی تھی کہ قتال والے جہاد کا ہونا ملکوں کی سطح کا کام ہے اور  
بنابریں جو نبی مدینہ میں اسلامی مملکت معرض وجود میں آگئی قتال کی اجازت دے دی گئی۔ مکہ  
میں قتال کی اجازت نہ تھی تو اس لیے کہ اسلامی ریاست کا ابھی وجود نہ تھا اور نظامِ خلافت قائم  
نہ تھا۔

پھر یہ بھی یاد رہے کہ اسلامی ریاست کے صوبے تو ان گنت ہو سکتے ہیں پوری دنیاۓ  
اسلام خلیفۃ المسالمین کی قیادت میں مملکت واحدہ کی صورت میں رہنے کی پابند ہے۔ آج اسلامی  
دنیا کا کوئی 57 ممالک میں منقسم ہونا خود قرآن و سنت سے اخراج ہے ورنہ مثال کے طور پر کشمیر کا  
مسئلہ صرف پاکستان کا مسئلہ نہیں پوری دنیاۓ اسلام کا مسئلہ ہوتا۔ اور یہ بھی کہ جب پوری دنیاۓ  
اسلام کا مسئلہ ہوتا تو اول تو یہ اور اس قبیل کے دوسرے مسائل پیدا ہی نہ ہوتے اور اگر ہوتے تو  
ذنوں بلکہ گھنٹوں میں حل ہوتے سالہ سال وبالی جان نہ بنتے۔

ہم یہ نہیں کہتے کہ آج ہمارے بھائی جو مجبوراً قتال کا راستہ اختیار کئے ہوئے ہیں ایسا

جہاد بند کر دیں، البتہ ہم یہ کہتے ہیں اور بجا کہتے ہیں کہ وہ اس ہستی کو لانے کی بھی متواز اکوشش کریں جس کے ایما و اجازت سے ہی قتال والا جہاد ہوتا ہے اور جسے ہمی کائنات ﷺ کے ارشاد کے مطابق ڈھال کی حیثیت ہوتی ہے۔ بلکہ جس کی موجودگی میں ہی امت کے جملہ مسائل حل ہوتے ہیں۔ فرمایا گیا:

”امام ڈھال ہے جس کے پیچھے مسلمان لڑتے ہیں (کافروں سے) اور اس کے ہوتے ہوئے بچتے ہیں مسائل سے۔ پھر اگر وہ حکم کرے اللہ سے ڈرنے کا اور انصاف کرے تو اس کو ثواب ہو گا اور جو اس کے خلاف حکم دے تو اس پر وباں ہو گا،“ (مسلم۔ کتاب الامارت)۔

خرابی ہمارے اپنے گھر میں ہے جس کی وجہ سے دشمنانِ اسلام کو موقع مل گیا کہ وہ منتشر اجتہادی جنحون میں شامل ہمارے نوجوان عصر کی تھوڑے اور بے تھیار ہونے کی بنا پر آسمانی نکاسی کرتے رہیں اور وہ بھی مسلمانوں کی اپنی سر زمینوں میں تاکہ کل کو مجتنب ہو کر وہ دشمن کے لیے خطرہ نہ بن سکیں۔ یہ گھر کی خرابی ایک ہی صورت میں دور ہو سکتی ہے کہ نظامِ خلافت روائی دوال ہو۔

## اتحاد

ہم پہلے ذکر کر آئے کہ اتحاد کی اعلیٰ ترین صورت پوری دنیاۓ اسلام کے ذرائع و وسائل کا ایک خلیفۃ المسلمين کے ہاتھ میں مجتمع ہونا ہے۔ آج کفار و مشرکین تو تمد ہیں لیکن سوختہ بختی، مسلمان ہیں کہ منتشر۔ اس وقت سے ہم مسلمان فطری اتحاد و یگانگت سے محروم ہیں جب سے فطری نظام..... نظامِ خلافت کو گنو اچکے ہیں۔ جیسے کہ پہلے ذکر ہو چکا مسلمان تا قیامت درج ذیل آئیہ کریمہ پر عمل نہیں کر سکتے:

”سب مل کر اللہ کی رسی کو مضبوط کپڑا اور تفرقة میں نہ پڑو،“ (آل عمران: 102)۔  
اسی طرح درج ذیل آئیہ مقدسہ پر بھی اس وقت تک عمل نہیں ہو سکتا جب تک مسلمانان

عالم یونی کمانڈ کی سرکردگی میں نہ ہوں یا بالفاظِ دیگر نظامِ خلافت اس دھرتی کا مقدرنہ بن جائے:  
 ”(مسلمانوں) مشرکوں سے سب مل کر لڑو جس طرح وہ سب مل کر تم سے لڑتے ہیں“  
 (توبہ: 36)

مشرکوں کامل کر لڑنا تو ہماری آنکھوں کے سامنے ہے۔ عراق، افغانستان وغیرہ میں کفار و مشرکین باہم اتحادی اور حمایتی بن کر لڑ رہے ہیں۔ اس کے مقابلہ میں پوری دنیا کے مسلمان منتشر ہیں۔ کسی ایک مجاز پر بھی مسلمانوں عالم ایک جھنڈے تلے تحد ہو کر آگے نہیں بڑھ رہے۔ مجاز پر تحد ہونا تو درکنار اوآئی سی اور عرب لیگ جیسے بظاہر مشترکہ پلیٹ فارموں پر اکٹھے ہونے والے بھی یگانگت و تجھیقی کا مظاہر انہیں کرتے بلکہ ایسا ناشر چھوڑتے ہیں کہ جیسے ان کی باغ ڈور کسی غیبی ہاتھ میں ہو۔ اجتماع تو مسلمان سر بر اہان کا ہوتا ہے لیکن ایسے اجتماع میں طاغوتی طاقتوں کے مفادات کی آبیاری کی جا رہی ہوتی ہے۔ اصل میں ان کے انتشار نے ہی ان بیرونی طاقتوں کو اس قابل بنایا کہ وہ انہیں آپس میں لڑا کر مسلمان سرزینوں کے ذرائع اور وسائل کو لوٹ کر اپنے ہاں کی رونقیں بڑھائیں۔

## امتِ مسلمہ زیرِ عتاب

آج ہم زیادہ سے زیادہ ”مسلمانوں عالم“ کی اصطلاح ہی استعمال کر سکتے ہیں اس لیے کہ جیسے ہم پہلے ذکر کر آئے نظامِ خلافت کی عدم موجودگی میں اور مرکزیتِ ختم ہونے سے ”امتِ مسلمہ“ کا وجود زیر آسمان کھیں نہیں اور یہ امتِ مسلمہ کے وجود کا نہ ہونا بذاتِ خود عذاب کی شکل ہے۔ اس کے علاوہ مسلمانوں عالم وقت کے اس موڑ پر تین طرح کے عذاب سے دوچار ہیں۔ قرآن مجید میں اللہ تعالیٰ نے صدیوں پہلے نشاندہ فرمادی تھی کہ جب بھی مسلمان خود پر فلاں فلاں مخصوص حالات مسلط کر لیں گے تو وہ فلاں فلاں قسم کے عذاب سے لازماً دوچار ہو گے۔ پہلی قسم کا عذاب وہ ہے جو مسلمانوں پر اس وقت نازل ہوتا ہے جب مسلمان ایسے نظام کو روایں دواں کیے ہوئے ہوں جو کچھ اسلام اور کچھ غیر اسلام کا ملغوبہ ہو۔ فرمایا گیا:

”تو کیا تم کتاب کے کچھ حصوں پر ایمان لاتے ہو اور کچھ کا انکار کرتے ہو؟ پھر تم میں سے جو لوگ ایسا کریں، ان کی سزا اس کے سوا اور کیا ہے کہ دنیا کی زندگی میں ذلیل و خوار ہو کر رہیں اور آخرت میں شدید ترین عذاب کی طرف پھیر دیئے جائیں؟ اللہ ان حرکات سے بے خبر نہیں ہے جو تم کر رہے ہو،“ (بقرۃ: 85)۔

اس آیہ کریمہ میں دو طرح کے عذاب کی نویدی گئی ہے۔ ایک عذاب کی صورت اسی دنیا میں ذلت و خواری کی شکل میں نازل ہونے والی اور دوسری شدید ترین صورت میں آخرت میں مسلط ہونے والی ہے۔ ہاتھ لگن کو آرسی کیا، جس ذلت و خواری سے دنیا بھر کے مسلمان اس وقت دوچار ہیں اسی وجہ سے ہے۔ اس دنیا میں مسلمانوں کا ذلت و خواری سے دوچار ہونا بتا رہا ہے کہ آخرت کا ”شدید ترین عذاب“ ان کے انتفار میں ہے۔ نظام خلافت قائم ہوتا تو عذاب کی یہ صورت بھی پیدا ہوتی۔

دوسری قسم کا عذاب جو مسلمانانِ عالم پر وقت کے موجودہ موڑ پر مسلط ہے اور جس کا ذکر قرآن مجید میں اللہ تعالیٰ نے کر رکھا ہے، یوں ہے:

”کہو وہ (اللہ) اس پر قادر ہے کہ تم پر کوئی عذاب اور پر سے نازل کر دے یا تمہارے قدموں کے نیچے سے برپا کر دے یا تمہیں گروہوں میں تقسیم کر کے ایک گروہ کو دوسرے گروہ کی طاقت کا مراچکھوا دے۔ دیکھو، ہم کس طرح بار بار مختلف طریقوں سے اپنی نشانیاں ان کے سامنے پیش کر رہے ہیں شاید کہ یہ حقیقت کو سمجھ لیں،“ (انعام: 65)۔

واقعات کی دنیا میں کس قدر رکھل کر ہمارے سامنے ہے عذاب کی یہ شکل کہ ”تمہیں گروہوں میں تقسیم کر کے ایک گروہ کو دوسرے گروہ کی طاقت کا مراچکھوا دے۔“ فلسطین میں، عراق میں، افغانستان میں بلکہ جہارے ہاں پاکستان میں مسلمان ہی مسلمان کو مار رہا ہے۔ اور چونکہ ہم نظام خلافت کی طرف نہیں آ رہے اور بنا بریں ہماری سمت درست نہیں، وقت گزرنے کے ساتھ مسلمان سے ”مسلم ماری“ کے عمل میں شدت آ رہی ہے۔ اگر کسی عمر کا کوڑا کہیں زیر آسمان

موجود ہوتا تو ایسا ہرگز نہ ہوتا۔

ذکورہ دو عذاب کی اقسام تدوہ ہیں جو زیادہ تر برآ راست مسلمانوں کو متاثر کیے ہوئے ہیں۔ شومی قسم، قرآن مجید عذاب کی ایک ایسی قسم کا ذکر بھی کرتا ہے جو صرف مسلمانوں کو ہی متاثر نہیں کرتی، مسلمانوں کی نا اہلی کی وجہ سے آج پوری انسانیت کو ہی متاثر کیے ہوئے ہے۔ فرمایا گیا: ”جو کافر ہیں وہ ایک دوسرے کی حمایت کرتے ہیں۔ (مسلمانوں!) اگر تم ایسا نہ کرو گے تو یہ میں بھر جائے گی فتنے اور بڑے فساد سے“ (انفال: 73)۔

شرق و غرب گھوم جائیں آج کی کوئی قوم، خواہ تو انہا ہو یا کمزور، کوئی ملک خواہ چھوٹا ہو یا بڑا، کوئی فرد خواہ امیر ہو یا غریب، بے سکونی، بے اطمینانی اور بے بُسی کا شکار ہے۔ دنیا بھر میں جس قدر ظلم و جوڑ، فتنہ و فساد، جوڑ توڑ، لوث، کھسوٹ، حکم پیل وغیرہ ہے اسی وجہ سے ہے کہ وہ امت جسے اللہ تعالیٰ دنیا والوں کی اصلاح کے لیے میدان میں لا یاتھا (آل عمران: 110) آج خود خلافت کے مبارک نظام کو کھو کر درد کی جوتیاں چھاتی پھرتی ہے۔ عذاب کی اس شکل نے صرف مسلمانوں کو ہی نہیں، غیر مسلموں کو ہی نہیں، زمین کی ہر ہزار روح کو مشکل میں ڈال رکھا ہے۔ بڑی وسعت ہے اس عذاب کی، پوری انسانیت کو اس نے بے رحم اور بھیاںک شکنجبوں میں جکڑ رکھا ہے۔ فساد تو وقت کے اس موڑ پر ہر منظر آ رہا ہے۔ دائیں بائیں، آگے پیچھے، فضا سے تخت الغراء تک۔ سوال پیدا ہوتا ہے کہ وہ فتنہ کیا ہے جس کا نتیجہ یہ فساد ہے۔ فتنہ یہ ہے کہ دنیا کی قیادت اس موڑ پر کفر کے ہاتھ میں ہے۔ ڈرائیونگ سیٹ پر شربراہمان ہے اور وہ انسانیت کی کشتوں کو اندر ہیرے غاروں میں لیے پھر رہا ہے۔ کشتی میں سوار پوری انسانیت شر کے رحم و کرم پر ہے۔ اس کشتی میں مسلمان بھی ہیں لیکن، شومی قسم، کھڑے لائے گئے ہوئے..... سبھے ہوئے دبکے ہوئے، مجبور و بے بُس۔ نظام خلافت ہوتا تو ”خیر امت“ کیا یوں ”نشانِ عبرت“ بنتی؟

پس چہ بائند کرد (کریں ہم تو کیا؟)

وہی کریں جو رسول ﷺ نے کیا۔ آئے تھے تو دو ری چھالت تھا، دنیا سے تشریف

لے گئے تو دورِ خلافت تھا۔ انہوں نے نظامِ باطل کو نظامِ خلافت میں بدلًا، ہم بھی نظامِ باطل کو نظامِ خلافت میں بدلیں۔ ایسا کریں، اس لیے کہ ایسا کرنا مقصدِ تخلیق آدم ہے۔ ایسا کریں، اس لیے کہ ایسا کرنے سے دنیا میں اللہ کے قانون کی حکومت یا حکومتِ الہیہ قائم ہوتی ہے۔ ایسا کریں کہ ایسا کرنا اسوہ رسول ﷺ ہے۔ ایسا کریں کہ ایسا کیے بغیر دینِ حق یوں جیسے زردی کے بغیر اٹھا۔ ایسا کریں کہ ایسا کیے بغیر شرعی اول والا مر معرض وجود میں نہیں آتے اور ہمارا نظامِ اطاعت ادھورا رہ جاتا ہے۔ ایسا کریں، اس لیے کہ ایسا کرنے سے زیر آسمانِ امتِ مسلمہ کا وجود قائم رہتا ہے ورنہ امت، اقوام میں بٹ جاتی ہے۔ ایسا کریں کہ ایسا کرنے سے بیت المال وجود میں آتا ہے اور بیت المال کی عدم موجودگی میں ہمارا نظامِ زکوٰۃ آج درہم برہم ہے۔ ایسا کریں، اس لیے کہ ایسا کرنے سے ہی اصل نظامِ صلوٰۃ قائم ہوتا ہے۔ ایسا کریں، اس لیے کہ ایسا کیے بغیر وہ ڈھال معرض وجود میں نہیں آتی جس کے پیچھے ہی مسلمانوں نے قتال کرنا ہوتا ہے۔ ایسا کریں، اس لیے کہ ایسا کرنے سے ہی ہمارے ہاں نظامِ بیعت بحال ہوتا ہے۔ ایسا کریں، اس لیے کہ ایسا کیے بغیر عالمی سطح پر فریضہ شہادت علی الناس کا حلقہ ادا نہیں ہوتا۔ ایسا کریں، اس لیے کہ ایسا کرنا عالمی سطح پر فریضہ امر بالمعروف و نهى عن المنکر کی ادائیگی کیلئے ضروری ہے۔ ایسا کریں، اس لیے کہ ایسا کیے بغیر غلبہ دین کا حصول ناممکن ہے۔ ایسا کریں، ایسا کرنے سے ہی دینِ حق کی برکات بمشل عدل، امن، خوشحالی، اتحاد وغیرہ حاصل ہوتی ہیں۔ ایسا کریں، اس لیے کہ ایسا کریں تو دین ہے، ورنہ بے دینی اور ایک بڑا فریب۔

جس قدر جلد ممکن ہو عملًا ہمارے کرنے کا کام یہ ہے کہ سازش کے تحت وجود پذیر موجودہ ستاؤں اٹھاؤں مسلم ممالک کو صوبوں کا درجہ دے کر اور باہم مغم کر کے کرہ ارض پر ایک عظیم تر اسلام کی مملکت واحده کو معرض وجود میں لا یا جائے۔ ایسی مملکت واحده ایک خلیفۃ المسلمين کی سربراہی میں ہو۔ اس کا آئین قرآن و سنت اور نام ”دارالسلام“ ہو۔

# برکاتِ خلافت

## اسلام انسانیت کا دین ہے

قرآن مجید۔ آسمانی کتابوں کے سلسلہ کی آخری کتاب کا آغاز ”رب العالمین“ کی حمد سے ہوتا ہے تو اختتام لفظ ”الناس“ سے۔ اس کتاب جسے شمول پہلی نازل شدہ کتب آسمانی قرآن مجید ”الکتاب“ کا نام دیتا ہے، میں انسانوں کے خالق پروردگار سے آغاز اور انسان سے اختتام کیا گیا تو یہ ظاہر کرنے کے لئے کہ اس انوکھی، یکتا اور عظیم کتاب کا موضوع ”انسان“ ہے۔ پھر چونکہ انسانیت اس کرہ ارض پر وارد ہونے والے پہلے انسان سے لے کر قیامت سے پہلے آخری وارد ہونے والے انسان پر مشتمل ہے لہذا ظاہر ہے کہ جب جملہ آسمانی کتابوں کا مجموعہ یعنی الکتاب انسان کے متعلق ہے تو دوسرے لفظوں میں اس کا مطلب ہے کہ یہ انسانیت کی کتاب ہے۔ اسی بات کا مزید احاطہ کرنے کے لئے ضروری ہے کہ چند بنیادی حقائق کا پہلے ادراک کر لیا جائے۔

پہلی حقیقت یہ ہے کہ جب الکتاب انسان و انسانیت کی کتاب ہے تو اس کا مطلب ہے کہ وہ انسان کی تخلیق، دوسری مخلوقات کے بارے میں اسکی حیثیت، مقصد تخلیق آدم، اس دنیا میں انسانی زندگی گزارنے کے قوانین و ضوابط، انسان اور کائنات کے باہمی تعلق، اللہ اور انسان کے باہمی تعلق کی پوری روئیداد و ظلم بیان کرتی ہے۔ اسی نظام کا نام ”اسلام“ ہے۔ یہ کتاب پہنچ دیتی ہے کہ اللہ کے نزدیک اس دنیا میں وارد ہونے والے پہلے انسان سے لے کر قیامت سے پہلے آخری انسان کے وارد ہونے والے انسان کے لئے زندگی گزارنے کا پسندیدہ نظام ”اسلام“ ہے۔ انسانی تاریخ کے مختلف مرحلوں پر انسان خود بے جاماً اخالت کر کے مختلف نسبتوں کی آڑ میں دینِ اسلام کو اسلام کی بجائے دوسرے ناموں سے موسوم کرتے رہے ہیں، جیسے یہودی کی نسبت سے یہودیت اور عیسیٰ کی نسبت سے عیسائیت وغیرہ۔ بالفاٹ دیگر یہ خود ساختہ اصطلاحات انسانی اختراعات ہیں، ہمارے خالق کی طرف سے نہیں، لہذا اللہ کے نزدیک ظاہر ہیں، ناپسندیدہ ہیں۔

دوسری حقیقت یہ کہ اسلام دین ہے، مذہب نہیں۔ قرآن مجید میں مذہب کی اصطلاح

کہیں استعمال نہیں ہوئی۔ بنا بریں دین اور مذہب کی اصطلاحات کو سمجھنا بڑا ضروری ہے۔ قرآن مجید میں دین کی اصطلاح کوئی معانی میں استعمال کیا گیا ہے لیکن اکثر و پیشتر یہ اصطلاح ”ظام“ یعنی انسانی نظام زندگی کے معنی میں استعمال ہوئی ہے۔ یعنی اللہ انسان کو پابند کرتا ہے کہ وہ اسی نظام زندگی یادِ دین کو اپنائے جو ”الکتاب“ میں بیان ہوا ہے۔ نوٹ کرنے والی بات یہ ہے کہ الکتاب میں بیان کردہ دین کی جو ایک اہم شق ہے وہ انسان کے مقصدِ تخلیق کے متعلق ہے نہ کہ صرف مسلمان کے مقصدِ تخلیق کے متعلق۔ اللہ کا فرمान ہے:

”میں نے جن اور انسانوں کو اس کے سوا کسی کام کے لئے پیدا نہیں کیا ہے کہ وہ میری

عبادت کریں،“ (ذاریات: ۵۶)

اللہ کی بندگی و عبادت کا حقِ محض چند مراسمِ عبودیت یعنی نماز، روزے وغیرہ سے پورا نہیں ہوتا۔ اگر ہوتا ہے تو تبھی جب زندگی کے ہر شعبہ بکشل سماجی، معاشرتی، معاشی، سیاسی، تعلیمی، عسکری وغیرہ میں اسی قانون اور اسی نظام کے مطابق عمل پیرا ہوا جائے جو الکتاب میں بیان ہوا ہے۔ یہ ہر دوسرے کار میں اللہ کے عطا کردہ قانون کا کافر ما ہونا دین ہے۔ اس کے مقابلہ میں انسان کا چند لمحات مراسمِ عبودیت میں گزارانا اور باقی زندگی الکتاب میں بیان کردہ قوانین وضوابط کی بجائے اپنی من مرضی یا خود ساختہ قوانین کے مطابق گزارانا ”مذہب“ ہے۔ دین پوری انسانی زندگی کو بطور ”کل“ (As a whole) لیتا ہے جبکہ مذہب چند مراسمِ عبودیت کے علاوہ پوری زندگی کو الکتاب میں بیان کردہ قوانین وضوابط سے خارج رکھتا ہے۔ یہ بھی کہ مذہب انسانی زندگی کو دو علیحدہ علیحدہ دو دوسرے یعنی مذہبی زندگی اور سیاسی زندگی میں تقسیم کرتا ہے۔ سیکولر ازم بھی بڑی حد تک یہی ہے۔ پھر یہ بھی کہ مذہب صرف یہ دو دوسرے ہی پیدا نہیں کرتا بلکہ وہ اپنے حلقہِ اثر میں ”مذہبی لوگ“ اور ”سیاسی لوگ“ جیسے دو بنی (Distinct) گروہ بھی پیدا کرتا ہے۔

تیسری حقیقت یہ کہ الکتاب میں دی گئی ہدایات و قوانین کا سرچشمہ صرف ایک ذات یعنی اللہ وحدہ لا شریک ہے۔ اس نے دنیا میں پہلے پیدا ہونے والے انسان کو زندگی گزارنے کی

وہی سہوتیں اور ہدایات دی ہیں جو کہ اس دنیا میں وارد ہونے والے آخری انسان کو۔ اگر فرق کیا ہے تو صرف اتنا کہ جو تمدنی زندگی کے ارتقاء کے وجہ سے۔ اسی لئے اللہ (سرچشمہ ہدایت) نے پوری انسانی تاریخ پر وقفہ و قفقہ سے انہیاء وہ رسول کو مبعوث فرمایا ہے تاکہ وقت کے ساتھ اگر ہدایات و قوانین میں کوئی تبدیلی ضروری ہو تو دین کی تجدید ہوتی رہے، ایسا کرنے کے لئے دو واضح تبدیلیاں کی گئیں:

پہلی تبدیلی یہ کہ پہلی آسمانی کتابیں بمشتمل زبور، تورات، انجیل وغیرہ میں وہی ہدایات دی گئی تھیں جن پر اس وقت کے تمدنی ارتقاء کے مطابق عمل کرنا ممکن تھا۔ یعنی وقت کے اس مخصوص موڑ پر نازل کردہ ہدایات و قوانین اس وقت کے لئے تو مکمل تھیں لیکن پوری انسانی تاریخ کے لحاظ سے جزوی تھیں۔ مکمل ہدایات جو پورے کردار ارض پر محیط ہو سکتی تھیں بعد میں اس وقت اتنا ری گئیں جب تمدنی ارتقاء خود اس حد تک ٹھہرا کہ پوری دنیا ”ایک گاؤں“ کی صورت اختیار کرنے کو تھی۔ ذرائع ابلاغ اور آمد و رفت میں بمشتمل انقلاب آنے کو تھا۔

دوسری تبدیلی یہ کہ جب دین اور الکتاب کی تکمیل ہو گئی تو آسمانی کتابوں کی تنزیل کا سلسلہ منقطع کر دیا گیا۔ پھر جب آسمانی کتابوں کی تنزیل کا سلسلہ منقطع کر دیا گیا تو ظاہر ہے مزید انہیاء و رسول کی بعثت کے سلسلے کی ضرورت نہ ہونے کی بنا پر آخری رسول ﷺ تھیج کر اس سلسلے کو بھی منقطع کر دیا گیا۔ اب تاقیامت پائی تکمیل کو پہنچنے والی ہدایات و قوانین پر مشتمل الکتاب ”قرآن مجید“ ہے تو انسانی سطح پر مبعوث ہونے والے آخری نبی ﷺ یا بلفاظِ دیگر عنیٰ کائنات ﷺ ”محمد ﷺ“ ہیں۔ پہلے والی کتابیں بھی اقوام کی سطح کی اور جزوی تھیں اور پہلے والے انہیاء بھی انسانیت کی سطح کے نہ تھے بلکہ اپنی اپنی قوم کی طرف مبعوث تھے۔ تکمیلی کتاب اور تکمیلی نبی ﷺ اس وقت متعارف کرائے گئے جب اللہ کی طرف سے یہ اعلان کر دیا گیا کہ:

”آج میں نے تمہارے دین کو تمہارے لئے مکمل کر دیا ہے اور اپنی نعمت تم پر تمام کر دی ہے اور تمہارے لئے اسلام کو تمہارے دین کی حیثیت سے قبول کر لیا ہے“ (ماں دہ: 3)

موضوعِ عخن یعنی ”اسلام انسانیت کا دین ہے“ کی طرف آتے ہوئے ہم دیکھتے ہیں کہ قرآن مجید اور سنت رسول ﷺ میں پیشہ اصولی ہدایات و قوانین انسانیت کی سطح کے ہیں نہ کہ محض مسلمانی کی سطح کے۔ ان میں چند ایک کا ذکر درج ذیل ہے۔

”اے انسانو! بندگی اختیار کرو اپنے اس رب کی جو تمہارا اور تم سے پہلے جو لوگ ہو گزرے ہیں ان سب کا خالق ہے، تمہارے بچنے کی توقع اسی صورت سے ہو سکتی ہے“ (بقرہ: 21)۔

-----

”ہم نے کہا تم سب (انسان) یہاں سے اتر جاؤ۔ پھر جو میری طرف سے کوئی ہدایت تمہارے پاس پہنچے تو جو لوگ میری اس ہدایت کی پیروی کریں گے ان کے لئے کسی خوف اور رنج کا موضع نہ ہو گا اور جو اس کو قول کرنے سے انکار کریں گے اور ہماری آیات کو جھٹلا کیں گے وہ آگ میں جانے والے لوگ ہیں، جہاں وہ ہمیشور ہیں گے“ (بقرہ: 39)

-----

”ابتداء میں سب انسان ایک ہی طریقہ پر تھے۔ (پھر یہ حالت باقی نہ رہی اور اختلافات رونما ہوئے) تب اللہ نے نبیؐ بھیجے جو راست روی پر اجازت دینے والے اور کچھ روی کے نتائج سے ڈرانے والے تھے اور ان کے ساتھ کتاب برحق نازل کی تاکہ حق کے بارے میں لوگوں کے مابین جو اختلافات پیدا ہو گئے تھے ان کا فیصلہ کرے“ (بقرہ: 213)

-----

”انسانوں کے لئے مرغوباتِ نفس۔۔۔ عورتیں، اولاد، سونے چاندی کے ڈھیر، چیدہ گھوڑے، مویشی اور زرعی زمینیں۔۔۔ بڑی خوش آئند بناوی گئی ہیں، مگر یہ سب دنیا کی چند روزہ زندگی کے سامان ہیں، بہتر ٹھکانہ تو اللہ کے پاس ہے“ (آل عمران: 14)

-----

”اور وہی (اللہ) ہے جس نے ایک مُتَّفِقٌ سے تم کو پیدا کیا۔۔۔“ (انعام: 98)

”ہر شخص کا درجہ اس کے عمل کے لحاظ سے ہے اور تمہارا رب لوگوں کے اعمال سے بے خبر نہیں ہے،“ (انعام: 132)

”اے بنی آدم، ہر عبادت کے موقع پر اپنی زینت سے آراستہ رہو۔ کھاؤ، پیو اور حد سے تجاوز نہ کرو اللہ حد سے بڑھنے والوں کو پسند نہیں کرتا،“ (اعراف: 31)

”اے انسان! رب کے غضب سے بچو، حقیقت یہ ہے کہ قیامت کا زلزلہ بڑی (ہولناک) چیز ہے۔ جس روز تم اسے دیکھو گے، حال یہ ہو گا کہ ہر دودھ پلانے والی اپنے دودھ پیتے بچے سے غافل ہو جائے گی، ہر حاملہ کا حمل گرجائے گا اور انسان تم کو مدھوش نظر آئیں گے، حالانکہ وہ نشے میں نہ ہونے گے، بلکہ اللہ کا عذاب ہی کچھ ایسا ہو گا،“ (حج: 1-2)۔

”بعض انسان ایسے ہیں جو علم کے بغیر اللہ کے بارے میں بحثیں کرتے ہیں اور ہر شیطان سرکش کی پیروی کرنے لگتے ہیں،“ (حج: 3)۔

”اے انسان! اگر تمہیں زندگی بعدِ موت کے بارے میں کچھ ٹھک ہے تو تمہیں معلوم ہو کہ ہم نے تم کوٹھی سے پیدا کیا ہے، پھر نطفے سے، پھر خون کے لوقہ سے، پھر گوشت کی بوٹی سے جو شکل والی بھی ہوتی ہے اور بے شکل بھی تا کہ تم پر حقیقت واضح کریں۔ ہم جس (نطفے) کو چاہتے ہیں ایک وقت مقررہ تک رحموں میں ٹھہرائے رکھتے ہیں، پھر تم کو ایک بچے کی صورت میں نکال لاتے ہیں (پھر تمہیں پروردش کرتے ہیں) تا کہ تم اپنی پوری جوانی کو پہنچو۔ اور تم میں سے کوئی پہلے ہی بلا لیا جاتا ہے اور کوئی بدترین عمر کی طرف پھیر دیا جاتا ہے تا کہ سب کچھ جانے کے باوجود پھر کچھ نہ جانے۔ اور تم دیکھتے ہو کہ زمین سوکھی پڑی ہے، پھر جہاں ہم نے اس پر مینہ بر سایا تو یہاں کیک

وہ پھبک اٹھی اور پھول گئی اور اس نے ہر قسم کی خوش منظر بنا تات اگلی شروع کر دیں۔ یہ سب کچھ اس وجہ سے ہے کہ اللہ ہی حق ہے۔ اور وہ مردوں کو زندہ کرتا ہے، اور وہ ہر چیز پر قادر ہے اور یہ (اس بات کی دلیل ہے) کہ قیامت کی گھڑی آ کر رہے گی، اس میں کسی شک کی گنجائش نہیں، اور اللہ ضرور ان لوگوں کو اٹھانے گا جو قبروں میں پڑے ہیں، (ج: 4-5)

”بعض اور انسان ایسے ہیں جو کسی علم اور ہدایت اور روشنی بخشنے والی کتاب کے بغیر، گردان اکڑائے ہوئے اللہ کے بارے میں جھگڑتے ہیں تاکہ لوگوں کو اللہ کی راہ سے بھٹکا دیں،“ (ج: 8-9)

”اے انسانو! ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں بنادیں تاکہ تم ایک دوسرے کو بچانو۔ درحقیقت اللہ کے نزدیک تم سب سے عزت والا ہے جو تمہارے اندر سب سے زیادہ پرہیز گار ہے۔ یقیناً اللہ سب کچھ جانے والا اور باخبر ہے،“ (حجرات: 13)۔

”کیا نہیں آیا انسان پر ایک لامتناہی زمانہ جب وہ کوئی قابل ذکر چیز نہ تھا؟ ہم نے انسان کو ایک مخلوط نطفے سے پیدا کیا تاکہ اس کا امتحان لیں اور اس غرض کے لئے ہم نے اسے سنن اور دیکھنے والا بنایا۔ ہم نے اسے راستہ دکھادیا، خواہ شکر کرنے والا بننے یا کفر کرنے والا،“ (دھ: 1-3)

”اے انسان! کس چیز نے تجھے اپنے اس ربِ کریم کی طرف سے دھوکے میں ڈال دیا ہے جس نے تجھے پیدا کیا، تجھے یہ سُک سے درست کیا۔ تجھے متناسب بنایا اور جس صورت میں چاہا تجھ کو جوڑ کرتیا کیا؟“ (انتظار: 6-8)

”ہم نے انسان کو مشقت میں پیدا کیا،“ (بلد: 4)

”ہم نے انسان کو بہترین ساخت میں پیدا کیا،“ (اتین: 4)

”جب زمین اپنی پوری ہڈت کے ساتھ ہلاڑالی جائے گی اور زمین اپنے اندر کے سارے بوجھ کمال کر بہرڈال دے گی اور انسان کہے گا کہ یہ اس کو کیا ہو رہا ہے،“ (زوال: 1-3)

”زمانے کی قسم انسان درحقیقت بڑے خسارے میں ہے سوائے ان لوگوں کے جو ایمان لائے اور تکمیل کرتے رہے اور ایک دوسرے کو حق کی نصیحت اور صبر کی تلقین کرتے رہے،“ (عصر: 1-3)

”تم سارے انسانوں کو پیدا کرنا اور پھر دوبارہ جلا اٹھانا تو بس ایسا ہے جیسے ایک نفس کو (پیدا کرنا اور جلا اٹھانا)۔ حقیقت یہ ہے کہ اللہ سب کچھ دیکھنے والا اور سننے والا ہے،“ (لقمان: 28)

کہنے کو تو یہ چند آیات ہیں لیکن ان میں اسلام کا پورا فلسفہ ہے کہ انسان ہے کیا؟ اس کا اپنے پورا دگار اور دوسری مخلوق سے کیا تعلق ہے؟ اسکی ابتداء اور انتہاء کیا ہے؟ وغیرہ وغیرہ۔ ان آیات سے یہ امر دو اور دو چار کی طرح عیاں کہ قرآن مجید کا موضوع ”انسان“ ہے اور یہ کہ ”اسلام انسانیت کا دین ہے۔“ پھر صواب دیدی اختیارات (Discretionary Powers) ہونے کی وجہ سے دنیا میں آنے والے انسان چونکہ دو گروہوں میں بٹے ہوئے ہیں، ایک ماننے والے اور دوسرے نہ ماننے والے، قرآن ان دونوں کو علیحدہ علیحدہ زیر بحث لاتا ہے۔ یعنی آپ کو اس کتاب میں ماننے والوں (مسلم) اور نہ ماننے والوں (غیر مسلم) کا ذکر علیحدہ علیحدہ ملتا ہے۔ البتہ ہر ہر ذکر سے مترشح یہی ہوتا ہے کہ ”اسلام انسانیت کا دین ہے۔“ آئیے پہلے دیکھیں کہ قرآن عورت اور مرد کو کس پیرائے یا حیثیت سے لیتا ہے؟

## اسلامی معاشرے میں مرد اور عورت کی حیثیت

کوئی بھی گھریلو یونٹ یا گھریلو یونٹوں کے مجموعے سے بننے والا معاشرہ مردوں، عورتوں اور بچوں پر مشتمل ہوتا ہے۔ معاشرے کے نظم، سکون اور راحت کا دار و مدار اس بات پر ہے کہ مردوزن کی باہمی حیثیت فطری یعنی اللہ کی وضع کردہ ہو۔ اسلام یعنی دین فطرت میں مرد کے مقابلہ میں عورت کی چار حیثیتیں ہیں۔ بطور انسان، بطور جنس، بطور بیوی اور بطور اولاد۔ بطور انسان، اسلام مرد اور عورت کی حیثیت میں رتبہ بھر فرق نہیں کرتا۔ دونوں کی حیثیت بالکل یکساں۔ ایسا نہیں کہ عورت کوئی اچھا کام کرے تو ویسا ہی اچھا کام کرنے والے مرد کی بہبست اسے کم اجر و ثواب ہو۔ اسی طرح دونوں میں سے کوئی بھی اگر کسی جسم کا ارتکاب کرے تو اسے یکساں سزا کا مستحق قرار دیا جائے گا۔ اس لحاظ سے مرد سے بھی بطور انسان بتاؤ ہو گا تو عورت سے بھی اسی طرح بطور انسان۔ بالفاظِ دیگر بطور انسان دونوں ہر لحاظ سے یکساں۔ قرآن مجید میں آیا:

”ان کے رب نے فرمایا“ میں تم میں سے کسی کا عمل ضائع کرنے والا نہیں ہوں۔ خواہ مرد ہو یا عورت، تم سب ایک دوسرا میں سے ہو“ (بقرۃ: 195)۔

بطور جنس اسی طرح ان کے دائرہ کار اور ذمہ داریوں میں فرق ہے جیسے کہ ان کی فطری جنس میں فرق ہے۔ بطور جنس اسلام نے مرد کو ان کاموں کے لئے مختص کیا ہے جو زیادہ دوڑ دھوپ اور محنت طلب ہیں۔ دونوں کے دائرہ کار یعنی کو اس طرح مختص کیا ہے کہ قدم قدم پر اس کی داد دینا پڑتی ہے۔ گھر کے باہر کے کام، روزی کمانے اور دوسرا میں مشقت کے کام، زمانے بھر میں دوڑ دھوپ کر کے گھریلو ضروریات کو پورا کرنے کے کام مرد کے پرداز ہیں۔ حمل وزچھی بچوں کی پروش و دیکھ بھال، گھر میں مرد کے لئے سہولیات مہیا کرنے کی سعادت عورت کے فرائض قرار دیجئے ہیں۔ ایسی بے ترتیبی و بے مردودی نہیں کہ عورت پر بھی اٹھائے پھرے اور روزی کمانے کے لئے مرد کے شانہ بیشانہ تنگ و دو بھی کرے۔ بعینیہ ایسا بھی نہیں کہ مرد ساروں پر ورنی کاموں میں کھپنے کے بعد رات بھر بچوں کی نگہداشت بھی کرئے کھانا بھی پکائے، کپڑے بھی دھوئے اور گھر کی

صفائی بھی کرے۔ بنا بریں اسلام نے مردوزن کے دائرہ کار کو ایک دوسرے سے علیحدہ (Distinct) واضح اور ایسا کہ جو ہر ایک کی جسمانی ساخت اور فطری میلان کے عین مطابق ہو دوٹوک منقص کیا ہے۔ تجربہ شاہد کہ جن معاشروں نے اس فطری تقسیم میں مداخلت کرتے ہوئے ان کے کام کے ان مخصوص دائرہ ہائے کار کو درہم برہم کیا ہے نہ گھر کے رہے نہ گھاث کے۔ دیکھتے ہی دیکھتے گھر بر باد سکون تباہ، اولاد گمراہ، والدین یوں جیسے بوجھ ہو گئے۔ تزس گئے کون و مکاں گھر یلو چاہت اور سکون کو۔ گھروں میں کتوں اور بیلوں نے ڈیرے آ جائے۔

بطور یہوی اسلام عورت کو مرد کی معاون قرار دیتا ہے اور یہ بھی ایک بہت بڑی انسانی ضرورت ہے۔ کوئی چھوٹے سے چھوٹا یا بڑے سے بڑا انتظامی یونٹ تبھی مسہولت سلبھاؤ رواں دواں رہ سکتا ہے کہ اس کے دونوں صرف ایک سربراہ ہو۔ کسی ادارے یا ڈاٹا ائریکیٹوریٹ کے اگر یکساں اختیارات کے حامل دو ڈاٹا ائریکیٹر ہوں تو ایسا ادارہ نہیں چل سکتا۔ بنا بریں اسلام گھر یلو یونٹ جو درحقیقت بہت اہم اور بنیادی یونٹ ہے، میں مرد کو قوام (سربراہ) تو عورت کو اس کا معاون قرار دیتا ہے۔ قرآن میں آیا:

”مرد عورتوں پر قوام ہیں، اس بنا پر کہ اللہ نے ان میں سے ایک کو دوسرے پر فضیلت دی ہے۔ اور اس بنا پر کہ مرد اپنے مال خرچ کرتے ہیں۔ پس جو عورتیں صالح ہیں وہ اطاعت شعار ہوتی ہیں اور مردوں کے پیچھے اللہ کی حفاظت و نگرانی میں ان کے حقوق کی حفاظت کرتی ہیں،“ (نساء: 43)۔

یعنی شوہر کو یہوی کا گمراہ و محافظ بنا یا ہے تو ایک تو اس بنا پر کہ دونوں کے اختیارات یکساں نہ ہوں بلکہ ایک کو دوسرے پر فضیلت ہو یعنی ان میں سے مرد سر کردہ ہو تو عورت اس کی معاون اور دوسرے پر فضیلت و قوامیت اس لئے کہ خاوند کماتا ہے تو یہوی اس کی کمائی سے استفادہ کرتی ہے۔ اصل میں مرد کی کمائی میں عورت کی اپنی محنت کا حصہ بھی ہوتا ہے۔ عورت اگر مرد کی معاونت نہ کرے اور گھر یلو کام کا ج کونہ سنجا لے تو مرد کا حفظہ اس قابل ہو ہی نہیں سکتا کہ وہ کمائی

کرے۔ یعنی بغرض انسانی ضرورت اگر بیوی کو معاون یا گھر میلوینٹ میں نمبر 2 پر رکھا ہے تو اس کا مدوا (Compensation) اس طور کیا ہے کہ بیوی اولاد اور بیوڑھے والدین کا ننان و نفقہ مہیا کرنے کی مشقت مرد پر ڈالی ہے اور عورت کو یہ سہولت باوجود اس کے دی گئی ہے کہ خود وہ وراثت میں بعد درجہ حصہ دار ہوتی ہے اور بنا بریں حاملِ ملکیت ہوتی ہے۔

اطور بچوں کی ماں تو اسلام نے تینوں کے تینوں تمحفے ماں کے سپرد کر دیئے۔ محروم رکھا ہے ان سے تو والد کو۔ ظاہر ہے کسی بھی کھیل یا مشق میں عموماً پہلا دوسرا اور تیسرا نعمات یا تمحفات ہوتے ہیں۔ اسلام نے یہ تینوں تمحفے والدہ کے سینے پر سجادیے ہیں۔ ملاحظہ ہواں بارے میں نبی رحمت ﷺ کا ارشاد گرامی فرمایا:

”ایک آدمی نے نبی ﷺ سے پوچھا کہ اے اللہ کے رسول ﷺ میرے حسن سلوک کا سب سے زیادہ مستحق کون ہے؟ آپ ﷺ نے فرمایا ”تیری ماں“۔ اس نے کہا پھر کون؟ فرمایا ”تیری ماں“۔ اس نے کہا پھر کون؟ فرمایا ”تیری ماں“۔ اس نے کہا پھر کون؟ تو آپ ﷺ نے فرمایا ”پھر تیرا باپ“، پھر درجہ بدرجہ جو تیرے قریبی لوگ ہیں، (بخاری، مسلم)۔

یعنی اس معاملے میں اسلام ماں کو نمبر 1 پر رکھتا ہے تو والد کو نمبر 2 پر۔

## طلاق

ایک اور انسانی ضرورت ازدواجی زندگی میں مسلک ہونے یا شادی کرنے کی ہے تو اس سے بھی اہم بوقت ضرورت شادی کے بندھن کو توڑ نے یعنی طلاق کی ہے۔ اس میں کوئی شک نہیں کہ شادی بہت اہم لیکن اس سے بھی اہم تر ہے بوقت ضرورت طلاق۔ یہ ایسا ہی ہے جیسے کسی گاڑی کی اصل خصوصیت اس کا چلنا ہے۔ لیکن کسی بھی گاڑی کا چلننا خود موت کا بندوبست کرنا ہے اگر اس میں بوقت ضرورت رکنے کی خصلت نہ ہو۔ میاں بیوی انسان ہیں اور بعض اوقات ان کے مابین حالات اسقدر کشیدہ ہو جاتے ہیں کہ دونوں کو اطور میاں بیوی رہنا مشکل بلکہ ناممکن ہو جاتا

ہے۔ ایسے میں دور استہ ہو سکتے ہیں۔ ایک تو یہ کہ وہ ایک دوسرے سے علیحدہ ہو کر کسی دوسری جگہ پر رہنیہ ازدواج میں نسلک ہو جائیں یعنی چاہیں تو کوئی اور گھر ریسا لیں۔ دوسری صورت یہ ہو سکتی ہے کہ انہیں طلاق کی سہولت یا طلاق کے بعد کسی دوسری بجائہ شادی کرنے کی اجازت نہ ہو، جیسے کہ آج کی دنیا میں کئی معاشروں میں ایسا ہے۔ آخری صورت میں تو خود کشی تک بھی نوبت پہنچ سکتی ہے۔ ”ستی“ کی رسم اسی سلسلہ کی ایک کڑی ہے۔ اسلام نے انسان کی اس ضرورت کو بطریقہ احسن پورا کیا ہے یعنی بوقتِ ضرورت طلاق کی بھی اجازت دی ہے تو طلاق کے بعد مردوزن ہر ایک کو کسی دوسری جگہ رہنیہ ازدواج میں نسلک ہونے کی بھی۔ ہم اللہ تعالیٰ کو جائز کاموں میں سب سے زیادہ کوئی کام ناپسند ہے تو ”طلاق“۔ یہی وجہ ہے کہ اسلام نے ایک انسانی ضرورت کو پورا کرنے کے لئے طلاق کی اجازت تو دی ہے لیکن آخری چارہ کار کے طور پر۔ اسلام طلاق کی نوبت تک پہنچنے کے لئے متعدد مصالحتی اقدامات کی سفارش کرتا ہے۔ مطلب یہ کہ کس طرح میاں بیوی کے علیحدہ ہونے کا مرحلہ جائے۔ ذیل میں ہم ایسے چند اقدامات کا ذکر کرتے ہیں:

☆ سب سے پہلے شوہر کو خطاب کر کے ہمیشہ ہمیشہ کے لئے تاکید کی گئی کہ بیوی کی خصلت میں کوئی کمی ہو تو اس کا حل یہ ہرگز نہیں کہ فوراً علیحدگی اختیار کر لی جائے۔ وقت گزرنے کے ساتھ ہو سکتا ہے کہ دور ہو جائے یا اس کی کے ہوتے ہوئے اس کو اللہ تعالیٰ نے دوسری ایسی خوبیاں دے رکھی ہوں کہ اس ایک کی کا احساس ہی نہ رہے۔ چنانچہ قرآن میں آیا:

”اے لوگو جو ایمان لائے ہیں ان بیویوں کے ساتھ بھلے طریقے سے زندگی بس کرو۔ اگر وہ تمہیں ناپسند ہوں تو ہو سکتا ہے کہ ایک چیز تمہیں پسند نہ ہو مگر اللہ نے اسی میں بہت بھلائی رکھ دی ہو،“ (نساء: 19)۔

☆ بیوی کو بھی صلح جوئی اور مصالحت کی طرف راغب کیا، فرمایا:

”جب کسی عورت کو اپنے شوہر سے بدسلوکی یا بے رخی کا خطرہ ہو تو کوئی مصالحت نہیں اگر میاں اور بیوی (کچھ حقوق کی کمی بیشی پر) آپس میں صلح کر لیں۔ صلح بہر حال ہتر ہے۔ نفس نہ گ

دلی کی طرف جلدی مائل ہو جاتے ہیں لیکن اگر تم لوگ احسان سے پیش آؤ اور خداتری سے کام لو تو یقین رکھو اللہ تمہارے اس عمل سے بے خبر نہ ہو گا۔ (نساء: 128)۔

☆ اکٹھے رہتے ہوئے چھوٹی موٹی تو شکایات پیدا ہوتی رہتی ہیں الہذا میاں یہوی دونوں کو تلقین کی کہ وہ باہم فیاضانہ بر تاؤ کا رویہ اپنا کیں۔ فرمایا:

”آپس کے معاملات میں فیاضی کونہ بھولو۔ تمہارے اعمال کو اللہ دیکھ رہا ہے۔“

(بقرہ: 237)

☆ رجسخ و ناراضگی کی صورت میں اگر بات گھر سے باہر نکل جائے تو اسلام پھر بھی زوجین کو دھیرے دھیرے قریب لانے کی کوشش کرتا اور طلاق کی نوبت کوحتی الوسع ٹالنے کی کوشش کرتا ہے۔ ایسے میں وہ ٹالی طریقے کی تلقین کرتا ہے۔ چنانچہ قرآن مجید میں آیا:

”اور اگر تم لوگوں کو کہیں میاں اور یہوی کے تعلقات بگڑ جانے کا اندر یہہ ہو تو ایک حکم مرد کے رشتہ داروں میں سے اور ایک عورت کے رشتہ داروں میں سے مقرر کرو وہ دونوں اصلاح کرنا چاہیں گے تو اللہ ان کے درمیان موافقت کی صورت نکال دے گا۔ اللہ سب کچھ جانتا اور باخبر ہے۔“ (نساء: 35)۔

مطلوب یہ ہے کہ میاں اور یہوی میں سے ہر ایک کے خاندان کا ایک ایک فرد مصالحت کے لئے مقرر کیا جائے۔ وہ دونوں معاملے کی تحقیق کریں کہ خرابی کہاں ہے؟ پھر اس خرابی کوحتی المقدور رفع کرنے کی کوشش کریں تاکہ نزاع سے انقطاع کی صورت پیدا نہ ہو۔ ان تمام احتیاطی و مصالحتی اقدامات کے باوجود اگر طلاق کی نوبت آئی جائے تو اسلامی تعلیمات یہ ہیں کہ مرد طلاق ایامِ ماہواری میں نہیں، ایامِ طہر میں دے۔ رسول اللہ ﷺ کا ارشاد گرامی ہے:

”حضرت عبد اللہ بن عمرؓ کہتے ہیں کہ انہوں نے اپنی یہوی کو حیض کی حالت میں طلاق دی۔ حضرت عمرؓ نے اس کا ذکر رسول اللہ ﷺ سے کیا۔ آپ ﷺ اس واقعہ پر بہت ناخوش ہوئے

اور فرمایا: عبداللہ اپنی بیوی کو واپس کرے اور اس کو چاہئے کہ وہ اس کو اپنے پاس رکھے یہاں تک کہ وہ پاک ہو جائے۔ اس کے بعد طلاق دینا ضروری ہو تو پاک ہونے کی حالت میں اس کو طلاق دے دے اور اس عرصہ میں اس کو ہاتھ نہ لگائے۔“ (مشکوٰۃ)

ایسا اس لئے کیا کہ ایامِ طہر میں میاں بیوی میں رضامندی کے موقع زیادہ ہوتے ہیں۔ مصلحت اس میں یہی ہے کہ کس طرح وقوع طلاق مل جائے۔ طلاق دینے کا جو طریقہ اختیار کیا وہ خود اس مصلحت کو چھپائے ہوئے ہے کہ کسی طرح جدا ہونے والے میاں بیوی تجویہ کر کے پھر جو جائیں۔ چنانچہ مجموعی طلاق خود تین طلاقوں پر مشتمل ہے۔ اور ان تین طلاقوں میں وقفہ سالہ سال کا بھی ہو سکتا ہے۔ چنانچہ ایک صحابی رکانہ نے اپنی بیوی کو عہد رسالت میں طلاق دی لیکن جلد ہی رجوع کر لیا۔ پھر عمرؓ کے عہد خلافت میں دوسری دفعہ طلاق دی اور قریب میں ہی رجوع کر لیا۔ تیسرا طلاق انہوں نے حضرت عثمانؓ کے دور میں دی (مشکوٰۃ)۔ مطلب یہی کہ طلاق کا کڑوا گھونٹ نہ ہی پیا جائے تو بہتر۔ اس لئے کہ اصل ضرورت تو گھر کو بسانا ہے نہ کہ ویران کرنا۔

یاد رہے تیسرا دفعہ طلاق دینے سے باہم رجوع کرنے کی سہولت ختم ہو جاتی ہے جب تک کہ عورت کسی دوسری جگہ شادی نہ کرے اور دوسری جگہ سے کسی وجہ سے اسے طلاق مل جائے۔ ایسا اس لئے کیا گیا کہ طلاق کہیں محض اذیت کا ذریعہ نہ بن جائے جیسے کہ دو رجھات میں ایسا ہی تھا۔ پھر اسلام یہی نہیں کرتا کہ سخت گرفت کرتا ہے اگر طلاق کو ضرر رسانی کا ذریعہ بنایا جائے بلکہ وہ لازم قرار دیتا ہے کہ مطلق عورت کی کہیں اپنی مرضی سے شادی کرنے میں رکاوٹ نہ بنا جائے۔ چنانچہ فرمایا گیا:

”اور جب تم عورتوں کو طلاق دے دو تو یا یا ہطلے طریقے سے انہیں روک لو یا بھلے طریقے سے رخصت کر دو۔ محض ستانے کی خاطر انہیں نہ روک رکھنا کہ یہ زیادتی ہو گی اور جو ایسا کرے گا وہ درحقیقت آپ اپنے پر ہی ظلم کرے گا۔ اللہ کی آیات کا کھیل نہ بناؤ۔“ (بقرہ: 231)۔

قربان جائیں اسلام کی انسانیت پروری پر وہ توجہ ہونے والی سابقہ بیوی سے حسن

سلوک کی تاکید کرتا ہے۔ قرآن میں آیا:

”جن عورتوں کو طلاق دی گئی ہو انہیں بھی مناسب طور پر کچھ نہ کچھ دے کر رخصت کیا

جائے یقین ہے متنی لوگوں پر“ (بقرہ: 241)۔

ایک اور جگہ پر حسن سلوک کی تلقین کی فرمایا: ”اور اگر تم ایک بیوی کی جگہ دوسرا بیوی لے آنے کا ارادہ ہی کر لوت خواہ تم نے اسے (جدا ہونے والی بیوی) ڈھیر سارا مال ہی کیوں نہ دیا ہو اس میں سے کچھ واپس نہ لینا۔ کیا تم اسے بہتان لگا کر اور صریح ظلم کر کے واپس لو گے؟ اور آخر تم اسے کس طرح لے لو گے جب کہ تم ایک دوسرے سے لطف اندوڑ ہو چکے ہو اور وہ تم سے پختہ عہد لے چکی ہے؟“ (نساء: 20-21)۔

## تیمیوں کی فلاح و بہبود کا فکر

یہ انسانی ساخت ہے کہ جدا ہونے والے مرد کو بھی کوئی اور عورت مل جاتی ہے اور جدا ہونے والی عورت کو بھی کوئی اور مرد مل جاتا ہے اصل خسارہ ہوتا ہے یا مشکل میں پڑتے ہیں تو بچ جو حقیقی والدین کے سایہ سے محروم ہو جاتے ہیں۔ اسلام نے جیسے کہ انسانی تقاضا ہے اس مسئلے کو بھی نہ صرف اپنا موضوع بنایا ہے بلکہ اس کو حل کرنے کی مقدور بھروسہ بھی کی ہے۔

احترامِ انسانیت کی یہ انتہا ہے کہ تیم بچے خواہ طلاق کی صورت میں وجود پذیر ہوں یا والد کی وفات کی صورت میں، اسلام ان کی بہبود و بقا کی فکر اُس وقت سے کرتا ہے جب ابھی وہ رحم مادر میں ہوں۔ اسلام نے اس مقصد کے لئے ایک خاص نظام وضع کیا ہے جسے وہ عدت کا نام دیتا ہے۔ عدت اس پیریڈ کا نام ہے جو طلاق یا فتح عورت یا بیوہ عورت کو دوسرا شادی کرنے سے پہلے شادی کے انتظار میں اس لئے گزارنا ہوتا ہے کہ صراحت سے واضح ہو سکے کہ عورت کیا حاملہ تو نہیں؟ حاملہ ہونے کی صورت میں تو اسے تاوضع حمل و بحالی صحت دوسرا شادی کرنے کی اس لئے اجازت نہیں ہے کہ بچے کی ولدیت اور حق و راثت متاثر نہ ہوں۔ دوسرا شادی تو درکنار دورانی عدت عورت کو مزید نسبت طے کرنے یا دوٹوک دوسرے مرد سے ممکنی کرنے کی اجازت نہیں یعنی

اسلام یہ بھی گوارا نہیں کرتا کہ جب بچہ پیٹ میں ہو تو عورت کی رگوں میں دو محبوتوں یعنی سابقہ شوہر اور ہونے والے شوہر کی محبت بھرا خون گردش کرے۔ اس لئے کہ اس سے ہونے والے بچے کے اوصاف پر فرق پڑتا ہے یادوں رے لفظوں میں اس کی حق تلفی ہوتی ہے۔ چنانچہ قرآن مجید میں آیا:

”زمانہ عدت میں خواہ تم ان عورتوں کے ساتھ منگنی کا ارادہ اشارے کنائے میں ظاہر کرو خواہ دل میں چھپائے رکھو دنوں صورتوں میں کوئی مضائقہ نہیں اللہ جانتا ہے کہ ان کا خیال تو تمہارے دلوں میں آئے گا ہی، مگر دیکھو! خفیہ عہد و پیمان نہ کرنا اگر کوئی بات کرنی ہے تو معروف طریقے سے کرو اور عقد نکاح باندھنے کا فیصلہ اس وقت تک نہ کرو جب تک کہ عدت پوری نہ ہو جائے۔ خوب سمجھ لو کہ اللہ تمہارے دلوں کا حال تک جانتا ہے۔ لہذا اس سے ڈرو اور یہ بھی جان لو کہ اللہ بردار ہے چھوٹی چھوٹی باتوں سے درگز رفرماتا ہے۔“ (بقرہ: 235)۔

یہ تو ہوئی یتیم کے حقوق کی اس وقت کی بات جب وہ ابھی رحم مادر میں ہے لیکن اسلام جیسے کہ انسانی مطالبہ ہے یتیموں کی پرورش، دیکھ بھال اور مفادفات کی لواحقین و متعلقین کو بڑی تاکید۔ بعض اوقات تو جذباتی انداز میں تاکید کرتا ہے۔ اس سلسلے میں ہم چند آیات و احادیث کا ذکر کرنا ضروری سمجھتے ہیں۔ ترتیب کے لحاظ سے سب سے پہلے ان بچوں کی رضاعت کا مسئلہ حل ہونا چاہئے جن کے والدین علیحدہ ہو چکے ہوں۔ اسلام اس انسانی ضرورت کو بطریق احسن پورا کرتا ہے۔ قرآن مجید میں آیا:

”بُو بَأْبَ چَاهِتِهِ هُوَ كَمْ كَمْ اُولَادَ پُورِي مُدْتَ رِضَاعَتْ تَكْ دُودَهْ بَيْنَ تَوْمَائِينَ اپنے بچوں کو کامل دوسال دودھ پلائیں۔ اس صورت میں بچے کے باپ کو معروف طریقے سے انہیں کھانا کپڑا دینا ہوگا۔ مگر کسی پر اس کی وسعت سے بڑھ کر بارندہ انا چاہئے۔ نہ توماں کو اس وجہ سے تکلیف میں ڈالا جائے کہ بچہ اس کا ہے اور نہ ہی باپ کو اس وجہ سے تنگ کیا جائے کہ بچہ اس کا ہے۔ دودھ پلانے والی کا یہ حق جیسے بچے کے باپ پر ہے ویسا ہی اس کے وارث پر بھی ہے۔ لیکن اگر فریقین باہمی رضامندی اور مشورے سے دودھ چھڑانا چاہیں تو ایسا کرنے میں کوئی مضائقہ

نہیں۔ اور اگر تمہارا خیال اپنی اولاد کو کسی غیر عورت سے دودھ پلوانے کا ہوتا اس میں بھی کوئی حرج نہیں بشرطیکہ اس کا جو معاوضہ طے کرو وہ معروف طریقے پر ادا کرو۔ اللہ سے ڈر اور جان رکھو کہ جو کچھ تم کرتے ہو، سب اللہ کی نظر میں ہے۔ (بقرہ: 233)۔

پھر اسلام تینم بچوں کی عمومی فلاح کا ذکر کرتا ہے، فرمایا:

”اور یہ کہ تینم کے مال کے قریب نہ جاؤ مگر ایسے طریقہ سے جو بہترین ہو، یہاں تک کہ وہ اپنے سنِ رشد کو پہنچ جائے۔“ (انعام: 152)۔

”تینموں کے مال ان کو واپس دو۔ اچھے مال کو بُرے سے نہ بدل لو اور ان کے مال اپنے مال کے ساتھ ملا کرنہ کھا جاؤ۔ یہ بہت بڑا گناہ ہے۔“ (نساء: 2)۔

”اور تینموں کی آزمائش کرتے رہو یہاں تک کہ وہ نکاح کے قابل عمر کو پہنچ جائیں۔ پھر اگر تم ان کے اندر الہیت پاؤ تو ان کے مال ان کے حوالے کر دو۔ ایسا کبھی نہ کرنا کہ حدِ انصاف سے تجاوز کر کے اس خوف سے ان کے مال جلدی ہڑپ کر جاؤ کہ وہ بڑے ہو کر اپنے حق کا مطالبة کریں گے۔ تینم کا سرپرست جو مال دار ہو وہ پرہیز گاری سے کام لے اور جو غریب ہو وہ معروف طریقے سے معاوضہ کھائے۔ پھر جب ان کے مال ان کے حوالے کرنے لگو تو لوگوں کو اس پر گواہ بنالو (یا درکھو) حساب لینے کے لئے اللہ کافی ہے۔“ (نساء: 6)۔

”اور تقسیم و راشت کے موقع پر کنبہ کے لوگ اور تینم اور مسکین آئیں تو اس مال میں سے ان کو بھی دو اور ان کے ساتھ بھلے مانسوں کی سی بات کرو۔ لوگوں کو اس بات کا خیال کر کے ڈرنا چاہئے کہ اگر وہ خود اپنے پیچھے بے بس اولاد چھوڑتے تو مرتبے وقت ان کو اپنے بچوں کے حق میں کیسے کچھ اندر لیشے لاحق ہوتے۔ پس چاہئے کہ وہ اللہ کا خوف کریں اور راستی کی بات کریں۔ جو لوگ ظلم کے ساتھ تینموں کے مال کھاتے ہیں وہ درحقیقت اپنے پیش آگ سے سبھرتے ہیں اور وہ ضرور جہنم کی بھڑکتی ہوئی آگ میں جھونکے جائیں گے۔“ (نساء: 10-8)۔

”اللہ تمہیں ہدایت کرتا ہے کہ تینموں کے ساتھ انصاف پر قائم رہو اور جو بھلانی تم

کرو گے وہ اللہ کے علم سے چھپی نہ رہ جائے گی،۔ (نساء: 127)۔

ان آیات و احادیث سے اندازہ لگائیں اسلام کی انسانیت پروری کا کہا سے ان بچوں کی فلاں و بہبود کا کس قدر فکر ہے جو کسی طور والدین، والدیا والدہ کے سایہ عاطفت سے محروم ہو جائیں۔ اس کے مقابلہ میں آج ہمارے سامنے ان معاشروں کی بے رُخی، بیکیسی اور بدقسمتی کا حال دیکھیں جو جیتے جی اور ہنستے بنتے اپنی اولاد کو ایک بوجھ سمجھتے ہوئے چلتا کرتے ہیں۔ حالانکہ ان کی یہ بھول اور ان کا یہ غیر فطری عمل بالاجماع ان کے اور ان کی اولاد کے لئے تباہ کن ہوتا ہے۔ کتنے معاشرے کتنی بستیاں اور کتنے گھر آج اس لئے ویران پڑے ہیں کہ اولاد کو ان کے والدین نے حیلے بہانے اپنانے سے انکار کر رکھا ہے۔

یہ تو ہوئی صرف تیہیوں کی بات لیکن کسی بھی معاشرے میں مالی طور پر کمزور رشتہ دار، مالی طور پر کمزور عوام، قیدی، مسافر، ہمسایہ وغیرہ جیسے پسمندہ و درماندہ طبقات ہوتے ہیں۔ انسانی ضرورت ہے کہ ایسے تمام طبقات کی فلاں و بہبود کا بھی فکر کیا جائے۔ اسلام بطور انسانیت کا دین ان تمام طبقات کے دھنوں کا کما حقہ مداؤ کرتا ہے۔

پوری انسانی تاریخ پر اللہ کے نزدیک پسندیدہ دین چونکہ اسلام ہی تھا اور ہے۔ یہ بدو نصاریٰ وغیرہ نے احراف کرتے ہوئے اس کو مختلف نام دے دیئے۔ قرآن بتاتا ہے کہ خود یہ بدو کو ان طبقات کی فلاں و صلاح کی تاکید کی گئی۔ قرآن میں آیا:

”یاد کرو اسرائیل کی اولاد سے ہم نے پختہ عہد لیا تھا کہ اللہ کے سوا کسی کی عبادت نہ کرنا، ماں باپ کے ساتھ رشتہ داروں کے ساتھ، تیہیوں اور مسکینوں کے ساتھ نیک سلوک کرنا، لوگوں سے بھلی بات کہنا، نماز قائم کرنا اور زکوٰۃ دینا، مگر تھوڑے آدمیوں کے سواتم سب اس عہد سے پھر گئے اور اب تک پھرے ہوئے ہو۔“ (بقرہ: 83)۔

”رسول اللہ ﷺ نے فرمایا“ میں اور یتیم کا سر پرست، یتیم چاہے اس کا رشتہ دار ہو یا اجنبی جنت میں اس طرح ہو گے۔ آپ ﷺ نے اپنی دو اٹکیاں ملا کر بتایا۔“ (مسلم۔ موطا امام

مالک)۔

”نبی ﷺ نے فرمایا: ”مسلمانوں کے گھروں میں سے بہترین گھروہ ہے جس میں یتیم ہوا اور اس کے ساتھ اچھا بتاؤ کیا جاتا ہو۔ اور مسلمانوں کے گھروں میں سے رُما گھروہ ہے جس میں یتیم ہوا اور اس کے ساتھ بدسلوکی کی جاتی ہو۔“ (ابن ماجہ۔ مسنود احمد)۔

”رسول ﷺ نے فرمایا: ”جو شخص تین یتیموں کی معاشی کفالت کرتا ہے وہ اس شخص کی مانتند ہے جو رات کو قیام کرتا ہے اور دن میں روزے رکھتا ہے اور صبح و شام اللہ کی راہ میں توار سونتے رکھتا ہے۔ میں اور وہ جنت میں دو الگیوں کی طرح اکٹھے ہوں گے۔“ (ابن ماجہ)

”ایک آدمی نے نبی ﷺ سے شکایت کی کہ میرا دل سخت ہے۔ آپ ﷺ نے فرمایا ”یتیم کے سر پر ہاتھ پھیسر اور مسکین کو کھانا کھلا۔“ (مشکلۃ)

### یتیموں کے علاوہ دوسرے محتاجوں کی فلاح و بہبود

جیسے کہ انسانی ضرورت ہے، اسلام صرف یتیموں کی دیکھ بھال کا ذکر ہی نہیں کرتا اسے ہر اس فرد اور طبقے کی بقاوی شوونما کی فکر ہے جو کسی طور کمزور و نادار اور اس قابل نہ رہے کہ سلسلہ جسم و جان اپنی کمائی سے کماحتہ، قائم رکھ سکے۔ چنانچہ اسے بوڑھے والدین کا بھی فکر ہے، غربت زده رشته داروں کا بھی، قیدیوں کا بھی، مسافروں کا بھی، غرضیکہ ہر اہل حاجت کا۔ قرآن و سنت میں سے چند احادیث کا ذکر ذیل میں کرتے ہیں:

”یہ صدقات تو دراصل فقیروں اور مسکینوں کے لئے ہیں اور ان لوگوں کے لئے جو صدقات کے کام پر ماموروں اور ان کے لئے جن کی تالیف قلوب مطلوب ہو۔ نیز یہ گردنوں کو چھڑانے، قرضاً داروں کی مدد کرنے، اللہ کی راہ میں لگانے اور مسافرنو ازی میں استعمال کرنے کے لئے ہیں۔ یہ ایک فریضہ ہے اللہ کی طرف سے اور اللہ سب کچھ جانے والا اور دانا و پیانا ہے،“ (توبہ: ۶۰)

”یہ کبھی نہ ہوگا کہ اللہ کی راہ میں تھوڑا یا بہت کوئی خرچ وہ اٹھائیں اور (سمی و جہاد

میں) کوئی وادی پا کریں اور ان کے حق میں اسے لکھنہ لیا جائے،“ (توبہ: 121)۔

”تم نیکی کو نہیں پہنچ سکتے جب تک اپنی وہ چیزیں (اللہ کی راہ میں) خرچ نہ کرو جنہیں تم

عزیز رکھتے ہو اور جو کچھ تم خرچ کرو گے اللہ اس سے بے خبر نہ ہوگا،“ (آل عمران: 92)۔

”نیکی یہیں ہے کہ تم نے اپنے چہرے مشرق کی طرف کرنے یا مغرب کی طرف بلکہ نیکی یہ ہے کہ آدمی اللہ کو یوم آخر اور ملائکہ کو اور اللہ کی نازل کی ہوئی کتاب اور اس کے پیغمبروں کو دل سے مانے اور اللہ کی محبت میں اپنا دل پسند مال رشتہ داروں، تیموں پر، مسکینوں اور مسافروں پر مدد کے لئے ہاتھ پھیلانے والوں پر اور غلاموں کی رہائی پر خرچ کرے۔ نماز قائم کرے اور زکوٰۃ دے اور نیک وہ لوگ ہیں کہ جب عہد کریں تو اسے وفا کریں اور تنگی و مصیبت کے وقت میں اور حق و باطل کی جنگ میں صبر کریں۔ یہ ہیں راست بازا لوگ اور یہی متقی ہیں،“ (بقرہ: 177)۔

”لوگ پوچھتے ہیں ہم کیا خرچ کریں؟ جواب دو کہ جو مال بھی تم خرچ کرو اپنے والدین پر، رشتہ داروں پر، تیموں، مسکینوں اور مسافروں پر خرچ کرو اور جو بھلائی بھی تم کرو گے اللہ اس سے باخبر ہے،“ (بقرہ: 215)۔

”جو لوگ اپنے مال اللہ کی راہ میں خرچ کرتے ہیں ان کے خرچ کی مثال ایسی ہے جیسے ایک دانہ بویا جائے اور اس سے سات بالیں لکھیں اور ہر بالی میں سودا نہ ہوں۔ اس طرح اللہ تعالیٰ جس کے عمل کو چاہتا ہے افزوںی عطا فرماتا ہے۔ وہ فراخ دست بھی ہے اور علیم بھی۔ جو لوگ اپنے مال اللہ کی راہ میں خرچ کرتے ہیں اور خرچ کر کے پھر احسان نہیں جاتے، نہ دکھ دیتے ہیں ان کا اجر ان کے رب کے پاس ہے اور ان کے لئے کسی رنج اور خوف کا موقع نہیں،“ (بقرہ: 262)۔

”(خاص طور پر مدد کے مستحق وہ لوگ ہیں) جو اللہ کے کام میں ایسے گھر گئے ہیں کہ اپنے ذاتی کسب معاش کے لئے زمین میں کوئی دوڑ دھوپ نہیں کر سکتے۔ ان کی خود داری دیکھ کر ناواقف آدمی گمان کرتا ہے کہ یہ خوش حال ہیں۔ تم ان کے چہروں سے ان کی اندر وہی حالت

پچان سکتے ہو۔ مگر وہ ایسے لوگ نہیں ہیں کہ لوگوں کے پیچے پڑ کر کچھ مانگیں۔ ان کی اعانت میں جو کچھ مال تم خرچ کرو گے وہ اللہ سے پوشیدہ نہ رہے گا، (بقرہ: 273)۔

”وروناک سزا کی خوشخبری دوان کو جوسونا اور چاندی جمع کر کے رکھتے ہیں اور انہیں اللہ کی راہ میں خرچ نہیں کرتے۔ ایک دن آئے گا کہ اسی سونے چاندی پر جہنم کی آگ دہکائی جائے گی اور پھر اسی سے ان لوگوں کی پیشانیوں اور پہلوؤں اور پیٹھوں کو داغا جائے گا۔ یہ ہے وہ خزانہ جو تم نے اپنے لئے جمع کیا تھا، لواب اپنی سیمیٰ ہوئی دولت کا مزہ چکھو،“ (توبہ: 34-35)۔

یہ چند چیدہ چیدہ آیات اس لئے بیان کی گئی ہیں کہ اندازہ لگائیں اسلام کے انسانیت کے دین ہونے کا کہ ایک طرف وہ چن چھن کر ان محتاجوں کی نشاندہی کرتا ہے جو کسی نہ کسی طور مالی مدد کے مستحق قرار پاتے ہیں تو دوسری طرف دولتمندوں کے لئے واجب قرار دیتا ہے کہ وہ ان مستحقین کی مدد کریں۔ بالفاظِ دیگر اسلام دولتمندوں کی دولت میں غرباء و مساکین وغیرہ کا حصہ اسی طرح فرض کرتا ہے جس طرح کہ وراثت میں حصہ داروں کا۔ چنانچہ قرآن مجید میں دو ٹوک آیا ہے، فرمایا:

”انسان تھڑا لالپیدا کیا گیا ہے، جب اس پر مصیبت آتی ہے تو گھبرا لختا ہے اور جب اسے خوشحالی نصیب ہوتی ہے تو بجل کرنے لگتا ہے مگر وہ لوگ (اس عیب سے بچے ہوئے ہیں) جو نماز پڑھنے والے ہیں، جو اپنی نماز کی ہمیشہ پابندی کرتے ہیں، جن کے مالوں میں سائل اور محروم کا ایک مقرر حق ہے، جو روز جزا کو برحق مانتے ہیں،“ (معارج: 19:26)۔

یہاں پر ایک اور انسانی ضرورت سامنے آتی ہے۔ ضرورت اس امر کی ہے کہ مدد کئے جانے والے کی عزتِ نفس مجروح نہ ہو۔ اسلام کا طریقہ کاری یہ ہے کہ صدقات و زکوٰۃ دینے والے براہ راست اپنی رقوم محتاجوں کے نہ دیں بلکہ وہ یہ رقوم بیت المال میں جمع کرائیں جس کی شاخوں کا پوری اسلامی دنیا میں جال بچھا ہو۔ یہ خلافت وقت کا کام ہے کہ وہ بیت المال سے وظائف کی شکل میں مقررہ تاریخ کو مستحقین تک منتقل رقوم پہنچائے۔ یہ بھی کہ کھانا وغیرہ کی شکل میں اگر کوئی دولتمند

کسی حاجت مند کی ضرورت کو براہ راست پورا کرتا ہے تو تاکید کردی کہ وہ احسان جتنا نے اور بیگار لینے جیسی حرکات سے باز رہے۔ چنانچہ قرآن مجید میں آیا:

”اے ایمان والو! اپنے صدقات کو احسان جتا کرو دکھ دے کر اس شخص کی طرح خاک میں نہ ملا دو جو اپنا مال محض لوگوں کے دکھانے کو خرچ کرتا ہے، نہ اللہ پر ایمان رکھتا ہے اور نہ آخرت پر“ (بقرہ: 264)۔

یہ احسان کا جتنا اور اذیت دینا ہی گوارانہ کیا، ایک میٹھا بول اور ذرا سی چشم پوشی کو خیرات سے زیادہ احسن قرار دیا۔ فرمایا:

”ایک میٹھا بول اور کسی ناگوار بات پر ذرا سی خاموشی اس خیرات سے بہتر ہے جس کے پیچھے دکھ ہو۔ اللہ بے نیاز ہے اور بردباری اس کی صفت ہے“ (بقرہ: 263)۔

اسلام ”ایک پنچھ دوکاج“ کے مصدق صدقہ کو بطور کفارہ استعمال کرنے کی ترغیب دیتا ہے تاکہ گناہوں کا بھی قلع قلع ہو اور غریب کی مدد بھی ہو۔ چنانچہ ارشادِ رب کائنات ہے:

”تورات میں ہم نے یہودیوں پر یہ حکم لکھ دیا تھا کہ جان کے بد لے جان، آنکھ کے بد لے آنکھ، ناک کے بد لے ناک، کان کے بد لے کان، دانت کے بد لے دانت اور تمام زخموں کے لئے برابر کا بدلہ۔ پھر جو کوئی قصاص کا صدقہ کر دے تو وہ اس کے لئے کفارہ ہے۔ اور جو لوگ اللہ کے نازل کردہ قانون کے مطابق فیصلہ نہ کریں وہی ظالم ہیں“ (ماائدہ: 45)۔

فہم توڑنے تک کاما و انفاق فی سیمیل اللہ قرار دیا۔ فرمایا:

”تم لوگ جو مہمل فہمیں کھاتے ہو ان پر اللہ گرفت نہیں کرتا، مگر جو فہمیں تم جان بوجھ کر کھاتے ہو ان پر ضرور تم سے مواخذہ کرے گا۔ (ایسی فہم توڑنے کا) کفارہ یہ ہے کہ دس مسکینوں کو وہ اوسط درجے کا کھانا کھلاؤ جو تم اپنے بال بچوں کو کھلاتے ہو یا انہیں کپڑے پہناؤ، یا ایک غلام آزاد کرو اور جو اس کی استطاعت نہ رکھتا ہو وہ تین دن کے روزے رکھے“ (ماائدہ: 89)۔

انسان کی ایک ضرورت یہ بھی ہے کہ بوقتِ ضرورت اسے قرض حاصل ہو لیکن وہ قرض

جس میں سود کا عمل دخل ہو انسان کے لئے و بالی جان بن جاتا ہے۔ لہذا اسلام نے سود کو دو توک حرام قرار دیا۔ فرمایا:

”جو لوگ اپنے ماں شب و روز کھلے اور چھپے خرچ کرتے ہیں ان کا اجر ان کے رب کے پاس ہے اور ان کے لئے کسی خوف اور رنج کام غم نہیں مگر جو لوگ سود کھاتے ہیں ان کا حال اس شخص کا سا ہوتا ہے جسے شیطان نے چھو کر باوڑا کر دیا ہوا اس حالت میں ان کے مبتلا ہونے کی وجہ یہ ہے کہ وہ کہتے ہیں ”تجارت بھی تو آخر سود ہی جیسی چیز ہے“ حالانکہ اللہ نے تجارت کو حلال کیا ہے اور سود کو حرام۔ لہذا جس شخص کو اس کے رب کی طرف سے یہ نصیحت پہنچے اور آئندہ کے لئے وہ سود خوری سے بازا آجائے تو جو کچھ وہ پہلے کھا چکا، سو کھا چکا، اس کا معاملہ اللہ کے حوالے ہے اور جو اس حکم کے بعد پھر اسی حرکت کا اعادہ کرنے والے جنہی ہے جہاں وہ ہمیشہ رہے گا۔ (بقرہ: 275)۔  
سود کی بجائے اللہ قرض کے لئے ایک احسن اصطلاح ہی ایجاد نہیں کرتا بلکہ اسے ”قرض حسنة“ قرار دے کر یہ بھی قرار دیتا ہے کہ قرض دینے والا اللہ کو قرض حسنة دیتا ہے جسے اللہ کی گناہ پڑھا کر واپس کرتا ہے۔ فرمایا:

”تم میں کون ہے جو اللہ کو قرض حسنة دےتا کہ اللہ اسے کئی گناہ پڑھا چڑھا کر واپس کرے؟“ گھٹانا بھی اللہ کے اختیار میں ہے اور بڑھانا بھی اور اسی کی طرف تم کو پلٹ کر جانا ہے۔ (بقرہ: 245)

غرباء و مساکین وغیرہ کی مالی اعانت کے لئے نبی کائنات ﷺ کی بھی بہت سی احادیث مبارکہ ہیں۔ ہم طوالت سے بخچے کی خاطر ان احادیث میں سے صرف ایک حدیث کا ذکر ہے یہاں پر کرتے ہیں۔ آپ ﷺ نے فرمایا:

”بیوہ اور مسکین کے لئے دوڑ دھوپ کرنے والا اس شخص کی طرح ہے جو اللہ کی راہ میں جہاد کرتا ہے،“ (بخاری و مسلم)۔

## انسان کی دیگر ضروریات

انسان اللہ تعالیٰ کی فیکشی کا پروڈکٹ ہے۔ وہ ہی اصل جانتا ہے کہ ضروریات کوئی ہیں اور ان کو پورا کیسے کرنا ہے۔ ہم چند ایسی ضروریات اور ان کے پورا کئے جانے کا ذیل میں ذکر کرتے ہیں:

### دھاندلی سے مال ہڑپ کرنے کی ممانعت

دھاندلی اور ہیرا پھیری سے خواہ مال حاصل کیا جائے، ایکشن جیتا جائے یا کوئی عہدہ وغیرہ حاصل کیا جائے کوئی معاشرہ اس کی اجازت نہیں دیتا اور اگر دیتا ہے تو وہ معاشرہ ایسا نجی بوتا ہے کہ جو سویرا یا پدریا اس کی تباہی پر منجح ہوتا ہے۔ ہر انسان خواہ وہ عربی ہو یا عجمی، کالا ہو یا گورا، عورت ہو یا مرد یوی ہو یا خاوند، شاہ ہو یا گدا، آجر ہو یا اجری کبھی یہ سوچ نہیں سکتا کہ اس کا انجام بالآخر برآ ہو۔ اسلام واضح اور دلوك ہدایات دیتا ہے۔ قرآن مجید میں آیا:

”اور تم لوگ نہ تو ایک دوسرے کے مال ناروا طریقہ سے کھاؤ اور نہ حاکموں کے آگے ان کو اس غرض کے لئے پیش کرو کہ تمہیں دوسروں کے مال کا کوئی حصہ قصداً ظالمانہ طریقے سے کھانے کا موقع مل جائے“ (بقرہ: 188)۔

ایک اور مقام پر فرمایا:

”اے لوگو جو ایمان لائے ہو، آپس میں ایک دوسرے کے مال باطل طریقوں سے نہ کھاؤ، دیکھو اپنے آپ کو خود قتل نہ کرو۔ یقین مانو کہ اللہ تھمارے اوپر مہربان ہے“ (نساء: 29)۔

ان آیات مبارکہ میں ایک بھی انک معاشرتی روگ کی نشاندہی کی گئی ہے۔ مثال کے طور پر ایک شخص اگر اپنی چرب بیانی سے یا جھوٹی گواہیاں بھگتا کر کوئی ایسی چیز حاصل کر لیتا ہے جو حقیقتاً اس کی نہیں تو وہ کئی معاشرتی بے ربطیوں بے اعتدالیوں اور دھاندلیوں کی نشوونما کا ذریعہ بنتا ہے۔ پہلے یہ کہ وہ ایسا مال حاصل کرتا ہے جو اصل میں اس کا نہیں۔ پھر اس سهل طریقے سے حاصل کردہ مال کو الی تملی اڑاتا ہے جو خود بڑی بے اعتدالی ہے۔ پھر جس شخص کا مال وہ ناحق کھاتا

ہے ظاہر ہے وہ تنفر ہتا ہے اور کسی نہ کسی طور اس کا بدلہ لینے کے درپے ہوتا ہے۔ جتنے کسی معاشرے میں ایسے کیس ہو گئے اتنی ہی اس معاشرے میں کشیدگی، رسہ کشی اور جذبہ انتقام کا دور دورہ ہو گا۔ سب سے بڑا خسارہ یہ کہ جب دھاندی سے ہڑپ کرنے والا شخص اپنے رب کے پیش ہو گا تو ایک غاصب کی حیثیت سے یعنی سزاوار یہ سزا۔

کس قدر احسان اسلام کا اور کس قدر اس کی انسان پروری کہ اس نے پہلے ہی قدم پر دھاندی سے مال ہڑپ کرنے کی ممانعت کر دی۔ بلکہ اس نے ایک قدم آگے اٹھایا، جب یہ فرمایا کہ ”جو کچھ اپنے لئے پسند کرو وہی دوسرے کے لئے پسند کرو“۔ کوئی شخص یہ پسند نہیں کرتا کہ اس کے ساتھ دھاندی ہو، کیسے وہ دھاندی کرے گا کسی دوسرے سے؟

### احسان کا طریقہ اختیار کرو

قرآن مجید میں آیا:

”احسان کا طریقہ اختیار کرو کہ اللہ محسنوں کو پسند کرتا ہے“ (بقرہ: 195)۔

یہ احسان کیا ہوتا ہے؟ اس کو ایک مثال سے سمجھیں۔ فرض کریں ایک شخص نے دوسرے شخص سے ایک کلو دودھ مانگا۔ دودھ کے مالک نے مانگنے والے کو ایک کلو دودھ بھی دیا اور ایک پاؤ اپنی طرف سے زائد دے دیا۔ اب یہ زائد کا دینا ایک بات تو یہ ظاہر کرتا ہے کہ دینے والے نے وہ کلو دودھ بھی بخوبی دیا، کسی جرسے نہیں۔ دوسرے یہ کہ اس نے مانگنے والے کے اس عمل کو نہیں جانا بلکہ اس کی قدر کی۔ یہی احسان ہے۔ اسے ہم یوں بھی بیان کر سکتے ہیں کہ ایک تو ہے کہ کسی کام کا کرنا۔ ایسا کرنا شخص کرنا بھی ہو سکتا ہے اور چاروں ناچار کرنا بھی۔ لیکن جب کرنے والا اس کام کو پوری دلچسپی، لگن اور خوبی سے کرے تو یہی احسان ہے۔

لیکن یہاں پر اللہ تعالیٰ یعنی انسان کی سرشنست کو ما حقہ سمجھنے والے نے متنبہ بھی فرمایا کہ احسان کرنے والا اس حد تک آگے نہ جائے کہ وہ مالی طور پر خود کنگال اور جسمانی طور پر اپنی صحت گنوا دے۔ چنانچہ مذکورہ آیت ہی کے پہلے حصے میں فرمایا:

”اللہ کی راہ میں خرچ کرو اور اپنے ہاتھوں اپنے آپ کو ہلاکت میں نہ ڈالو“  
 آیہ مبارکہ کے اس حصے کا ایک مطلب تو ہی ہے جو ہم نے اوپر بیان کیا لیکن اس کا  
 ایک مطلب یہ بھی ہے کہ دین کی سربلندی کی جدوجہد میں اگر تم خرچ نہ کرو گے تو یہ دنیا و آخرت  
 دونوں میں بڑے خسارے کا سودا ہے۔ یعنی اس دنیا میں مغلوبیت اور آخرت میں مقدر ہو گا تو  
 شدید ترین عذاب۔

اسلام کا کس قدر احسان اور اس کی کس قدر انسان پروری کہ وہ دھاندی والے  
 معاشرے کی نفعی کرتا ہے تو دوسرا طرف ایسے معاشرے کو وجود میں لانے کا داعی ہے کہ جو  
 ”احسان“ پرمی ہو۔ یاد رہے اسلام تو مخالفین تک سے احسان کرنے اور انہیں معاف کرنے کا  
 درس دیتا ہے۔ فرمایا:

”ان (مخالفین) کو معاف کرو اور ان کی حرکات سے چشم پوشی کرتے رہو، اللہ ان  
 لوگوں کو پسند کرتا ہے جو احسان کی روشن اختیار کرتے ہیں“ (ماندہ: 13)۔

### حق تلفی کی ممانعت

اسلام کی انسانیت پروری کا اندازہ اس سے لگائیں کہ آپ کو حقوق کی اس قسم کی تقسیم  
 کہ (۱) حقوق اللہ (۲) حقوق العباد اور (۳) حقوق النفس بدوں اسلام دنیا بھر کے لئے پریمیں کہیں  
 نہیں ملے گی۔ یہ بھی اسلام ہی کا اعزاز ہے کہ حق تلفی خواہ اللہ کی ہو، بندوں کی ہو یا خود کسی انسان کی  
 اپنے آپ سے اسلام اسے ظلم قرار دیتا ہے۔ حق تلفی کا مطلب ہی یہ ہے کہ جس کا حق ہوا سے تو ادا  
 نہ کیا جائے اور اس کی بجائے یہ بھی ہو سکتا ہے کہ اس کا حق کسی اور کی طرف لوٹا دیا جائے اور ظاہر  
 ہے ایسا کرنا ظلم ہی تو ہے۔ تفصیل ملاحظہ ہو:

### 1- حقوق اللہ

اسلام نے، جیسے کہ ہونا چاہیے، حقوق اللہ یعنی اللہ تعالیٰ کے حقوق کو سر فہرست رکھا  
 ہے۔ بندوں کی طرف سے حقوق اللہ ادا کرنے کا مطلب ہے کہ بندے اللہ تعالیٰ کی ذات و

صفات کو کما حقہ اسی طرح تسلیم کریں جیسے کہ وحی پر منی تعلیمات وہدایات نے اس ہستی کا پتہ دیا ہے۔ قرآن مجید کی متعدد آیات ایسی ہیں کہ جو کلیٰ یہ اس کی ذات و صفات کا ہی پتہ دیتی ہیں۔ پھر کتاب اللہ کی بیشتر آیات اس کی صفات پر اختتام پذیر ہوتی ہیں۔ جہاں تک اس کی ذات کا تعلق ہے، ہم یہاں پر صرف تین مقامات سے اقتباسات پیش کرتے ہیں۔ آیت الکرسی میں فرمایا:

”اللَّهُوَهُ زَنْدَهُ جَاوِيدُهُسْتِيْ جَوْتَامَ كَائِنَاتَ كَوْسِنجَا لَهُ ہوَنَے ہے۔ اس کے سوا کوئی الہ نہیں ہے۔ وہ نہ سوتا ہے اور نہ اسے اونگھلتی ہے۔ زمین اور آسمان میں جو کچھ ہے اسی کا ہے۔ کون ہے جو اس کی جناب میں اس کی اجازت کے بغیر سفارش کر سکے۔ جو کچھ بندوں کے سامنے ہے اسے بھی وہ جانتا ہے اور جو کچھ ان سے اچھل ہے، اس سے بھی وہ واقف ہے اور اس کی معلومات میں سے کوئی چیزان کی گرفت اور اسکی آنکتی الا یہ کہ کسی چیز کا علم وہ خود ان کو دینا چاہے۔ اس کی حکومت آسمانوں اور زمین پر چھائی ہوئی ہے اور ان کی نگہبانی اس کے لئے کوئی تھکا دینے والا کام نہیں ہے۔ پس وہی ایک بزرگ و برتر ذات ہے“ (بقرہ: 255)۔

سورہ اخلاص میں آیا:

”کہو! وہ اللہ ہے یکتا۔ اللہ سب سے بے نیاز ہے اور سب اس کے محتاج ہیں۔ نہ اس کی کوئی اولاد ہے اور نہ وہ کسی کی اولاد اور کوئی اس کا ہمسر نہیں ہے۔“

سورہ حشر کی آخری تین آیات میں اس کی صفات کا ایک خوبصورت اور بھرپور گلستانہ آیا۔ فرمایا:

”وَهُوَ اللَّهُ هُوَ يَعْلَمُ كُلَّ شَيْءٍ مَعْبُودٌ نَهْيَنْ، غَائِبٌ اور حاضر ہر چیز کا جاننے والا، وہی رحمٰن اور رحیم ہے۔ وہ اللہ ہی ہے جس کے سوا کوئی معبد نہیں، غائب اور حاضر ہر چیز کا جاننے والا، وہی سلامتی، امن دینے والا، سب پر غالب، اپنا حکم بزور نافذ کرنے والا اور بڑا ہی ہو کر رہنے والا، پاک ہے اللہ اس شرک سے جلوگ کر رہے ہیں۔ وہ اللہ ہی ہے جو تخلیق کا منصوبہ بنانے والا اور اس کو نافذ کرنے والا اور اس کے مطابق صورت گردی کرنے والا ہے۔ اس کے لئے بہترین نام

ہیں۔ ہر چیز جو آسمانوں اور زمین میں ہے اس کی تسبیح کر رہی ہے اور وہ ہی زبردست اور حکیم ہے۔

جو انسان اللہ کی ان ذات و صفات میں سے کسی ایک صفت کا سہوا حق ادا نہ کرے وہ گناہگار ہے اور جو کوئی عمدًا ان کا انکار کرے وہ کافر ہے اور جو کوئی ان صفات میں اللہ کی ذات کے سوا کسی اور چیز کو شامل کرے، وہ مشرک ہے۔ یاد رہے وقت کے اس موڑ پر دنیا میں مشرکین کی تعداد سب سے زیادہ ہے نہ ماننے والوں یعنی کافروں کی اس سے کم اور ماننے والوں یعنی ایمان لانے والوں کی سب سے کم۔

## 2- حقوق العباد

حقوق اللہ کی ادائیگی کے ساتھ حقوق العباد یعنی بندوں پر بندوں کے حقوق کی باری آتی ہے۔ والدین کے اولاد پر حقوق ہیں تو اولاد کے والدین پر، بیوی کے شوہر پر حقوق ہیں تو شوہر کے بیوی پر، امیر کے مامور پر حقوق ہیں تو مامور کے امیر پر۔ آجر کے اجیر پر حقوق ہیں تو اجیر کے آجر پر۔ استاد کے شاگرد پر حقوق ہیں تو شاگرد کے استاد پر۔ اسی طرح، جیسے کہ ہم اور ذکر کر آئے، یقین ممکن، بیوہ، مسافر یا یقیدی وغیرہ سب کے حقوق ہیں۔ سخت گناہگار ہے وہ جو ان حقوق کی ادائیگی نہ کر پائے یا کوتاہی و غفلت کا شکار ہو جائے۔

زمانہ قدیم سے لوگ بیٹیوں کو ایک بوجھ سمجھتے رہے ہیں، ہم یہاں پر نمونے کے طور پر صرف ان احادیث کا ذکر کرتے ہیں جو رسول ﷺ نے بیٹیوں کی فلاج و بہبود کے لئے بیان فرمائی ہیں۔ رسول ﷺ نے فرمایا:

”جس شخص کے ہاں بیٹی ہو، وہ اسے زندہ درگور نہ کرے اور اسے ذلیل نہ کرے اور اپنے بیٹی کو اس پر ترجیح نہ دے، اللہ تعالیٰ اسے جنت میں داخل کریگا“ (ابوداؤد)۔

رسول اللہ ﷺ نے فرمایا:

”جس نے تین بیٹیوں کو پرورش کیا اور ان سے حسن سلوک کیا وہ جنت میں جائے گا“ (ابوداؤد)۔

اس حدیث کا یہ مطلب نہیں کہ تین سے کم و بیش بیٹیوں والوں کے لئے یہ بشارت نہیں بلکہ مطلب محض بیٹیوں کا ہے خواہ ان کی تعداد کوئی ہو۔ چنانچہ آپ ﷺ نے ایک اور موقع پر فرمایا:

”جس نے دلوں کیوں کی کفالت کی یہاں تک کہ وہ بالغ ہو گئیں، قیامت کے دن میں اور وہ اس طرح آئیں گے۔ یہ فرمائے آپ ﷺ نے اپنی انگلیاں اکٹھی کر لیں“ (مسلم)۔

حضرت سراقب بن مالکؓ سے روایت ہے کہ نبی ﷺ نے فرمایا:

”کیا میں تمہیں نہ بتاؤں کہ صدقہ کا بہترین مستحق کون ہے؟ وہ تمہاری بیٹی ہے جو (مطلاقہ یا یوہ ہونے کے بعد) گھر میں واپس آ جاتی ہے“ (مشکلۃ، کتاب الاداب)۔

اسی طرح کی احادیث رشتہ داروں اور دوسروں انسانوں کی خیرخواہی کے لئے ہیں۔

اسلام تو راستے میں پڑے پتھر کو ہٹانے والے کو صدقہ کی بشارت دیتا ہے۔ خدمتِ خلق کا وسیع دائرہ کار زیادہ تر حقوق العباد کے متعلق ہے۔

### 3۔ حقوق النفس

انسان کی ایک بہت بڑی ضرورت یہ ہے کہ وہ خود اپنے حقوق کی فکر کرے۔ اس کے جسم کا ہر عضو اس کے وقت کا ایک ایک لمحہ اس کی صلاحیتیں اور تو انا یا اس کے پاس بطور امامت ہیں۔ وہ انہیں سب سے پہلے اپنی، پھر اپنے اعزہ واقارب، پھر اپنے معاشرے اور بالآخر پوری انسانیت کی فلاح و بہبود میں لگانے یا انویسٹ کرنے کا پابند ہے۔ جس قدر وہ اس سے انحراف کرے گا اسی قدر وہ خیانت کا مرتكب ہو گا۔ ایک مسلمان تو جنت کے عوض اپنا جان و مال فروخت کر چکا ہوتا ہے جس کا مطلب ہے کہ جان و مال ہوتا تو اس ہی کے پاس ہے لیکن بطور ملکیت نہیں بطور امامت۔ قرآن مجید میں آیا:

”حقیقت یہ ہے کہ اللہ نے مومتوں سے ان کے نفس اور ان کے مال جنت کے بدے خرید لئے ہیں“ (توبہ: 111)۔

ایسے میں جب ایک مسلمان خیانت کا مرتكب ہوتا ہے تو سب سے پہلے وہ اپنے آپ پر ظلم کرتا ہے، کسی دوسرے پر بعد میں۔ چنانچہ یہ بھی فرمایا گیا:

”اور جو کوئی اللہ کی حدود سے تجاوز کرے گا وہ خود اپنے اوپر ظلم کرے گا،“

(طلاق: 1)۔

پھر یہ تصورِ امانت ایک انسان کے لئے اپنی ذات کے متعلق بھی ہے تو اجتماعی نظام کے متعلق بھی۔ ایک انسان اپنے اعضاء کو اپنا استعمال کرتے ہوئے وہی کام کرتا ہے جس کے لئے اسے یہ عطا کئے گئے ہیں تو درست بصورتِ دیگر خیانت ہے اور قابل گرفت۔ خود کشی اسی لئے حرام ہے کہ یہ اپنے نفس پر ظلم ہے۔ قرآن مجید یہ واضح تصور پیش کرتا ہے کہ جب بھی کوئی فرد بھلانی کا کام کرتا ہے تو اس بھلانی کا فائدہ خواہ کسی دوسرے کو پہنچانے پہنچے، اس کی اپنی ذات کو ضرور پہنچتا ہے اور اسی طرح کوئی برائی کرے تو اس برائی کا نقصان کسی دوسرے کو پہنچانے پہنچے، خود اس کو ضرور پہنچتا ہے۔ فرمایا گیا:

”جو کوئی راہِ راست اختیار کرے اس کی راست روی اس کے اپنے ہی لئے مفید ہے اور جو گراہ ہو اس کی گمراہی کا و بال اسی پر ہے۔ (قیامت کو) کوئی بوجھاٹھانے والا دوسرے کا بوجھ نہ اٹھائے گا،“ (بنی اسرائیل: 15)۔

پھر قرآن یہ بھی پتہ دیتا ہے کہ جو کوئی صرف اپنی اس دنیا کو ہی بنانے میں لگا رہے تو اسے اس کا معاوضہ اس دنیا میں ادا کر دیا جاتا ہے اور آخرت میں اس کے لئے کوئی حصہ نہیں۔ اور جس کی دوڑ دھوپ اپنی آخرت سنوارنے کے لئے ہو تو ایسا شخص بشرطیکہ وہ مومن ہو آخرت میں انعامات پائے گا۔ فرمایا:

”جو کوئی جلد (سامنے کی دنیا) کا خواہشمند ہو، اسے یہیں ہم دے دیتے ہیں جو کچھ بھی دینا چاہیں پھر اس کے حصے میں جہنم لکھ دیتے ہیں جسے وہ تاپے گاما ملت زدہ اور رحمت سے محروم ہو کر اور جو آخرت کا خواہشمند ہو اور اس کے لئے سعی کرے جیسی کہ اس کے لئے سعی کرنی چاہئے اور

وہ مونن ہوتا یے ہر شخص کی سمجھ کور ہوگی، (بنی اسرائیل: 18-19)۔

انسان کی خیرخواہی و بھلائی اسی میں ہے کہ نہ تو بُنگل کا شکار ہو اور نہ اللہ کی راہ میں بھی اتنا خرچ کر دے کہ خود کنگال ہو جائے۔ یعنی اخراجات کرتے وقت اسے اپنی ذات کو نہ بھول جانا چاہئے۔ اپنے نفس کی حفاظت اس کا فرض ہے۔ قرآن کریم نے اسے استعارے کی زبان میں یوں بیان کیا ہے:

”نہ تو اپنا ہاتھ گردن سے باندھ رکھو (بُنگل کرو) اور نہ اسے بالکل ہی کھلا چھوڑ دو (استطاعت سے زیادہ خرچ کرو) کہ خود ملامت زدہ اور عاجز بن کر رہ چاؤ“ (بنی اسرائیل: 29)۔

عبادت کتنا محبوب عمل ہے لیکن رسول اللہ ﷺ نے اس میں بھی اعتدال کی راہ اختیار کرنے کی تاکید کی ہے۔ مطلب یہ کہ ایک عابد خود پر اتنا بوجھنہ لادے کہ اس کی ذات کا نقصان ہو۔ ملاحظہ ہوئی کہ آنات ﷺ کا اس بارے میں ارشاد:

”حضرت عبد اللہ بن عمرو بن العاصؓ کہتے ہیں کہ رسول اللہ ﷺ نے مجھ سے فرمایا ”اے عبد اللہ! مجھ کو خبر دی گئی ہے کہ تو دن کو روزہ رکھتا اور رات کو (مسلسل) عبادت کرتا ہے“ میں نے عرض کیا ”ہاں یا رسول اللہ ﷺ، آپ ﷺ نے فرمایا“ ایسا نہ کرو۔ روزہ بھی رکھا اور روزہ ترک بھی کر۔ رات کو عبادت بھی کر اور سو بھی۔ اس لئے کہ تیرے جسم کا بھی تجھ پر حق ہے“ (بخاری و مسلم)۔

## نبیادی حقوق

خلقت کائنات نے اپنی مکرم مخلوق یعنی انسان کو معاشرت پسند بنایا ہے۔ معاشرے کے بغیر وہ اپنی ہستی تک سے محروم ہو جاتا ہے۔ اس لئے کہ ماں کے پیٹ کے اندر ہونے سے لیکر اس دنیا میں آخری سانس تک اسے بے شمار افراد کی خدمات کی محتاجی ہوتی ہے۔ وہ اپنی پرورش اور زیست کے دوسرا لوازم بخش خواراک، لباس، رہائش، تعلیم، علاج وغیرہ کے لئے ہی نہیں اپنی

صلحیتوں اور توانائیوں کی نشووار تقاضے کے لئے وہ لازماً اجتماعی زندگی گزارنے پر مجبور ہے۔ اعزہ و اقارب کی ایک خاصی بڑی تعداد اور مختلف النوع شہریوں کی فوج ظفر موجود اس کے حقوق و فرائض کو متعین کرتی ہے۔

اسلام کے نقطہ نظر سے حقوق کی تین اقسام ہیں۔ پہلی قسم وہ جن کی حیثیت اخلاقی ہوتی ہے۔ بڑوں کا احترام، چھوٹوں پر شفقت، کمزور کی مدد، واقف یا ناواقف ضرورتمند کی ضرورت کو پورا کرنا وغیرہ۔ دوسرے وہ حقوق ہیں جن میں قانون آداخل ہوتا ہے۔ ایسے حقوق کی مزید دو اقسام ہیں۔ ایک قسم وہ جو شہریوں کے مابین ہوتے ہیں جیسے حق نکاح و طلاق، حق مہر، حق اجرت، حق پرده داری، حق رازداری وغیرہ۔ دوسری قسم حقوق کی وہ ہے جو حکومت وقت اور شہریوں کے مابین ہوتی ہے۔ گزشتہ صفات میں ہم اخلاقی اور شہریوں کے مابین قانونی حقوق پر کافی بحث کر چکے۔ ذیل میں ان حقوق کا ذکر کرتے ہیں جو شہریوں اور حکمرانوں کے مابین ہوتے ہیں۔ اس میں اندر ورنی یا پروپریتی دونوں قسم کے حکمران شامل ہیں۔

### حق ملکیت

اسلام کا یہ منفرد کردار کہ وہ انقدر ای ملکیت کی اجازت دیتا ہے۔ ضرورت سے زائد تو وہ اپنے قبضہ میں نہیں رکھ سکتا لیکن ضرورت ہو یعنی اگر وہ ضروریات زندگی پیدا کرنے کی خاطر فیکٹریوں اور لمبے چوڑے کاروباروں میں مصروف ہو تو ارب پتی بھی ہو سکتا ہے پر طبقہ اس کی آمدنی و اخراجات قرآن و سنت کے مطابق ہوں اور یہ بھی کہ اس کے کاروبار سے حکومت یا کسی دوسرے شخص کے کاروبار پر رُواز نہ پڑتا ہو۔ پھر جیسے کہ انسانی ضرورت ہے اسلام حق ملکیت مرد اور عورت دونوں کو دیتا ہے۔ اسلام کی انسان پروری کی یہ بھی ایک روشن مثال کہ وہ وراثت میں مرد اور عورت، بڑکوں اور لڑکیوں دونوں کو شامل کرتا ہے۔ قرآن میں آیا:

”مردوں کے لئے اس مال میں حصہ ہے جو ماں باپ اور رشتہ داروں نے چھوڑا ہو اور عورتوں کے لئے بھی اس مال میں حصہ ہے جو ماں باپ اور رشتہ داروں نے چھوڑا ہو، خواہ چھوڑا

ہو یا بہت، حصہ ہے ضرور، (نساء: 7)۔

اس آئیہ مبارکہ میں موجودہ دور کی کئی الجھنیں حل کی گئی ہیں۔ پہلی الجھن جس کا حل بتایا گیا ہے یہ کہ عورت خواہ وہ بیٹی، بہن، بیوی، ماں یا کسی حیثیت میں ہو اس کی ایک اپنی حیثیت (Identity) ہے۔ وہ محض دوسروں پر بوجھ (Dependent) نہیں اور بے سہارا نہیں ہے۔ مرد کی طرح وہ حامل ملکیت ہے اور فرض ہونے پر اسے اپنی ملکیت سے زکوٰۃ ادا کرنی ہے۔ دوسری اس الجھن کا حل کہ میراث کو بہر حال تقسیم ہونا ہے اور اسلام نے تفصیل کے ساتھ مختلف وارثین کے حصوں کا ذکر کیا ہے جو ان کی ذمہ داریوں کے مطابق طے کردیئے گئے ہیں۔ مثال کے طور پر مرنے والے نے اگر ایک پلاٹ چھوڑا جس کے دس وارث ہیں تو یہ تو ضرور ہے کہ اسے دس حصوں میں تقسیم کیا جائے گا لیکن یہ ضروری نہیں ہے کہ یہ دس حصے ہر اب ہوں بلکہ وہ ان ذمہ داریوں کے مطابق کم و بیش ہو گئے جو مختلف وارثین نے ادا کرنی ہیں۔ مثال کے طور پر مرد پر تو لا حقین کے نان و نقہ کا بوجھ ہوتا ہے، عورت پر نہیں۔ پھر یہ بھی کہ عورت کو میکے سے بھی وراثت ملتی ہے تو سرال سے بھی۔ پھر اس مسئلے کا حل بھی اس آیت میں موجود ہے کہ وراثت کا قانون ہر قسم کے اموال و املاک پر ہو گا خواہ وہ منقولہ ہو یا غیر منقولہ، صفتی ہو یا رعنی وغیرہ۔ پھر یہ تو ظاہر ہے ہی کہ تقسیم وراثت کا مسئلہ پیدا ہو گا تو اس وقت جب مر نے والا کوئی مال و ملکیت چھوڑ کر مرا ہو۔

اسلام نے تحفظ و حق ملکیت کو اس قدر اہم قرار دیا ہے کہ رسول ﷺ کا ارشادِ گرامی ہے:

”جو شخص اپنا مال بچانے میں مارا جائے وہ شہید ہے“ (بخاری)۔

مال کا اصل تحفظ جس کی اسلام بار بار تاکید کرتا ہے اسکا اللہ کے لئے خرچ کرنا ہے۔ وہ مال جو اللہ کی راہ میں یا دوسرے لفظوں میں ان مددات میں جو انسانیت کی خیر خواہی کے لئے ہوں خرچ کیا جائے وہ ایسے بُنک میں جمع ہو جاتا ہے جہاں نہ چور کا ڈر ہے نہ خسارے کا بلکہ وہاں ہر جمع کیا جانے والا سرمایہ کی گناہ بڑھا کر واپس کیا جاتا ہے۔ (بقرہ: 261)۔

پھر اسلام کا یہ بھی اعزاز کہ سرمائے و مال پر سانپ بن کر بیٹھنے کی اجازت نہیں دیتا۔

زکوہ و صدقات وغیرہ کی صورت میں ایسا فطری نظام دیتا ہے کہ سرمایہ فطری انداز سے گردش میں رہتا ہے۔ بڑی بھی انک عبید ہے ان مالداروں کے لئے جو مال اندازی کرتے اور مال کو اللہ کی راہ میں خرچ نہیں کرتے۔ فرمایا:

”دردناک سزا کی خوشخبری دوان کو جو سونا اور چاندی جمع کر کے رکھتے ہیں اور انہیں اللہ کی راہ میں خرچ نہیں کرتے۔ ایک دن آئے گا کہ اسی سونے اور چاندی پر جہنم کی آگ دہکائی جائے گی اور پھر اسی سے ان لوگوں کی پیشا نیوں، پہلوؤں اور پیٹھوں کو داغا جائے گا۔ یہ ہے وہ خزانہ جو تم نے اپنے لئے جمع کیا تھا۔ لواب اپنی سیمیٰ ہوئی دولت کا مزہ چکھو، توہہ: 34-35۔“  
یہ بھی اسلام کا اعزاز کہ وہ مال و متاع کو وجہ افتخار بننے کی اجازت نہیں دیتا، وہ تقویٰ کو معیارِ فضیلت قرار دیتا ہے۔ ایمان، عمل، علم اور صحیح جسم کی قدر کرتا ہے۔ قرآن میں آیا:

”ان کے نبی نے ان سے کہا اللہ نے طالوت کو تمہارے لئے بادشاہ مقرر کیا ہے۔ یہ سن کرو وہ بولے ”هم پر بادشاہ بننے کا وہ کیسے حقدار ہو گیا؟ اس کے مقابلے میں بادشاہی کے ہم زیادہ مستحق ہیں۔ وہ تو کوئی بڑا مالدار آدمی نہیں ہے۔“ نبی نے جواب دیا ”اللہ نے تمہارے مقابلے میں اسی کو منتخب کیا ہے اور اس کو علم اور جسم کی الہمتوں سے نوازا ہے،“ (بقرہ: 247)۔

یہ ہے اسلام! وہ جو اسلام کی مخالفت کرتے ہیں کیا وہ مرد کے ساتھ عورت کو وراثت میں حصہ دار نہیں بنانا چاہتے؟ ذرا تھائی میں سوچیں تو سہی، آخر انسانیت کی وہ کیا خدمت کر رہے ہیں؟

## حقوقِ جاں

اسلام انسانی جان کو اس قدر محترم قرار دیتا ہے کہ اس کے نزدیک ایک انسان کا قتل پوری انسانیت کا قتل ہے۔ اور ایسا قتل صرف مسلمان کا ہی نہیں، مسلمان اور غیر مسلمان دونوں کا۔  
قرآن مجید میں آیا:

”جس نے کسی انسان کو خون کے بد لے یا زمین میں فساد پھیلانے کے سوا کسی اور وجہ

سے قتل کیا اس نے گویا تمام انسانوں کو قتل کیا اور جس نے کسی کی جان بچائی اس نے گویا تمام انسانوں کو زندگی بخشی، (ماں دہ: 32)۔

ایک اور جگہ پر فرمایا گیا:

”قتل نفس کا ارتکاب نہ کرو، ایسا کرنا اللہ نے حرام قرار دیا ہے مگر حق کے ساتھ،“ (بنی اسرائیل: 32)۔

انسانی ضرورت ہے کہ بعض صورتوں میں کسی انسان کی جان لینا معاشرے اور بہتر رہن سہن کی ضرورت بن جاتی ہے۔ اسلام نے ان صورتوں کی وضاحت کر دی ہے اور ان کو درج ذیل چھ صورتوں تک محدود کر دیا ہے۔

- 1۔ قتل عمد کے مجرم سے قصاص

- 2۔ جہاد میں دینِ حق کی راہ میں مزاحم لوگوں سے جنگ۔

- 3۔ اسلامی نظام حکومت کو اللہ کی سعی کرنے والوں کو سزا۔

- 4۔ شادی شدہ عورت یا مرد کو سزا کی سزا۔

- 5۔ ارتداد کی سزا۔

- 6۔ شاہراہوں پر ڈاکر زنی کرنے والوں کو سزا

قتل عمد کی سزا لازماً جہنم رسیدگی ہے۔ قرآن مجید میں آیا:

”وَهُوَ خَنْصٌ جُو كُسُي مُؤمِنٌ كُو جان بوجھ کر قتل کرے تو اس کی سزا جہنم ہے جس میں وہ ہمیشہ رہے گا۔ اس پر اللہ کا غضب اور اس کی لعنت ہے۔ اور اللہ نے اس کے لئے سخت عذاب مہیا کر رکھا ہے،“ (نساء: 93)۔

اسلام کا یہ منفرد پہلو کہ سیکولر نظاموں کے قوانین تحفظ جان کے حق کو بعد ازاں ولادت لاگو کرتے ہیں اس کے برعکس اسلام اس حق کا اطلاق اس وقت سے کرتا ہے جب ماں کے پیٹ میں لوختہ انسانی شکل اختیار کرتا ہے اور اس کی مت اسلام نے استقرارِ حمل سے چار ماہ بعد رکھی ہے۔

رسول ﷺ کی خدمت میں ایک عورت حاضر ہوئی اور اس نے نہ صرف زنا کا اعتراض کیا بلکہ اپنے آپ کو سزا کے لئے پیش کیا۔ ہادی برحق ﷺ نے اس عورت سے پوچھا کہ کیا وہ حاملہ تو نہیں؟ اس کے اقرار پر اس کی سزا کو نہ صرف بچ کی ولادت تک موخر کیا بلکہ رضاعت تک یعنی بچ کی دودھ پینے کی مدت تک جسے بھی اسلام نے دو سال کی مدت سے مختص کر دیا ہے۔

رسول ﷺ کی متعدد احادیث بھی حرمتِ جان پر مصروف ہیں۔ چند ایک کا ذکر درج

ذیل ہے:

حجۃ الوداع پر آپ ﷺ نے تاکید کی، فرمایا:

”لوگو! تمہارے خون و مال اور عزتیں ایک دوسرے پر قطعاً حرام کر دی گئی ہیں۔ ہمیشہ کے لئے ان کی حرمت ایسی ہے جیسی آج تمہارے اس دن کی، اس ماہ مبارک (ذی الحجہ) کی اور اس شہر کی۔ خبردار! ایسا نہ ہو کہ تم میرے بعد ایک دوسرے کی گردن مارنے لگو اور کفار کے زمرے میں شامل ہو جاؤ (بخاری، ابو داؤد)۔“

”کسی مسلمان کے قتل کے مقابلہ میں پوری دنیا کا زوال اللہ کے نزدیک کوئی حیثیت نہیں رکھتا (مسلم)، اور خون صرف مسلمان کا ہی محترم نہیں، اللہ کے ہر بندے کا خون محترم ہے۔ کسی مسلمان کے ہاتھ سے اگر کسی ذمی کا قتل نا حق ہو جائے تو اس پر جنت حرام ہے۔ فرمایا:“ جس نے کسی معاهد (وہ جس کے ساتھ معاهدہ ہو) غیر مسلم کو قتل کیا وہ کبھی جنت کی خوبصورتی نہ سو گھنٹے سکے گا“ (بخاری)۔

اس موضوع پر اور بہت کچھ لکھا جا سکتا ہے لیکن ہم ایک اور حکم بیان کرنے پر اکتفاء کرتے ہیں۔ فرمایا: ”اور اپنے آپ کو قتل نہ کرو“ (نساء: 29)۔

یعنی اسلام خود کشی کو حرام قرار دیتا ہے۔ یوں خود کشی کا دروازہ اس نے ہمیشہ کے لئے بند کر دیا۔ یہ ہے اسلام! اسلام کے مخالفین کیا قتل انسانی کے اس قدر متوازن، مربوط اور با مقصد نظام کو نہیں چاہتے؟ ذرا تھا کہ میں سوچیں وہ انسانیت کی کوئی خدمت کر رہے ہیں؟

## تحفظِ آبرو

اسلام کے نزدیک کسی پاک دامن عورت پر تہمت لگانے والا تقریباً اتنا ہی بڑا مجرم ہے کہ جتنا زانی یا زانیہ۔ غیر شادی شدہ زانی اور زانیہ کی سزا اگر سوکوڑے ہے تو تہمت لگا کر اس کا ثبوت پیش نہ کرنے والے کی سزا اسی کوڑے ہے۔ قرآن مجید میں آیا:

”اور جو لوگ پاک دامن عورتوں پر تہمت لگائیں، پھر چار گواہ لے کر نہ آئیں، ان کو اسی کوڑے مارو اور ان کی شہادت بھی قول نہ کرو“ (نور: 4)۔

اسلام اس بات کی اجازت نہیں دیتا کہ کسی کو حقیر جانا جائے۔ قرآن میں آیا:

”اے لوگو! جو ایمان لائے ہو! نہ مرد دوسرے مردوں کا مذاق اڑائیں، ہو سکتا ہے کہ وہ ان (مذاق ارانے والوں) سے بہتر ہوں اور نہ عورتیں دوسری عورتوں کا مذاق اڑائیں، ہو سکتا ہے کہ وہ ان سے بہتر ہوں (حجرات: 11)۔

اسلام اس کی اجازت نہیں دیتا کہ ایک دوسرے پر طعن کی جائے یا ایک دوسرے کو مددے القاب سے یاد کیا جائے۔ قرآن میں آیا:

”آپس میں ایک دوسرے پر طعن نہ کرو اور نہ ایک دوسرے کو مددے القاب سے یاد کرو“ (حجرات: 11)۔

بذریانی اور شہد پن میں نام پیدا کرنے کی اجازت نہیں۔ فرمایا:

”ایمان لانے کے بعد فشق و فحور میں نام پیدا نہ کرو۔ یہ بُری عادت ہے جو لوگ اس روشن سے بازنہ آئیں وہی ظالم ہیں“ (حجرات: 11)۔

کس قدر کمال اسلام کا بدگمانی، تجسس کرنے اور غیبت وغیرہ کرنے سے منع فرمایا۔

قرآن میں آیا:

”اے لوگو! جو ایمان لائے ہو! بہت گمان کرنے سے پر ہیز کرو کہ بعض گمان گناہ ہوتے ہیں۔ تجسس نہ کرو اور تم میں سے کوئی کسی کی غیبت نہ کرے۔ کیا تمہارے اندر کوئی ایسا ہے جو اپنے

مرے ہوئے بھائی کا گوشت کھانا پسند کرے؟ دیکھو تم خود اس سے گھن کھاتے ہو۔ اللہ سے ڈرو،  
اللہ بڑا توہبہ قبول کرنے والا اور جیم ہے،” (حجرات: 12)۔

خون، رنگ، نسل، زبان و جوہ فضیلت نہیں۔ اللہ کے نزدیک افضل و اعلیٰ وہ ہے جو اس سے  
ڈرنے والا ہے۔ وہ اتنا ہی اللہ کے نزدیک جتنا تقویٰ میں زیادہ۔ قرآن میں آیا:

”لوگو! ہم نے تم کو ایک مرد اور ایک عورت سے پیدا کیا اور پھر تمہاری قومیں اور برادریاں  
بنادیں تاکہ تم ایک دوسرے کو پچانو۔ درحقیقت اللہ کے نزدیک تم میں سب سے زیادہ عزت والا وہ  
ہے جو تمہارے اندر سب سے زیادہ پر ہیز گا رہے۔ یقیناً اللہ سب کچھ جانے والا اور باخبر ہے،“  
(حجرات: 13)۔

کچھ لوگ عزت حاصل کرنے کی خاطر کسی اونچی کلفنی والے، کسی اونچے عہدے والے،  
کسی اونچی منصب والے کام چھلانے کی سعی کرتے ہیں۔ بزمِ خویش وہ کسی بلند منصب سے مسلک  
ہو کر اپنی عزت و بڑائی کے متلاشی ہوتے ہیں۔ یوں معزز ہونے والے اصل میں خود کو معزز بنانے  
کی دھن میں ذلت و رسوانی کا رستہ اختیار کرتے ہیں۔ اس کے عکس قرآن مجید پتہ دیتا ہے کہ  
یوں عزت گنانے والے سن لیں کہ عزت کا سرچشمہ تو صرف ایک اللہ تعالیٰ کی ذات با برکات  
ہے۔ عزت بھی اسی ایک کے ہاتھ میں ہے تو ذلت بھی۔ قرآن میں آیا:

”کہو! خدا یا! ملک کے مالک! تو جسے چاہے حکومت دے اور جس سے چاہے چھین  
لے۔ جسے چاہے، عزت بخش اور جس کو چاہے ذمیل کر دے۔ بھلائی تیرے اختیار میں ہے۔ بے  
شک تو ہر چیز پر قادر ہے (آل عمران: 26)۔

اور یہ بھی آیا:

”اور جو منافق اہل ایمان کو چھوڑ کر کافروں کو اپنارفیق بناتے ہیں انہیں یہ مژده سنادو کہ  
ان کے لئے دروناک سزا تیار ہے۔ کیا یہ لوگ عزت کی طلب میں ان کے پاس جاتے ہیں؟  
حالانکہ عزت تو ساری اللہ ہی کے لئے ہے،“ (نساء: 139)۔

اسلام نے امیر اور غریب کے مالی فرق کو کم کرنے اور روپے پسیے کو سرکلیشن میں رکھنے کے لئے زکوٰۃ کا نظام اپنارکھا ہے بلکہ اسے ایک عبادت قرار دیا ہے۔ اس نظام میں سرمائے کا بہاؤ امیر سے غریب کی طرف ہوتا ہے لیکن انتقالِ مال کا یہ براہ راست یعنی ایک آدمی سے بالشاف دوسرے کی طرف نہیں ہوتا بلکہ زکوٰۃ ادا کرنے والا اپنی رقم سرکاری خزانے یعنی بیت المال میں جمع کرتا تاہے اور ہاں سے رقومِ مستحقین کو بطور وظائف ادا ہوتی ہیں۔ ظاہر ہے براہ راست ادا یعنی کی صورت میں زکوٰۃ لینے والے کی عزت نفس مجروح ہوتی ہے جو اسلام کو قطعاً گوارانہیں۔ ہاں کسی وقت ایک جنسی میں کوئی صاحبِ مال اپنا مال کسی غریب کے سپرد کرے تو اس کو ہدایت کی گئی کہ وہ اپنا ثواب احسان جلتا کر اور اذیت دے کر کم نہ کرے۔ فرمایا:

”جو لوگ اپنے مال اللہ کی راہ میں خرچ کرتے ہیں اور خرچ کر کے پھر احسان نہیں جلتاتے، نہ دکھ دیتے ہیں، ان کا اجر ان کے رب کے پاس ہے اور ان کے لئے کسی رنج اور خوف کا موقع نہیں۔ ایک میٹھا بول اور کسی ناگوار بات پر ذرا سی چشم پوشی اس خیرات سے بہتر ہے جس کے پیچھے دکھ ہو۔ اللہ بنے نیاز ہے اور بردباری اس کی صفت ہے“ (بقرہ: 262-263)۔

رسول ﷺ کی متعدد احادیث بھی ایک دوسرے کی عزت و آبرو کے تحفظ کی تاکید میں ہیں۔ چند ایک کا ذکر یہاں کرتے ہیں۔ فرمایا:

”مسلمان کی پشت محترم ہے (اس کی پشاں نہیں ہونی چاہئے) إلَّا يَكُونَ لِإِسْلَامَ نَزَارَةً“ کے اس نے سزا کے قابل جرم کیا ہو۔ جس نے بلا وجہ کسی مسلمان کو مارا، اللہ تعالیٰ اس پر سخت غصناک ہو گا،“ (طرابی)۔

”اگر کوئی شخص کسی مسلمان کی حمایت ایسے موقع پر نہیں کرتا جہاں اس کی تذلیل کی جا رہی ہو اور اس کی عزت پر حملہ کیا جا رہا ہو تو اللہ تعالیٰ بھی اس کی حمایت ایسے موقع پر نہیں کرتا ہے جہاں وہ اللہ کی مدد کا خواہاں ہو۔ اور اگر کوئی شخص کسی مسلمان کی حمایت ایسے موقع پر کرتا ہے جہاں اس کی عزت پر حملہ کیا جا رہا ہو اور اس کی تذلیل و توہین کی جا رہی ہو تو اللہ عزوجل اس کی مدد ایسے

موقع پر کرتا ہے جہاں وہ چاہتا ہے کہ اللہ اس کی مدد کرے،“ (داود)۔

”بدر تین زیادتی کسی مسلمان کی عزت پر حملہ کرنا ہے،“ (داود)۔

”جس کسی نے دوسرے کی بے عزتی یا آبروریزی کی ہوتی وہ آج معاف کرائے، اس دن سے پہلے جب نہ روپیہ پیسہ ہو گانہ مال وزر، البته نیک عمل اس کے پاس ہو گا جو لیا جائے گا اس ظلم کے موافق۔ اور اگر نیک عمل نہ ہو گا تو مظلوم کی برائیاں لے کر اس کے کھاتے میں ڈال دی جائیں گی،“ (بخاری)۔

یہ ہے اسلام! انسان و انسانیت کا محافظ! کیا اسلام کی مخالفت کرنے والوں کو ایسا تحفظ نہیں چاہئے؟ تہائی میں ذرا وہ سوچیں کہ وہ انسانیت کی کیا خدمت کر رہے ہیں؟

### نجی زندگی کا تحفظ

نجی زندگی کے تحفظ کا کما حقہ انتظام ہو ہی نہیں سکتا جب تک کہ مرد اور عورت کے درمیان اس تقسیم کا رکورڈ نظر نہ رکھا جائے جو اسلام کا طرہ امتیاز ہے۔ اسلام عورت کے دائرہ کار کو اس مملکت میں محدود کرتا ہے جس کا نام ”گھر“ ہے۔ بیرون گھر جو مختلف نوع کی ذمہ داریاں ہیں وہ مرد کے سپرد کی گئی ہیں۔ دائرہ کار کی اس تقسیم میں غیر معمولی حالات میں۔ تھوڑے بہت انحراف کی اجازت ہے۔ عام حالات میں قطعاً نہیں۔ آج کی دنیا میں بہت سے معاشروں نے اللہ تعالیٰ کی طے کردہ اس فطری تقسیم کا رے انحراف کر کے پچشم سر دیکھ لیا ہے کہ انہوں نے خود اپنے پاؤں پر کھڑا ہی ماری ہے۔ گھر ویران ہو گئے۔ اولاد بے راہ ہو گئی۔ مرنے جینے پر ایک دوسرے سے رابطہ ٹوٹ گئے۔ شوہر کو بیوی اور بیوی کو شوہر پر اعتماد نہ رہا۔ اطمینانِ قلب جیسی سب اقدار گناہ بیٹھے۔ آ جا کر کتوں اور بلیوں سے دل بھلانے لگے۔ ایسے میں نجی زندگی خود کہیں نہیں، اس کے تحفظ کا کیا سوال؟

اسلام اس فطری تقسیم کا رکو لے کر نجی زندگی کے تحفظ کے لئے آگے بڑھتا ہے۔ آئیں دیکھیں کیسے؟

اسلام لازم قرار دیتا ہے کہ جب کسی دوسرے کے گھر جاؤ تو وہاں داخل ہونے سے پہلے اہل خانہ سے اجازت لاوار ان پر سلام بھیجو۔ قرآن مجید میں آیا:

”اے لوگو جو ایمان لائے ہو! اپنے گھروں کے سوا دوسرے گھروں میں اس وقت تک داخل نہ ہوا کرو جب تک کہ گھر والوں کی رضاۓ نہ لے لواور اہل خانہ پر سلام نہ بھیج لو۔ یہ طریقہ تمہارے لئے بہتر ہے۔ تو قع ہے کہ تم اس کا خیال رکھو گے۔ پھر اگر وہاں پر کسی کو نہ پاؤ تو داخل نہ ہو جب تک کہ تم کو اجازت نہ دے دی جائے اور اگر تم سے کہا جائے کہ واپس چلے جاؤ تو واپس چلے جاؤ۔ یہ تمہارے لئے زیادہ پاکیزہ طریقہ ہے“ (نور: 27-28)۔

رسول ﷺ نے یہ بھی تاکید فرمائی ہے کہ کسی کے گھر دستک دینے کے بعد اس کے باہر آنے تک کے انتظار میں دروازے کے سامنے کھڑا ہونے کی بجائے اس سے ذرا بہت کر کھڑا ہوں چاہئے۔ یہ بھی فرمایا کہ اپنے گھر میں داخل ہوتے ہوئے بھی آواز یادستک دے کر داخل ہوا جائے تاکہ ماں، بہنوں اور بیٹیوں پر ایسی حالت میں نظر نہ پڑے کہ خفت کا باعث ہو۔ ان مکانوں، دکانوں، دفتروں وغیرہ کو ایسی پابندیوں سے مستثنیٰ کر دیا جہاں رہائش نہ ہو۔ فرمایا:

”تمہارے لئے اس میں کوئی مضائقہ نہیں کہ ایسے گھروں میں داخل ہو جاؤ جو کسی کے رہنے کی جگہ نہ ہوں اور جن میں تمہارے فائدے (یا کام) کی کوئی چیز ہو“ (نور: 29)۔

کسی دوسرے کے گھر داخل ہونے کی اجازت کا یہ مطلب نہیں کہ آدمی پھر وہاں دھرنا دے کر بیٹھ جائے۔ احسن یہ ہے کہ وہاں بقدر ضرورت وقت گزارنے کے بعد فوراً اٹھ جائے۔ ایسا نہ ہو کہ صاحبِ خانہ دقت محسوس کرے۔ بالخصوص نبی رحمت ﷺ کے گھر کے حوالے سے فرمایا:

”اے لوگو جو ایمان لائے ہو! نبی کے گھروں میں بلا اجازت نہ چل آیا کرو۔ نکھانے کا وقت تاکتے رہو۔ ہاں اگر تمہیں کھانے پر بلا یا جائے تو ضرور آؤ۔ مگر جب کھانا کھا چکو تو منتشر ہو جاؤ، با تین کرنے میں نہ لگے رہو“ (از Zap: 53)۔

یہ بھی اسلام کی ہدایت ہے کہ اگر دروازے سے ہی کوئی چیز لینی ہے تو پردے کے پیچھے سے مانگو۔ فرمایا:

”عُنْيٰ کی بیویوں سے اگر تم نے کچھ مانگنا ہو تو پردے کے پیچھے سے مانگا کرو“ (احزاب: ۵۳)

انسان کی ایک اور ضرورت ہے کہ استراحت کے اوقات میں اس کی پرائیویسی میں کوئی خلل اندازنا ہو۔ اسلام نے اس معاملے کو بھی ہاتھ میں لیا ہے۔ فرمایا:

”اے لوگو جو ایمان لائے ہو! لازم ہے کہ تمہارے مملوک (نوکر، لوٹدی وغیرہ) اور تمہارے وہ بچے جو بھی عقل کی حد کو نہیں پہنچے ہیں، تین اوقات میں اجازت لے کر تمہارے پاس آیا کریں۔ صبح کی نماز سے پہلے اور دوپھر کو جب تم کپڑے اتار کر رکھ دیتے ہو اور عشاء کی نماز کے بعد۔ یہ تین اوقات تمہارے لئے پردے کے اوقات ہیں۔ ان کے بعد وہ بلا اجازت آئیں تو نہ تم پر کوئی گناہ ہے اور نہ ان پر۔ تمہیں ایک دوسرے کے پاس بار بار آنا ہی ہوتا ہے۔ اس طرح اللہ تعالیٰ تمہارے لئے اپنے ارشادات کی توضیح کرتا ہے اور وہ علیم و حکیم ہے۔ (نور: 58)۔

آج کے دور میں حکومتی سطح پر بہت سے ایجنسیاں ایسی ہیں جو شہریوں کی ٹوٹہ اور تجسس میں لگی رہتی ہیں۔ اسلام یہ خواہ مخواہ کا جاسوسی کا جال بچھانے، کسی شہری کے پیچھے مخراگانے، لوگوں کے گھروں میں آلات جاسوسی نصب کرنے، ٹیلیفون ٹیپ کرنے، خطوط سنسنر کرنے اور یوں مخالفین کو بلیک میل کرنے کی اجازت نہیں دیتا۔ چنانچہ فرمایا گیا:

”اور تجسس نہ کرو اور تم میں سے کوئی کسی کی غیبت نہ کرے“ (حجرات: 12)۔

رسول ﷺ نے تو فرمایا کہ اگر تم تجسس کے درپے ہو گے تو لوگوں کو بگاڑ دو گے۔

ملاحظہ ہو آپ کا ارشاد مبارک:

”تم اگر لوگوں کے مخفی حالات معلوم کرنے کے درپے ہو گے تو ان کو بگاڑ دو گے یا کم از کم بگاڑ کے قریب پہنچا دو گے“، (ابوداؤد)۔

حکمرانوں کی طرف سے آج مختلف معاشروں میں ایسے بگاڑ کی شکلیں ہمارے سامنے ہیں۔ ایک اور حدیث میں آیا:

”جس نے کسی کے عیب کو دیکھا اور اس کی پرده پوشی کی اس نے گویا ایک زندہ درگور انسان کو زندہ کر دیا،“ (ابوداؤد، سنائی)۔

ایک اور حدیث میں فرمایا:  
اگر کوئی شخص کسی کو گھر میں جھاٹتے دیکھے اور اس کی آنکھ پھوڑ دے تو اس پر کوئی مواخذہ نہیں۔

آپ ﷺ نے کسی کا خط پڑھنے کی بھی ممانعت کی۔

یہ ہے اسلام! کیا اسلام پر یلغار کرنے والوں کو گھر اور گھر والوں کو بیرونی مداخلت سے بچانے، راز ٹوٹانے، کھون لگانے سے پرہیز کرنے کی ضرورت نہیں۔ ذرا تھائی میں غور فرمائیں وہ انسانیت کی کوئی خدمت کر رہے ہیں؟

## حق آزادی

اس موضوع پر ہم دو ذیلی عنوانات کے تحت بحث کرتے ہیں۔ یعنی آزادی عمل اور آزادی رائے۔

1- آزادی عمل: آج کی دنیا میں خواہ وہ مسلم دنیا ہو یا غیر مسلم ایک شخص بھی آزاد نہیں۔ انسان اللہ تعالیٰ کی فیکشی کا پروڈکٹ ہے۔ جس طرح ایک عام فیکشی کے پروڈکٹ والے کو اپنی تیار کردہ چیز کو استعمال میں لانے کی ہدایات دینی ہوتی ہے اسی طرح فطرت کی فیکشی میں تیار ہونے والے انسان کو زندگی گذارنے کے قوانین و ضوابط دینا صرف اللہ تعالیٰ کو سزاوار ہے۔ اسی مقصد کے لئے اللہ تعالیٰ نے پوری انسانی تاریخ پر وقتاً فوقتاً آسمانی کتابیں نازل فرمائی ہیں۔ لیکن دنیا بھر میں ایک انسان بھی آپ کو ایسا نہیں ملے گا جو ایسے نظام زندگی میں رہ بس رہا ہو جو خالص اللہ تعالیٰ کے دینے ہوئے قوانین پر مبنی ہو۔ اس لئے کہ ایسا نظام خود کسی نقطہ زمین میں

نافذ نہیں۔ دنیا بھر میں دو طرح کے نظام رواں دواں ہیں یعنی یا تو وہ جو خالص بندوں کے خود ساختہ قوانین پر مبنی ہیں جیسے آمریت جمہوریت یا اشتراکیت وغیرہ اور یا نظام ایسے قوانین پر مبنی ہیں جو کچھ اللہ کے قوانین پر اور کچھ بندوں کے خود ساختہ قوانین پر مبنی ہیں یعنی ان کی حیثیت ملغوبہ کی ہی ہے۔ اللہ کے دینے ہوئے قوانین تو ظاہر ہے آزادی کو یقینی بناتے ہیں اس لئے کہ وہ اس حقیقت کے بنے ہیں جو غیر جانبدار ہے، جسکا نظام کے ساتھ کوئی مفاد وابستہ نہیں۔ نہ اس کی اولاد ہے نہ برادری۔ اس کے مقابلہ میں جہاں بھی بندوں سے قانون سازی کا عصر آگھستا ہے وہیں انسانوں اور انسانی طبقوں کا مفاد چکے چکے یا بیبا گب دلآل آشامل ہوتا ہے۔ دوسرے لفظوں میں جب آج کی دنیا میں خالص اللہ تعالیٰ کا عطا کردہ نظام راجح نہیں تو کسی نہ کسی طور دنیا کا ہر شخص محکوم ہے۔ الٰہی قوانین اور انسانی قوانین کی نسبت تنااسب کے مطابق، کہیں افراد تھوڑے جکڑے ہوئے ہیں کہیں بہت لیکن ہیں ہر جگہ پر محکوم۔

محکوم ہونے کا جو سب سے زیادہ نقصان ہے وہ یہ کہ اللہ تعالیٰ نے انسان کو جو آزادی عمل کی نعمت سے نواز رکھا ہے وہ چھینی جاتی ہے اور کوئی بھی فرد ان صوابیدی اختیارات (Discretionary powers) سے استفادہ نہیں کر سکتا جو اللہ تعالیٰ نے ہر فرد کی آزمائش کے لئے وضع اور عطا کر کے ہیں۔ دوسرے لفظوں میں اسلام ہو تو انسانیت اس سہولت سے فائدہ مند ہو سکتی ہے ورنہ نہیں۔

اسلام ان صوابیدی اختیارات کا بدرجہ اتم تحفظ کرتا ہے۔ چنانچہ قرآن میں آیا:

”دین کے معاملہ میں کوئی جبر نہیں۔ صحیح بات غلط خیالات سے علیحدہ چھانٹ کر کہ دی گئی ہے“ (بقرہ: 256)۔

اور کون اس آزادی پر دھاوا بول سکتا ہے جب کہ کسی نبی کو بھی ایسا کرنے کا اختیار نہیں۔

قرآن میں آیا:

”کسی انسان کا یہ کام نہیں ہے کہ اللہ تو اس کو کتاب اور حکم اور نبوت عطا کرے اور وہ

لوگوں سے کہے کہ اللہ کی بجائے تم میرے حکوم بن جاؤ۔ وہ تو یہی کہے گا کہ رب انی (اللہ کے حکوم) بنو جیسا کہ اس کتاب کی تعلیم کا تقاضا ہے جسے تم پڑھتے اور پڑھاتے ہو، (آل عمران: 79)۔

خود رسول ﷺ کو مخاطب کرتے ہوئے فرمایا گیا:

”اے نبی ﷺ! نصیحت کئے جاؤ، تم بس نصیحت ہی کرنے والے ہو، ان پر جبر کرنے والے نہیں“ (غاشیہ: 21-22)۔

عمل کی یہ آزادی کوئی مادر پر آزادی نہیں۔ اس پر ایک بڑی قدغن ہے اور وہ قدغن یہ کہ عمل فرد سے ہو یا اجتماعی طور پر کسی ادارے حتیٰ کہ پوری امتِ مسلمہ سے، یا اسلام کے کسی ضابطے، چھوٹا ہو یا بڑا، کے خلاف نہ ہو۔ یہ قدغن یا پابندی اسی نوعیت کی ہے جیسے ہائی وے پر لگے ہدایتی اشارات جن کا مقصد مسافر کے سفر کو محظ محفوظ بناانا ہوتا ہے، عمل سفر پر بنا اپنے پابندی لگانا نہیں۔

2- آزادی رائے: کوئی بھی معاشرہ، کوئی بھی گروہ تیزی کے ساتھ تباہی و بر بادی کی طرف بڑھتا ہے جب اس کی زبان، قلم پر تالے لگادیئے جائیں۔ اس لئے اسلام دو بڑے اداروں یا منشیریوں کو آزادی رائے اظہار آزادی رائے اور مشاورت کے لئے مختص کرنے کو لازم قرار دیتا ہے۔ یہ قرآنی تقاضا ہے یعنی ان کے وجود کی خود قرآن میں باصرارت اکید کی گئی ہے۔ یہ دو ادارے ہیں:

(i)- شوریٰ

(ii)- امر بالمعروف اور نهى عن المنكر

هم ان کی اہمیت اور طریق کار پر مختصر روشنی ڈالتے ہیں۔

(i)- شوریٰ: اسلام ایک شورائی نظام ہے یعنی یہ نظام لوگوں کے مشورے سے چلا یا جاتا ہے۔ قرآن میں آیا:

”(جو کچھ اللہ کے پاس ہے) وہ ان لوگوں کے لئے ہے جو ایمان لائے ہیں اور اپنے رب پر بھروسہ کرتے ہیں۔ جو بڑے بڑے گناہوں اور بے حیائی کے کاموں سے پرہیز کرتے ہیں

اور اگر غصہ آجائے تو درگز کرتے ہیں، جو اپنے رب کا حکم مانتے ہیں، نماز قائم کرتے ہیں، اپنے معاملات آپس کے مشورے سے چلاتے ہیں۔ ہم نے جو کچھ رزق انہیں دیا ہے اس میں سے (اللہ کی راہ میں) خرچ کرتے ہیں،“ (شوریٰ: 37-38)۔

اسلام میں پارلیمنٹ کی بجائے شوریٰ کا ادارہ ہوتا ہے۔ شوریٰ کا ادارہ اصل میں مجہدین کا گروہ ہوتا ہے یعنی ایسے لوگ جن کا قرآن و سنت پر بھی مکمل عبور ہوتا ہے تو حالات حاضرہ پر بھی۔ انہوں نے ہر اس معاملے میں قرآن و سنت کی روشنی میں انساط کر کے خلیفۃ اُسلمین کو اپنی رائے اور مشورے سے نوازا ہوتا ہے جس کے متعلق قرآن و سنت میں برآ راست نص یا کوئی ضابطہ نہ ہو۔ اسلام کی یہ عظمت کہ اس نے رائے اور مشورے کو محکمانی حیثیت میں (Institutionalize) کر دیا ہے۔

خلیفۃ اُسلمین پوری اسلامی دنیا کا واحد سربراہ بظاہر معلوم ہوتا ہے کہ بہت بڑا آمر ہو گا۔ لیکن وہ اتنا بے بس کہ کوئی فیصلہ اپنی مرضی سے نہیں کر سکتا۔ وہ قرآن و سنت کے احکامات کا پابند ہے خواہ ان کا اطلاق خود اس پر، اس کے بچوں اور دیگر اعزہ واقارب پر ہو۔ ہاں، ایک شکل ایسی پیدا ہو سکتی ہے کہ کوئی ایسا معاملہ درپیش ہو کہ جس کے متعلق قرآن و سنت میں برآ راست کوئی ضابطہ نہ ہے۔ ایسے میں بھی خلیفۃ اُسلمین بغیر شوریٰ کا مشورہ اور رائے لئے کوئی فیصلہ نہیں کر سکتا۔ یہی وہ صورت حال ہے کہ جہاں شوریٰ اور مشورے کی ضرورت پڑتی ہے۔

ہر کس شوریٰ مشورہ دینے میں کلی آزاد ہوتا ہے اس لئے کہ اس کی رائے کا مأخذ اس کی اپنی مرضی نہیں، قرآن و سنت ہوتا ہے۔ یاد رہے کہ اسلام میں نبی ﷺ کا پابند کیا گیا ہے کہ وہ عوام سے مشورہ کرے، ظاہر ہے ایسا مشورہ کا رسالت میں نہیں کا خلافت میں درکار ہوتا ہے۔

(ii)۔ امر بالمعروف و نهی عن المنکر: ایک اچھے معاشرے کی علامت یہ ہے کہ وہاں نیکی کو فروغ تو برائی کا قلع قع ہو۔ اس کے برعکس اگر کسی معاشرے میں معاملہ الٹ ہو یعنی جہاں برائی کو فروغ اور نیکی کا قلع قع ہو تو وہ معاشرہ آج گرایا کل، بس تباہی کی طرف گامزن ہونے کی

وجہ سے جلد صفحہ ہستی سے مت جاتا ہے۔ اسلام ایک ایک فرد، ایک ایک ادرے اور بالآخر پوری امت کے لئے لازم قرار دیتا ہے کہ وہ نیکی کو فروغ اور برائی کا انسداد کرے۔ ایسا تبھی ممکن ہو سکتا ہے کہ جہاں برائی ہو رہی ہو دیکھنے والا اسے روکے اور جہاں نیکی ہو رہی ہو اس کا معاون بنے۔ یعنی دیکھنے والا شخص بتاشی نہ بنے۔ بھلائی دیکھے یا برائی اپنی رائے کا ظہار ضرور کرے۔ مسلمان سوسائٹی کا فردی ادارہ ہوتے ہوئے ایسا کرنا اس کا فرضی منصی ہے۔ رائے کے ظہار کے لئے یہ بھی ہو سکتا ہے کہ اگر وہ کسی طور نگران اور حکمرانی کی پوزیشن میں ہے تو اپنی رائے کو بزور نافذ کرے۔ ایسا ممکن نہ ہو تو زبان سے روکے اور اگر یہ بھی ممکن نہ ہو تو دل میں نیکی محسوس کرے۔ رسول ﷺ کا ارشاد گرامی ہے:

”جو شخص برائی کو دیکھے تو اسے طاقت سے بدل ڈالے، اگر وہ ایسا نہ کر سکے تو پھر زبان سے (اس کے خلاف) جہاد کرے، اگر یہ بھی نہ ہو سکے تو پھر کم از کم اپنے دل میں ہی اس سے نفرت کرے اور یہ آخری کیفیت کمزور ایمان کی نشانی ہے۔“ (مسلم، ترمذی)۔  
فریضہ امر بالمعروف و نهی عن الممنوع اتنا ہم ہے کہ اللہ تعالیٰ ان کی دعا قبول نہیں فرماتا جو یہ فرضی منصی ادا کرنے سے قادر ہیں۔ رسول ﷺ کا ارشاد گرامی ہے:

”اس ذات کی قسم جس کے ہاتھ میں میری زندگی ہے (اے امت مسلمہ!) تم نیک کا حکم دیتے رہو اور برائی سے روکتے رہو رہنے اللہ تعالیٰ تمہیں ایک ایسے (خطرناک) عذاب میں بٹلا کر دے گا کہ اس سے نجات پانے کے لئے تم اللہ تعالیٰ سے دعا کرو گے مگر وہ تمہاری دعاؤں کو قبول نہیں کرے گا۔“ (ترمذی، مسند احمد)۔

چونکہ یہ رائے دینا ایک دینی فریضہ ہے اس لئے اسلامی تاریخ میں بسا اوقات ایک عام شہری خلیفۃ المسلمين کا احتساب بنت کر سکتا ہے۔ دو مثالیں ملاحظہ ہوں۔

ایک غزوہ میں رسول ﷺ نے مسلمانوں کو ہدایت فرمائی کہ فلاں فلاں مقام پر قیام کریں اور پڑاؤ ڈالیں۔ ایک صحابیؓ نے دریافت کیا ”یہ ارشاد وحی سے ہے یا آپ ﷺ کی ذاتی

رائے ہے؟ آپ ﷺ نے فرمایا یہ میری ذاتی رائے ہے۔ صحابیؓ نے عرض کیا ”پھر تو یہ منزل مناسب نہیں۔ اس کے بجائے فلاں فلاں منزل مناسب ہوگی“، چنانچہ اسی کی رائے پر عمل کیا گیا۔ (یہ رائے لینا خلافت کا حصہ تھا رسالت کے معاملہ میں کسی رائے کی ضرورت نہیں ہوتی وہ اللہ اور رسول ﷺ کا معاملہ ہے۔)

ایک خاتون راہ چلتے خلیفہ وقت حضرت عمرؓ پر برس پڑیں اور بولیں ”عمر تمہارے حال پر افسوس ہے، میں نے تمہارا وہ زمانہ دیکھا ہے جب تم عمر کہلاتے تھے اور لاٹھی لئے دن بھر عکاظ میں بکریاں چراتے پھرتے تھے۔ اس کے بعد میں نے تمہارا وہ زمانہ بھی دیکھا ہے جب تم عمر کہلانے لگے اور اب یہ زمانہ بھی دیکھ رہی ہوں کہ امیر المؤمنین بنے پھرتے ہو۔ رعایا کے معاملے میں اللہ سے ڈروں اور اس بات کو یاد رکھو کہ جو اللہ کی وعید سے ڈرے گا اور آخرت کے بعد عالم سے اپنے آپ کو بالکل قریب پائے گا اور جس کوموت کا ڈر ہو گا وہ ہمیشہ اسی فکر میں رہے گا کہ اللہ کی دی ہوئی کوئی فرصت رایگاں نہ جائے۔“

یہ ہے اسلام! پوری انسانی تاریخ میں آزادیِ عمل، آزادیِ اظہارِ رائے، اظہارِ ضمیر و اعتقاد کے ایسے مناظر اب نہیں ملیں گے۔ کیا مخالفین اسلام کو ایسی آزادی کی ضرورت نہیں؟ تمہائی میں ذرا سوچیں اسلام پر یلغار کر کے وہ انسانیت کی کوئی خدمت کر رہے ہیں؟

## ظلم کے خلاف احتجاج کا حق

ظلم کا مقابل مفہوم حق تلفی ہے۔ حق تلفی خواہ کسی فرد کے خلاف ہو، خود کسی کے اپنے خلاف ہو، اللہ تعالیٰ کے خلاف ہو، ظلم ہے۔ شرک کو اسی لئے ”ظلم عظیم“ کہا گیا ہے کہ اس میں وہ اوصاف و اعزازات جو صرف اللہ تعالیٰ کو سزاوار ہیں کسی دوسرے میں بھی گردانے جاتے ہیں۔ مثال کے طور پر حکومت و قانون سازی صرف اللہ تعالیٰ کو سزاوار ہے۔ لیکن جب انسان اللہ تعالیٰ کے نازل کر دہ قوانین کو نافذ نہ کریں جس کا دوسرا مطلب ہے کہ وہ خود ساختہ قوانین نافذ کریں تو ایسوں کو کافر بھی کہا گیا ہے، ظالم بھی اور فاسق بھی۔ (ماندہ: 44, 45, 47)۔ بنابریں قرآن مجید میں کئی

مقامات پر گناہ کے لئے ظلم اور گناہگار کے لئے ظالم کی اصطلاح استعمال ہوئی ہے۔ قرآن مجید میں بار بار صرف یہی نہیں آیا کہ اللہ تعالیٰ ظالموں کو ناپسند کرتا ہے (آل عمران: 57) بلکہ یہ بھی کہ اللہ تعالیٰ ظالموں کو ہدایت نہیں دیتا (ماائدہ: 52) صرف مظلوم ہے جس کو اللہ تعالیٰ محض احتجاج تو کیا بدکلامی کی اجازت دیتا ہے۔ فرمایا:

”اللہ اس کو پسند نہیں کرتا کہ آدمی بدگوئی پر زبان کھولے، إِلَّا يَرَهُ كَمْ سَبَكَ حَسْنَةً وَالاَوْرَجَانَةَ وَالاَبَهْ“ (نساء: 148)۔

حدیث میں آیا:

”أَفْضَلُ تَرَيْنِ جَهَادِ اَنْشَعَسْ كَاهْ بَهْ جَوْسَى حَقْ سَهْ بَهْ بَهْ ہَوْ سَلَاطَانَ كَاهْ آَغَهْ كَلْمَهْ حَقْ كَهْ“، (ابوداؤد، ترمذی، ابن ماجہ)۔

یہ بھی فرمایا:

”لوگ جب ظالم کو دیکھیں اور اس کے ہاتھ نہ پڑیں تو بعد نہیں کہ اللہ ان پر عذاب عام نازل کر دے“، (ابوداؤد، ترمذی)۔

آپ ﷺ کا یہ بھی ارشاد مبارک ہے:

”اپنے بھائی کی مدد کرو، خواہ وہ ظالم ہو یا مظلوم۔ عرض کیا گیا، یا رسول ﷺ وہ مظلوم ہو تو اس کی مدد کریں گے مگر ظالم کی کیسے مدد کریں؟ فرمایا: اسے ظلم سے روک دو“ (بخاری)۔  
ایک شخص رسول ﷺ کی خدمت میں حاضر ہو کر قرض کی ادائیگی کا تقاضا کرنے لگا۔ اس نے بھری محفل میں سخت کلامی کی۔ اس کے گستاخانہ طرز تھا طلب پر صحابہ چونک گئے اور وہ اس کی مرمت کے لئے اٹھے۔ آپ ﷺ نے فرمایا ”اسے کہنے دو، اسے کہنے دو، جس کا کچھ حق نکلتا ہو وہ ایسی باتیں کر سکتا ہے“، (بخاری)۔

یہ ہے اسلام! ظلم کے خلاف احتجاج کونہ صرف حق بلکہ فرض قرار دیتا ہے۔ اسلام پر یلغار کرنے والے سوچیں کہ اسلام پر یلغار کیا انسانیت پر یلغانہیں؟

## عمل غیر سے برآت

آج کی سیکولر اور جمہوری دنیا میں رواج ہے کہ اگر مجرم ادھر ادھر چھپ جائے تو اس کے مان باپ اور بہن بھائیوں کو پکڑ لیا جاتا ہے۔ ان پر تشدد کیا جاتا ہے تاکہ کسی طور مجرم دستیاب ہو جائے۔ اسلام اس کی تختی سے تردید کرتا ہے۔ چنانچہ قرآن مجید میں آیا:

”ہر شخص جو کچھ کرتا ہے اس کا ذمہ دار وہ خود ہے، کوئی بوجھ اٹھانے والا دوسرا کا بوجھ نہیں اٹھاتا“ (انعام: 164)۔

ایک اور جگہ پر فرمایا:

”سبھ لوظالملوؤں کے سوا کسی اور پر دست درازی روانہ نہیں“ (بقرہ: 193)۔  
یعنی ایسا نہیں ہو سکتا کہ کرے کوئی اور بھرے کوئی اور۔ یہی ضابطہ ہے جو قیامت کے

دن بروئے کار لایا جائے گا۔ چنانچہ قرآن میں یہ بھی آیا:

”جو کوئی راہ راست اختیار کرے اس کی راست روی اس کے اپنے ہی لئے مفید ہے اور جو گمراہ ہو اس کی گمراہی کا دبال اسی پر ہے۔ کوئی بوجھ اٹھانے والا دوسرا کا بوجھ نہ اٹھائے گا“ (بنی اسرائیل: 15)۔

جب یوسف نے اپنے بھائی کی خرچی سے اپنا گم شدہ پیالہ برآمد کر لیا تو اس کے بھائیوں نے یوسف سے استدعا کی کہ اس بھائی کی بجائے کسی اور کو مجبوس کر لیا جائے لیکن یوسف نے یہاں اسی ضابطے کی وضاحت کی۔ قرآن میں آیا:

”انہوں (یوسف کے بھائیوں) نے کہا ”اے سردار ذی اقتدار، اس کا باپ، بہت بوڑھا آدمی ہے اس کی جگہ آپ ہم میں سے کسی کو رکھ لیجئے، ہم آپ کو بڑا ہی نیک نفس انسان پاتے ہیں“ یوسف نے کہا ”اللہ کی پناہ! دوسرے کسی شخص کو ہم کیسے رکھ سکتے ہیں۔ جس کے پاس ہم نے اپنا مال پایا ہے اس کو چھوڑ کر دوسرے کو رکھیں گے تو ہم ظالم ہونگے“ (یوسف: 78-79)۔

یہ ہے اسلام! اسلام کے مخالفین کیا اس دین کے قلع قمع پر تلے بیٹھے ہیں جو ”حق بحق دار

رسید،“ کے سنہری اصول کا داعی ہے۔ ان کی پیغام کیا اسلام پر پیغام نہیں؟

## حق مساوات

آج کی دنیا میں ”مساوات، مساوات“ کا بہت غوغاء ہے۔ ایسا ہی ہے جیسے کہ چور کو احساں نداشت ہو تو وہ شور مچانا شروع کر دے کہ ”چور چور چور“۔ کہنے کو تو جمہوریت کا طرہ امتیاز ہی سمجھا جاتا ہے کہ ہر کہہ و مہد کی برابر کی رائے لیکن خود جمہوریت کو قائم کرنے کے لئے جو طریق انتخاب اختیار کیا جاتا ہے وہ صرف سرمایہ داروں کامن پسند کھیل ہے۔ ایکش میں لاکھوں کروڑوں کی سرمایہ کاری ہوتی ہے۔ ایک غریب، وہ خواہ لاکھوں صلاحیتوں کا مالک ہوا لیکن میں حصہ لینے کا سوچ بھی نہیں سلتا۔ سرمایہ داروں کا یہ موقع میلہ صرف انتخابات تک محدود نہیں رہتا بلکہ اس نظام کا ایک لازمی حصہ بن جاتا ہے۔ پارلیمنٹ میں اگر کاشنکاروں کی اکثریت ہو تو قانون سازی خود بخود کاشنکاروں کے حق میں ہوتی ہے۔ اگر تاجروں کا پارلیمنٹ پر قبضہ ہو تو زیادہ تر مراعات تاجروں کے حصہ میں آتی ہیں۔ غرباء بیچارے بس خاموش تماشائی یا بے بس شہریوں کی زندگی گزارنے پر مجبور ہوتے ہیں۔ اسلام ”سرمائے“ کو معیارِ اہمیت بنا تا ہی نہیں بلکہ علم و جسم کی شبتوں کو بنا تا ہے۔ قرآن میں آیا:

”(ان کی درخواست پر) ان کے نبی نے ان سے کہا کہ اللہ نے طالوت کو تمہارے لئے بادشاہ مقرر کیا ہے۔ یہ سن کر وہ بولے ”ہم پر بادشاہ بننے کا وہ کیسے حقدار ہو گیا؟ اس کے مقابلے میں بادشاہی کے ہم زیادہ مستحق ہیں۔ وہ تو کوئی بڑا مالدار آدمی نہیں ہے“ نبی نے جواب دیا ”اللہ نے تمہارے مقابلے میں اسی کو منتخب کیا ہے اس لئے کہ اس کو دماغی اور جسمانی دونوں قسم کی اہلیتیں فراوانی کے ساتھ عطا فرمائی ہیں اور اللہ کو اختیار ہے کہ اپنا ملک جسے چاہے دے؛ اللہ بڑی وسعت رکھتا ہے اور سب کچھ اس کے علم میں ہے“ (قرہ: 247)۔

اسلام کے نزدیک اعلیٰ وادیٰ کا معیار ہے لیکن رنگ نسل، زبان، عہدے، سرمائے وغیرہ کی بنیاد پر نہیں اللہ کے ذرکی بنا پر پیدا ہونے والے مزاج، کردار اور ساکھ پر فرمایا گیا:

”لوگو! ہم نے تم کو ایک مرد اور ایک عورت سے پیدا کیا ہے اور پھر تمہاری قویں اور برادریاں بنادیں تاکہ تم ایک دوسرا کے کو پچانو، درحقیقت اللہ کے نزدیک تم میں سب سے معزز وہ ہے جو تمہارے اندر سب سے زیادہ پر ہیزگار (اللہ سے ڈرنے والا) ہے یقیناً اللہ سب کچھ جانے والا اور باخبر ہے“ (جرات: 13)۔ یاد رہے رسول اللہ ﷺ کا ارشاد گرامی ہے: ”کسی عربی کو کسی عجمی پر اور کسی عجمی کو عربی پر اور کسی گورے کو کالے پر اور کسی کالے گورے پر کوئی فضیلت حاصل نہیں ہے مگر تقویٰ کے اعتبار سے۔ اللہ کے نزدیک تم میں سب سے زیادہ عزت والا وہ ہے جو سب سے زیادہ پر ہیزگار ہو“ (یقینی)۔

دنیا بھر کے دساتیر میں ”مساوات“ کا ذکر اکثر ویشرتر ملتا ہے لیکن انہی دساتیر میں ایک شق یہ بھی ہوتی ہے کہ سربراہ مملکت اور سربراہ حکومت کی ان کے دوران حکومت میں عدالتی حاضری یوقوت ضرورت بھی نہیں ہوگی۔ شاید اسی لئے کہ سیکولر نظام میں یہ عدالت میں حاضری کی نوبت ہی نہیں پڑتی اس لئے اللہ کا قانون خود اس پر اسی طرح نافذ ہوتا ہے جس طرح کہ عام شہری پر۔ خلیفۃ المسُلمِین اس معاملے میں ایک عام شہری کی طرح بے بس ہوتا ہے۔ قانون سے بچ نہیں سکتا ہے۔ بنابریں اس پورے نظام کی کارگزاری ایسی ہے کہ خلیفۃ المسُلمِین کو عدالت میں حاضر ہونے کی ضرورت ہی نہیں پڑتی لیکن اگر کبھی کبھار ایسی ضرورت پڑ جائے تو خلیفۃ المسُلمِین کے عدالت میں حاضر ہونے میں کوئی خابطہ حائل نہیں۔ شاید تاریخ میں پہلی بار دو خلافتِ راشدہ میں ضرورت پڑنے پر خلیفۃ المسُلمِین کو عدالت کے کٹھرے میں نہ صرف دیکھا گیا بلکہ اس کے خلاف اور ایک یہودی کے حق میں فیصلہ ہوتے بھی دیکھا گیا۔

قریش کی ایک عورت فاطمہ نے چوری کی۔ ایک صحابی حضرت امامؓ نے اسے معاف کرنے کی سفارش کی۔ نبی رحمت ﷺ نے بلاں حکم دیا کہ مسلمانوں کو مسجد میں جمع کیا جائے۔ مسلمان جمع ہو گئے تو آپ ﷺ نے خطاب کرتے ہوئے فرمایا:

”تم سے پہلے جو امتیں گزری ہیں وہ اسی لئے تباہ ہوئی ہیں کہ وہ کم درجے کے لوگوں کو تو  
قانون کے مطابق سزا دیتی تھیں اونچے درجے کے لوگوں کو چھوڑ دیتی تھیں۔ قسم ہے اس ذات کی  
جس کے قبضہ قدرت میں میری جان ہے، اگر محمد ﷺ کی بیٹی فاطمہ بھی ایسا کرتی تو میں اس کا بھی  
ہاتھ کاٹ دیتا۔“ (بخاری، مسلم)۔

اسلام کے خالقین خود تاریخ کی ورق گردانی کریں اور پھر فیصلہ کریں کہ مخف وطنی، لسانی،  
نسلی طرز کی مساوات ہی نہیں کیا انسانی سطح کی مساوات کی ان کو ضرورت نہیں؟ کیا وہ بھول میں  
نہیں؟

### معاشی تحفظ کا حق

جس طرح اللہ تعالیٰ نے ہر ذی روح بالخصوص انسان تک ہدایت کی رسائی اپنے ذمہ لے  
رکھی ہے اسی طرح اس نے ہر ذی روح بالخصوص انسان تک رزق رسائی کو اپنے ذمہ لے رکھا ہے۔  
قرآن مجید میں آیا:

”زمین میں چلنے والا کوئی جاندار ایسا نہیں ہے جس کا رزق اللہ کے ذمہ نہ ہو اور جس کے  
متعلق وہ نہ جانتا ہو کہ کہاں وہ رہتا ہے اور کہاں وہ سونپا جاتا ہے۔ سب کچھ ایک صاف دفتر میں  
درج ہے“ (ہود: 6)۔

ایک اور جگہ پر فرمایا:

”کتنے ہی جانور ہیں جو اپنا رزق اٹھائے نہیں پھرتے، اللہ ان کو رزق دیتا ہے اور تمہارا  
رازق بھی وہی ہے۔ وہ سب کچھ سنتا اور جانتا ہے“ (عکبوت: 60)۔

یعنی اسلام معاشی تحفظ کے حق کو اس قدر ترجیح دیتا ہے کہ ہدایت رسائی کے علاوہ یہ رزق  
رسائی ہے کہ جس کی ذمے داری خالق کائنات نے خود اپنے ذمہ لے رکھی ہے۔ ایسے میں ایسا تو  
نہیں ہونا چاہئے کہ کوئی شخص بھوکا یا ننگا رہے۔ لیکن واقعات کی دنیا میں تو ایسا ہے کہ بھوکا و ننگا رہنا تو  
درکنار، فاقلوں سے مرنے والے اور سردی و گرمی کی شدت سے ٹھہرال ہونے والے آج ہماری

دنیا میں لاکھوں کروڑوں ہیں۔ اصل میں جس ہستی نے یہ رزقِ رسانی کی ذمہ داری لے رکھی ہے اس نے انسان کے لئے ایک ضابطہ حیات بھی دے رکھا ہے۔ اگر دنیا بھر کے انسان وقت کے کسی بھی موڑ پر اس ضابطہ حیات کو اس کے پورے لوازمات و کوائف کے ساتھ نظامِ حیات میں تبدیل کئے رکھیں تو دنیا میں کوئی بھوکا نہ گا آج ہے۔ بھوکا نہ گا آج ہے تو اس لئے کہ انسانوں نے یا تو وہ ضابطہ حیات اپناہی نہیں رکھا یعنی دیئے گئے ضابطہ حیات کی بجائے خود ساختہ ضابطہ حیات نافذ کر رکھا ہے یا ضابطہ حیات نافذ تو کر رکھا ہے لیکن اس کی پوری تفصیلات کے ساتھ نہیں بلکہ اس اصل ضابطہ حیات کی بجائے اللہ تعالیٰ کے دیئے گئے ضابطہ کے ساتھ اپنی خواہشات و مفادات پر منی ضابطہ حیات ملا رکھا ہے۔ بالفاظِ دیگر جب بھی دنیا میں معاشی شیب و فراز ہوتا ہے تو اس وقت جب اللہ تعالیٰ کا دیا ہوا ضابطہ حیات خالص شکل میں نافذ نہیں ہوتا۔ یعنی ضابطہ حیات اور نظامِ حیات ایسی صورت میں کچھ اسلام اور کچھ غیر اسلام کا ملغوبہ ہوتا ہے۔ یہ وجہ ہے آج ہماری دنیا میں بھوکوں اور نگنوں کے مرنے کی۔ یعنی ہماری اس زمین پر فراہمی رزق توہن انسان کے لئے ہے اگر کچھ لوگ بھوکے مرتے ہیں تو اس لئے کہ کچھ لوگوں کے کتنے اور بلیاں ان بھوکے مرنے والوں کا رزق کھا جاتے ہیں اور ایسا ہوتا ہے تو اس لئے کہ وہ اللہ تعالیٰ کا دیا ہوا نظام جو ہر فرد تک رزقِ رسانی کرتا ہے، بندوں کی نفسانی خواہشات کی تنگیں میں درہم برہم ہوتا ہے، جیسے کہ آج کی دنیا میں ہمارے سامنے ہے۔ ہے توہ اسلامی نظامِ حیات انسانی زندگی کے ہر دائرہ کے متعلق لیکن موضوع کے اعتبار سے ہم اب اس کے معاشی پہلو کو اختصار کے ساتھ پیش کرتے ہیں۔

اسلام ہر فرد پر واجب کرتا ہے کہ وہ ہاتھ پر ہاتھ دھر کرنے بیٹھے بلکہ بقدر استطاعت اپنی تمام توہاناںیوں اور صلاحیتوں کو کچھ بہتر پیدا کرنے میں لگادے۔ قرآن میں آیا:

”انسان کے لئے کچھ نہیں ہے مگر وہ جس کی اس نے سُمیٰ کی“ (بخاری: 39)۔

یہی وجہ ہے کہ اسلام میں رہبانیت حرام ہے۔ یعنی اسلام میں پادریوں پر وہ توں پہنڈ توں، پیروں وغیرہ جیسی اکاس بیلوں کی کوئی سُنجائش نہیں۔ پرانی روئیوں پر گزر برسر کرنے والے

اسلام کے نہیں غیر اسلام کا جزو ہوتے ہیں۔

پھر اسلام ہر فرد کی کمائی میں دوسرے افراد کا حصہ طے کر کے اسے اجتماعی نظامِ خلافت کا معادن بنتا ہے۔ ایسے انفاق کی تین اقسام ہیں:

1- نفقات واجبہ یعنی ان لوگوں پر خرچ کرنا جو ایسا قرائی حق رکھتے ہیں جیسے والدین، بیوی پر، بہن بھائی، دادا دادی، نانا نانی، پوتے نواسے اور دوسرے صلبی و رحمی رشتہ دار۔

2- زکوٰۃ جو بیت المال میں جمع ہو کر آگے مستحقین، مثل فقراء، مسکین، عاملین زکوٰۃ، نو مسلموں کی تالیف قلوب، غلاموں کو آزاد کرنے، قرضداروں کا قرض ادا کرنے، اللہ کی راہ میں جدوجہد کرنے اور مسافروں کی ضروریات پوری کرنے وغیرہ میں تقسیم ہوگی۔

3- رشتہ داروں کی کفالت اور ادائیگی زکوٰۃ کے علاوہ صدقات و خیرات کی شکل میں ناداروں اور حاجتمندوں کی مدد کرنا۔ سائل و محروم کی ایسی مدد کو قرآن مجید اہل ثروت پر یوں فرض کرتا ہے جیسے وراثت میں وارثین کو۔ گواسے چھوڑا گیا ہے ہر اہل ثروت کی اپنی صوابدید پر۔ قرآن میں آیا:

”(بُجَلٌ سَبَقَنَ وَالَّذِي وَهُ ہیں) جن کے مالوں میں سائل اور محروم کا ایک مقرر حق ہے“  
(معارج: 24-25) یعنی گو ہے تو صوابدیدی لیکن ہے ضروری جسے وہ خود طے کرتے ہیں۔

چونکہ سارے معاشری نظام کی بنیاد اس انفاق پر ہے جو انفرادی سطح سے شروع ہوتا ہے لہذا چند آیات ملاحظہ ہوں جو فرکو انفاق پر آمادہ کرتی ہیں:

”تم میں سے کون ہے جو اللہ کو قریبِ حسنہ دے کے اللہ اسے کئی گناہ بڑھا کر واپس کر دے۔ گھٹانا بھی اللہ کے اختیار میں ہے اور بڑھانا بھی اور تمہیں اسی کی طرف پلٹ کر جانا ہے“  
(بقرہ: 245)

”ور دن اک سزا کی وعید سناد و ان لوگوں کو جو سونا اور چاندی جمع کر کے رکھتے ہیں اور انہیں اللہ کی راہ میں خرچ نہیں کرتے۔ ایک دن آئے گا کہ اسی سونے اور چاندی پر جہنم کی آگ دہکائی

جائے گی اور پھر اسی سے ان لوگوں کی پیشانیوں، پہلوؤں اور پیٹھوں کو داغا جائے گا۔ یہ ہے وہ خزانہ جو تم نے اپنے لئے جمع کیا تھا۔ سواب اپنی سمیتی ہوئی دولت کا مزہ چکھو، (توبہ: 33-36)۔ ”اور لوگ پوچھتے ہیں ہم اللہ کی راہ میں کیا خرچ کریں؟ کہو جو کچھ تمہاری ضرورت سے زیادہ ہو،“ (بقرہ: 219)۔

کسی مسلمان کو پھر کھلی چھٹی نہیں کروہ حلال و حرام کی تمیز کئے بغیر کمائے یا خرچ کرے۔ اسے ان حدود کا بند کیا گیا ہے جو معاشرے کی ترقی و بہبود اور پورے نظام کی صفائی و سقراں کے لئے ضروری ہیں۔ ہم چند ایک حدود کا ذکر کرتے ہیں:

1۔ شراب، جوا، رشوٹ، فاشی و بدکاری کے ذرائع آمدی، منوع اشیاء کی خرید و فروخت، ناپ قول میں کمی، چور بازاری، ذخیرہ اندازی وغیرہ کو حرام قرار دیا گیا اور یوں معاشی استھان کی راہ روک دی گئی۔

2۔ غیر شرعی مصارف، اسراف و فضول خرچی اور تنعم کی ممانعت۔ ضیاع کا اس قدر انسداد کہ اسلام کھانے والے کے لئے لازم قرار دیتا ہے کہ وہ پلیٹ کو خوب صاف کرے، باقیات سے احتراز ان چھوڑے۔

3۔ وراثت، وصیت، مہر اور طلاق کی صورت میں یہوی بچوں کے لئے مقررہ مدت تک ننان و نفقہ وغیرہ کی ادائیگی، غرض یہ کہ سرمایہ چند ہاتھوں میں مجتمع نہ ہو اور یہ بھی کہ گردش میں رہے۔ اب کچھ ریاست کی ذمہ داریوں کا جائزہ پیجھے۔ ریاست کی اولین ذمہ داری یہ ہے کہ وہ بیت المال کے نظام کو اس کی پوری تفصیلات کے ساتھ جاری و ساری رکھے۔ پوری اسلامی دنیا میں ایک فرد بھی ایسا نہ ہو کہ جو روتی، کپڑا، مکان، سواری، علاج، تعلیم وغیرہ سے محروم رہے۔ نیز وہ معاشرہ میں کسب حرام کے تمام دروازے بند کرے، کسب حلال کی راہیں کشادہ کرے اور تعلیم و تربیت کے موقع فراہم کر کے حصوں روزگار آسان اور یقینی بنائے۔ خلافت وقت کی یہ بھی ذمہ داری کہ وہ لوگوں کو اللہ کے مقرر کردہ حقوق دلانے میں ان کی مدد کرے۔ کوئی بیٹا باپ کی کفالت سے انکار

کرے تو وہ قانوناً اسے کفالت کا پابند کرے۔ کوئی شوہر بیوی اور بالبھوں کے حقوق سے اعراض کرے تو انہیں ان کا حق بزور دلایا جائے۔ چوروں، ڈاکوؤں، رہنزوں، راشیوں، بد عنوانی کے مرتكبوں کو شرعی سزا میں دلوانے کا بسرعت انتظام کرے۔ نیز معاشری نظام کو اسلام کے دوسرے نظام ہائے زندگی سے ہم آہنگ کرے۔

یہ ہے اسلام کا معاشری نظام! ایسے جنت نشان معاشرے کو جنم دیتا ہے جس میں کوئی ایک فرد بھی ضروریات زندگی سے محروم نہ رہے۔ جس کا کوئی کفیل نہ ہواں کی کفالت کا بندوبست خلافت وقت کرے۔ کیا انسانیت کو ایسے نظام کی ضرورت نہیں؟ اسلام پر یلغار کرنے والے کیا انسانیت پر یلغار نہیں کرتے؟

## حصول انصاف کا حق

انسان کی ایک بنیادی ضرورت ”حصول انصاف“ ہے۔ جس معاشرے میں انصاف ہو گا وہاں امن ہو گا، راحت و سکون ہو گا، خوشحالی ہو گی، امیر و مامور میں محبت و ہم آہنگی کا ماحول ہو گا اور سب سے بڑھ کر اللہ کی رحمتوں کا نزول ہو گا۔ اسلام نے انسان کے اس حق کو اتنی اہمیت دی ہے کہ انبیاء کی بعثت اور آسمانی کتابوں کے نزول کا مقصد ہی ”قیام انصاف“، قرار دیا ہے۔ چنانچہ قرآن مجید میں آیا:

”ہم نے اپنے رسولوں کو صاف صاف نشانیوں اور ہدایات کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں“ (حدید: 25)۔

رسول ﷺ سے باہتمام اعلان کروایا گیا، فرمایا:

”اور مجھے حکم دیا گیا ہے کہ تمہارے درمیان عدل قائم کروں“ (شوریٰ: 15)۔

حصول عدل کا مقصد پورا نہیں ہوتا جب تک انصاف دینے والا نظام درج ذیل شرائط پر

پورا نہ اترے:

1- عدل نہ صرف قائم ہو بلکہ اس کا پرچم بلند ہو۔ کسی قسم کا لالج، دباء، خوف نفاذ انصاف

کی راہ میں حائل نہ ہو۔

2۔ گواہی پچی اور ہر قسم کے لائق، خوف، جانبداری سے پاک ہو خواہ اس کی زد خود گواہ پر، اس کے والدین اور دیگر اعزہ و اقارب پر پڑتی ہو۔ پچی گواہی دی جائے خواہ اس کے نتیجہ میں بیٹھ کوچانی سے دوچار ہونا پڑے۔

3۔ گواہی دیتے وقت فریقین کا مقام و منصب، ان کی معاشی و معاشرتی حیثیت کا لحاظ نہ رکھا جائے۔ مقصود صرف اللہ کی رضا ہو۔

4۔ گواہی و انصاف کو اپنی ذاتی خواہشات سے آلو دہ نہ کیا جائے۔

5۔ گواہی بے لالگ صریح اور واضح ہو۔ ذمیعی، گلی لپٹی اور لاٹھی بھی نجی جائے اور سانپ بھی مر جائے جیسی پالیسی سے پاک ہو۔

ملاحظہ ہوا سلام ان شرائط کو کیسے احسن اور بھرپور انداز سے پورا کرتا ہے۔ قرآن مجید میں

آیا:

”اے ایمان والو! انصاف کے علمبردار اور اللہ واسطے کے گواہ بنو۔ اگرچہ تمہارے انصاف اور تمہاری گواہی کی زد خود تمہاری اپنی ذات پر یا تمہارے والدین اور رشتہ داروں پر ہی کیوں نہ پڑے۔ فریق معاملہ خواہ مالدار ہو یا غریب، اللہ تم سے زیادہ اس کا خیر خواہ ہے کہ تم اس کا لحاظ کرو۔ اپنی خواہش نفس کی پیروی میں عدل سے باز نہ رہو۔ اور اگر تم نے گلی لپٹی بات کی یا سچائی سے پہلو بچایا تو جان رکھو کہ تم جو کچھ کرتے ہو واللہ اس سے باخبر ہے“ (نساء: 135)۔

قریان جائیں اس دین پر جو یہ بھی یقینی بناتا ہے کہ کسی دشمن کی دشمنی بھی انصاف دہی کی راہ میں حائل نہ ہو۔ فرمایا گیا:

”کسی گروہ کی دشمنی تم کو اتنا مشتعل نہ کر دے کہ انصاف سے پھر جاؤ۔ عدل کرو، یہ خدا پرستی سے زیادہ مناسب رکھتا ہے“ (ماائدہ: 8)۔

اسی آیت کی روشنی میں حضرت عمرؓ نے اپنے قاضیوں کو ہدایات جاری کیں۔ فرمایا:

”دو آدمیوں کے درمیان ایسی حالت میں فیصلہ نہ کرو کہ تم غصہ میں ہو۔“

اسلام بدلہ لینے کا حق تو دیتا ہے۔ چنانچہ فرمایا:

”جان کے بد لے جان، آنکھ کے بد لے آنکھ، ناک کے بد لے ناک، کان کے بد لے کان، دانت کے بد لے دانت اور تمام زخموں کے لئے برا بر کابدلا۔“ (ماندہ: 45)۔

لیکن مضر و بُر کو یہ ترغیب بھی دیتا ہے کہ اگر وہ معاف کر دے تو یہ بڑے دل گردے اور صبر کا کام ہے۔ قرآن میں آیا:

”دینیکی اور بدی یکساں نہیں ہیں۔ تم بدی کو اس نیکی سے دفع کرو جو بہترین ہو۔ تم دیکھو گے تمہارے ساتھ جس کی عداوت پڑی ہوئی ہے وہ جگری دوست بن گیا ہے۔ یہ صفت نصیب نہیں ہوتی مگر ان لوگوں کو جو صبر کرتے ہیں۔ اور یہ مقام حاصل نہیں ہوتا مگر ان لوگوں کو جو بڑے نصیب والے ہوتے ہیں،“ (خُم سجدہ: 34-35)۔

اسی سلسلہ میں یہ بھی فرمایا:

”اللہ عدل اور احسان اور صدر حجی کا حکم دیتا ہے اور بدی و بے حیائی اور ظلم و زیادتی سے منع کرتا ہے،“ (نحل: 90)۔

یعنی اگر کوئی بدلہ لینے کی بجائے معاف کر دے تو یہ ”احسان“ ہے۔ لیکن یہ احسان اس کا ذاتی اور انفرادی معاملہ ہے ورنہ عدلیہ تو استغاشہ پیش ہونے پر عدل ہی کے مطابق فیصلہ کرنے کی پابند ہے۔ امام عادل تو ہوتا ہی وہ ہے جو عدل سے سر مواد را دھرنہ ہے۔ اسی لئے رسول اللہ ﷺ نے اس کی تعریف کی ہے۔ فرمایا:

”امام عادل کا ایک دن ساٹھ سال کی عبادت سے بہتر ہے۔“ (مسند احمد)۔

یہ ہے اسلام کا عدلی اجتماعی! انسانیت کو کیا ایسے عدل کی ضرورت نہیں؟ اسلام کے مخالفین کچھ تو سمجھ کریں۔

## تنظیم سازی کا حق

اسلام تعمیر و اصلاح کا دین ہے۔ تحریب و فساد کا قلع قمع کرتا ہے۔ جس طرح ایک باغ اپنی ہستی اور خوبصورتی کو قائم اسی صورت میں رکھ سکتا ہے کہ کوئی مالی اس کی دیکھ بھال، کائنات چھانٹ اور پرورش و پرداخت پر معمور ہوا۔ اسی طرح کوئی گھر، کوئی معاشرہ اور خود انسانیت اپنے وجود اور شان کو قائم نہیں رکھ سکتی اگر کوئی مگر ان اور گروہ اس کو بگاڑ سے بچانے اور سنوار کر رکھنے پر معمور نہ ہو۔ اسلام نے بگاڑ سے بچانے اور سنوار کر رکھنے، تعمیر کرنے اور تحریب سے روکنے کے لئے "امر بالمعروف و نهی عن المنکر" جیسے کہ ہم پہلے ذکر کر آئے ہیں کی خاص اصطلاح استعمال کی ہے۔ عام اس کا مطلب نیکی کو فروع دینے اور برائی کا قلع قمع کرنے کے لئے جاتا ہے لیکن ظاہر ہے نیکی کو فروع دینا اور بدی کا قلع قمع کرنا خود ہی معنی رکھتا ہے کہ سنوار کر کھا جائے اور بگاڑ سے بچا جائے۔ یہ کام انفرادی سطح پر بھی کرنے کا ہے، معاشرتی سطح پر بھی اور عالمی سطح پر بھی۔ معاشرتی اور عالمی سطح پر ظاہر ہے یہ کام ایک ٹیم، ایک تنظیم اور بالآخر امت کی سطح پر ہی ہو سکتا ہے۔ چنانچہ فرد کو بھی اس کا پابند نہیا۔ مومنین کی صفات بیان کرتے ہوئے فرمایا:

"زکوع اور سجدے کرنے والے، نیکی کا حکم دینے والے، بدی سے روکنے والے اور اللہ کی حدود کی حفاظت کرنے والے اور اے نبی! ان مومنوں کو بشارت دے دو" (توبہ: 112)۔

معاشرے کی سطح پر ایک ایسی جماعت کا ہونا ضروری قرار دیا جو یہی کام کرے۔ فرمایا:

"تم میں ایک ایسی جماعت ہوئی چاہئے جو نیکی کی طرف بلائے، بھلانکی کا حکم اور برا نیوں سے روکی رہے۔ جو لوگ یہ کام کریں وہی فلاں پا نہیں گے" (آل عمران: 104)۔

یعنی اصلاح و فلاح کی تنظیموں کا ہونا لازمی قرار دیا۔ چنانچہ یہی کام عالمی سطح پر کرنے کے لئے پوری امتِ مسلمہ کو ذمہ دار قرار دیا۔ فرمایا:

"(اے امتِ مسلمہ!) اب دنیا میں وہ بہترین گروہ تم ہو جسے انسانوں کی ہدایت و اصلاح کے لئے میدان میں لا یا گیا ہے۔ تم نیکی کا حکم دیتے ہو، بدی سے روکتے ہو اور اللہ پر ایمان رکھتے

ہو،” (آل عمران: 110)۔

مل جل کر اصلاحی و فلاحی کام کرنے والی تنظیموں کے ہونے کوئی کائنات ﷺ نے بھی لازمی قرار دیا جب فرمایا:

”جماعت پر اللہ کا ہاتھ ہے۔ جو شخص جماعت سے علیحدہ ہوا وہ تہارہ کروڑ خ میں گیا،“ (ترمذی)۔

آپ ﷺ نے جماعت ہونے کے ساتھ اس میں نظم و ضبط کی بھی تاکید کی۔ فرمایا:

”جب تین آدمی سفر پر ٹکلیں تو اپنے میں سے کسی ایک کو امیر بنالیں،“ (ابوداؤد)۔

سوال پیدا ہوتا ہے کس کو فکر ہے دنیا والوں کو سنوار کر رکھنے اور بگاڑ سے بچانے کی؟ ظاہر ہے اللہ تعالیٰ کے عطا کردہ طریقہ زندگی یعنی اسلام کو۔ اسلام پر حملہ آور ہونے والے کیا ایسی اصلاح و فلاح نہیں چاہتے؟

## معصیت سے اجتناب کا حق

اسلام کا یہ منفرد اعزاز کہ اس نے اپنے ہر شہری کو یہ حق دیا ہے کہ وہ ایسے حکم کی تعییں سے انکار کر دے جس سے معصیت کا رنگاب ہوتا ہو۔ ایسا انکار اسلامی قانون کی نگاہ میں کوئی جرم نہیں بلکہ مجرم قرار پائے گی تو وہ اخخاری جو ایسا حکم دیتی ہے۔ ایسے میں بوقت ضرورت عدالت سے رجوع کیا جاسکتا ہے جو نہ صرف اطاعت سے انکار کرنے والے کو تحفظ مہیا کرے گی بلکہ معصیت کا حکم کرنے والوں کو سزا بھی دے گی۔ حدیث میں آیا:

”امراء کی اطاعت واجب ہے جب تک کہ اللہ و رسول ﷺ کی نافرمانی کا حکم نہ دیا جائے، جب اللہ و رسول ﷺ کی نافرمانی کا حکم دیا جائے تو پھر نہ سننا ہے نہ مانا،“ (بخاری)۔

قرآن مجید میں اللہ و رسول ﷺ کی اطاعت کے بعد اور تحت اولی الامر (صاحب امر حضرات) کی اطاعت کا حکم دیا گیا ہے۔ یعنی اسلام کا نظام اطاعت محض اللہ اور رسول ﷺ کی اطاعت سے مکمل نہیں ہوتا جب تک اولی الامر کی اطاعت شامل نہ ہو۔ البتہ وہی بات اولی الامر کی

اطاعت مشروط ہے اس بات سے کہ وہ خود اللہ رسول ﷺ کی اطاعت میں ہوں۔ قرآن میں آیا: ”اے لوگو جو ایمان لائے ہو، اطاعت کرو اللہ کی اور رسول ﷺ کی اور ان لوگوں کی جو تم میں سے صاحب امر ہوں۔ پھر اگر تمہارے درمیان کسی معاملہ میں نزاع (اختلاف) ہو جائے تو اسے اللہ رسول کی طرف پھیرو اگر تم واقعی اللہ اور روز آختر پر ایمان رکھتے ہو۔ یہی ایک صحیح طریقہ کار ہے اور انجام کے لحاظ سے بھی بہتر ہے“ (نساء: 59)۔

یہ ہے اسلام! کیا اسلام کے مخالفین کو ایسی آزادی عمل کی ضرورت نہیں؟

## سیاسی زندگی میں شرکت کا حق

انسانیت کی ایک اور اہم ضرورت ہے کہ اجتماعی معاملات طے کرنے میں ہر کس وناکس کو شمولیت کا حق ہو۔ اسلام اس کی اجازت دیتا ہے۔ چنانچہ قرآن مجید میں آیا:

”اپنے معاملات آپس کے مشورے سے چلاتے ہیں“ (شوریٰ: 38)۔

البتہ جیسے کہ ایک عمارت کی تعمیر میں متعلقہ انجینئر ویں اور ماہرین سے مشورہ لینا ہی سود مند ہوتا ہے، کار خلافت چلانے کے لئے اگر کبھی قرآن و سنت سے برادرست کوئی نص نہ ملے تو خلیفۃ المسلمين کو مشورہ ارکان شوریٰ سے لینا ہوتا ہے جو پوری امت کے اسی طرح معمتنما نہیں ہے ہوتے ہیں جس طرح کہ خود خلیفۃ المسلمين۔ ان حضرات کو ان کی اہلیت کی بنابرآگے لاایا جاتا ہے جو قرآنی معیارِ اہلیت کے مطابق پانچ اوصاف یعنی ایمان (نور: 55)، تقویٰ (حجرات: 13) صلاح (نور: 55)، علم اور جسم (بقرہ: 247) پر مشتمل ہے۔ ارکان شوریٰ ہوں یا اور عہدے دار اسلام لازم قرار دیتا ہے کہ ان پر صرف اہل حضرات کو تعینات کیا جائے۔ قرآن میں آیا:

”مسلمانو! اللہ تمہیں حکم دیتا ہے کہ امانت (بیشول عہدے) اہل امانت کے سپرد کرو اور جب لوگوں کے درمیان فیصلہ کرو تو عدل کے ساتھ کرو۔ اللہ تم کو نہایت عمدہ نصیحت کرتا ہے اور یقیناً اللہ سب کچھ سنتا اور دیکھتا ہے“ (نساء: 58)۔

مطلوب یہ کہ سیاسی زندگی میں شرکت کا حق تو اسلام ہر کس وناکس کو دیتا ہے لیکن ایسے

معتمد نمائندوں کے ذریعہ سے جو قرآنی معیارِ اہلیت پر پورے اترتے ہوں۔ یاد رہے آج کی روای دوال جمہوریت میں ”سرمایہ“ ہی عوامی نمائندوں کے انتخاب میں واحد اہلیت کی صورت اختیار کرتا ہے۔ اسلام ایک تو ”سرمائے“ کو معیارِ اہلیت، ہی قرار نہیں دیتا، ایک محنت کش اور دور دراز کا دیہاتی بھی معتمد نمائندہ چنانجاں سکتا ہے بشرطیکہ وہ قرآنی معیارِ اہلیت پر پورا اترتا ہو۔ دوسرے اسلام میں کسی بھی عہدے کے لئے کوئی بطور امیدوار کھڑا ہو کر عہدہ حاصل کرنے کی تگ دونہیں کر سکتا۔ اسلام کسی بھی شہری کو ووٹ کا محتاج بناتا ہی نہیں اس لئے کہ محتاجی ووٹ ہی سب خرایوں کی جڑ ہے۔ رسول ﷺ کا ارشادِ گرامی ہے:

”نہیں دیتے ہم عہدہ اسے جو اسے مانگتا اور تانگتا پھرے“ (بخاری و مسلم)۔

اسلام ہر کس و ناکس کو ایک اور ذریعہ سے سیاسی زندگی میں شرکت کا حق دیتا ہے اور وہ ہے بطورِ مختسب۔ اسلام میں مروجه متحارب حزب اقتدار اور حزب اختلاف کا کوئی وجود نہیں۔ صاحب اقتدار لوگ تو حزب اقتدار ہوتے ہی ہیں باقی ساری امت حزب اختلاف ہوتی ہے۔ کوئی بھی شہری خود خلیفۃ المسلمين کا احصاب کر سکتا ہے، دامن پکڑ کر یا بذریعہ عدالت۔ اس کے لئے اسلام لازم قرار دیتا ہے کہ خلیفۃ المسلمين روز و شب کے چوبیں گھنٹوں میں کم از کم پانچ دفعہ خود دارالخلافہ کی مرکزی مسجد میں حاضر ہو اور امامت کرے۔ یہ بھی اسلام کا اعزاز کہ وہ سائلوں اور درخواست گذاروں کو زحمت نہیں دیتا کہ وہ حکمرانوں کے پاس جائیں بلکہ حکمرانوں کو کم از کم پانچ اوقات میں لوگوں کے درمیان لاتا ہے اور وہ بھی ایک پاکیزہ اور خدا ترس ماحول میں۔

یہ ہے اسلام! ہر کس و ناکس کو سیاسی زندگی میں بھرپور شرکت کا حق دینے والا۔ اصل میں اسلام کی مخالفت کرنے والے نہ صرف پوری انسانیت کی بلکہ بالواسطہ خود اپنی مخالفت کرتے ہیں، اکثر و بیشتر انجام پن میں۔

## آزادی نقل و حرکت اور سکونت کا حق

اسلام اپنے ہر شہری کو نہ صرف اپنی مرضی کی جگہ آنے جانے اور وہاں سکونت اختیار کرنے

کی اجازت دیتا ہے بلکہ ایسا کرنے کی ترغیب دیتا ہے۔ چنانچہ قرآن مجید میں آیا:

”تم سے پہلے بہت سے دور گزر جکے ہیں، زمین میں چل پھر کر دیکھو کہ ان لوگوں کا کیا انجام ہوا جنہوں نے اللہ کے احکامات وہدایات کو جھٹلایا،“ (آل عمران: 137)۔

بوقت ضرورت ہجرت کرنے کی ترغیب دی۔ فرمایا:

”جو کوئی اللہ کی راہ میں ہجرت کرے گا وہ زمین میں پناہ لینے کے لئے بہت جگہ اور بسر اوقات کے لئے بڑی گنجائش پائے گا۔ اور جو اپنے گھر سے اللہ اور رسول کی طرف ہجرت کے لئے نکلے پھر راستے ہی میں اسے موت آجائے، اس کا اجر اللہ کے ذمے واجب ہو گیا۔ اللہ بہت بخشنے والا اور حیم ہے،“ (نساء: 100)۔

کسی جگہ پر اگر روای دواں نظام ایسا ہو کہ وہ کسی کو اسلامی زندگی گزارنے کی راہ میں حائل ہو تو ایسی جگہ سے کسی ایسی جگہ پر ہجرت کرنا کہ جہاں اسلامی زندگی گزارنا ممکن ہو لازم قرار دے دیا بلکہ ایسے میں ہجرت نہ کرنا خود پر ظلم قرار دیا۔ قرآن میں آیا:

”جولوگ اپنے نفس پر ظلم کر رہے ہیں ان کی رو جیں جب فرشتوں نے قبل کیس تو ان سے پوچھا کہ یہ تم کس حال میں بتلا تھے؟ انہوں نے جواب دیا کہ ہم زمین میں کمزور و مجبور تھے۔ فرشتوں نے کہا کیا اللہ کی زمین وسیع نہ تھی کہ تم اس میں ہجرت کرتے۔ یہ لوگ ہیں جنکا ٹھکانہ جہنم ہے اور وہ بڑا ہی بُرا ٹھکانہ ہے،“ (نساء: 97)۔

اس آئیہ مبارکہ سے یہ بھی ماخوذ ہوتا ہے کہ ایسی جگہ جہاں پر اسلامی زندگی گزارنے کے زیادہ موقع ہوں کو چھوڑ کر ایسی جگہ پر جانا کہ جہاں مقابلہ موقعاً کم ہوں نہ صرف منوع بلکہ خود پر ظلم کرنا ہے۔ یہی وہ ایک شکل ہے جو من مرضی کی جگہ جانے کی اجازت نہیں دیتی اور یہ بھی اس لئے کہ ایسی صورت میں ایک مسلمان اپنے آپ پر خودم ظلم کرتا ہے۔ البتہ یہ بھی کہ ایسی جگہ پر بغرض تعلیم، علاج، تبلیغ جانے اور مقصد حاصل ہوتے ہی او لین فرست میں واپسی کی اجازت ہے۔ جس خوبصورت انداز سے اسلام دنیا بھر میں نقل و حرکت اور سکونت کی اجازت دیتا ہے اسلام کے

مالفین کو کیا ایسی انسانی ضرورت کے پورا ہونے کے حق میں نہیں؟

## اجرت اور معاوضہ کا حق

آج کی دنیا میں آجر و اجر، مالک و مزدور کے درمیان اکثر و بیشتر کشیدگی کی صورت پائی جاتی ہے۔ جن وجوہات کی بنا پر ایسی صورت حال پیدا ہوتی، ہر تالوں اور تالہ بندیوں تک نوبت آئی ہے اسلام ان میں سے ایک کامدا اکرتا ہے۔

پہلی وجہ یہ ہے کہ پیشہ مزدوری کو حقیر سمجھا جاتا ہے۔ کئی معاشروں میں تو ان سے جانوروں جیسا سلوک کیا جاتا ہے۔ اسلام نہ صرف ایسی ذہنیت کا سخت خلاف ہے بلکہ اخнос وہ ہاتھ سے کمائی کرنے والے کو عزت بخشتا ہے۔ نبی کائنات ﷺ کا ارشاد گرامی ہے:

”ہاتھ سے کمائی کرنے والا اللہ کا محبوب ہے“

اسلام میں، جیسے کہ پہلے ذکر ہوا رنگ، نسل، زبان، علاقہ، عہدہ وغیرہ معیارِ فضیلت نہیں، ادنیٰ و اعلیٰ ہونے کا معیار صرف تقویٰ ہے۔

دوسری وجہ یہ ہوتی ہے کہ کارکن کا استھان کرتے ہوئے اس سے طشدہ قرارداد سے زیادہ کام لیا جاتا ہے۔ اسلام نے اس رجحان کا سختی سے قلع قمع کیا ہے۔ فرمایا:

”ہم کسی شخص پر اس کی طاقت سے زیادہ بوجھ نہیں ڈالتے...“ (مومنون: 62)۔

اسی بارے میں رسول ﷺ کا ارشاد گرامی ہے:

”مزدوروں کو معروف کے مطابق مناسب غذا اور لباس دیا جائے اور ان پر کام کا اتنا ہی بارڈ الاجائے جتنا کہ وہ برداشت کر سکتے ہوں،“ (موطا امام مالک)۔

یعنی اس حدیث پاک میں یہ بھی تاکید کی گئی کہ کارکن کو مناسب معاوضہ دیا جائے اس لئے کہ معاوضے کا پہلو بھی اکثر مالک و مزدور میں نزاع کا باعث بنا رہتا ہے۔

تیسرا وجہ یہ ہوتی ہے کہ مزدور کو مزدوری کی ادائیگی میں تاخیر کی جاتی ہے۔ اس بارے میں اسلام نے جو سنہری اصول دیئے ان میں سے محض ایک اصول صنعت و حرفت کے پورے

نظام کو رحمت و شفقت کا مظہر بنادیتا ہے۔ فرمایا:

”مزدور کی مزدوری اس کا پسینہ خلک ہونے سے پہلے ادا کی جائے“ (بیہقی، ابن ماجہ)۔

آپ ﷺ نے یہ بھی فرمایا: ”مزدور کی اجرت طے کئے بغیر اسے کام پر نہ لگایا جائے“ (بیہقی)۔

ایک اور موقع پر فرمایا:

”اللہ تعالیٰ فرماتا ہے کہ قیامت کے دن میں تین آدمیوں کا دشمن ہونگا۔ ایک وہ جس نے میرانام لے کر عہد کیا اور اس سے پھر گیا۔ دوسرا وہ جس نے آزاد کو بیچ کر اس کا مول کھایا اور تیسرا وہ جس نے مزدور سے پوری محنت لی اور پھر اس کی اجرت ادا نہ کی“ (بخاری)۔

ایک اور پہلو جو مالک و مزدور میں نزاع کا باعث بن جاتا ہے یہ ہوتا ہے کہ مزدور مزدوری تو یعنی کے درپے ہوتا ہے لیکن کام کرنے میں ڈمڈی مارتا ہے یعنی کام چور ہوتا ہے۔ اسلام نے اس ذہنیت کا بھی نوش لیا ہے۔ فرمایا:

”اور یہ کہ انسان کو وہی ملتا ہے جس کی وہ کوشش کرتا ہے۔ اور یہ کہ اس کی کوشش دیکھی جائے گی پھر اس کو اس کا پورا پورا بدلہ دیا جائے گا“ (بیجم: 39-41)۔

یعنی معاملہ صرف اس دنیا تک محدود نہیں۔ واسطہ اس ہستی سے ہے جو اندر وہ دل اور نیتوں تک کو جانے والا ہے۔ جان بوجھ کر کام میں ڈمڈی مارنے والے کو اپنے ہر عمل کا حساب ایک دن بھلتنا ہے۔

ایک اور وجہ جو آجر اور اجیر کے مابین اکثر کشیدگی و نفرت کا باعث بنتی ہے وہ ہے آجر کی بالادستی (High handedness) اور اجیر کا گستاخانہ رویہ (Rudeness) اسلام ان امراض کا مجموعی زندگی میں مدوا کرتا ہے۔ فرمایا:

”ایک میٹھا بول اور غلطی معاف کرنا اس خیرات سے بہتر ہے جس کے پیچھے دکھ ہو۔ اللہ بے نیاز ہے اور برباری اس کی صفت ہے“۔ (بقرہ: 263)۔

قرآن مجید بڑے پیار سے رسول ﷺ کی ایک صفت کو بیان کرتا ہے۔ فرمایا:

”(اے پیغمبر! ) یہ اللہ کی بڑی رحمت ہے کہ تم ان لوگوں کے لئے بہت نرم مزاج واقع ہوئے ہو اگر کہیں تم تند خوار سکنڈل ہوتے تو یہ سب تمہارے گرد و پیش سے چھٹ جاتے۔ ان کی غلطیوں سے درگز رکرو۔ ان کے حق میں دعاۓ مغفرت کرو اور معاملات میں ان کو بھی شریک مشورہ کرو...“ (بقرہ: 159)۔

دنیا میں اسلام کے علاوہ کیا کوئی دوسرا نظام ایسا ہے جو آجر و آجیر کے مابین اس قدر خیر خواہی، الفلت اور جذبہ محبت پیدا کرے؟ کیا اسلام کی مخالفت کرنے والوں کو ایسے مبارک نظام کی ضرورت نہیں؟ کس قدر نادانی اسلام پر یلغار کرنے والوں کی!

### خلاصہ کلام و چند شبہات اور ان کی وضاحت

اسلام کیا ہے؟ انسانیت کی بھلائی، خیرخواہی اور بہتری کا دوسرا نام اسلام ہے۔ مثال کے طور پر اسلام کا صرف یہ مطالبہ ہی نہیں کہ صاف ستھرے رہو بلکہ اس کے نزدیک صفائی نصف ایمان ہے۔ سوال پیدا ہوتا ہے کہ یہ صفائی کیا انسانیت کی ضرورت نہیں؟ کیا انسان کو غلیظ رہنا چاہئے؟ اسلام کا کہنا یہ ہے کہ حلال کمائی کرو۔ ناجائز ذرائع سے یا کسی کو دھوکا فریب دے کر یا کسی دوسرے کے نقصان پر خود فائدہ حاصل نہ کرو۔ ذخیرہ اندوزی مت کرو یعنی مال کو اس لئے نہ روکو کہ مہنگا ہو گا تو دو گنے کمائیں گے۔ ملاوٹ، سمنگنگ، رشوٹ، بعد عنوانی، کام چوری وغیرہ یعنی ہر وہ روش جس سے دوسرے کو نقصان پہنچنے کا اختال ہو اسلام اسے ناجائز اور گناہ قرار دیتا ہے۔ کیا رزق حلال کے متعلق یہ تعلیمات انسانیت کے حق میں سراپا رحمت نہیں؟ اسلام سچائی کے ساتھ معاملہ کرنے والے تاجر کو قیامت کے دن نبیوں، صدیقوں اور شہیدوں کا ساتھی قرار دیتا ہے تو کیا یہ امانت دارانہ تجارت انسانیت ہی کی بھلائی کے لئے نہیں؟ اسلام کا مطالبہ ہے کہ کوئی شخص، کسی دوسرے پر ظلم نہ کرے۔ یہاں تک فرمایا کہ ”جو شخص کسی کی بالشت بھرزاں میں ظلم لے گا تو اللہ تعالیٰ قیامت کے دن سات زمینوں کا طوق اس کی گردن میں ڈالے گا۔ ظلم کا قلع قع کرنا کیا انسانیت کے حق میں مفید نہیں؟ اسلام کی ہدایت یہ بھی ہے کہ مزدور کو اس کی مزدوری اس کا پسینہ خشک ہونے

سے پہلے ادا کرو۔ یقین جانیں اگر پوری انسانیت اس ایک اصول کی پابندی کرتی تو سرمائے اور محنت کے درمیان آج جو گنجیہر مسائل پیدا ہو چکے ہیں کبھی پیدا نہ ہوتے۔ اسلام کی یہ بھی تعلیم ہے کہ ضرورت سے زائد پانی نہ روکو یعنی اپنا حصہ تو ضرور لو لیکن دوسروں کا حصہ ان کو دو۔ اسلام کا یہ بھی سنہری اصول ہے کہ جو کچھ تم اپنے لئے پسند کرو، اپنے بھائی کے لئے بھی وہی پسند کرو۔ جنت نشاں بن جائے یہ دنیا اگر اس بے مثل اصول پر پوری انسانیت عمل پیرا ہو۔ اسلام کا یہ بھی قانون ہے کہ مرنے والے کی جائیداد، اس کے وارثوں میں، مرد ہوں یا عورتیں، تقسیم کرو۔ پھر اسلام اس تقسیم کو یوں متناسب و متوازن بناتا ہے کہ معاشرے میں جتنا کسی پر زیادہ بوجھ ہے اتنا ہی وراثت میں اسے زیادہ حصہ دیا گیا ہے۔ ورثاء کو یوں اپنا اپنا مقرر حصہ حق کا حصول کیا انسانی فلاح کا ضامن نہیں؟ اسلام سود کو حرام قرار دیتا ہے۔ دیکھئے اسلام کی اس ایک تعلیم سے اخraf نے آج پوری دنیا کو عالمی سودی نظام کی شکل میں جو قدر رتبہ کے دہانے لاکھڑا کیا ہے وہ سب کے سامنے ہے۔ اسلام رشوت لینے والے اور دینے والے دونوں پر لعنت بھیجا ہے تو کیا یہ حقیقت نہیں کہ رشوت کا دھنہ انسانیت کے خلاف ایک بہت بڑی سازش ہے؟

اسلام نکاح کی ترغیب و تاکید اور زنا کی قطعاً ممانعت کرتا ہے۔ مغربی دنیا اس کے بر عکس اگر آج عمل پیرا ہے تو خود محسوس کر رہی ہے کہ یہ ایک گمراہی شایدی سے صفرہ ہستی سے مٹا دے۔ انسانی رشتہوں کا تقدس ماضی کی داستان بن چکا ہے۔ گھر ویران ہو گئے۔ خاندانی یونٹ کا شیرازہ بکھر گیا۔ بظاہر انسان لیکن گرے تو اس حد تک کہ بلیوں اور کتوں سے دل بہلانے لگے۔ پھر یہ بھی اسلامی ہدایت ہے کہ والدین کے ساتھ حسین سلوک سے پیش آؤ۔ اس ہدایت سے بھی مغرب والوں نے روگردانی کی تو آج بڑی عمر والے ”معمر خانوں“ میں مقید اپنی اپنی اولاد کا منہ دیکھنے کو ترس گئے۔ اسلام کا یہ بھی مطالبہ ہے کہ ہر زید است و ما تحت یعنی توکر، خادم وغیرہ سے شفقت سے پیش آؤ تو کیا ایسا کرنا انسانیت کے حق میں نہیں؟ اسلامی امت کا ایک فرض منصبی یہ ہے کہ وہ اپنے ہاں کفالتِ عامہ کا نظام رائج کرے یعنی ہر مخدوڑ بے روزگار بے سہارا وغیرہ کا وظیفہ مقرر کرے تو

کیا ایسا پروگرام انسانیت کی فلاں و بہبود کا ضامن نہیں؟ سلام کا یہ بھی دستور ہے کہ ہر اس فرد کی طرف جو گردشِ دور اں کا شکار ہو گیا ہو مثلاً بہوہ ہو یا بے سہارا بیٹی، مسکین ہو یا یتیم، مسافر ہو یا قیدی دستِ تعاون بڑھاؤ۔ سائل و محروم کو تو کھاتے پیتے لوگوں کا شریک دولت بنادیا۔ دنیا بھر کے اقتصادیات کے ماہرین اگر صرف اسلام کے نظامِ زکوٰۃ کا تجزیہ کریں تو مانے بغیر نہ رہیں کہ کتنا برکتوں اور سعادتوں بھرا ہے یہ نظامِ بے بدل۔ والدین، اولاد رشتہ داروں، استاد، شاگرد، آجڑ، مزدور، میاں بیوی کے حقوق کی فہرست دی تو لمبی چوڑی۔ کیا ایسا نظام انسانیت ہی کے حق میں سراپا رحمت نہیں؟

اسلام ہی کی یہ تعلیمات ہیں کہ وقت کی پابندی کرو، عہد کا پاس کرو، حق بولو، جھوٹ مت بولو، جھوٹی گواہی نہ دو، فریب و دھوکا دہی کے قریب نہ جاؤ، بجز و اکساری کا دامن خاموٰ تکبر و غرور کو قریب نہ پہنچنے دو، حق سے زیادہ کی حرص نہ کرو، عہدوں کو لچائی ہوئی نگاہوں سے نہ دیکھو، بے جا حمایت اور طرفداری نہ کرو، لوگوں کے درمیان فیصلہ کرو تو انصاف سے کرو، چغل خوری اور غیبت سے پرہیز کرو، کسی کو گالی نہ بکوئہ نہ کسی کو برے القاب سے یاد کرو، کسی کی تحیر نہ کرو، کم درجے والوں کا احترام کرو بے جا تعریف نہ کرو، حسد سے بچو، بندگاہی سے بچو، جذبات کا شکار نہ ہو، قرار اور سنجیدگی کا دامن خاموٰ زبان کی حفاظت کرو، ایذا رسانی کا رویہ منوع، آشنا ہو یانا، آشنا جو سامنے آئے اسے سلام کرو، خیرخواہی و بھلائی کا وظیرہ اختیار کرو، علم حاصل کرو، جہالت سے بچو، جماعتی زندگی گزارو، ایک دوسرے کے ہمدرد و سماجی بنوّضبط و تحمل کا دامن ہاتھ سے نہ چھوٹئے پائے، نظم و ضبط کی پابندی کرو، امیر کی اطاعت لازم، امر بالمعروف اور نبی عن امکن فرض عین۔ بتائیے ان احکامات میں سے کوئی ایک بھی ہے جو انسانیت کے حق میں سراپا خیر نہ ہو؟ اسلام کا تو یہ بھی طرہ امتیاز ہے کہ وہ ان احسن اوصاف و عادات کو ایک یا چند افراد تک محدود نہیں کرتا، لازمی قرار دیتا ہے کہ دنیا کے ہر فرد تک خواہ وہ کہیں ہمالہ پر ہی کیوں نہ ہو، پہنچایا جائے تاکہ یہ پوری دنیا حسن و خوبی کا مرقع ہو۔

پھر دینِ حق.....اسلام شکرِ نعمت کی تعلیم دیتا ہے، صبر و استقامت کا درس دیتا ہے۔ شرم و حیا کی تلقین کرتا ہے، عربانی و فاشی کو انسانیت کے لئے تباہی و بر بادی ٹھہرا تا ہے۔ پردے کے مفصل قوانین دیتا ہے۔ انسانیت کو بے راہ روی سے روکنے کے لئے عبادات کا ایک جامع اور مستقل پروگرام دیتا ہے۔ اللہ پر بھروسے کی تلقین کرتا ہے۔ خدمتِ خلق، امن و سلامتی، حلم و بردباری کی تاکید کرتا ہے۔ شراب، جوئے، سُئے وغیرہ کو حرام قرار دیتا ہے۔ جزا اوسرا، جنت و دوزخ کا نظام وضع کر کے بندوبست کرتا ہے کہ ہر انسان اپنی خیرخواہی و فلاح کی خاطر مذکورہ احکامات کو اپنی زندگی میں نافذ کرے۔ شترے بے مہار اور مادر پدر آزاد ہو کر من مانیاں نہ کرے۔

ایک طرف تو اس سے انکارنا ممکن ہے کہ اسلام ہے ہی سچائیوں، بھلائیوں اور خیرخواہیوں کا دوسرا نام لیکن دوسری طرف اس میں بھی کوئی شک نہیں کہ دنیا کی ایک عظیم آبادی اسلام کے فیوض و برکات سے محروم ہی نہیں بلکہ اس کی مخالف ہے۔ سوال یہ ہے کہ آخر کیوں؟ تجزیہ کریں تو بات دو اور دو چار کی طرح واضح ہے کہ سچائیوں کا حصول اس کے بغیر ممکن ہی نہیں کہ انسان کچھ پابندیاں قبول کرے، کچھ قربانیاں دے اور کچھ مشقتیں جھیلے۔ سڑک پر نصب کردہ ٹریفک کے اشارات یوں تو پابندیاں لگاتے ہیں لیکن ظاہر ہے منزلِ مقصد پر بہ غافلث پہنچنے کے لئے ان کی پابندی کرنا ازلس ضروری ہے۔ اس طرح پابندیاں قبول کرنا، قربانیاں دینا اور مشقتیں جھیلنا ہے تو انسانی فلاح و بہبود کا ضامن لیکن سہل پسند انسان ان سے حیلے بہانے فرار کی راہ اختیار کرتے ہیں۔ ٹریفک کے اشارات کی پابندی نہ کرنے کے نتائج تو خیر فور اسے آ جاتے ہیں لیکن اخلاقی اقدار کو ملیا میٹ کرنے کے نتائج آخرت میں تو یقیناً برآمد ہوں گے ہی اس دنیا میں بھی برآمد ہو کر رہتے ہیں خواہ کچھ دیر کے بعد ہی کیوں نہ ہوں۔ آج کی دنیا اگر ظلم و ستم، انتشار و خلفشار، جس کی لاٹھی اس کی بھیں، دوہرے معیار، نفساً نفسی اور افراط و تفریط کا شکار ہے تو اس کی بنیادی وجہ انسانوں کی ایک عظیم اکثریت کا سچائیوں سے فرار ہے۔ ایسے دانشور بھی آدھکے ہیں جنہوں نے اسلام ہی کو متازع اور حرف تقدیم بنا دیا تا کہ فراز فرار ہی نظر نہ آئے بالکل اسی طرح جس طرح ک

کوئی غاصب اپنے دل کو مطمئن کرنے کے لئے کئی جواز ڈھونڈنے کی کوشش کرتا ہے۔ جیسے کوئی شراب پی کر جب احساسِ گناہ سے مغلوب ہونے لگتا ہے تو خود کو یہ کہہ کر اس احساس سے بچانے کی کوشش کرتا ہے کہ ”چلو شراب ہی پی ہے کسی کا خون تو نہیں پیا۔“

اسلام کے چند ایسے پہلو کہ جنہیں ان دانشوروں نے ہدفِ تقدیمی نہیں ہدفِ تحقیر و استہزا بھی بنایا ہے کا ذیل میں ذکر اس لئے کیا جاتا ہے کہ ان کی اصلیت سے آگاہی ہو۔ یعنی یہ وضاحتیں بس معتبرین کے ایک خاص طبقہ کے لئے ہیں ورنہ ایک مسلمان کے لئے اللہ و رسول ﷺ کی طرف سے ثابت ہونے کے بعد کسی وضاحت کی ضرورت نہیں۔

تعددِ ازواج یعنی ایک سے زیادہ بیویوں کا ہوتا۔ ☆

مرد و عورت کے حقوق میں عدم مساوات۔ ☆

اسلامی سزاوں کا سخت ہونا۔ ☆

جہاد فی سبیل اللہ یعنی اللہ کے راستے میں مسلح جدوجہد۔ ☆

ذیل میں ان پہلوؤں میں سے ہر ایک کا ہم جائزہ لیتے ہیں یہ جانے کے لئے کہ آیا زیر بحث و تقدیم یہ پہلو انسانیت کے حق میں ہیں یا کہ مخالف۔ پیشتر اس کے کہ ہم ان موضوعات کی طرف آئیں دو بنیادی باتوں کا ذکر ضروری ہے۔ پہلی بات تو یہ ہے کہ اسلام کا مرکزی قصور یہ ہے کہ انسان اس دنیا سے رخصت ہو جاتا ہے تو ملیا میٹ نہیں ہو جاتا بلکہ ایک ایسی زندگی میں داخل ہوتا ہے جس کا کوئی کنارا نہیں۔ اس دنیا میں کیئے گئے اس کے ہر فعل کو ریکارڈ کیا جا رہا ہے اور قیامت کے دن یہ ریکارڈ نکال لایا جائے گا یہ طے کرنے کے لئے کہ اس انسان کی نیکیاں زیادہ ہیں یا بر ایکاں؟ نیکیوں کا پڑا جھک گیا تو اسے جنت نصیب ہوگی اور بر ایکوں کا پڑا جھکا تو دوزخ اس کا مقدر ٹھہرے گا۔ دوسرا بات جو نوٹ کرنے کے قابل ہے یہ ہے کہ اسلام کا یہ منفرد اعزاز ہے کہ وہ ہر فرد، مرد ہو یا عورت کو وراثت میں حصہ دار بناتا ہے اور وراثت کا یہ نظام ظاہر ہے تمہی چل سکتا ہے جب ہر فرد کی نسلی شناخت ہو یعنی یقینی پتہ ہو کہ اس کی ماں کون ہے اور باپ کون؟ اب تفصیل ملاحظہ ہو:

## تعددِ ازدواج

تعددِ ازدواج (polygamy) کے بارے میں یہ ذہن میں رہے کہ اسلام نے اسے دنیا میں متعارف نہیں کرایا بلکہ آن گنت معاشروں میں یہ پہلے سے موجود تھی۔ اسلام نے صرف اسے محدود و باقاعدہ کیا۔ اس میں سب سے بڑی جو بے قاعدگی موجود تھی وہ یہک وقت بیویوں کی تعداد میں کسی حد (Ceiling) کا نہ ہونا تھا۔ کھاتے پیتے حضرات سینکڑوں بلکہ ہزاروں بیویوں کی فوج ظفر مون اکٹھی کر لیتے تھے اور اس ہجوم بے کنار کے لئے ایک خاص اصطلاح یعنی "حرم" کا چرچا تھا۔ ظاہر ہے ایسی صورت میں عورت کی حیثیت ایک محترم و محترم انسان سے کم ہو کر صرف ایک قابل استعمال چیز (Commodity) کی رہ جاتی تھی۔ اسلام نے تعددِ ازدواج پر پابندی لگائی اور اب کوئی ارب پتی مسلمان بھی کہ جس کی جائیداد دنیا کے مختلف حصوں میں موجود ہو یہک وقت چار بیویوں سے زیادہ نہیں رکھ سکتا۔ تاہم ہمارا آج کا موضوع، صرف یہ ہے کہ یہ چار بیویاں بھی مشروع کیوں ہیں؟ ایک ہی کیوں نہیں؟

ابتداء ہی میں یہ بات سمجھ لینے کی ہے کہ دنیا میں کوئی معاشرہ خالص یک زوجی (mono-gamous) نہیں رہا اور نہ ہے۔ جس طرح اس دنیا کے کئی معاشروں نے رہبانتی اور بے زوجی کا تجربہ کیا لیکن انجام کا رفتہ سے اس اخراج کو بناہ نہ سکے بلکہ اکثر ویژت نے ازدواجی تعلقات کو عبادت ہی کا حصہ بنادیا اسی طرح دعویٰ تو آج بھی کئی معاشرے یک زوجی کا کرتے ہیں لیکن واقعات کی دنیا میں متعدد بیویوں کا کسی نہ کسی طورستہ نکال لیا ہے۔ یہ حصمت فروشی (seduction) (adultery) (prostitution) (زنا) (اغوا) (abduction) (ورغلانا) عارضی شادی (Trial marriage) آزمائشی شادی (temporary marriage) محبت کی شادی (love marriage) مخلوط رہائش (mixed living) مشترک رہائش (cohabitation)، آخر ہفتہ آوارہ گردیاں (week-end wanderings) ساحلی عیاشیاں

ہم جنس شادیاں (one sex marriages) بعد از طلاق شادیاں (re-marriages) آخر کس شرارت اور کس رمحان کا شاخانہ ہیں۔ تاریخ شاہد ہے کہ جب انسانی فطرت پر مصنوعی پابندیاں لگائی گئیں تو اس ایک سر اور دو ہاتھوں والے انسان نے کئی راستے خود کال لیتے۔

اسلام جو دین فطرت ہے کیسے برداشت کر سکتا تھا کہ وہ انسانوں کو بے قاعدگیوں، بے ہودگیوں اور بے راہ روپیوں کے حوالے کر دیتا؟ اس نے اس بے ہنگم و بے قاعدہ ڈرامے کو باقاعدہ (systematize) کیا ہے۔ آپ اس بارے میں چتنا بھی سوچیں بالآخر اس نتیجہ پر پہنچ بخیر نہیں رہ سکیں گے کہ اسلام نے تعدادِ ازواج کی اجازت دے کر اور اس اجازت کو ایک حد یعنی چار بیویوں تک محدود کر کے انسانیت کی بے شل خدمت کی ہے۔

مذکورہ بالا بحث تو ہم نے محض انسانی سرشت کے حوالہ سے کی ہے لیکن واقعات کی دنیا میں آن گنت ایسے عملی حقائق ہیں جن سے بہر حال اس دنیا کے مکینوں کو واسطہ پڑتا ہے۔ چند ایسے حقائق، جن سے آنکھیں بند نہیں کی جاسکتیں، کاذکر ہم ذیل میں کرتے ہیں۔

پہلی حقیقت تو یہ ہے کہ گوپیدائش پر اس دنیا میں مردوں اور عورتوں کی تعداد پچاس پچاس فیصد ہوتی ہے لیکن چونکہ مرد حضرات اپنے فرائض کی نوعیت کے اعتبار سے سماوی بلاوں اور حادثات سے زیادہ متاثر ہوتے ہیں لہذا وقت کے کسی بھی موڑ پر دنیا میں عورتوں کی تعداد مردوں سے زیادہ ہوتی ہے۔ دور جانے کی ضرورت نہیں ہمارے ہاں پاکستان میں مثال کے طور پر عورتوں کی تعداد 52 فیصد ہے تو مردوں کی 48 فیصد۔ اس طرح دنیا بھر میں عورتوں کی تعداد مردوں کی تعداد سے کروڑوں زیادہ ہے۔ لیکن اگر ایک کروڑ زائد بھی فرض کر لی جائے تو اس کا مطلب ہے کہ یک زوجی کی صورت میں ایک کروڑ عورت کا یہ حق چھن جائے گا کہ وہ شوہر والی ہو۔ بتائیے اس سے برا ظلم کسی عورت پر اور کیا ہو سکتا ہے کہ اسے تاحیات حق زوجیت سے محروم کر دیا جائے۔ وہ بے شوہر، بے اولاد اور بے گھر رہے۔ اگر تعدادِ ازواج کو ایک برائی فرض کر لیا جائے تو یہ بے

زوجی تو اس سے کئی گناہ بڑی برائی ہے۔ جنگ عظیم اول و دوم میں جب عورتوں اور مردوں کا باہمی تناسب غیر معمولی طور پر درہم برہم ہو گیا یعنی مردوں کی تعداد عورتوں کے مقابلہ میں متعدد کم ہو گئی تو اس مسئلے کو جس طرح کئی غیر مسلم معاشروں نے حل کیا یا بے حل ہی رہنے دیا، انسانیت کے ماتھے پروہنک کے میکے سے کم نہیں۔

کہا جا سکتا ہے کہ جنگ تو کبھی کسی ایک ملک میں ہو گئی یا نہ ہی ہوئی لیکن تعدادِ زواج کو ہمیشہ کے لئے ایک ضابطے کی حیثیت دے دینا کیا حماقت نہیں؟ یاد رہے اول تو کوئی جنگ کسی ایک ملک تک محدود نہیں رہتی اور اگر رہے بھی تو بن الاقوامی شادیوں کی اس دنیا میں ایک عام ریت ہے۔ پھر اس میں بھی کوئی مشکل نہیں کہ آج کی دنیا کا کوئی نہ کوئی حصہ ضرور جنگ و جدل کی زد میں رہتا ہے۔ پھر مرد تو پائلٹ بھی ہوتے ہیں، ڈرائیور بھی، ملاح بھی، مزدور بھی، ملکیک بھی اور فوجی جوان بھی، بتائیے بالعموم حادثات کا شکار مرد زیادہ ہوتے ہیں یا عورتیں؟

ایک اعتراض یہ بھی کیا جا سکتا ہے کہ اگر ہر آدمی چار چار شادیاں کرے تو کیا اس صورت میں عورتوں کی کمی واقع نہیں ہو جائے گی؟ ایسا نہ ہونے کا ویسے تو یہی ثبوت کافی ہے کہ دنیا کی شماریات کا جائزہ لیں غیر مسلم دنیا کی توبات درکنار، مسلم ممالک میں بھی باوجود چار بیویوں کی اجازت کے عورتوں کی تعداد اکثر و بیشتر مردوں سے زیادہ ہے۔ اس کی وجہ دراصل یہ ہے کہ دنیا میں 99.9 فیصد مسلمان ایسے ہیں کہ جو یک زوج ہیں۔ اصل میں دو، تین یا زیادہ سے زیادہ چار بیویوں کی اجازت ہے، حکم نہیں اور یہ اجازت بھی غیر معمولی حالات کی ضروریات کو پورا کرنے کے لئے ہے ورنہ اس میں کیا شک ہے کہ یک زوج ہونا ایک بہت بڑی نعمت ہے (nothing like one wife)۔ عمل کی دنیا میں جتنا گھر یا سکون و راحت ایک بیوی سے ہوتا ہے، دو یا دو سے زیادہ سے نہیں ہوتا۔ کسی کوشک ہو تو تحریک کر کے دیکھ لے۔ تعدادِ زواج کی صورت میں ویسے تو بے اعتمادی کی فضلا کا ہونا ایک لازمی امر ہے، پھر اکثر و بیشتر اولاد کی باہمی چیقلش اور جانکاریوں کے بھگڑے بسا اوقات بڑے ہولناک نتائج کو جنم دیتے ہیں۔

ایک اعتراض یہ بھی ہو سکتا ہے کہ جب (چارٹک) متعدد بیویاں ہوں گی تو امکان اغلب ہے کہ شوہر کسی ایک بیوی کو دوسرا پر ترجیح دے اور اس طرح دوسرا بیوی اپنے بیویوں کی حق تلفی بلکہ دل ٹھنڈی ہو۔ اجازت دینے والا اللہ اس جھوٹ کو خوب جانتا تھا لہذا اس نے متعدد بیویوں کی اجازت غیر مشروط نہیں مشروط دی ہے اور اس بارے میں شرط ہے ہی یہ کہ ہر بیوی سے مساوی سلوک کیا جائے۔ قرآن میں آیا:

”اور اگر تم قیموں کے ساتھ بے انصافی کرنے سے ڈرتے ہو تو جو عورتیں تم کو پسند آئیں ان میں سے دو دو تین تین، چار چار سے نکاح کرلو۔ لیکن اگر تمہیں اندیشہ ہو کہ ان کے ساتھ عدل نہ کر سکو گے تو پھر ایک ہی بیوی کرو“ (النساء: 3)۔

بالفاظِ دیگر دو اور دو سے زیادہ بیویاں اور چارٹک رکھنے کی اجازت عدل کی شرط کے ساتھ ہے۔ اگر کوئی عدل کی شرط پوری نہ کر سکے تو اس کے لئے تعداد ازواج کی اجازت ہے ہی نہیں۔ کوئی معرض یہ بھی کہہ سکتا ہے کہ چلو اجازت مشروط نہیں لیکن کوئی مرد اس اجازت سے ناجائز فائدہ بھی تو اٹھا سکتا ہے یعنی وہ دوسرا شادی تو شرط قبول کرتے ہوئے کرتا ہے لیکن بعد میں شرط پر قائم نہیں رہتا۔ اس میں کوئی شک نہیں کہ کوئی شوہر ایسا بھی کر سکتا ہے لیکن اگر وہ ایسا کرے تو اسلام کی نگاہ میں اسی طرح گناہ گار اور مجرم ہے جیسے کہ وہ کوئی اور گناہ کرے۔ گناہ کے مرتب کو تو بہر حال روی محشر احتساب کی چھلنی سے گزرتا ہے وہ کسی طور اپنے کئے کی سزا سے فیض نہیں سکتا۔ تاہم اسلام ایسے شخص کی گرفت کو صرف آخرت میں ہی یقینی نہیں بنتا اس دنیا میں اسلامی حکومت کو حق حاصل ہے کہ جس بیوی یا جن بیویوں کے ساتھ وہ انصاف کرنے سے قادر رہا ہو ان کی دادری کرے۔ پھر یہ بھی ایک حقیقت ہے کہ جو شخص تعداد ازواج کی سہولت کو غلط استعمال کر سکتا ہے وہ تو یک زوجی کو بھی غلط استعمال کر سکتا ہے۔ کیا دنیا میں ایسے انسانوں کا وجود نہیں کہ جو طلاق پر طلاق دے کر نتیجے شادیاں کرتے ہیں؟ تاریخ میں ایسے ایسے یک زوج بھی پائے گئے ہیں کہ جنہوں نے سو سو نک شادیاں کیں۔

انسانوں کی دوسری ضرورت جس کے لئے تعداد زواج کی سہولت ایک نہمیت غیر مترقبہ ثابت ہو سکتی ہے وہ صورت ہے کہ جب بیوی بانجھ ہو، پیار ہو یا مجدوب وغیرہ ہو۔ ایسے میں ایک شخص کو مجبور و محرد رکھنا کہ وہ دوسری شادی نہ کرے ظاہر ہے اسے ایک بڑے انسانی حق سے محروم رکھنا ہے۔ فطرت کے خلاف بڑنے کے عادی معاشرے تو شاید اس حق کو غصب ہونے دیں لیکن اللہ کی دی ہوئی شریعت یہ برداشت کرے تو کیسے؟

آخر میں ہم ایک اور اعتراض کا جائزہ لینا بھی ضروری سمجھتے ہیں۔ کوئی شریعہ اعتراض بھی تو کر سکتا ہے کہ جب شوہر کو چار تک متعدد بیویاں رکھنے کی احاجات ہے تو بیوی کو ایسی اجازت کیوں نہیں کہ وہ متعدد شوہر (polyandry) رکھے؟ ظاہر یہ اعتراض ذہن کو بڑا اپیل کرتا ہے۔ لیکن ذرا گہرائی میں جائیں تو اس حماقت کا بھید کھل جاتا ہے۔ جیسا کہ اوپر ذکر ہوا، اسلام کا یہ منفرد پہلو کہ وہ مرد ہو یا عورت کسی کو وراثت سے محروم نہیں کرتا۔ قرآن میں آیا:

”مردوں کے لئے اس مال میں حصہ ہے جو ماں باپ اور رشتہ داروں نے چھوڑا ہوا ور عورتوں کے لئے بھی اس مال میں حصہ ہے جو ماں باپ اور رشتہ داروں نے چھوڑا ہوا۔ تھوڑا ہوا بہت حصہ (ہر دو کا) بہر حال ہے“ (النساء: 7)۔

لاریب، وراثت کا یہ نظام تبھی رو بہل ہو سکتا ہے جب کہ ہر فرد، مرد و عورت کا نسلی شخص ہر قسم کے شک و شبہ سے بالاتر ہو یعنی روز روشن کی طرح واضح اور مسلمہ ہو کہ اس کا باپ فلاں ہے اور ماں فلاں۔ اس میں بھی کیا شک کہ متعدد شوہروں کی صورت میں یہ نسلی شخص مخلوق وہم ہی نہیں کلیّۃ درہم برہم ہو کر رہ جاتا ہے۔ متعدد شوہروں میں سے ہر ایک کی یہ حقی کوشش ہوتی ہے کہ جہاں تک ہو سکے اولاد کا بوجھا س کی بجائے، کسی دوسرے شوہر پر پڑے۔ یہی نہیں بلکہ ہر شوہر کی کوشش و خواہش ہو گی کہ گھر میں اخراجات اسے کم سے کم برداشت کرنے پڑیں۔ شاید یہاں تک نوبت آجائے کہ بیوی کو ان شوہروں کے نزغے سے نکل کر اور خود کما کر اولاد کا پیٹ پالنا پڑے۔ اسلام تو بیوی اور اولاد کے ننان و نفقة کا ذمے دار مرد کو قرار دینا ہے لیکن متعدد شوہروں والے گھر میں

صورت حال بالکل اس کے برعکس ہو جائے گی۔ زیر آسمان شاید ظلم کی اس سے بڑی انتہا کوئی نہ ہو۔ تجربہ شاہد، فطری نظم میں انسانی مداخلت ہوئی تو بد نظری، بے چینی، بے سکونی، بربادی و بتاہی کے سوا کچھ حاصل نہ ہوا۔

اصل میں کئی معاشروں میں شروع سے متعدد شوہروں کا روانج رہا ہے لیکن بتدریج گھنٹا گیا اور آج نہ ہونے کے برابر ہے۔ یہ خود اس بات کا میں ثبوت ہے کہ یہ روشن اور طریقی تہذیب و تمدن ہے ہی ناقابل عمل۔ بھلا ہو اسلام کا دنیا والے تو تجربات کر کے اس نتیجے پر پہنچ لیکن اسلام نے اول روز ہی سے اس کی نشاندہی کر دی۔ کیوں نہ انسانیت ممنون احسان ہو اسلام کی؟

### مرد و عورت کے حقوق میں عدم مساوات

جیسا کہ اوپر ذکر ہوا اسلام نے راعی و رعیت، آجر و مزدور، سرمایہ و محنت، یتیم و بیوہ، معدور و محروم، مسافر و قیدی وغیرہ میں سے ہر ایک کے حقوق کی پاسداری کی ہے۔ ایسے میں یہ کیسے ہو سکتا تھا کہ وہ عورت اور مرد میں سے ہر ایک کے حقوق کا منصفانہ تعین نہ کرتا۔ ان کے مابین انصاف ہی کے تقاضوں کو پورا کرنے کے لئے تو اسلام کا یہ منفرد کردار ہے کہ اس نے مرد و عورت دونوں کو وراثت میں حصہ دار بنادیا۔ اصل میں سطح میں لوگوں کو ان کے حقوق کے بارے میں جو غلط فہمی پیدا ہوئی یا کی گئی ہے تو اس کی وجہ یہ ہے کہ مرد کی شخصیت کے بہت سے پہلو ہیں اور عورت کی شخصیت کے بھی۔ جس طرح مرد کی ایک حیثیت انسان کی ہے اور دوسری باپ، شوہر، بیٹے وغیرہ کی اسی طرح عورت کی بھی ایک حیثیت انسان کی ہے اور دوسری ماں، بیوی اور بیٹی وغیرہ کی۔ اس میں کوئی شک نہیں کہ بطور انسان باپ اور بیٹے کے حقوق یکساں ہیں لیکن کوئی بالکل پاگل نہ ہو گیا ہو ورنہ سوچ گا بھی نہیں کہ بطور باپ کے حقوق بھی وہی ہوں جو بیٹے کے۔ گھر بیو نظام میں ہی اگر آپ باپ اور بیٹے کے حقوق ایک جیسے کر دیں، گھر بتاہ ہو جائے گا۔ اسی طرح اس میں کوئی شک نہیں کہ بطور انسان میاں بیوی کی حیثیت میں رتی بھر فرق نہیں۔ ایسا نہیں کہ کوئی شوہر نیکی کرے تو اسے دو ہر اجر ملے اور وہی نیکی بیوی کرے تو اسے اکھڑا اجر۔ البتہ گھر بیو نظام میں جیسے باپ اور

بیئے کے حقوق یکساں نہیں ہو سکتے، میاں بیوی کے حقوق بھی یکساں نہیں ہو سکتے۔ جیسے کہ دفتر یا کوئی اور ایسا ادارہ عمل کی دنیا میں چند دن نہیں چل سکتا جس کے یکساں اختیارات کے دو انصار جوں ہوں۔ بالکل اسی طرح ایسے گھر کوتباہی سے کوئی نہیں بچا سکتا جس میں شوہر اور بیوی یکساں حقوق کے دعوے دار ہوں۔ مغربی دنیا نے ایسا تجربہ کرنے کی کوشش کی لیکن تاریخ جو اس تجربے سے برآمد ہوئے تو یہ کہ وہاں گھر کا وجود برائے نام ہو کر رہ گیا۔ یاد رہے گھر معاشرے کی بنیادی اکائی ہے۔ بالفاظِ دیگر متعدد گھر مل کر معاشرے کو جنم دیتے ہیں اور متعدد معاشرے ملیں تو قومِ ثنتی ہے اور متعدد اقوام باہم ملیں تو انسانیت معرض وجود میں آتی ہے۔ اس میں بھی کوئی ٹک نہیں ہے کہ اگر گھر یا بنیادی اکائی کا ادارہ درہم ہو جائے تو انجام کار پوری انسانیت کا نظام درہم ہو جاتا ہے۔ گھر کی بے سکونی بالآخر پوری انسانیت کو بے سکون کر دیتی ہے جیسے کہ آج پوری انسانیت بے سکون ہے۔ وقت کے اس موڑ پر مغربی دنیا کی بالادستی نے اس بے سکونی کے عمل کو یقینی ہی نہیں تیز تر کر دیا ہے۔

اسلام اسی لئے تو دینِ فطرت ہے کہ وہ ہر چیز کو اپنی فطری جگہ پر رکھتا ہے اسے یہ قطعاً گوار نہیں کہ کوئی چیز اپنی فطرت سے تجاوز کرے۔ گھر پیلوں نظام میں شوہر، بیوی، بیٹے اور بیٹیوں وغیرہ کا اپنا اپنا ایک مقام تو بطور انسان ہے۔ اس حیثیت میں اسلام مرد اور عورت ہر دو کو مساوی حقوق دیتا ہے۔ گھر میں اہل خانہ کی دوسری حیثیت بطور شوہر، بیوی، بیٹیوں اور بیٹیوں کی ہے۔ ان حیثیتوں میں اسلام انہیں مختلف حقوق دیتا ہے، ایک جیسے ہر گز نہیں۔ اصل میں ایسا کرنا گھر کے ادارے کی پیش رفت کے لئے ازبس ضروری ہے۔ ثبوت اس کا یہی ہے کہ اسلامی ممالک میں گھر کا ادارہ آج بھی کامیابی سے رواں دواں ہے جب کہ گھر پیلوں نظام کی تباہی نے مغربی دنیا کو کتوں اور بیٹیوں کی قوم بنادیا ہے۔

انسانی تاریخ گواہ ہے کہ غیر اسلامی معاشرے مردوں کے حقوق کے بارے میں ہمیشہ افراط و تفریط کا شکار رہے ہیں یعنی کچھ معاشرے تو ایسے ہیں کہ جنہوں نے مرد و عورت کو بطور

انسان بھی مساوی حقوق نہیں دیئے اور کچھ دوسرے غیر اسلامی معاشرے اس حد تک آگے چلے گئے کہ جیسا اور پر ذکر ہوا، انہوں نے مردوزن کو بطور میاں بیوی بھی مساوی حقوق دیئے۔ جن معاشروں نے مرد و عورت کو گھریلو نظام میں مساوی حقوق دیئے ان کی گھریلو زندگی کیسے اجیرن ہوئی، اس کا تو اور پر ذکر ہو چکا یعنی گھریلو نظام کا جنازہ، ہی نکل گیا، گھر سے میاں بیوی، بچے ویسے ہی راہ فرار اختیار کر گئے۔ اپنے گھر حوالے کر گئے، کتوں اور بیلوں کے۔ کسی گھر میں چلے جائیں اس میں انسان تو کم ملیں گے ہاں حیوان بہت۔ ذیل میں ایک جھلک ان معاشروں کی بھی پیش کی جاتی ہے جنہوں نے مرد و عورت کو بطور انسان بھی مساوی قرار دیا۔

دل خون کے آنسو روتا ہے یہ سپر قلم کرتے ہوئے کہ دنیا میں ایسے غیر اسلامی اور غیر نظری معاشرے رہے ہیں (بلکہ کسی نہ کسی شکل میں آج بھی موجود ہیں) کہ جن میں لڑکی کو پیدا ہوتے ہی بوجوہ زندہ درگور کر دیا جاتا رہا ہے۔ ”ستی“ کی رسماں کہ جس میں زندہ بیوی کو مرنے والے خاوند کے ساتھ شعلوں کی نذر کر دیا جاتا ہے، کم ہی سہی، لیکن کئی معاشروں میں آج تک موجود ہے۔ زیر آسمان عورت کو پر معصیت و حشی کر دانا گیا ہے۔ دنیا میں آج بھی جتنی طلاق شدہ عورتیں ہیں، طلاق سے جدا ہونے والوں مردوں کی تعداد اس کا عشر عشیر بھی نہیں۔ گم گشته معاشروں نے تعدد ازدواج کا انکار تو کیا لیکن طلاق کو نتی شادیاں کرنے کے لئے بطور تھیار استعمال کیا۔ امریکہ جیسا ملک تو اس سے بھی ایک قدم آگے چلا گیا۔ طلاق لی اور دی ہی اس لئے جاتی ہے کہ پھر شادی کی نوبت ہی نہ آئے کیونکہ تمام ضروریات جب بغیر شادی کے پوری ہو جاتی ہیں تو پھر شادی کی بندشیں گوارا کی جائیں تو کیوں؟ کئی ممالک میں تو عورت کو ایک ایسی نقد آور فصل کی شکل دے دی گئی ہے جس کی برآمد رآمد ہوتی ہے۔ ڈھونڈ کر اور تلاش کر کے ایسے نام رکھے جاتے ہیں جیسے کیوں اور بیلوں کے۔ ”Marriage East & West“ کا مصنف ایسے معاشروں کی بھی نشاندہ ہی کرتا ہے کہ جن میں عورت اور مرد کے کپڑے اکٹھے پانی میں نہیں ڈالے جاتے۔ ایک ہی بالٹی میں لے جائے نہیں جاتے اور ایک ہی تار پر سکھائے نہیں جاتے۔ عورت کے کپڑوں والی

تارکو مرد کے کپڑوں والی تار سے نیچے رکھا جاتا ہے۔ آج کی دنیا کے کئی مذاہب عورت کو گناہ کی دیوی تصور کرتے ہیں۔ منوع ہے کہ کئی مذہبی رسومات شادی شدہ مردا ادا کریں اس لئے کہ وہ تو عورت سے ملوث ہو کر ناپاک ہو گئے۔ ایسی رسومات کے لئے غیر شادی شدہ مردوں کو موزوں گردانا جاتا ہے۔ پنڈتوں اور راہبوں کی فوج ظفر مون جو کئی معاشروں میں گھر کر آئی ہے تو آخر اس کی کوئی وجہ تو ہے؟ کئی معاشروں میں بیوی کو خاوند کے ساتھ بیٹھ کر کھانا کھانے کی اجازت نہیں۔ خلم کی انہا ہے کہ کئی معاشروں میں بیوہ عورت کو دوبارہ شادی کرنے کی اجازت نہیں۔ ایسے بھی معاشروں کی کمی نہیں جن میں عورت کے لئے پیٹ پالنے کے لئے کوئی آبرو مندانہ راستہ نہیں۔ راستہ کھلا ہے تو ایک اور وہ راستہ ہے عصمت فروشی کا۔ پھر ایک طرح کی ڈیوبٹی کے لئے بھی اسے مرد سے آدھا معاوضہ دیا جاتا ہے۔ اس بیچاری کو بچوں میں سے ایک بچہ سمجھا جاتا ہے۔ کئی شوہر یہ کہتے ہوئے سنے جاتے ہیں کہ میں بچوں کو چھوڑ کر آیا ہوں حالانکہ ان بچوں میں بیوی بھی شامل ہوتی ہے بلکہ بعض اوقات تو بیوی ہی بیوی ہوتی ہے بچوں کا کوئی وجود نہیں ہوتا۔ امریکہ میں چھپی ایک کتاب بعنوان "The Underside of History" عورت کے مقام و حیثیت کو مرد کے مقابلے میں یوں بیان کرتی ہے:

Life	Death	Right	Left
Good	Bad	Male	Female
High	Low	Strong	Weak
Sacred	Profane	Day	Night

الغرض کس قدر بھیا نک حیثیت ہے جو مختلف ادوار میں مختلف معاشروں نے عورت کو دی لیکن شومیٰ قسم ابھی شاید اس بیچاری کے دن مزید گردش میں ہیں کہ رہی سہی کسر مغربی دنیا نے آج کے جدید دور میں پوری کر دی ہے۔ قدرت نے مرد وزن کی جسمانی ساخت اور جذباتی پر داخت کو مدد نظر رکھتے ہوئے ان کے ماہین ایک موزوں تر قدرتی تقسیم کار کر رکھی ہے۔ مرد کا

دارہ کاراگرگر سے باہر ہے تو عورت کا گھر کے اندر۔ ایسی تقسیم کارکسی مخصوص اعزاز کی وجہ سے نہیں پیدائشی صلاحیتوں کی وجہ سے ہے۔ مغرب والوں نے اس فطری تقسیم کا رکو بالائے طاق رکھتے ہوئے عورت کو گھر کی سلطنت سے اٹھا کر بیرون خانہ مردوں کی طرح مشقت میں لگادیا اور ستم بالائے ستم یہ کہ اسے ”مساوات“ کا نام دے دیا۔ عورت بیچاری فیکٹری یا کھیت میں کام کرنے کے ساتھ ساتھ بچے بھی جنے اور پالے بھی لیکن مرد کی موجود ہی موجود، اپنے فرائض کا بوجھ بھی صرف ناڑک پرڈاں دیا۔ یہ کیسی مساوات ہے؟ مساوات کا نام ہی دینا تھا تو پھر چاہئے تو یہ تھا کہ مرد بھی اپنی ازیزی تقسیم کا ریعنی کمانے کے ساتھ ساتھ بچے جتنا بھی اور پالتا بھی۔ عورت کی تقسیم کا رکو بدلا تو وہ پھر بھی کسی طور ہی سہی نباہ کر رہی ہے، مرد کے فرائض کو بدل کر یکیں منہ کی کھائے گا، ناکام و نامراد ہو گا۔

دنیا کی آدمی آبادی سے زیادہ پر مشتمل اور افراط و تفریط کی شکار عورت کو اسلام تصریحت سے اٹھا کر بطور انسان مرد کے برابر لاتا ہے۔ قرآن میں ارشاد ہے کہ:

”جواب میں ان کے رب نے فرمایا! میں تم میں سے کسی کا عمل ضائع کرنے والا نہیں ہوں، خواہ مرد ہو یا عورت تم سب ایک دوسرے سے ہو،“ (ایک سطح پر ہو) (آل عمران: 195)۔

مرد ہو یا عورت ہر دو کو راثت میں حصہ دار بنا دیا۔ فرمایا:

”مردوں کے لئے اس مال میں حصہ ہے جو ماں باپ اور رشتہ داروں نے چھوڑا ہو اور عورتوں کے لئے بھی اس مال میں حصہ ہے جو ماں باپ اور رشتہ داروں نے چھوڑا ہو۔ تھوڑا ہو یا بہت حصہ (ہر دو کا) مقرر ہے،“ (النساء: 7)۔

مرد و عورت کو مساوی قرار دیا تو اس حد تک جیسے کہ ایک گاڑی کے دو پہیے، لازم و ملزم۔ فرمایا: وہ (عورتیں) تمہارے لئے لباس ہیں اور تم ان کے لئے (البقرہ: 87)۔

یہ تو ہے مرد و عورت کی وہ حیثیت جو اسلام ان دونوں کو بطور انسان دیتا ہے لیکن گھر کے ادارے کو چلانے کے لئے چونکہ ضروری تھا کہ دونوں میں سے ایک کو گھر کا سربراہ و گران بنادیا جاتا

لہذا و متبادل راستے تھے ایک یہ کہ گھر کی سربراہی و غیرانی کا یہ منصب عورت کو دے دیا جاتا اور دوسرا راستہ یہ تھا کہ یہ منصب مرد کو دیا جاتا۔ اسلام نے یہ منصب مرد کو تفویض فرمایا تو اس کی کمی و جربات ہیں لیکن جو سب سے بڑی وجہ ہے وہ یہ ہے کہ مرد جسمانی طور پر عورت سے قوی ہے۔ اگر جسمانی طور پر کمزور کو قوی کا نگران بنادیا جائے تو آج بھی کوئی یہ تحریر کر کے دیکھ لے، بیل کبھی منڈھے ہی نہ چڑھے۔ یہ منصب دیا تو بوجوہ مرد کو دیا لیکن مرد کو یہ اعزاز مفت میں نہ دیا گیا بلکہ دین فطرت نے شوہر و بیوی کے درمیان توازن اس طرح کیا کہ مرد کو عورت اور بچوں کے ننان و نفقة کا ذمہ دار ٹھہرایا۔ صورت حال متوازن کی تو اس حد تک کہ شوہر اگر کسی وجہ سے عورت کو طلاق بھی دے دے تو مطلقہ بیوی کے جملہ اخراجات ایک وقت تک سابقہ شوہر کو برداشت کرنے ہوتے ہیں۔

پھر یہی نہیں بلکہ گھر میونظام میں تو ماں کا درجہ باپ سے بڑھا ہوا قرار دیا۔ گھر میونظام میں تین فریق ہوتے ہیں ماں، باپ اور بچے۔ اس انتظامی یونٹ میں بغرض انتظامی امور مرد کو جیسے قوام یعنی نگران و مددگار شہر ایسا گیا اولاد کو بھی پابند کیا گیا کہ وہ والدین کا احترام بھی کریں اور خدمت بھی۔ خدمت کے لحاظ سے ماں کو باپ پر ترجیح دی گئی۔ چنانچہ سورہلقمان میں اللہ تعالیٰ نے جہاں والدین کی شکرگزاری کا تأکیدی حکم دیا وہاں فوراً بعد یہ فرمایا ”اس کی ماں نے اس کو تکلیف پر تکلیف جھیل کر نو میئنے تک اپنے شکم میں اٹھایا، پھر دو سال تک اپنے خون سے اس کو پالا“، یہی وجہ ہے کہ ایک حدیث میں یوں آیا:

”ایک آدمی نے نبی ﷺ سے پوچھا کہ اے اللہ کے رسول ﷺ! میرے حسن سلوک کا سب سے زیادہ مستحق کون ہے؟ آپ ﷺ نے فرمایا ”تیری ماں“۔ اس نے کہا پھر کون؟ فرمایا ”تیری ماں“۔ اس نے کہا پھر کون؟ فرمایا ”تیری ماں“۔ اس نے کہا پھر کون؟ تو آپ ﷺ نے فرمایا ”پھر تیرا باپ“، پھر درجہ جو تیرے قریبی لوگ ہیں، ”بخاری“ مسلم۔

ایک مسلمان کے لئے دنیا و آخرت میں جنت ایک ایسی نعمت ہے کہ جس کے حصول کو رب کا نتات ”بڑی کامیابی“، قرار دیتا ہے۔ ایک طرف یہ بہت بڑی نعمت اور بہت بڑی کامیابی

ہے اور دوسری طرف رسول اللہ ﷺ کا ارشاد مبارک ہے کہ یہ ”جنت تمہاری ماڈل کے پاؤں تلے ہے۔“

یہ ایک محقر ساخت کے ہے اس حیثیت و مقام کا جو اسلام عورت کو بطور انسان، بطور بیوی اور بطور ماں دیتا ہے۔ مرد و عورت کی ان مختلف حیثیتوں اور زمہ داریوں کو والٹ کر دیکھیں، منقی بتائیں فوراً سامنے آئیں گے۔ کئی نادان معاشرے ایسے تجربات کر بھی چکے۔ پچھتاوا ہی ان کا مقدر رکھہ رہا تو پھر کیوں نہ انسانیت ممنون ہو اسلام کی۔

### اسلامی سزاوں کا ساخت ہونا

جرائم پر دی جانے والی سزاوں کو بھی اسلام کے مخالفین نے اکثر ویشتر اپنے دلائل کا موضوع بنایا ہے۔ ان کا کہنا ہے کہ اسلامی سزاویں:-

☆  
ایک توبڑی ظالمانہ بلکہ وحشیانہ ہیں اور

☆  
دوسرے یہ کہ یہ ساتویں صدی کے وحشی، بدوسی اور غیر مہذب قبائل کے لئے وضع کی گئی تھیں الہذا آج کی مہذب دنیا میں ان کی کوئی جگہ نہیں۔

پیشتر اس کے کہ ہم ان سزاوں کے محاسن و قبائح کی طرف آئیں یہ جان لیتا از بس ضروری ہے کہ اسلامی سزاویں واقعی بہت کڑی ہیں۔ مثال کے طور پر زنا کی سزا یہ ہے کہ: ”زانیہ عورت اور زانی مرد دنوں میں سے ہر ایک کو سو کوڑے مارو اور ان پر ترس کھانے کا جذبہ اللہ کے دین کے معاملے میں تم کو دامن گیرنا ہو اگر تم اللہ تعالیٰ اور روز آخرت پر ایمان رکھتے ہو۔ اور ان کو سزادیتے وقت اہل ایمان کا ایک گروہ موجود ہے“ (النور: 2)۔

پاک دامن عورتوں پر تہمت لگانے کی سزا یہ ہے:

”اور جو لوگ پاک دامن عورتوں پر تہمت لگائیں، پھر چار گواہ لے کرنہ آئیں ان کو اسی کوڑے مارو اور ان کی شہادت کبھی قبول نہ کرو اور وہ خود ہی فاسق ہیں، سوائے ان لوگوں کے جو اس حرکت کے بعد تائب ہو جائیں اور اصلاح کر لیں۔ اللہ غفور و رحيم ہے“ (النور: 5)۔

چور کی سزا یہ ہے:

”اور چور، خواہ عورت ہو یا مرد، دونوں کے ہاتھ کاٹ دو، یہ ان کی کمائی کا بدلہ ہے اور اللہ کی طرف سے عبرت ناک سزا۔ اللہ کی قدرت سب پر غالب ہے اور وہ دانا و بینا ہے“  
(المائدہ: 38)۔

انسانی اعضاء ضائع کرنے کی سزا:

”توراة میں ہم نے یہودیوں پر یہ حکم لکھ دیا تھا کہ جان کے بدلے جان، آنکھ کے بدلے آنکھ، ناک کے بدلے ناک، کان کے بدلے کان، دانت کے بدلے دانت اور تمام زخموں کے لئے برابر کا بدلہ۔ پھر جو قصاص کا بدلہ صدقہ کر دے تو وہ اس کے لئے کفارہ ہے۔ اور جو لوگ اللہ کے نازل کردہ قانون کے مطابق فیصلہ نہ کریں وہ ظالم ہیں“ (المائدہ: 45)۔

قتل کی سزا یہ ہے:

”اور کسی مومن کے لئے روانہ نہیں کہ وہ کسی مومن کو قتل کرے مگر یہ کہ غلطی سے ایسا ہو جائے۔ اور جو کوئی کسی مومن کو غلطی سے قتل کر دے تو اس کے ذمہ ایک مسلمان غلام کو آزاد کرنا اور خون بہا ہے جو اس کے وارثوں کو دیا جائے الیہ کہ وہ معاف کر دیں۔ پس اگر مقتول تمہاری دشمن قوم کا فرد ہو لیکن وہ بذاتِ خود مسلمان ہو تو ایک مسلمان غلام کو آزاد کرنا ہے۔ اور اگر وہ کسی ایسی قوم کا فرد ہے جس کے ساتھ تمہارا معہدہ ہے تو خون بہا بھی ہے جو اس کے وارثوں کو دیا جائے اور ایک مسلمان غلام کا آزاد کرنا بھی۔ جس کو یہ استطاعت نہ ہو تو وہ لگاتار دو مہینے کے روزے رکھے۔ یہ اللہ کی طرف سے اس گناہ پر توبہ کرنے کا طریقہ ہے۔ اللہ علیم و حلیم ہے۔ اور جو کوئی کسی مسلمان کو عمداً قتل کرے تو اس کی سزا جہنم ہے جس میں وہ ہمیشہ رہے گا اور اس پر خدا کا غضب اور اس کی لعنت ہے اور اللہ نے اس کے لئے سخت عذاب مہیا کر رکھا ہے“ (النساء: 92-93)۔

اسلامی نظام حکومت کو درہم برہم کرنے کی سزا:

”جو لوگ اللہ اور رسول کے ساتھ لڑتے ہیں اور زمین میں اس لئے نگ و دو کرتے

پھرتے ہیں کہ فساد براپا کریں ان کی سزا یہ ہے کہ قتل کئے جائیں یا سولی پر چڑھاتے جائیں یا ان کے ہاتھ اور پاؤں مختلف ستوں میں کاٹے جائیں یا وہ جلاوطن کر دیئے جائیں۔ یہ ذلت و رسوانی تو ان کے لئے دنیا میں ہے اور آخرت میں ان کے لئے اس سے بڑی سزا ہے۔ مگر جو لوگ توبہ کر لیں قبل اس کے کہتمان پر قابو پاؤ۔ تمہیں معلوم ہونا چاہئے کہ اللہ معاف کرنے والا اور حرم فرمانے والا ہے، (المائدہ: 33-34)۔

روزِ روشن کی طرح عیاں ہے کہ یہ سزا میں جن کا اوپر ڈکر ہوا سخت بھی ہیں اور شدید بھی لیکن سخت اور کڑی ہونے کے علاوہ ان کے درج ذیل تین اور اوصاف بھی ہیں جن کو اگر نظر انداز کر دیا جائے تو اسلامی سزاوں کی نوعیت کو سمجھانہ بہیں جا سکتا۔

- 1 یہ سزا میں آخری چارہ کار ہیں۔

- 2 یہ سزا میں جرائم کے راستے میں بھاری پھر ہیں (Deterrent) ہیں۔

- 3 یہ سزا میں اصلاحی (Reformative) ہیں۔

ضرورت ہے کہ اسلامی سزاوں کے ان تین پہلوؤں کو ذرا تفصیل سے زیر بحث لایا جائے۔

### سزا میں بطور آخري چارہ کار

ایسا نہیں ہے کہ اسلام متلاشی رہتا ہو کہ کوئی جرم ہاتھ لگے تاکہ اسے سزا دی جائے۔ اس کے بر عکس اسلام کوئی دقیقہ فروگز اشت نہیں کرتا اس کوشش میں کہ کوئی جرم کرنے ہی نہ پائے۔ رسول اللہ ﷺ کا ارشاد مبارک ہے کہ جس کھیت میں تم چاہتے ہو کہ کوئی چڑھنے والا مویشی منہ نہ مارے اسے اس کھیت کے نزدیک چڑھنے ہی نہ دو تاکہ اسے منہ مارنے کا موقع ہی نہ ملے۔ مثال کے طور پر فعل زنا کو روکنے کے لئے اسلام جو ان گنت رکاوٹیں اور مشکلات اس رجحان کے راستے میں حائل کرتا ہے کہ جو بالآخر اس فعل پر منع ہوتی ہیں ان پر ایک طاری ان نظر دوڑا میں۔

بدکاری کے راستے میں سب سے بڑی چیز ان جو اسلام رکھتا ہے وہ آخرت



میں جواب دہی کا تصور ہے۔ اسلامی تعلیمات کے مطابق جیسے کہ پہلے ذکر ہو چکا، ہر فرد کا فعل چھوٹا ہو یا بڑا ریکارڈ کیا جا رہا ہے۔ جب کوئی شخص فوت ہوتا ہے تو اس کا یہ ریکارڈ محفوظ کر لیا جاتا ہے۔ قیامت کو ہر فرد کا ریکارڈ اس کے سامنے رکھا جائے گا اور اسے کہا جائے گا کہ آج تو اپنا محتسب خود ہی ہے۔ نتیجہ کے طور پر کسی بھی فرد کا کوئی بھی عمل اچھا ہو یا برا دنیا کی کسی عدالت کے نوٹس میں نہ آئے تو نہ آئے، قیامت کے دن جزا اوسرا کی چھلنی سے ضرور گزرے گا۔ جزا کی صورت میں صاحب عمل کو جنت میں داخلہ ملے گا اور سزا کی صورت میں دوزخ میں۔

☆ خوفِ خدا اور آخرت کی اس ”بڑی روک“ کے علاوہ جو بطور پولیس چوکی

ہر مسلمان کے دل میں ہر وقت جاگزین رہتی ہے اسلام یہ وہی رکاوٹیں بھی کھڑی کرتا ہے۔ یہ رکاوٹیں مزید دو طرح کی ہیں۔ ایک پہلو تو ثبت رکاوٹوں کا ہے یعنی اسلام ہر فرد کو شادی کی ترغیب دیتا ہے اور مجر درہ بنے کو پسند نہیں کرتا اور دوسری رکاوٹیں اپنے اندر مخفی پہلو کھتی ہیں یعنی وہ گناہ کے راستے کا پتھر بھتی ہیں۔ جہاں تک شادی کرنے کی ترغیبات کا تعلق ہے ان میں سے چند درج ذیل ہیں۔

- غیر شادی شدہ رہنا اسلامی تعلیمات کے مطابق احسن نہیں گردانا گیا۔ قرآن و سنت

میں شادی کی بہت تاکید کی گئی ہے۔ رسول ﷺ کا ارشاد مبارک تو یہاں تک ہے کہ جو کوئی شادی کرتا ہے، آدھادین مکمل کر لیتا ہے۔

- رہبائیت اور تجرد کی کوئی سمجھائش نہیں۔

- بیوہ کو دوبارہ شادی کی کھلی اجازت دی گئی ہے۔

- اگر کوئی جوڑا ایک دوسرے سے نالاں ہو جائے تو طلاق کی اجازت دی گئی ہے۔ طلاق

کا حق شوہر اور بیوی میں سے کوئی بھی استعمال کر سکتا ہے گواں کا طریقہ کارڈ مختلف ہے۔

- جلد شادی کرنے کی ترغیب دی گئی ہے۔ ان باپوں کو آخرت میں انعامات سے نوازا

جائے گا جو اپنی بیٹیوں کی شادی بلوغت ہوتے ہی کر دیں۔

- جائز ازدواجی تعلقات کو عبادت گردانا گیا ہے۔

بیرنی رکاوٹوں کی دوسرا قسم وہ ہے جس میں مردوں اور عورتوں کے عمومی اختلاط کی ممانعت کی گئی ہے۔ ایسی چند بندشیں درج زیل ہیں

- بدکاری اور زنا کے لئے سخت ترین سزا مقرر کی گئی ہے۔

- عورت کے دائرة کار کو زیادہ تر گھر کی چار دیواری کے اندر محدود کر دیا گیا ہے۔ کبھی کبھار اگر اسے گھر سے باہر جانے کی ضرورت ہو تو اسے شائستگی کا دامن تھامنے کی تاکید کی گئی ہے۔ لازم قرار دیا ہے کہ وہ ہاتھ پاؤں اور منہ کے کچھ حصوں کے علاوہ پورے جسم کو ڈھیلی دھالی چادر سے ڈھانپ کر رکھے۔ کسی قسم کی زینت کی نمائش نہ کرے۔ زیورات پہنے تو ایسے کہ جن کی کوئی جھکاڑا غیرہ نہ ہو۔ کسی سے بات کرے تو مضبوط طور پر نہ کہ لوچدار لمحے میں کرے۔

- محروم اور غیر محروم رشتہوں کی باقاعدہ تقسیم و تخصیص کی گئی ہے۔ محروم رشتہ وہ ہیں کہ جن کے ساتھ کسی عورت کی شادی ممنوع ہے جیسے باپ، بھائی، بیٹا وغیرہ۔ تمام وہ رشتے جن کے ساتھ شادی کی اجازت دی گئی ہے نامحروم کی فہرست میں آتے ہیں۔

- ایسی مغلوں، مجلسوں اور نشتوں میں مسلمان مرد عورت کی شمولیت ممنوع جو نامحرموں پر یا نامحرموں اور محرموں دونوں پر مشتمل ہوں۔

- کوئی غیر محروم مرد اور غیر محروم عورت تہائی میں نشست نہیں کر سکتے۔

- ہدایات دی گئی ہیں کہ عورتیں اور مرد جب آمنے سامنے گزریں تو نظریں نیچی رکھیں۔ شہوت بھری نظروں سے ایک دوسرے کو دیکھنا گناہ ہے۔ رسول اللہ ﷺ کا فرمانا تو یہاں تک ہے کہ غیر محروم مردوں اور عورتوں کا ایک دوسرے کو دیکھنا آنکھوں کا زنا ہے (پہلی سرسری نظر پڑ جائے تو البتہ معاف ہے)۔ غیر شاستہ ننتگوز بان کا زنا ہے۔ بے ہودہ اور شہوت بھری ساعت کا نوں کا زنا ہے۔ غیر محروم کو چھونا اور اس کی طرف عیاشانہ پیش رفت ہاتھوں اور پاؤں کا زنا ہے۔

- اسلام گھر یا خلوت اور رازداری (Privacy) پر بہت زور دیتا ہے۔ بغیر اجازت

کسی دوسرے کے گھر داخل ہونے کی اور گھر کے اندر جھاٹکنے کی قطعاً ممانعت ہے۔ کسی دوسرے کے گھر میں داخلے کے لئے تین دفعہ اجازت مانگنے کے باوجود اگر جواب نہ ملے اور اگر ملے تو معدرت کا تو پھر واپس جانا ہوتا ہے۔ اجازت لیتے وقت کسی کے دروازے کے سامنے کھڑے ہونے کی ممانعت ہے۔ اپنے ہی گھر کے نابالغوں کو منع کیا گیا ہے کہ وہ تین اوقات یعنی صبح کی نماز سے پہلے، گرمیوں میں دوپہر کے وقت جب زیادہ تر کپڑے اتارے ہوتے ہیں اور عشاء کی نماز کے بعد بالغوں کے کروں میں نہ جائیں۔ دوسروں کے خطوط ان کی اجازت کے بغیر پڑھنا منوع ہے۔ صرف دوسروں کے ہی نہیں بلکہ اجازت کے ماں اور بہن کے گھر میں داخل ہونے کی اجازت نہیں۔

- اسلام جب نامحمر مولوں کو مخلوط مخلصوں اور روبرو گفتگو کرنے کی ممانعت کرتا ہے تو ظاہر ہے مخلوط تعلیم، مخلوط کاروبار، مخلوط اور مشترک رہائش وغیرہ کا قطعاً کوئی سوال نہیں۔

- ان تمام بندشوں کے علاوہ اسلام لازم قرار دیتا ہے کہ مسلم معاشروں کا عمومی اور مجموعی ماحول خدا ترسی، بھائی چارے اور خیر خواہی کا مظہر ہو۔ جنسی افواہوں، فحش گانوں، لچر تصویریوں، ناج وغیرہ کی کوئی گنجائش نہیں۔ ہمیں داغنا تو اس قدر گناہ گردانا گیا کہ تقریباً تقریباً جیسے بدکاری وزنا۔ اندازہ لگائیں اس ماحول کا کہ جس میں بعض حالتوں میں آنکھوں دیکھنے کا رہا کہ بھی اس وقت تک انکشاف نہیں کیا جائے گا جب تک کہ چار گواہ نہ ہوں۔

رکاوٹوں، مزاحموں اور بندشوں کا یہ بھرپور بندوبست صرف ایک جرم یعنی زنا کو روکنے کے لئے کیا گیا۔ دوسرے بڑے بڑے جرائم کی راہ میں بھی اسی طرح کی بندشوں کا ایک لمبا چڑا سلسلہ قرآن و سنت نے حائل کر رکھا ہے۔ ظاہر ہے ان بھرپور رکاوٹوں اور بچاؤ کی ترغیبوں کے علی ال رغم اگر پھر بھی کوئی جرم کا ارتکاب کرتا ہے تو وہ تو ایسا گلا سزا پھل ہے کہ جس کا درخت پر رہنا تندرست پھلوں کے ساتھ انتہائی ظلم و زیادتی ہے۔ ضروری ہے کہ ایسے گلے سڑے پھل کو صرف درخت سے علیحدہ ہی نہ کیا جائے بلکہ اسے اس طور مروڑا، کچلا اور زیر زمین دفن کر دیا جائے کہ اس

کی ہو اسکے تدرست پھلوں کونہ لگے۔ اسی طرح ایک ایسا فرد جو ان تمام رکاوٹوں اور ترغیبات کے باوجود گناہ کا ارتکاب کرتا ہے بظاہر تو چلتا پھرتا انسان ہوتا ہے حقیقتاً ایک ایسی لاش ہوتا ہے جس کی انسانیت طبعی موت سے بہت پہلے مرچکی ہوتی ہے۔ ایسی لاش کو زندہ انسانوں کے درمیان رہنے دینا معاشرے اور انسانیت پر ظلم ہے۔ وین فطرت ایسے ظلم کی کیسے اجازت دیتا؟

### اسلامی سزاوں کا مزاجمتی پہلو

اس میں کسی کو کوئی کلام نہ ہوگا کہ ایتم بم ایک انتہائی بھیانک، مہلک اور تباہ کن، تھیار ہے لیکن اس میں کیا شک ہے کہ اس دنیا میں اس کا موجود، ووناعالمی جگ کے راستے میں ایک بہت بڑی رکاوٹ (Deterrent) ہے۔ اسی طرح اسلامی سزاوں کا بظاہر سخت اور کڑا ہونا تو ایک مسلمہ امر ہے لیکن اس میں بھی کوئی شک نہیں کہ ان کا بھی بظاہر سخت اور بھیانک ہونا جرائم کے راستے کا بھاری پتھر ہونا ہے۔ جرم کرنے والے کو سوپا رسولنا بڑتا ہے کہ کیا وہ ان سزاوں کا متحمل ہو سکتا ہے؟ ان سزاوں کے کڑا ہونے کی افادیت تو اب تجربے سے بھی عیاں ہے۔ ایسے ممالک میں خواہ وہ مسلمان ہی کیوں نہ ہوں، جہاں اسلامی سزا میں نافذ نہیں جرائم کا تناسب سعودی عرب سے کئی گنازیادہ ہے کیونکہ سعودی عرب میں اسلامی سزا میں عملًا نافذ ہیں۔ کسی بھی نظام کی خوبی تو یہی ہو سکتی ہے کہ جرائم کی وجہ سے وہاں انسانی جانوں کا ضایع کم سے کم ہو۔ سعودی عرب میں ان جانوں کا ضایع جو جرائم کی وجہ سے ہوتی ہیں یا جرائم کی سزا کے طور پر وارد کی جاتی ہیں کی تعداد امریکہ میں انہی مددات میں ضائع ہونے والی جانوں کا عشرہ عشیرہ بھی نہیں۔ بتائیے ظالمانہ و حشیانہ سزاوں کا نظام امریکہ میں ہوا یا سعودی عرب میں؟ کس قدر ضرورت ہے انسانیت کو اسلام اور اسلامی سزاوں کے نفاذ کی؟

### اسلامی سزاوں کا اصلاحی اور تطہیری پہلو

گلسرٹے انسان کو مٹکانے تو لگانا ہی ہوتا ہے لیکن اسلام کی یہ عظمت واعز از دیکھتے کہ وہ اس ضائع کی جانے والی انسانی جان سے بھی فائدہ اٹھانا لازمی سمجھتا ہے۔ اسلام اس مقصد کوئی

پہلووں سے حاصل کرتا ہے جن میں سے کم از کم تین کا ذکر ہم ذیل میں کرتے ہیں:

1۔ اسلام ایسا نہیں کرتا کہ مجرم کورات کے اندر ہیرے اور کسی کال کو ٹھڑی میں

سزادے دے۔ بلکہ اکثر پیش روہ لازم قرار دیتا ہے کہ مجرم کو کھلے عام سزادی جائے اور سزادیتے وقت عوام کا ایک جم غیر موجود ہوتا کہ دنیا کے انسان پر ہشم سرد یکھ لیں کہ جرم کرنا کتنا مہنگا پڑتا ہے۔ اسلام کا یہ کہنا کہ سزادیتے وقت سزادیتے والوں کے دل میں مجرم کے لئے کوئی نرم گوشہ پیدا نہیں ہونا چاہئے اسی لئے کہ درس عبرت حاصل ہو تو مکمل اور حقی۔ ہاتھ پاؤں کا کاشنا بھی اسی لئے ہے کہ ہاتھ پاؤں کثا جدھر سے بھی گزرے تو ساتھ ساتھ یہ اشتہار بھی لئے پھرے کہ چوری کرنے کا انعام کیا ہوتا ہے؟

2۔ ہاتھ کٹوائے جانے والے شخص کے لئے ہاتھ کے کٹنے سے لازم نہیں آتا

کہ اس کے نفس کی اصلاح بھی ہو گئی ہو۔ لہذا اسلام کی رو سے ہاتھ پاؤں کا کفارہ دے دینے والوں سے بھی آخرت میں جرم کے بارے میں مزید باز پرس ہو گی۔ ایسی باز پرس سے چھکنا رامکن ہے بشرطیکہ مجرم اس دنیا کی سزا پانے کے ساتھ ساتھ توبہ بھی کرے اور پچی توبہ کی ایک علامت یہ ہے کہ اس کی اس قدر اصلاح ہو چکی ہو کہ باقی عمر میں پھر کبھی اس سے وہ جرم صادر نہ ہو۔ یہی مطلب ہے یہ کہنے کا کہ ” مجرموں کی شہادت قبول نہ کرو سوائے ان لوگوں کے کہ جو ( مجرمانہ) حرکت کے بعد تائب ہو جائیں اور اپنی اصلاح کر لیں“۔

3۔ اسلام مجرموں کو مایوس نہیں کرتا کہ وہ اپنے اندر یہ احساس لیئے ہوئے

رہیں کہ اب وہ سو سائی میں ہمیشہ کے لئے عضوِ فاسد ہیں۔ وہ سزا پانے والوں اور تائب ہو جانے والوں کو معافی کی بشارت دیتا ہے۔ یہ ایسی ہی بشارت کے حصوں کا مظہر تھا کہ زیر آسمان کئی مجرم جو انسانی نگاہ سے نج گئے، سزا پانے کے لئے خود حاضر ہوتے رہے۔ بہت سی آیات جن میں اسلامی قوانین کی سزا بیان ہوئی ہے اسی وجہ سے ایسے الفاظ سے ختم کی گئی ہیں جیسے ”الله غفور و رحيم ہے“، ”الله دانا و بینا ہے“، ”غیرہ۔ ایک جگہ پر تو ایسے الفاظ آئے کہ ”جو لوگ توبہ کر لیں قبل اس کے

کتم ان پر قابو پاؤ۔ تمہیں معلوم ہونا چاہئے کہ اللہ معاف کرنے والا اور حرم فرمانے والا ہے۔“  
مذکورہ بالا بہایات سے روز روشن کی طرح عیاں ہے کہ اسلام مجرموں کو محض سزا دینے کو  
کافی نہیں سمجھتا بلکہ اسے سزا دینے سے بھی زیادہ معاشرے سے مجرمانہ ذہنیت ختم کرنے کی فکر  
دامن گیر ہے۔ بالفاظ دیگر اسلامی سزاوں کا اصل ہدف معاشرے کی اصلاح و تطہیر ہے۔ کیا  
انسانیت کو اصلاح و تطہیر کی ضرورت نہیں؟

## اسلامی جہاد (مسلح جدوجہد) کیوں؟

جیسا کہ ذکر ہو چکا اسلام ہے ہی ایسے احکام اور اوصاف و نوادری پر مشتمل کہ جو انسانیت کی  
فلح و بہبود کے ضامن ہیں۔ اس بارے میں اگر کسی کے ذہن میں کوئی الجھن ہوتا وہ اس وجہ سے  
نہیں کہ اسلام میں کوئی شخص ہے بلکہ اس لئے ہی ہو گی کہ وہ خود بھولے پن اور نادانی میں اسلام کی  
حقانیت کو سمجھنے میں قادر ہا ہے ورنہ یہ مسلمہ امر ہے کہ اسلام ایک ایسا ضابطہ حیات ہے کہ جو پوری  
انسانیت کے لئے بھلائی اور خیرخواہی کا ضامن ہے۔ اسلام کا ایسے ہونا اس لئے لازمی امر ہے کہ  
یہ دین انسانوں کا بنا یا ہوا ہے نہیں بلکہ انسانوں کے خالق کا بنا یا ہوا ہے۔ بندے اگر یہ ضابطہ  
حیات بنتے تو وہ ضرور طبقاتی، گروہی، نسلی اور علاقائی مصلحتوں کو مدد نظر رکھ کر بنتے جیسا کہ  
پوری انسانی تاریخ میں بنائے جاتے رہے ہیں اور آج بھی بنائے جارہے ہیں۔ ظاہر ہے جو ضابطہ  
حیات علاقائی یا طبقاتی ہو گا انسانیت کے لئے کس طرح قابل عمل ہو سکتا ہے؟ اسلامی ضابطہ  
حیات کا اعزاز ہی یہ ہے کہ وہ اس خالق و مالک و حاکم کا بنا ہوا ہے جو رب کائنات ہے، جو غیر  
جانبدار ہے، جو کسی جسم کا رب ہے تو کسی مصری کا رب بھی، جو کالے کا رب ہے تو گورے کا رب  
بھی، جو مرد کا رب ہے تو عورت کا رب بھی، جو اس وقت بھی موجود تھا جبکہ پہلے انسان نے اس دنیا  
میں قدم رکھا، آج بھی موجود ہے اور ہمیشہ ہمیشہ کے لئے موجود رہے گا۔ یہی نہیں بلکہ ایک فیکٹری  
والے کو جیسے حق پہنچتا ہے کہ وہ اپنی فیکٹری کے پروڈکٹ کو استعمال میں لانے کی بہایات دے، اسی  
طرح اللہ تعالیٰ کو ہی یہ حق حاصل ہے کہ وہ انسان کے لئے ضابطہ حیات وضع کرے اس لئے کہ

انسان فطرت کی فیکری کا ہی تو پروڈکٹ ہے۔

ایک سوال پیدا ہوتا ہے کہ اگر اسلام پوری انسانیت کے لئے ضابطہ حیات ہے تو اسے اس انسان کا بھی ضابطہ حیات ہونا چاہئے جو اس دنیا میں پہلے پہل وارد ہوا تھا۔ ان انسانوں کے لئے بھی جو آج اس دھرتی پر موجود ہیں اور ان انسانوں کا بھی جو تنا قیامت اس دنیا میں پیدا ہوتے رہیں گے۔ کیا ہی مطابقت ہے کہ واقعات کی دنیا میں ایسا ہی ہے! اس دنیا میں پیدا ہونے والا پہلا شخص حضرت آدم خود نبی تھا۔ بذریعہ وحی اس کا برآہ راست رابطہ اللہ تعالیٰ کے ساتھ تھا۔ پھر جتنے انبیاء اور رسول اُس دنیا میں وقتاً فوقتاً آتے رہے وہ ایک ہی سرچشمے سے مسلک تھے، ایک ہی ضابطہ حیات یعنی اسلام کے علمبردار تھے اور بالآخر انہیں ایک ہی ہستی یعنی اللہ تعالیٰ کے حضور جوابدہ ہونا ہے۔ مختلف ادوار میں کچھ امتیں اپنی نسبت اور تشخیص کو اجاگر کرنے کے لئے اس ”ایک ضابطہ حیات“ کو یہودیت، عیسائیت وغیرہ کے سے نام دیتی رہیں ورنہ ازل سے ابد تک اس ضابطہ حیات کا نام اسلام ہی ہے اور جو اس ضابطہ حیات کو اختیار کرے اسے ہمیشہ مسلمان یعنی اللہ تعالیٰ کے مطیع فرمان کا نام دیا گیا ہے۔ قرآن میں آیا:

”اللہ کے نزدیک دین صرف اسلام ہے۔ اس دین سے ہٹ کر جو مختلف طریقے ان لوگوں نے اختیار کئے جنہیں کتاب دی گئی تھی، ان کے اس طرز عمل کی وجہ اس کے سوا کچھ نہ تھی کہ انہوں نے علم آجائے کے بعد آپس میں ایک دوسرے پر زیادتی کرنے کے لئے ایسا کیا اور جو کوئی اللہ کے احکام وہدیات سے انکار کر دئے اللہ کو اس سے حساب لیتے کچھ دریں ہیں لگتی“، (آل عمران: 19)۔

پھر چونکہ یہ تمام انبیاء ایک ہی ہستی کے نمائندے اور ایک ہی سرچشمے کے ترجمان تھے لہذا فرمایا گیا کہ وہ ایک ہی برادری کے لوگ تھے ان میں اور ان کتابوں میں جو وہ لائے کوئی فرق نہ کیا جائے بلکہ ان تمام پر ایمان لانا اسی طرح ضروری ہے جیسے کہ اس نبی پر جو وقت کا نبی ہو، قرآن میں آیا:

”مسلمانو! کہو کہ ہم ایمان لائے اللہ پر اور اس ہدایت پر جو ہماری طرف نازل ہوئی ہے اور جو ابراہیم، اسماعیل، اسحاق، یعقوب اور اولاد یعقوب کی طرف نازل ہوئی تھی اور جو موسیٰ اور عیسیٰ اور دوسرے تمام پیغمبروں کو ان کے رب کی طرف سے دی گئی تھی۔ ہم ان کے درمیان کوئی تفریق نہیں کرتے اور ہم اللہ کے مسلم ہیں“ (البقرہ: 136)۔

نام مسلم کے متعلق یوں بھی فرمایا:

”اللہ نے پہلے بھی تھہارا نام ”مسلم“ رکھا تھا اور اس (قرآن) میں بھی“ (انج: 78)

جب اسلام پوری انسانیت کا ازال سے اب تک دین ہے تو ایک اور سوال کا ذہن میں آتا ضروری ہے اور وہ یہ کہ پھر اس کی تعلیمات و ہدایات وقت کے کسی بھی موڑ پر ان تمام انسانوں تک پہنچنی چاہئیں جو کہ اس وقت موجود ہوں تاکہ وہ ان تعلیمات پر عمل پیرا ہو کر اپنی اس دنیا کی فلاخ اور آخرت میں نجات کا بندوبست کر سکیں۔ واقعات کی دنیا میں ایسا ہی ہے اور پوری انسانی تاریخ میں یہ جوانبیاء و رسائل آتے رہے تو اسی وجہ سے کہ وہ اللہ کے دین کو اس دھرتی کے مکینوں تک پہنچاتے رہے۔ پھر چونکہ یہ پہنچانے کا کام اتنا ہم تھا کہ لوگوں کی نجات کا دار و مدار اسی پر تھا کہ وہ ان تعلیمات پر عمل کریں لہذا اس پہنچانے یا رسالت کے کام کو انبیاء و رسائل کو بطور چیلنج دیا گیا۔ یہ رسالت کا کام آج تک بکہ تاقتیامت جاری رہے گا کیونکہ ہر موجودہ اور آنے والے انسان کی یہ اسی طرح ضرورت ہے جیسے کہ اس انسان کی تھی کہ جو اس دنیا سے رخصت ہو گیا۔ البتہ اس پہنچانے کے کام میں اس قدر فرق ضرور پڑ گیا کہ سلسلہ نبوت ختم کر کے یہ کام اللہ تعالیٰ نے آخری امت یعنی امّت مسلمہ کے سپرد کر دیا۔ بالفاظ دیگر امّت مسلمہ اب نہ صرف یہ کہ قرآن و سنت کی تعلیمات کی حامل و محافظ ہے بلکہ یہ رسالت کا کام کرنے کی ذمہ دار بھی ہے۔ اصل میں وہ آسمانی ہدایات جو پہلے جزوی طور پر آتی تھیں، قرآن کی شکل میں تتمی اور مکمل کر دی گئیں لہذا ایسا ہونے کا لازمی نتیجہ تھا کہ انبیاء و رسائل کی بعثت کا سلسلہ بھی ختم کر دیا جاتا۔

اب مسلمانوں کو یہ پہنچانے کا کام اس لئے کرنا ہے کہ یہ ان کا فرض منصی ہے اور ظاہر ہے

کہ ان کی نجات تجویز ممکن ہے کہ وہ اس اہم ترین فرض کو بطریقہ احسن ادا کریں۔ دوسروں تک ان تعلیمات کا پہنچنا اس لئے ضروری ہے کہ ان کی نجات کا دار و مدار انہی تعلیمات پر عمل کرنے سے ہے۔ ایک پتے کی بات یہ کہ پہنچانے کا کام تجویز ہو سکتا ہے کہ اسلام اور اسلام والے دنیا میں بطور غالب قوت موجود ہوں۔ بصورت دیگران پہنچانے والوں سے بڑھ کر اگر کوئی اور طاقت موجود ہو گی تو وہ یہ کام کرنے ہی نہ دے گی۔ اس کی مثال ایسے ہی ہے کہ فرض کریں ایک طرف کسی آدمی کے پاس کنوں اور کنوئیں سے پانی نکالنے کا پورا انتظام ہے اور دوسری طرف کچھ فاصلے پر بہت سے پیاسے ہیں۔ کنوں والا چاہتا بھی ہے کہ وہ جلد از جلد پیا سوں تک پانی پہنچائے لیکن راستے میں کسی طاقت و رزمیندار کی زمین پڑتی ہے اور وہ فتنہ کھڑا کر دیتا ہے کہ اس کی زمین سے گزر کر کوئی دوسری طرف پانی نہیں لے جاسکتا۔ سوال پیدا ہوتا ہے کہ ایسی ہونا ک صورت حال کا کیا حل ہو؟ ہر سیم الطبع انسان فوراً یہی فیصلہ دے گا کہ انسانی جانوں کو بچانے کی خاطر مراحم ہونے والے ہٹ دھرم زمیندار سے کم از کم اُس طاقت کو چھین لیا جائے کہ جو انسانوں کے لئے وباری جان بن گئی۔ ہو بہو یہی صورت اسلامی جہاد کی ہے۔ اسلامی جہاد دنیا کے مادی فائدے حاصل کرنے کے لئے قطعاً نہیں۔ اگر کوئی مادی فوائد بثورنے کے لئے کرے تو خود قیامت کو کپڑا جائے گا۔ اسلامی جہاد صرف اس لئے ہے کہ گمراہ انسانوں سے وہ طاقت چھین لی جائے کہ جو دوسرے انسانوں کو گمراہ کرنے کا باعث ہو اور ماحول کو اس قدر سازگار بنادیا جائے کہ اسلامی تعلیمات پہنچانے کے راستے میں کوئی فتنہ کھڑا نہ کر دے۔ مسلح جدوجہد کا راستہ اختیار ہی اس وقت کیا جاتا ہے جب مراحم قوتیں دعوت و تبلیغ کے ذریعے رسالت کے کام کو ناممکن بنادیں۔ کسی انسان پر سب سے بڑا ظلم یہی ہے کہ آسمانی ہدایات کو اس تک پہنچنے نہ دیا جائے۔ وہیں فطرت ایسے ظلم کو کیسے برداشت کرتا؟

چونکہ اسلامی جہاد مادی فوائد بثورنے کے لئے ہے اور نہ ہی کسی کو مجبوراً مسلمان کرنے کے لئے (لا اکراه فی الدین) الہذا اس کے ساتھ فی سبیل اللہ کے الفاظ استعمال کئے گئے ہیں۔ اسلامی جہاد کی اسی فی سبیل اللہ شرط کا اعزاز ہے کہ پوری انسانی تاریخ میں اس جہاد کے ذریعہ اتنی

جانیں تلف نہیں ہوئی جتنی کہ مثال کے طور پر دو میں سے ایک عالمی جنگ میں۔ یاد رہے غزوت رسول اللہ ﷺ میں کل 7323 مخالفین قتل رکھی یا اسیر ہوئے۔ اسی دوران میں 387 مسلمان شہید ہوئے۔ اس کے بعد صرف جنگ عظیم اول کے متفقین کی تعداد 7469700 مجرموں کی 19432000 اور قیدیوں کی 6526500 تھی۔ جنگ عظیم دوم میں ان اعداد و شمار سے بھی کئی گناہ زیادہ تعداد متأثرین کی تھی۔ کن الفاظ میں اس حقیقت کو بیان کیا جائے کہ اسلامی جنگ انسانیت کی خاطر جدوجہد ہے تو غیر اسلامی جنگ مخفی فساد ہے۔ ایک جنگ انسانیت کی فلاح و بہبود کی ضامن ہے تو دوسری انسانیت کی ویرانی و برپادی کا ذریعہ۔ ایسے میں کیا رتی بھر بھی کوئی شک ہے کہ ”اسلام پر یلغار اصل میں انسانیت پر ظلم ہے“۔ کاش اس دنیا کے میں اپنا برا بھلا بچپا نہیں۔

جیسا کہ ثابت ہو چکا اگر تعداد ازدواج، مردوں عورت کے حقوق میں عدم مساوات، اسلامی سزاوں کا سخت ہونا اور جہاد فی سبیل اللہ جیسے تنازع موضوعات انسانیت کی بھلائی و خیرخواہی کے لئے ہیں تو پورے اسلام کی برکات و فیوض کا اندازہ لگائیں۔ یہ مخفی تصوراتی معاملہ ہی نہیں تاریخ شاہد ہے کہ اُس گیارہ سو سالہ دور میں جب اسلام اس دنیا میں بطور غالب قوت موجود ہا، صرف انسانوں ہی نے سکھ کا سانس نہ لیا، پرندوں اور چرندوں کا مقدار جاگ اٹھا۔ کسی کی کیا مجال کہ اس دور میں کسی دوسرے پر بھی زیادتی کرتا۔ اس کی وجہ یہی تھی کہ حکرانوں نے اپنے آپ کو خادموں کی سطح پر رکھا اور آخرت کی باز پر پس کا خوف انہیں اس قدر متکر کرنے رکھتا کہ وہ خود تو بھوکے ننگ رہے لیکن یہ گوارانہ کیا کہ ”فرات کے کنارے کوئی بکری کا بچتک بھوکار ہے“۔

آج انسانیت اسلام کی برکات سے محروم ہے تو اس وجہ سے کہ وہ امت جس نے اسلام کو دوسروں تک پہنچانا تھا خود نا امیت کا شکار ہو کر دنیا میں مغلوب و مجبور ہو گئی۔ جس امت نے اس دنیا کو سنبھوار کر رکھنا تھا خود بتاہی و برپادی کا شکار ہو گئی۔ بخوبی میں شراور فساد نے ڈیرے آجائے تو اس کی کوئی توجہ ہے؟ اس میں کوئی شک نہیں کہ اسلام کو انسانیت کی ضرورت ہے لیکن اس سے بھی بڑھ کر یہ کہ انسانیت کو اسلام کی بہت ضرورت ہے۔

# نظام ہائے خلافت

# خلافت کا نظام حکومت

آغاز ہی میں دو اصولی باتیں نوٹ کرنے کی ہیں۔ پہلا اصول تو یہ کہ ”خاص ہے ترکیب میں قومِ رسول ہائی“، جس طرح نظامِ خلافت خود دنیا کے دوسرا مروجہ نظام ہائے زندگی سے سرتاپ مختلف ہے اسی طرح خلافت کا ہر دائرہ کارخواہ وہ حکمرانی کا ہو سماجی معاملات کا ہو یا اقتصادی امور وغیرہ کا سیکولر طرزِ زندگی کے ایسے نظاموں سے مختلف ہے۔ اس کی وجہ یہ ہے کہ جب دوسرے نظام ہائے زندگی بندوں کے وضع کر دہ ہیں، نظام خلافت تعیماتِ وحی پرستی ہے انسانوں کی مداخلت کا کوئی سوال نہیں۔ دوسری اصولی بات بلکہ اصل الاصول یہ ہے کہ کسی انسان کو حق نہیں کہ وہ دوسرے انسانوں پر حکومت کرے خواہ وہ انسان بھی ہی کیوں نہ ہو۔ حکمرانی صرف اللہ تعالیٰ کو سزاوار ہے، بندوں کا کام محض بندگی ہے، قرآن کریم میں آیا:

”کسی انسان کا یہ کام نہیں ہے کہ اللہ تو اس کو لکتاب اور حکم اور نبوت عطا فرمائے اور وہ لوگوں سے کہے کہ تم اللہ کی بجائے میرے بندے بن جاؤ۔“ (آل عمران: 79)

لاریب، ایک انسان کا دوسرے انسانوں پر حکم و اختیار خواہ وہ کسی روپ میں ہو استبداد ہے۔ تاریخ بتاتی ہے کہ دنیا میں انسان ساختہ جتنے نظام ہائے زندگی چلے خواہ وہ شخصی تھے یا جمہوری بالآخر بری طرح فیل ہوئے اس لئے کہ طاقتور ہمیشہ کمزور کے حقوق غصب کرتا رہا ہے۔ اور قوت، عدل و انصاف کو مسلسل پا مال کرتی رہی ہے۔ استثناء اس میں اگر ہے تو ان ادوار کی کہ جب وحی کا دور دورہ رہا ہے۔ بقول شاعر ۔

ہر عہد میں ہوتی رہی طاقت کی پرستش  
ہر دور بیزیدوں کا طرف دار رہا ہے

# خلافت کا طرزِ حکومت

پہلے ایک غلطی کا ازالہ ضروری ہے۔ عام کہا جاتا ہے کہ اسلام کا طرزِ حکومت خلافت

ہے۔ یہ ایسا ہی ہے جیسے کہ یہ کہا جائے کہ خلافت کا طرز حکومت خلافت ہے۔ اس لئے کہ اسلام اور خلافت ہم مرتبہ و ہم وزن الفاظ ہیں۔ فرق اگر ہے تو صرف اتنا کہ اسلام جو مکمل اور جتنی صورت میں قرآن و سنت میں موجود ہے، اگر قرآن و سنت کے صفات تک محدود ہے تو محض ایک نظریہ اور فلسفہ ہے۔ ہاں جب یہ جتنی نظریہ کسی خطہ زمین میں بطور ضابطہ حیات عملًا نافذ ہو جائے تو یہی خلافت ہے۔ بالفاظ دیگر اسلام کی طرح خلافت محض طرز حکومت کا نام نہیں، پورے نظامِ زندگی کا نام ہے۔

موضوعِ عجّن کی طرف آئیں تو صورت حال کچھ اس طرح کہ خلافت کا طرز حکومت تین ستونوں پر استوار ہے۔ یہ تین ستون ہیں تو حیدر سالت اور اولی الامر۔ آئینے، ہر ایک کے مقام و مرتبہ پر روشنی ڈالیں۔

**توحید:** ہم نے اوپر ذکر کیا کہ کسی انسان کو حق نہیں کہ وہ دوسرے انسانوں پر حکومت کرنے حاکمیت صرف اللہ تعالیٰ کو سزاوار ہے۔ ایک عام ذہن اس جملے کے مضمونات کو تسلیم نہیں کرتا اس لئے کہ واقعات کی دنیا میں کچھ انسان ہی ہیں جو دوسرے انسانوں پر حکومت کرتے ہیں، اللہ کو تو کسی نے دیکھا تک نہیں۔ غیر مسلم معاشروں کا توبا و آدم ہی نرالا وہاں پر تو با فعل کچھ انسان دوسرے انسانوں پر مسلط ہوتے ہیں خواہ ذریت کی بنا پر سازش کے ذریعہ، طاقت کے مل بوتے پر یا بذریعہ انتخابات، اسلام میں بھی حکومت چلانے والے اولی الامر انسان ہی ہوتے ہیں۔ تھوڑا سا گہرائی میں جا کر دیکھیں تو بات دو اور دو چار کی طرح واضح کہ اصل میں حکمران وہ ہوتا ہے کہ جس کا قانون چلے۔ دوسرے نظام ہائے حکومت بھل کیونزم، سو شلزم، مغربی جمہوریت وغیرہ میں جہاں انسان ساختہ قانون چلتا ہے، اسلام میں نہیں۔ اسلام میں اطاعت تو اللہ کے علاوہ رسول ﷺ اور اولی الامر کی بھی ہوتی ہے۔ قانون صرف اللہ تعالیٰ کا چلتا ہے۔ چنانچہ اطاعت کے بارے میں آیا:

”اے لوگو جو ایمان لائے ہو! اطاعت کرو اللہ کی اور اطاعت کرو رسول کی اور ان لوگوں کی جو تم میں سے صاحب امر ہوں، پھر تمہارے درمیان کسی معاملہ میں نزاع ہو جائے تو اسے

اللہ رسول کی طرف پھیر دو، اگر تم واقعی اللہ اور روز آختر پر ایمان رکھتے ہو۔ یہی صحیح طریق کا را اور  
انجام کے اعتبار سے بہتر ہے۔” (نساء: 59)

البته حکمرانی و قانون سازی کے متعلق فرمایا:

”فیصلہ کا سارا اختیار اللہ تعالیٰ کو ہے، وہی امر حق بیان کرتا ہے اور وہی بہترین فیصلہ  
کرنے والا ہے،“ (انعام: 57)۔

سوال پیدا ہوتا ہے کہ یہ کیوں ضروری ہے کہ قانون سازی و حکمرانی (فیصلے) کا حق  
صرف اللہ تعالیٰ کو سزاوار ہو جب کہ انسان اپنی ضروریات کو سمجھتے بھی ہیں اور پھر یہ ضروریات وقت  
کے ساتھ ساتھ بدلتی بھی رہتی ہیں؟ لہذا ضروری تھہرا کہ کھون لگایا جائے کہ قانون سازی کا حق  
صرف اللہ تعالیٰ ہی کو سزاوار ہے تو کیوں؟ غور کریں تو قانون ساز ہستی کے لئے چند اوصاف کا  
حامل ہونا ازبس ضروری ہے۔ تمام ایسے اوصاف کے بیان کرنے کا موقع تو نہیں، چند ایک کا ذکر کیا  
جاتا ہے۔

پہلا وصف جو قانون ساز میں ہونا لازمی ہے وہ یہ کہ اس کا علم کامل، بھرپور اور ادنیٰ نقش  
کے بغیر ہو۔ اسے پتہ ہو کہ اس کا نتات کا حدودار بعہ کیا ہے؟ یہ کائنات کیسے وجود میں آئی اور اس کا  
انجام کیا ہے؟ سورج روزانہ مشرق سے ہی کیوں لکھتا ہے، مغرب سے کیوں نہیں؟ کسی دن یہ کیوں  
نہیں سنا جاتا کہ آج سورج تاخیر سے نکلے گا اس لئے کہ ”زیر مرمت“ ہے؟ لیل و نہار، بحر و بُر، شجر و  
حجروں غیرہ کی غایت کیا ہے؟ قانون ساز کو زیر زمین معدنیات اور خلائی خزانوں کا کما حقہ علم ہوتا کہ  
ایسا نہ ہو کہ وہ آج تو ”خاندانی منصوبہ بندی“ کا قانون وضع کرے اور کل کو اتنے وسائل برآمد ہو  
جائیں کہ جو کئی گنا آبادی کے متحمل ہو سکتے ہوں۔ پھر قانون ساز کو انسان کہ جس کے لئے قانون  
سازی کرنی ہے کی طبیعت و مرشت سے اس قدر بھرپور آگاہی ہو کہ کسی دل کے کسی کو نے میں پیدا  
ہونے والا احساس قانون ساز سے اچھل نہ ہو۔ الغرض قانون ساز کو تجویز کر کے یہ پتہ نہ کرنا  
ہو کہ کونسا قانون انسان کے لئے کفایت کریگا۔ اس کا علم اس سے بھی زیادہ انسان پر محیط ہو جس

طرح کہ ایک فیکٹری میں تیار ہونے والے پروڈکٹ پرفیکٹری کے مالک کا علم محیط ہوتا ہے۔ کسی اور سے اوجھل رہے تو کوئی مضاائقہ نہیں لیکن قانون ساز اس جرم سے بھی سو فیصد آگاہ ہو کہ جورات کی تاریکی میں کیا جائے۔ اسے اس قدر تفصیل علم ہو کہ وہ جانتا ہو کہ جرم قصداً کیا گیا یا سہواً کس کے کاسانے پر جرم ہوا اور ہر اکسانے والے کا جرم میں کس قدر حصہ ہے؟

ایک دوسری بڑی خوبی جو قانون ساز میں ہوئی چاہئے وہ اس کا غیر جانبدار اور بے لوٹ ہونا ہے۔ اس کی اپنی کوئی قوم، کنبہ، رشتہ دار وغیرہ نہ ہو۔ وہ کسی گروہ یا طبقے کی طرف جھکاؤ نہ رکھتا ہو۔ وہ کسی کا حتیٰ کہ نینڈ بھوک وغیرہ کا بھی ہتھا ج نہ ہو البتہ ہر دوسرے اس کا محتاج ہو۔ پھر اس کا کوئی ادنیٰ ذاتی مفاد نہ ہو کہ اسے قانون میں کہیں ڈنڈی مارنے کی ضرورت پڑے۔

ایک اور صفت جو قانون ساز میں ہو نالازی ہے، اس کا پیر یہم مقتدر ہونا ہے۔ وہ بڑے سے بڑا ہو کوئی اس کے ارادے میں حائل ہونے والا اور اس کے کام میں مزاحمت پیدا کرنے والا نہ ہو۔ وہ اپنے قانون کو نافذ کرنے اور قانون ٹکن کی گرفت کرنے پر کلی طور پر قادر ہو۔ وہ کسی کے سامنے جوابدہ نہ ہو بلکہ ہر کوئی اس کے سامنے جوابدہ ہو۔ اس کا اقتدار صرف انسانوں پر ہی نہ ہو بلکہ ہر ذی روح غیر ذی روح پر بھی ہو۔ موت و حیات، جزا و سزا اور سلب و عطا اسی کے ہاتھ میں ہو۔ ہر چیز نہ ہو جائے لیکن قانون ساز نہ صرف لاقافی بلکہ ہر وقت ہر جگہ ہر کسی کے ساتھ ہو۔

مندرجہ بالا اوصاف کو دیکھا جائے تو سوائے اللہ کی ذات با برکات کے نہ ان پر کوئی انسان پورا ارتتا ہے نہ کوئی پاریمٹ، نہ کوئی جن نہ فرشتہ۔ یہی مطلب ہے ”ان الحکم الا للہ“ اور ”الله الحکم“ کا۔ بنابریں خلافت کے نظام حکومت میں اصل مطاع اللہ تعالیٰ ہے۔ دوسری اطاعتیں اور فرمانبرداریاں صرف ایک صورت میں قابل قبول ہوں گی کہ وہ خود اللہ پاک کی اطاعت کے تابع اور تحت ہوں۔ خالق کی نافرمانی میں کسی مخلوق کی اطاعت کا کوئی سوال نہیں۔

رسالت: خلافت کے نظام حکومت میں اللہ تعالیٰ کو کوئی ایسی اطاعت قبول نہیں جو کہ رسالت کے راستے سے نہ ہو اس لئے کہ خود اللہ تعالیٰ کی ذات و صفات کا پتہ دینے والا اور اللہ اور

انسانیت کے درمیان رابطے کا واحد ذریعہ رسول ﷺ کی اطاعت ہو تو اللہ تعالیٰ کو اطاعت قبول و رش قطعاً نہیں۔ فرمایا گیا:

”کہو اللہ رسول کی اطاعت کرو، پھر اگر وہ ایسا نہ کریں تو جانے رہیں کہ اللہ ایسے کافروں سے محبت نہیں کرتا۔“ (آل عمران: 32)

رسول ﷺ صرف احکامات و ہدایات الہیہ کو پہنچانے والا ہی نہیں ہوتا، شارع بھی ہوتا ہے۔ وہ ان احکامات و تعلیمات کے مطابق ایک نظام زندگی کو استوار کر کے اسے روای دواں رکھنے کا ذمہ دار بھی ہوتا ہے۔ وہ تینی و بدی جزا اوزن اور جنت و دوزخ کی خبر دینے والا ہی نہیں ہوتا، احتراق حق اور ابطال باطل کا ذمہ دار بھی ہوتا ہے۔

**اولی الامر منکم:** اسلام کے نظام حکومت میں اطاعت کا تیسرا ستون ”اولی الامر منکم“ ہوتے ہیں، البتہ اس کڑھی شرط کے ساتھ کہ وہ خود اللہ رسول ﷺ کی بدرجہ اتم اطاعت میں ہوں۔ جو نبی وہ اللہ رسول ﷺ کی اطاعت سے نکل جائیں وہ اپنا حق اطاعت کھو دیتے ہیں۔ اگر اولی الامر کے آپس میں یا عوام اور اولی الامر کے مابین کوئی تنازع ہو جائے تو لازمی ہے کہ اسے اللہ رسول ﷺ یا بالغاظ دیگر قرآن و سنت کی طرف لوٹایا جائے۔ بڑے زور سے کہنے کی بات ہے کہ جس طرح رسول ﷺ کی اطاعت کے بغیر اللہ کی اطاعت کا کوئی سوال نہیں، اسی طرح مابعد رسول ﷺ اولی الامر کی اطاعت کے بغیر اللہ رسول ﷺ کی اطاعت کا کوئی تصور نہیں۔ پھر یہ اطاعت اسی طرح ”سمع و طاعت“ والی اطاعت ہے کہ جس طرح امام نماز کی کہ ادھرام نے آواز دی اور ادھر لاکھوں کروڑوں مسلمان فی الفور سجدہ ریز ہو گئے۔ سب محمود و ایاز ایک ہی صفت میں ایک ہی آواز پر بغیر ادنیٰ توقف و بچکچا ہٹ لبیک کہنے کے پابند۔ نبی رحمت ﷺ کا ارشاد گرامی ہے:

”مسلمان کو لازم ہے کہ اپنے اولی الامر کی بات سنے اور مانے خواہ اسے پسند ہو یا نہ پسند، تا وقت تک اسے معصیت کا حکم نہ دیا جائے اور جب معصیت کا حکم دیا جائے تو پھر اسے نہ کچھ سننا چاہئے نہ ماننا چاہئے۔“ (بخاری و مسلم)

اولی الامر میں وہ سب لوگ شامل ہیں جو مسلمانوں کے اجتماعی معاملات کے سر برہا ہوں خواہ وہ فکری رہنمائی کرنے والے علماء ہوں، ملکی انتظام چلانے والے سیاسی لیڈر ہوں، عدالتی فصلے کرنے والے نجج ہوں یا تمدنی و معاشرتی امور چلانے کے ذمہ دار حکام و رہنماء ہوں۔ اس بارے میں سوباتوں کی ایک بات یہ ہے کہ اسلام کے نظام حکومت میں خلیفہ کے بغیر اولی الامر کا کوئی تصور نہیں بلکہ اولی الامر میں خلیفہ کی حیثیت وہی ہے جو اجرام فلکی میں سورج کی یاد رخت میں جڑ کی۔ جڑ جواب دے جائے تاکہ حکما پڑھاتا ہے شاخیں سوکھ جاتی ہیں اور پتے دائیں باسیں بکھر جاتے ہیں۔ خلیفہ نہ رہے اولی الامر کا وجود معدوم ہو جاتا ہے۔ اولی الامر نہ ہیں اللہ و رسول ﷺ کی اطاعت درہم برہم ہو جاتی ہے۔ اللہ و رسول ﷺ کی اطاعت درہم برہم ہو جائے امت تک کا وجود نہیں رہتا۔ مخابر اور متعصب قویں معرض وجود میں آجائی ہیں۔ فرقے اور ممالک جنم لیتے ہیں اور ہر کوئی جذر چاہے منہ اٹھائے چل پڑتا ہے۔ کفر غالب آ جاتا ہے اسلام والے (بائے نام مسلمان) مغلوب ہو جاتے ہیں۔ ذلت و رسائی مسلمان کا مقدر بن جاتی ہے۔ دنیا بھر میں ارزانی ہوتی ہے تو خونِ مسلم کی اور ویرانی ہوتی ہے تو عصمتِ مسلم کی۔ بنابریں ضروری تھہرا کا آئندہ صفات میں ہم خلیفہ اور دوسرے اعیان حکومت پر قدرے تفصیل سے روشنی ڈالیں۔

## خلیفۃ المسلمین

جیسا کہ اوپر ذکر ہوا خلافت کے نظام حکومت میں بھی بظاہر تو انسان ہی انسانوں پر حکومت کرتے نظر آتے ہیں لیکن یہ حکمرانی کرنے والے افراد مجبورِ محض ہوتے ہیں۔ نہ خود قانون سازی کر سکتے ہیں نہ کسی دوسرے کی قانون سازی کے پابند ہوتے ہیں۔ ہاں پابند ہوتے ہیں تو صرف اللہ تعالیٰ کے عطا کردہ قانون کے۔ پوری انسانی تاریخ پر قانونِ الہی آسمانی صحیفوں کی شکل میں انبیاء و رسول پر نازل ہوتا ہے جو اس قانون کو نہ صرف اپنی امتوں کو پہنچاتے رہے ہیں بلکہ اس قانون پر خود عمل کر کے اسے عملی طور پر نافذ کرتے رہے ہیں۔ کیونکہ اللہ تعالیٰ نے مصلحت قانون سازی و حکمرانی کا ایسا طریقہ اختیار نہیں کیا کہ زمین پر کہیں خود دفترِ کھول کر یہ کام کرے۔ اس نے انسان ہی کو کہ جس نے اس دنیا میں کار و بار حیات رواں دواں رکھنا تھا ایک مقررہ مدت تک کچھ

صوابد یہی اختیارات اور متعلقہ اہلیتیں دے کر اس دھرتی پر اپنا نام نہیں (خلیفہ) مقرر کر رکھا ہے۔ بالفاظ دیگر اس دنیا میں پیدا ہونے والا ہر مردوزن اللہ تعالیٰ کا خلیفہ ہے۔ خلیفہ ہوتے ہوئے ہر انسان پابند تھے کہ وہ صرف اللہ تعالیٰ کی مرضی کو اسی کے عطا کردہ قوانین کے مطابق بروئے کار لائے لیکن چونکہ ایک مدت تک اسے صوابد یہی اختیارات حاصل ہیں، لہذا وہ چاہے تو قوانین الہی کی پابندی کرے اور چاہے تو خیانت کا مرتب ہوتے ہوئے خود ساختہ قوانین اپنائے۔ آج کی دنیا دو گروہوں میں منقسم ہے۔ ایک گروہ صحیح حق نما نہیں کرتے ہوئے خود ساختہ قوانین اپنائے۔ آج کی دنیا دیئے ہوئے قوانین کے مطابق بروئے کار لانے کے درپے ہے اور مسلم (ماننے والا) کھلاتا ہے جبکہ دوسرا گروہ قوانین الہی کو پس پشت ڈال کر خود ساختہ قوانین کو اپنائے ہوئے ہے اور کافر (انکار کرنے والا) کھلاتا ہے۔ ہر دو گروہ البتہ زیر آزمائش ہیں اور روزِ محشر اپنی اس دنیا میں کی گئی کارکردگی کی بنیاد پر جزا اوس زمانے کے مستحق قرار پائیں گے۔

جیسا کہ ذکر ہوا انبیاء کرام نے صرف ہدایات و حجی یا قوانین الہی کو صرف اپنی اپنی امتوں کو پہنچایا ہی نہیں ان پر عمل کر کے بھی دکھایا ہے۔ یہ پہنچانے کا کام فرائض نبوت کا حصہ ہوتا ہے اور عمل کر کے ایک معاشرہ اور ایک نظام کو معرض وجود میں لانے کے کام فرائض خلافت ہیں۔ بالفاظ دیگر ہر جیسی بیک وقت نبھی ہوتا ہے تو خلیفہ بھی۔ جب ارشادی تمدنی اور حتمی ہدایات بیکیج کر سلسلہ نبوت کو منقطع کر دیا تو قرار پایا کہ آئندہ یعنی مابعد نبوت فرائض خلافت کا کام مخصوص اہلیتوں کا حامل مردادا کرے گا جسے خلیفۃ المسُلِّمِینَ، امیر المؤمنین وغیرہ ناموں سے یاد کیا جاتا ہے۔ خلیفہ خلافت کے نظام حکومت کا سربراہ اور اولی الامر کا مرکزی کردار ہوتا ہے۔ اصل میں نظام خلافت کو چلانے کے لئے ہر مسلمان اپنی خلافت کا ایک حصہ خلیفۃ المسُلِّمِینَ کے ہاتھ دے دیتا ہے۔

خلیفہ کے بغیر جیسے اسلام میں اولی الامر کا کوئی تصور نہیں اسی طرح خلیفہ کے بغیر نظام خلافت کے معرض وجود میں آنے کا کوئی سوال نہیں۔ خلیفہ یا خلیفۃ المسُلِّمِینَ منفرد اوصاف کا حامل ہی نہیں منفرد اختیارات کا حامل بھی ہوتا ہے۔ ”ہاتھ بندھا“ اسقدر کہ صرف قوانین الہی یعنی قرآن

وسنٹ کے احکامات کو نافذ کرنے کا پابند، خود کوئی قانون سازی نہیں کر سکتا۔ مقتدر اس قدر کہ پوری اسلامی دنیا، خواہ وہ پورے کرہ ارض پر چلیے ہوئے ہو، کے تمام ذرائع اور وسائل اس کے ہاتھ میں مرکز ہوتے ہیں۔ پھر سپہ سالار اعظم بھی وہی، صرف اس کے ایماء و حکم پر دشمنانِ اسلام سے جنگ ہو سکتی ہے۔ عدیلیہ کا سر بر اہ تو قاضی القضاۃ ہی ہوتا ہے لیکن خلیفہ ایک لحاظ سے اس سے بھی اوپر اس لئے کہ شوریٰ کے مشورہ سے اجتہاد صرف غلیفہ کے فرائض میں آتا ہے۔ معلم امت بھی وہی یعنی امت مسلمہ کے اخلاق و کردار اور تربیت کا محافظ وزمداد رہی ہوتا ہے۔

ایک اور لحاظ سے بھی خلیفۃُ اُمّۃِ مُسْلِمین کی حیثیت نہ صرف منفرد بلکہ عام حکمرانوں سے یکسر مختلف ہوتی ہے۔ ایک تو وہ قرآنی معیار الہیت (جس کا ذکر بعد میں ہو گا) کا حامل ہوتا ہے اور اسی بنیاد پر چنا جاتا ہے۔ دوسرے غلیفہ منتخب ہونے کے بعد اس نے دو بڑی نمایاں ذمہ داریاں نبھانا ہوتی ہیں۔ پہلی ذمہ داری تو یہ کہ دار الخلافہ کی مركزی مسجد میں امامت و خلافت کے فرائض اسی نے ادا کرنے ہوتے ہیں۔ اور دوسرے اس نے اپنی زندگی ایک اوسط شہری کے معیار کی گزارنا ہوتی ہے۔ کہنے کو تو یہ دو ذمہ داریاں ایک فقرے میں بیان ہو گئیں لیکن عملاً ان کے اس قدر دوسرے نتائج کہ نظامِ خلافت کی برکات اور فیوض و فوائد کا اصل سرچشمہ یہی۔ فریضہ امامت و خطابت ادا ہونے سے مملکت کے ہر شہری کی رسائی، شہری کی صوابیدید پر ہوئی ہے، جب چاہے خلیفہ سے مل لے لوگوں کے مسائل جمع ہوئی نہیں پاتے بلکہ سونے سے پہلے ہی حل ہو جاتے ہیں۔ اوسط سطح کا از خود اختیار کردہ معیار زندگی متصب خلافت کو پھولوں کی تیج تو کیا، کانٹوں کا بستر بناتا ہے۔ انسانیت کی حقیقی خدمت کرے والا ہی ایسا منصب قبول کرتا ہے ورنہ مغدرت۔ یاد رہے خلیفہ عمر بن عبدالعزیز خود کو اس سطح پر لا یا تو سہی لیکن ان گنت لواحقین و قربت داروں کی ناراضگی مول لے کر اسلام حلال ذرائع سے کمانے اور حلال مددوں پر خرچ کرنے کی شرط لگا کر اجازت دیتا ہے کہ ایک مسلمان بے شک لاکھوں کروڑوں کا مالک بن جائے، نہیں ایسی اجازت دیتا تو ایک خلیفۃُ اُمّۃِ مُسْلِمین کو۔ اسے بہر حال اوسط شہری کا معیار زندگی اختیار کرنا اور امامت کے لئے سادگی و بچت کا

نمودہ بنتا ہوتا ہے۔ اندازہ لگائیں جب خلیفہ خود اس معیارِ زندگی کا پابند ہو گا تو اور کون ہو گا جو ناجائز ذرائع اختیار کر کے دولت کے انبار لگائے۔

خلیفہ کے متعلق ایک اور اہم بات کا اعادہ ضروری ہے۔ ایک وقت میں پوری اسلامی دنیا کا صرف اک ہی خلیفہ ہو سکتا ہے۔ دو یادو سے زیادہ نہیں۔ ایک خلیفہ کے ہوتے ہوئے اگر کوئی دوسرا سر اٹھانے کی کوشش کرے تو بار بار تاکید کی گئی کہ اسے قتل کر دیا جائے۔ ظاہر ہے جب دوسرے کو دعویٰ کرتے ہی ختم کر دیا جائے گا تو دو سے زیادہ بیک وقت خلفاء ہونے کا کیا سوال؟

## شوریٰ

خلافت کے نظام حکومت میں منصب خلافت کے بعد دوسرا بڑا اور بنیادی ادارہ شوریٰ کا ہے۔ اسلام شورائی نظام کا عالمبردار ہے۔ قرآن مجید میں آیا ”امرهم شوریٰ پیغمبم“، یعنی مسلمان اپنے معاملات آپس کے مشورہ سے چلانے کے پابند ہیں“ (شوریٰ: 38)۔ باہمی مشورے سے باہمی معاملات چلانے کی اس قدر اہمیت ہے کہ پیغمبر ﷺ کو بھی مشورے کا پابند کر دیا گیا۔ فرمایا ”شادر حسم فی الامر“، یعنی انہیں شریکِ مشورہ رکھو (آل عمران: 159)۔ جیسا کہ ہم نے اوپر بیان کیا پیغمبر وقت خلیفہ وقت بھی ہوتا ہے۔ یہ کار خلافت ہی ہے جس میں پیغمبر ﷺ کو مشورے کا پابند کیا گیا، کار رسالت میں تو انسانی مشورہ نہ مطلوب نہ درکار۔ خلیفۃ المسلمين کے لئے مشورہ لیتا تو لازم ہے، مشورے کو قبول کرنا لازم نہیں سوائے اس مشورے کے کہ جو اس کی ذات یعنی بر طرفی، مشاہرے وغیرہ کے متعلق ہو۔ بالعموم تو اسے ارکانِ شوریٰ کی اکثریت پر عمل پیرا ہونا ہوتا ہے لیکن وہ اقلیت کے مشورے بلکہ ایک رکن شوریٰ پر بھی بلکہ اپنے فیصلے پر بھی عمل کر سکتا ہے بشرطیکہ ایسا مشورہ یا فیصلہ قرآن و سنت کی کسی نص پر مبنی ہو۔ خود رسول ﷺ نے ایک فرد کے مشورے پر بھی عمل کیا جیسے کہ غزوہ خندق کے موقع پر، زیادہ افراد کے مشورے کو بھی اپنایا جیسے کہ غزوہ احد کے موقع پر اور زیادہ بلکہ تمام موجود مسلمانوں کے مشورے کوٹھکرا بھی دیا جیسے کہ صلحِ حدیبیہ کے موقع پر۔ اس موقع پر بھی اپنی بیوی سے مشورہ بہر حال کیا۔

اسلامی شوریٰ دنیا کے دستور ساز اداروں اور پارلیمنٹوں سے یکسر مختلف ہوتی ہے۔

خلافت میں خلیفہ اور ارکانِ شوریٰ کے ہاتھ بند ہے ہوتے ہیں، وہ اصولی اور بنیادی قانون سازی نہیں کر سکتے۔ ہاں، کسی بھی نئی صورتِ حال کے لئے قرآن و سنت سے استنباط کر کے اجتہاد کر سکتے ہیں۔ وہ انتظامی و ملکی امور میں ایسی ذیلی قانون سازی بھی کر سکتے ہیں کہ جو قرآن و سنت کے خلاف نہ ہو۔ مثال کے طور پر وہ یہ فیصلہ تو کر سکتے ہیں کہ ایک وقت میں اسلامی مملکت کے کتنے صوبے اور کتنے گورنر ہوں لیکن یہ فیصلہ کرنے کے ہر گز مجاز نہیں کہ کسی غیر مسلم کو گورنر بنادیں اس لئے کہ گورنر اولی الامر کا حصہ ہوتا ہے اور یہ اصولی قانون اللہ تعالیٰ نے خود دے دیا کہ ”اوی الامر منکم“، یعنی اوی الامر صرف مسلمانوں میں سے ہوں۔ اصل میں جیسے کہ شوریٰ کے نام سے ظاہر ہے اس ادارے کا واحد کام ہر نئی صورت میں قرآن و سنت کی روشنی میں مشورہ دینا ہوتا ہے اور بس۔

## عدلیہ

نظامِ خلافت میں عدلیہ آزاد اور خود مختار ہوتی ہے۔ قاضی القضاۃ کی تعیناتی تو حکومت ہی کرتی ہے لیکن تعیناتی ہونے کے بعد قاضی القضاۃ انتظامی امور میں خود مختار ہوتا ہے تو عدالتی امور میں صرف اللہ تعالیٰ کو جوابیدہ۔ بوقتِ ضرورت خلیفہ وقت کو بھی عدالت کے کھرے میں کھڑا ہوتا ہے اس لئے کہ اسلام میں قانون سے بالا کوئی نہیں۔ اللہ تعالیٰ کے دیے ہوئے قانون کا یہی اعزاز ہے کہ وہ شاہ و گدا پر یکساں لاگو ہوتا ہے۔ ایک لحاظ سے خلیفہ وقت عدلیہ کی رہنمائی ضرور کرتا ہے اور وہ اس طرح کہ شوریٰ کے مشورے سے اجتہاد یا ذیلی قانون سازی اسی کے فرائض کا حصہ ہے۔ عدلیہ نے تو قانون کے مطابق فیصلے کرنا ہوتے ہیں خواہ قانون پہلے سے قرآن و سنت میں موجود ہو یا قرآن و سنت کی روشنی میں خلیفہ و شوریٰ نے بذریعہ اجتہاد تیار کیا ہو۔

## سیاسی جماعتیں

اسلام متحارب سیاسی جماعتوں اور متعصب نہیں فرقوں کی پروپر نافی کرتا ہے حتیٰ کہ

معروف و مروجہ حزب اقتدار اور حزبِ اختلاف کا بھی کوئی وجود نہیں۔ حکومتی ذمہ داریاں نبھاتے ہوئے حکومت وقت تو حزب اقتدار ہوتی ہی ہے باقی پوری امت حزبِ اختلاف ہوتی ہے۔ اس معنی میں کہ کوئی ادنیٰ شہری خلیفہ وقت اور اعیان حکومت سے باز پر کر سکتا ہے۔ اجازت ہے اسلام میں تو ایسی جماعتیں اور اداروں کی جو کوئی انتی کام سنچالے ہوئے ہوں جیسے دعویٰ دین، امر بالمعروف و نهى عن الممنکر وغیرہ۔ نظامِ خلافت میں ایسے کاموں کے لئے وزارتوں کی تشكیل کرنا بھی ضروری ہے۔

## فرائض حکومت

نظامِ خلافت کی حکومت کا فرض اللہ تعالیٰ کی عبادت، رسول ﷺ کی اطاعت اور عوام کی خدمت ہے۔ ایک حدیث میں رسول ﷺ نے اسلامی حکومت کے فرائض کو کوزے میں دریابند کرنے کے مصدق فرمایا ”سید القوم خادِ حکم“، کہ قوم کا سردار عوام الناس کا خادم ہوتا ہے۔ بالفاظ دیگر ہر وہ کام جو امت مسلمہ اور انسانیت کی بھلائی کے لئے ہو حکومت کے فرائض منصی میں شامل ہوتا ہے۔ بالخصوص جن فرائض منصی کا ذکر ایک جگہ پر قرآن مجید میں یوں آیا:

”یہ وہ لوگ ہیں جنہیں اگر ہم زمین میں اقتدار بخشن تو وہ نماز قائم کریں گے، ایتائے زکوٰۃ کا بندوبست کریں گے، معروف کا حکم دیں گے اور مسکر سے منع کریں گے اور تمام معاملات کا انجام کار اللہ کے ہاتھ میں ہے۔“ (ج: 41)

اقامتِ صلوٰۃ جس میں خلیفہ وقت کا دارالخلافہ کی مرکزی مسجد میں امامت و خطابت کے فرائض ادا کرنا اور مملکت کی باقی مساجد میں خلیفہ ہی کی ایما (On Behalf of) پر امامت و خطابت کا بندوبست شامل ہے، پورے سماجی و معاشرتی ڈھانچے کو صحیح اور موزوں الطوار پر رکھنے کا بہترین ہتھیار ہے۔ ایتائے زکوٰۃ و صدقات جس کا انتظام بیت المال کے ذریعہ کرنا ہوتا ہے اقتصادی ڈھانچے کو اس ڈھب پر رکھتا ہے کہ ایک طرف سرمایہ چند ہاتھوں میں جمع نہ ہونے پائے تو دوسرے طرف ہر شہری کی بنیادی ضروریات تمام و کمال پوری ہوں۔ اسی طرح امر بالمعروف و

نہیں عنِ المُنْكَر کے فرائض پوری انسانیت کو سناوار کر رکھنے اور بگاڑ سے بچانے کے لئے ترقیات کی حیثیت رکھتے ہیں۔

## العقاد حکومت

حکومت سازی کے سلسلہ میں اس بات کوڈہن میں رکھنا بنیادی حیثیت کا حامل ہے کہ کمی دور بیوت ”قیام خلافت“ کا دور ہے تو مدنی دور بیوت بیشمول دور خلافتِ راشدہ ”دوسرا خلافت“ کا دور ہے۔ قیام خلافت کا مسنون طریقہ تو انتخابی نہیں انقلابی ہے اور اصل میں وہی ہے کہ جو لا الہ الا اللہ میں مضمیر ہے کہ جس نظام کو بدلتا ہے اس سے کنارہ کشی کی جائے اور جس نظام کو لانا ہے اس کی دعوت دی جائے۔ اس طریقے سے مصائب و مشکلات کا پیدا ہونا لازمی ہے۔ لیکن کچھ مدت بعد نصرت ایزدی انقلابیوں کے شامل حال ہو جاتی ہے لہذا انقلاب برپا ہو جاتا ہے۔ حکومت سازی کا انتخابی طریقہ مدنی دور بیوت میں نبی ﷺ کی موجودگی میں درکار ہی نہ تھا، البتہ دور خلافت راشدہ میں مستعمل ہوا۔ چاروں خلفاء راشدین کا انتخاب قدرے مختلف انداز میں ہوا جو اس بات کا شہوت ہے کہ انتظامی وہنگائی امور میں طرزِ انتخاب میں یوقتِ ضرورت قدرے رے رو بدل کرنے میں کوئی مضائقہ نہیں۔ البتہ وہ بنیادی اصول جن کی ہر طرزِ انتخاب میں پیروی کی گئی اور جنہیں قرآن و سنت پرمنی ہونے کی بنا پر لازماً اختیار کرنا ہوتا ہے درج ذیل ہیں:

☆ امیدوار کھڑے ہو کر اپنے حق میں کوئینسگ کرنے کی دوڑوک نقی۔

☆ خلیفہ وقت کا انتخاب محض اربابِ حل و عقد کی رائے (بیعت) سے ہوا، امت کے ہر بالغ فرد نے انتخاب میں حصہ نہ لیا۔ بصورتِ دیگر جہلاء ہی قیادت پر ممکن ہوتے ہیں۔ کیونکہ عوامِ الناس کی اکثریت ہمیشہ جاہل ہوتی ہے۔ (اکثر الناس لا یعلمون)

☆ اہل اور قابل ترین قیادت کو آگے لانے کے لئے قرآنی معیارِ الہیت جو پانچ اوصاف پر مشتمل ہے کی پابندی کی گئی۔ یہ پانچ اوصاف ہیں ایمان (نور: 55)، تقویٰ (جرات: 13)، صلاح (نور: 55)، علم اور جسم (بقرہ: 247)۔ یہ اوصاف ایسے

جامع ہیں کہ ہر دوسرے وصف کا احاطہ کرتے ہیں۔

ایک دفعہ منتخب ہو جانے والی قیادت کو ہٹانا درج ذیل تین صورتوں میں ہی جائز ورنہ نہ تا  
☆  
حیات قائم و دائم:

- وفات پا جانے کی صورت میں
- از خود مغدرت کر لینے کی صورت میں اور
- قرآنی معیارِ الہیت میں کسی ایک یا زیادہ اہلتوں میں کی آنے کی صورت میں۔

آج کے دور میں کوئی بھی طرزِ انتخاب اختیار کیا جاسکتا ہے بشرطیکہ ان اصولوں سے رقی بھرنا خراف نہ ہو۔ ذیل میں ہم ایک ایسے ہی طرزِ انتخاب کا ذکر کرتے ہیں۔ یاد رہے خلافتِ قائم ہونے کی صورت میں موجودہ اسلامی ممالک کی حیثیت اعظم تر اسلامی مملکت واحده کے صوبوں کی ہوگی جسے ہم نے ”دارالسلام“ کا نام دے رکھا ہے۔ ہر صوبے کے سربراہ کا نام ”امیر“ ہو گا تو پوری اسلامی دنیا یعنی دارالسلام کے سربراہ کو امیر المؤمنین کا نام دیا جائے گا۔ پہلے مرحلہ میں صوبوں کے امراء کا انتخاب ہو گا تو دوسرے میں امیر المؤمنین کا۔

## محوزہ طرزِ انتخاب

جب معیاری لوگ آگے لانے ہوں تو ضروری ہے کہ وہ ادارہ یا معیار جو اہل لوگوں کی نشاندہی کرے ایک ہی ہو۔ دارالسلام کی سطح پر ایسا واحد ادارہ ایکشن کمیشن ہی ہو سکتا ہے یعنی ہر صوبہ میں صوبائی ایکشن کمیشن تو دارالسلام کی سطح پر وفاقی ایکشن کمیشن۔ پہلے مرحلے میں چونکہ صوبائی امراء کا انتخاب مطلوب ہے لہذا ہر صوبے میں مثال کے طور پر پاکستان میں پاکستان کا ایکشن کمیشن حصہ ضرورت یا مثال کے طور پر پچاس ایکشن پیٹنل بنائے گا۔ ہر پیٹنل تین ایسے افراد پر مشتمل ہو گا جن کی شرافت اور دیانت دارانہ شہرت مسلمہ ہو۔ یاد رہے اسلامی تعلیمات کے مطابق ایسے نیک سیرت انسان وقت کے ہر موڑ پر موجود ہوتے ہیں۔ ایکشن پیٹنلوں کی تشكیل کے ساتھ ساتھ

پورے پاکستان کو مناسب سائز کے حلقوں میں تقسیم کر لیا جائے (حلقے کا سائز موجودہ قومی اسمبلی کے حلقوں کے برابر بھی ہو سکتا ہے)۔ ہر حلقہ کے لئے مقرر کردہ ایکشن پیٹل اپنے حلقوں میں سات دن مختلف ریاست ہاؤسون، یونین کونسل کے دفتروں یا دوسری مناسب جگہوں پر اس پروگرام کے تحت قیام کرے کہ جس کا پہلے سے اخبارات و اشتہارات کے ذریعہ اعلان کیا جائے۔ اس ساری سعی کا مقصد یہ ہے کہ متعلقہ پیٹل حلقے کے لوگوں سے اس قدر قریب تر ارتباط قائم کرے کہ گویا اہالیاں حلقة کا ہی حصہ بن جائے۔ اپنے قیام کے دوران متعلقہ آبادی میں سے بہ مشورہ عوام ایسے لوگوں کی خفیہ فہرست تیار کی جائے کہ جو قرآنی معیار اہلیت کے حامل ہوں۔ فہرست تو پہلے ایسے تقریباً 150 افراد (مردوں) کی تیار کی جائے لیکن کائنٹ چھانٹ اور کراس چینگ کے بعد اسے 100 افراد تک محدود کر دیا جائے۔ اس طرح سات دنوں میں 50 پیٹل پچاس حلقوں کی فہرستیں تیار کر لیں گے۔ اسی حساب سے کم و بیش 150 حلقوں کا سروے تقریباً تین ہفتوں میں مکمل ہو جائے گا۔ سروے مکمل ہونے کے دس دن کے اندر اندر صوبائی ایکشن کمیشن انہی ممبران پیٹل کی خدمات سے استفادہ کرتے ہوئے ہر حلقة کی فہرست میں شامل کردہ 100 افراد کو متعلقہ حلقة ہی میں کسی ایک جگہ پر برائے مشورہ طلب کرے۔ ضروری نہیں کہ ایسے تمام اجتماعات پورے صوبے میں ایک ہی دن ہوں۔ لیکن اگر ہوں بھی تو کوئی حرج نہیں۔

مشورہ کے اغراض و مقاصد بتانے کے بعد بلاۓ گئے افراد میں سے ہر ایک کو 100 افراد والی تیار کردہ فہرست کی ایک کاپی مہیا کی جائے اور اسے فہرست میں دیئے گئے افراد میں سے مطلوبہ (پاکستان کی صورت میں مثلاً دس) افراد کو جن کو کہ وہ سمجھتا ہے کہ وہ قرآنی معیار اہلیت پر بدرجہ اتم پورے اترتے ہیں خفیہ طور پر نکل کرنے کو کہا جائے۔ جو شخص اپنے نام کو بھی نکل کرے اس کے مشورے کو نہ صرف مسترد کر دیا جائے بلکہ اسے کسی بھی عہدے کے لئے نااہل قرار دیا جائے۔ اس طرح سے جو شخصیت سب سے زیادہ نک اسے صوبائی شوریٰ کا رکن گردانا جائے۔ باقی نک

شدہ افراد میں سے مطلوبہ تعداد کو زوال شوری کا رکن بنایا جائے۔ اس کے لئے ہر صوبے کو ایک کروڑ آبادی پر مشتمل زنوں میں تقسیم کیا جائے۔ ہر زون کی انتظامیہ علیحدہ اور ایک گورنر کی سربراہی میں ہو (اس مرحلے پر پاکستان کے غالباً 15 زون بنانا ہوں گے) اگر کوئی منتخب شخص معذرت کر لے تو ظاہر ہے پھر فہرست میں نک کردہ اگلے فردوں کیا جائے گا۔

امیر المؤمنین کا چنان وفاقی شوری کے ارکان آپس میں اسی طرح بغیر کسی رکن شوری کے امیدوار کھڑا ہونے کے خفیہ رائے دہی سے کریں۔ صوبائی امراء کا چنان وصول صوبائی شورائیں کریں اور زوال گورنرزوں کا انتخاب زوال شورائیں کریں۔ وفاقی وزراء کا انتخاب خلیفہ وقت اور صوبائی وزراء کا چنان وصول صوبائی امراء کی صوابدید پر ہو۔ نیز ملکی سطح پر ایسے انتخابات پوری تاریخ میں صرف ایک ہی دفعہ ہوں۔ کسی رکن شوری کی سیٹ خالی ہونے کی صورت میں صرف متعلقہ علاقہ میں دوبارہ انتخاب ہو۔

اس میں کوئی شک نہیں کہ ہمارا تجویز کردہ طرز انتخاب جملہ اسلامی تقاضوں کو پورا کرتا ہے تاہم حرف آخر نہیں۔ قرآن و سنت کی شرائع کی پابندی کرتے ہوئے طرز انتخاب میں حسب ضرورت روبدل کیا جاسکتا ہے۔ مذکورہ طرز انتخاب نہ صرف ستا، آسان، مختصر وقت میں اور معمولی عملہ سے مکمل ہوئے والا ہے بلکہ مرجب انتخابی شورشرا بے، گروہی و جماعتی محاذ آرائیوں اور برادریوں کی مخاصموں سے بھی قطعی پاک ہے۔ اس کی سب سے بڑی خوبی یہ ہے کہ دارالسلام صوبائی اور زوال سطح پر صرف ایک ہی دفعہ درکار ہے، پھر بھی نہیں۔ اس کا یہ بھی طرہ امتیاز کہ صرف اہل اور امانتدار افراد ہی قیادت پر ممکن ہو سکتے ہیں، ووٹ کی محتاجی کا کوئی سوال نہیں۔ دور راز کا ایک غریب دیہاتی بھی ذاتی امیت کی بنابر عوامی نمائندہ اور حکمران منتخب ہو سکتا ہے۔

### اقلیتیں

اسلام احترام مسلم کا ہی نہیں احترام آدمیت کا علمبردار ہے۔ رنگ و نسل اور مذہب و عقیدہ کا لحاظ کئے بغیر ہر شہری کو یہاں حقوق حاصل ہوتے ہیں۔ فرق اگر کچھ ہے تو اتنا کہ کلیدی

آسامیوں پر غیر مسلم نہیں لگائے جاسکتے اور وہ اس لئے کہ نظامِ خلافت مجموعی طور پر قرآن و سنت پر مبنی رکھنا ہوتا ہے اور غیر مسلم قرآن و سنت پر چونکہ یقین نہیں رکھتے لہذا اکلیدی آسامیوں پر اپنا حق تینانی وہ خود تیار دیتے ہیں۔ انہیں بہر حال اپنے مذہب و عقیدہ کے مطابق زندگی گزارنے کا سو فیصد اختیار ہوتا ہے بلکہ وہ اپنے مذہب کی تبلیغ تک کر سکتے ہیں اور مقامی سطح پر وہ اپنے نمائندے بھی منتخب کر سکتے ہیں۔ زکوٰۃ چونکہ ایک اسلامی فریضہ ہے اور غیر مسلموں کو کسی اسلامی فریضے کا پابند نہیں کیا جا سکتا لہذا وہ زکوٰۃ سے تو ماوراء ہوتے ہیں البتہ امویر مملکت میں انہیں اپنا حصہ بطور جزیہ ادا کرنا ہوتا ہے۔

# خلافت کا نظامِ عبادت

عبادت کے متعلق چند ابتدائی باتوں کا سمجھنا نہایت مفید رہے گا۔ اس بارے میں پہلی بنیادی بات یہ ہے کہ عبادت اسی طرح اللہ تعالیٰ ہی کو سزاوار ہے جس طرح کہ حکومت، حمد اور ملکیت۔ اللہ تعالیٰ کے حقوق میں سے سرفہرست ہے ہی عبادت۔ حمد، حکومت اور ملکیت تو پھر بھی عارضی طور پر ہی سہی کسی درجے کی دوسرا شے سے منسوب کی جاسکتی ہے، عبادت قطعاً نہیں۔ پھول خوبصورت ہوتا تا تو کہا جاتا ہے کہ پھول خوبصورت ہے۔ حالانکہ حقیقت کے اعتبار سے تعریف کے لائق خالق حسن ہے نہ کہ صاحب حسن۔ خوبصورت ہونا اور خوبصورت رہنا اگر پھول کے بس میں ہوتا تو اس کا حسن دائیٰ ہوتا، وہ کبھی بھی خود کو خوبصورتی سے محروم نہ ہونے دیتا۔

جیسا کہ سورہ نساء کی آیت نمبر 59 میں آیا، اللہ تعالیٰ کی اطاعت کے ساتھ رسول ﷺ اور اولی الامر کی اطاعت بھی لازمی ہے۔ لیکن عبادت فی الذات صرف اللہ تعالیٰ کو سزاوار ہے۔

رسول ﷺ کی اطاعت مستقل اور دائیٰ تو ہے، بالذات ہرگز نہیں۔ قرآن میں آیا:

"کسی انسان کا یہ کام نہیں کہ اللہ تو اس کو کتاب اور حکم اور نبوت عطا فرمائے اور وہ لوگوں سے کہے کہ اللہ کی بجائے تم میرے بندے بن جاؤ۔ وہ تو یہی کہے گا کہ سچے رب انہیں جیسا کہ اس کتاب کا تقاضا ہے جسے تم پڑھتے اور پڑھاتے ہو۔ وہ تم سے ہرگز یہ نہ کہے گا کہ فرشتوں اور پیغمبروں کو اپنارب بنالو۔ کیا یہ ممکن ہے کہ ایک نبی تم کو کفر کا حکم دے جب کہ تم مسلم ہو؟" (آل عمران: 79-80)

"بعد از خدا بزرگ تو کی" یعنی رسول ﷺ سے اعلان کروایا گیا توبہ:

"کہو میری نماز، میری قربانی، میرا جینا اور میرا مناسب کچھ اللہ رب العالمین کے لئے ہے جس کا کوئی شریک نہیں۔ اسی کا مجھے حکم دیا گیا ہے اور سب سے پہلے سر اطاعت جھکانے والا

میں ہوں" (انعام: 162)

اولی الامر کی اطاعت تو ہے ہی اللہ و رسول ﷺ کی اطاعت کے ساتھ مشروط۔ اسی لئے تو تنازع کی شکل میں ان کی حدود اطاعت ختم ہو جاتی ہے۔ لازم ہو جاتا ہے کہ قرآن و سنت یعنی اللہ و رسول ﷺ کے احکامات و تعلیمات کی طرف مراجعت کی جائے۔

عبادت کے متعلق ایک اور بنیادی بات سمجھنے کی یہ ہے کہ عبادت اسی طریقے پر کی جانی چاہیے جس طرح کہ قرآن و سنت میں مذکور ہے۔ انسان کی صواب دید پر نہیں چھوڑا گیا کہ وہ خود کو تجربات میں الجھائے اور عبادت کیلئے خود طریقے وضع کرتا پھرے۔ عبادت کے انہی شخص طریقوں، سلیقوں اور عقیدوں کا نام ہی تو اسلام ہے۔ بنابریں انسان خواہ تاریخ انسانی کے کسی بھی مرحلہ پر اس دنیا میں آئے اللہ کے نزدیک اس کے زندگی گزارنے کا پسندیدہ طریقہ اسلام ہی ہے۔ قرآن میں آیا: "اللہ کے نزدیک دین صرف اسلام ہی ہے۔ اس دین سے ہٹ کر جو مختلف طریقے ان لوگوں نے اختیار کئے جنہیں کتاب دی گئی تھی سوائے اس کے اور کوئی وجہ نہ تھی کہ انہوں نے علم آنے کے بعد آپس میں ایک دوسرے پر زیادتی کرنے کیلئے ایسا کیا اور جو کوئی اللہ کے احکامات وہدایات کی اطاعت سے انکار کر دے اللہ کو اس سے حساب لیتے کچھ در نہیں لگتی"۔ (آل عمران: 19)۔

اسی بات کی مزید تاکید ووضاحت کی تو اس طرح

"اسلام کے سوا شخص کوئی اور طریقہ اختیار کرے گا اس کا وہ طریقہ ہرگز قبول نہ کیا جائے گا اور آخرت میں وہ ناکام و نامادر ہے گا" (آل عمران: 85)

عبادت کے طریقہ میں جو قرآن و سنت میں آچکا کوئی تبدیلی کرنا خواہ وہ بزم خویش زیادہ عبادت کے ہی لئے کیوں نہ ہو عبادت کو باطل کر دینا ہے۔ یہی مطلب اس کا کہ "آخرت میں وہ ناکام و نامادر ہے گا"۔ پھر نیکی وہی ہے جسے قرآن و سنت نیکی قرار دیں اور اسی طرح بدی وہی ہے جسے قرآن و سنت میں بدی گردانا گیا ہے۔ فطرت کی فیکری میں تیار ہونے والے انسان

کو اللہ تعالیٰ نے یونہی اس دنیا میں نہیں بھیج دیا بلکہ جیسے کہ کوئی بھی فیکٹری والا اپنی فیکٹری میں تیار ہونے والے پروڈکٹ کے ساتھ ہدایت نامہ بھی دیتا ہے اسی طرح پوری انسانی تاریخ پر انہیاں بھی تشریف لائے ہیں اور کتاب میں بھی نازل کی گئی ہیں۔ کتاب یعنی قانون کے ساتھ مختصر کو بھیجا ہی اسی لئے جاتا ہے کہ وہ ایک زندگی گزار کر ہر کام کرنے کا نمونہ فراہم کرے۔

اسلام نام ہی من مرضی کو اللہ کے سپرد کرنے کا ہے۔ خود کوئی طریقہ وضع کرنا یا اللہ رسول ﷺ کے علاوہ کسی اور کے وضع کردہ طریقے کو اپنانا، خواہ وہ بظاہر نیکوکاری ہو، شرک ہے اور اللہ کے ہاں ناقابلِ معافی جرم۔

کام کرنے کے طریقے و طرح کے ہیں۔ ایک تو وہ کہ جن میں وقت گزرنے کے ساتھ کسی ترمیم کی ضرورت نہیں۔ مثال کے طور پر اذان دینی ہے یا نماز پڑھنی ہے تو ان میں سے ہر ایک کے لئے طے شدہ طریقہ قرآن و سنت میں موجود ہے۔ کسی کی کیا مجال کہ اس طے شدہ طریقہ میں موئے بھر کی بیشی کرے۔ نوعیت کے حساب سے کام کرنے کا دوسرا طریقہ وہ ہے کہ جس میں وقت گزرنے کے ساتھ تبدیلی کا امکان ہے۔ اسلام نے ایسے کام کے لئے خود گنجائش رکھ دی ہے کہ وقت گزرنے کے ساتھ قرآن و سنت سے استنباط کر کے اس میں ترمیم کر لی جائے۔ مثال کے طور پر دور نبوت میں اونٹ گھوڑے وغیرہ سے کام لیا جاتا تھا۔ آج موڑ کار، بس، ہوائی جہاز وغیرہ کی سہولت دستیاب ہے۔ مستقبل میں کوئی اور ذریعہ ٹرانسپورٹ وجود پذیر ہو سکتا ہے۔ ان جدید ذرائع آمد و رفت کو استعمال میں لانے پر کوئی قدغن نہیں، البتہ ان کو استعمال کرنے والے وہی ضوابط قابل قبول ہو گئے جو اونٹ اور گھوڑے کو استعمال کرتے وقت اختیار کئے گئے۔ اس میں رتی بھر شک نہیں کہ اگر یہ طریقے کا فیصلہ نہ کر دیا جاتا تو دنیا میں اتنے ہی دین ہوتے جتنے کہ انسان۔ اس صورت میں فی الحقيقة ہر شخص کا دین اصل میں نفس پرستی کا مظہر ہوتا۔ مثال کے طور پر بھارت کا ایک سابقہ وزیر اعظم اپنا پیشہ پی لیتا تھا اس لئے کہ وہ من مرضی کی زندگی گزار رہا تھا، کسی آفاتی دین کا پابند نہیں تھا۔ مختصر ا العبادت تبھی فرار پائے گی جب کوئی کام اسی طریقے سے کیا جائے جیسے کہ

قرآن و سنت میں بیان ہوا ہے صورت دیگر عبادت تو کیا بدعوت بلکہ بعض صورتوں میں بخاوت قرار پاتی ہے۔

عبدات کے سلسلہ میں یہ حقیقت بھی پیش نظر ہے کہ انسان دونا صریعی مادی جسم اور روح کا مجموعہ ہے۔ اللہ کے ہاں عبادت وہی مقبول ہے جو ان دونوں یعنی روح اور مادی جسم کی متوالن بالیدگی کو تینی بنائے۔ ان دونوں میں سے کسی ایک کو درخواست نہ سمجھنا یا ایک کی قیمت پر دوسرا کو وقت دینا وجہی پن ہے جس کے مہلک اثرات متعلقہ فرد پر بھی مرتب ہوتے ہیں تو معاشرے پر بھی۔ عالمی تناظر میں مغربی دنیا آج محض مادیت کا شکار ہے تو مشرقی دنیا میں مادی جسم کو مار کر روحانی بالیدگی کی غیر فطری اور غیر انسانی سب کوششیں تباہی کا پیش خیمہ ہیں۔ انتہائی غلط تصور ہے کہ مادی جسم روح کا قید خانہ ہے اور یہ کہ قید خانے کو نکر کرنے سے روحانی ترقی ہوتی ہے۔ روح اور مادی جسم کا باہمی تعلق ویسا ہے جیسے کارخانے میں مشینری اور بلڈنگ کا۔ بہتر نہ تائی کے لئے ضروری ہے کہ مشینری اور بلڈنگ دونوں تو انہوں کوئی ایک بھی ان میں سے فرسودہ اور ناکارہ ہو گی تو دوسری خواہ کس قدر جدید ہوئے ممکن ہے۔ بنا بریں اللہ تعالیٰ نے روح اور مادی جسم دونوں کی فلاح کے لئے وسائل فراہم کئے ہیں۔ اندازہ کریں زمین، پانی، ہوا، سورج، چاند، ستارے، خلکی، گرمی، دن، رات غرضیکہ ان گنت عوامل اپنا اپنا کردار ادا کرتے ہیں تو قب کہیں جا کر دادا گندم تیار ہوتا ہے جو مادی جسم کی خوارک ہے اسی طرح انبیاء و رسول کی بعثت اور آسمانی کتابوں کے نزول کا عظیم انتظام روحانی خوارک فراہم کرنے کے لئے ہے۔ فریضہ امر بالمعروف و نہی عن الممنکر، فریضہ شہادت علی الناس، نماز، روزے، حج، زکوٰۃ، قربانی وغیرہ سب روحانی بالیدگی کی مختلف کڑیاں ہیں۔ اور تو اور مادی جسم اور روح میں سے ہر ایک دوسرے کی فلاح و ترقی کا باعث ہے۔

ان ابتدائی اشارات کے بعد ہم "خلافت کے نظام عبادت" پر روشنی ڈالتے ہیں۔

## اسلام کا نظام عبادت

اس دھرتی کے خالق و مالک کے نزدیک عبادت کی اتنی اہمیت و ضرورت ہے کہ وہ

عبدات ہی کو انسان کی تخلیق کا مقصد قرار دیتا ہے۔ قرآن میں آیا:  
 "میں نے جن اور انسانوں کو اس کے سوا کسی کام کے لئے نہیں پیدا کیا ہے کہ وہ میری  
 عبادت کریں" (ذاریات: 52)

اشارات کی زبان میں قرآن مجید میں تخلیق آدم کے اور مقاصد بھی بیان ہوئے ہیں لیکن دوٹوک اور علی حروف میں مقصد تخلیق آدم بیان ہوا ہے تو اسی جگہ پر۔ پھر جیسا کہ ہم آئندہ صفات میں دیکھیں گے اللہ کی عبادت ایک ایسا مقصد ہے کہ اسے ادا کرنے سے دوسرا تام مقاصد کا احاطہ بھی خود بخود ہو جاتا ہے۔ قرآن مجید کی مذکورہ آئینہ مبارکہ سے انسان کی اس دنیا میں پیدا شد و آمد کا مقصد تو واضح طور پر سامنے آ گیا لیکن سوال پیدا ہوتا ہے کہ ایسی عبادت کا مفہوم کیا ہے کہ جو مقصد تخلیق آدم قرار پاتی ہے۔ صرف اللہ تعالیٰ کی عبادت کیلئے انسان کے پیدا کئے جانے کا جو سیدھا سادھا مفہوم نکلتا ہے وہ تو یہی ہے کہ آدمی شادی بیان، معاشرت، معیشت، سیاست وغیرہ کے بکھریوں میں نہ الجھتے حتیٰ کہ روزی کمانے کے چکر میں بھی پڑے، بس وہ ہو، تسبیح و مناجات ہوں اللہ اللہ خیر سلا۔ اس مفہوم کو ذہن رکھ کر جب قرآن و سنت کی طرف رجوع کرتے ہیں۔ تو اس مفہوم کو یہ کہہ کر رد کر دیا جاتا ہے۔ کہ "لارہبایتی فی الاسلام" کہ اسلام میں رہبانیت نہیں (مندادہم)۔ اس کے برعکس تعلیمات قرآن و سنت خاک کی آنکھوں میں تسبیح و مناجات کی بجائے سعی و جہد اور تکمیل مسلسل کا درس دیتی ہیں۔ نظام خلافت میں پروہتوں، پادریوں، ملنگوں، جو گیوں، گیانیوں، پنڈتوں، خرقہ پوشوں، ممکتوں، پرائی روٹیوں پر گذر بسر کرنے والے پیروں، خانقاہی راہبوں، گدی نشینوں وغیرہ کا کوئی مقام نہیں۔ بدستی سے معاصر دنیا میں بہت سے خود ساختہ مذاہب تھے ہیں اور شاید رہیں گے کہ جن کے نزدیک جسمانی فربہی و خوشحالی، روحانی ترقی کے لئے سم قاتل ہے۔ ان کے نزدیک جب تک جسم کو آدھ مر اور آدھ مواد کیا جائے بالیگی روح ممکن نہیں۔ بنا بریں ان مذاہب کے پیروکاروں نے جسم کو بھوکار کھنے، جھپٹتے ہے پہنچنے، پرائگنہ رہنے، جسمانی لذات سے کنارہ کش ہونے کو روحانی ترقی کے لئے ناگزیر قرار دیا۔ اس غلط تصور کے حاملین نے

نبیوں کا انکار کیا تو اس کی وجہ یہی گردانی کہ جو شخص کھاتا پیتا، یہوی بچے رکھتا اور صاف شفاف رہتا ہوا اور دوسرا نے تمام دنیوی کام سر انجام دیتا ہو وہ نبی کیسے ہو سکتا ہے؟ قرآن میں آیا: کہتے ہیں "یہ کیسا رسول ہے جو کھانا کھاتا ہے اور بازاروں میں چلتا پھرتا ہے؟ کیوں نہ اس کے پاس کوئی فرشتہ بیججا گیا جو اس کے ساتھ رہتا اور (نہ مانے والوں کو) دھمکاتا؟ یا اور کچھ نہیں تو اس کے لئے کوئی خزانہ ہی اتنا رہا جاتا یا اس کے پاس کوئی باغ ہی ہوتا جس سے یہ روزی حاصل کرتا۔ اور ظالم کہتے ہیں تم لوگ تو ایک سحر زدہ آدمی کے پیچھے لگ گئے ہو" (فرقان: 7-8)

ان غلط تصورات کے برعکس اسلام ایک آفاقی و برہانی دین ہے جو اپنے ماننے والوں کو مظاہر عالم پر غور و خوض اور تفسیر کائنات کا درس دیتا ہے۔ دائرة اسلام میں آنے والوں کی علم و معرفت کی تحصیل کے لئے سر توڑ کوشش کرنے کی تلقین کرتا ہے۔ انہیں معاشرے کا حصہ بلکہ خود معاشرہ بننے اور معاشرتی زندگی گزارنے کی ترغیب دیتا ہے۔ انہیں یہوی بچوں، لا حقین، معاشرے اور ملک و ملت بلکہ پوری انسانیت کی خدمت کے لئے ابھارتا ہے۔ امت مسلمہ کو "خیر امت" قرار دیتا ہے تو اس شرط کے ساتھ کہ وہ انسانیت کی اصلاح اور فلاح و بہبود کے لئے میدان میں اترے۔ اسلام واحد دین ہے جس کا ہر کن محض اپنے لئے کھاتا ہے نہ اپنے لئے رہتا ہے۔ وہ لازم قرار دیتا ہے کہ ایک مسلمان اپنی فلاح و بہبود کے ساتھ ساتھ دوسروں کی فلاح و بہبود میں جاتا رہے۔ اسلامی تعلیمات "جادہ و فی اللہ حق چہادہ" اور "لیس للانسان الاما معنی" کا درس دیتی ہیں۔ ایک مسلمان کا وجود دوسرے انسانوں کے لئے خیر و ہمدردی اور تقویت کا سرچشمہ ہوتا ہے نہ کس خوست و بوجھ کا۔ نبی ﷺ کائنات ﷺ کا ارشاد گرامی ہے "خیر الناس من ينفع الناس" کہ تم انسانوں میں سے بہتر انسان وہ ہے کہ جو دوسرے کے لئے خیر و برکت اور باغیت تقویت ہو۔ تارک الدنیا ہونا، رہبانیت اختیار کرنا اور دنیاداری کے چھیلوں میں نہ پڑنا تو اسلام کے نزدیک بزرگی اور ذمہ داریوں سے فراری ہے اور بنا بریں حرام ہے۔ ایک انسان کے پاس

ہاتھ پاؤں ناک کان روح جسم وغیرہ سب بطور امانت ہیں۔ اللہ تعالیٰ نے اپنی حکمتِ خاص سے آزمائے کی خاطر انسان کو ایک مقررہ مدت تک کچھ صوابدیدی اختیارات عطا کر دیئے۔ اللہ تعالیٰ کی عطا کردہ ان امانتوں کو ان کے مالک و خالق اللہ کی مرضی کے خلاف من مرضی یا کسی اور کی مرضی کے مطابق استعمال کرنا خیانت ہے جس کا نخیازہ بہر حال اسے ایک دن بھگتنا ہے۔ نبی رحمت ﷺ نے مسلمان کی زندگی اس شخص کے مشابہ قرار دی جو کائنے دار جہاڑیوں سے تو بہر صورت گذرے لیکن اس طور کہ دامن بچا بچا کر۔

سوال پیدا ہوتا ہے کہ وہ "عبادت" جو مقصودِ تخلیق آدم ہے اگر دنیا سے کنارہ کشی اور راہبانیت وغیرہ نہیں تو پھر کیا ہے؟ شومی قسمت وقت کے ساتھ ساتھ دینِ حق بھی اپنی اصل پرمنہ رہنے دیا گیا۔ ہنابریں مسلمانوں میں بھی مفہوم و طرزِ عبادت میں فرق آپ کا مختلف فرقے بلکہ مذاہب وجود میں آگئے۔ مسجد میں علیحدہ ہو گئیں۔ تصورات و رسومات میں اس قدر فرق آگیا کہ سینکڑوں فرقے معرض وجود میں آگئے۔ نظامِ خلافت ختم ہوا تو جو جدھر چاہا، چل لکلا۔ آج ہمارے ہاں آن گنت طریقہ ہائے عبادت یا طریقہ ہائے زندگی مرروج ہیں۔ مشکل ہو گیا یہ پہچانا کہ ان میں سے وہ کون سا طرزِ عبادت ہے کہ جو مقصودِ تخلیق آدم قرار پانے کا الہ ہو۔

وَلَئِنْ آتُوا مِثْمَاتِ

خدا و جرائمِ ومصطفیٰ را

آئیں پہلے ان مختلف مرrocجہ طریقہ ہائے عبادت کا اختصار سے جائزہ لیں۔

مسلمان عوامِ الناس کا ایک طبقہ تو ہی ہے کہ جو عبادت کو تقریباً اسی معنی میں لیتا ہے کہ جس کا ہم اوپر رہبانیت کے تحت ذکر کر آئے۔ رہبانیت نہیں تو ہمارے ہاں کا خانقاہی نظام اسی کا پر تو اسی کا عکس بلکہ رہبانیت کے لئے سہی جنم لئے ہوئے ہے۔ خانقاہوں، مزاروں پر چلے جائیں آپ کو ہر رنگ کے دین کے دعوے دارمل جائیں گے۔ چینتوں والے رنگ برلنگی ٹوپیوں، چادروں اور کپڑوں والے پر اگنہ خیالوں والے کشتوں والے عصا والے زنجیروں والے ملکوں اور

مالا وائے مل اور ٹیلوں والے نعروں والے خود کو ولی جتائے والے اپنی الوہیت کا ڈرا وادینے والے غرضیکہ آپ کو ایک ہی جگہ پر بزمِ خلویش دین کے علمبرداروں کی ہر رائی مل جائے گی۔ پھر آپ کو انہیں کے سر پرست، اونچی مندوں والے کچھ کلا ہوں والے بڑے پساروں اور اونچے بیناروں والے بزمِ خلویش ہدایت ورشد کے سرچشمتوں سے بھی پالا پڑے گا۔ سوختہ بختی ہمیں ایک مدت ہندوؤں، جو گیوں، سادھوؤں وغیرہ کے ساتھ رہنا پڑا۔ یہ سب انہی کی باقیات ہیں۔ ان کا طرز کلام کرامت، طرز دین طریقت اور طرز واردات ظاہر کی جائے باطن۔ کتنا فرق پڑ گیا چودہ سو سالوں میں۔ درہ سحر برقرار رہتا تو کسی کی کیا مجال کہ دین کے ساتھ یوں مذاق کرتا۔

مسلمانوں کا ایک اور طبقہ بلکہ اکثریت اس لئے مسلمان ہے کہ وہ چاروں ناچار مسلمان گھر انوں میں پیدا ہو گئی، ان کے نام مسلمانوں کے سے ہیں اور مردم شماری کے فارم میں انہیں مسلم لکھا جاتا ہے۔ یہ وہ طبقہ ہے کہ جو دین کے کم سے کم مطالیہ یعنی نماز روزے سے مواراء ہے۔ دو نبوت میں تو منافقین تک پانچوں نمازوں کی پابندی کرتے تھے، کوئی ایک نماز چھوڑنے کا تصور نہیں تھا۔ انحراف ہوا تو بتدریج کبھی کسی کی ایک نماز قضا ہو گئی، پھر وقت آیا کہ چھوٹے ہی لگی، پھر دو تین نمازوں سے گزارا ہونے لگا، آج نوبت بایس رسید کہ تمام عمر نماز نہ پڑھو، مسلمانی بہر حال قائم کیا مجال کوئی کی محسوس کرتا ہو۔

مسلمانوں کا ایک وہ بھی طبقہ ہے کہ جو معرض ہے کہ اللہ تعالیٰ نے یہ نہ سوچا کہ پانچ وقت نماز ادا کرنا آیا انسان کے بس میں ہے بھی کہ نہیں؟ اتنی نمازیں اور پھر ہر روز! زیادہ سے زیادہ ہفتہ بھر میں ایک دو بار کی حاضری چاپتے تھی۔ یہ طبقہ لبرل ازم اور روشن خیالی کے زعم باطل میں ویسے ہی مسلمان کہ پسے فراری اختیار کئے ہوئے ہے۔ نماز روزے، جو زکوٰۃ وغیرہ کو غیر ضروری قرار دیتا ہے کئی ان میں سے وہ بھی کہ جو کیلکو لیٹر لے کر جمع تفریق کرنا شروع کر دیتے ہیں کہ ایک دن میں ایک مسلمان نمازوں میں کتنا وقت ضائع کر دیتا ہے اور مجموعی طور پر پوری امت کا اس ایک مد میں کتنے وقت کا ضیاع ہوتا ہے۔ یہی طبقہ جانوروں کی قربانی کو ایک ساخن اور قومی ضیاع قرار دیتا ہے۔ بھی وہ

طبقہ ہے کہ جو پرچار کرتا ہے کہ پرده تو محض آنکھ کا ہے، عورتوں میں برقع اور مردوں میں داڑھی تو اپنے عیب چھپانے کی سازش ہے۔ اس میں کیا شک نزولی قرآن کے وقت اس ذہنیت کے لوگ ہوتے تو منافقین کی صفائی کر دیئے جاتے لیکن آج وہ مسلمان ہیں اور دھرم لے سے۔

قا جو ناخوب بتدریج وہی خوب ہوا  
کہ غلامی میں بدل جاتا ہے قوموں کا ضمیر

مسلمانوں کا ایک اور طبقہ محض "سراب" ہے۔ نماز روزے کا بڑا پابند لیکن مسجد کی حدود سے نکلتے ہی بھول جاتا ہے کہ ہر کام کرتے وقت قرآن سنت کی تعلیمات کو مخنوٹ خاطر رکھنا ہے۔ دوران کا ربھی ہو سکتا ہے کہ شیعج کے دانے گن رہا ہو۔ حاجی، صوفی، حضرت وغیرہ کہلانے کا بڑا حریص۔ دولت کا پیچاری۔ نماز پڑھ کر سمجھتا ہے کہ جنت تو پکی ہو گئی اب دنیا بنا کو۔ اس کی مثال اس ریل ڈرائیور کی سی ہے کہ جو واللہ نرینگ انسٹی ٹیوٹ سے بہت اچھے نمبروں پر پاس ہوا ہو۔ کئی مظاہر میں فسٹ پوزیشن تک حاصل کی ہو لیکن جب گاڑی چلانا شروع کرے تو پشاور کی بجائے کراچی کو چل لٹکے۔ گاڑی جس اسٹیشن پر کھڑی کرنا ہونہ کرے اور جس پر کھڑی نہ کرنی ہو، کھڑی کر دے۔ غرضیکہ مجسمہ فساد ہو ریلوے کے پورے نظام کو درہم برہم کر کے رکھ دے۔

مسلمانوں کا ایک اور طبقہ ہے جو عام آدمی سے لیکر یونیورسٹی کے پروفیسروں، دارالعلوم کے ہتموں اور ایوان سیاست کے دانشوروں پر مشتمل ہے۔ اکثر ویسٹر مشروع چہروں والا، فرانس کے علاوہ نوافل کا بھی دلدادہ دیکھیں چڑھانے والا، وقفے و قفے سے قرآن خوانی، نعت خوانی اور میلاد کی مخلیں منعقد کرنے والا، کسی نہ کسی مسلک کا شکار بظاہر بڑا متقد و پرہیز گار لیکن باس ہمہ "نہ خود بیں نہ خدا بیں نہ جہاں بیں"۔ دنیا میں کفر کا غلبہ ہو، سیاست و سیادت کر پڑت ہاتھوں میں ہو، معیشت سودی ہو، نظامِ خلافت محدود ہو، امامت مسلمہ تحلیل ہو کر اقوام کا روپ دھار گئی ہو، اولی الامر کا وجود تک نہ ہو، غرضیکہ دین حق کی بساط الکچکی، اس طبقہ کی بلا کو۔ اس کو جو سجدہ کی اجازت ہے، سمجھتا ہے سب "اے ون" ہے۔ اس کا ذہن کمھی اس طرف منتقل نہیں ہوتا کہ رسول ﷺ نے محض

نماز روزے پر ہی اکتفانہ کیا۔ نجی کائنات ﷺ اور صحابہؓ نے صعوبتیں جھیلیں، مشکلات سے دوچار ہوئے، تن من و حن کی بازی لگادی لیکن نظام باطل..... سودی معیشت، رسومات و بدعاوٰت، بغاوت پر مبنی سیاست و سیادت کے ساتھ یک قدم چلنے سے انکار کر دیا۔ چین سے نہ بیٹھے جب تک کہ دینِ حق کو ادیانِ باطلہ پر غالب نہ کر دیا۔ مذکورہ طبقہ اصل میں اسلام کے ماتحت پر کلکٹ کا میکہ ہے۔ مسلمانوں کی پسمندگی و درماندگی کا زیادہ تر ذمہ دار یہی طبقہ ہے۔ اس کا سب سے پڑا جرم یہی کہ دینِ حق سے کو سوں دور ہوتے ہوئے خود کو عین دین دار بلکہ دین کا علمبردار سمجھتا ہے۔ یہودیوں کی طرح یوں جیسے جنت اپنے نام خاص کر اچکا۔ دین کو مذہب کا روپ دیا تو اسی طبقے نے۔ مغلوبیت پر قانون اور باطل کار سیاہو چکا تو یہی طبقہ۔ احساسِ زیاد سے عاری، جشن، جو بیان اور میلاد دین مننا اس کا مرغوب مشغلہ، مسلمان دنیا میں اٹ گیا، اس کی بلا کو۔

گذشتہ صفات میں ہم نے چند ایسے طریقہ ہائے عبادت بیان کئے کہ جو وقت کے اس موڑ پر مسلمانوں میں رانج ہیں۔ ان کا مختلف النوع ہوتا خداوس بات کی دلیل ہے کہ ان میں سے کوئی طریقہ بھی ایسا نہیں کہ جو مقصود تخلیق آدم قرار پانے اور انسان کی نجات و فلاح کا باعث بننے کا اہل ہو۔ حقیقتاً یہ تمام طریقہ ہائے عبادت معرض وجود میں آئے تو ہمارے ہاں کی مرکزیت یعنی نظامِ خلافت کے درہم برہم ہونے سے۔ پوچھنے والا جب کوئی نہ رہا تو جس کا جدھر چاہمنہ اٹھا کر چل لکلا۔ یہ تمام طریقے اسی ضمن میں آتے ہیں جنکا قرآن مجید میں ذکر آیا تو یوں:

"انہوں نے روشن ہدایت پالینے کے بعد محض اس لئے حق کو چھوڑ کر مختلف

طریقے نکالے کروہ آپس میں زیادتی کرنا چاہتے تھے۔" (بقرہ: 213)

### اصل مفہوم عبادت:

سورہ ذاریات کی مذکورہ آیت سے ایک بات روزِ روشن کی طرح واضح ہے کہ اللہ تعالیٰ کو انسان سے چند گھنٹوں، دنوں یا سالوں کی نہیں پوری زندگی کے ہر لمحہ اور ہر لحظے کے ہر حصے کی عبادت مطلوب ہے۔ بالفاظِ دیگر ایسی عبادت جو محض مسجد و مصلیٰ تک محدود ہو قابلی قبول نہیں۔

کھیت میں دوکان میں، دفتر میں، کچھری میں، غرضیکہ ہمہ وقت، ہر جگہ اور ہر حالت میں مطلوب ہے تو بس عبادت۔ یہی مطلب ہے "ادخلو انی السلام کافہ" کا۔ ایسی عبادت کے لئے پہلا قدم یہ ہے کہ ایک انسان اس طریقہ زندگی میں داخل ہو کہ جس کے متعلق رب کائنات نے فرمایا "میں نے اسلام کو تمہارے لئے بطور دین پسند کیا ہے" (ماائدہ: 3)۔ یہی فرمایا کہ "تم کوموت نہ آئے مگر اس حال میں کہ تم مسلم ہو" (آل عمران: 102)۔ نہ صرف یہ کہ تم ذہناً، عقیداً اور عملًا مسلمان ہو بلکہ نام کے بھی "مسلم" ہو۔ "مسلم" کی بجائے خود کو تمہارا یہودی، نصاریٰ، دیوبندی، بریلوی، شیعہ، سنی وغیرہ کہلوانا آخر احراج شمار ہو گا۔

دائرہ اسلام میں داخل ہونے کا مرحلہ طے ہونے کے بعد دوسرا مرحلہ زندگی گزارنے کا ہے۔ مسلمان کی زندگی انفرادی بھی ہے اور اجتماعی بھی۔ اللہ تعالیٰ کو مسلمان سے انفرادی و اجتماعی دونوں دو اسرائیلی زندگی میں مطلوب ہے تو بس عبادت۔ پہلے ہم مسلمان کی انفرادی زندگی زیر بحث لاتے ہیں۔ انفرادی سطح پر ہر مسلمان ..... عورت ہو یا مرد کے قبضہ میں تھوڑے ہوں یا بہت، کچھ اٹھائی ضرور ہوتے ہیں۔ ان اٹھاؤں کو جب ایک مسلمان استعمال کرتا ہے تو ہر استعمال سے نیکی سرزد ہو رہی ہوتی ہے یابدی، تیسری کوئی چیز نہیں۔ سب سے پہلا اٹھاٹ مسلمان کا اپنا جسم ہے جو ہر امیر و غریب کو میسر ہے۔ جسم چند اعضاء کے مجموعے کا نام ہے۔ دل، کان، آنکھ، زبان، ہاتھ، پاؤں وغیرہ سب اعضاء ہیں۔ ہر انسان کے ہر عضو کی کارکردگی دو طرح کی ہے۔ ایک کارکردگی تو وہ کہ جو متعلقہ انسان کے بس میں ہوتی ہے اور دوسری وہ کہ جو اس کے بس میں نہیں ہوتی۔ کارکردگی کا بس میں ہونا بھی انسان کا اعزاز ہے یا جن کا۔ دل کا طبعی طور پر کام کرنا متعلقہ انسان کے بس میں نہیں ہوتا البتہ چلتے ہوئے دل کو استعمال میں لانا اس کے بس میں ہوتا ہے۔ ظاہر ہے اگر دل کا چلنا بھی متعلقہ انسان کے بس میں ہوتا تو وہ کبھی مرننا پسند نہ کرتا۔ اس طرح ایک دھریے کے دل کا چلنا بھی چونکہ دھریے کے نہیں اللہ تعالیٰ کے حکم کا پابند ہوتا ہے لہذا ایک دھریہ بھی اس لحاظ سے اللہ تعالیٰ کی تعریف میں رطب اللسان ہوتا ہے اور اس طرح سے اللہ تعالیٰ کا یہ فرمانا کہ

"کوئی چیز ایسی نہیں جو اس کی حمد کے ساتھ اس کی شیع نہ کر رہی ہو" صادق آتا ہے۔

جب بھی جسم کا کوئی عضو بمثل ہاتھ، پاؤں، کان، زبان وغیرہ حرکت کرتا ہے یا استعمال میں لایا جاتا ہے تو نیکی کا ارتکاب ہو رہا ہوتا ہے یا برائی کا، تیسری کوئی چیز نہیں۔ اسی طرح ایک مسلمان جب اپنے دوسرے اٹاٹے بمثل زر زمین وغیرہ استعمال میں لاتا ہے تو ہر استعمال ثواب کا موجب ہوتا ہے یا گناہ کا تیسری کوئی مقابل نہیں۔ ایسا کوئی استعمال کہ جو نہ ثواب پر منحصر ہونے گناہ پر ظاہر ہے غیر موثر تصور ہو گا۔ اللہ تعالیٰ کا یہ فرمانا کہ میں نے انسان کو محض اپنی عبادت کے لئے پیدا کیا ہے یہ مفہوم رکھتا ہے کہ پہلے تو انسان مسلمان ہوا اور مسلمان ہوتے ہوئے اپنے جسم کے ہر عضو اور دیگر اٹاٹوں کے ہر استعمال کو نیکی کے لئے بروئے کار لائے بدی کے لئے کبھی نہیں۔ یہ نیکی کیلئے استعمال کرنا اور پوری زندگی ایسی روشن اختیار کے رہنا ہی وہ عبادت ہے کہ جو مقصد تحقیق آدم ہے۔

یہاں پر ایک فطری سوال پیدا ہوتا ہے کہ یہ کیسے پڑھے چلے کہ نیکی کوئی ہے اور بدی کوئی؟

ایک انسان مثال کے طور پر استقلال حمل کو نیکی سمجھتا ہے جب کہ دوسرا بدی بالفاظ دیگر کوئی ایسا ازالی وابدی معیار ہونا چاہیے کہ جو تمیز نیکی و بدی کو ہمیشہ کے لئے طے کر دے۔ پوری انسانی تاریخ پر یہ کام مسلسل بعثت انبياء اور تنزيل صحائف سے لیا گیا ہے۔ کسی انسان کی صواب دید پر یہ اہم کام چھوڑا ہی نہیں گیا، اللہ تعالیٰ کے پلان کے مطابق قل از قیامت موجودہ دور میں قرآن و سنت ہی معیار یکی و بدی ہے۔ بالفاظ دیگر جب بھی ایک مسلمان کی آنکھ نیکی کر رہی ہوتی ہے تو متوازن وہ قرآن و سنت کے کسی حکم کی پیروی بھی کر رہی ہوتی ہے اور اسی طرح جب وہ بدی کی مرتبہ ہو رہی ہوتی ہے تو متوازن قرآن و سنت کے کسی حکم کی مخالفت بھی کر رہی ہوتی ہے۔ بنابریں عبادت کا مفہوم یہ ٹھہر اکہ ایک مسلمان اپنے اٹاٹوں کو ہمیشہ قرآن و سنت کی پیروی میں استعمال کرے، مخالفت میں کبھی نہیں۔ پھر جب ایک مسلمان کا اٹھنا پیٹھنا، اوڑھنا پچھنا، کھانا پینا، دوستی کرنا، دشمنی کرنا، جنگ کرنا، صلح کرنا غرضیکہ ہر کام قرآن و سنت کے مطابق ہو جاتا ہے تو حقیقت کے اعتبار سے وہ چلتا پھرتا قرآن بن جاتا ہے۔ بقول اقبال:

یہ راز کسی کو نہیں معلوم کہ مومن  
قاری نظر آتا ہے حقیقت میں ہے قرآن

یہ تو ہم نے ایک مسلمان کے اٹاٹوں کے استعمال کا ذکر کیا لیکن اس کا ہر ہر کام خواہ وہ  
کاشکاری کے متعلق ہو یا تجارت کے طب کے متعلق ہو یا عدالت وغیرہ کے اسی طرح ثواب کا  
موجب ہوتا ہے یا گناہ کا، تیرا کچھ نہیں۔ مثال کے طور ہر ایک حج تین سال ساعت کے بعد ایک  
مقدے کا فیصلہ کرتا ہے۔ وہ خود تو موقع پر موجود نہیں ہوتا لہذا اسے گواہوں کا شہار الینا پڑتا ہے۔ حج  
خلوص نیت سے بھی فیصلہ کرے تو امکان ہوتا ہے کہ فیصلہ حج ہو جائے یا غلط۔ بنابریں شریعت کی رو  
سے اگر فیصلہ حج ہو جائے تو تین سال کا عرصہ عبادت گردانا جاتا ہے اور دھرے ثواب کا مستحق۔  
فیصلہ اگر غلط ہو جائے تب بھی پونکہ فیصلہ خلوص نیت پر مبنی ہوتا ہے لہذا اکابرے ثواب کا موجب بنتا  
ہے۔ تاہم وہی حج اگر فیصلہ میراث کی بجائے کسی دباؤ یا لائق میں آ کر کرتا ہے تو تین سال کے وقت کا  
وہ حصہ جو وہ اس مقدے پر صرف کرتا ہے اس کے نامہ اعمال میں بطور گناہ لکھ لیا جاتا ہے۔ ہر ہر کام  
کی حیثیت یہی ہے خواہ وہ کھیت میں کیا جائے، دکان میں کیا جائے یا کسی دفتر وغیرہ میں۔ عبادت  
کے مقصد تخلیق آدم ہونے کا مطلب یہی ہے کہ وہ ثواب کا باعث ہو گناہ کا کبھی نہیں۔

جبکہ اجتماعی دائرہ کا تعلق ہے تو یہ دائرہ مزید و طرح کے کاموں پر مشتمل ہے۔ ایک  
تو وہ اجتماعی کام ہیں جو محلے یا معاشرے کی سطح کے ہیں جیسے امورِ رفاه عامہ یا نماز کا باجماعت پڑھنا  
وغیرہ۔ دوسرے وہ اجتماعی کام ہیں جو امت کی سطح پر کئے جانے مطلوب ہیں بلکہ امت مسلمہ کے فرائض  
منصبی ہیں۔ دونوں طرح کے ذکورہ کام خواہ وہ معاشرتی سطح کے ہوں یا امتی سطح کے اسی طرح نیکی یا بدی  
قرار پاتے ہیں جیسے کہ انفرادی سطح کے کام اس بنیاد پر کہ آیا وہ قرآن و سنت کی پیروی میں ہیں یا نہیں۔  
ابتدۂ خلافت کے حوالے سے ہم یہاں وہ کام نزیر بحث لاتے ہیں جو امت کی سطح کے ہیں۔ قرآن و سنت  
کی رو سے بشمول اور کئی کاموں کے تین بڑے بڑے فرائض منصبی ہیں کہ جو امت کی سطح پر کئے جانے  
درکار ہیں۔ یہ تین فرائض منصبی ہیں فریضۂ شہادت علی الناس یعنی قرآن و سنت کی تعلیمات کو بالخصوص

ان انسانوں تک پہنچانا کہ جو غیر مسلم گھر انوں میں پیدا ہو گے (بقرہ: 143)، فریضہ امر بالمعروف و نبی عن امکن کر یعنی اس دنیا کو بگاڑ سے بچانا اور سنوار کے رکھنا (آل عمران: 110)، اور دنیا بھر کی قیادت پر متمكن ہونا یاد ہیں حق کو ادیان باطلہ پر غالب رکھنا (آل عمران: 110، انفال: 39)۔ یہ تین فرائض منصبی ظاہر ہے کتنی میں تو چند ہیں لیکن عاقب و متابع کے اعتبار سے اتنے اہم ہیں کہ ادا نہ ہو پائیں تو انفرادی و معاشرتی سطح کے دین پر کما حقہ عمل ہوئی نہیں سکتا۔

شومتی قسمت ان فرائض منصبی کا مسلمانوں نے صدیوں سے ورق پھاڑ رکھا ہے۔ نظامِ خلافت کے اٹھ جانے سے زیر آسمان دو مہیب منقی تبدیلیاں واقع ہو گئیں۔ ایک تو اولی الامر کا وجود نہ رہا، دوسرے امت، اقوام..... مصری قوم، ایرانی قوم، شامی قوم وغیرہ کا روپ دھار گئی، اولی الامر میں شامل تو گورنر زوراء، نجح صاحبان، افوان اور دوسرے اداروں کے سربراہان، اہل فکر و داشت سب ہیں لیکن ان میں مرکزی حیثیت خلیفہ وقت کی ہوتی ہے اور یاد رکھنے کے لیے کوئی عام حکمران نہیں پوری اسلامی دنیا کا سربراہ ہوتا ہے۔ اولی الامر کی اطاعت کے بغیر اسلام میں اقامتِ دین اور وجودِ دین کا کوئی تصور نہیں۔ اس لئے کہ قرآن میں محسن "اطیعوا اللہ" ہی نہیں آیا "اطیعوا الرسول و اولی الامر مکمکم" بھی آیا ہے۔ ہمارے ساتھ حادثہ یہ ہوا ہے کہ آج من بعد رسالت قرآن وستت کی شکل میں اسباب اقامتِ دین تو من و عن موجود ہیں لیکن یہ اسباب اولی الامر کی شکل میں قوت نافذہ نہ ہونے کی وجہ سے دھرے کے دھرے رہ گئے ہیں۔ اولی الامر کے بغیر دین فی الحقیقت بے دینی کا روپ اختیار کر گیا ہے۔ دینِ اسلام کو قائم رکھتے تو ہمیں اس کی برکات بہمیں غلبہ دین، امن، عدل اور خوشحالی حاصل ہوتیں۔ ان برکات کے بر عکس آج ہم مغلوبیت، دہشت گردی، ظلم اور بدحالی سے دوچار ہیں تو اسی لئے کہ دنیا میں آج امت موجود ہے نہ اولی الامر۔ امت کے نہ ہونے سے ہم جماعت سے نکل گئے تو اولی الامر کے نہ ہونے سے اطاعت سے نکل گئے۔ بالفاظ دیگر ہم پھر دورِ جہالت کی طرف لوٹ گئے نبی رحمت ﷺ کا ارشادِ گرامی ہے:

"جو اطاعت سے نکل گیا اور جماعت میں نہ رہا، پھر ایسے میں مرا تو جہالت کی موت

مرا۔۔۔ (مسلم)

ہم آج ذلت و رسالتی سے دوچار ہیں تو کوئی بے وجہ نہیں۔

عبادت کا مفہوم جو اپر بیان ہوا اس قدر مشکل، کھن اور صبر آزمائے کہ اس پر وہی پورا اتر سکتا ہے کہ جس کی مسلسل تربیت اور وقفو وقفے سے یاد ہانی ہوتی رہے۔ نماز، روزہ حج، زکوٰۃ اسی سلسلے کی کڑیاں ہیں۔ ان کی اسی اہمیت کے پیش نظر انہیں نہ صرف فرض بلکہ اسلام کے اركان قرار دیا گیا ہے۔ ان اركانِ اسلام کو ادا کئے بغیر دوسرے دو ارکان کی نیکیاں اسی طرح بے معنی ہو کرہ جاتی ہیں کہ جس طرح وہ نماز روزہ قبول نہیں کہ جو مسلمان کو ہر دوسرے دارکرہ میں عابد نہ بنائے۔

یہ ذکرِ نیم شی، یہ مراتبی، یہ سرور  
تری خودی کے نگہبان نہیں تو کچھ بھی نہیں

## حرف آخر

انسان سے سرزد ہونے والا ہر کام عبادت ہوتا ہے یا بغاوت، تیسری کوئی چیز نہیں۔ اللہ رب العزت کا فرمان ہے کہ یہ ہمیشہ عبادت ہو، بغاوت کبھی نہیں۔ محن نماز، روزہ حج، زکوٰۃ ہی عبادت نہیں، پرچھوٹا بڑا کام کرتے وقت ہمیشہ اپنی مرضی کو اللہ تعالیٰ کی مرضی کے تابع رکھنا، اپنے اٹاؤں حتیٰ کہ جسم کے اعضاء تک کی ہر حرکت کو قرآن و سنت کا پابند کرنا بھی عبادت ہے۔ جوئی کا تمہہ باندھنے سے لیکر شہادت علی الناس جیسے میں الاقوامی امور عبادت قرار پاتے ہیں بشرطیکہ وہ ایک تو قرآن و سنت کی تعلیمات و احکامات کے مطابق ہوں اور دوسرے اللہ و رسول ﷺ کے دینے ہوئے طریقہ کے مطابق ہوں۔ پھر سوبات کی یہ ایک بات کہ مذکورہ مفہوم کی عبادت کہ جو مقصد تخلیق آدم قرار پائے ہوئی نہیں سکتی جب تک کہ وہ نظام دنیا میں روایت دوایت نہ ہو کہ جس کا نام ہے..... نظام خلافت۔ بنابریں قیام و دوام خلافت کی جدوجہد اصل اور حتمی عبادت ہے۔ وہ مسنون زندگی نہیں جو ایسی جدوجہد کے بغیر ہو۔

# خلافت کا نظام معاشرت

کسی بھی معاشرتی نظام کی تشكیل دونوں عیت اس دستور و آئین کی مر ہوں منت ہوتی ہے کہ جس سے متعلقہ معاشرہ مرضی وجود میں آتا ہے۔ روئی معاشرہ مختلف ہے امریکی معاشرے سے اس لئے کہ ہر دو کا دستور علیحدہ علیحدہ ہے۔ دستور کی علیحدگی کا اثر اس حد تک کہ دونوں ممالک میں اکثر و پیشتر بنیادی انسانی حقوق مختلف بلکہ بعض صورتوں میں متضاد ہیں۔ مثال کے طور پر امریکہ میں انفرادی حق ملکیت مسلمہ ہے جبکہ روس میں نہیں۔ سوال پیدا ہوتا ہے کہ فرد کا حق ملکیت ”انسانی حق“ ہے کہ نہیں؟ اگر کہا جائے کہ ہے تو اس کا مطلب ہے روس غلط کر رہا ہے اور اگر کہا جائے کہ نہیں تو ظاہر ہے امریکہ غلط قرار پاتا ہے۔ دوسرے لفظوں میں ثابت ہوا کہ قومی دستور انسانی حقوق کا تحفظ نہیں کر سکتا۔ بنابریں ضرورت محسوس کی گئی کہ کوئی منشور انسانی سطح پر بنایا جائے جو انسانی بنیادی حقوق کی حفاظت کر سکے۔

اس ضرورت کی تجسس میں عالمی سطح پر اقوام متحده کا ادارہ بنایا گیا۔ اقوام متحده نے ۱۰ دسمبر ۱۹۴۸ء کو انسانی بنیادی حقوق کے متعلق ایک منشور تیار کیا جو اس وقت ۳۰ دفعات پر مشتمل تھا اور بعد میں اس میں کئی تبدیلیاں کی جاتی رہی ہیں جیسا کیا جانا کسی بھی انسان ساختہ دستاویز کے لئے لازمی ہے۔ انسانی سطح پر تیار کردہ یہ منشور بھی انسان کو اپنی اپنی حکومتوں کی قہر مانیوں سے نہ بچا سکا اور نہ ایک ملک میں انفرادی ملکیت کا حق مسلمہ اور دوسرے میں منوع کا سلسلہ ختم ہو کر عالمی معاشرے میں یکسانیت آجائی۔ عالمی سطح پر انسان ساختہ یہ منشور بھی کئی وجوہات کی بنا پر ناکام ٹھہرا۔ ایک تو شروع میں اس کی بیت میں چور دروازہ رکھا گیا۔ بوجوہ اس کا ایک ذیلی ادارہ جسے سلامتی کونسل کا نام دیا گیا میں کچھ ممالک کو مستقل رکنیت اور ویٹو پاور کا حامل بنایا گیا جب کہ چند دوسرے ارکان غیر مستقل قرار پائے جو باری باری چند سالوں کے لئے رکن بنائے جاتے ہیں۔ ویٹو پاور ممالک کو یہ حق دیا گیا کہ دوسرے تمام ممالک خواہ متفقہ کوئی قرارداد پاس کریں، ان میں

سے ہر ایک تن تھا اس کی دھمکیاں اڑا سکتا ہے۔ یوں انسانی بنیادی حقوق کی اول روز سے نفعی کی گئی۔ اقوام متحده کے حقوق کا ہی جب گلاد بادیا گیا تو انفرادی انسانی حقوق کا کیا سوال؟

پھر یہ عالمی انسانی منشور بلکہ خود اقوام متحده کا ادارہ اس لئے غیر موثر ہو گیا کہ اس کی حیثیت اسی جیسی کہ محض واعظ و ناصح کی۔ کوئی ملک اس کے فیصلوں کو نہ مانے تو یہ تباہی نہیں کرتا کہ متعلقہ ملک کی اور نہیں تو کم از کم رکنیت ہی معطل کر دے۔ پھر واقعات کی دنیا میں چند عیار ممالک نے اپنے غیر معمولی اثر کی وجہ سے اس عالمی ادارے کو ویسے ہی گھر کی لوڈی بنا رکھا ہے۔ مفاد پرستوں نے جس ملک کو دبانا ہو یا نوازا ہو اقوام متحده کے اس ادارے کو بطور لیور استعمال کرتے ہیں۔ بنایا تو تھا انسانی حقوق کا عالمی منشور لیکن بن گیا آخر وہ جنگل کا قانون ”جس کے پاس دانے اس کے کملے بھی سیا نے۔“

سوال پیدا ہوتا ہے کہ قومی دساتیر ہوں یا عالمی انسانی منصور، آخر ناکام کیوں ہوئے ہیں؟ بات دو اور دو چار کی طرح واضح کر اصل میں ان کے بنانے والوں کو قانون سازی کا حق ہی نہیں۔ یاد رہے انسان کیلئے قانون سازی وہ ہستی یا ادارہ کر سکتا ہے جو کم از کم تین صفات کا حامل ہو۔ پہلی صفت یہ کہ وہ غیر جانبدار ہو اپنے لئے کسی ویٹو پاور وغیرہ کی گنجائش پیدا نہ کرے بلکہ اس کا اپنا کوئی مفاد ہو ہی نہ۔ دوسرے یہ کہ وہ پوری انسانی تاریخ پر ہر لمحہ ہر جگہ موجود ہو۔ کیونکہ قانون جنس انسان کے لئے مطلوب ہے لہذا اس کا ہونا اس وقت بھی لازمی ہے کہ جب پہلا انسان اس کڑہ ارض پر وار ہو اور اس وقت بھی جب کہ آخری پیدا ہونے والا انسان آخری سانس لے رہا ہو گا۔ اس کی تیسرا صفت یہ کہ وہ قدیر ہو۔ اس کے فیصلے کوئی ٹال نہ سکے اور اس کے کام میں کوئی مزاحم نہ ہو۔ وہ قانون ٹکنی کرنے والے کو سزا اور بھلائی کرنے والے کو صرف اپنی مرضی کے مطابق نواز سکے۔ سب اس کے محتاج ہوں، وہ کسی کا محتاج نہ ہو۔ کوئی مجرم ہر دوسری آنکھ سے چھپ جائے تو چھپ جائے، قانون ساز سے نہ چھپ سکے۔ غور فرمائیں، بار بار غور فرمائیں، زمین و آسمان میں صرف اللہ تعالیٰ کی واحد ہستی ہے جو ان تینوں اوصاف پر بدرجہ اتم پوری اترتی ہے۔ پھر رب کائنات محض حاکم و قانون ساز ہی نہیں، ہر شے کا مالک بھی وہی ہے تو خالق و رزاق بھی۔

کوئی بھی مشین بنانے والا محض مشین ہی نہیں بنتا بلکہ مشین کے ساتھ ایک گائیڈ بک بھی بنتا ہے جس میں پوری ہدایات ہوتی ہیں کہ اس مشین کو کیسے استعمال کرنا ہے۔ اللہ تعالیٰ نے بھی محض انسان کو پیدا ہی نہیں کیا، قدرت کی فکری میں تیار ہونے والی اس مشین کے ساتھ گائیڈ بک یا ضابطہ حیات بھی دیا ہے۔ ہر دور میں جب بھی وہ کسی قوم میں پنځبر بھیجا رہا ہے تو ساتھ آسمانی کتابوں کی شکل میں انسانی منشور بھی بھیجا رہا ہے۔ منشور کے ساتھ وہ انسانوں ہی میں سے پنځبر بھیجا رہا ہے تو اس لئے کہ وہ منشور کے مطابق ایک زندگی گزار کر نمونہ پیش کر دےتاکہ منشور کو سمجھنے میں غلطی نہ لگے۔ تورات، زبور، بخیل، قرآن وغیرہ اسی سلسلہ کی مختلف کریاتیں ہیں۔ چونکہ تمام ان صحائف کا مأخذ اور سرچشمہ ایک تھا، بالآخر مطلوب و مقصود بھی ایک تھا لہذا ہر دور میں نازل ہونے والی کتاب سابقہ کتب کی تصدیق و تجدید میں تھی۔ انسانی تاریخ کے ایک مرحلے پر پہنچ کر جب انسانیت ارتقا کی مراحل طے کرتی ہوئی اپنے عروج پر پہنچ گئی تو اللہ تعالیٰ نے قرآن کی شکل میں اپنا آخری، مکمل اور حتمی قانون دے کرنے صرف آسمانی کتابوں کی تنزیل کا سلسلہ منقطع فرمایا بلکہ اسے تاقیمت از لی وابدی قانون کی حیثیت دے کر سلسلہ نبوت کو بھی ختم کر دیا۔ محمد رسول اللہ ﷺ نے صرف قوی سطح کی بجائے انسانی سطح کے رسول ﷺ ہمہ پرستی کے ارشادات کو مانتا ہے کہ اس کا شرف بھی حاصل ہوا۔ اعلان کر دیا گیا:

”اے محمد! کہو کہ اے انسانوں میں تم سب کی طرف اس اللہ کا رسول ہوں جوز میں و آسمان کی بادشاہی کا مالک ہے۔ اس کے سوا کوئی اللہ نہیں، وہی زندگی بخشتا ہے اور وہ ہی موت دیتا ہے۔ پس ایمانِ لاَوَ اللہ پر اور اس کے بھیجے ہوئے نجی امی پر جو اللہ اور اس کے ارشادات کو مانتا ہے اور پیروی اختیار کرو اس کی امید ہے کہ تم راہِ راست پالو گے“ (اعراف: 158)

اللہ تعالیٰ کے اس آفاقی و سرکاری فرمان میں نہ صرف رسول ﷺ کے مرتبے و مقام کو بیان کیا گیا بلکہ بادشاہ کون و مکان، رب کائنات کی حیثیت و قدرت کا بھی احاطہ کیا گیا تاکہ پہنچ چل جائے کہ آنے والا کون ہے اور بھیجنے والا کون؟ اب تاقیافت چونکہ اللہ و رسول ﷺ کے احکامات یا قرآن و سنت ہی انسانی منشور ہے، آئندہ صفحات میں اسی دستور پر مبنی معاشرتی نظام کو

زیر بحث لایا جاتا ہے۔

## اسلام کا معاشرتی نظام

قرآن بتاتا ہے کہ اللہ تعالیٰ نے سب سے پہلے آدم اور حوا کو پیدا کیا۔ اسی ایک جوڑے سے پیدا ہونے والے تمام انسان نہ صرف ایک نسل ہیں بلکہ ایک مذہت تک تو وہ ایک ہی امت تھے۔ ان کا دین ایک تھا اور وہ ایک ہی زبان میں گفتگو کرتے تھے۔ البتہ وقت کے ساتھ جوں جوں دنیا میں ان کا پھیلاو ہوتا گیا، ان کا رہن سہن، زبان، لباس وغیرہ میں فرق آتا گیا۔ یوں ان گنت کنبے قیلے اور قومیں وجود میں آئی گئیں۔ قرآن میں آیا:

”ابتداء میں پوری انسانیت ایک ہی طریقہ پر تھی (پھر یہ حالت نہ رہی اور اختلافات روپما ہوئے) تب اللہ تعالیٰ نے نبی سیجھے جو (راست روپ پر) بشارت دینے والے اور (کجر وی کے متاثر سے) ڈرانے والے تھے اوان کے ساتھ کتاب برحق نازل کی تاکہ حق کے بارے میں جو اختلافات روپما ہو گئے، ان کا فیصلہ کریں“ (بقرہ: 213)

تاریخ بتاتی ہے کہ اللہ تعالیٰ کی طرف سے وقتاً فوقتاً نازل ہونے والی ان ہدایات و احکامات اور مبیعوٹ ہونے والے انہیاء کو انسانوں کی پوری آبادی نے کبھی نہ مانا، کچھ نہ مانا اور مسلم یعنی ماننے والے قرار پائے اور کچھ نہ مانا اور کافر یا انکار کرنے والے گردانے گئے۔ یہی دو قوی نظریہ ہے۔ قرآن یہ بھی خبر دیتا ہے کہ نہ ماننے والے ماننے والوں سے ہمیشہ زیادہ یعنی اکثریت میں رہے۔ یہ دونوں گروہ فکری اور نظریاتی اعتبار سے ایک دوسرے کی ضد ہیں۔ پھر ایسا نہیں کہ تمام مسلمان کسی ایک ملک میں رہتے ہوں اور تمام کے تمام غیر مسلم کسی دوسرے ملک میں۔ ایسے ممالک تو ہیں کہ جہاں مسلمان یا غیر مسلمان اکثریت میں ہیں البتہ ہیں مسلم بھی دنیا کے کم ویش ہر ملک میں اور غیر مسلم بھی۔ چونکہ مسلمانوں کی تقسیم ایک نظریے اور ایک فکر پر ہے لہذا مسلمان خواہ کہیں بھی ہوں، وہ ایک امت یعنی امت مسلمہ کا حصہ ہیں۔ ایک ماں کے دونوں مختلف گروہوں سے تعلق رکھتے ہیں اگر ان کا عقیدہ مختلف ہے۔ اسلام کی رو سے نظریاتی بھائی، خونی بھائی

سے یکسر مختلف ہیں۔ خونی بھائی مخالفین قرار پاتے ہیں اگر ان کا نظر یہ مختلف ہے اور انسانی بھائی دلی دوست قرار پاتے ہیں اگر ان کا عقیدہ ایک ہے۔ یہی اسلامی اخوت ہے۔ قرآن میں آیا ”انما المؤمنون اخوة“ کہ مومن (ایک عقیدہ رکھنے والے) آپس میں بھائی بھائی ہیں۔ ان کا اللہ ایک رسول ﷺ ایک، کتاب ایک، کعبہ ایک، رخ قبلہ ایک، ہن انکا ایک طرزِ عبادت ایک۔ تاہم اپنے وجود و مقصد وجود کے اعتبار سے یہ تین معاشرتی یعنی خاندان، معاشرہ اور بالآخر ملت مسلمہ میں منقسم ہیں۔ ان تین عنوانات کے تحت ہی ہم خلافت کے نظامِ معاشرت کو زیر بحث لاتے ہیں۔

## خاندان کی سطح پر

ہر طرزِ زندگی کے تین بڑے بڑے شعبہ جات ہوتے ہیں، سیاسی، معاشری اور معاشرتی۔ اسلام میں ہر شعبہ زندگی کے بنیادی اصول تو ہمیشہ ہمیشہ کیلئے قرآن و سنت میں طے کردیئے گئے ہیں البتہ تفصیلات میں اتنی گنجائش رکھی گئی ہے کہ تمدن کے ارتقاء و ترقی کے ساتھ ساتھ بدی جاسکتی ہیں۔ ایسی تفصیلات قرآن و سنت کی ہدایات کے اندر رہ کر اسلامی شوریٰ نے طے کرنا ہوتی ہیں۔ مثال کے طور پر یہ تو قرآن مجید میں طے کر دیا گیا کہ اولی الامر مسلمانوں میں سے ہوں (نساء: ۵۹)۔ اس میں تو تبدیلی کا تاقیامت کسی کو کوئی اختیار نہیں۔ البتہ یہ امر کہ اسلامی مملکت میں کسی بھی مرحلے پر مثلاً کتنے گورنر ہوں، شوریٰ کے اختیارات میں دے دیا گیا کہ وہ ان کی تعداد حسب ضرورت کم و بیش کر لے۔ خاندانی نظام چونکہ ہمیشہ کیلئے خاوند بیوی، اولاد اور چند دیگر لا حقین پر مشتمل ہوتا ہے لہذا اس بارے میں اکثر و بیشتر تفصیلات بھی خود قرآن و سنت میں بیان کر دی گئیں۔ البتہ سیاسی و اقتصادی امور کی ضرورتوں میں چونکہ وقت کے ساتھ ساتھ تبدیلیوں کا زیادہ امکان ہے لہذا ان کے متعلق تفصیلات کا زیادہ تر فصلہ شوریٰ کی صواب دید پر چھوڑ دیا گیا۔

خاندان کی سطح پر معاشرت کو نظامِ خلافت مسکم و خشگوار بناتا ہے تو تین بنیادی امور کو ہمیشہ کیلئے طے کر کے۔ یہ بنیادی امور ہیں حفظِ مراتب کا مستقلًا طے کرنا، راثت میں مردوں زن دونوں کو حصہ دار بنانا اور پردے کو لازم قرار دینا۔ ہم ان تینوں پر نہایت اختصار کے ساتھ روشنی ڈالتے ہیں۔

## حفظِ مراتب کا مستقلًا طے کرنا

حفظِ مراتب اگر طے نہ ہوں تو یہ اکیلی وجہ خاندان کی بربادی اور عدم استحکام کے لئے کافی ہے، دوسری کوئی کوشش نہیں کرنا پڑتی۔ اسلام میں میاں، بیوی، اولاد والدین وغیرہ کے حقوق و فرائض کو ہمیشہ ہمیشہ کیلئے طے کر دیا گیا ہے۔ کسی کی صوابید پر نہیں چھوڑا کہ وہ اپنی حیثیت خود منواتا پھرے۔ یہ حیثیت کامنوانا ہی دراصل فساد کی جڑ ہے۔ اس بارے میں جو سب سے پہلے عظیم فیصلہ کیا گیا ہے تو وہ یہ کہ خاوند کو خاندانی نظام کا نگران و سر برہ قرار دیا گیا ہے۔ قرآن میں آیا:

”مرد عورتوں پر قوام ہیں، اس بنا پر کہ اللہ نے ان میں سے ایک کو دوسرے پر فضیلت دی ہے اور اس بنا پر کہ مرد اپنے مال خرچ کرتے ہیں،“ (نساء: 34)

ایک اور جگہ پر مزید توضیح فرمائی:

”عورتوں کیلئے بھی معروف طریقے پر دیے ہی حقوق ہیں جیسے مردوں کے حقوق ان پر ہیں البتہ مردوں کو ان پر ایک درجہ حاصل ہے اور سب پر اللہ غالب اقتدار رکھنے والا اور حکیم و دانا موجود ہے،“ (بقرہ: 228)

اصل میں عورت کے تین نمایاں روپ ہیں۔ بطور انسان مردوں زن میں قطعاً کوئی فرق نہیں یعنی ایسا نہیں کہ کوئی نیکی اگر مرد کرے تو اسے زیادہ ثواب ملے گا اور اگر عورت کرے تو اسے کم یا قاتل اگر مرد کو قتل کرے تو اس کی سزا اور ہوا اور عورت کو قتل کرے تو سزا اور دوسرا درجہ بطور عورت یا مرد ہونے کا ہے۔ اس میں دونوں برابر نہیں اس لئے کہ مرد کا جسم عورت والے کام نہیں کر سکتا اور عورت کا جسم مرد والے کام نہیں کر سکتا۔ البتہ اہمیت ساخت کے لحاظ سے دونوں برابر ہیں۔ کوئی ایک نہ ہو تو انسانی کاروبار نہیں چل سکتا۔ تیسرا درجہ بطور میاں بیوی ہونے کا ہے۔ اس لحاظ سے مرد کو عورت پر فضیلت حاصل ہے۔ یاد رہے کہی بھی انتظامی یونٹ کے استحکام وہ بہتر کارکردگی کیلئے ضروری ہے کہ اس کا سر برہ ایک ہو۔ یکساں حقوق و اختیارات والے اگر دو یا زیادہ سر برہاں ہوں گے تو ادارہ چند دن تو کیا چند گھنٹے بھی چل نہیں پائے گا۔ بالفاظ دیگر مرد اور عورت میں سے کسی ایک کا خاندانی نظام میں نگران و سر برہ ہونا لازمی تھا۔ اللہ تعالیٰ نے یہ ذمہ داری مرد پر ڈالی اور

مذکورہ آیت (نساء: 34) میں اس کی ایک وجہ تو ہی بتائی کہ ایک کو دوسرے پر بہر حال فضیلت دینا ناگزیر تھا وسری وجہ یہ بتائی کہ مرد عورتوں پر خرچ کرتے ہیں۔ یعنی عورت کو خاندانی نظام میں اگر مرد کے تحت کر دیا تو اس کی تلافی اس طور کی کہ اسے عورت کے نام و نفقة کا ذمہ دار قرار دیا۔ عورت خواہ خود کروڑوں کی مالکہ ہو اور مرد خواہ بھوکا کنگال ہوئی بیوی بچوں کے اخراجات بہر حال پورے کرنا خاوند کی ذمہ داری ہے۔

پھر میاں بیوی کے باہمی برداور پر چونکہ ان کے درمیان خوشنگوار تعلقات کا دار و مدار ہے لہذا ان میں سے ہر ایک کے حقوق و فرائض کی نہ صرف تخصیص کردی بلکہ تاکید بھی کی اور ان کی ادا میگی کیلئے یہ کہنا ضروری سمجھا گیا کہ ”عورتوں کیلئے بھی معروف طریقے پر ویسے ہی حقوق ہیں جیسے مردوں کے حقوق ان پر ہیں۔“

کس حسن اور خوبی سے یہ حقوق و فرائض ادا کرنے چاہئیں، مردوں کو عورتوں کے حقوق میں مسابقت کرنے کا اشارہ دے کر اس کا بھی اہتمام کر دیا۔ پھر ایک دوسرے سے بہتر سلوک کرنے کی تاکید کی تو اس طرح بھی کہ اچھے خاوند کے اوصاف بیان کرتے ہوئے نبی کا نبات صلی اللہ علیہ وسلم نے فرمایا:

”تم میں سے بہتر وہ ہے جو اپنے اہل و عیال سے بہتر سلوک کرے۔“

بیوی کی اچھائیاں بیان کیں تو اس طرح کہ:

”بہتر بیوی وہ ہے جو اپنے شوہر کو خوش کرے جبکہ وہ اس کی طرف دیکھنے اطاعت کرے جب وہ اسے حکم دے اور اپنے اور اپنے مال کے بارے میں کوئی ایسا رویہ نہ اختیار کرے جو شوہر کو ناپسند ہو۔“ (نسائی)

بیوی کو اطاعت کی تاکید کی تو اس حد تک کہ وہ ایسی نفل عبادت نہ کرے جس میں کہ شوہر کی رضا شامل نہ ہو۔

اصل میں کسی بھی معاشرے کی فلاج و بہبود اور پرسکون کا رکرداری میاں بیوی کے باہمی تعلقات کی خوشنگواری یا ناخوشنگواری سے مسلک ہے۔ ان خوشنگوار یا ناخوشنگوار تعلقات کے اثرات گھر کی چار دیواری تک محدود نہیں رہتے بلکہ معاشروں اور قوموں کے عروج و زوال کا

دارو مدار انہی تعلقات کی بنیاد پر ہے۔ بنابریں نظامِ خلافت ہر وہ جتن کرتا ہے کہ جس سے میاں بیوی کے باہمی تعلقات خوٹگوار رہیں۔ شادی سے عین پہلے لڑکے اور لڑکی دونوں کو کھلی اجازت دیتا ہے کہ وہ اپنے ہونے والی بیوی اور ہونے والے شوہر کا انتخاب خود کرے۔ انتخاب کرنے میں رشتہ داروں بالخصوص والدین سے مدد لینے کو تو پسند فرمایا لیکن انتخاب کا کلی اختیار لڑکی اور لڑکے کے ہاتھ میں دیا۔ پھر شادی کے بعد میاں بیوی کے باہمی رشتے کو مضبوط بنانے کیلئے اولاد کا وجود چونکہ کلیدی حیثیت رکھتا ہے لہذا اجازت نہیں دی کہ اولاد پیدا نہ ہونے دی جائے۔

قرآن میں آیا:

”تمہاری عورتیں تمہاری کھیتیاں ہیں۔ تمہیں اختیار ہے جس طرح چاہو اپنی کھیتی میں جاؤ مگر اپنے مستقبل کی فکر کرو اور اللہ کی ناراضی سے بچو۔ خوب جان لو کہ تمہیں ایک دن اس سے ملتا ہے۔“ (بقرہ: 223)

اس آیہ مبارکہ میں کھیتی کی مثال دی تو اس لئے کہ کوئی بھی کسان کھیتی میں اس لئے محنت کرتا ہے کہ زیادہ سے زیادہ پیداوار ہو۔ پھر ”اپنے مستقبل کا واسطہ دے کر“ اور اللہ پاک سے ملاقات کا ڈراوا دیکر ہر طرح کی ہیرا پھیری سے روک دیا۔ اہل و عیال کے بے جامطالبات کو پورا کرنے کی ہوں میں چونکہ آدمی کے بے جاذرائی میں الحنفے اور اس طرح معاشرے کو پرائندہ کرنے کا خطہ تھا لہذا یہ کہہ کر تمہاری اولاد اور تمہارے مال فتنہ کی شکل بھی اختیار کر سکتے ہیں اس فتنے سے بچنے کی تاکید کی۔ اصل میں آدمی کے لئے عورت اور دولت دونوں وجہ افتخار و وقار بھی ہیں تو دونوں کا غیر متوازن وغیر صالح کردار لازمی طور پر فتنہ و فساد پر منجھ ہوتا ہے۔ تاہم جب اولاد کو فتنہ قرار دیا تو اس فتنے سے بچتے ہوئے ایسا بھی پسند نہ کیا کہ صاحب خانہ اور دیگر اہل خانہ میں کسی طور نفرت پیدا ہو۔ فرمایا:

”اے لوگو جو ایمان لائے ہو! تمہاری بیویوں اور تمہاری اولاد میں سے بعض تمہارے دشمن ہیں، ان سے ہوشیار رہو۔ اور اگر تم عفو و درگزر سے کام لو اور معاف کر دو تو اللہ غفور رحیم ہے۔“

(تفہیم: 14)

انسانی طبائع میں چونکہ بہت بڑا فرق واقع ہوا ہے، الہذا خواہش رکھنے والوں کو دو، تین بلکہ چار تک بیک وقت شادیاں کرنے کی اجازت دے دی۔ وہ جو اپنی قوم سے باہر شادی کرنے کی آرزو رکھیں، اہل کتاب کی عورتوں سے انہیں بھی شادی کی اجازت دی۔ مقصد بہر حال یہی کہ معاشرتی نظام میں فتنہ و فساد کے ہر سوراخ کو بند کر دیا جائے۔

ان تمام تر کیبیوں اور ترمیموں کے علی الرغم امکان تھا کہ میاں بیوی کے درمیان ناجاکی ہو جائے اور وہ ساتھ نہ بناہ سکیں الہذا انہایت ناپسندیدگی سے ہی سہی طلاق کی بہر حال گنجائش رکھ دی۔ طلاق کی نوبت آنے تک بہر حال اتنی ترغیبات اور انتظامات کو بروئے کار لایا گیا کہ جس سے کسی نہ کسی طور طلاق کا واقع ہونا مل جائے۔ طلاق کے بعد عدت گزار کر دنیا کے عام رواج کے بر عکس عورت کو دوبارہ سہمہ بارہ وغیرہ شادی کی اجازت دی۔ طلاق کی مصلحت بھی یہی کہ دونوں سلکتی ہوئی زندگی نہ گذاریں اور عورت کو دوبارہ شادی کی اجازت دی تو اس لئے کوئی ایک نفس بھی غیر فطری وغیر حقیقی زندگی گزارنے پر مجبور نہ ہو۔

میاں بیوی کے تعلقات کو یوں مستحکم و خوشگوار بنانا کہ اسلام درجہ پدرچہ دوسرے رشتہ داروں کے حقوق و فرائض طے کرتا ہے۔ اس سلسلے میں وہ والدین کو سفرست رکھتا ہے اور اس کے بعد اولاد اور دوسراے قریب و دور کے تمام رشتہ دار۔ پھر اسے پڑویوں کی فکر بھی دامن گیر ہوتی ہے۔ کمزور طبقات مثلاً ثیبوں، خادموں، فقراء و مساکین، بیماروں، قیدیوں، مسافروں، غیر مسلم شہریوں حتیٰ کہ حیوانات تک کے حقوق و فرائض کو ہمیشہ کیلئے طے کر دیا گیا ہے۔ قرآن و سنت کے صفات بھرے پڑے ہیں ان تمام کے حقوق و فرائض سے الہذا انہیں یہاں دہرانے کی ہم ضرورت نہیں سمجھتے۔ تاہم اندازہ کریں اسلام کے دینے ہوئے اس نظام زندگی کا کہ جسے اس بچے کے حقوق و راشت کی بھی فکر ہوتی ہے جو ابھی ماں کے پیٹ میں ہوتا ہے۔

وراشت میں مردوں و نوں کا شامل کرنا: قرآن میں آیا:

”مردوں کے لئے اس مال میں حصہ ہے جو ماں باپ اور رشتہ داروں نے چھوڑا ہوا اور عورتوں کیلئے بھی اس مال میں حصہ ہے جو ماں باپ اور رشتہ داروں نے چھوڑا ہوا۔ تھوڑا ہو یا بہت،

حصہ ہے مقرر کیا ہوا،" (نامہ: ۷)

چند حروف پر مبنی اس آئیہ مبارکہ نے انسانی تاریخ کے دھارے کو بدل کر رکھ دیا۔ انسانیت کی نصف آبادی پر مشتمل صفتِ نازک جو کبھی خود اٹاٹوں کا حصہ تھی، وارث قرار پائی۔ اس اکیلے انقلابی قدم نے یک قلم عورت کی کایا پلٹ دی۔ اس لئے نہیں کہ وہ باحتیثت ہو گئی، اس لئے بھی نہیں کہ وہ مشکل وقت میں اپنے پاؤں پر کھڑی ہونے کے قابل ہو گئی بلکہ اس لئے بھی کہ اس کی کائنات اور متارع حیات یعنی عفت و عصمت محفوظ ہو گئی۔ جس طرح وضو کے بغیر نماز نہیں ہوتی، کا وراثت چل نہیں سکتا جب تک کہ دو اور دو چار کی طرح طے نہ ہو کہ فلاں بچ فلاں مرد سے ہے۔ وراثت کے متعلق پھر کوئی چیز بھی نہیں رہنے دی، خود قرآن میں حقوق و فرائض کو مدد نظر رکھتے ہوئے ہر ہر رشتہ دار کے حصے مقرر کر دیئے۔ اس بارے میں نظامِ خلافت کی باریک بینی کا اس سے اندازہ لگائیں کہ فرمایا جب وراثت تقسیم ہو رہی ہو اور ایسے میں کوئی فقیر و مسکین آدمیکے تو اسے بھی کچھ نہ کچھ دے دیا کرو۔

## پردے کا لازم قرار دینا

اس بارے میں بھی مفصل ہدایات و احکامات خود قرآن مجید میں موجود ہیں۔ ایک عظیم برحق اور بروقت انقلابی قدم جو اٹھایا گیا تو یہ کہ بیوی کے دائرہ کار کو گھر کے اندر مخصوص کر دیا اور خاوند کے میدانِ عمل کو گھر سے باہر۔ اس طور نہ صرف عورت کو اپنی کھوئی ہوئی مملکت یعنی گھر کا حصول ممکن ہو گیا، اس کی چیزی ہوئی پا اور یعنی اولاد بھی دستیاب ہو گئی۔ اسی بارے میں نظامِ خلافت نے خاندان کو مزید مسٹحکم و خوٹگوار کیا تو محروم اور غیر محروم رشتہ داروں کی تقسیم اور ستر کی تخصیص کر کے پردے کی اہمیت کا اس سے اندازہ لگائیں کہ جن معاشروں نے اسے درخواست اتنا منہ سمجھا نہ صرف انہوں نے عفت و عصمت کوتا تارکیا، گھر و بیان کر بیٹھے۔

## معاشرے کی سطح پر

اسلام جب خاندان کو آخری حدود تک مسٹحکم و خوٹگوار بنالیتا ہے تو ظاہر ہے متوازن ایک

مسئلہ خوشنگوار معاشرہ بھی وجود میں آتا ہے۔ کی اگر رہ جاتی ہے تو صرف اتنی کہ وجود پذیر ہونے والے معاشرے کو کیسے چلا جائے کہ نہ صرف اس کا استحکام و خوشنگواری قائم رہے بلکہ اس میں مزید حسن آئے۔ اس مقصد کیلئے دینِ حق خلافت کے ادارے کو معرض وجود میں لا تا ہے۔ خلافت ہے تو ایک طرزِ زندگی یا طرزِ حکومت (کیونکہ طرزِ زندگی، طرزِ حکومت ہی کام ہوئی منت ہوتا ہے) ہی کا نام لیکن اس کے چار اوصاف ایسے ہیں جو اسے دوسرے نظام ہائے حکومت سے ممیز کرتے ہیں۔ خلافت کا پہلا وصف یہ کہ یہ نظام اللہ تعالیٰ کی نمائندگی کا مظہر ہوتا ہے۔ یعنی قوانین و احکامات اللہ تعالیٰ کے اور پیروی و اطاعت بندوں کی۔ بالفاظ دیگر قرآن و سنت آئین مملکت ہوتا ہے، کوئی خود ساختہ آئین نہیں۔ دوسرا وصف یہ کہ پوری اسلامی دنیا ایک حکمران (خلیفہ) کی سرکردگی میں ہوتی ہے۔ یاد رہے تو حیدر صرف الوجہیت ہی میں نہیں بلکہ رسالت اور خلافت میں بھی ہے۔ ایک وقت میں مسلمانوں کے دو یا زیادہ حکمران نہیں ہو سکتے۔ چھوٹے سے چھوٹے یونٹ لیعنی گھر پر اسلام اگر قوام کا ہونا ضروری سمجھتا ہے تو ظاہر ہے کہ اسلامی مملکت کی سطح پر اس کی ہزار گناہ زیادہ ضرورت ہے۔ خلافت کا تیسرا وصف یہ کہ اس مخصوص طرزِ حکومت کو چلانے والا ہر کن اولی الامر میں شامل اور قرآنی معیارِ الہیت کا حامل ہوتا ہے۔ اولی الامر میں گو ہوتے تو گورنر، وزراء، ارکانِ شوریٰ، نجح صاحبان، افواج کے سربراہان وغیرہ سبھی ہیں لیکن ان میں مرکزی کردار خلیفہ وقت کا ہوتا ہے۔ خلیفہ وقت کے بغیر اولی الامر کا اسلام میں کوئی تصور نہیں اور خلیفہ کیلئے مجملہ اور صفات کے پوری اسلامی دنیا کا سربراہ ہونا لازمی ہے۔ پھر یہ اولی الامر کی فرمانبرداری کوئی عام سی تابعداری نہیں، اصل میں اللہ اور رسول ﷺ کی اطاعت ہے۔ بنابریں سمع و طاعت اس کا لازمی غصر ہے۔ نظام خلافت کی چوتھی شرط یہ ہے کہ حکومت کا انعقاد بیعت سے ہوتا ہے نہ کہ حکومت کے ذریعے بیعت سے۔ دوسری خلافتِ راشدہ منقطع ہوا تو اسی چوتھی شرط کو منہدم کرنے سے۔

خلیفہ وقت کو قرآنی معیارِ الہیت اور قرآن و سنت کے دیئے ہوئے طرزِ انتخاب کے بعد مزید دو شرائط کو پورا کرنا یاد و ذمہ دار یوں کونجھانا ہوتا ہے۔ یہ دو ذمہ داریاں اس قدر اہم ہیں کہ اگر ان سے صرف نظر کی جائے تو اسلامی معاشرہ قطعاً وجود میں نہیں آ سکتا۔ خلیفہ وقت کی پہلی ذمہ

داری یہ کہ اسے دارالخلافہ کی مرکزی مسجد میں امامت و خطابت کے فرائض ادا کرنے ہوتے ہیں۔ بنابریں یہ بھی لازمی ہے کہ کسی بھی مسجد کا امام خلیفہ وقت کا نامانستہ ہوتے ہوئے اپنے زیر اثر علاقہ میں سب سے بڑا افسر ہو تو سرے الہکار سب اس کے تخت ہوں۔ یہ انتظام کر کے دینِ حق اسلامی معاشرے کو اس قدر پر امن و پر سکون بنا دیتا ہے کہ حکمران ہم وقت قابلی رسائی ہوتا ہے۔ سونے سے پہلے ہر شکایت کرنے والے کی شکایت کو رفع کر دیا جاتا ہے۔

اسلام خلیفہ وقت پر دوسرا پابندی یہ عائد کرتا ہے کہ اس کا معیارِ زندگی عام شہری کی سطح کا ہو۔ نہ صرف یہ کہ اس کا رہن سہن، کھانا پینا، پہننا وغیرہ عام شہری کی سطح کا ہو بلکہ اسے کوئی امتیازی مراءات حاصل نہ ہوں۔ عام شہری کو باڑی گارڈ وغیرہ میسر نہیں ہوتا تو اسے بھی میسر نہ ہو وغیرہ۔ یہ پابندی صرف خلیفہ وقت کی شرائط کو پورا کرتے ہوئے کروڑ پتی وغیرہ بن سکتے ہیں۔ اپنی جائز آمدنی سے قرآن و سنت کی شرائط کو پورا کرتے ہوئے کروڑ پتی وغیرہ بن سکتے ہیں۔ خلیفہ وقت کو پابند کیا تو اس لئے کہ جب وہ اپنی جائز آمدنی کا تصویر بھی کرے۔ مخفی ایک فرد یعنی میں نہیں لاسکتا تو مملکت میں دوسرا کون ہو گا جو ناجائز آمدنی کا تصویر بھی کرے۔ اگر فردوس بر روانے زمین است ہمیں است ہمیں است ہمیں است کہ:

نیز آسمان زمین پر ہی ہے لیکن اس شعر کا اصلی مصدقہ کہ:

اگر فردوس بر روانے زمین است ہمیں است ہمیں است ہمیں است  
پوں عمومی انتظامی چھتر ہی کو اسلام راست روئیں بناتا، عوام کو بھی راست روی کا پابند  
بناتا ہے۔ مقام و مرتبہ اور زمین و زر کو نہیں، تقویٰ کو معیارِ فضیلت قرار دیتا ہے۔ پھر ہر اس رہجان کو کر  
جور ہنے والوں کے باہمی تعلقات و معاملات پر منقی اثرات مرتب کرے تراجم قرار دیتا ہے۔ سو ڈجوا  
شراب نوشی وغیرہ کی کوئی گنجائش نہیں۔ بہتان تراشی غیبت، بعض وحدت برے القاب سے یاد  
کرنا، ایک دوسرے کام ماق اڑانا، کسی کو اپنے سے کم تر سمجھنا، لعن طعن کرنا، بدگمانی، بذبائی، بدکلائی

بے جا تجسس، عیب جوئی، دشنا م طرازی، راز افشاٹی، پیشہ و رانہ تفوّق وغیرہ سب کو نہ صرف حکماً منوع  
قرار دیا پلکھ صلوٰۃ وزکوٰۃ اور حج کو مستقل تربیت گا پس بنا کر ایک بے مثل معاشرے کے حصول کو ممکن  
بنادیا ہے۔ قرآن و سنت کی پیروی کے علاوہ کہاں سے کوئی لائے گا زیر آسمان ایسا معاشرہ؟

## انسانیت کی سطح پر

نظامِ خلافت کا یہ منفرد پہلو کہ اس کا ہر مسلمان شہری نہ محض اپنے لئے رہتا ہے نہ محض  
اپنے لئے کماتا ہے۔ ارشادِ رسالت مَبْلَغٌ اللَّهُ ہے کہ جو اپنے لئے پسند کرو وہی دوسروں کے لئے  
بھی پسند کرو۔ آپ ﷺ کا یہ بھی ارشادِ گرامی ہے کہ وہ شخص مومن نہیں جو خود تو پیش بھر کر سوئے  
اور اس کا پڑوی بھوکا ہو۔ ان دونوں احادیث مبارکہ میں مسلم یا غیر مسلم کی تشخیص نہیں۔ ”دوسرा  
بھائی“ یا ”پڑوی“، مسلم ہو یا غیر مسلم بہر حال مدد کا مستحق ہے۔ قرآن مجید نے اس پہلو کو مزید نکھارا  
تو اس طرح کہ امتِ مسلمہ کو ”عجیب امت“، قرار دیتے ہوئے اس کی اس فضیلت کو انسانیت کی  
خدمت اور فلاح و بہبود سے مسلک کر دیا۔ قرآن میں آیا:

”اب دنیا میں ”عجیب امت“ تم ہو جسے انسانوں کی ہدایت و اصلاح کیلئے میدان میں لا لیا  
گیا ہے۔ تم تسلیک کا حکم دیتے ہوئے بدی سے روکتے ہو اور اللہ پر ایمان رکھتے ہو،“ (آل عمران: 110)  
پھر جب امتِ مسلمہ کو انسانیت کی ہدایت و اصلاح اور فلاح و بہبود کے لئے مختص کیا تو  
کئی وہ فرائض جو پہلے انہیاء کیا کرتے تھے، سلسلہ نبوت ختم کرتے وقت بطورِ فرائض منصی امت  
مسلمہ کے سپرد کر دیئے۔ ہم کم از کم تین ایسے فرائض منصی کا ذکر ذیل میں کرتے ہیں جو عامی  
معاشرے پر گھرے اثرات مرتب کرتے ہیں۔

کوئی چھوٹے سے چھوٹا با غنج پچھی اپنے حسن کو برقرار نہیں رکھ سکتا جب تک کہ کوئی مالی  
اس کی دیکھ بھال اور قطع و بریدہ کرے۔ سوال پیدا ہوتا ہے کہ اس وسیع و عریض کرہ ارض جسے زمین  
کہا جاتا ہے کو کیا سنوار کر کھنے اور بگاڑ سے بچانے کی ضرورت نہیں؟ جب ضرورت سے انکار ممکن  
نہیں تو مزید سوال پیدا ہوتا ہے کہ عالمی سطح پر یہ سنوار کر کھنے اور بگاڑ سے بچانے یا بالفاظ دیگر  
قوموں کے درمیان صلح و آتشی، صلح جوئی و دل جوئی، تعمیر و ترقی اور فلاح و بہبود کا کام کرے تو کون؟

اللہ تعالیٰ پہلے تو اس اہم کام کے لئے امر بالمعروف و نبی عن المکر (معروف کے حکم اور مکرات سے پرہیز) کی خاص اصطلاح سے متعارف کرتا ہے اور پھر جیسے کہ اوپرآل عمران کی آیت نمبر 110 میں بیان ہوا اس کام کو بطور فرض منصبی انتہ مسلمہ کے سپرد کرتا ہے۔ اس کام کی اہمیت کا اندازہ اس بات سے لگائیں کہ جی رحمۃ اللہ علیہ کا ارشاد مبارک ہے کہ اگر مسلمان کسی موقع پر یہ کام کیا حقہ نہ کر پائیں تو پھر وہ ہاتھاٹھا کر دعا کریں گے اللہ تعالیٰ ان کی دعا قبول نہیں کرے گا۔ فرمایا:

”اس ذات کی قسم کہ جس کے قبضے میں میری زندگی ہے (اے انتہ مسلمہ) تم فریضہ امر بالمعروف و نبی عن المکر“، ادا کرتے رہو ورنہ اللہ تعالیٰ تمہیں ایسے عذاب سے دوچار کر دے گا کہ اس سے نجات پانے کیلئے تم اللہ تعالیٰ سے دعا کرو گے لیکن وہ تمہاری دعاؤں کو قبول نہیں کرے گا“ (ترمذی)

انسانوں کی ایک اور اہم ضرورت یہ ہے کہ احکامات الہی یا قرآن و سنت کی تعلیمات بالخصوص ان لوگوں تک کہ جو غیر مسلم گھرانوں میں بیبا ہوئے، پہنچیں تاکہ وہ ان پر عمل کر کے دنیا و آخرت دونوں کو سونوار سکیں۔ پہلے یہ رسالت یعنی پہنچانے کا کام انبیاء و رسول کیا کرتے تھے اب سسلہ نبوت ختم ہونے پر یہ اہم کام بھی انتہ مسلمہ کے پر بطور فرض منصبی کر دیا گیا۔ قرآن میں آیا:

”اور اسی طرح تو ہم نے تمہیں ”انتہ وسط“ بنایا ہے تاکہ تم دنیا کے لوگوں پر گواہ ہو اور رسول تم پر گواہ ہو“ (بقرہ: 143)

چونکہ ”شہادت علی الناس“ کے اس فریضہ کی ادائیگی پر لوگوں کی نجات کا دار و مدار ہے لہذا پیغمبر وہ بھی اللہ تعالیٰ نے یہ کام بطور چینچ دیا۔ خود رسول صلی اللہ علیہ وسلم کو یہ کام سونپا گیا تو اس انداز میں:

”اے پیغمبر! جو کچھ تمہارے رب کی طرف سے تم پر نازل کیا گیا ہے وہ لوگوں تک پہنچا دو۔ اگر تم نے ایسا نہ کیا تو اس کی خبری کا حق ادا نہ کیا“، (ائدہ: 67)

اب جب تا قیامت ہر دور کے مسلمانوں پر اپنے ہم عصروں تک پہنچانے کا یہ فرض منصبی قرار پایا تو اصل میں ان پر دو ہری ذمہ داری ڈالی گئی۔ وہ خود بھی قرآن و سنت کے مطابق زندگیاں گزاریں اور دوسروں تک بھی پہنچائیں۔ خوفناک سزا کے مستحق پائیں گے وہ مسلمان جو

اس فرضِ منصبی کو بطریقِ احسن ادا نہ کر سکیں۔ قرآن میں آیا:

”جو لوگ ہماری نازل کی ہوئی روشن تعلیمات اور ہدایات کو چھپاتے ہیں، درآں حالیہ ہم انہیں سب انسانوں کی رہنمائی کیلئے اپنی کتاب میں بیان کر چکے ہیں، یقین جانو کہ اللہ بھی ان پر لعنت کرتا ہے اور تمام لعنت کرنے والے بھی ان پر لعنت بھیجتے ہیں“ (بقرہ: 159)

”ذکورہ بالادونوں فرائضِ منصبی یعنی فریضہ“ ”امر بالمعروف و نهی عن المنکر“ اور فریضہ ”شهادت علی الناس“ تبھی بطریقِ احسن ادا ہو سکتے ہیں جب کہ دنیا بھر کی قیادت مسلمانوں کے ہاتھ میں ہو۔ امر بالمعروف میں توباقاعدہ امر یعنی ”حکم کرنے“ کا لفظ موجود ہے۔ پھر حقیقت ہے کہ یہ دونوں کام مغلوب ہوتے ہوئے ہوئی نہیں سکتے۔ لہذا امت مسلمہ کو تیرا بڑا فرضِ منصبی ادا کرنا ہے تو یہی کروہ دین حق کو ادیان باطلہ پر غالب رکھیں۔ فرمایا گیا:

”اے ایمان والو! ان کافروں سے جنگ کرو یہاں تک کہ فتنہ باقی نہ رہے اور دین

حق غالب ہو جائے“ (انفال: 39)

اگر مسلمان یہ فرضِ منصبی نہ کر پائیں تو ایک تو وہ مومن نہیں رہتے اس لئے کہ قرآن میں آیا: ”کتم ہی غالب رہو گے اگر تم مومن ہوئے“ (آل عمران: 139) اور دوسرے وہ نصرت ایزدی سے محروم ہو جاتے ہیں اس لئے کہ قرآن میں یوں بھی آیا کہ:

”اللہ تھماری مدد پر ہو تو کوئی قوت تم پر غالب آنے والی نہیں اور وہ تمہیں چھوڑ دے تو اس کے بعد کوئی ہے جو تھماری مدد کر سکتا ہو“ (آل عمران: 160)

دینِ حق کو غالب کرنے اور غالب رکھنے کے لئے جہاد و قال کا بوجھ تو مسلمانوں پر ڈالا گیا گواں کا اصل فائدہ غیر مسلموں کو پہنچتا ہے۔ اسے ایک مثال سے سمجھیے۔ فرض بھیجئے کہ کسی جگہ پانی کا تالاب ہے اور چند فرلانگ کے فاصلے پر کچھ بیساے جاں بلب ہیں۔ تالاب والا چاہتا ہے کہ خود پانی پیاسوں تک پہنچائے لیکن راستے میں جس آدمی کی زمین پڑتی ہے وہ فتنہ کھڑا کر دیتا ہے اور اپنی زمین میں سے تالاب والے کو گزرنے نہیں دیتا۔ اس کا حل کیا یہی نہیں کہ مراحم ہونے والے کا بھرس نکال دیا جائے اور اس سے مراحم ہونے والی طاقت ہی چھین لی جائے؟ اب

پیاسے جو جاں بلب ہیں وہ یہ کام نہیں کر سکتے، تالاب والے کو ہی یہ جان جو کھوں کا کام کرنا ہو گا گو  
فائدہ اس کا اصل میں پیاسوں کو پہنچ گا۔ کس قدر بھول ہے ان لوگوں کی کہ جو اس چہاد و قتال کو  
دہشت گردی قرار دیتے ہیں جونہ مال غنیمت اور کشور کشائی کے لئے کیا جاتا ہے اور نہ کسی کو بزور  
مسلمان کرنے کیلئے۔ کیا جاتا ہے تو محض اس لئے کہ کوئی فریضہ ہائے ”امر بالمعروف و نهى عن  
المکر“ اور ”شہادت علی الناس“ کی ادائیگی میں مزاحم نہ ہو۔ گواں فرانس کی ادائیگی کا اصل فائدہ  
مسلمانوں سے کہیں زیادہ غیر مسلموں کو پہنچتا ہے۔ ان کی ادائیگی پر ہی ان کی اس دنیا کی فلاح اور  
آخرت کی نجات کا دار و مدار ہے۔ مختصر ایہ کہ خلافت کے نظامِ معاشرت کا یہ حصہ ہے کہ وہ اغیار کی  
فلاح و بہبود اور ہدایت و اصلاح کا فرض ادا کرے۔ بالفاظ دیگر مسلمان وہی دوسروں کے لئے  
پسند کریں جو اپنے لئے کرتے ہیں۔

## حرف آخر

ایک وسیع موضوع کو ہم نے چند صفحات میں سونے کی سرتوڑ کوشش کی ہے۔ ہو سکتا  
ہے ہم اس کا حق ادا نہ کر سکے ہوں۔ مجمل خاکہ یہی کہ خلافت کا معاشرتی نظام تین سطحی، خاندان  
کی سطح پر معاشرے کی سطح پر اور انسانیت کی سطح پر۔ خاندانی سطح پر دینِ حق معاشرت کو مشتمل  
خوشنگوار بنتا ہے تو ہنڑِ مراتب کو مستقل آٹے کر کے مردوزن کو رواشت میں حصہ دار بنا کر اور  
پردے کو لازم قرار دے کر۔ معاشرے کی سطح پر معاشرت کو مشتمل و متوازن بنتا ہے تو قرآن و  
سنّت کو آئین مملکت قردوں کے پوری اسلامی دنیا کو ایک خلیفہ کی سربراہی میں لا کر نظام حکومت  
اولی الامر کے ہاتھ میں دے کر اور ”انعقاد حکومت کو بذریعہ بیعت نہ کہ بیعت بذریعہ حکومت“  
کے اصول کو اپنا کر۔ عالمی سطح پر معاشرت کو مشتمل و پاکیزہ بنتا ہے تو امر بالمعروف و نهى عن المکر،  
شہادت علی الناس اور حصول غلبہ دینِ حق کے فرائض منصی ادا کر کے۔ زیر آسمان خلافت راشدہ  
کا دوار اپنی پوری آب و تاب سے تو تیس سال رہا لیکن تقریباً گیارہ سو سال اس دھرتی کے مکینوں  
کو اس کے فوائد فیوض حاصل ہوتے رہے۔ عرصہ ہوا اس معاشرے کو محدود ہوئے ہوئے۔  
ترس گئے کون و مکاں اس مبارک نظام کے انتظار میں جس کا نام ہے..... نظام خلافت۔

# خلافت کا نظامِ معیشت

جس طرح آج مسلم دنیا تندی، سیاسی، معاشی غرضیکہ ہر لحاظ سے پارہ پارہ ہے اسی طرح پانچویں صدی عیسوی میں جب رومان امپائر کا نظامِ زندگی درہم برہم ہوا تو اس وقت کے یورپ کا ہر شعبہ حیات بتر بڑھا۔ انتشار و خلقشار کے اس دور کا فائدہ اٹھاتے ہوئے اس زمانے کے روساء پورے خطے کو تقسیم در تقسیم کر کے چھوٹے چھوٹے ٹکڑوں پر قابض ہو گئے اور یوں وہ نظامِ معرض وجود میں آگیا جسے ”جا گیر دارانہ نظام“ کا نام دیا جاتا ہے۔ اس ہمہ گیر تبدیلی نے نہ صرف شعبہ معیشت کو متاثر کیا بلکہ پورے نظامِ حیات کو نیا رخ دیا۔ بالادست اثر و سوخ، عزت و احترام تو قدرتی طور پر جا گیر داروں کا مقدر ٹھہرایا مگر سب لوگ خواہ وہ مزار عین تھے تاجر تھے یا اہل حرف وغیرہ یوں جیسے رعیت بن گئے۔ چڑھتے سورج کی پرستش کے مصدق اہل کلیسا نے بھی اسی نظامِ جا گیر داری سے موافقت پیدا کرنے میں غنیمت سمجھی۔ باہمی ملی بھگت سے جا گیر داری اور کلیسا خود تو بظاہر مشتمک ہوتے چلے گئے لیکن عمومی زندگی جو دکا شکار ہو گئی۔ آسمان سے گرا کھجور میں اٹکا کے متراوف قیریت و پاپائیت کے بندھن ڈھیلے ہوئے تو جا گیر داری نظام نے کلیسا کے تعاون سے ترقی و توسعی اور فی پیش رفت کے تمام دروازے بند کر دیئے۔ اسی دوران یعنی متوازن اسلام کی کر نیں دنیا کے وسیع و عریض خطوں کو منور کر رہی تھیں۔ دونوں تہذیبوں کا لکڑا اور ایک فطری عمل تھا۔ صلیبی جنگیں اسی سلسلہ کی کڑیاں تھیں۔ اسلامی دنیا کی ترقی و کمال نے اہل یورپ کو بھر پور متاثر کیا حتیٰ کہ یورپی اقوام جا گیر داری و کلیسا کے گھٹ جوڑ کو پاماں کرتی ہوئی قومی حکومتوں کی طرف بڑھیں۔ یورپ سے ظلمت کے سائے سمنٹا شروع ہوئے۔ چودھویں تاسو ہویں صدی کا درمیانی وقفہ بجا طور پر یورپ میں نشاة ٹانیہ کا دور کہا جاستا ہے۔ اس تبدیلی کا رویج رواں یورپ میں وہ طبقہ تھا جو تاجروں، صنعتکاروں، ساہوکاروں وغیرہ پر مشتمل تھا۔ جا گیر داری و کلیسا کے طلس کو توڑنا

کوئی آسان نہ تھا خصوصاً جب اسے ہولی رومن امپائر کے طور پر متعارف کرایا گیا تھا۔ جاگیرداروں اور اہل کلیسا پر مشتمل قدامت پسندوں، جنہیں بنیاد پرستوں (Fundamentalists) کا نام دیا گیا، نے پھر پور مزاحمت کی لیکن یہ جنگ بالآخر پرانے نظام کی ٹکلست و ریخت اور فوئیز طاقتون کی کامیابی پر منتہ ہوئی۔

شومی قسمت، اہل یورپ کو جاگیرداروں اور اہل کلیسا کے شکنجوں سے نجات تو ملی لیکن صنعتکاروں، ساہوکاروں وغیرہ پر مشتمل بورڈ واطبقہ نے خود ان کی جگہ لے لی۔ انقلابیوں کو یاد نہ رہا کہ ان کے نیچے ایک اور اصل طبقہ عوام کا بھی ہے جو اس ”بلبرزم“ کی تحریک سے فوائد حاصل کرنے کا بدرجہ اتم حق رکھتا ہے۔ اخہاروں میں مشین کی ایجاد نے جلتی پر تیل کا کام کیا۔ بورڈ واطبقہ خود غرضی کا مظاہرہ کرتے ہوئے اہل یورپ کو دوسرا انتہاء پر لے گیا جسے جدید سرمایہ دارانہ نظام یا مغربی جمہوریت کہا جاتا ہے۔ سیاست پر بھی یہی بورڈ واطبقہ حاوی آگیا۔

## مغربی سرمایہ دارانہ نظام

یورپی ممالک اور پھر امریکہ میں معرض وجود میں آنے والا سرمایہ دارانہ نظام کئی لحاظ سے پسندیدہ قرار پایا اس لئے کہ اس میں انسان کے کئی ایک جلی تقاضوں کا خیال رکھا گیا تھا۔ نجی ملکیت کا حق (private ownership) ذاتی ارتقاء کے موقع (personal Incentive) آزاد معیشت (free enterprise) جیسے اصول اپنائے گئے۔ آزادی سی کا حق، آزادی رائے، مقابلہ و مسابقت، آجر و اجیر کے حقوق کی پاسداری، ریاست کی کم مداخلت جیسے اسباب اس نظام کی ترقی کا موجب بنے۔ اس کا البتہ کیا کیا جائے کہ انسانوں کا خود ساختہ یہ نظام با وجود اپنی آن گنت بھلاندیوں کے بے نقش نہ لکھا اور وہی خود غرضی جو پہلے نظاموں کا شعار تھی اس نظام کو بھی ایک اور انتہا پر لے گئی۔ چند قلابازیاں ملاحظہ ہوں۔

سرمایہ داروں کی بے قید و بے رُشی اور مشین کی ایجاد کے نتیجے کے طور پر بے روزگاری کا مسئلہ تاریخ میں پہلی بار وجود میں آیا۔ گھر بیوی و شکاری اور چھوٹے چھوٹے کار و بار مغلوق ہو کر رہ

گئے۔ چھوٹے چھوٹے کار و باروں سے فارغ ہونے والے کارکن اور دیہاتی جب بڑے بڑے صنعتی مرکزوں میں کارخانہ داروں کے پاس براۓ حصول معاشر حاضر ہوئے تو وہ اس پوزیشن میں نہ تھے کہ سودا بازی کرتے۔ انتہائی کم اجرت پر محنت لگانے پر تو مجبور تھے ہی، کارخانہ دار جب چاہتا ایک کارکن کو چلتا کر کے دوسراے کو رکھ لیتا۔ کام تو مزدور سے جانور کی طرح لیا جاتا لیکن رہنے اور کھانے پینے کا معیار جانور سے بھی نیچے گر گیا۔ پہلے پہل تو یہ مسائل محض افراد کے لئے تھے لیکن دنیا پر مغربی غلبہ سے چند اقوام نے کارخانہ دار کی جگہ لے لی تو باقی اقوام نے مزدور کی عدم توازن دنیا بھر کا مقدار بن گیا۔ پہلے افراد کے ماہین غربت و امارت کی خلیج حائل تھی اب اقوام میں یہ خلیج وسیع سے وسیع تر ہو رہی ہے۔

ایک طرف مشین کی ایجاد نے صنعتی پیداوار میں کئی گناہ اضافہ کر دیا اور دوسری طرف صنعتی ممالک کے اندر مزدور کی آمدن کم ہونے سے عوام اللہ اس کی اکثریت قوت خرید سے محروم ہو گئی۔ نتیجہ کے طور پر صنعتی ممالک دنیا بھر میں منڈیوں کی تلاش میں سرگردان چل لکھے۔ ایسٹ انڈیا کمپنی کی ہندوستان پر یلغار اسی سلسلے کی کڑی تھی۔ تجارتی بالادستی نہ صرف غریب ممالک کے وسائل ہڑپ کر گئی بلکہ بدیریا سویریا سی اسی بالادستی میں بدل گئی۔ چند صنعتی ممالک نے دنیا کے پیشتر ممالک کو غلامی کی زنجیروں میں بکڑ لیا۔ ایک تیر سے کئی شکار منڈیاں بھی ہاتھ لگ گئیں تو خام اور معدنیات بھی فراواں لوئی گئیں۔ یہ جور و نفیں اور معیار زندگی کی بلندی آج مغربی ممالک میں نظر آ رہی ہے سب مسروقہ ہے یا استھصال سے حاصل کر دہ۔ دنیا کی دنیاوں میں بٹ گئی۔ صنعتی ممالک تو پہلی اور دوسری دنیا کے ممالک جب کہ استھصال زدہ اور کمزور کردہ ممالک تیری دنیا کے ممالک قرار پائے۔

سرماہی داروں اور کارخانہ داروں کے بائیں ہاتھ کا کھیل بن گیا کہ جس چیز کی چاہیں منڈی میں بہتات کر دیں اور جس کی چاہیں قلت پیدا کر دیں۔ سرماہی دار اس پوزیشن میں ہو گیا کہ رسدو ماںگ کو کثروں کر کے مصنوعی بلکہ من مانی قیمتیں وصول کر دیں۔ مُل میں اپنے بینک بیلنٹ کے سہارے مخفی ٹیلیفون پر کروڑوں اربوں کمانے لگے بغیر اس کے کمزیر سودا مال کا منہ نک

دیکھتے یا اسے مزید کارآمد بنانے میں حصہ بنتے۔ کمزور ممالک کی کرنیاں صنعتی ممالک کی کرنیوں سے مسلک ہونے پر مجبور گئیں۔ اب کرنی کی مارڈے کر صنعتی ممالک غریب ملکوں کی کمر توڑتے رہتے ہیں۔ صنعتیں تو بہر حال روای دواں رکھنی ہیں اور وہ تبھی چل سکتی ہیں کہ تیسری دنیا کے ممالک منڈیاں بننے رہیں۔ لہذا تیسری دنیا کے ممالک کی قوت خرید کو سہارا دینے کے لئے قرضوں کا جال بچھا دیا گیا۔ نوبت بیہاں تک پہنچ کر بعض ممالک کا سب سے بڑا مسئلہ قرضوں کی ادائیگی ہے۔ کئی ممالک قرضوں اور سود کی ادائیگی کے لئے مزید قرضے لینے پر مجبور ہیں۔ سودی نظام پوری دنیا کے لئے سوہاں روح بن گیا ہے حتیٰ کہ امیر ترین ممالک تملماً ہٹھے ہیں کہ یہ نظام خود ان کو روشنی کے کیڑے کی طرح ایک دن اپنی لپیٹ میں لے لے گا۔

منڈیوں کی تلاش اور مسابقت کی دوڑ میں سرگردان صنعتی ممالک ایسا ویسا مال تیار کرنے لگے ہیں کہ جس سے فی آئٹیم زیادہ سے زیادہ نفع ہو خواہ یہ مال صحت و اخلاق کے لئے کتنا ہی مضر کیوں نہ ہو۔ مارکیٹ میں الیکٹریکس، سامان تیش اور ایسی ایسی چیزوں کی بھرمار ہو گئی ہے کہ جن کی سرے سے یا تو ضرورت ہی نہیں ہے یا ہے تو بہت کم۔ مسابقات و مقابلہ تصادم کا پیش خیمہ ہوتا ہے۔ بنابریں اسلحہ سازی دنیا کی مقبول ترین صنعت بن گئی ہے۔ پورا کرہ ارض شعلہ بگولا کی صورت اختیار کر چکا ہے جو کسی وقت بھی انسانیت کو ہضم کر سکتا ہے۔ بھرم ہونے کا سب سے زیادہ ڈر بھی صنعتی ممالک کو ہی ہے، غیر صنعتی ممالک کا پہلے ہی انہوں نے خود تیا پانچ کر رکھا ہے۔

سرمایہ دارانہ نظام، عیاشیانہ کلچر مرض وجود میں لانے کا بڑا سبب ہے۔ خاشی بے حیائی، عربیانی، برہنگی، آوارگی دنیا کا مقدمہ رہہا۔ عورت بیچاری چراغ خانہ کی بجائے شمع محفل بن گئی ہے۔ تجارت، کاروبار، ذرا رائج ابلاغ غرضیکہ ہر شعبہ میں اسے اشتہاری روپ دے کر کمائی کا ذریعہ بنادیا گیا ہے۔ چلے جائیں صنعتی ممالک میں، نسلیں بڑا، گھر ویران اور سکون نایاب ہو گیا ہے۔ ہر گھر میں آپ کو ملیں گے تو ادھیر عمر میاں بیوی، بچے فرار ہو گئے۔ ہاں، کتوں اور بیلوں کی عیید ہو گئی، ہر گھر میں موجود پکن میں بھی ڈر انگ روم میں بھی اور شومنی قسمت بیڈ روم بلکہ عین بیڈ میں بھی۔

اخلاقی اقدار بے معنی ہو کر رہ گئیں، عدل و انصاف دو ہرے معيار کی بھینٹ چڑھ گیا۔

جس کی لاٹھی اس کی بھینس والے ضابطے نے پوری دنیا کو جنگل بنادیا۔ ایک سو پچاس سے زائد ممالک کوئی قرارداد پاس کریں، ایک ویٹو پر خپے اڑا دیتا ہے۔ اسرائیل کو پرانے دلیں میں آبسا یا تو کس نے؟ جاپانی شہروں پر ایم بم بر سائے تو کس نے؟ عراق پر حملہ آور ہے تو کون؟ تھجپیا کا تیا پانچ کیا ہے تو کس نے؟ ایران، لیبیا، سودان وغیرہ پر پابندیاں عائد کر رکھی ہیں تو کس نے؟ پھر عجیب دیدہ دلیری اور خود سری ہے کہ مہادہشت گرد خود امن و سلامتی کے علمبردار بنتے ہیں، دہشت گرد قرار دے رہے ہیں تو انہیں جنمیں خود دہشت گردی کا شکار کر رکھا ہے۔

### خود نجع بھی کرے ہے خود لے لواب الٹا

کبھی بچارہ مزدور ہی سرمایہ دارانہ نظام سے نالاں تھا آج بات اقوام پر آٹھہری۔ وہ دوری، وہ رخش اور وہ چپقلش جو کبھی محض مزدور اور سرمایہ دار کے مابین تھی آج کئی گناہ بڑھ کر سرمایہ دار یا قرض دینے والے ممالک اور کمزور یا قرض لینے والے ممالک کے مابین ہے۔ درمیان میں ر عمل کے طور پر انسانوں کا ریلہ ایک دوسری انتہا یعنی کیوں زم سو شلزم وغیرہ کی طرف لپکا لیکن یہ علاج بھی مرض کا مداونہ کر سکا۔ آئیے چند سطور کیوں زم کی نذر کریں۔

### کمیونزم

سرمایہ دارانہ نظام کا نعرہ ”آزادی“ رہا ہے تو کمیونزم کا نعرہ ”مساوات“۔ شومی قسم آزادی اور مساوات کے الفاظ جتنے پر کشش ہیں تاریخ شاہد ہے مفاد پرستوں نے اس سے کہیں بڑھ کر ان کے ذریعہ انسانیت کا استحصال کیا ہے۔ دنیا کے چند خطوں میں بے قید میعادن نے سرمایہ دار اور مزدور کے درمیان وسیع تر خلیج حائل کر دی۔ ایک کے کتے جب ناز و نعت میں پلنے لگے اور دوسرے کے اپنے بچے بھوکے مرنے لگے تو دنیا کے کچھ دوسرے ممالک میں عیار لوگوں کو عجیب سوچھی۔ انہوں نے سوچا کہ ملکیت کا حق انفرادی طور پر ہو ہی کیوں؟ کیوں نہ تمام ذراع پیداوار قومیا لئے جائیں اور قوم خود ہر ہر فرد کی بنیادی ضروریات بکشل روئی، کپڑا، مکان وغیرہ کو

بافراط پورا کرے۔ پیٹ بھر دئی ہی ہر بشر کو نہ ملے بلکہ ”ایک جیسی“ ملے۔ بندوں میں یہ غربت اور امارت کا تصور ہو ہی کیوں، مکمل مساوات کا دور دورہ ہو۔ نعرہ بڑا پُر فریب اور پرکشش تھا بالخصوص جب وہ اکثریت کے حق میں جاتا تھا۔ دیکھتے ہی دیکھتے کمیوزم نے دنیا کے وسیع تر خطوطوں کو اپنی لپیٹ میں لے لیا۔

ظاہر ہے مجرد نقصانات کا حامل نظام تو ویسے ہی معرض وجود میں نہیں آ سکتا، کچھ نہ کچھ فوائد ہوں تو ہی نیا نظام جڑ پکڑ پاتا ہے۔ قومی و عوامی سطح پر اس نظام کے بھی کئی فوائد سامنے آئے۔ تمام ذرائع پیدا اور ایک ہی نظام کے ہاتھ میں مجتمع ہونے سے ان ذرائع کا استعمال بہتر اور منظم انداز میں ہونے لگا۔ پہلے جو منافع تاجر، کارخانہ دار اور جاگیر دار حاصل کرتے تھے حکومتی خزانے میں آ کر وہ کسی حد تک لوگوں کی فلاج و بہود پر استعمال ہونے لگا۔ قومی سطح پر تقسیم کارکی بنا پر مطلوبہ تربیت یافتہ افرادی قوت بہتر طور پر میسر اور مستعمل ہونے لگی۔ معذروں، تیتوں، بیواؤں وغیرہ کی دیکھ بھال بہتر طور پر ہونے لگی۔ ماکانہ جگہوں، عدالتی مقدموں اور طبقاتی مشکشوں میں بھی کمی آئی۔ ان آن گنت فوائد کے علی الرغم کمیوزم بھی بے نقش نہ لکلا اور چند ہی دھا کے زیر تجویز رہنے بعد بالآخر ناکام ہو گیا۔ انسانوں کے خود ساختہ نظام کا ایسے انجام سے دوچار ہونا لازمی تھا اس لئے کہ سلوگن اور جذبات، حقائق کو نظر انداز کر دیتے ہیں۔ پہلے تو یہ نظام معرض وجود میں آیا ہی تو بڑا بھیاںک خونی ڈرامہ رچا کر۔ صدیوں پر محیط چھوٹے چھوٹے ماکان کوکب گوارا تھا کہ کوئی آئے اور انہیں یک قلم بے خل کر دے۔ نظام کو معرض وجود میں لانا ہی مشکل ثابت نہ ہوا، چلانا اس سے بھی مشکل نکلا۔ اخلاقی اقدار کو کچلے بغیر جابرانہ نظام کو روائی دواں رکھنا ممکن نہ تھا۔ مذہب و اخلاق کے ہر بندھن کو توڑا ہی نہ گیا، خود خداوند مذہب کو دلیں سے نکلا دے دیا گیا۔ پھر اشیائے صرف کاس کاری کنشروں میں ہو کر پرمٹ، لائنس، راشن کارڈ وغیرہ سے حاصل ہونے کی صورت نے رشوت بد عنوانی، خیانت اور غبن کے چلن کو عام کیا۔ مٹل میں کو فارغ کرنے کے جو دعوے کئے گئے تھے، مساوات کے جو نعرے لگائے گئے تھے اور مزدور کو جو بزرگ دکھائے گئے سب ہوائی فائز تھے۔ بقول شاعر:

بہت شور سنتے تھے پہلو میں دل کا  
جو چیرا تو اک قطرہ خون نہ تھا

حتیٰ کہ وہ وقت آیا کہ اجتماعی ملکیت سے حاصل ہونے والا منافع عوام کی فلاج و  
بہبود پر خرچ ہونے کی بجائے عوام کو دباؤنے اور اشتراکی نظام کو دوسرا نظاموں سے  
بچانے کی مد میں خرچ ہونے لگا۔ ایسا نظام کیسے تادیر چل سکتا تھا، ناکام ہوا تو بری طرح۔  
اس میں کیا شک کہ راشن بندی کا رزق خواہ فراواں بھی ہو خوشنگوار نہیں اس لئے کہ اس طرح  
سے جو پرواز پر بندش لگتی ہے، محض جسم کی فربہ اس کا مادا نہیں کر سکتی۔ سرمایہ دارانہ نظام  
بھی آخری بچکیوں پر ہے اس لئے کہ وہ بڑی خامی جو کیونزم میں تھی کہ ایک چھوٹی سی اقلیت  
نے ایک بڑی اکثریت کو ڈھونگر بنا رکھا تھا اب سرمایہ دارانہ نظام کی سرشست میں داخل ہو  
چکی ہے۔ وہاں حکمران جماعت نے عوام الناس پر جابرانہ نظام مسلط کر رکھا تھا تو یہاں  
سرمایہ دارانہ نظام میں چند گنتی کی اقوام نے دنیا بھر کی بیشتر اقوام کو نیوورلڈ آرڈر اور ولڈ  
ٹریڈ آر گنائزیشن جیسے پھندوں میں جکڑ رکھا ہے۔ ظلم و جبر کسی بھی صورت میں ہوتا دیر قائم  
نہیں رہ سکتا۔

انسانوں نے خواہ مخواہ اپنے آپ کو تجربات کے چکر میں ڈال رکھا ہے۔ ورنہ  
جیسے کہ ایک فیکٹری کے ماک کو ہی حق ہوتا ہے کہ وہ اپنی فیکٹری کے پروڈکٹ کے متعلق  
ہدایت نامہ دے اس طرح فطرت کی فیکٹری میں تیار ہونے والے انسان کے لئے قانون  
و دستور اور نظامِ حیات کسی کو دینے کا حق ہے تو صرف خالق ارض و سما۔۔۔۔۔ اللہ تعالیٰ  
کو۔ پھر خالق کائنات نے انسان محض تجربات میں الجھنے کے لئے یونہی زمین پر نہیں پھینک  
دیا۔ اللہ کو پتا تھا کہ انسان کو بھوک لگے گی لہذا اپلے سے ہی گندم کا بندوبست کیا، پتہ تھا اس  
خلق کو پیاس لگے گی لہذا اپانی کافر کیا۔ پتہ تھا اسے کپڑے اور چھت کی ضرورت پڑے گی  
لہذا مختلف لوازمات کا خاطر خواہ انتظام فرمایا۔ اس طرح رب کائنات کو پتہ تھا کہ انسان کو

زندگی گزارنے کے لئے قانون، دستور اور نظامِ حیات کی ضرورت پڑے گی لہذا انبیاء و رسول کی بعثت اور آسمانی کتب کی ترسیل کا پوری انسانی تاریخ پر سلسلہ روایں دوائیں کر کے مطلوبہ نظامِ حیات کو فراہم کئے رکھا ہے۔ انسان کی یہ بخششی ہے کہ یہ دینا تو بغل میں ہے لیکن وہ ہے کہ موم بیویوں کے چکر میں سرگردیں۔ آئیے، ذرا اللہ تعالیٰ کے عطا لردہ نظامِ معیشت پر بھی روشنی ڈالیں۔

### خلافت کا نظامِ معیشت

”خاص ہے ترکیب میں قومِ رسول ہاشمی“ کے مصدق معیشت کے معاملے میں بھی اسلام کی اپروچ اسی طرح منفرد یکتا اور بے مثال ہے جس طرح کہ اس کا پورا نظامِ حیات۔ ایک نظامِ معیشت ہی کا کیا، اسلام پوری انسانی زندگی کو منظم و یکسو کرنے کی خاطر سب سے پہلے انسان کی تہذیب و تربیت کرتا ہے اور اسے حیوانی سطح سے اٹھا کر انسانی سطح پر لاتا ہے۔ اسلام کہتا ہے کہ دنیا بھر کے انسانوں! تمہاری یہ زمین کل نہیں، کائنات کا ایک حصہ ہے۔ پوری دنیا کا ایک ہی خالق ہے۔ خالق ہونے کے ناطے سے اسی ایک کو انسانوں کے لئے قانون سازی اور حکمرانی کا حق حاصل ہے۔ ”ان الحکم لله“۔ خالق کائنات نے جو پہلا قانون بنایا ہے تو یہ کے اپنی تمام خلوقات میں سے صرف انسانوں کو (اور کسی حد تک جنوں کو) کچھ صواب دیدی اختیارات و امتیازات اور چند مطلوبہ اہلیتیں دے کر زمین میں اپنا نمائندہ (غایفہ) مقرر فرمایا ہے۔ غایفہ ہونے کا مطلب یہ ہے کہ اس دھرتی پر کار و بارِ حیات چلانے کا ذمہ دار تو انسان ہی ہے لیکن یہ نظام اس نے اللہ تعالیٰ کی مرضی کے مطابق اسی کے عطا کردہ قوانین و ضوابط کے مطابق چلانا ہے۔ البتہ ایک مقررہ مدت تک اللہ تعالیٰ ہی کے عطا کردہ صواب دیدی اختیارات انسان کو اختیار ہے کہ وہ چاہے تو اللہ تعالیٰ کے قوانین کو بروئے کار لاتے ہوئے اسی کی مرضی کو پورا کرے اور چاہے تو خود ساختہ قوانین بنائ کر اپنی مرضی کو بروئے کار لائے۔ پہلی صورت میں چونکہ انسان انہی فطری قوانین کو اپنانے گا جو زمین کے علاوہ باقی

کائنات میں بھی رواں دواں ہیں۔ الہداز میں اور باقی کائنات میں ہم آہنگی ہونے کے باعث کامیاب و کامران ہو گا۔ بصورت دیگر دنیا کا نظام باقی کائنات کے نظام سے چونکہ متصادم ہو گا الہذا بدیر یا سورینا کا می ونا مرادی پر فتح ہو گا۔ انسان کی بھلائی اسی میں ہے کہ وہ متصادم روشن اختیار کرنے کے بجائے موافق راستہ اپنائے۔

## تقویٰ

خالق انسان یعنی اللہ تعالیٰ کا دوسرا قانون یہ ہے کہ انسانی زندگی دو دوار میں منقسم ہے۔ پہلا دور اس دنیا کی محقر زندگی پر مشتمل ہے جسے یہ قانون دار اعمل اور دار الامتحان قرار دینا ہے جب کہ دوسرا دور موت کے بعد شروع ہوتا ہے اور اس کی کوئی انہنیں، لامحود ہے۔ اس دوسرے دور کو دارالجزا کی حیثیت حاصل ہے، عمل کا وہاں پر کوئی سوال نہیں۔ پہلا دور کو محقر ہے لیکن انہنیٰ اہم ہے اس لئے کہ اس دنیا میں کئے گئے اچھے یا بے اعمال کی بنابر آخرت میں جزا یا سزا کا مستحق قرار پانا ہے۔ بالفاظِ دیگر انسان اس دنیا میں شتر بے مہار نہیں کہ جو چاہے کرتا پھر نے پوچھنے والا کوئی نہیں۔ اس وہ مرکر یونہی خاک بن کر معدوم ہو جائے گا۔ ایک انہنیٰ منظم، محکم اور متوازن انتظام کے تحت اس دھرتی پر پیدا ہونے والے ہر فرد کے ہر چھوٹے بڑے عمل کو ایک بڑے رجسٹر میں محفوظ کیا جا رہا ہے جسے اس کی موت پر داخل دفتر کر دیا جاتا ہے۔ ایک مقررہ دن جسے قرآن یوم حشر، یوم قیامہ وغیرہ سے یاد کرتا ہے اول تا آخر پیدا ہونے والے تمام انسانوں کو اٹھایا جانا ہے۔ اس یوم حساب کو ہر فرد کا رجسٹر اس کے سامنے رکھا جائے گا تاکہ وہ خود ہی اپنا کچا چھٹا پڑھ لے۔ اس دن ہر فرد نہ صرف یہ کہ پڑھ لے گا بلکہ اللہ تعالیٰ اس کے ہاتھ پاؤں وغیرہ کو قوت گویائی عطا کرے گا کہ وہ خود شہادت دیں کہ ان سے کیا کیا کام لئے گئے۔ اس حساب کتاب کی بنابر اللہ تعالیٰ کا ہر فرد کے بارے میں فیصلہ صادر ہو گا کہ آیا وہ جزا کا مستحق ہے یا سزا کا، اسے جنت میں داخلہ ملے گا یا دوزخ میں۔

آخرت کی یہ جواب دہی اور اللہ کے خوف کے ہمہ وقت انسانی حواس پر چھائے رہنے

کی یہ صفت شرعی اصطلاح میں تقویٰ کہلاتی ہے۔ تقویٰ کی اہمیت اتنی کہ شرعی نقطہ نظر سے اعمال آخرت کی کرنی ہیں تو تقویٰ اس دنیا کی۔ نظامِ خلافت میں امارت و افضلیت کی بنیاد رو پیغمبر کھینچی باڑی، مویشی، عہدہ وغیرہ نہیں، تقویٰ ہے۔ جس قدر کوئی زیادہ مقنی اتنا ہی اللہ تعالیٰ کے نزدیک وہ زیادہ مکرر و محترم اور مقرب و متمول۔ احساں جواب دہی ایسی پوپس چوکی ہے جو اسلام ہر مسلمان کے دل میں مستقل قائم کئے رکھتا ہے۔ انسان کے عین دل میں براجمان یہ وہ چوکیدار ہے جو اس وقت بھی جاگ رہا ہوتا ہے جب بیرونی چوکیدار سوچاتے ہیں۔ رات کی تاریکی میں جب دوسرے انضباطی ذرا رائج فیل ہو جاتے ہیں آخرت میں حساب و کتاب کا خوف بہر حال طاری و ساری رہتا ہے۔ یہ وہ محور ہے کہ جس کے گرد ایک مسلمان کی پوری زندگی گھومتی ہے۔ کہاں سے لاائیں گے ایسا نجع کیمیاء، کمیونزم اور کپبلزم کے علمبردار؟

## حق ملکیت

الله رب العزت کائنات کا خالق ہی نہیں مالک بھی ہے۔ یہ میں جس پر ہم رہ بس رہے ہیں نہ کسی فرد کی ملکیت ہے نہ جماعت کی۔ نظام سرمایہ داری اور کمیونزم کا دعویٰ حق ملکیت کی بنیاد پر ہے۔ ایک یہ حق فرد کو دیتا ہے تو دوسرا جماعت یعنی حکومت وقت کو۔ اسلام اکثر ویثتر قابض تو فرد کو ہی قرار دیتا ہے لیکن یہ قبضہ بطور امانت ہے نہ کہ بطور ملکیت۔ ملکیت اسی طرح صرف اللہ تعالیٰ کو سزاوار ہے جیسے قانون سازی و حکمرانی کا حق۔ قرآن مجید میں ”الا لله الحکم“ آیا ہے تو ”لہ ملک اسموات والارض“ بھی آیا ہے۔ خلافت کا نظام میثمت فرد کے حق قبضہ کو بھی تسلیم کرتا ہے تو ان گنت پابندیوں کے ساتھ۔ حد بندیوں سے مقید انفرادی حق قبضہ یا اماندارانہ انفرادی حق ملکیت وہ سگ میل ہے جو سرمایہ دارانہ نظام کی طرح انفرادی حق ملکیت کو بے قید نہیں ہونے دیتا۔ یہ وہ مرکزی گر ہے جو خلافت کے نظام کو کمیونزم اور مغربی سرمایہ داری نظام کے بین بین یعنی معتدل سطح پر رکھتا ہے۔ خوبیاں تو دونوں کی سیستم تھے، خرابیاں کسی کی بھی نہیں۔ ہم ان حد بندیوں کو منحصر از پر بحث لاتے ہیں۔

## ۱۔ باطنی اور روحانی حد بندیاں

انسانی نفس پر اسر کرش ہے۔ حرص و ہوس چھپ چھپ کر سینوں میں جاگزیں ہو جاتی ہے۔ حیوانی ترغیبات اور شیطانی در اندازیاں پر فریب انداز میں انسان کو انہا پسندی اور خود غرضی میں سرگردان رکھتی ہیں۔ محض قانونی اور طاہری پابندیوں سے انسان کے ان سفلی رمحانات پر قابو پانا ممکن ہے۔ آدمی اندر سے ٹیڑھا ہوتا کوئی یہر ونی دباؤ اسے سیدھا نہیں رکھ سکتا۔ اسلام کا یہ اعجاز ہے کہ وہ نہ صرف انسانی ضمیر کو چھبھوڑتا ہے بلکہ جیسے کہ اوپر ذکر ہوا آخرت میں جوابِ ہی کا احساس دے کر خود غرضی تو کیا اللہ انسان کو ایثار و قربانی کا خونگر بناتا ہے۔ جزا اوسرا اور جنت و دوزخ کا نظام ایسی ہے وقت لئکن توار ہے جو لحظہ بھر انسان کو بے لگام نہیں ہونے دیتی۔ قرآن و سنت بھرے پڑے ہیں ایسی تعلیمات و ترغیبات سے جو ایک مسلمان کو محض مال ہی کی کیا جان تک قربان کرنے کو انسانی پرواز کی سب سے بڑی یافت قرار دیتی ہیں۔ اتفاق فی سبیل اللہ اور قرض حسنة ایسی مدد ہیں جن کی ادنیٰ سی رمق کسی دوسرے نظامِ معیشت میں نہیں ملتی۔ اتفاق کا مطلب ہے خرچ اور فی سبیل اللہ کا مطلب ہے اللہ کی راہ میں۔ ہروہ قربانی اور ہروہ کام جو خدمتِ خلق کی مد میں کیا جائے اتفاق فی سبیل اللہ قرار پاتا ہے۔ قرآن کی زبان میں اللہ تعالیٰ کے آخری فیصلہ میں کامیاب قرار پانا فوزِ اعظم اور فوزِ الکبیر یعنی ”بڑی کامیابی“ سے موسم کیا گیا ہے۔ پھر جہاں کہیں قرآن عکیم میں فوزِ اعظم اور فوزِ الکبیر کے الفاظ آئے ہیں ان سے پہلے اکثر و پیشتر اتفاق فی سبیل اللہ کا ذکر آیا ہے۔ حد یہ ہے کہ قرآن کریم میں اللہ اور بندے کے مابین ایسے سودے کا ذکر آتا ہے کہ جس میں بندہ اپنی جان اور اپنا مال اللہ کے سپرد کرتا ہے تو اللہ اس ایثار و قربانی کے معاوضے کے طور پر اسے جنت عطا کرتا ہے۔ (توبہ: 11)

یوں اللہ تعالیٰ جو جانیں اور مال وصول کرتا ہے کسی اور کام میں نہیں لگاتا۔ لگاتا ہے تو انسانیت کی فلاح و بہبود اور خدمتِ خلق میں۔ بظاہر تو مال دیا جاتا ہے کسی ضرورتمند کو لیکن قرار پاتا ہے یہ دیا جانی فی سبیل اللہ۔ جان دی جا رہی ہوتی ہے کسی بڑی انسانی فلاح کی خاطر لیکن قرار

پا تی ہے دی جانی اللہ کی راہ میں۔ قرضِ حسن دیا جا رہا ہوتا ہے زیر آسمان کسی حاجت مند کو لیکن اللہ تعالیٰ کافر مانا یہ کہ یہ قرضِ حسن (یعنی ایسا قرض جو بغیر کسی سود، غرض یا اینی ارسانی کے ہو) مجھے دیا جا رہا ہوتا ہے۔ فی سبیل اللہ دیئے جانے کا کمال یہ کہ گودینے والے کے مال سے کچھ نکل رہا ہوتا ہے لیکن وہ کم ہونے کی بجائے اثاثاً زیادہ ہوتا ہے۔ یہی فرمایا رب کائنات نے:

”جو لوگ اپنے مال اللہ کی راہ میں خرچ کرتے ہیں، ان کے خرچ کی مثال ایسی ہے جیسے ایک دانہ بویا جائے اور اس سے سات بالیں نکلیں اور ہر بال میں سودا نے ہوں۔ اسی طرح اللہ جس کے عمل کو چاہتا ہے افروزی عطا کرتا ہے۔ وہ فراخ دست بھی ہے اور علیم بھی“۔ (بقرہ: 261)

بڑھوتری و افروزی کا یہ پیمانہ تو اس دنیا کی حد تک ہے، جہاں تک آخرت کے معاوضہ کا تعلق ہے تو قلم اس کا احاطہ کرنے سے قاصر ہے۔ قرآن و سنت کے ورق اللہ جائیں، معاوضہ بے حد بے کنار۔ باطنی و روحانی یہ حد بندیاں اور ترغیبات وہ بنیاد ہے جس پر خلافت کے نظامِ معيشت کا قصرِ بلند پایہ اسٹوار ہوتا ہے۔ سوختہ بختی کیوززم اور مغربی نظامِ سرمایہ داری جنہوں نے انسانیت کے ایک بڑے حصے کو ایک مدت متاثر کیا ہے دونوں اس بنیاد سے عاری ہیں۔

## ۲۔ قانونی و اخلاقی حد بندیاں

روحانی بنیاد فرآہم کرنے کے بعد خلافت کا نظامِ معيشت قانونی و اخلاقی حد بندیوں کا ایک ایسا جامع، مربوط اور موثر پیچ لاؤ کرتا ہے کہ جو اسے دوسرا نے نظاموں سے مزید منفرد بناتا ہے۔ ایک طرف کسی فرد کے امانت دارانہ حق ملکیت تعلیم کرنے کے علی الاغم اسے سرمایہ کارتو بخے دیتا ہے سرمایہ دار قطعاً نہیں تو دوسری طرف اس انفرادی حق قضہ کو اس طور بے قید و آوار نہیں ہونے دیتا کہ جو جماعت اور اجتماعی نظامِ معيشت کو ادنیٰ زیک پہنچا سکے۔ ان صفحات میں تفصیلات کی تو گنجائش نہیں پہنچ کے بنیادی اصولوں کا ذکر کرتے ہیں۔

## ☆ انفاق فی سبیل اللہ

قرآن و سنت کی رو سے انفاق فی سبیل اللہ کی دو اقسام ہیں۔ ایک فرض اور لازمی جس کا تارک گناہ کار اور روزِ محشر مخالف ہوگا، دوسری صوابیدی اور نقیٰ یعنی ایسا انفاق سبیل اللہ کے جسے کرنے والا تو ثواب کا مستحق ہوگا لیکن نہ کرنے والا بھر حال گناہ کار نہیں ہوگا۔ اس بارے میں بنیادی اصول جو سنہری حروف میں لکھے جانے کے قابل ہے یہ ہے کہ اسلام میں ہر آسودہ آدمی صرف اپنے اور اپنے اہل و عیال کے لئے ہی نہیں کھاتا بلکہ ان معدوروں، ناداروں اور بے کسوں کے لئے بھی کھاتا ہے جو معاشرے میں کسی نہ کسی طور کی یا جزوی طور پر اس قابل نہ رہے ہوں کہ اپنی معیشت کا خود بندوبست کریں۔ قرآن میں آیا "اور جن کے مالوں میں ایک معین حق ہوتا ہے سائکلوں اور محروموں کا"۔ یعنی سرمائے کی اغذیاء سے فقراء کی طرف یہ منتقلی بطور خیرات نہیں بطور حق ہے۔ اسلام پھر سرمائے کی اس فرضی و نقیٰ منتقلی پر ہی اکتفا نہیں کرتا بلکہ اس انداز کی بھی فکر کرتا ہے کہ جس طور پر منتقلی ہو اور اس مقدار کا بھی تعین کرتا ہے کہ جو منتقل کرنی مطلوب ہو۔ انداز پر پہلی پابندی تو یہ کہ لینے والے کی عزت نفس بمحروم نہ ہو۔ دوسری پابندی یہ کہ دینے والا نہ تو دکھاوے کی خاطر مال دے اور نہ لینے والے پر کوئی احسان جتلائے (بارہ: 264)۔ تیسرا پابندی یہ کہ دینے والا یہ انفاق خلوص نیت اور محض اللہ کی خوشنودی کے لئے کرے (بقرہ: 265)۔ چوتھی پابندی یہ کہ ان چیزوں کو اللہ کی راہ میں دیا جائے جو کسی کو عزیز تر ہوں (آل عمران: 29) اور پانچویں پابندی یہ کہ انفاق کرنے والا اللہ کی راہ میں بھی اس قدر نہ لگادے کہ خود قلاش ہو جائے۔ اسلام ضرور تمندوں کی ضرورت پوری کرنے کو کہتا ہے تو خدا پنی ضرورت سے صرف نظر کرنے کی اجازت نہیں دیتا، ہاں کوئی ہنگامی صورت حال ہو تو علیحدہ بات ہے۔ انداز کے ان جملہ مقاصد کو حاصل کرنے کے لئے نظامِ خلافت "بیت المال" اور "کفالت عامہ" کی دو خاص اصطلاحات اور ادارے قائم کرتا ہے۔ بیت المال ایک قسم کا ملکی خزانہ ہے جو آج کی دنیا کے خزانوں سے قطعی مختلف ہے کیونکہ اس میں سرمائے کی آمد و شد کے انداز یکسر

مختلف ہیں۔ اغذیاء نے جو صدقاتِ واجبہ بمشیل زکوٰۃ، عشر، خراج، جزیہ نے، خس، ضرائب، کراء الارض، عشور، وقف، اموال فاضلہ وغیرہ مستحقین کو منتقل کرنا ہوتے ہیں وہ برآور راست نہیں، بیت المال ہی کے ذریعہ تقسیم کرنا ہوتے ہیں۔ بیت المال میں جمع شدہ سرمایہ خلافت وقت نے وظاائف کی شکل تقسیم کرنا ہوتا ہے۔ صدقاتِ نافلہ کو برآور راست بھی مستحقین میں تقسیم کیا جاسکتا ہے اور بیت المال کے ذریعہ سے بھی۔ اصل میں معیشت ہر فرد کا حق ہے اور یہ حق معیشت اللہ تعالیٰ نے خود اپنے ذمہ لے رکھا ہے۔ البتہ اللہ تعالیٰ یہ حق معیشت از خود قلم دوات لے کر اور ہبھی کھاتہ کھول کر پورا نہیں کرتا۔ لازم قرار دیتا ہے کہ خلافت وقت اغذیاء سے فقراء کی طرف سرمائے کی منتقلی کا کام بذریعہ بیت المال کرے۔ بالفاظِ دیگر ہر شخص کی کفالت بذمہ خلافت وقت ہوتی ہے اور یہی کفالت عامہ کا نظام ہے۔ اسلامی ریاست میں اگر کتنا بھی بھوکا پایا سارے ہے تو اس کی باز پر خلافت وقت سے ہوگی۔

جہاں تک مدت و مقدار کا تعلق ہے تو اس میں سرفہرست زکوٰۃ ہے جسے اسلام نے اسی طرح ایک عبادت قرار دیا ہے جس طرح کہ نماز۔ زکوٰۃ ایسے سرمائے پر ادا کرنا فرض ہے جو باون تو لے چاندی یا سائز ہے سات تو لے سونے کے برابر یا زائد ہو اور اسے پاس پڑے ایک سال گزر جائے۔ اسی طرح مال تجارت، مکانوں کے تجارتی کاروبار وغیرہ پر بھی زکوٰۃ واجب الادا ہوتی ہے۔ فضلوں کی پیداوار کا دسوال حصہ بارانی و نہری ہونے کی صورت میں بطور عشر ادا کرنا فرض ہے تو چاہی ہونے کی صورت میں بیسوال حصہ۔ چونکہ زکوٰۃ و عشر کی یہ ادائیگی بطور عبادت ہے لہذا کسی غیر مسلم پر لاگو نہیں ہو سکتی۔ غیر مسلموں کو جو اسلامی ریاست میں بطور اقليت رہ بس رہے ہوں مال کی صورت میں جزیہ اور پیداوار کی صورت میں خراج ادا کرنا ہوتا ہے۔ ان ہر دو مقدار کو خلافت وقت نے موقع محل کے مطابق طے کرنا ہوتا ہے حتیٰ کہ بعض صورتوں میں معاف بھی ہو سکتی ہیں۔ مدت جن پر صدقاتِ واجبہ کی رقم صرف کی جاسکتی ہے وہ بھی مقرر ہیں۔ قرآن میں آیا:

”یہ صدقات فقیروں، مسکینوں اور ان لوگوں کے لئے ہیں جو صدقات کے کام پر مامور ہیں اور ان کے لئے جن کی تالیف قلب مطلوب ہو۔ نیز یہ گردنوں کے چھڑانے اور قرضداروں کی مدد کرنے میں، اللہ کی راہ میں اور مسافرنوازی میں استعمال کرنے کے لئے ہیں۔ یہ فریضہ اللہ تعالیٰ کی طرف سے ہے اور اللہ سب کو مجھ جانتے والا اور دانا بینا ہے،“ (توبہ: 60)۔

ان فرض و معین صدقات کے علاوہ نظام خلافت اغیاء کو صدقاتِ نافلہ کی ترغیب بھی دیتا ہے۔ ایسے صدقات کی کوئی حد نہیں سوائے اس کے کہ اپنی ضروریات کا بہر حال لحاظ رکھا جائے۔ قرآن میں آیا ”پوچھتے ہیں ہم اللہ کی راہ میں کیا خرچ کریں۔ کہہ دیجئے جو کچھ تمہاری ضرورت سے زائد ہو،“ (بقرہ: 219)۔

اسلام کا یہ عجیب انداز ہے کہ فرائض کے علاوہ وہ ایک وسیع دائرہ ایسا چھوڑتا ہے کہ جو فرد کی صوابید پر ہو۔ بالفاظ دیگر حسنات کی ترغیب تو دیتا ہے لیکن چھوڑنا فرد پر ہے کہ وہ چاہے تو کرے اور چاہے تو نہ کرے۔ بالآخر معاملہ اس کے اور اس کے رب کے درمیان ہے۔ یہی معاملہ ”ضرورت سے زائد“ کا ہے۔ چونکہ ہر آدمی اپنی ضروریات سے بخوبی آگاہ ہوتا ہے پھر یہ بھی کہ ضرورت تو محض ذاتی یعنی گھر بار چلانے کے لئے بھی ہو سکتی ہے اور کسی کار و بار کے چلانے کے لئے بھی لہذا ”ضرورت سے زائد“ کا فیصلہ فرد کے ہاتھ میں دے دیا ہے البتہ اس تنہیہ کے ساتھ کہ ”دیکھنا دنیا کا فکر بھی کرنا تو آخرت کا بھی۔“

بعض حالات میں جیسے جنگ، قحط وغیرہ کے موقع پر خلافت وقت کو اختیار ہے کہ وہ بخوشی صدقاتِ نافلہ نہ کرنے والوں سے ایسے صدقات جبری وصول کرے۔ نیز اسلامی نظام میں گواہی نوبت تو کم ہی آتی ہے لیکن اگر صدقاتِ واجبہ خلافت وقت کو جبری بھی وصول کرنا پڑیں تو یہ اس کا حق ہے۔

☆ وراشت: فیکٹری و کارخانہ لگانے کی صورت میں یا زمین خریدنے اور مکانوں کے کار و بار وغیرہ کی صورت میں بعض اوقات ذاتی ضرورت چونکہ اجتماعی ضرورت کا روپ دھار لیتی ہے لہذا ایسی جمع شدہ جائیداد کو بھی نظام خلافت ایک یا چند ہاتھوں میں مجتمع ہونے نہیں دیتا بلکہ

وارثوں میں تقسیم کر دیتا ہے۔ اسلام کا قانون و راثت بھی منفرد اور جامع ہے۔ و راثت میں محض مردوں ہی کے نہیں عورتوں کے بھی حصے مقرر ہیں۔ پھر یہ حصے اس بنیاد پر کم و بیش ہیں کہ کس نے کس درجہ ذمہ داریوں کا بوجھ اٹھانا ہے۔ اسلام نان و نفقة کا بوجھ چونکہ مرد پر ڈالتا ہے اور عورت نے چونکہ والدین اور سرال دنوں طرف سے و راثت حاصل کرنا ہوتی ہے لیکن مرد نے نان و نفقة کے اخراجات ادا کرنے ہوتے ہیں تو عورت نے وصول کرنے مرنے حق مہرا دا کرنا ہوتا ہے تو عورت نے وصول کرنا، لہذا اصولی طور پر تقسیم و راثت کے وقت بیٹیوں کا حصہ بیٹوں سے آدھا ہوتا ہے۔

اتفاق فی سبیل اللہ کی مختلف صورتیں ہوں یا قوائیں و راثت مقصد ان تمام کا ایک منظمو موثر انداز میں مستقلًا خلافت کی اس پالیسی کی تکمیل ہے جو قرآن میں بیان ہوئی ہے تو اس طرح کہ ”تاکہ مال تمہارے مالداروں ہی کے درمیان گردش نہ کرتا رہے“ (حشر: 7)

شدید ترین عذاب کی وعید دی ہے اللہ تعالیٰ نے ان لوگوں کو جو نمکورہ اقدامات سے سرمائے کو سرکولیشن میں رکھنے سے قاصر ہیں۔

☆ حلال و حرام: نظام خلافت صرف اڑکاڑ دو لٹ کو ہی حرام قرار نہیں دیتا، ناجائز ذرائع سے دو لٹ کمانے اور ناجائز راستوں پر خرچ کرنے کو بھی حرام قرار دیتا ہے۔ کمائی کے حرام ذرائع میں سے سودا اور جواہر فہرست ہیں۔ عجیب فلسفہ ہے اسلام کا اس بارے میں بھی۔ جب دوسرے نظام ہائے معیشت داعی ہیں کہ سود سے سرمایہ بڑھتا اور مفت تقسیم کرنے سے کم ہو جاتا ہے، اسلام کا نظریہ یہ ہے کہ سود سے معیشت تباہ اور فی سبیل اللہ خرچ کرنے سے نشوونما پاتی ہے۔ کپیٹلزم اور کیوززم انفرائی اور اجتماعی سطح پر سرمائے کے ایسے ایسے حوض بناتے ہیں کہ جن میں چھوٹے چھوٹے سرماؤں کا مسلسل اور مستقل بہاؤ رہتا ہے۔ اس کے بر عکس سود کو حرام کر کے اور صدقات کو لازم قرار دے کر اسلام بڑے سرماؤں کا اس طور خ چھوٹے سرماؤں کی طرف موڑ دیتا ہے کہ بڑے سرماؤں کا وجود تک برقرار نہیں رہتا۔ پھر اسلام انسانی کمزوریوں سے فائدہ اٹھا کر دو لٹ کمانے کے تمام دیگر طریقوں کو بھی حرام قرار دیتا ہے۔ ذخیرہ اندو زی ملاوٹ، رشوت، بد عنوانی، شراب نوشی

حتیٰ کہ جنسی جذبے کا استھصال قطعاً منوع ہے۔ فضول خرچی، تبذیر، جھوٹی نمود و نمائش، ناج گانے وغیرہ کی کسی طور اجازت نہیں دیتا۔

☆ تجاوزات منوع: خلافت کا نظام معيشت اعتدال کی راہ اختیار کرتا ہے۔ سرمایہ دارانہ نظام کی طرح وہ فرد کو ایسی بے لگام آزادی نہیں دیتا کہ جو جماعت اور جماعتی نظام کو درہم کر دے اور نہ کمیونزم کی طرح جماعت کو حق دیتا ہے کہ وہ فرد کو محض ایک مشین کا پرزاہ بنانا کر رکھ دے۔ افراد معاشرہ میں جبری مساوات کو وہ انسانی پرواز کے لئے سُم قاتل قرار دیتا ہے۔ اسلام مساوات معيشت کی بجائے درجاتِ معيشت کو تسلیم کرتا ہے۔ فرد کی ترقی و بہبود کی اجازت تو دیتا ہے لیکن جماعتی ترقی و بہبود کی قیمت پر نہیں۔ وہ ایسے کار و بار تک کی اجازت نہیں دیتا جو جماعت کے حق میں نہ ہو۔ شراب سازی، فال گیری، کہانت، بخوم، آستانہ پرستی، رہبائیت، ستہ، آڑھت، جسم فروشی، جو مال موجودہ ہواں کی خرید و فروخت، مزارعہ، مضرابت وغیرہ کو گندے شیطانی افعال قرار دیتا ہے۔ اسی طرح اسلام جماعتی فلاح و بہبود کی اجازت تو دیتا ہے لیکن فرد کی ترقی و بہبود کی قیمت پر ہرگز نہیں۔ ایسی قد غنوں کی اجازت نہیں دیتا کہ جو فرد کے فطری ارتقاء وہی پرواز اور ذائقی دلچسپی کی راہ میں حال ہوں۔ اسلام جب مذہب کے معاملہ میں جبراً قائل نہیں تو ایسی انفرادی سعی، جدوجہد اور حق انتخاب جو جماعت کے لئے بے ضرر ہو پر قد غنوں کیسے گوارا کر سکتا ہے۔

## ☆ سرمایہ و محنت میں توازن

اسلام پوری امت کو ”امت و سط“، قرار دیتا ہے یعنی ایسی جماعت جو درمیانی راستہ اختیار کرنے والی اور انہا پسند نہ ہو۔ دینِ حق کسی بھی معاملہ میں عدم توازن کا سخت مخالف ہے۔ اس کے نزدیک جس طرح میاں بیوی کے مابین عدم توازن سے معاشرتی و سماجی نظام تباہ ہو جاتا ہے اور جس طرح راعی و رعایا کے مابین عدم توازن سے سیاسی نظام درہم برہم ہو جاتا ہے اسی طرح سرمایہ و محنت کے مابین عدم توازن سے معاشی و اقتصادی نظام الجھاؤ کا شکار ہو جاتا ہے۔ اعتدال و توازن نظام خلافت کی سرشت میں شامل ہے۔ اس کی پہلی کڑی یہ ہے کہ خلیفہ وقت ایک

تو اوسط شہری کے معیار زندگی کو اپنائے اور دوسرے وہ دار الخلافہ کی مرکزی مسجد میں امامت و خطابت کے فرائض ادا کرے۔ کہنے کو یہ دونوں کام عام سے معلوم ہوتے ہیں لیکن اتنے دور رس نتائج کے حوال ہیں کہ نظامِ خلافت کو دوسرے نظام ہائے زندگی سے میز کرنے میں کلیدی حیثیت کے مالک۔ جب خلیفہ وقت نے نان جویں پر گزر اوقات کرنا ہو تو دوسرا کون ہے جو مزدور کا حق مار کر اپنا محل بنائے۔ پھر اگر بنانے پر مائل ہو ہی جائے تو مزدور کے لئے خلیفہ وقت سے ملاقات اتنی آسان کہ دن میں پانچ وقت۔ ایسے میں محض سرمایہ و محنت کے شعبہ میں عدم توازن پیدا ہونے کی نوبت آئے گی بھی تو کیسے؟ اسی سلسلہ کی دوسری کڑی یہ ہے کہ اسلام ایک ایسا نظامِ عدل دیتا ہے جو دشمن سے بھی کسی زیادتی کی اجازت نہیں دیتا۔ پھر قانون سے کوئی بالا نہیں۔ جب خلیفہ وقت کو بوقتِ ضرورت عدالت کے کٹھرے میں کھڑا ہوتا ہے تو اور کون مالی کالاں کہ جو عدم توازن کا ارتکاب کرے۔ تیسرا کڑی یہ کہ جب سرمایہ دار کی جائز کمائی میں بھی محتاج کا حصہ ہے تو سرمایہ دار مزدور کے اس حصے میں ڈھنی کیوں مارے گا جو بطور محنت اس کا معاوضہ ہو۔ نظام کو متوازن رکھنے کے سلسلہ میں آخری کیل یہ کہ آخرت میں جوابد ہی کا خوف۔ مزدور کام چور ہوتا خیانت کا مرتكب قرار پائے گا اور سرمایہ دار مزدور کی مزدوری پسینہ خشک ہونے سے پہلے ادا نہ کرے تو وہ بھی ماخوذ ہو گا۔ کس قدر متوازن و معتدل نظام۔۔۔۔۔ نظامِ خلافت

## حرف آخر

اسلام کا نظامِ حیات اس لئے متوازن و معتدل ہے کہ یہ اللہ تعالیٰ کا وضع کردہ ہونے کے ناطے سے حرف آخر ہے۔ انسان کا ایسے نظام کو پس پشت ڈال کر انہیاں پر اور تجربات میں سرگردان رہنا مساوائے بدینکنی اور کچھ رفتی کے اور کیا ہے؟ کہتے ہیں کہ بچ کی لائب ہوتی ہے تو جھوٹ کا ابھار۔ بہت جھوٹ آزمایا انسانیت نے خود ساختہ نظام ہائے زندگی اپنا کر کیا وقت ابھی نہیں آیا تھے اپنانے کا؟ نیورلڈ آرڈر و لڈٹریڈ آر گنائزیشن وغیرہ سب پھندے ہیں انسانیت کو زیر وزیر کرنے کے پلٹ اے انسان! اپنے رب کی طرف اور اسی کے عطا کردہ نظام۔۔۔۔۔ نظامِ خلافت کی طرف۔

# خلافت کا نظام اطاعت

عصر حاضر کے مسلمانوں کی مثال اس ہٹ دھرم اور احمد شخص کی سی ہے کہ جو مٹی کا ڈھنیلہ کھار ہا ہو لیکن مصر ہو کہ وہ گڑ کھار ہا ہے۔ اسے لاکھ کھا جائے کہ گڑ کھانے کی صورت میں اس کا منہ میٹھا ہونا چاہئے تھا جو نہیں ہو رہا تو گڑ کیسے ہوا؟ وہ کوئی دلیل سننے پر آمادہ ہی نہ ہو بس رٹ لگاتا جائے کہ گڑ بہت اعلیٰ قسم کا ہے۔ گنے کی فلان، مشہور و رائی سے بنایا گیا ہے۔ مصالح وغیرہ کے بھی بغیر ہے اور بہت لذیذ ہے۔ مسلمانانِ عالم آج جس دین کو اپنانے ہوئے ہیں فرض کر بیٹھے ہیں کہ وہ قرآن و سنت پرمنی ہے۔ سوال پیدا ہوتا ہے کہ اگر یہ قرآن و سنت پرمنی ہے تو پھر ہمیں وہ برکات و فوائد حاصل کیوں نہیں ہو رہے جو خلافت راشدہ کے دور میں ہوئے تھے۔ بلکہ صورت حال ۱۸۰ درجے بر عکس ہو گئی ہے۔ اس وقت اسلام والے دنیا میں غالب تھے جب کہ آج مغلوب ہیں۔ اس وقت امن و سکون کا دور دورہ تھا جب کہ آج دہشت گردی کا ہے۔ اس وقت عدل تھا تو آج ظلم اس وقت مسلمانوں کا مقدر خوشحالی تھا تو آج بدحالی۔ صورت حال کا یوں اللہ ہو جانا کیا اس بات کا ثبوت نہیں کہ جس دین کو اسلام سمجھ کر ہم چھٹے ہوئے ہیں وہ اسلام کی ایک انتہائی تبدیل شدہ بلکہ مسخ شدہ شکل ہے۔ صورت حال دو اور دوچار کی طرح ہمارے سامنے ہے لیکن ہم ہیں کہ مفروضوں پر جی رہے ہیں۔ بزم خویش بڑے دیندار اور اللہ کے محبوب بنے ہوئے ہیں۔ نزول قرآن کے وقت کچھ ایسی ہی حالت یہود کی تھی۔ وہ خود کو اللہ کے بیٹے اور اس کے چیتے تصور کرتے تھے۔ قرآن مجید نے ان کا پردہ چاک کیا تو اس طرح کہ لا وَ دلیل اگر تم اپنے دعوے میں سچے ہو؟ ہمارا دعویٰ بھی کچھ ایسا ہی ہے کہ ہم مسلمان گھرانوں میں پیدا ہوئے ہیں۔ ہمارے نام مسلمانوں کے سے ہیں۔ پیدا ہوتے ہی ہمارے کانوں میں اذان دی جاتی ہے۔ عقیقہ ہوتا ہے۔ ہمارے ہاں مسجدیں ہیں۔ نمازیں پڑھی جاتی ہیں۔ روزے رکھے جاتے ہیں، عمرہ و حج کی ادائیگی ہوتی ہے۔

## کیا یہ سب کچھ قرآن و سنت پر منی دین نہیں؟

جی نہیں، ہرگز یہ وہ دین نہیں جو قرآن و سنت میں من و عن اب بھی موجود ہے۔ رسول ﷺ مغض نماز روزے، عمرہ و حج اور کفن دفن جیسے افعال کرنے پر ہی اکتفاء کرتے تو کہا جا سکتا تھا کہ دین اسلام بس یہی کچھ ہے۔ لیکن نبی کا نبات ﷺ اور صحابہؓ نے کیا بس یہی کچھ کیا؟ غور کر کیس تو انہوں نے اور بھی بہت کچھ کیا جو ہم آج نہیں کر رہے۔ انہوں نے اولیں فرصت میں وقت کے نظامِ باطل کو نظامِ حق سے بدل دیا جب کہ ہم ایسا نہیں کر رہے۔ انہوں نے قرآن و سنت کی پیروی میں اللہ کے دن کو دنیا میں غالب کر دیا۔ اس کے بعد ہم آج مغلوبیت پر قانع ہیں۔ اس وقت کے مسلمان دنیا بھر کی قیادت پر متمكن تھے جب کہ آج ہم نہ صرف کفار و مشرکین سے ڈکٹیشن لیتے ہیں بلکہ ان ہی کے سہارے جی رہے ہیں۔ کھاتے بھی ان کا ہیں، ذالریجہی ان سے لیتے ہیں اسلوبی ان سے حاصل کرتے ہیں اور سب سے بڑھ کر آس لگائے ہوئے ہیں کہ شیر و فلسطین جیسے ہمارے مسائل وہی حل کریں گے۔ اس وقت کے مسلمانوں نے دنیا بھر سے ظلم کو مٹا دیا تھا جب کہ ہم خود ظلم و جور اور دوہرے معیار کے شکار ہیں۔

یہی نہیں، اس وقت کے مسلمان قرآن و سنت کی تعلیمات کے مطابق ایک خلیفہ کی سر کردگی میں تھے تو آج ہم 57 سربراہان کو خود پر مسلط کئے ہوئے ہیں۔ انہوں نے قرآن و سنت کو آئینیں مملکت قرار دیا ہوا تھا، ہم نے خود ساختہ کتاب پر کو آئینیں مملکت بنایا ہوا ہے۔ انہوں نے جہاد کیا تو صرف خلیفہ کے حکم و ایماء پر جب کہ آج ہمارا جہاد ٹوپیوں، گروہوں بلکہ آپس میں لڑنے کا جہاد ہے۔ صدیاں بیت گئیں، ہم نے خلیفہ ہی کو چلتا کیا ہوا ہے۔ وہ قرآن و سنت کی پیروی میں ایک انت کی شکل میں تھے، ہم سیاسی طور پر درجنوں اقوام میں منقسم ہیں تو مذہبی طور پر بے شمار فرقوں میں بٹے ہوئے ہیں۔ بتائیے جب ہم نے اس دین کو اپنایا ہی نہیں ہوا جو اس وقت کے مسلمانوں نے اپنارکھا تھا تو ہمیں اس دور کی برکات حاصل ہوں تو کیسے؟

سب سے بڑی بھول ہماری یہ ہے کہ خود کو کچھ مسلمان فرض کئے ہوئے ہیں۔ احساں زیاد ہے ہی نہیں۔ راہ گم کئے ہوئے ہیں۔ پڑی سے اترے ہوئے ہیں۔ دنیا بھر میں

جو تیاں ملختے پھرتے ہیں لیکن اپنے کردار پر نظر ٹانی کرنے کے لئے آمادہ نہیں۔ اصلاح کی طرف اس لئے نہیں آ رہے کہ خود کو گمراہ سمجھتے ہی نہیں۔ ائمہ جشن اور جو بلياں مناتے ہیں جیسے کہ بڑے کامیاب جاری ہے ہیں۔

خلافتِ راشدہ کو قرآن و سنت پر مبنی نظام کیوں کہا جاتا ہے؟ اس لئے کہ اسلامِ محض ایک نظریہ اور ایک تھیویری ہے اگر قرآن و سنت کے صفات تک محدود رہے لیکن جب پر نظریہ کسی خطہ زمین میں نافذ ہو جائے یہی خلافت ہے۔ بالفاظِ دیگر خلافت ہے تو دینِ اسلام ہے ورنہ نہیں۔ کہاں ہے آج خلافت؟ خلافت نہیں تو پھر دین کیسا ہوا؟ نظامِ خلافت ایک مخصوص نظام ہے جس کا ہر شعبہ دنیا کے ہر دوسرے نظام سے مختلف ہے۔ دنیا کے نظام اور شبے تو انسانوں کے بنائے ہوئے ہیں جب کہ نظامِ خلافت اللہ تعالیٰ کا واضح کردہ اور ہادی برحق ﷺ کا آزمایا ہوا ہے۔ آج کی مسلمان حکومتوں کو نظامِ خلافت کا بدل تصور کر بیٹھنا ہی تو ہماری بڑی غلطی ہے۔ نظامِ خلافت کے مختلف شعبہ جات کی مخصوص ترکیب کے پیش نظر ”خلافت کے نظامِ اطاعت“ پر روشنی ڈالی جاتی ہے۔

### اسلام کا نظامِ اطاعت

اطاعت کا بنیادی مفہوم ہے کسی کام کو بطيہ خاطر، دل کی کشادگی اور پسندیدگی سے کرنا۔ طوعاً اور اطاعت کا مادہ ایک ہی ہے۔ طوعاً کے مقابلہ میں کرھا استعمال ہوتا ہے جس کا مطلب ہے کسی کام کو ناگواری سے یا نہ چاہتے ہوئے کرنا۔ اسلام کی ان گنت دیگر اصطلاحات کی طرح ”طاعة“، بھی خاص مفہوم رکھتی ہے بلکہ اصل میں یہ مخصوص طاعة نہیں سمع و طاعة کے طور پر مستعمل ہے یعنی ادھر سنا، ادھر فوراً تعمیل کر دی۔ تعمیل بھی بغیر کسی بچکچاہٹ کے لیمی برضا و رغبت۔ سمع و طاعت اسلام کے ان پانچ بنیادی اصولوں میں سے دو اصول ہیں جن کو رسول ﷺ نے ایک حدیث میں بیان فرمایا تو اس طرح:

”میں تمہیں پانچ چیزوں کا حکم دیتا ہوں۔ اللہ تعالیٰ نے مجھے ان کا حکم دیا ہے۔ (امیر کی بات) غور سے سننا، اس کے حکم کی اطاعت کرنا، اللہ کی راہ میں ہجرت کرنا، چہاد کرنا اور جماعت (امت) میں شامل رہنا۔ اس جو شخص جماعت سے بالشت بھرا لگ ہوا اس نے اسلام (کی رسی) کا

پھندا پنی گردن سے اتار چینکا الایہ کہ وہ جماعت میں دوبارہ لوٹ آئے۔ (ترمذی)

گوشہ نشینی کی زندگی اسلام میں منوع اور محض انفرادی زندگی غیر منسون ہے۔ جماعتی (جماعت کا لفظ قرآنِ کریم میں استعمال نہیں ہوا، احادیث میں ہوا ہے لیکن اکثر و پیشتر امت کے معنی میں) نظام امارت کے بغیر نہیں چل سکتا اس لئے لازم قرار دیا گیا کہ جماعت چھوٹی ہو یا بڑی ایک امیر کی سرکردگی میں ہوتی اکہ اگر تین مسلمان سفر کریں تو وہ بھی اپنے میں سے ایک کو امیر بنالیں۔ یاد رہے اسلام میں نماز کی امامت، امامت صغری ہے تو اسٹ کی امامت امامت کبریٰ۔ امامت صغری میں ہزاروں لاکھوں مقتدی پیش امام کی ایک صد اپنی الغور گردنیں جھکا دیتے ہیں تو دوسری صد اپنی الغور کھڑے ہو جاتے ہیں۔ کسی کی کیا بجائے کہ ذرا اپس و پیش کرے۔ اسی پر قیاس کریں امیر امت کی اطاعت کا اور اس لظم و ضبط کا کہ جو امت کی سطح پر مطلوب ہے۔ امیر امت کی اطاعت جو اس قدر موکدو لازم ہے مشروط ہے ایک بڑی شرط کے ساتھ کہ امیر امت خود اللہ و رسول ﷺ کی اطاعت میں ہو۔ بالفاظ دیگر خلافت کا نظام اطاعت تین اطاعتوں پر مشتمل ہے۔

اللہ کی اطاعت، رسول ﷺ کی اطاعت اور اولی الامر کی اطاعت۔ قرآن میں آیا:

”اے لوگو جو ایمان لائے ہو! اطاعت کرو اللہ کی اور اطاعت کرو رسول ﷺ کی اور ان لوگوں کی جو تم میں سے صاحب امر ہوں۔ پھر تمہارے مابین کسی معاملہ میں نزاع ہو جائے تو اسے اللہ اور رسول ﷺ کی طرف پھیرو۔ اگر تم واقعی اللہ اور روز آخرت پر ایمان رکھتے ہو۔“ (نساء: ۵۹)

یہ نظام ہے تو تین سطحی لیکن یہ راستہ اختیار کیا گیا ہے محض اللہ تعالیٰ کی اطاعت کے لئے جو مستقل بالذات ہے۔ ذیل میں ہر اطاعت کو علیحدہ علیحدہ زیر بحث لایا جاتا ہے۔

## اللہ کی اطاعت

اللہ تعالیٰ کی اطاعت اصل اور مستقل بالذات ہے۔ ”ان الحکم الا لله“، قانون سازی و حکمرانی صرف اللہ تعالیٰ کو سزاوار ہے۔ انفرادی و اجتماعی اطاعت کا مرکز و محور اللہ تعالیٰ کا قانون ہے۔ اولیں اطاعت ان احکامات و قوانین کی ہے جو قرآن میں مل جائیں۔ دوسرے قوانین اور فرمانبرداریاں صرف اسی صورت قبول کی جاتی ہیں کہ اللہ تعالیٰ کے قانون و فرمانبرداری کے مدد

مقابل نہ ہوں بلکہ اس کے تحت اور تابع ہوں۔ ہر وہ حلقة اطاعت و ارادت ناقابل قبول ہے جو اس اصلی اور بنیادی اطاعت سے ماوراء ہو۔ بڑی تاکید ہے اسلام میں والدین کی خدمت و ارادت کی لیکن ان کے بھی ہر اس حکم کو بے چون و چراٹھکر دیا جائے گا جو قرآن و سنت کے خلاف ہو فرمایا گیا:

”هم نے انسان کو ہدایت کی ہے کہ اپنے والدین کے ساتھ نیک سلوک کرے۔ لیکن اگر وہ تجھ پر زور ڈالیں کہ تو میرے ساتھ کسی ایسے کوششیک ٹھہرائے جس کی دلیل نہیں تو ان کی اطاعت نہ کر،“ (عنکبوت: ۸)

نبی کا سنت ﷺ نے اس امر کی مزید وضاحت فرمائی تو اس طرح کہ ”خالق کی نافرمانی میں کوئی اطاعت نہیں اطاعت جو کچھ بھی ہے معروف میں ہے،“ (بخاری و مسلم)۔ مختصر ایہ کہ آیت اولی الامر میں ذکر تو تین اطاعتوں کا ہے لیکن ان تین اطاعتوں کی ترتیب و ترکیب اس طرح سے ہے کہ اصل میں اللہ تعالیٰ وحدہ لا شریک کے قوانین و احکام کی پیروی ہوتی ہے اور بس۔

### رسول ﷺ کی اطاعت

دوسری اطاعت رسول ﷺ کی اطاعت ہے۔ یہ اطاعت مستقل بالذات تو نہیں لیکن مستقل اور دائیٰ ہے۔ اللہ تعالیٰ کو کوئی ایسی اطاعت قابل قبول نہیں جو رسول ﷺ کی اطاعت کے راستے سے نہ ہو۔ اللہ تعالیٰ کی اطاعت کی واحد عملی صورت رسول ﷺ کی اطاعت ہے۔ انسانیت کے پاس احکام و قوانین الہی حتیٰ کہ اللہ تعالیٰ کی ہستی و صفات کا علم جو بھی ہے رسول ﷺ کا بتایا ہوا ہے۔ رسول ﷺ کی اطاعت اس لئے مستقل اور لازمی ہے کہ اس نے نہ صرف احکام الہی کی تشریح و توضیح کرنا ہوتی ہے بلکہ خود ان پر عمل کر کے اور ان کے مطابق پوری زندگی گزار کر نمونہ پیش کرنا ہوتا ہے۔ یہ تشریح و توضیح اور عمل پیرائی آفی قانون کا ہی حصہ ہوتی ہے۔ بشرط پیغمبر بنانے میں مصلحت ہی بھی ہے۔ بنابریں رسول ﷺ کی اطاعت اللہ کی اطاعت بن جاتی ہے۔ قرآن میں آیا:

”کہہ دو اگر تم اللہ سے محبت رکھتے ہو تو میری پیروی کرو اللہ تم سے محبت کرے گا اور تمہارے گناہوں کو معاف کر دے گا، اللہ بخشنے والا رحم کرنے والا ہے۔ کہہ دو کہ اللہ کی اطاعت کرو

اور رسول کی، اگر یہ اعراض کریں تو جان لیں کہ اللہ کافروں کو دوست نہیں رکھتا،” (آل عمران: ۳۱-۳۲)

ایک اور جگہ پر فرمایا:

”جس نے رسول ﷺ کی اطاعت کی، دراصل اس نے اللہ کی اطاعت کی۔ اور جو منہ موڑ گیا، تو بہر حال ہم نے تمہیں ان پر پاسبان بنا کر تو نہیں بھیجا،“ (نساء: ۸۰)

مزید فرمایا:

”اے ایمان لانے والو! اللہ اور اس کے رسول کی اطاعت کرو اور اس سے روگردانی نہ کرو جب کتم سن رہے ہو۔“ (انفال: ۲۰)

ایسا اس لئے ہے کہ رسول ﷺ کے فرائض میں ہے کہ وہ لوگوں کو دوسروں کی غلامی و بندگی سے نکال کر اللہ تعالیٰ کی بندگی و غلامی میں لاۓ۔ یہ امکان ہی خارج از بحث ہے کہ کوئی نبی کسی کو اپنی یا کسی دوسرے کی بندگی میں لاۓ۔ وہ ”اول المُسْلِمِينَ“ پہلے ہوتا ہے اور دوسروں کو اللہ کی بندگی و غلامی میں بعد میں لاتا ہے۔ قرآن میں آیا:

”کسی انسان کا یہ بس نہیں کہ اللہ تو اس کو کتاب اور حکم اور نبوت عطا فرمائے اور وہ لوگوں سے کہے کہ اللہ کی بجائے تم میرے بندے بن جاؤ۔ وہ تو یہی کہے گا کہ سچے رب اپنی بوجیسا کہ اس کتاب کی تعلیم کا تقاضا ہے جسے تم پڑھتے اور پڑھاتے ہو۔ وہ تم سے ہرگز نہ کہے گا کہ فرشتوں کو یا پیغمبروں کو اپنارب بنا لو۔ کیا یہ ممکن ہے کہ ایک نبی تمہیں کفر کا حکم دے جب کتم مسلم ہو؟“ (آل عمران: ۷۹-۸۰)

رسول ﷺ اس لئے نہیں آتا کہ ایمان تو اس کی رسالت پر لایا جائے اور اطاعت اپنی یا کسی دوسرے کی مرضی کی جائے۔ رسول ﷺ کی اطاعت کا محور و مقصد تمام دوسرے قوانین و ضوابط کو چھوڑ کر اس قانون کی پیروی کرنا ہوتا ہے جو وہ لے کر آتا ہے۔ قرآن میں آیا:

”نہیں! اے محمد ﷺ! تمہارے رب کی قسم یہ کبھی مومن نہیں ہو سکتے جب تک کہ اپنے باہمی اختلافات میں یہ تم کو فیصلہ کرنے والا نہ مان لیں۔ پھر جو کچھ تم فیصلہ کرو اس پر اپنے دلوں

میں بھی کوئی تکنی محسوس نہ کریں بلکہ سر برست لیم کر لیں،” (نساء: ۶۵)

اسی حقیقت کو ایک حدیث میں بیان کیا گیا تو اس طرح:

”تم میں سے کوئی شخص مومن نہیں ہو سکتا جب تک کہ اس کی خواہشِ نفس اس طریقہ کی  
تائی نہ ہو جائے جو میں لایا ہوں۔“

رسول ﷺ کی اطاعت اس لئے بھی اللہ تعالیٰ کی اطاعت ہے کہ یہ اطاعت باذن اللہ  
ہے۔ قانون تو وہی ہوتا ہے جو اللہ کا دیا ہوا البتہ ہمیشہ کے لئے وہ طریقہ فیصلہ کن سند ہے جس  
سے کہ رسول ﷺ اس قانون پر عمل کرنے نمونہ پیش کرتا ہے۔ اس سند کو قبول کرنے یا نہ کرنے پر  
کسی کے مومن ہونے یا نہ ہونے کا دار و مدار ہے۔ قرآن میں آیا:

”ہم نے جو رسول بھی بھیجا ہے اس لئے بھیجا ہے کہ اللہ تعالیٰ کے اذن سے اس کی  
اطاعت کی جائے،“ (نساء: ۶۲)

ایک اور بات جو اطاعت رسول ﷺ کے معاملہ میں جانتا انتہائی ضروری ہے یہ ہے کہ  
رسول ﷺ بیک وقت رسول بھی ہوتا ہے تو خلیفہ وقت بھی۔ البتہ یہ منصب خلافتِ مُحَمَّدی رہتا ہے اگر  
رسول ﷺ کی جدوجہد کے باوجود کوئی اسلامی ریاست معرض وجود میں نہ آسکے۔ ریاست اگر قائم  
ہو جائے جیسے کہ نبی کائنات ﷺ کے معاملہ میں ہوئی تو پھر منصب خلافت کاظمہ بھی ہوتا اور بھرپور  
ہوتا ہے۔ دائرہ رسالت کا کام ایک تو اللہ تعالیٰ کا پیغام دنیا والوں کو پہنچانا ہوتا ہے اور دوسرا  
احکامات و قوانین الہمیہ کے مطابق اسلامی ریاست کو معرض وجود میں لانا اور وہی کے نظام کو قائم کرنا  
ہوتا ہے۔ اسلامی ریاست قائم ہو جانے کے بعد اس کا چلانا اسے وسعت و استحکام دینا وغیرہ  
فرائض خلافت کا حصہ ہیں۔ نبی رحمت ﷺ کے دور کو لیں تو مکی دورِ نبوت میں جو کچھ ہوا اور جس  
کے نتیجہ میں بھرت پر ایک شخصی منی اسلامی ریاست معرض وجود میں آگئی زیادہ تر کا رسالت تھا۔  
اس کے عکس مدنی دورِ نبوت میں زیادہ تر کا خلافت کاظمہ ہوا۔ رسول ﷺ تو رسول تھے خواہ کی  
دورِ نبوت ہو یا مدنی البتہ یہ غزوات، لشکروں کی ترکیب و ترتیب، معاهدات، نظام قضا کا قیام غرضیکہ  
قوانين الہمی کا عملی نفاذ اور اسلامی ریاست کی توسعہ و استحکام کا خلافت تھا۔ قرآن مجید میں یہ جو

رسول ﷺ کو مسلمانوں سے مشورہ کرنے کی تاکید کی گئی ظاہر ہے یہ مشورے کی ضرورت انہیں بطور خلیفہ درکار تھی، کا رسالت میں کسی سے مشورے کرنے کا کیا سوال؟

## اولی الامر کی اطاعت

نظامِ خلافت کے تین سطحی نظامِ اطاعت میں تیسرا اطاعت اولی الامر کی اطاعت ہے۔ یہ بات مسلمہ ہے کہ جس طرح رسول ﷺ کی اطاعت اللہ تعالیٰ کی اطاعت ہے اسی طرح اولی الامر کی اطاعت اللہ و رسول ﷺ کی اطاعت ہے۔ من بعد رسول ﷺ قرآن و سنت کی شکل میں اصلاً تو اطاعت ہوتی ہے اللہ و رسول ﷺ کی لیکن ظاہر ہے قرآن و سنت کا نفاذ کسی اتحاری کے بغیر ممکن نہیں۔ ایسی اتحاری ہی اسلام میں اولی الامر کہلاتی ہے اور اسلام کے نظم و ضبط کا یہ معراج ہے کہ اس نے اولی الامر کی اطاعت کو اللہ و رسول ﷺ کی اطاعت کے ساتھ شامل کر دیا ہے۔ اولی الامر کی اطاعت کے بغیر اللہ و رسول ﷺ کی اطاعت نہ ممکن ہے نہ قبول بالخصوص اجتماعی دائرہ کار میں۔ یہ بات البته زور دینے کے قابل ہے کہ اولی الامر کی اطاعت اللہ و رسول ﷺ کے بعد اور اس کے تحت ہے۔

اولی الامر کا مطلب ہے ایسے اصحاب کا گروہ کہ جن میں سے ہر ایک صاحب امر ہو یعنی وہ ایسے مقام اور عہدے پر ہو جہاں پالیسی امور طے ہوتے ہیں۔ قرآن کی دوسری اصطلاحات کی طرح اولی الامر بھی ایک خاص اصطلاح ہے۔ ایک توہر صاحب امر کے لئے قرآنی معیارِ الہیت کے مطابق ہونا ہوتا ہے اور دوسرے اولی الامر میں ہوتے تو گورنر، وزراء، مجھ صاحبان، افواج کے سربراہان، ارکان شوری، ذہنی و فکری رہنمائی کرنے والے علماء وغیرہ تمام ہیں لیکن ان میں مرکزی اور کلیدی حیثیت خلیفۃ المسلمين کی ہوتی ہے۔ پھر خلیفۃ المسلمين بھی ایک خاص شرعی اصطلاح ہے ہر حکمران کو خلیفۃ المسلمين نہیں کہا جاسکتا۔ خلیفہ وقت ہونے کے لئے دوسری شرعی شرائط کے ساتھ پوری اسلامی دنیا کا اس کی سرکردگی و سربراہی میں ہونا ہے۔ ایسا گروہ جس کا ہر فرد قرآنی معیارِ الہیت پر پورا نہ اترے یا اس میں مرکزی حیثیت خلیفہ وقت کو نہ ہو اولی الامر نہیں۔ اگر دنیا میں خلیفۃ المسلمين ہو ہی نہ (جیسے کہ آج نہیں) تو فوراً دو غیر معمولی تبدیلیاں واقع ہو جاتی ہیں۔ ایک تو اولی

الامر کا وجود دنیا سے معدوم ہو جاتا ہے اور دوسرے انتِ مسلمہ کا وجود ختم ہو جاتا ہے۔ متعدد قوام معرض وجود میں آجائی ہیں۔ پھر جب اولی الامر کا وجود نہ ہے تو اللہ و رسول ﷺ کی اطاعت درہم برہم ہو جاتی ہے۔ ایسا ہی ہے جیسے ائمہ سے اگر زردی نکال دی جائے تو وہ بچہ بنانے کی الہیت سے محروم ہو جاتا ہے۔ وہ صورت عود کر آتی ہے کہ جیسے دور جاہلیت کہ جس میں نہ خلیف تھا نہ خلافت نہ اولی الامر اور نہ ہی انتِ مسلمہ۔ ایسی صورت کی خونی رحمت ﷺ نے وضاحت فرمائی تو اس طرح:

”جو اطاعت سے نکل گیا اور جو جماعت میں رہا، پھر مرا تو وہ جہالت کی موت مرا“

(مسلم)

یعنی ایسی صورت میں امام کعبہ بھی مرے تو جہالت کی موت مرتا ہے۔ ہاں کسی کے جہالت کی موت مرنے سے نجتنے کے لئے ایک ہی صورت ممکن ہے کہ وہ نظام خلافت کو پھر ایک حقیقت بنانے کی جدوجہد کر رہا ہو۔

اولو الامر کی اطاعت کی تیسرا کڑی تو ہے لیکن جیسا کہ اوپر بیان ہوا اس بڑی شرط کے ساتھ کہ وہ خود اللہ و رسول ﷺ کی اطاعت میں ہوں۔ جوہنی وہ اللہ و رسول ﷺ کی اطاعت سے نکل جائیں وہ اپنے حق اطاعت سے محروم ہو جاتے ہیں۔ ان کی اطاعت فرض ہے لیکن محض معروف میں۔ حدیث میں آیا:

”مسلمان پر لازم ہے کہ اپنے اولی الامر کی بات سنے اور مانے خواہ اسے پسند ہو یا ناپسند تا وقٹیکہ اسے معصیت کا حکم نہ دیا جائے اور جب اسے معصیت کا حکم دیا جائے تو پھر اسے نہ کچھ سنا چاہئے اور نہ مانتا چاہئے“ (بخاری و مسلم)

معروف میں البتہ اطاعت ہو گی تو اللہ و رسول ﷺ کی اطاعت ممکن ورنہ نہیں۔ نبی رحمت ﷺ نے فرمایا:

”جس نے میری اطاعت کی اس نے اللہ کی اطاعت کی اور جس نے میری نافرمانی کی اس نے اللہ کی نافرمانی کی۔ اور جس نے میرے امیر کی اطاعت کی اس نے میری اطاعت کی اور جس نے میرے امیر کی نافرمانی کی اس نے میری نافرمانی کی“ (بخاری و مسلم)

اولی الامر کرنے ہونے سے چونکہ نظامِ اطاعت درہم برہم ہو جاتا ہے اور نظامِ خلافت معدوم ہو جاتا ہے لہذا نظامِ صلوٰۃ، نظامِ زکوٰۃ، نظامِ قضاء غرضیکہ زندگی کا ہر شعبہ بے سرو پا ہو جاتا ہے۔ دین کی جو برائے نامِ شکل رہ جاتی ہے اس سے اسلام کی فیوض و برکات تو کیا اٹھے نقصانات و فروعات سے واسطہ پڑ جاتا ہے۔ غالب ہونے کی بجائے مسلمان مغلوب ہو جاتے ہیں۔ امن کی جگہ دہشت گردی آدمکتی ہے۔ عدل، ظلم سے بدل جاتا ہے اور سب کچھ ہوتے ہوئے بھی مسلمان درماندگی و پسمندگی اور ذلت و رسوانی سے دوچار ہو جاتے ہیں۔

آیتِ اولی الامر (نساء: ۵۹) میں جو آخری قانون بیان کیا گیا ہے تو یہ کہ کتاب اللہ اور سنت رسول ﷺ کو تو اسلامی قانون کے مرجع کی حیثیت حاصل ہے اولی الامر کوئی نہیں۔ جب بھی اولی الامر کے آپس میں یا اولی الامر اور عوام کے مابین کوئی تنازع ہو جائے تو لازم ہے کہ فوراً اللہ و رسول ﷺ (قرآن و سنت) کی طرف رجوع کیا جائے۔

## خروج

جس طرح اسلام طلاق کی اجازت تو دیتا ہے لیکن نہ صرف ناپسندیدگی کے ساتھ بلکہ متعدد مصائب کوششیں اور فارمولے آزمانے کے بعد اسی طرح خروج کی اجازت تو دیتا ہے لیکن آخری سے بھی آخری حرہ کے طور پر۔ احادیث میں آیا:

”تم پر لازم ہے سننا اور اطاعت کرنا (حکمِ حاکم کا) تکلیف اور راحت میں خوشی اور رنج میں اور جس وقت تیراحق کسی اور کو دیں“۔ (مسلم)

باہی ہمہ خروج کے امکان کو خارج از بحث قرار نہیں دیا گیا۔ نبی کائنات ﷺ نے فرمایا:

”تم پر ایسے لوگ بھی حکومت کریں گے جن کی بعض باتوں کو تم معروف پاؤ گے اور بعض کو مغکر۔ تو جس نے ان کے مکرات پر اظہارِ ناراضگی کیا وہ بربی الذمہ ہوا۔ جس نے ان کو ناپسند کیا وہ بھی نقّ گیا۔ مگر جو ایسے میں راضی ہوا اور پیروی کرنے لگا وہ ماخوذ ہو گا۔ صحابہؓ نے پوچھا ”یا رسول اللہ! جب یہ صورت ہو تو کیا ہم ان سے جنگ نہ کریں۔ فرمایا: نہیں جب تک کہ وہ نماز پڑھتے رہیں“۔ (مسلم)

ایک اور حدیث میں فرمایا ”جب تک کہ وہ نماز قائم کرتے رہیں“۔ اسلام میں قیام نماز کا نظام یہ ہے کہ خلیفہ وقت خود دار الخلافہ کی مرکزی مسجد میں امامت و خطابت کے فرائض ادا کرے اور باقی پوری اسلامی دنیا کی مساجد میں اسی کے ایماء وامر (On Behalf of) آئندہ حضرات امامت و خطابت کے فرائض ادا کریں۔ نیز مساجد محض نماز کے لئے ہی مختص نہ ہوں بلکہ ان میں تمام مقامی و اجتماعی معاملات مشورے سے طے ہوں۔ (عرصہ ہوا ہمارے ہاں قیام نماز کا نظام درہم برہم ہو چکا)

خروج کے بارے میں آپ نے ایک اور موقع پر یوں بھی فرمایا:  
”ہم مجھٹانہ کریں گے اس شخص کی خلافت میں جو اس کے لائق ہو، مگر جب ہکلم کھلا کفر دیکھیں جو اللہ تعالیٰ کے پاس جلت ہو،“ (مسلم)

خروج کی نوبت تبھی آسکتی ہے جب مذکورہ بالا ایک یادوں شرائط پوری ہوں۔ یعنی ایک تو اس صورت میں کہ حکمران وقت مسلمانوں کے درمیان نظام صلوٰۃ قائم نہ کر سکیں اور دوسرے جب وہ ہکلم کھلا کفر کے مرٹکب ہوں۔ ان دوں صورتوں میں بھی خروج کی اجازت، جیسے کہ ہم نے اوپر کہا، آخری سے آخری حرబے کے طور پر ہے۔ ورنہ خروج سے پہلے دوں صورتوں میں شوریٰ کو اختیار ہے کہ جب بھی خلیفہ وقت یا اولی الامر کا کوئی دوسرا فرد کسی طور قرآنی معیار اہلیت سے گرجائے تو اسے برخاست کر دے۔ ظاہر ہے یہ نظام صلوٰۃ کا قائم نہ کرنا یا کفر کا ہکلم کھلا مرٹکب ہونا قرآنی معیار اہلیت کی گراوٹ میں ہی واقع ہو سکتا ہے۔ مطلب یہ ہے کہ آخری سے آخری حرబے یعنی خروج سے مقبل آخری حرబے یعنی خلیفہ وقت کی برخلافی کا راستہ اختیار کیا جائے گا۔

### بیعت

بیعت خرید و فروخت کا ایک ایسا معاہدہ ہے جو اللہ اور اس کے بندے کے درمیان واقع ہوتا ہے۔ اس معاہدہ میں بندہ اپنی جان اور اپنامال (جودا صل اللہ ہی کے عطا کردہ ہیں) اللہ کی سپردگی میں دے دیتا ہے اور اللہ اس ایثار و قربانی کے معاوضہ کے طور پر بندے کو جنت عطا کرتا ہے۔ جیسے کہ اللہ تعالیٰ کا طریقہ کار ہے کہ وہ قرآن و سنت پر منی نظام خود را ہو راست نہیں بلکہ

خلافت کے ذریعہ چلاتا ہے۔ اسی طرح بظاہریہ بیعت یا معاہدہ بندے اور اس نظام کے مرکز یعنی خلیفۃ المسلمين کے مابین ہوتا ہے۔ لیکن اصلًا اللہ اور بندے کے درمیان ہوتا ہے۔ یقیناً بہت سے لوگوں کے لئے یہ بات حیرت انگیز اور ایک خبر کے مانند ہو کہ بیعت رسول ﷺ اور امتی کے درمیان بھی نہیں ہوتی۔ ہوتی ہے تو خلیفۃ وقت اور کسی امتی کے درمیان۔ لیکن دورِ نبوت میں جب تک حضن رسالت کا رفرماਤھی تو کسی سے بیعت نہیں ہوتی۔ کچھ احباب مسلمان ہوئے اور بس۔ پہلی دفعہ بیعت ہوئی تو مکہ ہی میں یعنی منی میں عقبہ کے مقام پر لیکن ہوئی اس وقت جب مدینہ سے ایک وفد رسول ﷺ کی خدمت میں حاضر ہوا اور اس وفد کے ارکان نے نہ صرف آپ ﷺ کو مدینہ آ کر ایک اسلامی ریاست قائم کرنے کی دعوت دی بلکہ اصل واقع سے پہلے ہی آپ ﷺ کو اس ریاست کا سربراہ تسلیم کیا۔ بالفاظ دیگر رسالت کے ساتھ خلافت کا غصر جوتا ہو زخمنی تھا، اجاگر ہوا۔ اس بیعت کو اسلامی تاریخ میں بیعت عقبہ اولیٰ کہتے ہیں اور اس کے بعد بیعت کا یہ سلسلہ پہلے رسول ﷺ اور امتنیوں کے درمیان اور پھر خلافتے راشدین اور امتنیوں کے مابین چلتا رہا۔ بیعت بہر حال بندے اور اللہ کے درمیان ہوتی ہے کیونکہ اللہ ہی کا حق اور اتحاری ہے کہ وہ معادوں میں کسی کو جنت عطا کرے۔ بیعت رضوان کے موقع پر صراحةً سے فرمایا گیا:

”اے نبی! جو لوگ تم سے بیعت کر رہے تھے وہ دراصل اللہ سے بیعت کر رہے تھے۔

ان کے ہاتھ پر اللہ کا ہاتھ تھا،“ (فتح: ۱۰)

یہ معاہدہ اصل میں اسی وقت ہی کر لیا جاتا ہے جب کوئی بندہ دائرہ اسلام میں داخل ہوتا ہے۔ عورتوں کے لئے چونکہ جان و مال قربان کرنے کے موقع کم ہوتے ہیں، ان سے ان امانتوں کے تحفظ کی بیعت لی جاتی ہے جو ان کی تحویل میں ہوتی ہے۔ قرآن میں آیا:

”اے نبی! جب تمہارے پاس مومن عورتیں بیعت کرنے کے لئے آئیں اور اس بات کا عہد کریں کہ وہ اللہ کے ساتھ کسی چیز کو شریک نہ کریں گی، چوری نہ کریں گی، زنا نہ کریں گی، اپنی اولاد کو قتل نہ کریں گی، اپنے ہاتھ پاؤں کے آگے کوئی بہتان گھڑ کرنہ لا کیں گی اور کسی معروف میں تمہاری نافرمانی نہ کریں گی تو ان سے بیعت لے اور ان کے حق میں اللہ سے دعائے مغفرت

کرو۔ یقیناً اللہ درگز رفرمانے والا اور حم کرنے والا ہے،“ (مختہ: ۱۲)

بیعت کی تجدید اس وقت بھی ہوتی رہی ہے جب مسلمانوں کو نظام خلافت بچانے کے لئے میدان میں اتنا پڑا۔ بیعتِ رضوان اسی سلسلے میں تھی۔ یہ بات البتہ مذکور ہے کہ بیعت امتی اور خلیفہ وقت یا خلیفہ کے نمائندے کے مابین ہوتی ہے۔ دورِ رسالت میں نبی کائنات ﷺ نے حضرت عرب و عورتوں سے بیعت لینے کے لئے مأمور کیا۔ چونکہ یہ معاهدہ نظام خلافت کی بقاء و ترقی کا ضامن ہے الہامِ اسلام میں بیعت کی بہت اہمیت ہے۔ نبی حضرت ﷺ کا ارشادِ گرامی ہے:

”جو شخص مرجاوے اور کسی سے اس نے بیعت نہ کی ہو تو اس کی موت جاہلیت کی تھی ہوگی،“ (مسلم)

بیعت کی اسی اہمیت کے پیشِ نظر ضروری سمجھا گیا کہ دورِ نبوت کے اوپر میں اس کی تجدیدی تاکید کردی جائے۔ قرآن میں فرمایا گیا:

”حقیقت یہ ہے کہ اللہ نے مومتوں سے ان کی جانیں اور ان کے مال جنت کے عوض خرید لئے ہیں۔ وہ اللہ کی راہ میں بڑتے اور مارتے اور مرتے ہیں،“ (توبہ: ۱۱۱)

سونتِ نبی ختنی اسلام پر ایک دور ایسا بھی آیا کہ خلیفہ وقت کی بیعت تو کیا، خلیفہ راشد کا وجود ہی نہ رہا۔ یہی وہ تاریک دور ہے جس میں کچھ لوگوں نے جہالت کی موت سے بچنے کی آڑ میں خود بیعت لینا شروع کر دی تھی کہ بڑھتے بڑھتے ہمارے ہاں وہ نظام وجود میں آگیا جسے خانقاہی نظام یا ”پیری مریدی“ کا نام دیا گیا۔ پھر پیری مریدی کے موجودوں نے کمال ہوشیاری سے خلافت کے غصروں کو بھی خود سے چپکائے رکھا اور مختلف علاقوں کے لئے اپنے خلفاء مقرر کرنے شروع کر دیے۔ زیر آسمان یا ایک ایسی بدعت تھی کہ جس نے پورے دینِ اسلام کی ہیئت بدل کر رکھ دی۔ اس لئے کہ جب بیعت کی ضرورت جعلی خلفاء نے پوری کردی تو آہستہ آہستہ خلیفہ و خلافت کی ضرورت انسانی ذہنوں سے محبوہ تی چلی گئی۔ مسلمانوں کا نظام خلافت کو بھول جانا تاریخِ عالم کا سب سے بڑا سانحہ ہے جس کی ذمہ داری ان تمام مسلمانوں پر عائد ہوتی ہے جو اختتامِ دورِ خلافت راشدہ سے لے کر آج تک اس دنیا میں آئے۔ ہم گناہگارانہ زندگی بسر کر رہے ہیں اگر

بھائی خلافت کی جدوجہد نہ کریں۔

ہمارے ایک تحریکی ساتھی علامہ عنایت اللہ طور صاحب کی تحقیق کے مطابق خلیفہ وقت کی عدم موجودگی میں کھینچ تاں کر کسی کو بیعت لینے کا جواز نکل سکتا ہے تو کسی ایسی تنظیم کے سربراہ کو کہ جو قرآن و سنت کے نظام کو لانے کے لئے تن من و حن کی بازی لگائے ہو۔ ان کا کہنا یہ کہ ایسی بیعت اسی طرح عارضی ہو گی جس طرح کہ پانی کی عدم موجودگی میں تیتم۔ جو نبی خلیفۃ المُسْلِمِین ممکن ہو گا یہ عارضی بیعت از خود ساقط ہو جائے گی۔ دلمل علامہ صاحب کی یہ ہے کہ سورہ نساء اور سورہ مائدہ میں جہاں سمع و طاعت کے معاملے کی اہمیت کو بیان کیا گیا ہے اس سے فوراً پہلے دونوں مقامات پر تیتم کا ذکر آیا ہے۔

ایسی صورت میں گوآدمی جسمانی طور پر ناپاک ہی رہتا ہے لیکن اس کی مجبوری کے پیش نظر اللہ تعالیٰ اسے عارضی طور پر پاک قرار دیتا ہے۔

## طاغوت کا انکار

خلافت کا نظام اطاعت متقاضی ہے کہ اللہ کے اقرار سے پہلے طاغوت کی اطاعت کا انکار کیا جائے۔ جس طرح ایک جسم میں دو دل نہیں ہو سکتے اسی طرح اللہ کی اطاعت اور طاغوت کی اطاعت بیک وقت نہیں ہو سکتیں۔ دونوں اطاعتوں کو بیک وقت بھانے کی روشن منافقت ہے اور منافق کا دوزخ میں مقام کافر سے بھی بدتر ہو گا۔ یہی وجہ ہے کہ ہر نبی نے اللہ کی اطاعت کے ساتھ طاغوت کی اطاعت کی نفی کی ہے۔ قرآن میں آیا:

”ہم نے ہر امت میں ایک رسول بھیجا اس تعلیم کے ساتھ کہ اللہ کی بندگی کرو اور طاغوت کی بندگی سے بچو“ (محل: ۳۹)

اللہ کی اطاعت کے ساتھ ساتھ طاغوت کی اطاعت کے انکار کی تاکید اس کلمے میں سو دی گئی جو بچے کے پیدا ہوتے ہی اسے سنایا جاتا ہے یا کسی کے دائرہ اسلام میں داخل ہوتے ہی پڑھایا جاتا ہے۔ پھر موذن پاٹج باردن میں اور ہر بار نماز میں کئی بار اس کا اعلان کرتا ہے کہ میں اللہ کے سوا ہر دوسرے معبود کا انکاری ہوں۔ کسی ایسے آئین کو اور کسی ایسے قانون کو میں نہیں مانتا

کہ جو قرآن و سنت کے خلاف ہو۔ کسی ایسی عدالت کو نہیں مانتا جو غیر اسلامی قوانین اپنائے اور کسی ایسے حکم کو نہیں مانتا جو خالق کے حکم کے خلاف ہو۔

## حرف آخر

نظامِ اطاعت جو گزشتہ صفات میں بیان ہوا دنیا بھر میں عملًا ناپید ہے۔ ہمیں آج دینِ اسلام کی برکات حاصل نہیں ہو رہیں تو اس لئے کہ صدیاں پیت گئیں یہ دھرتی خلیفہ راشد سے محروم ہے۔ امیر المؤمنین کے عدم وجود نے پورے دین کو درہم برہم کر کے رکھ دیا۔ نہ آج خلافت موجود ہے نہ اولی الامر اور نہ ہی امت۔ ایسے میں امام کعبہ کی موت بھی جہالت کی موت ہے اگر وہ نظامِ خلافت کے لانے میں تن من کی بازی لگائے ہوئے نہ ہو۔ ایسے نمازی اور روزے دار سخت بھول بلکہ گر اہی کا شکار ہیں کہ جو نمازیں پڑھ کر اور روزے رکھ کر یہ سمجھ بیٹھے ہوں کہ جنت بس ان ہی کے لئے ہے۔ قرآن میں آیا:

”پھر کیا تم لوگوں نے سمجھ رکھا ہے کہ تمہیں جنت کا داخلہ بس یونہی مل جائے گا، حالانکہ ابھی تم پر وہ سب کچھ نہیں گزرا ہے جو تم سے پہلے ایمان لانے والوں پر گزر چکا ہے۔ ان پر سختیاں گزریں، مصیبیں آئیں ہلamarے گئے حتیٰ کہ وقت کا رسول اور اس کے ساتھی اہل ایمان جیخ اٹھے کہ اللہ کی مدحکب آئے گی۔ اس وقت انہیں تسلی دی گئی کہ ہاں اللہ کی مدد قریب ہے،“ (بقرہ: ۲۱۳)

قرآن شاہد، غزوہ خندق کے موقع پر ایسا ہی کڑا وقت نہی کائنات ﷺ اور صحابہؓ پر آیا:

”اس وقت مومنین خوب آزمائے گئے اور بری طرح ہلamarے گئے،“ (احزاب: ۱۱)

رسول ﷺ اگر مغض نماز پڑھ کر اور روزے رکھ کر اس دنیا سے چلے جاتے تو قیاس کیا جاسکتا تھا کہ مغض نماز روزے کی ادائیگی سے دین کا حق ادا ہو جاتا ہے۔ قرآن و سنت کو پڑھیں بار بار پڑھیں کوئی نبی دنیا میں ایسا نہیں آیا جس نے نماز روزے کے ساتھ ساتھ نظامِ باطل کو دینِ حق سے بدلتے کی خاطر تن من دھن کی بازی نہ لگائی ہو۔ شعپ ابی طالب کی سختیاں، طائف کی سرگردانیاں اور بدر و حنین کی جانشنازیاں گواہ نہی کائنات ﷺ اور صحابہؓ کرامؓ نے کوئی کسر اٹھانہ رکھی اسی نظام کو لانے کے لئے کہ جس کا نام ہے.....نظامِ خلافت۔

# خلافت کا نظام مشاورت

تاریخ بتاتی ہے کہ شخصی اور راشتی حکومتیں ادوارِ جہالت کا لازمی عصر رہی ہیں۔ نمرود و فرعون وغیرہ کی حکومتیں اسی سلسلہ کی ہی کڑیاں تھیں۔ آج کی دنیا پر بھی نظر دوڑائیں تو ایکسوں صدی کے اس ترقی یافتہ دور میں کئی ممالک میں یا تو شخصی اور راشتی حکومتیں بالفعل قائم ہیں یا شاہی خاندانوں کو علاستی (Figure Head) سیادت حاصل ہے۔ عصر حاضر کے پارلیمانی نظام میں سربراہ حکومت یعنی وزیر اعظم کے علاوہ سربراہِ مملکت یعنی صدر کا وجود علامتی سیادت کی ہی ایک شکل ہے۔

عین اس وقت جب رسول ﷺ دنیا میں بطور آخری نبی جلوہ افروز ہوئے، کہہ ارض پر دو ایسی عظیم سلطنتیں تھیں جن پر خاندانی و راشتی حکومتیں قائم تھیں۔ ایک ایسی بڑی سلطنت پر قیصر حکمران تھے تو دوسرا پر کسری۔ دونوں سلطنتوں کے آئین شخصی حکومت اور راشتی بادشاہت کے لحاظ سے مشترک تھے۔ ہر جگہ شخص واحد لاکھوں کروڑوں انسانوں پر قابلیت و صلاحیت کی وجہ سے نہیں، و راشت کے ظالمانہ و بھیانہ اصولوں کی بنا پر حکومت کرتا تھا۔ روز روشن کو شخص اگر تاریک رات قرار دیتا تو پوری مملکت میں کسی کی مجال نہ تھی کہ اسے سورج کی موجودگی کا احساس دلاتا۔ اس کی زبان سے نکلے ہوئے الفاظ خواہ کتنے ہی احتمانہ ہوتے، قانون قرار پاتے۔ قرآن مجید کے بیان کردہ ابرہیم نمرود کے مکالمہ سے بخوبی پتہ چلتا ہے کہ شخص واحد کو کس قدر اختیارات حاصل تھے؟

ماضی قریب میں تمدنی ارتقاء کے ساتھ ساتھ جمہوری حکومتیں تو وجود میں آئیں لیکن شخصی حکومتوں کا یہ افسوس ناک والناک پہلو موجود رہا کہ انسان انسانوں کے لئے قانون سازی کرتا اور خود ساختہ قوانین کے ذریعہ حکومت کرتا ہے۔ آج کی دنیا پر یہ خوف و شر، جس کی قرآن مجید نے نشاندہی کر کھی ہے تو اس طرح کہ "خشکی و تری میں فساد برپا ہو گیا لوگوں کے اپنے ہاتھوں کی کمائی سے" (روم: 41) کچھ انسانوں کا دوسرے انسانوں کیلئے قانون سازی کرنا اور ان پر

حکومت کرنے کی وجہ سے ہے۔ بالفاظ دیگر کچھ انسانوں کا دوسرے ہم جنسوں پر حکم چلانا اور انہیں اپنی مرضی کا پابند کرنا اصلی فساد کی جڑ ہے۔ وجہ اس کی یہ ہے کہ جب بھی کوئی انسان یا انسانوں کا گروہ قانون سازی کرتا ہے تو وہ شعوری یا غیر شعوری طور پر اپنے اور اپنے طبقہ و برادری کے حق میں کرتا ہے، باقی انسانوں کا جینا خواہ کتنا ہی دو بھر ہو جائے۔ پارلیمنٹ میں تاجروں کی اکثریت ہوتی ہے، قانون بناتے وقت تجارتی مفادات قانون سازوں کے منظر رہیں گے اور اگر کاشکاروں، جاگیرداروں وغیرہ کی اکثریت ہو گی تو فیصلے ان کے حق میں ہوں گے۔ کہنے کو تو اسے جمہوری نظام کہا جاتا ہے لیکن جمہوریت کی آڑ میں درحقیقت چند عیار و با اثر انسان دوسرے انسانوں پر یوں قابض ہو جاتے ہیں جیسے کہ چوپائے چڑاوے کے رحم و کرم پر ہوتے ہیں۔ کیا ہی صحیح ترجیحانی کی علامہ اقبال نے اس بظاہر جمہوری لیکن در پردہ جابرانہ نظام کی جب اس نے اسے ایک شیطانی چال قرار دیا۔ شیطان کی مجلس شوریٰ کا ایک رکن اندر وہی راز فاش کرتا ہے تو اس طرح:

ہم نے خودشاہی کو پہنایا ہے جمہوری لباس

جب ذرا آدم ہوا ہے خودشاں و خودنگر

انسان کے ان خود ساختہ نظاموں کے سامنے تو شیطان نے یہ کہتے ہوئے تھیاڑاں دیئے کہ:

جمہور کے اپلیس ہیں ارباب سیاست      باقی نہیں اب میری ضرورت تھے افلک

صورتِ حال کی اسی تسلیمی کے پیش نظر اسلام نے جو پہلا وار کیا تو انسان کی اسی با غایبان روشن پر۔ اعلان کیا گیا "ان الحکم الا لله" ..... قانون سازی و حاکیت صرف اللہ تعالیٰ کو سزاوار ہے۔ بظاہر تو انسانوں پر حکومت لیکن ایسے انسانوں کی جو "محبوبِ محض" ہوتے ہیں خود قانون سازی نہیں کر سکتے۔ آسمانی کتابوں کی شکل میں نازل کردہ اور پیغمبروں کا جاری کردہ قانون خود حکمرانوں پر بھی اسی طرح لا گو ہوتا ہے جس طرح کہ عوم الناس پر۔ دائرۃ اسلام میں کوئی داخل ہو ہی نہیں سکتا جب تک کہ وہ یہ رہنماء صول تسلیم نہ کرے کہ "لا اله الا الله" یعنی سوائے اللہ تعالیٰ کے کوئی دوسرا نہیں کہ جس کے قانون و حکم کی پیروی کی جائے۔ سرتسلیم خم ہو گا تو صرف اس وحدہ لا شریک ہستی کے لئے اور لمب۔

قانون سازی و حکمرانی کا یہ اعزاز صرف اس لئے ہی اللہ تعالیٰ کو سزاوار نہیں کہ وہ غیر جانبدار اول و آخر اور قادر و قدری ہے بلکہ اس لئے بھی کہ انسان کا خالق وہی ہے۔ انسان فطرت کی فیکٹری کا پروڈکٹ ہے اور کسی بھی فیکٹری کے مالک کو ہی یہ حق ہوتا ہے کہ وہ اپنی فیکٹری میں تیار کئے جانے والے پروڈکٹ کو استعمال میں لانے کیلئے ہدایات دے۔ قرآن مجید میں اس اصول کو بیان کیا گیا تو اس طرح:

"پس (اے نبی اور نبی کے پیروو) یکسو ہو کر اپنا رخ دین پر جمادؤ قائم ہو جاؤ اس فطرت پر جس پر اللہ تعالیٰ نے انسانوں کو پیدا کیا ہے۔ اللہ کی بناًی ہوئی ساخت بدی نہیں جاسکتی۔ یہی بالکل راست اور درست دین ہے۔ مگر اکثر لوگ نہیں جانتے ہیں" (روم: 30)

اللہ تعالیٰ کا یہ طریقہ بہر حال نہیں کہ وہ دنیا میں کہیں وفتکھوں کر قانون سازی و حکمرانی کرے۔ انسانوں ہی کے ذریعہ وہ اپنے قانون کے مطابق حکمرانی کرتا ہے۔ ادارہ خلافت بلکہ نظامِ خلافت ایسے ہی طرزِ حکومت کا مظہر ہے۔ خلیفۃ الْمُسْلِمِینَ قوی ہوتا ہے تو اس قدر کہ پوری اسلامی دنیا کے ذرائع و وسائل اسی کے ہاتھ میں جمعت ہوتے ہیں لیکن وہ بس ہوتا ہے تو اس قدر کہ اللہ تعالیٰ کا عطا کردہ اور رسول ﷺ کا اولین اختیار کردہ قانون خود خلیفہ پر بھی اسی طرح لاگو ہوتا ہے جیسے کہ مملکت کے کسی عام شہری پر۔

پوری بات کا احاطہ کرنے کیلئے مناسب معلوم ہوتا ہے کہ وضاحت کر دی جائے کہ نظامِ خلافت و طرح کے قوانین پر استور و رواں دواں ہوتا ہے۔ کچھ قوانین تو وہ ہیں کہ جو نیادی، اٹل اور غیر متبدل ہیں۔ احکامات قرآن و سنت انہیں قوانین پر مشتمل ہیں۔ کسی انسان کے بس میں نہیں کہ وہ اللہ تعالیٰ کے عطا کردہ قوانین کو تا قیامت بدل سکئے خواہ وہ پیغمبرؐ کیوں نہ ہو۔ دوسرے قوانین وہ ہیں جو وقتی اور عارضی ضرورت کو پورا کرتے ہیں اور حقیقت میں ان کی حیثیت ذیلی ہوتی ہے۔ مثال کے طور پر یہ تو قرآن و سنت نے طے کر دیا کہ اولی الامر مسلمانوں میں سے ہوں لیکن یہ بات کہ وقت کے کسی موڑ پر کتنے گورنر ہوں وقتی اور عارضی معاملہ ہے جو کسی بھی وقت طے کیا جاسکتا ہے اور طے شدہ کو بدلا بھی جاسکتا ہے۔ یہ ذیلی قوانین ہوتے ہی نہیں بلکہ قوانین کی

شرح ہوتے ہیں۔ وقتی ضرورت کو پورا کرنے کے لئے قرآن و سنت ہی کی روشنی میں بنائے بھی جاتے ہیں اور بد لے بھی جاسکتے ہیں۔ ذیلی و تشریحی قانون سازی کا یہ کام اسلام ہر ایسے غیرے کے سپرد نہیں کرتا۔ اس کی اہمیت کے پیش نظر وہ اس مخصوص اور انتہائی ماہر ان کام کیلئے ایک ایسا مخصوص ادارہ معرض وجود لاتا ہے جو اولی الامر کا ہی حصہ ہوتا ہے۔ ایسا ادارہ چونکہ مخصوص ترکیب دہیت کا حامل ہوتا ہے لہذا ہم اسے پالیمنٹ مفہوم وغیرہ کا نام نہیں دے سکتے۔ قرآن و سنت میں اسے مخصوص نام ..... "شوری" سے موسوم کیا گیا ہے۔

قرآن و سنت کی شکل میں اٹل اور ناقابل تغیر قوانین تو آج بھی من و عن موجود ہیں اور تا قیامت موجود رہیں گے کیونکہ ان کی حفاظت کا ذمہ خود اللہ تعالیٰ نے لے رکھا ہے۔ البتہ یہ قوانین دھرے رہ جاتے ہیں جب تک کہ وہ ادارہ موجود نہ ہو کہ جو ان قوانین کو برقرار کار لائے۔ قرآن کریم اپنی اصطلاح میں اس برقرار کار لانے والے ادارے کو بھی مخصوص نام "اولی الامر" سے یاد کرتا ہے۔ نظام خلافت کی بقاء و ارتقاء کیلئے اولی الامر کا مسلمانوں کے درمیان ہوتا ہی اہم ہے کہ جتنا خود قرآن و سنت کا ہوتا۔ بالفاظ دیگر قرآن و سنت اور اولی الامر لازم و ملزم ہیں۔ ان دونوں میں سے ایک موجود ہو تو دوسرا موجود نہ ہو تو نظام خلافت معرض وجود میں آہی نہیں سکتا۔ ہنا بریں اسلام نے اللہ اور رسول ﷺ کی اطاعت کے ساتھ اولی الامر کی اطاعت کو اس طور تھی کر دیا ہے کہ اولی الامر کی اطاعت کے بغیر اللہ اور رسول ﷺ کی اطاعت ممکن ہی نہیں۔ فرمایا گیا:

"اے لوگو جو ایمان لائے ہو اطاعت کرو اللہ کی اور اطاعت کرو رسول ﷺ کی اور ان لوگوں کی جو تم میں سے اولی الامر ہوں۔ پھر اگر تمہارے درمیان کسی معاملہ میں نزاع ہو جائے تو اسے اللہ اور رسول ﷺ کی طرف پھیرو اگر تم واقعی اللہ اور روز آخرت پر ایمان رکھتے ہو۔ یہ ایک صحیح طریق کا رہے اور انجام کے اعتبار سے بھی بہتر ہے۔"

یعنی اولی الامر کا مسلمانوں کے درمیان ہمہ وقت موجود ہونا اس لئے بھی ضروری ہے کہ اللہ اور رسول ﷺ کی اطاعت کا ایک ہی راستہ ہے کہ اولی الامر کی اطاعت کی جائے۔ پھر چونکہ اولی الامر میں خلیفہ یعنی مسلمانوں کا ایسا حکمران کہ جس کی سربراہی میں پوری اسلامی دنیا ہو کی

مرکزی حیثیت ہوتی ہے۔ لہذا خلیفہ وقت کا ہمہ وقت مسلمانوں میں موجود ہنالازی ہے۔ یعنی اللہ و رسول ﷺ کی اطاعت کے لئے ضروری ٹھہرا کہ اولی الامر کی اطاعت ہو اور اولی الامر کی اطاعت کے لئے لازم ٹھہرا کہ خلیفہ وقت کی اطاعت ہو۔ بنابریں قرآن مجید میں خلیفہ وقت کی اطاعت کو اللہ و رسول ﷺ کی اطاعت متصور کیا گیا ہے۔ ایک جگہ پر آیا:

"اے ایمان لانے والو! اللہ اور اس کے رسول ﷺ کی اطاعت کرو اور اس سے سرتبا

نہ کرو" (انفال: 20)

چند ہی سطور کے بعد فرمایا گیا:

"اے ایمان لانے والو! اللہ اور اس کے رسول ﷺ کی پکار پرلبیک کہو جب وہ تمہیں اس چیز کی طرف بلائے جو تمہیں زندگی بخشنے والی ہے اور جان رکھو کہ اللہ آدمی اور اس کے دل کے درمیان حائل ہے اور اسی کی طرف تم سمیئے جاؤ گے" (انفال: 24)

پہلی آیت (20) میں اللہ اور رسول ﷺ کی اطاعت یعنی دو اطاعتوں کا ذکر ہے لیکن جب یہ فرمایا کہ "اس سے سرتبا نہ کرو تو ضمیر واحد (عنه) استعمال کی۔ رسول ﷺ کی حیات میں تو ظاہر ہے "اس سے سرتبا نہ کرو" کا مطلب رسول ﷺ کے حکم کی سرتبا نہ کرو ہے لیکن ما بعد رسول ﷺ جس کا حکم سنا جائے گا اور جس سے سرتبا منوع قرار پائی وہ خلیفہ ہی ہو گا۔ اسی طرح دوسری آیت (24) میں اللہ و رسول ﷺ کی پکار کیلئے بھی "دعام" یعنی ضمیر واحد کا استعمال ہوا۔ نبی ﷺ کی زندگی میں تو "اذاد عاکم" کا مطلب رسول ﷺ کا پکارنا ہی ہے لیکن ما بعد رسول ﷺ ظاہر ہے خلیفہ وقت ہی کی پکار پرلبیک کیا جائے گا۔

اوپر ہم نے ذکر کیا کہ خلیفہ وقت بے بس ہوتا ہے تو اتنا کہ خود قانون سازی نہیں کرسکتا بلکہ خود خلیفہ پر قانون اسی طرح لا گو ہوتا ہے جیسے کہ ایک عام شہری پر۔ وہ قوی ہوتا ہے تو اس قدر کہ پوری اسلامی دنیا اس کے اشارہ بروپر تن من دھن وارنے کے لئے ہمہ وقت تیار ہوتی ہے۔ یہ عظیم مقام خلیفہ وقت کو حاصل ہوتا ہے تو دو کڑی شرائط کے ساتھ، ایک طرف وہ اللہ و رسول ﷺ کی اطاعت کا پابند ہوتا ہے تو دوسری طرف شوری سے مشورہ لینا اس کے فرائض منصبی میں شامل ہے۔

بصورتِ دیگروہ اپنے حکم کی اطاعت کا حق اسی طرح کھو بیٹھتا ہے جس طرح کہ شوریٰ اگر مشورہ نہ دے تو وہ اپنا مقام کھو بیٹھتی ہے۔ قرآن میں آیا:

"امر هم شوریٰ بینهم" (شوریٰ: 38) اپنے معاملات آپس کے مشورے سے چلاتے ہیں۔ سوال پیدا ہوتا ہے کہ مشورے کی اہمیت اور اس قدر آخ کیوں؟

## مشورہ کیوں؟

خلافت ایک شورائی نظام ہے۔ مشورے کے بغیر نظامِ خلافت کو چلانا منوع ہے۔ خلیفہ وقت کے لئے لازم ہے کہ کاروبارِ خلافت امت کے مشورہ سے چلائے۔ اسلام میں اس مشورہ لینے کی اتنی اہمیت ہے کہ خود پیغمبر ﷺ کو بھی مشورہ لینے کا پابند کیا گیا ہے۔ قرآن میں ہے:

"شاور هم فی الامر" (آل عمران: 159) اور کام میں انہیں شریک مشورہ کرو۔ یاد رہے کوئی بھی نبی اپنے وقت کا خلیفہ بھی ہوتا ہے۔ رسول ﷺ کو یہ مشورہ لینے کا پابند کیا گیا تو کارِ خلافت میں کارِ رسالت میں نہیں۔ کارِ رسالت تو اللہ و رسول ﷺ کا معاملہ ہے، کسی تیرے کی مداخلت و مشاورت کا کوئی سوال نہیں۔

خلیفہ کو مشورہ کا پابند کیا گیا تو ان گنت مصلحتوں کے پیش نظر۔ ایک تو اس لئے کہ مصطفیٰ خلافت پر مستکن ہونے والا شخص کہیں مطلق العنان نہ ہونے پائے۔ اسے بالآخر قانون کا پابند بھی کیا گیا تو اسی لئے حتیٰ کہ قانون کو من و عن اس پر لاگو کیا گیا اسی مصلحت کو مدد نظر رکھتے ہوئے۔ نظامِ خلافت میں ویسے بھی خلیفہ کے مطلق العنان ہونے کے امکانات اس قدر کم ہوتے ہیں کہ نہ ہونے کے برابر اس لئے کہ امت میں سے خلیفہ بنایا ہی اسے جاتا ہے کہ جو تقویٰ کے معراج پر ہو، خلیفہ کو اتنا خدا خوف ہوتا ہے کہ امت کے فیصلے وہ تنہا کرنے کا خطہ مول لیتا ہی نہیں۔ اللہ کے ہاں تو اسے جو بده ہونا ہی ہے، اسلام میں پوری امت مسلمہ کو حزبِ خالق کا درجہ حاصل ہے۔ کوئی بھی شہری خلیفہ وقت کا دامن پکڑ کر اس سے حساب لے سکتا ہے۔

خلیفہ کو مشورے کی ضرورت پڑتی ہے تو اس لئے بھی کہ زیادہ دماغوں کا اجتماع کسی بھی

فیصلے کو قرآن و سنت کے عین مطابق کرنے کا یہی مؤثر طریقہ ہے۔ قرآن و سنت کے عین مطابق فیصلہ ہو جائے تو نہ صرف یہی مطلوب ہے بلکہ وہ فیصلہ ہی بہترین ہوتا ہے اور ظاہر ہے کہ کسی بھی فیصلے کو بہترین ہی ہونا چاہیے۔ مشورہ کی ضرورت اس لئے بھی ہے کہ مشورے سے کوئی قدم اٹھاتا ہے۔ اس طرح سے اٹھانے کا مطلب یہ ہے کہ خلیفہ عوام الناس کو اعتماد میں لے کر کوئی قدم اٹھاتا ہے۔ اس طرح سے فیصلہ عوامی ہو جاتا ہے نہ کہ فرد واحد کا۔ اس میں کیا شک کر رائی و رعایا کے ما بین اعتماد کی فضاقائم رکھنے کا یہی ایک طریقہ ہے۔

قرآنِ کریم میں مشورے سے کام کرنے کا حکم جس انداز سے بیان ہوا ہے وہ خود بدرجہ اتم مشورے کی اہمیت و ضرورت کی غمازی کرتا ہے۔ قرآنِ مجید میں صلوٰۃ و زکوٰۃ کا ذکر اکثر و پیشتر اکھڑا آیا ہے۔ تاہم مشاورت کا حکم دیا گیا تو نماز اور انفاق فی سبیل اللہ کے معروف جوڑ کو توڑ کر مشاورت کے حکم کو ان دونوں کے درمیان رکھا گیا۔ ملاحظہ ہو قرآن، آخر دنی زندگی میں انعامات پانے والوں کے اوصاف بیان کرتے ہوئے فرمایا گیا:

”جو اپنے رب کا حکم مانتے ہیں، نماز قائم کرتے ہیں، اپنے معاملات باہمی مشورے سے کرتے ہیں اور ہم نے جو رزق انہیں دیا ہے۔ اس میں سے خرچ کرتے ہیں۔“ (شوریٰ: 38)

متعدد احادیث بھی مشورہ کی اہمیت کو اجاگر کرتی ہیں۔ ایک موقع پر رسول ﷺ نے فرمایا: ”جب تمہارے حکام تم میں سے بہترین لوگ ہوں، تمہارے مالدار سخنی ہوں اور تمہارے معاملات آپس میں مشورہ سے طے ہوتے ہوں تو زمین کے اوپر تمہارے لئے رہنا بہتر ہے۔ اور جب تمہارے حکمران بدترین لوگ ہوں، تمہارے مالدار بخیل ہوں اور تمہارے معاملات عورتوں کی خوشنودی کیلئے ہوں تو زمین کے اندر رُن ہو جانا تمہارے زندہ رہنے سے بہتر ہے۔“

آپ ﷺ نے یہ بھی فرمایا:

”جو شخص کسی کام کا ارادہ کرے اور باہم مشورہ کرنے کے بعد اس کے کرنے یا نہ کرنے کا فیصلہ کرے تو اللہ تعالیٰ کی طرف سے اسے صحیح اور مفید صورت کی طرف ہدایت مل جاتی ہے۔“ (بیہقی، شعب الایمان)

اور تو اور خود رسول ﷺ کا عمل مشورہ لینے کی سب سے بڑی دلیل ہے۔ آپ ﷺ نے تین مشہور غزوات یعنی غزوہ بدرا، غزوہ احد اور غزوہ احزاب کے موقعوں پر ایسے امور میں کہ جوتا رخ نام کا جو رخ متعین کرنے والے تھے صحابہؓ سے مشورہ لیا۔ مسئلہ اُنکی میں بھی آپ ﷺ نے مشورہ کیا۔ صلح حدیبیہ کے موقع پر جب تمام صحابہؓ دل گرفتہ تھے آپ ﷺ نے اپنی بیوی حضرت ام سلمہ جو اس معمر کے میں آپ ﷺ کو ساتھ تھیں، سے مشورہ کیا۔ مشورہ آپ ﷺ نے بہر حال انہیں امور میں لیا جو کارِ خلافت کے دائرہ میں آتے ہیں۔ غزوات و معابدات ایسے ہی معاملات ہیں۔

## مشورہ لیا جائے تو کیسے؟

جب قرآن و سنت کی رو سے مشورہ لینا اس قدر اہم ہٹھرا کہ بنا بریں نظامِ خلافت کو شورائی نظام سے موسوم کیا جاتا ہے تو سوال پیدا ہوتا ہے کہ خلیفہ وقت مشورہ لے تو کس سے اور کیسے؟ آج کی دنیا میں مروجہ ہر نظامِ خواہ اشتراکیت ہو جمہوریت یا کوئی اور تین اجزاء کے ترکیبی انتظامیہ مقتضیہ اور عدیہ پر مشتمل ہوتا ہے۔ یوں تو نظامِ خلافت بھی انہی تین اجزاء پر مشتمل ہوتا ہے۔ لیکن جس طرح اسلام میں قانون سازی و حکمرانی کا تصور دوسرے تمام نظاموں سے یکسر مختلف ہے اسی طرح نظامِ خلافت کے یہ تینوں شعبے بھی منفرد حیثیت رکھتے ہیں۔ بقول شاعر خاص ہے ترکیب میں قومِ رسول ﷺ باشی

اس وقت مقتضی ہی ہمارے موضوع کے متعلق ہے لہذا ہم اس پر قدرے تفصیل آروشنی ڈالتے ہیں۔ جیسا کہ پہلے ذکر ہو چکا مشورہ لینا خلیفہ کے فرائض منصبی میں شامل ہے۔ عامرو وثین کے کاموں میں تو اسے مشورہ کی چند اس ضرورت نہیں ہوتی لیکن اہم امور بالخصوص پا یسی امور میں لازم ہے کہ مشورہ لیا جائے۔ خلیفہ وقت نے سب سے پہلے اللہ و رسول ﷺ سے مشورہ لینا ہوتا ہے۔ اللہ و رسول ﷺ سے مشورے لینے کا مطلب قرآن و سنت سے رہنمائی لینا (To Consult) ہے۔ قرآن و سنت کی اس کام کے بارے میں کہ جس کے متعلق مشورہ درکار ہو اگر کوئی واضح نصیل جائے تو پھر خلیفہ وقت کو مزید کسی مشورے کی ضرورت نہیں؛ اللہ کے بھروسے

پروہ منصوص راستہ اختیار کرنے کا پابند ہے اور بس۔ بصورتِ دیگر یعنی اگر قرآن و سنت سے کوئی واضح نص نہ ملے تو پھر قرآن و سنت ہی کے ایک دوسرے ضابطے کے مطابق ایک ایسے ادارے سے مشورہ لینا ہوتا ہے کہ جس کا نام ہی "شوریٰ" ہے۔ شوریٰ ایک قسم کی پارلیمنٹ ہی ہوتی ہے البتہ اس استثناء کے ساتھ کہ مخصوص کام کے لئے ہی اور مخصوص کام کیلئے ہی اور مخصوص بیت و ترکیب کی حامل۔ اصل میں تو خلیفہ وقت نے مشورہ امت سے لینا ہوتا ہے لیکن امت کے قائم مقام شوریٰ ہوتی ہے اس پناپ کے اس کا ہر کن کسی نہ کسی عوامی حلقة سے قرآنی معیار اہلیت کی پناپ منتخب ہو کر آیا ہوتا ہے۔ شوریٰ کا صل کام بلکہ ایک ہی کام، جیسا کہ اس کے نام سے عیاں ہے بس خلیفہ وقت کو قرآن و سنت سے استنباط کر کے مطلوبہ امور میں مشورہ دینا ہوتا ہے۔ خلیفہ وقت کا نصب و عزل بھی چونکہ مشورہ سے عمل میں آتا ہے لہذا یہ بھی شوریٰ کے دائرہ کار میں آتا ہے۔ مشورہ دینے کا عمل ذیلی قانون سازی میں آتا ہے اور یہی وہ ذیلی قانون سازی ہے جس کی نظام خلافت اجازت دیتا ہے۔

اکثر ویژتیریہ ذیلی قانون سازی عارضی اور وقتی ضرورت کو پورا کرتی ہے اور تبدیلی حالات کے ساتھ اس قانون سازی میں تبدیلی بھی ہو سکتی ہے۔ اسی ذیلی قانون سازی کا اصطلاحی نام "اجتہاد" ہے۔ سیکولر نظاموں میں دو ایوانوں کی ضرورت اس لئے پڑتی ہے کہ ایک ایوان اگر عوام انس کی پوری نمائندگی کرنے سے قاصر ہے تو دوسرا ایوان اس کی کو پورا کر دے۔ مثال کے طور پر ہمارے ہاں کی پارلیمنٹ دو ایوانوں یعنی قومی اسمبلی اور سینیٹ پر مشتمل ہے۔ قومی اسمبلی میں منتخب ارکان کی تعداد چونکہ آبادی کے تناسب سے ہوتی ہے لہذا مختلف صوبوں سے منتخب ارکان کی تعداد مختلف ہوتی ہے۔ جو صوبہ بڑا ہوتا ہے اس سے آمدہ ارکان کی تعداد زیادہ ہوتی ہے بہ نسبت اس صوبے کے کہ جس کی آبادی کم ہو۔ ایسے میں امکان ہوتا ہے کہ قانون سازی اس صوبے کے حق میں ہو جائے کہ جس کے ارکان کی تعداد زیادہ ہے۔ اسی کی کو پورا کرنے کیلئے سینیٹ کا دوسرا ایوان ہے جس میں ہر صوبے سے آمدہ ارکان کی تعداد برابر ہوتی ہے۔ کوئی تحریک قانونی حیثیت اختیار نہیں کر پاتی جب تک دونوں ایوان اسے پاس نہ کر دیں اور بالآخر صدر مملکت کی

منظوری حاصل نہ ہو جائے۔ نظامِ خلافت میں ذیلی قانون سازی چونکہ قرآن و سنت کی پابندی ہے لہذا اس کا امکان ہی نہیں کہ کسی صوبے علاقے یا طبقے وغیرہ کی حق تلفی ہو۔ لہذا یہ دو ایوانوں کی عیاشی نظامِ خلافت کے احاطہ میں نہیں آتی۔

جس طرح نظامِ خلافت دو ایوانوں کی عیاشی سے مبراء ہے اسی طرح وہ اس بے اعتدالی و عیاشی کو بھی گوارا نہیں کرتا کہ ایک ہی وقت مسلمانوں کے دوسرا براہان ہوں..... ایک سربراہ حکومت اور دوسرا سربراہ مملکت۔ خلیفۃ المسلمین سربراہ مملکت بھی ہوتا ہے تو سربراہ حکومت بھی..... یاد رہے خلیفۃ وقت کی اطاعت، اللہ اور رسول ﷺ کی اطاعت سے مشروط ہی سہی قائم مقام ہوتی ہے۔ بنابریں یہ اطاعت سمع و اطاعت کی حامل ہوتی ہے محسن فرمانبرداری نہیں۔ یعنی ایک تو بے چون و چرا ہوتی ہے اور دوسرا فیصلہ کے نتیجہ میں پیدا ہونے والی صورت کو صدق دل سے قبول کرنا ہوتا ہے رخش کے شایبہ تک کا کوئی سوال نہیں۔ یہ ایسی اطاعت ایک ہی سربراہ کی ممکن ہے دو ہوتے ہی فیصلوں میں نہ وہ یکسوئی رہتی ہے اور نہ وہ مضبوطی جو نظامِ خلافت کا طریقہ امتیاز ہے۔ خلیفۃ وقت اسی طرح وقت کا امام ہوتا ہے جیسے کہ نماز میں پیش امام بلکہ امام نماز کی امامت، امامتِ صغیری ہے تو خلیفۃ وقت کی امامت، امامتِ کبری۔ نظامِ صلوٰۃ میں دو امام نہیں ہو سکتے تو نظامِ خلافت میں دوسرا بر ہوں کا کیا سوال؟

شوریٰ کا مشورہ (شوریٰ سے کی گئی ذیلی قانون سازی یا اجتہاد) اکثر و پیشتر متفقہ ہی ہوتا ہے اس لئے کہ قرآن و سنت کی روشنی میں کیا گیا ہوتا ہے لیکن اس کا امکان بہر حال ہوتا ہے کہ کچھ ارکان کا اجتہاد دوسروں سے مختلف ہو۔ ایسے میں خلیفۃ وقت نے اکثر و پیشتر اکثریتی ارکان کے مشورہ کو ہی بروئے کار لانا ہوتا ہے لیکن یہ ضروری بھی نہیں۔ نظامِ خلافت میں نہ اکثریت نے نفسہ دلیل صحت و صواب ہے اور نہ اقلیت دلیل خطا۔ خلیفۃ وقت کی اپنی رائے اگر اقلیت کے مشورہ کے مطابق ہو تو وہ اقلیت کے اجتہاد کو ہی بروئے کار لائے گا خواہ یہ اقلیت ایک رکن شوریٰ پر ہی بلکہ تنہ غلیفہ کی رائے پر ہی مشتمل ہو۔ غلیفہ کے لئے اصل فیصلہ کن یہ امر ہوتا ہے کہ وہ کس مشورے کو قرآن و سنت کے قریب سمجھتا ہے؟

نظامِ خلافت میں اصل پیروی توازنی وابدی دستور یعنی قرآن و سنت کی ہے لہذا اگر کوئی مشورہ اقلیت کی طرف سے ہی سہی جب قرآن و سنت کے قریب ترجیح محسوس ہو تو کوئی وجہ نہیں کہ خلیفہ وقت ایسے مشورے سے صرف نظر کرے۔ خود نبی مکر ﷺ نے ایک صحابی کے مشورہ پر بھی عمل کیا جیسا کہ غزوہ احزاب کے موقع پر، چند اصحابؓ کے مشورے پر بھی چلے جیسے کہ غزوہ احمدؓ کے موقع پر اور تمام موجود صحابہؓ کے مشورہ کو رد بھی کر دیا، جیسے کہ صلح حدیبیہ کے موقع پر۔ مانعین زکوٰۃ اور لشکرِ اسامہ بن زید کے متعلق اکثر و پیشتر صحابہؓ تھی کہ حضرت عمرؓ کی رائے خلیفہ اول کی رائے سے مختلف تھی لیکن وقت نے بالآخر حضرت ابو بکر صدیقؓ کے فیصلوں کی تصدیق کر دی کہ وہ قرآن و سنت کے عین مطابق تھے۔

اس بحث سے نتیجہ نکلا تو یہی کہ خلیفہ وقت مشورہ لینے کا پابند ہے مشورے پر من و عن عمل کرنے کا پابند نہیں۔ خلیفہ وقت کو اسی مشورے کو بروئے کار لانا چاہیے کہ جس پر اس کا دل ٹھک جائے کہ وہ قرآن و سنت کے قریب تر ہے متأخّر کو پھر اللہ تعالیٰ پر چھوڑ دینا چاہیے۔ خود نبی ﷺ کائنات کو جب مشورہ لینے کا پابند کیا گیا تو وہیں یہ بھی صراحت کر دی گئی کہ گومگوکی پالیسی اختیار نہیں کرنی۔ اس مشورے پر فی الفور عمل پیرا ہو جانا چاہیے جس پر دل گواہی دے کہ وہ فیصلہ رضائے الٰہی کے مطابق ہے۔

نظامِ خلافت میں یہ خلیفہ وقت کا اکثریت کے فیصلے کے مطابق عمل نہ کرنا بلکہ بعض اوقات پوری شوریٰ کے فیصلے کو ٹھکرادر بینا بظاہر بردا پر خطر محسوس ہوتا ہے۔ لیکن اگر اسے اس نظامِ احساب کے تناظر میں دیکھا جائے کہ جو اسلام کا طرہ امتیاز ہے تو خلیفہ وقت کا اس قدر مقتدر ہو جانا کہ وہ پوری شوریٰ کے فیصلے کو ٹھکرادرے پر خطر نہیں بلکہ عین سعادت ہے۔ نظامِ خلافت اس قدر متوازن و تناسب نظام ہے کہ خلیفۃ المسلمين ہمہ وقت دو دھاری تواریکی زد میں ہوتا ہے۔ ایک طرف تو ایک دن اسے اپنے رب کے حضور پیش ہو کر اپنے ایک ایک عمل کی جوابدی کرنی ہے۔ دوسری طرف وہ شوریٰ کی عین گرفت میں ہوتا ہے۔ شوریٰ اگر محسوس کرے کہ خلیفہ وقت کسی معاملہ میں خود سری سے کام لیتا ہے تو وہ اسے یک قلم معزول کر سکتی ہے۔ شوریٰ کو کلی اختیار حاصل

ہے کہ وہ ضروری سمجھتے تو میر کارواں کو گرد کارواں بنادے۔

خلفیہ وقت ویسے ہی اس کردار کا حامل ہوتا ہے کہ اس کا خود سریا مطلق النان ہو جانا بعید القیاس ہے۔ خلیفۃ المسلمين نہ صرف اولی الامر کا حصہ ہوتا ہے بلکہ اولی الامر میں اس کی حیثیت گلی سر سبد کی ہوتی ہے۔ اولی الامر کا ہر رکن خواہ اس کا تعلق انتظامیہ سے ہو، شوریٰ سے سے یا عدالت سے قرآنی معیارِ الہیت کی چھلنی سے گزر کار آیا ہوتا ہے۔ آیا ہی نہیں ہوتا بلکہ لایا ہوتا ہے اس لئے کہ اسلام میں کوئی خود کونہ کسی عہدے کے لئے پیش کر سکتا ہے اور نہ ہی اپنے حق میں کوئینگ کر سکتا ہے۔ پھر خلیفہ وقت تو ان تمام میں بلکہ پوری امت میں اصلاح ہوتا ہے۔ تاریخ محدودے چند افراد ہی ایسے پیدا کر سکی ہے جو خلفائے راشدین کے کردار و معیار پر پورے اترتے ہوں۔

اوی الامر کے معیارِ الہیت کی اہمیت کے پیش نظر خود قرآن میں اسے طے کر دیا گیا ہے۔ قرآنی معیارِ الہیت پانچ اوصاف (Qualities) ایمان (نور: 55)، تقویٰ (بھرات: 13)، صلاح (نور: 55)، علم اور جسم (بقرہ: 247) پر مشتمل ہے۔ شوریٰ بھی چونکہ اوی الامر کا حصہ ہوتی ہے بنابریں اس قرآنی معیارِ الہیت پر پورا اتنے پر ہی کسی کو رکن شوریٰ بننے کا عزادار حاصل ہوتا ہے۔ قرآنی معیارِ الہیت میں سے اس وقت صفتِ جسم ہمارے موضوع کے متعلق ہے۔ لازم ہے کہ رکن شوریٰ جسمانی و ذہنی لحاظ سے تو انا و صحت مند ہو۔ معدود، کمزور، بُوڑھا، عورت وغیرہ اسی طرح رکن شوریٰ بننے کے نا اہل ہوتے ہیں جس طرح کہ خلیفۃ المسلمين بننے کے۔

شاہید کوئی مفترض ہو کہ جب عورت رکن شوریٰ نہیں بن سکتی تو اس طرح سے آدمی انسانیت کو کیا حق مشورہ سے محروم نہیں کر دیا گیا؟ اسلام دین فطرت ہے اور وہ عورت کو مشورے سے محروم کرنے کا سوچ بھی نہیں سکتا۔ وہ ایسے معاملے میں کہ جو عورت کے متعلق بھی ہو عورت سے مشورہ کرنا لازم قرار دیتا ہے۔ چنانچہ قرآن میں آیا:

"اگر فریقین (مرد و عورت) باہمی رضا مندی اور مشورے سے بچے کا دودھ چھڑانا چاہیں تو ایسا کرنے میں کوئی مضائقہ نہیں۔" (بقرہ: 233)

یعنی نظامِ خلافت عورت سے مشورہ لینے کو تو لازم قرار دیتا ہے لیکن ایوان شوریٰ میں

مردوں کے برابر بٹھا کر نہیں بلکہ کسی بھی ایسے طریقے سے کہ جہاں مردوں کے شانہ بشانہ بیٹھنے کی نوبت نہ آئے۔ اوپر ذکر ہوا کہ خود رسول ﷺ نے صلح حدیبیہ کے موقع پر اپنی زوجہ محترمہؓ سے مشورہ کیا۔ البتہ بیوی سے مشورہ کسی مجلس میں نہیں، عین خیمه کے اندر کیا گیا۔ یہ بات زور سے کہنے کی ہے کہ اسلام میں مخلوط حکمل یا مخلوط شوریٰ کا کوئی تصور نہیں۔ عورت کو مسجد میں باجماعت نماز ادا کرنے کو فرض قرار نہیں دیا گیا۔ البتہ اجازت دی گئی تو اس کڑی شرط کے ساتھ کہ اگر امام سے کوئی بھول چوک ہو جائے تو وہ اشارے کنائے سے تو مطلع کر سکتی ہے زبان سے نہیں۔ ظاہر ہے جب مسجد میں اور عین حالت نماز میں جب کہ للہیت کا ماحول اپنے عروج پر ہوتا ہے عورت کو زبان کھولنے کی اجازت نہیں تو کسی شوریٰ میں مردوں کے شانہ بشانہ بیٹھ کر وہ آواز کا جادو کیسے جگاسکتی ہے؟ ایسا اگر وہ کرتی ہے یا اس نظام کا حصہ بنتی ہے کہ جو ایسا کرواتا ہے تو ظاہر ہے وہ خود بھی با غایانہ روشن اختیار کرتی ہے اور ایسا نظام بھی با غایانہ روشن پرمنی ہوتا ہے۔

ایسے امور میں کہ جو عورتوں کے متعلق ہوں، جب عورتوں سے مشورہ لینا ضروری نہ ہر اتوں اس کی ایک صورت جسے ترجیح کا درجہ حاصل ہے یہی ہے کہ ہر رکن شوریٰ آگے مشورہ دینے سے پہلے اپنے ہاں اپنی الہیہ ماں، بہن، بیٹی سے لازماً مشورہ کرے۔ دوسری صورت یہ ہے کہ خواتین کی اپنی شوریٰ علیحدہ ہو جو اپنے اجتماعی مشورے کو خلیفہ تک پہنچائے اور یہی وہ صورت ہے جو اسلام میں دوسری شوریٰ کی گنجائش پیدا کرتا ہے۔ البتہ جیسے کہ عورت کا گھر میں نماز پڑھنا مسجد کی نماز پر ترجیح رکھتا ہے اسی طرح عورت سے اس کی سلطنت یعنی گھر میں جہاں پر کہ وہ نارمل ہوتی ہے مشورہ لینا ترجیحی حیثیت کا حامل ہے۔

ایک بہت بڑی ذمہ داری کہ جس کیلئے مشورہ کی اشد ضرورت ہوتی ہے، انعقاد خلافت کا مسئلہ ہے۔ شورائی نظام میں خلیفہ کا انتخاب مشورہ ہی سے ہونا لازمی ہے، کسی خاندانی و طبقاتی بنیاد پر نہیں۔ البتہ یہ بات نوٹ کرنے کی ہے کہ مشاورت کا یہ کام شوریٰ ہی کے فرائض میں شامل ہے۔ امت کے ہر ہر فرد سے مشورہ نہیں لیا جائے گا۔ شریعت کی رو سے مصب خلافت تین دن سے زائد خالی نہیں رکھا جاسکتا۔ تین دن کے اندر اندر یہ کام تبھی سرانجام پاسکتا ہے کہ محض یہ کام شوریٰ کی

صواب دید پر ہو۔ اگر امت کے ہر فرد سے مشورہ (بیعت یا ووٹ) لینے کا راستہ اختیار کیا جائے تو تین دن کیا تین مہینوں میں بھی یہ کام مکمل نہیں ہو پاتا۔ شوریٰ جب یہ کام سرانجام دیتی ہے تو اصل میں پوری امت کی نمائندگی ہو جاتی ہے کیونکہ شوریٰ پوری امت ہی کی نمائندہ ہوتی ہے۔ شوریٰ البته اپنے میں سے بھی کسی رکن کو خلیفہ چن سکتی ہے اور ارکانِ انتظامیہ (گورنر، وزراء وغیرہ) اور عدليہ سے بھی۔ بعدہ صرف اس اسمی کو پُر کیا جائے گا کہ جہاں کارکن، خلیفہ چنا گیا ہو۔ یہ بھی ہے کہ اسلام میں مصبِ خلافت تین صورتوں میں خالی ہوتا ہے ورنہ ایک دفعہ کا چنانہ ہوا خلیفہ تا حیات قائم و دائم رہے گا، یعنی پانچ سال وغیرہ کے بعد انتخابات کا تصور اسلامی نہیں۔ خلیفہ کے ہشائے جانے کی ایک صورت تو یہ ہے کہ وہ خود معدترت کر لے دوسرے موت کی صورت میں اور تیرے قرآنی معیارِ الہیت میں فرق آنے سے (انعقادِ خلافت کے سلسلہ میں مزید تفصیلات کے لئے ہماری دوسری تصنیف "آئیں، نظام بدیں" سے استفادہ کریں)۔

## حرف آخر

نظامِ خلافت ایک شورائی نظام ہے۔ جس طرح خلیفہ خود مشاورت سے ہی مصبِ خلافت پر نصب کیا جاتا ہے اسی طرح لازم ہے بلکہ اس کے فرائض منصی میں شامل ہے کہ امورِ مملکت شوریٰ کے مشورے سے سرانجام دے۔ یعنی ایک طرف خلیفہ وقتِ احکاماتِ قرآن و سنت کا پابند ہے تو دوسری طرف قرآن و سنت کے واضح حکم کی عدم موجودگی میں یا کسی شرعی نص کی تشریع ووضاحت کیلئے وہ شوریٰ سے مشورہ کا پابند ہے۔ روزمرہ کے امور کو کہ جن کے بارے میں پہلے سے ہدایات موجود ہوں وہ معمول کے مطابق سرانجام دے سکتا ہے لیکن پالیسی اور غیر معمولی نوعیت کے معاملات میں وہ کلیبیہ شوریٰ سے مشورے لینے کا پابند ہے۔

انصار کا تقاضا بھی ہے کہ ایسے امور جو زیادہ افراد کے متعلق ہوں، متعلقہ افراد کے مشورہ سے طے ہوں۔ اس فطری تقاضے کو پورا کرتا ہے تو وہ نظام کہ جس کا نام ہے.....نظامِ خلافت۔

# خلافت کا نظامِ عِقْت و عِصْمَت

اسلام میں عِقْت و عِصْمَت اور شرم و حیا کی اہمیت کو تمیر صادق صلی اللہ علیہ وسلم نے چند الفاظ میں بیان فرمایا تو اس طرح کہ ”الحياء لایتی الا بحیث“ (بخاری و مسلم) یعنی حیاء انسانی اوصاف میں سے وہ صفت ہے کہ جو صرف بھلائی لاتی ہے۔ عِصْمَت کے مقام و قدر کا اس سے بھی اندازہ لگائیں کہ کسی آدمی کے پاس اگر دولت کے انبار ہوں اور اس پر کوئی وقت ایسا آجائے کہ اس کی جان صرف ایک ہی صورت میں نجی سکتی ہو کہ وہ اپنی تمام دولت اٹادے تو جان بچانے کی خاطروہ تمام دولت داؤ پر لگانے میں غنیمت سمجھے گا۔ البتہ اس کے سامنے اگر کوئی شرپسند اس کی عِصْمَت پا مال کرنے کی جسارت کرے تو پھر وہ جیتے جی۔ ایسا نہیں ہونے دے گا اور جان تک کی بازی لگا دے گا۔

تاریخ انسانی میں عورت ان موضوعات میں سے ایک اہم موضوع رہی ہے کہ جنہیں زیادہ سے زیادہ زیر بحث لایا گیا ہے۔ عِقْت و عِصْمَت کی قدر و قیمت کسی بھی تمدن میں بہر حال براہ راست اس سے متعلق رہی ہے کہ عورت کو وہاں پر کیا مقام دیا گیا ہے۔ عورت کا مقام جتنا کسی معاشرے میں ارفع و اعلیٰ ہو اعْقَت و عِصْمَت کی اتنی ہی زیادہ قدر کی گئی اور اس کے برعکس جتنی بیچاری عورت بے قدر ہوئی اتنی ہی بے قدر عِقْت و عِصْمَت ٹھہری۔ قدیم ادوار میں جب اکثر معاشروں میں جنگل کا قانون کہ جس کی لاٹی اس کی بھینش روائی دوال تھا تو جتنے مظالم عورت پر ہوئے شاید ہی کسی اور معاشرے میں ہوتے ہوں۔ مرد کو بھی دونوں انتہاؤں یعنی غلام اور آقا بنا گیا لیکن کبھی بھی اسے اتنی گراوٹ اور ذلت سے واسطہ نہ پڑا جتنا کہ عورت کو۔ انسانی سلط پر وقار و مرتبہ کی نشانی ایک ہی ہے کہ کسی کو جائیداد میں حصہ ملے یا بالفاظ دیگر وہ مشکل گھڑی میں اپنے پاؤں پر کھڑا ہونے کی استعداد رکھتا ہو۔ عورت کو جائیداد میں حصہ تو کیا خود اٹاٹوں کا حصہ بنائے رکھا گیا۔ زیر آسمان اسے بیچا گیا، خریدا گیا، باشنا گیا، منتقل کیا گیا حتیٰ کہ ذریعہ آمدن اور کاروبار کا

و سیلہ بنایا گیا۔ متفاہ مقام دیا گیا تو اس قدر کہ کبھی اسے نہ بھی عہدوں پر متمکن کیا گیا تو کبھی اسے اس قدر گھٹھیا اور ناپاک گردانا گیا کہ اسے نہ بھی رسومات ادا کرنے کے قابل نہ سمجھا گیا۔ انسانی تاریخ شاہد ہے کہ 99 فیصد معاشروں میں لڑکی کی پیدائش کو اچھی نگاہ سے نہ دیکھا گیا۔ مقامِ افسوس تو یہ کہ لڑکی کی پیدائش نہ چاہئے والوں میں خود عورت ہی پیش پیش رہی ہے۔ نوبت بابیں رسید کہ بیٹیوں کو اسی دھرتی پر زندہ درگور بھی کیا جاتا رہا۔ بطور عورت مظلومیت، مرعوبیت اور محرومیت تو ہر صورت اس کا مقدر رہا ہی لیکن روکنے کھڑے ہو جاتے ہیں اس سلوک کا محض تصور کرتے ہوئے کہ جو اسے بطور بیوہ ملا۔ اکثر لادیٰ معاشروں میں اس کا دوبارہ شادی کرنا منوع قرار دیا گیا۔ بیوہ ہوتے ہوئے صاف سترارہنے، اچھے کپڑے پہننے اور عمدگی کی زندگی گزارنے کو بے غیرتی و بے حیائی تصور کیا گیا۔ دل خون کے آنسو روتا ہے اور قلم یہ لکھنے سے لڑکھڑاتا ہے کہ ایسے معاشرے بھی اس دنیا میں رہے ہیں کہ جنہوں نے بیوہ کے حق زیست ہی کوچھیں لیا اور چھین چلاتی ہی بیوہ کو مرنے والے خاوند کے ساتھ ہی شعلوں کی نذر کر دیا۔

جور و جفا اور مظالم کی یہ داستان تو بہت طویل لیکن جوزیا دتی آج کے دورِ جدید میں اس پڑھائی گئی، گزشتہ تمام مظالم پر بازی لے گئی۔ اسے سب سے بڑا دھچکا لگا تو اس وقت جب اسے اس کی طاقت یعنی اولاد اور اس کی مملکت یعنی گھر سے محروم کر دیا گیا۔ بطور آئینہ مغربی دنیا آج ہمارے سامنے ہے۔ نرہ مساوات مردوزن کی آڑ میں بستیاں ویران، گھر اداں دن سر گردان را تیل بیزار غرضیکہ ہو کا عالم۔ بظاہر بڑی چمک دمک لیکن آنکھوں کو خیرہ کرنے والے معاشرے اندر سے یوں جیسے زندہ درگور۔ کسی گھر چلے جائیں، اولاد معدوم، کتوں اور بیلوں نے ڈیرے آجائے۔ لان میں کتے، صحن میں کتے، کچن میں کتے، بیٹر روم بلکہ عین بیٹی میں کتے۔ صبح اٹھتے ہی جیسے مشین کے پرے میاں اپنے کام پر سدھار جاتا ہے تو بیوی اپنی راہ لتی ہے۔ گھر کی چالی ہر ایک کے پاس جو پہلے آگیا، کھول لے۔ دوسرے کا انتظار بھی فضول شاید رات کہیں باہر ہی گزار دے۔ جو آگیا دکان سے لائے ہوئے ہوئے بُرگر کھائے اور سور ہے۔

شادیا نے بھی بخت ہیں، شہنایاں بھی ہفتگتی ہیں، ڈانس بھی ہوتا ہے لیکن یہ سب کچھ ہوتا ہے تو کلبوں پلکہ نائٹ کلبوں میں گھروں میں اداہی و سوگ کے سوا کچھ نہیں۔ مغربی عورت خود دھوکے میں پڑ گئی۔ آزادی حاصل کرنے کی دوڑ میں نکلی نہ گھر کی رہی نہ گھاٹ کی۔ گھر گیا، اولاد گئی، بسا اوقات خاوند بھی آنکھیں چاگیا۔ صدارتی ایوان تک یوں جیسے چکلے۔ خون جوان ہوتا ہے تو شمع محفل بنی رہتی ہے، ادھیڑ عمر ہوتے ہی پکتی ہے سکیوں اور آہوں کی طرف، دلاسادے تو کون؟ کندھے سے کندھا ملا کر چلنے کی عبث دوڑ میں اپنا مقام کھویا تو عفت و عصمت کا کیا سوال، مغربی عورت سر بازار لگئی۔ نظامِ خلافت اسی انمول نسوانی جو ہر..... عفت و عصمت کی آخری حدود تک حفاظت کرتا ہے، آئیں، دیکھیں کیسے؟

### اسلام کا نظامِ عفت و عصمت

کوئی نظام، کوئی منظم معاشرہ معرض وجود میں نہیں آ سکتا جب تک کہ خود انسانی زندگی کو منظم و منضبط نہ کیا جائے۔ ظاہر ہے عفت و عصمت کا دار و مدار کسی ایک صنف کے کردار پر نہیں۔ بنا بریں اسلام مردوزن دونوں کی معاشرت کو اس طور منظم کرتا ہے کہ کوئی بھی غیر جانبدار شخص اس کی خوبیوں کا اعتراف کئے بغیر نہیں رہ سکتا۔ ایک بات شروع میں نوٹ کر لیں کہ نظامِ جہاں بھی ہوگا ظاہر ہے کچھ پابندیوں کے نتیجے کے طور پر ہی ہوگا۔ پابندیوں کو کوئی حق اگر رکاوٹیں قصور کر بیٹھے تو اس کی حماقت و رنہ مردک کے کنارے لگائے گئے اشارات ظاہر ہے کسی کا سفر کھوٹا کرنے کے لئے نہیں، مسافروں کے بحفاظت منزل مقصود پر پہنچنے کے لئے ہوتے ہیں۔ نظامِ خلافت تحفظِ عفت و عصمت کے بارے میں جو مدار اختریار کرتا ہے، ہم انہیں تین عنوانات لیں گے عمومی اصلاحی اپروچ، انسدادی و احتیاطی مدار اور قانونی و انصباقی مدار کے تحت زیر بحث لاتے ہیں۔

### عمومی اصلاحی اپروچ

انسانی زندگی، انفرادی سطح کی ہو یا اجتماعی تھجی منظم و منضبط ہو سکتی ہے جب کسی قانون و

ضابطہ کی پابندی کی جائے۔ سوال پیدا ہوتا ہے کہ کونسا قانون اور کس کا دیا ہوا؟ اسلام سب سے پہلے اسی سوال کا جواب دیتا ہے۔ پھر وہ اس سوال کا بھی ساتھ ہی جواب ڈھونڈتا ہے کہ اگر کوئی قانون کی پابندی نہ کرے تو اس کا احتساب کیسے ہو؟ ہم ان سوالات کے جوابات قدرِ تفصیل سے زیر بحث لاتے ہیں اس لئے کہ ان دونوں سوالات کے جوابات پر انسان کی اصلاحی و اخلاقی زندگی کا دارود مدار ہے۔ درج ذیل تین میں سے کوئی ایک احتاری قانون سازی کی سزاوار قرار دی جاسکتی ہے، اس بات کو مددِ نظر رکھتے ہوئے کہ ان میں کون اس معیار پر پوری اترتی ہے کہ جو قانون ساز کے لئے ازبس ضروری ہے۔

☆ ہر انسان اپنا خود قانون ساز ہو۔

☆ اس کے لئے کوئی دوسرا فرد دیا ادارہ قانون سازی کرے۔

☆ ماورائے انسان کوئی بالائی طاقت قانون ساز ہو۔

تین ہی وہ صفات یا شرائط ہیں کہ جو فیصلہ کن ہیں کہ مندرجہ بالا تین میں سے کسے قانون سازی سزاوار ہے۔ پہلی صفت جو ایک قانون ساز میں ہونی چاہئے یہ ہے کہ اس کا علم مکمل بھر پورا اور بے نقص ہو۔ وہ پوری کائنات کی نہ صرف ترکیب و ترتیب سے واقف ہو بلکہ یہ بھی جانتا ہو کہ یہ کائنات کیسے اور کس لئے وجود میں لائی گئی اور اس کا انجام کیا ہے؟ پھر قانون ساز کو مکمل علم ہو کہ کائنات میں ذرائع وسائل کتنے ہیں اور ان کی نوعیت کیا ہے؟ ایسا نہ ہو کہ وہ مثال کے طور پر آج خاندانی منسوبہ بندی کے لئے کوئی ضابطہ بنائے اور کل کو مزید وسائل کی دریافت اس ضابطے کا مذاق اڑائے۔ پھر قانون ساز انسانی فطرت سے کما حق تآگاہ ہو۔ انسان کے دل کے کسی کو نے میں جنم لینے والی خواہش تک سے واقف ہو۔ وہ ”علم الغیب والشهادة“ ہو اسے تجربات کر کے دیکھنے کی ضرورت نہ ہو۔ رات کی تاریکی میں قانون لٹکنی کرنے والا ہر آنکھ سے چھپ جائے تو چھپ جائے، قانون ساز سے بہر حال نہ چھپ سکے۔ کروڑوں انسان مل کر بھی اگر کوئی گناہ یا نیکی کا کام کریں تو قانون ساز جانتا ہو کہ کس کا اس نیکی یا گناہ میں کتنا حصہ ہے؟

دوسری بڑی شرط جو سزا اور قانون سازی کے لئے ضروری ہے یہ ہے کہ وہ ہر چیز پر قدرت رکھتا ہو۔ وہ قدر یہ ہو، عزیز ہو، قوی ہو۔ زندگی و موت اس کے ہاتھ میں ہو۔ وہ کسی کو فائدہ دینا چاہے تو کوئی روکنے والا نہ ہو اور کسی کی گرفت کرنا چاہے تو کوئی چھڑانہ سکے۔ وہ اول تا آخر بلکہ یہ اول و آخر بھی قانون ساز کے لئے نہیں؛ اس کی نسبت سے ہو کہ جس کے لیے قانون بنایا جانا مطلوب ہو۔ وہ لمحہ، ہر گھنٹے موجود ہو۔ کوئی پتہ ہلے تو اس کے اذن سے، کوئی پرندہ محو پر واڑ ہو تو اس کی مرضی سے اور کوئی مچھلی تیرے تو اس کے حکم دایماء پر۔ لیل و نہار، نہش و قمر، شجر و جنگ پر قابض ہو تو وہی اور موسموں کا تغیر، حادثات کا واقع ہونا، بھلی کی چمک، بادل کی کڑک، دھوپ چھاؤں، غیرہ نہ صرف اس کی سیکھیم کی تجھیل میں ہوں بلکہ ان تمام کا مصور و محرك ہو تو وہی۔ ”کن فیکون“، صرف اسی کا اعزاز ہو۔

ایک اور صفت جس کا قانون ساز کیلئے حامل ہونا ضروری ہے یہ ہے کہ وہ غیر جانبدار ہو۔ اس کا تعلق کسی خاندان، کنبے، طبقے، معاشرے، قوم، ملک وغیرہ سے نہ ہو۔ اس کا کوئی رشتہ دار حتیٰ کہ بیوی بچے بھی نہ ہوں۔ اس کا کوئی پیشہ نہ ہو۔ اخلاقی بنیاد کے بغیر اس کی ہمدردیاں کسی کے ساتھ نہ ہوں حتیٰ کہ جو اسے قانون ساز تشییم نہ کرے وہ اس کے لئے بھی غیر جانبدار نہ رویہ رکھے۔ سب اس کے محتاج ہوں وہ کسی کا محتاج نہ ہو۔ وہ مغلوق نہ ہو بلکہ ہر شے کا خالق ہو۔ غیر جانبدار ہو تو اس حد تک کہ اسے غصہ اور جذبات تک مغلوب نہ کر سکیں۔

غور فرمائیں تو مذکورہ بالا تین ممکنہ قانون سازوں میں سے آخری ..... ماورائے انسان کوئی بالائی طاقت یعنی اللہ تعالیٰ ان شرائط پر کا حقہ پورا اترتا ہے۔ لہذا اسے ہی قانون سازی کا سزاوار ہے۔ یہی آیا قرآن میں، فرمایا ”ان الحکم لا لله“، فر صرف اسی بنیاد پر بھی کہ اگر ہر آدمی اپنا قانون خود بنائے تو دنیا میں اتنے قانون ساز ہوں گے جتنے کہ انسان۔ ایسے میں کوئی معاشرہ تمن و جوہد میں آہی نہیں سلتا۔ کوئی دوسرا فرد یا ادارہ بھی نہ صرف اس لئے ہی قانون سازی کے لئے نااہل قرار

پاتا ہے کہ وہ مندرجہ بالائیوں شرائط پوری نہیں کرتا بلکہ اس لئے بھی کہ تاریخ انسانی شاہد دنیا میں ہر خرابی کی جزو انسان کا انسانوں کے لئے قانون ساز ہونا ہے۔

جب یہ طے ہو گیا کہ قانون سازی صرف اللہ تعالیٰ کو ہی سزاوار ہے تو یہ مسئلہ بھی خود بخود حل ہو گیا کہ محتسب کون ہو؟ قانون کی ہیروی کرنے والے کو انعام دے گا تو اللہ تعالیٰ اور قانون شکن کو گرفت میں لائے گا تو اللہ تعالیٰ۔ اپنی احساسی سیکیم کی تکمیل کے لئے اس نے انسانی زندگی کو دو دو ادار میں تقسیم کر رکھا ہے۔ ایک دور اس دنیا کی زندگی پر محیط ہے اور موت پر ختم ہو جاتا ہے جبکہ دوسرا دور آخرت کا ہے۔ پہلا دور دارالعمل کا ہے تو دوسرا دور حساب و کتاب اور جزا اور سزا کا۔ اس دنیا میں آنے والے ہر فرد عورت ہو یا مرد کے اعمال کو بڑی احتیاط اور صحت کے ساتھ ریکارڈ کیا جا رہا ہے اور اس ریکارڈ کی بنیاد پر آخرت میں متعلقہ فرد جزا یا سزا اور جنت یا دوزخ میں داخلے کا مستحق قرار پائے گا۔ بالفاظ دیگر مرنے پر کوئی بھی شخص محس زندگی کے ایک دور سے دوسرا دور میں منتقل ہوتا ہے، معلوم نہیں ہوتا۔ اس دنیا میں اسے کرنا ہے تو آخرت میں اپنے کے کا انجام وصول کرنا ہے۔

اسلام کا یہ عمومی اصلاحی پروگرام ہر مسلمان کے دل میں ہمہ وقت کی ایک پولیس چوکی قائم کر دیتا ہے۔ خدا احساسی کا عمل جو قرآن کی زبان میں تقویٰ کہلاتا ہے ہر ہر قدم پر پہلے واقع ہوتا ہے تو الٰہی احساسی کا عمل آخر میں۔ یعنی جواب دہی کا احساس یا تقویٰ وہ معیار ہے جس سے اللہ تعالیٰ کسی شخص کے فعل یا ابتہ ہونے کو مانتا ہے۔ یہ حکم بنیاد فرما ہم کر کے اسلام مزید آگے بڑھتا ہے۔

## انسدادی و احتیاطی تدبیر

معاملے کی اہمیت کے پیش نظر نظام خلافت نے کم ہی کسی اور دائرة کار کے متعلق اتنی ہدایات دی ہوں کہ جتنی تحفظ عفت و عصمت کے بارے میں۔ جیسا کہ اوپر ذکر ہوا عورت جتنی کسی معاشرے میں بے قدر ہو گئی عفت و عصمت کی اتنی ہی زیادہ بر بادی ہو گی۔ اسلام نے اسی مرکزی

نقطے کو مددِ نظر رکھ کر مقامِ عورت کو بالا و مشتمل کیا ہے تو اس حد تک کہ وہ جو کبھی خود اٹاٹوں میں منقسم ہوتی تھی، وراشت میں حصہ دار بن گئی۔ تاریخِ انسانی میں تبدیلی کا یہ وہ نقطہ عروج ہے کہ جس نے انسانی آبادی کے نصف کو یک قلم تحت الغری سے اٹھا کر اوجِ ثریا پر بھاڑایا۔ قرآن میں آیا:

”مردوں کے لئے اس مال میں حصہ ہے جو ماں باپ اور رشتہ داروں نے چھوڑا ہے  
اور عورتوں کے لئے بھی اس مال میں حصہ ہے جو ماں باپ اور رشتہ داروں نے چھوڑا ہے۔ مال  
تھوڑا ہو یا بہت، حصہ ہے مقرر“ (النساء: 7)۔

چند الفاظ پر مشتمل اس ضابطِ الہی نے عورت کی کایا ہی بلٹ دی۔ اس لئے ہی نہیں کہ وہ باحیثیت ہو گئی اس لئے بھی نہیں کہ کسی حادثے یا بے سہارا ہونے کی صورت میں وہ اپنے پاؤں پر کھڑے ہونے کے قابل ہو گئی بلکہ اس لئے کہ اس کی گراں بہامتاب..... عزت و آبرو اور عفت و عصمت..... کاموڑ و موکد بندوبست ہو گیا۔ اسلام نے اس ایک ضابطے سے تحفظِ عفت و عصمت کا مسئلہ ہمیشہ کے لئے حل کر دیا۔ اس لئے کہ وراشت کامل و قوع پذیر ہو ہی نہیں سکتا جب تک کہ تشخص و تخصیصِ خون نہ ہو۔ یعنی دوا و روچار کی طرح معلوم نہ ہو کہ کون کس مرد کی اولاد ہے؟ کس قدر ممنون ہو انسان نظامِ خلافت کا ایک تیر سے دوشکار کئے شکار بھی بہت بڑے بڑے۔ ایک تو عورت کو باحیثیت کر کے اس کے مقام کوارفع و اعلیٰ کر دیا اور دوسرا تھفظِ عفت و عصمت کا فول پروف انتظام کر دیا۔ تخصیصِ خون کا بندوبست کیا تو اس قدر بھر پور کہ انسانی معاشروں سے ہٹ کر عدت کو متعارف کرایا۔ جس عورت کا شوہر فوت ہو جائے اسے چار ماہ اور دس دن تک دوبارہ شادی کرنے سے روک دیا اور عورت طلاق یا خلع کی بنا پر خاوند سے علیحدہ ہوئی ہو اس کی مدتِ عدت تین مرتبہ ایامِ ماہواری آنے تک ہے۔ پھر یہ بھی تاکید کی گئی کہ دورانِ عدت عورت پر عیاں ہو جائے کہ وہ حاملہ ہے تو پھر وہ اس حمل یا غیر حمل ہونے کو چھپائے نہیں اس لئے کہ اس صورت میں عدت کی مدت وضعِ حمل تک ہے۔ ظاہر ہے اس بھرپور انتظام کا مقصد صرف تشخصِ خون ہے یعنی یہ بات بالکل متعین اور طے ہو کر بچہ کس مرد سے ہے۔ تشخصِ خون کی پھر اس قدر فکر ہے اسلام کو کہ

زمانہ عدت میں شارہ کوئی بات ہو جائے تو علیحدہ بات ورنہ متعلقہ عورت کو مزید پیغامِ شادی دینے یا کسی مرد کا اس سے شادی کرنے کے اظہار کو منوع قرار دیا۔ یعنی نظام خلافت کو یہ بھی گوارا نہیں کہ بچہ پیٹ میں ہوا اور عورت میں دو محبتیں والا خون گردش کرے۔ بالفاظِ دیگر دینِ حق کو محض تشخیصِ خون کی ہی فکر نہیں دورانی عدت جذبات و خیالات کے یک سورکھنے کی فکر بھی دامن گیر ہے۔

قرآن میں آیا:

”زمانہ عدت میں خواہ تم ان بیوہ عورتوں کے ساتھ معمٹی کا ارادہ اشارے کنایے میں ظاہر کر دو خواہ دل میں چھپائے رکھو دنوں صورتوں میں کوئی مضائقہ نہیں۔ اللہ جانتا ہے کہ ان کا خیال تو تمہارے دلوں میں آئے گا ہی مگر دیکھو! خفیہ عہد و پیمان نہ کرنا۔ اگر کوئی بات کرنی ہے تو معروف طریقے سے کرو اور عقدِ نکاح باندھنے کا فیصلہ اس وقت تک مت کرو جب تک کہ عدت پوری نہ ہو جائے۔ خوب سمجھ لو کہ اللہ تمہارے دلوں کا حال تک جانتا ہے۔ لہذا اس سے ڈر واور یہ بھی جان لو کہ اللہ بربدار ہے۔ چھوٹی چھوٹی باتوں سے درگذر فرماتا ہے“ (بقرہ: 235)۔

نیز ولی عہدی بھی اسلام میں منوع ہے تو اسی لئے کہ دو اطاعتوں کا اختلاط نظامِ خلافت کو گوارا نہیں۔

پھر تحفظِ عفت و عصمت کے لئے تیہشِ خون کی محکم بنیاد فراہم کرنے پر ہی اکتفاء نہ کیا گیا۔ مزید احتیاطی تداہیر کا ایک بھرپور پیچ دیا۔ اس بارے میں پہلا قدم اٹھایا تو یہ کہ نکاح کرنے کی ترغیب و تاکید کی تو مجردر ہے کوناپسند فرمایا۔ اسلام دینِ فطرت ہے اور فطری تقاضوں سے صرف نظر نہیں کرتا۔ بنابریں اس نے شادی کرنے کو فرض تو قرار نہ دیا کیونکہ کئی ایک جسمانی و حادثاتی وجوہات کی بنا پر ایک فرد نکاح کرنے سے قاصرہ سکتا ہے۔ البتہ نکاح کی تاکید کی تو اس قدر کہ اسے محض ایک معاهدہ ہی قرار نہ دیا تیکی اور عبادت قرار دے دیا۔ رہبیانیت کو بھی اسلام حرام قرار دیتا ہے تو اسی مصلحت کے پیش نظر کہ اسلام شادی شدہ ہونے کو ترجیح دیتا ہے۔

پھر اسلام نے صرف نکاح کی ترغیب و تاکید پر ہی اکتفاء نہ کیا انسانی فطرت بالخصوص

مرد کی فطرت کی رعایت کرتے ہوئے چند شرائط کے ساتھ دو تین بلکہ چار تک یہک وقت شادیاں کرنے کی اجازت دے دی۔ عورت کو بہر حال ایسا کرنے کی اجازت نہ دی ایک تو استحکام خاندان اور ظم خانہ کی خاطر اور دوسرے اسی بنیادی مصلحت یعنی تیجھی خون کی خاطر۔ مرد کی سہولت کے پیش نظر عورت کو تو مرد کی اجازت کے بغیر نفلی روزے رکھنے کی ممانعت کر دی۔ شادی کرنے کی مزیدتا کیہ کیلئے نبی حضرت ﷺ سے بھی، بہت سی احادیث بیان ہوئی ہیں یہاں ہم صرف دو کاذکرتے ہیں۔

”بندہ نے جب شادی کر لی تو اس نے نصف دین مکمل کر لیا۔“ (مکملہ)

ایک اور موقع پر فرمایا:

”میں شادی کرتا ہوں۔ جو میرے طریقہ سے اعراض کرے وہ مجھ سے نہیں،“

(بخاری)

اگر مجبوری کی بنا پر کوئی فرد شادی نہ کر پائے تو اسے بھی تحفظِ عفت و عصمت کی بہر حال تاکید کی۔ قرآن میں آیا:

”اور جن کو بیاہ کا مقدور نہ ہو وہ پاک دامنی کو اختیار کئے رہیں یہاں تک کہ اللہ ان کو اپنے فضل سے غنی کر دے۔“ (نور: 33)۔

شادی کے لئے مرد یا عورت کا انتخاب کرتے ہوئے بھی عفت و عصمت کو مدد نظر رکھا گیا۔ فرمایا:

”زانی نکاح نہ کرے مگر زانیہ یا مشرك کے ساتھ اور زانیہ کے ساتھ نکاح نہ کرے مگر زانی یا مشرك۔ اور یہ (زانی یا زانیہ سے شادی کرنا) حرام ہے ممنونوں کے لئے،“ (نور: 3)۔

پھر شرم و حیا اور عفت و عصمت کو مٹھوڑ رکھتے ہوئے اسلام نے صرف محروم اور غیر محروم جیسی اصطلاحات وضع کیں بلکہ کچھ قریبی رشتہوں کا باہمی شادی کرنا حرام قرار دے دیا۔ فرمایا:

”تم پر حرام کی گئیں تمہاری ماں میں، بیٹیاں، بہنیں، پھوپھیاں، خالا میں، سبھیجاں بھانجیاں اور تمہاری وہ ماں میں جنہوں نے تم کو دودھ پلایا ہوا اور تمہاری دودھ شریک بہنیں اور تمہاری

بیویوں کی مائیں اور تمہاری بیویوں کی لڑکیاں جنہوں نے تمہاری گودوں میں پروش پائی ہو.... ان بیویوں کی لڑکیاں جن سے تمہارا تعلق زن و شورہ چکا ہو۔ ورنہ اگر (صرف نکاح ہوا ہوا اور) تعلق زن و شونہ ہوا ہوتا (انہیں چھوڑ کر ان کی لڑکیوں سے نکاح کر لینے میں) تم پر کوئی موافذہ نہیں ہے... اور تمہارے ان بیٹوں کی بیویاں جو تمہاری صلب سے ہوں اور یہ بھی تم پر حرام کیا گیا ہے کہ ایک وقت میں دو بہنوں کو جمع کر و مگر جو پہلے ہو گیا سو ہو گیا۔ اللہ بنخشنے والا اور رحم کرنے والا ہے۔

(النساء: 23)

کس قدر پاس ہے اسلام کو حیاء و شرم کا کہ جو رشتے کسی طور مختتم قرار پاتے ہیں ان کو شادی کے بندھن میں بندھنے سے منع فرمایا۔ ایک جگہ پر تو اظہار ہی کر دیا کہ ایسی شادیاں اس لئے منوع ہیں کہ حیا اجازت نہیں دیتی۔ فرمایا:

”اور جن عورتوں سے تمہارے باپ نکاح کر چکے ہوں ان سے ہرگز نکاح نہ کرو مگر جو پہلے ہو چکا سو ہو چکا۔ درحقیقت یہ ایک بے حیائی کا فعل ہے، ناپسندیدہ ہے اور برا چلن ہے“

(نساء: 22)

پھر ایسی طبیعت کہ جو مسلمانوں سے باہر شادی کی خواہاں ہو، اہل کتاب کی پاکد امن عورتوں سے شادی کی اجازت دے کر اس کے لیے بھی گنجائش پیدا کر دی البتہ اس شرط کے ساتھ کہ عفت کا مقصد بہر حال مٹوڑ رہے۔ فرمایا:

”اور حفظ عورتیں بھی تمہارے لئے حلال ہیں خواہ وہ اہل ایمان کے گروہ سے ہوں یا اہل کتاب سے بشرطیکہ ان کے مہر دے دو اور ان سے عفت قائم رکھنی مقصود ہونہ کہ کھلی بدکاری کرنی اور نہ چھپی دوستی“ (مائده: 5)۔

اگر کسی وجہ سے مرد یا عورت ایک دوسرے کو راس نہ آئیں تو بذریعہ طلاق علیحدہ علیحدہ ہونے اور ہر ایک کو مزید دوبارہ سے بارہ وغیرہ شادی کرنے کی اجازت دے دی۔ یہو کو دوبارہ شادی کی اجازت دینا ایک انقلابی قدم ہی نہیں رسم دنیا کے بھی خلاف ہے لیکن تحفظِ عفت و

عصمت کی خاطر ایسا کرنا چونکہ لازمی تھا لہذا دین فطرت نے گوارانہ کیا کہ ایک نفس کو غیر فطری ماحول میں رہنے دیا جائے۔

پاکدامنی نسوانی راز ہے۔ بنابریں عورت سے بیعت لی گئی تو بالخصوص تحفظِ عقدت و

عصمت کے حوالے سے فرمایا:

”اے نبی ﷺ! جب تمہارے پاس مومن عورتیں بیعت کرنے کے لئے آئیں اور اس بات کا عہد کریں کہ وہ اللہ کے ساتھ کسی چیز کو شریک نہ کریں گی، چوری نہ کریں گی، بد کاری نہ کریں گی، اپنی اولاد کو قتل نہ کریں گی، اپنے ہاتھ پاؤں کے آگے کوئی بہتان گھڑ کرنا نہ لائیں گی اور کسی امرِ معروف میں تمہاری نافرمانی نہ کریں گی تو ان سے بیعت لے اور ان کے حق میں اللہ سے مغفرت کرو، یقیناً اللہ درگز فرمانے والا اور حرم فرمانے والا ہے“ (مختفہ: 12)۔

پھر اللہ تعالیٰ نے اپنی بندی مریمؑ کی تعریف کی تو ان الفاظ کے ساتھ کہ ”وہ خاتون جس نے اپنی عصمت کی حفاظت کی تھی“ (انبیاء: 91) فلاخ پانے والے اپنے بندوں کا ذکر کیا تو فرمایا ”یقیناً فلاخ پائی ایمان لانے والوں نے جو... اپنی شرمگاہوں کی حفاظت کرتے ہیں“ (مومنون: 5)۔

## پردہ

عقدت و عصمت کو سب سے بڑا خطرہ مردوں کے آزادانہ میل جوں سے ہوتا ہے۔ اس خطرے کا مادا بلکہ موثر اور بھرپور مداراً و انشاً خلافت نے ایک اور انوکھا ادارہ متعارف کرائے کیا۔ اس ادارے کو اسلام کی اصطلاح میں ”حباب“ کہا جاتا ہے۔ ستر بھی حباب ہی کا ایک پہلو ہے۔ عام طور پر پردے سے بر قع، چادر وغیرہ اوڑھنے کا مفہوم لیا جاتا ہے۔ ہم نے اس کے لئے جو ایک ادارے کا لفظ استعمال کیا ہے تو اس لئے کہ پردہ صرف بر قع پہنچنے کا نام نہیں بلکہ ان تمام مبادیات و تفصیلات پر مشتمل ہے کہ جن سے عورت کو مرد کی آوارہ نگاہوں اور اپروپریج سے مستور کیا جائے۔ پردے کا مسئلہ اس قدر اہم ہے کہ اصل میں خالگی زندگی کی تمام مسرتیں اور رونقیں اسی سے وابستہ ہیں۔ صرف افراد کے بننے

اور بگز نے کا دار و مدار ہی پر دے پرمی نہیں، تہذیب یوں اور حکومتوں کے ضعف و استحکام کا دار و مدار بھی پر دے پر ہے۔ پر دے کا مفہوم نبی رحمت ﷺ کے اس ارشاد سے کما حقہ واضح ہوتا ہے جس میں آپ نے فرمایا کہ جس کھیت میں کسی مویشی کا داخلہ نامنثور ہواں کھیت کے پاس بھی مویشی کو نہ جانے دیا جائے۔ قرآن و سنت میں پر دے کے بارے میں اس قدر تفصیلات آئی ہیں کہ ان کو اس چھوٹے سے رسالے میں بیان کرنا مشکل ہی نہیں ناممکن ہے۔ چند کا ذیل میں ذکر کیا جاتا ہے:

اسلام کی یہ منفرد اپروچ کہ وہ پر دے کی ہدایات کا آغاز عین نبی کائنات ﷺ کے گھر سے اور عین ازواج مطہرات سے کرتا ہے۔ اس کا بہر حال یہ مطلب ہر گز نہیں کہ ایسی ہدایات محض ازواج مطہرات کے لئے ہیں، ان کا نفاذ عام مومنات پر بھی ہوتا ہے۔ پر دے کے متعلق جو پہلی ہدایات آئیں تو یہ:

”نبی کی بیویو! تم عام عورتوں کی طرح نہیں ہو۔ اگر تم اللہ سے ڈرنے والی ہو تو دبی زبان سے بات نہ کیا کرو کہ دل کی خرابی کا کوئی شخص لا جائیں میں پڑ جائے۔ بلکہ صاف سیدھی بات کرو۔ اپنے گھروں میں نیک کر رہو اور سابق دو رجائبیت کی سی صحیح دھن نہ کھاتی پھر و نماز قائم کرو زکوٰۃ دو اور اللہ اور اس کے رسول ﷺ کی اطاعت کرو۔ اللہ چاہتا ہے کہ تم اہل بیعت نبی ﷺ سے گندگی کو دور کرے اور تمہیں پوری طرح پاک کر دے“ (احزاب: 33)۔

آگے چل کر اسی سورۃ کی آیات 53-55 میں فرمایا:

”اے لوگو جو ایمان لائے ہو! نبی کے گھر میں بلا اجازت نہ چلے آیا کرو۔ نہ کھانے کے وقت ناکتے رہو۔ ہاں اگر تمہیں کھانے پر بلا یا جائے تو ضرور آؤ۔ مگر جب کھانا کھا لو تو منتشر ہو جاؤ، با تین کرنے میں نہ لگے رہو۔ تمہاری یہ حرکتیں نبی کو تکلیف دیتی ہیں مگر وہ شرم کی وجہ سے کچھ نہیں کہتے۔ اللہ حق پات کہنے سے نہیں شرمتا۔ نبی ﷺ کی بیویوں سے اگر تمہیں کچھ مانگنا ہو تو پر دے کے پیچھے سے مانگا کرو۔ ازواج نبی ﷺ کے لئے اس میں کوئی مضائقہ نہیں ہے کہ ان کے باپ ان کے بیٹے ان کے بھائی، ان کے بھتیجے ان کے میل جوں کی عورتیں اور ان کے مملوک گھروں میں

آئیں۔ (اے عورتو! تمہیں اللہ کی نافرمانی سے بچنا چاہئے۔ اللہ ہر چیز پر نگاہ رکھتا ہے۔)

ان آیات میں دوسری پابندیوں کے علاوہ ایک عظیم انقلابی تبدیلی لائی گئی۔ عورت کے دائرہ کارکو گھر کی چار دیواری کے اندر مقرر کر کے انسانی نصف آبادی کو ان بے جواز کلقوں، کاؤشوں اور قتوں سے بچالیا گیا کہ جن سے اسے ادوا یہ جہالت میں دوچار ہونا پڑا ہے۔ مرد کی ذمہ داری کے عام کاموں کی تو کیا بات تاریخ میں آتا ہے کہ مل چلاتے وقت ایک طرف گھر کو اور دوسری طرف عورت کو جوتا جاتا رہا ہے۔ اور کچھ نہیں تو دو گنا کار و بار یعنی گھر کے کاموں کا بوجھ اور بیرولن گھر کے کاموں کا بھی بوجھ سے اٹھانا پڑا ہے۔ سبجیدگی سے تجزیہ کیا جائے تو گھر پر کام اپنی نوعیت و وسعت کے حساب سے اس قدر بوجھل، مشکل اور صبر آزمائے کہ عورت کو شاباش دینے بغیر نہیں رہا جاسکتا۔

گھر کی صفائی، کپڑوں کا دھونا، پھر استری کرنا، کھانا پکانا اور پھر لگانا، بچوں کی پروش، سینا پر دنا، بیماروں کی تیمارداری، مہمانوں کی آؤ بھگت، خاوند کی دیکھ بھال، سب سے آخر میں سونا اور سب سے پہلے جا گنا، پھر ایک دودن نہیں عمر بھرا ایسا کرنا اگر کسی مرد کو الاث کر دیا جائے تو یقین طور پر ایک دودن میں ہی ہتھیار ڈال دے۔ غیر جانبدار قانون ساز..... خالق و مالک کائنات ..... عورت کے کام کی نوعیت و وسعت اور اہمیت سے کما حقہ آگاہ تھا لہذا اس نے عورت کی سرگرمیوں کا میدان گھر کو قرار دے کر بر سہابر سے کھویا ہوا حق اسے دلوادیا۔ آج جدید جہالت پرمنی جن معاشروں نے عورت کو گھر بیلو کاموں کے علاوہ بیرولن گھر کاموں میں پھنسا دیا ہے، عورت پر ہی زیادتی نہیں کی، خود مردوں کو بڑی بھاری قیمت ادا کرنا پڑی۔ عفت و عصمت کا کبڑا ہونا ہی تھا، گھر ویران کر بیٹھے۔

وہیں فطرت عورت کے دائرہ کارکو گھر کی چار دیواری کے اندر محدود کرتا ہے لیکن اسے بوقت ضرورت گھر سے نکلنے سے نہیں روکتا۔ البتہ یہ نکلنے کی اجازت بوقت ضرورت یعنی انتہائی اہم کام جسے ٹالا نہ جاسکے کے لئے ہے۔ شوقی گھومنے پھر نے سیر پائی اور پنک وغیرہ کے لئے نہیں ہے۔ گھر سے نکلنے کی اجازت ہے تو ساتھ ہی جلباب یعنی لمبی چادر اور ٹھنڈھ چہرے پر لٹکانے کی پابندی کا ذکر ہے۔ فرمایا گیا:

”اے نبی! اپنی بیویوں اور اپنی بیٹیوں اور مسلمانوں کی عورتوں کو ہدایت کر دو کہ وہ اپنے اوپر اپنی بڑی چادروں کے گھونگھٹ لٹکالیا کریں۔ یہ زیادہ مناسب طریقہ ہے تاکہ وہ پچان لی جائیں اور نہ ستائی جائیں۔ اللہ تعالیٰ غفور و حیم ہے۔“ (احزاب: 59)۔

یہ پر دے کا حکم تو گھر سے باہر نکلتے وقت کا ہے لیکن گھر میں ہوتے ہوئے بھی پر دے کا حکم ہے گو کہ اس کی نوعیت قدرے مختلف ہے۔ قرآن میں آیا:

”اے نبی! مومن عورتوں سے کہہ دو کہ اپنی نظریں بچا کر رکھیں اور اپنی شرمگاہوں کی حفاظت کریں اور اپنا بنا و سنگھارند کھائیں، بجز اس کے جو خود ظاہر ہو جائے اور اپنے سینوں پر اپنی اوڑھیوں کے آنچل ڈالے رہیں۔ وہ اپنا بنا و سنگھارند ظاہر کریں مگر ان لوگوں کے سامنے: شوہر، باپ، شوہروں کے باپ، اپنے بیٹے، شوہروں کے بیٹے، بھائیوں کے بیٹے، بہنوں کے بیٹے، اپنے میل جوں کی عورتیں، اپنے مملوک، وہ زیر دست مرد جو کسی اور قسم کی غرض نہ رکھتے ہوں اور وہ بچ جو عورتوں کی پوشیدہ باتوں سے بھی واقف نہ ہوئے ہوں۔ وہ اپنے پاؤں زمین پر مارتی نہ چلا کریں کہ اپنی زینت کہ جوانہوں نے چھپا کر کی ہواں کا علم لوگوں کو ہو جائے،“ (نور: 31)۔

نظامِ خلافت نے پھر عمومی ماحول کو پاکیزہ رکھنے کے لئے ان تمام رخنوں کو بند کیا جو آزادانہ میں جوں بدنگاہی اور اخلاقی مفاسد کو راہ دیتے ہیں۔ اپنے گھروں کے سواد و سرے گھروں میں بغیر اجازت اور مکینوں پر سلام کرنے بغیر داخلے کی ممانعت کر دی۔ اجازت نہ ملنے کی صورت میں واپس ہونے کو کہا۔ محروم رشتہ داروں کی عدم موجودگی میں غیر محروم مردوں کو تھا بیٹھنے سے منع فرمایا۔ جائز نہیں رکھا کہ کسی مرد کا ہاتھ کسی غیر محروم عورت کے جسم کو لگے حتیٰ کہ عورتوں سے بیعت کا طریقہ بھی مختلف کر دیا۔ جمعہ کی نماز کو فرض کیا تو عورتوں کو اس سے مستثنی کر دیا۔ مخلوط مخلوقوں اور مختلف کار و بار کی ممانعت کر دی۔ لمبا سفر کرتا ہو تو حرم کے ساتھ ورنہ نہیں۔

مومن عورتوں کو ایسی عورتوں سے بھی پر دہ کرنے کی تاکید کی کہ جو بد اطوار ہوں۔ گھر سے باہر میک اپ کرنے، خوبیوں کا نے بھڑ کیلے کپڑے پہننے، جھانجھر وغیرہ جیسے زیورات پہننے غرضیکہ

ہر قسم کی نمود و نمائش اور اٹھاڑیزینت سے منع فرمایا۔ انہوں اور مختوش تک سے پردہ کرنے کی تائید کی۔ حد تو یہ کہ بیوی کو غیر عورت کی حالت خاوند سے بیان کرنے اور خاوند کو اپنی بیوی کے راز دوسروں پر ظاہر کرنے سے منع فرمایا۔ گانے بجانے، تصویر بنوانے کا کوئی سوال نہیں۔ مختصر اسلام پاکیزگی و پاکداہنی کے مطالبہ سے پہلے ماحول کو پاکیزہ و پارسا باتاتا ہے۔

## قانونی و انصبائی تدبیر

رب کائنات سمیع و بصیر اور قوی و عزیز ہی نہیں علیم و حکیم بھی ہے۔ اسے گوارانیں کر روحانی و اصلاحی اور انسدادی تدبیر اختیار کئے بغیر چھو متے ہی لوگوں کو لکھکیوں سے باندھنا شروع کر دے۔ نظامِ خلافت کسی بھی معاملے میں قانونی کارروائی کرتا ہے تو آخری چارہ کار کے طور پر عفت و عصمت کے بارے میں بھی یہی راستہ اختیار کیا گیا۔ مندرجہ بالا درجنوں اخلاقی و انسدادی تدبیر کے علی الرغم بھی اگر کوئی عفت و عصمت کو بر باد کرے یا بر بادی کا ذریعہ بنے تو اس کی پھر آہنی ہاتھ سے گرفت کی ہے۔ فاشی پھیلانے والوں پر سب سے پہلے ہاتھ ڈالا۔ فرمایا:

”جو لوگ چاہتے ہیں کہ ایمان لانے والوں میں نخش پھیلی وہ دنیا و آخرت میں دردناک سزا کے مستحق ہیں“ (نور: 19)۔

اس آیہ مبارکہ کی زد میں وہ تمام لوگ جو بدکاری کے اڈے قائم کرتے، فحش اُثر پھر چھاپتے۔ کلبوں اور ہوٹلوں کو مخلوط رقص اور مخلوط تفریحات کے لئے استعمال کرتے، جذبات ابھارنے والے اشعار، گانے، تصویریں، کھیل تماشے منعقد کرتے غرضیکہ کسی طور پر عمومی ماحول کو پر اگنده کرتے ہیں آتے ہیں۔ اسلامی قانون ایسے تمام افعال کو ستلزم سزا اور قریبی دست درازی پولیس قرار دیتا ہے۔ عمومی ماحول کو پر اگنده کرنے میں سب سے زیادہ عمل دخل آشنا یوں کے قصے بیان کرنے اور تہمت تراشی کی روشن اختیار کرنے کا ہوتا ہے۔ نظامِ خلافت یوں مزے لے کر تہمت تراشی کرنے والوں کے لئے تقریباً ویسی ہی سزا مقرر کرتا ہے جیسی کہ خود بدکاری کی۔ قرآن میں آیا:

”اور جو لوگ پاکدا من عن عورتوں پر تہمت لگائیں، پھر چار گواہ لے کر نہ آئیں، ان کو اسی

کوڑے مارو اور ان کی شہادت بھی قول نہ کرو اور وہ ہی فاسق ہیں، (نور: 4)۔  
 ان تمام اخلاقی و انسدادی تدابیر کو ملیا میٹ کرتے ہوئے جو بدکاری کا مرکب ہوتا  
 نظامِ خلافت اس گلے سڑے پھل کو توڑ پھینتا ہے اور وہ بھی اس طور کہ دوسرا پھل خود اس گلے  
 سڑے پھل سے نفرت کریں۔ غیر شادی شدہ بدکاروں کی سزا یہ ہے:

” زانیہ عورت اور زانی مرد دنوں میں سے ہر ایک کو سوکوڑے مارو۔ اور ان پر ترس  
 کھانے کا جذبہ اللہ کے دین کے معاملے میں تم کو دامنکیر نہ ہو اگر تم اللہ تعالیٰ اور روز آخرت پر  
 ایمان رکھتے ہو اور ان کو سزا دیتے وقت الہی ایمان کا ایک گروہ موجود رہے (تاکہ عبرت حاصل  
 ہو)“ (نور: 2)۔

شادی شدہ مردوزن کو سنگسار کرنے یعنی پھر مار کر مارنے کا حکم دیا۔ یہ سزا ہر دوسری  
 سزا سے بڑھ کر ہے۔ ایک تو شاید اس لئے کہ انہوں نے شادی شدہ ہونے کے علی الرغم حدود اللہ کو  
 توڑا اور دوسرے اس لئے کہ ان بدکاروں نے نمل کر ایک دوسرے شخص کو کہ جس کی وہ یہوی تھی اس  
 خطرے میں بیٹلا کر دیا کہ وہ کسی ایسے بچے کی پرورش کرے کہ جو اس کا نہیں۔

## حرف آخر

قلبتِ جگہ کی وجہ سے ہم پیش نہیں کر سکے ورنہ بہت سی اور تفصیلات اور قابلِ بیان مصلحتیں  
 ہیں، خلافت کے نظامِ عفت و عصمت کی مختصر ابھی کہ ایک تو اسلام نکاح کو آسان بناتا ہے تو بدکاری  
 کو مشکل تر۔ اور دوسرے عورت کو وراثت میں حصہ دار بنانا کرنہ صرف اسے باحیثیت بناتا ہے بلکہ  
 عفت و عصمت کا تحفظ کرتا ہے تو اس حد تک کہ اسے وراثت کے لئے شرط اول قرار دیتا ہے۔ شخص  
 خون کے بغیر کا وراثت کا چلنام ممکن ہی نہیں۔ واقعات کی دنیا سامنے گھوم پھر کر دیکھ لے آج کوئی  
 کیا حال ہے عفت و عصمت کا لادینی مالک میں اور ان ممالک میں کہ جہاں کسی طور پر  
 اسلامی قوانین نافذ ہیں، زمین و آسمان کا فرق پڑ گیا۔ کس قدر بنصیبی و ناشکری ہے انسان کی کہ وہ آج  
 اس نظام کو ترک کئے ہوئے ہے کہ جس کا نام ہے..... نظامِ خلافت۔

# سوال و جواب

سوال: دنیا میں کچھ لوگ مسلمان ہیں اور کچھ کافر، مسلم اور کافر میں فرق کیا ہے؟

جواب: پیشتر اسکے کہ آپ کے سوال کا جواب دیا جائے یہ جانتا بہت ضروری ہے کہ اللہ تعالیٰ کی بے شمار مخلوقات میں سے انسان (اور کسی حد تک جن) ایک ایسی مخلوق ہے کہ جس کو اللہ تعالیٰ نے ایک مقررہ مدت تک نہ صرف کچھ صواب دیدی اختیارات دے رکھے ہیں بلکہ سمجھنے سوچنے اور بولنے کی صلاحیتیں بھی دے رکھی ہیں۔ اس کے بعد فرشتے، حیوانات، جمادات، سورج، چاند وغیرہ سب ایک لگے باندھے ضابطے کے پابند ہیں، اپنی مرضی کو بروئے کارنہیں لاسکتے۔ انسان کے البتہ یہ صواب دیدی اختیارات اور منفرد صلاحیتوں کے حامل ہونے کا یہ مطلب نہیں ہے کہ وہ ”غیر مسؤول“ ہے۔ روز آفرینش یہ غیر معمولی اختیارات و صلاحیتیں عطا کرتے وقت اللہ تعالیٰ نے انسان پر واضح کر دیا تھا کہ یہ منفرد عنایات بلکہ اسکے جسم کا ہر عضو انسان کے پاس بطور امامت ہے۔ لازم ہے کہ باوجود اللہ تعالیٰ کی نافرمانی کی قدرت رکھتے ہوئے انسان ان امانتوں کو اللہ تعالیٰ کی مرضی کو بروئے کار لانے میں استعمال کرے۔ اگر انسان ان امانتوں کو اپنی یا اللہ تعالیٰ کے سوا کسی اور کی مرضی کے مطابق استعمال کرے گا تو وہ خیانت ہوگی جس کی سزا اسے آخرت میں لازماً بھگلتا ہو گی۔ اور یہ بھی کہ جو انسان ان امانتوں کو اللہ تعالیٰ کی مرضی کے مطابق استعمال کریں گے ”مسلم“ یعنی ماننے والے اور جو خیانت کے مرتكب ہوئے ”کافر“ یعنی انکار کرنے والے گردانیں جائیں گے۔ ماننے والے آخرت میں ابدی انعامات سے نوازے جائیں گے جبکہ نہ ماننے والے وہاں پر ابدی عذاب میں بدلار ہیں گے۔ یہی فرق ہے مسلم اور کافر میں۔

سوال: یہ آخرت کیا چیز ہے؟

جواب: ایک دفعہ پیدا کئے جانے والا انسان کبھی ختم نہیں ہوتا، البتہ اللہ پاک، جو انسان کا خالق ہے نے انسانی زندگی کو دو ادار میں منقسم کر دیا ہوا ہے۔ پوری زندگی کا کچھ حصہ انسان اس دنیا میں

بُر کرتا ہے جبکہ باقی حصہ آخرت میں۔ اس دنیا میں بسر کی جانے والی زندگی کتنی کے چند سالوں پر مشتمل ہے جبکہ اگلی دنیا یعنی آخرت میں گزاری جانے والی زندگی بے حد و بے کنار ہے۔ یہ اگلی دنیا ہی آخرت ہے۔

سوال: اس کا کیا ثبوت ہے کہ آخرت واقعی واقع ہوگی؟

جواب: اللہ رسول ﷺ پر ایمان لانے کے بعد ایک مسلمان کو تو چند اشیاء کی ضرورت نہیں؛ سرستیم خم ہے اگر اللہ رسول ﷺ نے فرمادیا۔ یہی اسلام اور یہی مسلمانی ہے۔ البتہ مسلمان کی دلبتگی کیلئے اور کافر کی حسِ مطہر کو پورا کرنے کیلئے قرآن مجید میں نوع بِنوع دلائل دیے گئے ہیں۔ انہی دلائل میں سے ایک دلیل یہ بھی ہے کہ اس دنیا میں فطری طور پر انسان کی انجوائے کرنے کی الہیت محدود ہے تو سزا پانے کی بھی محدود ہے۔ انصاف کا تقاضا پورا ہو ہی نہیں سکتا جب تک کہ اس محدودیت کو ختم نہ کر دیا جائے۔ مثال کے طور پر ایک آدمی کسی دوسرے کو چراگھونپ کر ختم کر دیتا ہے جبکہ ایک دوسرا شخص لاکھوں نفوس کو ایتم بمگرا کر نیست و نابود کر دیتا ہے۔ ایک فرد کے قاتل کو اگر پھانسی یا کسی اور طریقہ سے ختم کر دیا جائے تو انصاف کا تقاضا پورا ہو جاتا ہے لیکن وہ جو لاکھوں جانوں کو تلف کرنے اور لاکھوں کو معذور کرنے کا ذمہ دار ہے اگر بحدے سے بحدے طریقے سے بھی ختم کیا جائے تو انصاف کا تقاضا پورا نہیں ہوتا۔ کوئی وقت ایسا ہو ناجائز ہے کہ لاکھوں کے قاتل کی قوت برداشت کو اس قدر بڑھا دیا جائے کہ وہ لاکھوں جانیں تلف کرنے کی سزا بھگت سکے۔ آخرت ہو تو ایسا ہونا ممکن ہے ورنہ بے انصافی ہوگی۔ قرآن پرید دیتا ہے کہ اللہ تعالیٰ یعنی اس کائنات کا خالق و مالک ”عین عدل“ ہے۔ اس نے ازل سے ایسے زمان و مکان کا بندوبست کر رکھا ہے کہ جس میں انسان کی انجوائے کرنے کی صلاحیت اور سزا پانے کی قوت کو لامحدود کر دیا جائے گا۔ سزا پانے کا عمل تو جاری رہے گا لیکن انسان خود ختم نہیں ہوگا۔ پھر اس دنیا میں تو اربوں مجرم کسی نہ کسی طور سزا سے نجٹ لکلتے ہیں لیکن آخرت میں ہر مجرم کو اس کے حصے کی اسی طرح سزا ملے گی جیسے کہ لاکھوں جانیں بچانے والے کو اس کے حق کے مطابق جزا سے نواز جائے گا۔

سوال: آخرت میں یہ کیسے پتہ چلے گا کہ فلاں نے ایک قتل کیا ہے اور فلاں نے لاکھوں۔ پھر

کئی کام تو ایک انسان اکیلا کرتا ہی نہیں، ہزاروں لاکھوں انسان مل کر ایک کام کو کرتے ہیں۔ ایسے میں کیسے پتہ چلے گا کہ کسی کام کے ہونے میں ہر س و ناکس کا کتنا حصہ ہے؟

جواب: قرآن مجید پتہ دیتا ہے کہ اللہ تعالیٰ نہ صرف ایسے کام کو اور کام کے کرنے والے کو جانتا ہے جو رات کے اندر ہیرے میں کیا جائے بلکہ وہ اس خواہش اور ارادے تک کو جانتا ہے جو کسی دل کے کسی گوشے میں پیدا ہوتا ہے۔ باس یہم آخرت میں جزا سزا کا معاملہ چونکہ انتہائی نازک اور صحبت طلب تھا لہذا اللہ تعالیٰ نے اس معاملے کا مخفی اپنے جانے پر نہیں چھوڑا۔ قرآن مجید نے آج سے تقریباً چودہ سو سال پہلے، جب لکھنے کیلئے کاغذ تک ایجاد نہیں ہوا تھا اطلاع دی تھی کہ ہر انسان کے اعمال کا ریکارڈ محفوظ کیا جا رہا ہے۔ مخالفینِ اسلام نے اس وقت یہ کہہ کر مذاق اڑایا تھا کہ ایسا ہونا ممکن ہی نہیں۔ اسلام کی حقانیت کا اس سے اندازہ لگائیں کہ اللہ تعالیٰ کے ذرائع کی توبات ہی کیا، چھوٹی سی کھوپڑی کا حامل انسان آج خود اس قابل ہو گیا ہے کہ کسی بھی انسان کی حرکات و سکنات کو اس کی عدم موجودگی میں دیکھا بھی جاسکتا ہے اور اس کی زبان سے نکلے ہوئے کلمات کو سن بھی جاسکتا ہے۔ قیامت کو ہر انسان کی زندگی کی فلم اس کے سامنے چلا دی جائے گی۔ کوئی پھر بھی انکار کرے گا تو اس کے ہاتھ پاؤں وغیرہ خود پکارا جائیں گے کہ انہیں کس کس استعمال میں لایا گیا۔ نیز اللہ تعالیٰ کے کمپیوٹر اس قابل ہو گئے کہ اجتماعی طور پر کئے گئے کاموں میں سے ہر ہر فرد کا حصہ علیحدہ کر دیں۔

سوال: قرآن مجید کہ جس کا آپ بار بار حوالہ دے رہے ہیں، کیا ہے؟

جواب: ہر فیکٹری کے مالک کا حق ہوتا ہے کہ وہ اپنی فیکٹری میں تیار ہونے والے پروڈکٹ کو استعمال میں لانے کی ہدایات دے۔ انسان فطرت کی فیکٹری کا پروڈکٹ ہے لہذا انسانی زندگی گزارنے کیلئے قوانین و ضوابط دینا اللہ تعالیٰ کا ہی حق ہے۔ اللہ تعالیٰ پوری انسانی تاریخ پر وقہ و قفعہ سے آسمانی صحیفوں کی شکل میں یہ قوانین و ضوابط نازل کرتا رہا ہے۔ قرآن مجید اسی سلسلہ تنزیل کی آخری کڑی ہے۔

سوال: یہ وقہ و قفعہ سے بار بار نازل کرنے کی کیوں ضرورت پڑی، شروع میں ایک مفصل

صحیفہ نازل کر دیا جاتا تو کیا کافی نہیں تھا؟

جواب: بالکل کافی نہیں تھا اس لیے کہ تاریخ شاہد ہے انسان نے تہذیب و تمدن کے بیشمار مراحل طے کئے ہیں۔ اس ارتقائی عمل میں جس سطح کے قوانین و ضوابط کی ضرورت ہوتی تھی اسی سطح کی آسمانی کتابیں نازل کی جاتی رہی ہیں۔ بنیادی قوانین یادیں حق تو ہمیشہ ایک ہی یعنی ”اسلام“ رہا ہے لیکن دین پر عمل پیرا ہوانے والے طریقوں یا شریعت میں وقت کے ساتھ ساتھ رد و بدل ہوتا رہا ہے۔ بہادریں آسمانی صحائف کو وقہ و قہ سے نازل کیا جانا لازم تھا۔

سوال: قرآن مجید کو آپ نے سلسلہ تنزیل کی آخری کڑی قرار دیا ہے، کیا اب ارتقائی عمل رک گیا ہے؟

جواب: ارتقائی عمل ہرگز رکا نہیں اور نہ اس کے رکنے کا قیامت سے پہلے کبھی امکان ہے البتہ ایک مرحلے پر پہنچ کر جب خالق کائنات نے محسوس کیا کہ انسانیت اس کی مشیت کے مطابق گلوبل ولچ کی صورت اختیار کرنے والی ہے تو قرآن مجید کی شکل میں گلوبل ضروریات کو تاقیامت پورا کرنے والے دستور حیات کو نازل فرمایا کہ اللہ پاک نے صرف سلسلہ تنزیل کو منقطع کر دیا بلکہ نی آٹھ زمان حضرت ﷺ کو پہنچ کر سلسلہ نبوت کو بھی منقطع کر دیا۔

سوال: یہ انہیاں کو وقہ و قہ سے مبعوث کیا گیا تو کیوں؟ کیا یہ عیحدہ دین کے علمبردار تھے؟

جواب: ان سوالات کے جوابات دینے سے پہلے یہ جانا ضروری ہے کہ اہمیٰ کو مبعوث کیا ہی گیا تو کیوں؟ صرف صحائف ہی نازل کر دیئے جاتے؟ دیکھئے ایک طریقہ تو یہ ہو سکتا تھا کہ اللہ تعالیٰ آسمانی کتاب کسی طور بے اہتمام کسی موزوں جگہ پر کوادیتا ان ہدایات کے ساتھ کہ انسان کتاب اللہ میں دیئے گئے قوانین کے مطابق زندگی گزاریں۔ اللہ تعالیٰ نے بوجہ یہ طریقہ استعمال نہیں کیا۔ ایک تو اس لیے کہ کتاب اللہ اصولوں کی بنیادی کتاب ہوتی ہے، تفصیلات اس میں نہیں ہوتیں۔ دوسرے اس لیے کہ اللہ تعالیٰ اور بندوں کے درمیان کوئی واسطہ ہونا چاہئے کہ جو نہ صرف بر اہ راست اللہ تعالیٰ سے قانون کے فشا کو سمجھے بلکہ قوانین کتاب اللہ کے مطابق ایک زندگی گزار کر

نمودہ پیش کر دے تاکہ اتنی اہم ہدایات کیلئے کسی قسم کے گمان و قیاس کا شائستہ تک نہ رہے۔ نہیں بھی نہ مونہ ہوتا ہے۔ نہیں بشر بھی ہوتا ہے تو اسی لیے کہ وہ انسانی زندگی گزار کر انسانوں کو زندگی کے تمام نشیب و فراز اور اسرار و موز سے آگاہ کر دے۔ اسی نمونے کی زندگی کو قرآن مجید "اسوہ حسنة" اور معیارِ حق قرار دیتا ہے۔ شریعت کی زبان میں اسے "سدت رسول ﷺ" کہا جاتا ہے۔ قرآن و سنت کی اصطلاح بھی مستعمل ہوتی ہے تو اسی لیے۔ قرآن سنت رسول ﷺ کے بغیر ایک قدم نہیں چلتا۔ وہ صرف "اطیعوا اللہ" کی تاکید نہیں کرتا، "اطیعوا الرسول" کی تاکید بھی کرتا ہے۔

یہ بات سمجھنے کیلئے انہیاء بار بار کیوں آئے ایک مثال پیش کی جاتی ہے۔ دودھ کی مقررہ مقدار میں اگر مسلسل پانی ڈالتے جائیں تو ایک مرحلے پر پہنچ کر نیا وجود پذیر ہونے والا شروب سود مند ہونے کی بجائے صحت کیلئے مضر ہو جاتا ہے۔ اسی کاملتا جتنا عمل پوری انسانی تاریخ پر حق و باطل کے باہم امتراج سے ہوتا ہے۔ ایک نہیں کے آنے اور حق کو بر گزیدہ کرنے کے بعد باطل آہستہ آہستہ حق میں سرایت کرنا شروع کر دیتا تھا تھی کہ ایک مرحلے پر پہنچ کر دین حق استقدار مسخر ہو جاتا تھا کہ وہ انسانوں کیلئے نفع آور ہونے کی بجائے نقصان دہ ہونے کو ہوتا۔ ایسے میں اللہ تعالیٰ ایک اور نجی مبعوث فرم کر دین حق کو پھر اجاگر کر دیتا۔ آمیزش کر دہ اور مسخر شدہ دین کو باطل سے پاک کرنے کی ضرورت چونکہ بار بار پڑی اسی لیے اعیا کی بار بار بعثت ناگزیر ٹھہری۔ تمام انہیاء البتہ ایک ہی دین یعنی اسلام کے علمبردار تھے۔

سوال: قرآن و سنت کی شکل میں قانون تو ہمارے ہاں ہے لیکن قانون خود بخود تو نافذ نہیں ہوا کرتا، کوئی ادارہ ایسا بھی ہونا چاہیے کہ جو قرآن و سنت پر مشتمل دین کو نافذ کرے؟

جواب: آپ نے بہت پتے کی بات کی۔ حقیقتاً قانون دھرے کا دھراہ جاتا ہے اگر اسے نافذ کرنے والا کوئی ادارہ یا اتحاری نہ ہو۔ دوینبوت میں تو یہ نفاذ دین کا کام نہیں ہی انجام دیتا ہے۔ مابعد رسول ﷺ البتہ یہ کام اولی الامر نے کرنا ہوتا ہے۔ اولی الامر میں ہوتے تو گورنر، وزراء، نجی صاحبان اداروں کے سربراہان، اہل فکر و دانش وغیرہ بھی ہیں لیکن ان میں مرکزی حیثیت خلیفہ وقت کو ہوتی ہے۔ یاد رہے قرآن مجید اطیعوا اللہ و اطیعوا الرسول کو ہی لازم قرار نہیں دیتا، اولی الامر کی

اطاعت کو بھی ضروری قرار دیتا ہے اس بڑی شرط کے ساتھ کہ اولی الامر خود اللہ اور رسول ﷺ کی اطاعت کے پابند ہوں۔

سوال: ہمارے ہاں کے حکمران کیا "اولی الامر" ہے؟

جواب: اولی الامر ویسے تو ان حضرات کو کہا جاتا ہے جو کسی طور صاحب امر ہوں۔ البتہ ہمارے ہاں کے یہ صاحب امر حکمران سیکولر اولی الامر ہیں، شرعی اولی الامر نہیں۔ شرعی اولی الامر کیلئے لازم ہے کہ ان میں خلیفۃ المسُلِّمِینَ یعنی مسلمانوں کا ایسا حکمران جس کی سربراہی میں پوری اسلامی دنیا ہوئ کو مرکزی حیثیت حاصل ہو۔ صدیوں سے چونکہ ہمارے ہاں خلیفۃ المسُلِّمِینَ کا وجود نہیں، بنابریں شرعی اولی الامر کا وجود بھی نہیں۔ نیز اولی الامر میں سے خلیفۃ المسُلِّمِینَ کو نکال دیں تو وہ اسی طرح بے کار و بے اثر ہو جاتے ہیں جس طرح کہ اٹھے سے زردی نکال دیں تو وہ بچہ بنانے کے قابل نہیں رہتا۔

سوال: کیا اس کا یہ مطلب ہے کہ ہمارے ہاں قرآن و سنت کی شکل میں ازلی وابدی قانون تو ہے لیکن اس قانون کو یاد دین کو نافذ کرنے والے موجود نہیں۔

جواب: بالکل ٹھیک، ہمارے ہاں قوائیں قرآن و سنت تو من و عن موجود ہیں لیکن ان قوانین کو نافذ کرنیوالے صدیوں سے معدوم ہیں۔ ہم نے اوپر ذکر کیا کہ پوری انسانی تاریخ پر وققے و تقہے سے دین حق کو انحطاط پذیر کیا تھا لیکن امت مسلمہ نہ صرف یہ کہ فراپسِ منصبی ادا نہیں کر سکی بلکہ اسی پاداش میں اپنا وجود تک قائم نہیں رکھ سکی۔ آج دنیا میں امت مسلمہ کا کہیں وجود نہیں، اقوام ہیں، کوئی مصری قوم تو کوئی شامی قوم، کوئی ایرانی قوم تو کوئی عراقی قوم، اکثر ویشتر با ہم دگر اور ایک دوسری کے خلاف صفحہ آراء۔

سوال: نافذ کرنیوالے نہ ہوں تو ظاہر ہے دین حق وجود پذیر نہیں ہوتا تو جس دین کو آج ہم اختیار کئے ہوئے ہیں کیا یہ دین حق نہیں؟

جواب: ایک مثال سے بات واضح ہو گی۔ ہمارے ہاں جو مختلف فصلیں پیدا کی جاتی ہیں ہر فصل کی کئی کئی اقسام ہوتی ہیں۔ فصل کی کوئی بھی قسم وقت کے ساتھ اپنا جو ہر اصلی کھودتی ہے۔ اگر

محکمہ زراعت کسی ایسی قسم کو بونے کی سفارش کرتا جائے کہ جو اپنے جو ہر اصل کو کھوچکی ہو تو کاشتکاروں کو نفع حاصل کرنے کی بجائے الٹا نقصان اٹھانا پڑتا ہے۔ آج ہمارا دین نہ صرف ہمارے لیے نفع آور ہونے کی بجائے مضر ہو چکا ہے بلکہ اس کی تبلیغ و دعوت الٹے اثرات پیدا کر رہی ہے۔ ہمارے ہاں دعوت و تبلیغ کا کام تو کسی نہ کسی طور جاری و ساری ہے۔ اور نہیں تو ہر جمکو دنیا کے اسلام کی لاکھوں مساجد میں مسلسل دعوت و تبلیغ کا کام ہو رہا ہے۔ لیکن سوختہ بختنی ہمارے آج اختیار کردہ دین کے مسخ اور انحطاط پذیر ہونے کا اس سے بڑا بثوت اور کیا کہ اثرات الٹے برآمد ہو رہے ہیں۔ اخوت کی بجائے تعصّب، محبت کی بجائے نفرت، اتحاد کی بجائے انتشار کا چلن کیا آج ہمارا مقدر نہیں؟ یہ تمام اقدار کا یکسرالٹ جانا ہمیں کیا پیغام دیتا ہے؟ یہی ناکہ جس دین کو آج کے مسلمان اختیار کیے ہوئے ہیں وہ دین حق نہیں۔

سوال: ہمارے دین میں آج کوئی کمی واقع ہو چکی ہے کہ یہ دین حق نہیں رہا؟

جواب: جس طرح رسول ﷺ رہتی دنیا تک پوری انسانیت کے لیے ”اسوہ حسنہ“ ہیں اسی طرح دو خلافتِ راشدہ تاقیامت ”نمونے کا دور“ ہے۔ قرآن مجید نے اسے ”سبیل المؤمنین“، قرار دے کر اسی کے اپنانے کو لازم قرار دیا ہے تو رسول ﷺ نے ”سنن و سنت الخلفاء الرashدین المہدیین“، کہہ کر ہمیں اسی کی پیروی کا پابند کیا ہے۔ بنابریں یہ دیکھنے کیلئے کہ آج ہمارے دین میں کون کوئی کمی واقع ہو چکی ہے لازمی ہے کہ ہم اپنے اختیار کردہ دین کا مقابل اس دین سے کریں جو دو خلافتِ راشدہ میں روای دواں تھا۔ اس وقت کے دین کی آن گنت خصوصیات لیکن درج ذیل چار بنیادیں ایسی جیسے کہ کسی عمارت کے چارستون۔ اس وقت:

۱۔ قرآن و سنت ہی آئین مملکت تھا، آج کی طرح خود ساختہ کتابچہ نہیں۔

۲۔ پوری اسلامی دنیا، خواہ وہ دنیا کے کناروں تک پھیل چکی تھی، ایک خلیفہ کی سرکردگی میں تھی۔ اسلام ایک خلیفہ کی موجودگی میں دوسرے سراٹھانے والے خلیفہ کو تہبیث کرنے کا حکم دیتا ہے تا کہ مسلمان ہمیشہ ایک ہی جمٹنے تلتے رہیں۔ آج ہمارے ہاں اسلامی دنیا کو 57 ٹکڑوں میں تقسیم کر کے ان پر 57 ہی حکمران جو مسلط ہیں، قرآن و سنت کے خلاف ہے۔

۳۔ شریعت نافذ کرنے والے اولی الامر موجود تھے آج شرعی اولی الامر کا کہیں وجود نہیں۔ بلکہ شوریٰ اور امت مسلمہ کا وجود بھی کہیں نہیں۔

۴۔ انعقادِ خلافت ”بیعت“ کے ذریعہ حکومت نہ کہ حکومت کے ذریعہ ”بیعت“ کے سنہری اصول پر ہوتا تھا۔ آج کے حکمران نسلی و نسبی بنیاد پر یادگاری کے زور پر برقرار رہیں۔ دینِ حق کی یوں چاروں بنیادیں آج منہدم ہیں۔ یہی وجہ ہے کہ ہمیں آج وہ شرات و برکات حاصل نہیں ہو رہیں جو دینِ حق کا طریقہ انتیاز اور دو خلافتِ راشدہ کے مسلمانوں کو حاصل تھیں۔ سوال: وہ کونے شرات و برکات ہیں جو آج ہمیں حاصل نہیں؟

جواب: قرآن پتہ دیتا ہے کہ نظامِ خلافت اگر روایتیں حق عملابر پا ہو تو نتیجہ کے طور پر شرات و برکات آن گنت حاصل ہوتے ہیں لیکن ان میں سے پانچ یعنی اتحاد غلبہ دینِ حق، امن، عدل اور خوشحالی بہت نمایاں ہیں۔ ظاہر ہے اس سے بڑا اتحاد ممکن ہی نہیں کہ پوری اسلامی دنیا ایک خلیفہ کی سربراہی میں ہو۔ غلبہ دینِ حق کا اس سے اندازہ لگائیں کہ گودو خلافتِ راشدہ تو کوئی 30 سال پر محيط تھا لیکن اس کی برکت سے مسلمان دنیا میں کوئی گیارہ سو سال بطور غالب قوت رہے۔ امن کا یہ حال تھا کہ ایک عورت ملک کے ایک سرے سے دوسرے سرے تک سفر کرتی لیکن اللہ کے خوف کے علاوہ اسے کوئی خدشہ لاحق نہ تھا۔ عدل و انصاف اس قدر کہ زیر آسمان شاید اسی دور میں خلیفہ وقت کو کچھری کے کٹھرے میں کھڑا دیکھا گیا۔ خوشحالی و فارغ البالی اس قدر کہ زکوٰۃ دینے والے بہت تھے لینے والے مشکل سے ملتے تھے۔ نہ صرف یہ کہ پانچوں فوائد و فیوض آج کے مسلمانوں کو حاصل نہیں بلکہ آج ہمارا مقدر یہ ہے کہ اتحاد کی بجائے انتشار غلبہ کی بجائے مغلوبیت، امن کی بجائے دہشت گردی، عدل کی بجائے ظلم اور خوشحالی کی بجائے پسمندگی و درماندگی۔ ہمارے ہاں آج دینِ حق کے نہ ہونے کا اور ثبوت کیا؟

سوال: آپ نے دینِ حق اور نظامِ خلافت کا یوں استعمال کیا ہے جیسے یہ ایک ہی چیز کے دو نام ہوں۔ کیا ایسا ہی ہے؟

جواب: اسلام دینِ حق، اللہ دینِ خلافت، نظامِ خلافت، قرآن و سنت پر مبنی نظام سب مترادف و

ہم معنی ہیں۔ البتہ اسلامی نظریہ ایک دوسری چیز ہے یعنی تعلیمات و احکاماتِ قرآن و سنت اگر قرآن و کتب احادیث کے صفات تک محدود رہیں تو محض ایک نظریہ ایک فلسفہ اور ایک تہیوری ہیں لیکن جب یہ اسلامی نظریہ کسی نہ طے زمین میں نافذ ہو جائے تو یہی خلافت ہے، یہی اسلام ہے، یہی دین ہے۔ اور پر بیان کردہ چاروں بنیادوں پر مشتمل اگر آج دنیا میں نظام خلافت ہوتا تو ہمارے ہاں دینِ حق بھی ہوتا۔ نظام خلافت کا نہ ہونا ہی تو یہ معنی رکھتا ہے کہ جس دین کو ہم آج اپنائے ہوئے ہیں وہ دینِ حق نہیں، اس کی کوئی مسمیٰ شدہ شکل (Self-Styled) ہے۔

سوال: ہمارے ہاں جب نماز روزے، عمرہ و حج، ذکر اذکار، کفن و فن، نکاح و طلاق، ختنے وغیرہ کا انتظام ہے تو پھر یہ دینِ حق کیوں نہیں؟ دینِ حق اور کیا ہوتا ہے؟

جواب: یہ تمام مراسم عبودیت جن کا ذکر آپنے کیا ہے کسی نہ کسی درجے اور کسی نہ کسی طور دور چہالت میں بھی تھے۔ رسول ﷺ بھی اگر انہی مراسم عبودیت پر اکتفا کرتے تو میرکہ ہائے حق و باطل کی نوبت بھی نہ آتی۔ یہ بھرت و برأت اور غروات و سرایا کی نوبت آتی تو اس وقت جب آپ ﷺ اور آپ ﷺ کے ساتھی نظامِ باطل کا قلع قع کرنے پر مصر بلکہ اسے جڑ سے اکھاڑ پھینکنے میں لگ گئے۔ نظامِ باطل میں لاکھوں کروڑوں خداوں اور معبودوں کی پرستش ہوتی تھی۔ دیوتوں اور دیویوں کے ٹھکے اور افواج تھیں۔ مختلف قبائل کی شناخت اپنے اپنے بتوں سے ہوتی تھی۔ خانہ کعبہ میں 360 بت براجمان تھے حتیٰ کہ انہوں نے حضرت ابراہیم کہ جن کی شناخت ہی قرآن کرتا ہے تو اس طرح ”وہ مشرکوں میں سے نہ تھے“ کے نام کا بت بھی ان 360 بتوں میں شامل کر کرھا تھا۔ نبی کائنات ﷺ نے بر ملا کہا کہ لوگوں تم غلط جار ہے۔ معبودِ حقیقی صرف ایک اللہ ہے۔ نظامِ باطل میں رسومات و توبہات اور فروعات و خرافات کی بھرمار تھی۔ مختلف قبائل اپنی اپنی رسومات دوسرے قبائل پر مسلط کرنے کی دھم میں رہتے تھے۔ ان میں جنگ و جدل ہوتا تھا تو اکثر و پیشتر اسی بنیاد پر۔ اللہ کے رسول ﷺ نے کہا کہ تم غلط جار ہے۔ وہ قرآن کی شکل میں بے مثل قانون ان کے ہاتھ میں تھا۔ نظامِ باطل میں ان گنت قبائل ہی نہ تھے ان گنت سردارانِ قبائل بھی تھے۔ رسول ﷺ نے ان تمام سرداروں سے اقتدار چھین کر بالآخر ایک خلیفہ کے ہاتھ میں تھا

دیا۔ بالفاظِ دیگر دور نبوت در میان میں ایک طرف دورِ جہالت تو دوسری طرف دورِ خلافت، انہی چار بنیادوں کا استوار کیا جن کا ذکر اور پروچکا تو دورِ جہالت، دورِ خلافت میں بدل گیا۔ اس قدر عظیم تبدیلی لانا کوئی آسان کام نہ تھا۔ مجے جماۓ باطل نظام کب گوارا کرتے ہیں کہ کوئی آئے اور ان کا تیپا نچھ کر دے۔ اس وقت بھی نظامِ باطل نے خوب مقابلہ (React) کیا۔ نتیجہ کے طور جیسا کہ اوپر بیان ہوا بحیرت و برآت اور غزوات و سرایا کی نوبت آئی۔ چشمِ فلک نے معزکہ ہائے حق و باطل کا بھرپور منظر دیکھا تو فردانِ اولیٰ ہی میں۔

غلط سوچ ہے ان کی کہ جو نماز روزہ، قرآن خوانی اور دیگریں وغیرہ چڑھا کر سمجھتے ہیں کہ انہوں نے اللہ کو راضی کر لیا ہے۔ دینِ حق کی آج چاروں بنیادیں منہدم ہیں۔ جب تک ہم ان کو پھر استوار کرنے میں اپنے خون کا آخری قطرہ نہیں بھاولیتے اور اپنی دولت کا آخری پیسہ نہیں لگا دیتے اللہ تعالیٰ کو ہماری نماز اور روزوں سے کوئی غرض نہیں۔ ہم آج نصرتِ ایزدی سے محروم ہیں تو اسی لیے کہ اللہ ہمارے اعمال سے بیزار ہے۔ دین ایک ایسا نظام تھا جس میں ہر شعبۂ قرآن و سنت کی تعلیمات پرمی تھا۔ آج ہم نے اپنے ہاں کا ہر شعبۂ اغیار کے طور طریقوں پر استوار کر رکھا ہے۔ ایسے میں مخفی چند مراسم عبودیت ادا کرنے سے ہم نے دین کو اسی طرح ایک مذہب میں تبدیل کر رکھا ہے جس طرح کہ یہود و نصاریٰ نے۔

سوال: خلافت کے مقامِ عالی مقام سے ندامت کی سطح پر ہم جو گرے تو اتنی بڑی تبدیلی یک لخت ہوئی یا کہ تبدیل ہجاؤ؟

جواب: میر کاروال سے گرد کاروال کی حیثیت اختیار کرنے میں ایک لحاظ سے تبدیلی یک لخت واقع ہوئی تو دوسرے لحاظ سے بتدریج۔ یک قلم تو اس طرح کہ جیسے ہم نے اوپر ذکر کیا، انحطاط کا پورا عمل چار بنیادیں منہدم ہونے سے واقع ہوا۔ ان میں سے ایک بنیادی تینی انعقاد حکومت کیلئے ”بیعت“ کے ذریعے حکومت نہ کہ حکومت کے ذریعے ”بیعت“ کے اصول کو توڑا گیا تو اسی وقت دورِ خلافت کا اختتام اور دورِ ملوکیت کا آغاز ہوا۔ بالفاظِ دیگر یہ المنام تبدیلی ایک ستون کو گرانے کے نتیجے کے طور پر واقع ہوئی۔ باقی تینوں بنیادیں بھی کم و بیش اسی وقت ہلاماری گئیں۔ قرآن و سنت کا

بطرور آئین مملکت ہونا کچھ عرصہ بعد تک جاری رہا لیکن وہ آئین کیسا جس پر جزوی عمل ہوا۔ انعقاد حکومت کے اصول کو بدلنا، شرعی خلیفہ اور شرعی اولی الامر کے وجود کو ختم کرنا، قرآن و سنت کی خلاف ورزی میں ہی تو کیا گیا۔ لہذا یہ تبدیلی اس لحاظ سے یک لخت (Abrupt) تھی۔

تبدیلی ابتداء اس لحاظ سے بتدربع ہوئی کہ خلافت کو پہلے ملوکیت کی شکل دی گئی، پھر ملوکیت کو ملوکیتوں میں ڈھالا گیا، پھر ملوکیتیں طوائف الملوکی میں بدل دی گئیں، پھر غلامی کا دور آیا اور آج ”مغلوبیت“ ہم مسلمانوں کا (ذ کہ امت مسلمہ کا، کیونکہ اس کا وجود ہی نہیں) مقدر ہے۔ یعنی ہم غلبہ کفر سے نہ صرف سمجھوتا کیے ہوئے ہیں بلکہ اس کے رسیا ہو چکے ہیں۔ عادی ہو چکے ہیں تو اس حد تک کہ ہم بھول گئے کہ مسلمان ہونا اور مغلوب ہونا ایک تضاد ہے۔

سوال: امت مسلمہ معصوم ہوئی تو فرق کیا پڑا؟

جواب: ہم نے اوپر ذکر کیا کہ امت مسلمہ اقوام کا روپ اختیار کر گئی یعنی امت مسلمہ خود تو معصوم ہو گئی، اس کی بجائے مسلم اقوام معرض وجود میں آگئیں۔ یہ اقوام کسی ایک پلیٹ فارم پر بھی مسلمانان عالم کے موافق کو متفقہ پیش نہیں کرتیں بلکہ ایک دوسری کی نائگ کھینچتی ہیں، نگران و سر پرست ہیں تو دنیا کے کفر کے مفادات کی۔ آج دنیا میں کفر والے متعدد ہیں تو اسلام والے منتشر۔ مسلمانوں کی بنابریں ہوا اڑ گئی۔ ان کی آواز میں کوئی وزن نہیں۔ دنیا کی قوموں میں ذمیل ترین آج کوئی قوم ہے تو مسلمان۔ انداز لگائیں یوں اسی میں مسلمانوں کی تقریباً ایک تہائی رکنیت ہے لیکن سوختہ بختی سلامتی کو نسل کے ان پانچ مستقل ارکان کے جنمیں ویٹو کا حق حاصل ہے میں سے ایک بھی مسلمان رکن نہیں۔ مسلمان ممالک تو تیسرا دنیا کے ممالک گردانے جاتے ہیں وہ بھی نرم لبھج میں ورنہ تیسرا دنیا کے ممالک کہنے والوں کا صل مطلب تیسرا درجے کے ممالک ہوتا ہے۔

قرآن و سنت سختی سے ممانعت کرتے ہیں کہ مسلمانوں کے بیک وقت زیادہ تو کیا دو خلفاء ہوں۔ حکم یہی ہے کہ ایک خلیفہ کی موجودگی میں کوئی دوسرا شخص بطور خلیفہ سراج احبابے تو اسے قتل کر دو۔ مطلب یہ کہ مسلمانان عالم ہمیشہ ہمیشہ ایک جمنڈے تھے ایک خلیفہ کی سربراہی میں رہیں۔ آج مسلمانوں پر 57 حکمران مسلط ہیں جو اصل میں ایک خلیفہ کے حق خلافت کو غصب کیے ہوئے ہیں۔

لہذا غاصب ہیں۔ مسلمانانِ عالم اگر ایک خلیفہ کی سرکردگی میں رہتے تو ”امتِ مسلمہ“ کا وجود بھی قائم و دائم رہتا۔ آج 57 حکمران آدمیکے ہیں تو 57 ہی اقوامِ معرض وجود میں آگئیں ہیں۔ بنابریں وہ فراپسِ منصبی جو امتِ مسلمہ کی سطح پر کیے جانے تھے اور جو دینِ حق کا اصل جو ہر ہیں آج ادا نہیں ہو رہے۔ صرف یہی نہیں کہ آج ”امتِ مسلمہ“ کا کہیں وجود نہیں، حقیقتاً اجتماعی طور پر ہی سمجھی خود مسلمانوں کا وجود بھی کہیں نہیں ورنہ قرآن کی رو سے مومن ہوں اور دنیا میں مغلوب یہ ایک تضاد ہے۔ سوال: وہ کونے فراپسِ منصبی ہیں جو امتِ مسلمہ نے ادا کرنے تھے اور آج اس لیے نہیں ہو رہے کہ امتِ مسلمہ کا اپنا وجود دنیا میں کہیں نہیں؟

جواب: بڑے بڑے فراپسِ منصبی تین ہیں:

- ۱۔ اقوامِ عالم کی قیادت امتِ مسلمہ کے ذمہ ہے۔ بنابریں اسے ”خیر امت“ کے عظیم لقب سے نوازا گیا ہے (آل عمران: 110)۔ ایسا ہونے کیلئے مزید لازم قرار دیا گیا کہ دنیا میں غلبہ مسلمانوں کا ہو یعنی ان کے پائے کی کوئی دوسرا طاقت زیر آسمان نہ ہو (انفال: 34)۔
- ۲۔ چھوٹا سا باغیچہ بھی دیران ہو جاتا ہے اگر اس کی دیکھ بھال کرنے والا کوئی مالی نہ ہو۔ اسی طرح لازمی ہے کہ کوئی ایچنی یا ادارہ ایسا ہو جو دنیا کو سنوار کر کے اور بگاڑ سے بچائے۔ یہ دنیا کو سنوار کر کھنے اور بگاڑ سے بچانے کی ذمہ داری ”امتِ مسلمہ“ کے ذمہ ہے (آل عمران: 110)۔ قرآنِ کریم نے اس کیلئے ”امر بالمعروف و نهی عن المکر“ کی خصوصی اصطلاح استعمال کی ہے۔
- ۳۔ دنیا کے انسانوں کی اکثریت زیادہ تر غیر مسلم گھرانوں میں پیدا ہوتی ہے لہذا از خود اکثر و پیشتر علم و حیyal قرآنی تعلیمات سے لاءِ علم رہتی ہے۔ چونکہ قیامت کے دن تمام انسانوں کا حساب کتاب ایک ہی پلیٹ فارم پر ہونا ہے لہذا اللہ تعالیٰ نے امتِ مسلمہ کو کہ جو براہ راست تعلیمات قرآن و سنت سے مستفید ہوتی ہے کی ڈیوٹی لگا رکھی ہے کہ وہ غیر مسلم اقوام تک قرآن و سنت کے علم کو پہنچائے تاکہ کل قیامت کو کوئی شخص یہ نہ کہہ سکے کہ میرے پاس تواصل بات پہنچی ہی نہیں۔ قرآنِ کریم نے امتِ مسلمہ کے اس فرضِ منصبی کو ”شهادت علی النّاس“ کی اصطلاح سے یاد کیا ہے (بقرۃ: 143)۔

شومی قسمت یہ تینوں فرائض منصبی آج کا حق ادا نہیں ہو رہے۔

سوال: پھر کیا یہ حق ہے کہ دنیا میں آج مسلمانان عالمِ ذلت و رسائی اور پسمندگی و درماندگی سے دوچار ہیں تو اس لیے کہ دنیا میں آج خلیفہ ہے نہ خلافت، اولی الامر ہیں نہ امت مسلمہ، اسلام کی مملکت واحدہ ہے نہ قرآن و سنت کو آئین مملکت بنایا گیا ہے؟ دنیا میں مسلمانوں کا غلبہ بھی نہیں نہ امت مسلمہ کے فرائض منصبی ادا ہو رہے ہیں۔ پھر کیا یہ حق ہے کہ بحرب و بر میں آج جس قدر قتنہ و فساد، طغیان و شر، ظلم و جور اور کفر و شرک ہے، مسلمانوں کی ناابی اور اپنے فرائض منصبی سے اعراض کی وجہ سے ہے؟

جواب: یہ عین حق ہے۔ یہ یعنی چیزوں کے عدم وجود کا آپ نے ذکر کیا ہے، سب دینِ حق کے اجزاء ہیں۔ ظاہر ہے جب اجزا نہیں تو ہمارے ہاں دینِ حق کہیں نہیں اور جب دینِ حق نہیں تو اس کی برکات نہیں۔

سوال: اشد ضروری تھہرا کہ دینِ حق یا نظامِ خلافت کا احیاء ہو لیکن ہوتا کیسے؟

جواب: ہدف تو تبھی حاصل ہو گا جب موجودہ مسلم ممالک کو صوبوں کی شکل دے کر ایک عظیم تر اسلامی مملکت واحدہ ..... دارالسلام کو معرض وجود میں لا یا جائے۔ دارالسلام ایک ہی خلیفہ کی سربراہی میں ہو اور قرآن و سنت ہی آئین دارالسلام ہو۔ یہ بیان دیں استوار ہوں گی تو تبھی دینِ حق یا نظامِ خلافت پھر انسانیت کا مقدار بنے گا۔

سوال: ایسے میں جب دنیا نے اسلام ایسے 57 ملکوں میں بٹ پھی کر جن کے درمیان نہ صرف سمندر اور پہاڑ بلکہ 57 حکمران بھی حائل ہیں تو ایسے میں دنیا نے اسلام کا آج پھر ایک جھنڈے تلے ہونا کیا ناممکن نہیں؟

جواب: ناممکن تو نہیں، البتہ مشکل استقدر ہے کہ پوری انسانی تاریخ پر یہ کام کبھی نصرت ایزدی کے بغیر نہیں ہوا۔ آج بھی جس نے یہ عظیم کام کرنا ہوا اور ظاہر ہے کہ کئے بغیر کوئی چارہ کا رجھی نہیں؛ تو لازمی ہے کہ پہلے وہ نصرت ایزدی کو حاصل کرے۔ قرآن مجید بتکر ارپتہ دیتا ہے کہ نصراللہ اور فتح و کامیابی لازم و ملزم ہیں۔

سوال: نصراللہ کو حاصل کیا جائے تو کیسے؟

جواب: مسنون طریقہ ایک ہی ہے اور یہ وہی ہے جسے رسول ﷺ اور صحابہؓ نے کمی دورِ نبوت میں اختیار کیا۔ یاد رہے کہی دورِ نبوت ”قیام خلافت“ کا دور ہے تو مدنی دورِ نبوت بشرط دو رخلافت راشدہ ”دوام خلافت“ کا دور ہے۔ کہی دورِ نبوت میں اپنائی گئی حکمت عملی اور جدوجہد کے نتیجے میں اس دور کے اختتام پر مدینہ میں ایک چھوٹی سی اسلامی ریاست قائم ہو گئی جس کے سربراہ خود نبی کائنات ﷺ تھے۔ بالفاظِ دیگر انقلاب آگیا اور نظام خلافت قائم ہو گیا۔ یاد رہے جیسا کہ اوپر بیان ہوا کوئی بھی اپنے وقت کا نئی بھی ہوتا ہے تو خلیفہ بھی۔ رسول ﷺ کو ساتھیوں سے مشورہ لینے کا پابند کیا گیا تو کا رخلافت میں ہی، کا رسالت میں مشورے کی ضرورت کا کیا سوال؟ لازمی ہے کہ آج اسی مسنون طریقہ کو تبدیلی لانے کیلئے اختیار کیا جائے جو کمی دورِ نبوت میں اختیار کیا گیا اور جس کے نتیجے میں قیام خلافت کا مرحلہ ہے ہوا۔

کہی دورِ نبوت میں جو طریقہ کا رحکمہ عملی اپنائی گئی اس کے دو پہلو بہت نمایاں ہیں۔ ایک یہ کہ جس نظام کو بدلنا تھا، نبی کائنات ﷺ اور ان کے ساتھی اس سے یکسر علیحدہ ہو گئے اور دوسرا یہ کہ جس نظام کو لانا تھا اس کی دعوت دی۔ انقلاب لانے کا یہ وہی طریقہ ہے جو ”لا إله إلا الله“ میں بیان ہوا ہے کہ اللہ کا اقرار کرنے سے پہلے طاغوت کا انکار کیا جائے۔ طاغوت کا انکار پہلے تو اللہ کا اقرار بعد میں ہے۔ نظامِ عدل و قسط کو لانے سے پہلے نظامِ جبر و ظلم کا قلع قلع لازمی ہے۔ اگر مخفی تبلیغ و دعوت کا کام کیا جائے تو نہ نصرت ایزدی کمائی جاتی ہے اور نہ انقلاب آتا ہے۔

جب جسے جمائے نظامِ باطل کے ساتھ مسلمانوں نے چلے سے انکار کیا تو باطل نظام نے بھر پور جوابی حملہ کیا۔ حملہ کیا تو کمن پر؟ نبی رحمت ﷺ اور کنتی کے چند صحابہؓ پر جن میں پیشتر غلام تھے یا نوجوان یعنی جو اکثر و پیشتر خود مختار نہ تھے بلکہ دو وقت کی روٹی کیلئے بھی دوسروں کے محتاج تھے۔ پھر مسلمانوں پر اللہ تعالیٰ نے یہ پابندی بھی لگا کر کی تھی کہ وہ مخالفین کے خلاف تکوار تو کیا، ان کے ساتھ ترش کلامی سے بھی پیش نہ آئیں۔ پھر کیا تھا چند نسبتے مسلمان اور مقابلے میں بھرا ہوا چاک و چوبند نظامِ باطل جو کسی اخلاقی قدر کا پابند نہ تھا۔ زیر آسمان مسلمانوں کو مار پڑی تو بے حد و بے انداز۔ گھروں سے بے گھر کر دیا گیا۔ کاروبار ٹھپ ہو گئے۔ بار بار مسلمانوں کو جشید کی طرف

ہجرت کرنا پڑی۔ ایک دو چار سال نہیں، دس سال اسی کشمکش میں گزر گئے۔ ایسے جیسے چارہ مویشیوں کے آگے ڈالا جاتا ہے، اللہ تعالیٰ نے گنتی کے چند مسلمانوں کو کفار و مشرکین کے رحم و کرم پر چھوڑ دیا۔ رسول ﷺ اور آپ ﷺ کے ساتھی پکارا تھے ”متی نصراللہ..... کہاں ہے اللہ تعالیٰ تیری نصرت؟“ لیکن اللہ تعالیٰ یوں جیسے سننے پر آمادہ ہی نہیں۔ بعثت کے دسویں سال مکہ والوں کی بے حسی سے تنگ آ کر رسول ﷺ طائف تشریف لے گئے اس امید پر کہ شاید وہاں سے ہی کچھ پیش رفت ہو۔ پیش رفت کیا ہوئی تھی طائف والوں نے پیغمبر ﷺ پر سُک باری کر دی۔ بعد میں ایک دفعہ حضرت عائشہؓ نے نبی رحمت ﷺ سے پوچھا کہ ان پر زندگی میں کونسا مشکل ترین دن آیا۔ رسول ﷺ نے اسی دن کا ذکر کیا۔ یہی وہ تاریخی دن ہے جب اسلام نے موڑ لیا یعنی نبی رحمت ﷺ کا اپنا خون طائف کی گلیوں میں گرا تو وہ نصرت جو دس سال سے رکی ہوئی تھی، دھیمے سے آوارد ہوئی۔ فرہنگ نوید حاضر ہوا۔ فرمایا گیا اب پیغمبر ﷺ کی صواب دید پر ہے، چاہے تو طائف والوں کو پہاڑوں میں پیش کر رکھ دیا جائے۔ اصلی انقلاب تو تین سال بعد آیا لیکن ہوا کارخ اسی دن سے بدل گیا۔ مشکلات کے ساتھ نویدوں کی جھنکار بھی سنی گئی۔

نصرت ایزدی کمانے کا طریقہ ہے ہی یہی۔ پیغمبر ﷺ جو انقلاب لائے اس کا یہی راستہ تھا۔ آج بھی کسی نے تبدیلی لانی ہو تو نصرت ایزدی کے بغیر یہ کام ہونے والا نہیں اور نصرت ایزدی حاصل کرنے کا وہی مسنون طریقہ ہے جو مکہ کی وادیوں اور فاران کی چوٹیوں میں اختیار کیا گیا۔ ضروری نہیں انقلابیوں کی تعداد لاکھوں میں ہی ہو۔ مسلح ہونے کی بھی ضرورت ہرگز نہیں۔ ضرورت ہے تو اس امر کی کہ فدائیں نظامِ باطل کے ساتھ چلنے سے دلوںک انکار کر دیں اور جس نظام..... قرآن و سنت کے نظام کو برپا کرنا ہے اس کی دعوت دیں۔ تن جاتا ہے، جائے دھن جاتا ہے، جائے، ان کے جانے ہی سے نصرت ایزدی حاصل ہوتی ہے۔ پہلے ہر حال نصراللہ حاصل ہوتا پھر فتح و رنا میں خیال است و محال است و جنون۔

تو بچا بچا کے نہ رکھ اسے تیرا آئینہ ہے وہ آئینہ  
کہ شکستہ ہو تو عزیز تر ہے لگاؤ آئینہ ساز میں

سوال: اللہ تعالیٰ کا وضع کر دہ اور رسول ﷺ کا آزمودہ مبارک نظام.....نظامِ خلافت جب دنیا میں رواں دواں ہو گا تو اس کی برکات و شرات اور فوائد فیوض کیا ہونگے؟

جواب: قرآن و سنت کی تعلیمات کے مطابق جب دورِ خلافتِ راشدہ ہی اللہ اور اس کے رسول ﷺ کے نزدیک محبوب و مطلوب نظام ہے تو بہبودِ امت کی جزوی یا فتوں میں الجھنے کی بجائے ہماری تو انائیوں "محنتوں" اور صلاحیتوں کا، بہترین مصرف نظامِ خلافت کو پھر معرض وجود میں لانا ہے۔ لہذا اگر ہم:

- ۱۔ تمام موجودہ اسلامی ممالک کو صوبوں کی شکل دے کر باہم مغم کر کے نقصہ عالم پر ایک عظیم تر اسلامی مملکت معرض وجود میں لے آئیں جس کا نام "دارالسلام" ہو۔
- ۲۔ موجودہ درجنوں مسلم سربراہوں کی بجائے پوری اسلامی دنیا یعنی دارالسلام کو ایک خلیفہ کی سرکردگی میں لے آئیں تو یوں بھائی خلافت سے نہ صرف ہماری آخرت سدھ رجاءَ گی بلکہ اس دنیا میں بھی ان گنت فیوض و برکات حاصل ہوں گی جن کا اجمانی خاکہ کیا جاتا ہے:

## سیاسی برکات

☆ "دارالسلام" کے معرض وجود میں آنے، خلافت بحال ہونے اور مسلمانوں کے وسائل و ذرائع مجمع ہونے سے دارالسلام کے پائے کی کوئی اور مملکت دنیا میں موجود نہ ہو گی۔ دنیا میں صرف اور صرف مسلمانوں کا غلبہ ہو گا۔ امت مسلمہ بے مثال بیکھڑی اور باہمی اتحاد و اتفاق کا عظیم الشان مظہر ہو گی۔ مقصد پیغمبر محمد ﷺ (غلبہ دین) کا ظہور ہو گا۔ مقصد تخلیق آدم یعنی اللہ تعالیٰ کی عبادت میں کوئی طاقت و قوت مژاہم نہ رہے گی۔

☆ پوری اسلامی دنیا کا ایک سربراہ ایک فوج، ایک کرنی، ایک زبان، ایک شہریت ہونے سے وطنی، لسانی، عربی، عجمی اور موجودہ بین امملکتی جگہ کے ختم ہو جائیں گے۔ نہ پاسپورٹ کی ضرورت ہو گی نہ ویزے کی۔

☆ غیر مسلموں کو ذمی بن کر رہنا ہو گا اور ذمی ہونے کی علامت کے طور پر جزیہ ادا کرنا ہو گا۔

☆ خلیفہ وارکان شوریٰ میں سے ہر ایک قرآنی معیار اہلیت یعنی ایمان، تقویٰ، صلاح، علم اور جسم کا حامل ہو گا۔ امانت دارانہ عہدے اہل لوگوں کے ہاتھ میں ہونے کی وجہ سے پورا نظام عدل و قسط کا مظہر ہو گا۔

☆ بشرط قرآنی معیار اہلیت چونکہ خلیفہ وارکان شوریٰ تاحیات اپنے عہدوں پر مستکن رہ سکیں گے اور چونکہ کسی عہدے کیلئے امید وار بھی نہیں بنایا جاسکے گا، لہذا یہ آئے دن کے انتخابات، انتخابی مہم، بے جا اخوات، تضییع اوقات وغیرہ نظام سیاست کا حصہ نہ ہونے کی بنا پر پوری مملکت سکون و چین کا گھورا ہو گی۔ بے جامسابقت، حاذ آرائی، بعض، حسد وغیرہ کا نام و نشان نہ ہو گا۔ نسل درسل دشمنیاں عنقا ہو جائیں گی۔

☆ چونکہ مجلس شوریٰ کا ہر رکن قرآنی معیار اہلیت کا حامل ہو گا لہذا مجلس شوریٰ کے ہوتے ہوئے کسی اسلامی نظریاتی کو نسل یا ایسے کسی دوسرے ادارے کی ضرورت نہ رہے گی۔ نیز مجلس شوریٰ چونکہ قرآن و سنت کی صرف تبییر و تشریح کرنے پر ہی قادر ہو گی لہذا دستور سازی اور قانون سازی کی مجاز نہ ہونے پر امت کو انسانوں کے بنائے ہوئے قانون سے نجات مل جائے گی۔ شوریٰ صرف اجتہاد کی مجاز ہو گی۔

☆ امر بالمعروف، نہیں عن الممنکر، اقامتِ صلوٰۃ اور ایتائے زکوٰۃ چونکہ خلافت کے اہم فرائض میں سے ہوئے نتیجہ کے طور پر ایک صالح، متوازن اور خوشحال معاشرے کے معرض وجود میں آنے کے علاوہ، مقصد تخلیق امت مسلمہ یعنی دنیا کی ہدایت و رہنمائی کا مقصد خود، بخود ادا ہو گا۔

☆ انتظامی وحدت کا مرکز مسجد کو بنانے سے لوگوں مسائل کا حل سہل ہو جائے گا۔ مسجد کا امام سربراہ حکومت کا نمائندہ ہوتے ہوئے اپنے گرد نو اح علاقے کا سربراہ بھی ہو گا۔ تمام مقامی مسائل کے حل کا اختیار اسے ہی ہو گا۔ مقدمات کا فیصلہ تو اکثر و پیشتر موقع پر ہی کر لیا جائے گا۔

فوجداری مقدمات کی شہادتیں بھی نہ چھپائی جاسکیں گی۔ کسی پولیس افسر کے مظالم باقی نہ رہیں گے۔ معاشرہ جرام سے پاک ہوگا۔ دکاندار طلاوٹ نہ کر سکیں گے۔ قول درست ہوں گے۔ اغوا، چوری، ذکیتی نام کونہ ہوگی۔ کوئی گندگی نہ پھیلایا سکے گا۔ کسی کو تجاوزات کی جرأت نہ ہوگی۔ غرض یہ کہ وہ سماں پھراوٹ آئے گا جو کبھی قرونِ اولیٰ میں تھا۔

☆ چونکہ خلیفہ ارکانِ شوریٰ اور دوسرے اعلیٰ عہدوں پر صرف قرآنی معیارِ اہلیت کے حامل افراد کو ممکن کیا جائے گا لہذا اس معیار پر اترنے میں مسابقت ہوگی۔ سرمایہ جائیداد فخرانہ اثر و رسوخ وغیرہ وجہ امتیاز نہ رہے گی لہذا در دورہ ہوگا تو اخلاق کا اور وقعت ہوگی تو کردار کی۔

## معاشی برکات

☆ امیر و غریب کے مابین تفاوت کم سے کم ہو جائے گا۔ زکوٰۃ لینے والوں کی تعداد بذریعہ کم ہو کر نہ ہونے کے برابر ہو جائے گی۔

☆ دارالسلام کا کوئی شہری روٹی، کپڑا، مکان، تعلیم اور علاج جیسی بنیادی ضروریات سے محروم نہ رہے گا۔ کفالت عامہ کے پروگرام کے تحت یہاں، یتیموں، مخدوروں وغیرہ کی بنیادی ضروریات کی فراہمی بذمہ خلافت ہوگی۔ پوری مملکت میں ایک بھی گداگر نظر نہیں آئے گا۔

☆ سودی نظام ختم ہو جائے گا۔ تمام بینک بیت المال کی براچیں ہو گی۔ ان برانچوں میں بچت بغیر منافع کے حفاظت، مبادله اور دیگر سہولیات کے عوض عند الطلب واپسی کے معاهدے کے تحت جمع کرائی جاسکے گی۔

☆ عملی شرکت کے بغیر سرمایہ لگانے کی صرف ایک ہی صورت ہو گی کہ کاروباری منصوبوں میں براو راست حصہ دار بنا جائے۔ کارکنوں کی کاروباری اداروں میں براو راست شمولیت سے خواہ وہ کتنی ہی کم کیوں نہ ہو ہڑتاں، تالہ بندی وغیرہ کی گنجائش نہ رہے گی۔ نیز وقت گزرنے کے ساتھ ساتھ پیداوار فی یونٹ لاغت کا گراف بلند ہی ہوتا جائے گا۔ بین الاقوامی منڈیوں اور اقوامِ عالم سے لین دین سودی بجائے شرکت کی بنا پر ہوگا۔ کاروبار میں شرکت

- اعتماد اور زیادہ منافع کا باعث بنے گی۔
- ☆ ہر وہ معاشری عمل جو فرد یا معاشرہ کیلئے نقصان دہ ہو گا منوع قرار پائے گا۔ اس سے ملاوٹ، سملگنگ، چور بازاری، لاثری، جو استہ احتکار وغیرہ سب ناپید ہوں گے۔
- ☆ اسلامی قانون و راست کے ٹھیک ٹھیک نافذ ہونے سے بیٹیوں اور عورتوں کے حصہ کو کوئی دوسرا غصب نہیں کر سکے گا۔ احساسِ ملکیت عورتوں کو عزتِ نفس سے نوازے گا۔
- ☆ نظامِ خلافت میں زکوٰۃ و صدقات، عشر، قومی زمینوں، صنعتوں اور کاروباری منصوبوں کی آمدنی کے علاوہ کوئی ٹکیس وصول نہیں کیا جائے گا۔ آدم کی اولاد سفارش، رشت، اتحصال وغیرہ سے ہمیشہ ہمیشہ کیلئے نجات پا جائے گی۔
- ☆ کارخانے، فیکٹریاں اور صنعتوں کا پھیلاوہ فطری یعنی خام مال کی فراہمی کے منبع کے پاس ہوگا۔ ان کا شہروں کی بجائے زیادہ تر دور دراز علاقوں میں ہونے کی وجہ سے شہری سہولیات دیہات میں ہی میسر ہو گی۔ لوگوں کا شہروں کی طرف انتقال رک جائے گا۔
- ☆ اعتقاد و امانت دارانہ فضا ہونے کی وجہ سے کوآپریٹو فارمنگ کا رواج ہو گا۔ چھوٹے کاشتکارانی زمینیں کو آپریٹو اداروں کے سپرد کر کے خود صنعتی اداروں میں کام کرنا پسند کریں گے۔ اس طرح سے انسانی، حیوانی اور مادی ذرائع کا ضایعہ ماضی کی یاد ہو گا۔
- ☆ زکوٰۃ و صدقات کی ادائیگی، انفاق فی سبیل اللہ اور رفاقت کاموں میں بڑھ چڑھ کر حصہ لینے سے روپیہ گردش میں رہے گا۔ رفاقتی اداروں، تربیت گاہوں، مدرسون، پیشہ وارانہ اسکولوں، ہسپتاں اور غیرہ کا جال بچھ جائے گا۔
- ☆ ہر فرد کی تعلیم و علاج کا بندوبست اس کی سکونت کے قریب میسر ہو گا۔ ذرائع پیداوار میں انفرادی تصرف کو ظلم وعدوان کا ذریعہ نہیں بننے دیا جائے گا۔ عمدہ سلوک (Fair Deal) کاروبار کا طرہ امتیاز ہو گا۔
- ☆ چونکہ زمین حقیقت میں اللہ ہی کی متصور ہو گی جسے استعمال میں لانے کا حق ہر ایک کو مساوی ہو گا لہذا دارالسلام میں ایسے نظریات کا قلع قع ہو جائے گا جو اس بنیادی اصول سے متصادم

ہوں۔

☆ مفت طبی و قانونی تحفظ کی ضمانت دی جائے گی۔ جگہ جگہ فلاحتی و مشاورتی ادارے قائم کیے جائیں گے جہاں انتقالی جائیداد، تقسیم و راشت، تجارتی زکوٰۃ و عشر، محصولات، مکانوں اور دوکانوں کے کرایوں کا لقریب آجرا اور مزدور کی شرافت، قانونی چارہ جوئی کے بارہ میں مفت مشوروں کا خاطر خواہ انتظام ہوگا۔

## معاشرتی برکات

☆ اسلامی حدود کے نفاذ سے دارالسلام میں مجرمین ڈھونڈے سے نہیں ملیں گے، چوری چکاری، ڈاکے، رہنی، قتل، دنگا، فساد، غنڈہ تکیس، پاضی کا افسانہ بن جائیں گے۔ جان و مال، عزت نفس اور آبرو کا مکمل تحفظ ہوگا۔

☆ سفارش، بد عنوانی، رشوت، سرخ فیتہ، دفتری مسائل کا نام و نشان نہ ہوگا۔ وہ کام جو آج سالوں میں نہیں ہوتے، ہفتوں میں ہوا کریں گے۔

☆ پابندی، قانون، پابندی وقت اور پابندی اخلاق معاشرہ کا طرہ امتیاز ہوگا۔ زندگی چینی اور سکون کا مرقع ہوگی۔ انسان ہی نہیں جیوں، بھی اطمینان کا سانس لیں گے۔ محض تماشا یعنی کی خاطر جانوروں پر زیادتی نہیں ہوگی۔ غیر مسلموں کیلئے کوئی چارہ کارنہ ہوگا مساوائے اس نظام کی طرف لپک لپک کر آنے میں۔ دنیا گواہی دے گی کہ نظامِ عدل و قسط ایسا ہی ہونا چاہئے۔

☆ بین الاقوامی معاہدوں کی پابندی ہوگی۔ دورانِ جنگ بھی دشمن کی عورتوں، بوزہوں، بچوں، فصلوں، درختوں اور جانوروں کو محترم سمجھا جائے گا۔

☆ والدین، اساتذہ، اپنے سے اعلیٰ عہدوں پر ممکن افراد کی فرمانبرداری کے معاملے میں حسن سلوک کی وہ راویات قائم ہوں گی جو دو خلافت راشدہ کا طرہ امتیاز ہی ہیں۔

☆ عورت کا دائرہ کاراس کا گھر ہوگا۔ اس پر وہ وقت نہیں آنے دیا جائے گا کہ اسے حصول معاش میں گھر سے باہر لکھنا پڑے۔ مخلوط تعلیم، مخلوط مخلفین، مخلوط کاروباری اداروں کا وجود نہ رہے گا۔ عورتوں کا گھر سے باہر اگر کوئی حصہ ہوگا تو عورتوں کے تعلیمی اور علاجی معالجہ کے اداروں کیلئے۔

- ☆ جیز اور برات کی موجودہ رسمیں عنقا ہو جائیں گی۔ شادی بیاہ کے موقعہ پر اگر کچھ اخراجات ہوں گے تو ان کا بوجھ لڑکے والوں پر ڈالا جائے گا۔
- ☆ دوسری شادی بشرط ضرورت ہی کی جاسکے گی۔ اسے عیش و عشرت اور عدم مساوات کا ذریعہ نہیں بننے دیا جائے گا۔
- ☆ قوی لباس، قوی زبان، قوی روایات مستحکم ہوں گی۔ اغیار سے صرف وہ اقدار لی جائیں گی جو درحقیقت مومن ہی کی گشیدہ میراث ہوں گی۔
- ☆ ذرا رُخ ابلاغ، اخبارات و جرائد، تصویر، خوشنویسی، موسیقی، شاعری اور دوسرے فنون لطیفہ کو یوں مرتب و مردوج کیا جائے گا کہ یہ صرف اور صرف اسلامی اقدار کو جلا دینے کا باعث بنیں۔ نتیجہ کے طور پر ایک ایسا پاکیزہ معاشرہ معرض وجود میں آئے گا جس پر فرشتہ بھی رشک کریں گے۔

## تعلیمی برکات

- ☆ پورے دارالسلام میں ایک ہی طرز تعلیم رائج ہونے سے موجودہ عام مدارس پلک اسکولوں اور دینی مدارس کی تمیز مٹ جائے گی۔ نیز عربی کو بین الاقوامی زبان کا درجہ حاصل ہونے سے لسانی اور اصطلاحاتی مشکلات سے دوچار نہیں ہونا پڑے گا۔
- ☆ دینی اور معاصر تعلیم کے باہم مغم ہونے سے اخلاق و کردار کی بہتر تعمیر ہوگی۔ استادو شاگرد کارشنہ مستحکم اور مقدس ہو جائے گا۔ اساتذہ کو ان کا جائز مقام اور پورا احترام ملے گا۔
- ☆ تعلیم و تربیت میں بہترین افراد لگانے سے معیار تعلیم بلند ہو گا اور معیار تعلیم بلند ہونے سے زندگی کے ہر شعبہ میں کمال کی صورت عود آئے گی۔
- ☆ ہر مرد اور عورت کیلئے تعلیم فرض قرار دینے سے ناخواندگی کا کلی قلع قع ہو جائے گا۔ ناخواندگی ختم ہونے سے بودباش، رہن سہن، لین دین غرض یہ کہ ہر شعبہ زندگی میں نکھار آجائے گا۔

☆ تعلیم کے ساتھ ساتھ تربیت و تزکیہ کی سہولت میسر ہونے سے صالح ہنرمند افراد کی بہتان ہوگی۔ ☆ اعلیٰ تعلیم صرف مستحقین کے لیے مخفی ہونے سے میں الاقوامی شہرت کے حامل ماہرین کی ایک عظیم کھیپ تیار ہو جائے گی۔ نتیجہ کے طور پر کار خلافت آسان ہو جائے گا۔

## عدالتی برکات

☆ چونکہ خلیفہ وقت کو دار الخلافت کی مرکزی مسجد کا خطیب و امام بھی ہونا ہو گا اور اسی طرح گورزوں، کمشنوں، ڈپی کمشنوں حتیٰ کہ محلہ کی سطح تک یوینس کو نسل کے سربراہوں کو اپنے اپنے دائرہ اختیار کی مرکزی مسجدوں کے خطباء و امراء ہونے سے کم از کم پانچ وقت اپنے عوام کے درمیان آنا ہو گا، عوام کی شکایات کا ازالہ سونے سے پہلے ہو جایا کرے گا۔ حدود کے نفاذ اور فرائض و حقوق کے متوازن ہونے سے جرائم کی تعداد کم ہو جائے گی۔ لہذا قاضیوں اور عدالتوں کی تعداد برابئے نام رہ جائے گی۔

☆ قانون سے کوئی فرد بالا نہ ہو گا۔ اس طرح بڑے سے بڑے حاکم کیلئے امتیازی اختیارات کا بے جا استعمال ممکن نہ رہے گا۔ سفارش، بد عنوانی جیسی کسی قباحت کا نام تک نہ رہے گا۔

☆ مسلمانوں کے دنیا میں غالب قوت ہونے کی وجہ سے میں الاقوامی اختلافات کے فیصلے قرآن و سنت کے مطابق ہوں گے۔ نتیجہ کے طور پر صرف مسلمان ہی نہیں پوری انسانیت قرآن و سنت کی برکات و فیوض سے مستفید ہو گی۔

☆ عدیلہ انتظامیہ سے کلی طور پر علیحدہ ہو گی اور صرف رب کائنات کے سامنے جواب دہو گی اس طرح عدل و انصاف عوام کا مقدار ہو گا۔

☆ نظامِ عدل و قسط قائم ہونے سے مجرم سزا پانے کیلئے خود حاضر ہوا کریں گے حتیٰ کہ جنس جرم ہی آہستہ آہستہ اسلامی دنیا سے ناپید ہو جائے گی۔ انسانیت گواہی دے گی کہ اگر ”فردوس بر روئے زمین است، ہمیں است و ہمیں است“۔